

UnEven Page
Numbers within
the book only

UNIVERSAL
LIBRARY

OU_222907

UNIVERSAL
LIBRARY

OSMANIA UNIVERSITY LIBRARY

Call No. ۱۹۱,۵۴۰ Accession No.

Author - ۹۹۱

Title اردو

This book should be returned on or before the date
last marked below.

آرڈو

جنوری سنہ ۱۹۴۱ ع

فہرست مضامین

نمبر شمار	مضمون	مضمون نگار	صفحہ
۱	بنیادی لفظوں کی مکمل فہرست	از جناب محمد اجمل خاں صاحب ایم۔ اے	۱
۲	گریہ و تبسم (۲)	از جناب محمد رضا صاحب انصاری، فرنگی محل، لکھنؤ۔	۹۹
۳	اردو با ہندستانی	از جناب شاہ مقبول احمد صاحب ایم۔ اے	۱۲۳
۴	تبصرے	اڈیٹر	۱۴۳

اُردو

جلد ۲۱	اپریل سنہ ۱۹۴۱ع	نمبر ۸۲
--------	-----------------	---------

انجمن ترقی اردو (ہند)

کا

سہ ماہی رسالہ

مقام اشاعت: — دہلی

رشید احمد ایم۔ اے نے لطیفی پریس امیٹڈ دہلی میں چھپوا کر
انجمن ترقی اردو (ہند) دہلی سے شایع کیا ۔

اُردو

اپریل سنہ ۱۹۴۱ء

فہرست مضامین

نمبر شمار	مضمون	مضمون نگار	صفحہ
۱ -	انیسویں صدی میں مدراس کے اردو اخبار	افضل العلما ڈاکٹر محمد عبدالحق پرنسپل گورنمنٹ محمدن کالج مدراس	۱۷۱
۲ -	حضرت برق دہلوی مرحوم	از جناب کیلاش ورما شایق صاحب ہتکامی بی۔ اے	۲۲۵
۳ -	غالب	از آل احمد صاحب 'سرور' ایم - اے ، شعبہ اردو ، مسلم یونیورسٹی ، علی گڑھ - ۲۴۳	۲۴۳
۴ -	پنڈت پدم سنگھ شرما مرحوم ساہتہ آجاریہ (استاد ادب)	از اقبال ورما صاحب سحر ہتکامی - ۲۴۷	۲۴۷
۵ -	تبصرے	ایڈیٹر -	۲۹۵

اُردو

نمبر ۸۳

جولائی سنہ ۱۹۴۱ء

جلد ۲۲

انجمن ترقی اُردو (ہند)

کا

سہ ماہی رسالہ

مقام اشاعت: — دہلی

منیجر انجمن نے لطیفی پریس لمیٹڈ دہلی میں چھپوا کر
دفتر انجمن ترقی اردو (ہند) دہلی سے شایع کیا ۔

اُردو

جولائی سنہ ۱۹۴۱ء

فہرست مضامین

نمبر شمار	مضمون	مضمون نگار	صفحہ
۱ -	غالب کا فن اور اس کا نفسیاتی پس منظر	جناب سید اختر احمد اختر	۳۲۷
۲ -	سر سید کے ایک مخالف (مولوی علی بخش خاں شرر)	جناب آل احمد سرور صاحب ایم۔ اے	۳۷۱
۳ -	مولانا برکت اللہ مرحوم	جناب عبدالرحمن صدیقی صاحب	۳۹۱
۴ -	تاریخ منظوم سلاطین بہمنیہ (مقدمہ)	ایم۔ ایل۔ اے، سابق میٹر کلکتہ	۴۰۵
۵ -	تبصرے	جناب ڈاکٹر محمد عبداللہ چغتائی۔ پوسٹ گریجویٹ ریسرچ انسٹی ٹیوٹ پونا	۴۷۳

اُردو

نمبر ۸۴

اکتوبر سنہ ۱۹۴۱ء

جلد ۲۱

انجمن ترقی اردو (ہند)

کا

سہ ماہی رسالہ

مقام اشاعت: — دہلی

سید صلاح الدین جمالی منیجر انجمن نے لطیفی پریس لمیٹڈ دہلی میں چھپوا کر
دفتر انجمن ترقی اردو (ہند) دہلی سے شایع کیا ۔

اُردو

اکتوبر سنہ ۱۹۴۱ء

فہرست مضامین

نمبر شمار	مضمون	مضمون نگار	صفحہ
۱ -	رباعیات عمر خیام پر ایک تحقیقی نظر	از مولوی عبدالباری صاحب، آسی۔ لکھنؤ	۴۷۹
۲ -	تاریخ منظوم سلاطین بہمنیہ (گزشتہ سے پیوستہ)	از جناب ڈاکٹر محمد عبداللہ چغتائی۔	۵۶۱
۳ -	تبصرے	پوسٹ گریجویٹ ریسرچ انسٹی ٹیوٹ پونا ایڈیٹر	۵۸۹

بنیادی لفظوں کی مکمل فہرست

از

محمد اجمل خان - ایم۔ اے

بنیادی لفظوں کی ایک نامکمل فہرست 'اردو' اکتوبر سنہ ۳۹ ع میں پیش کی جا چکی ہے۔ تقریباً ایک سال کے عرصہ سے اس فہرست پر مسلسل نظر ثانی ہو رہی ہے۔ اور میں ان احباب کا ممنون ہوں جنہوں نے اپنی تنقیدوں اور قیمتی مشوروں سے سرفراز فرمایا۔ ہماری زبان کے ایک مخلص ہمدرد نے یہ مشورہ دیا کہ بنیادی لفظوں کا ہندستان کی مختلف ہندوؤں سے مقابلہ کیا جائے اور اس میں فارسی اور سنسکرت کو بھی شامل کر لیا جائے۔ یہ کام بہت دشوار تھا، لیکن اس سے ایک فائدہ ضرور تھا کہ ہم پورے طور پر ہندستانی زبان کی اہمیت اور اس کی ہمہ گیری کو سمجھ سکتے تھے۔ بہر حال یہ کام شروع کر دیا گیا اور جتنی زبانوں سے مقابلہ کیا گیا، براہ راست اسی مقام کے باشندوں سے خود اس صوبے میں جا کر کیا گیا۔ مثلاً پنجابی بولی لاہور میں، مرہٹی واردھا میں، گجراتی بمبئی اور سورت میں اور بنگالی شانتی نکیتن اور کلکتہ میں رہ کر لکھی گئی۔

جہاں تک فارسی کا تعلق ہے اسے میرے ایک کرم فرمانے جن کی مادری زبان فارسی ہے، ترجمہ کیا ہے۔ افسوس ہے فارسی زبان روز بہ روز ترقی کر رہی ہے اور ہمیں اوستا یا اس کے بعد کے خالص ایرانی (پہلوی) لفظ مشکل سے ملتے ہیں۔ موجودہ فارسی بہت کچھ قدیم زبان سے مختلف ہے اور قدیم زبان (اوستا) کا تو یہ حال ہے کہ وہ بالکل سنسکرت معلوم ہوتی ہے۔ لیکن اصل زبان سیکڑوں سال سے مٹ چکی ہے۔

وبندیداد وغیرہ اگرچہ یزداں پرستوں کی مذہبی کتابیں ہیں لیکن کوئی دستور یا مود انہیں نہیں سمجھتا ، صرف دعاؤں کے جملے ہیں جو مسخ شدہ صورت میں بمبئی کے پارسی دھرا لیتے ہیں ۔

سنسکرت کا ترجمہ بھی اس زبان کے ایک فضل نے کیا ہے ۔ ظاہر ہے کہ اس زمانے میں جب کہ تمدن کی ابتدا تھی اور مسلسل راکھشوں سے جنگ اور سفر کی صعوبتوں کی وجہ سے علمی کوششیں صرف یادداشت تک محدود تھیں ، بعد کے متمدن زمانے کے الفاظ اور خیالات کے لیے کہاں سے گنجائش نکلتی ۔ نورت اور ایران کی مقدس کتابیں جانوروں کے چمڑوں (پوست) پر لکھی جاتی تھیں ۔ برہمنوں نے یہ بھی گوارا نہ کیا کہ سنت دیرینہ قائم رہتی اور علم کا دربا عوام کو سیراب کرنا ۔ انہوں نے سنسکرت کو دیوبانی قرار دے کر ایک ذہنی و علمی ٹھیکہ داری شروع کردی جو مالی یا معاشی سرمایہ داری سے کسی طرح کم خطرناک اور تنگ خیال نہ تھی ۔ موجودہ زمانے میں صرف لفظ پستک (کتاب) اس چیز کی یاد دلانے کے لیے باقی ہے کہ کسی زمانے میں آریوں میں پوست پر لکھی ہوئی چیزوں کا کافی رواج تھا ۔ یہ چیز غالباً اس وقت کی یادگار ہے جب ایرانی اور وسط ایشیا کے آریہ ایک ہی قسم کے دیوناؤں کی پرستش کرتے تھے اور ایک ساتھ ، ایک ہی تمدن کے ماتحت زندگی بسر کرتے تھے ۔

ہم اگر موجودہ زمانے کی کسی سنسکرت کی لغت کو دیکھیں تو یہ صاف صاف معلوم ہو جائے گا کہ اب تک اصلی ویدک سنسکرت کو سمجھنے والا ہی کوئی پیدا نہیں ہوا ۔ جو چیز بھی سنسکرت کے نام سے ہمارے سامنے پیش کی جاتی ہے وہ بہت بعد کی چیز ہے اور ہم یقین کے ساتھ نہیں کہہ سکتے کہ لفظوں کے جو معنی اس میں متعین کیے گئے ہیں وہ صحیح بھی ہیں یا نہیں ۔ نیچے لکھی ہوئی ایک فاضل سنسکرت کی رائے ملاحظہ فرمائیے :-

’ سنسکرت انگریزی لغت ‘ کے مصنف

پنڈت ایل ۔ آر ۔ وید اس لغت کے دیباچہ Sanskrit English Dictionary (Bom-

bay) Mr. L. R. Vaidya says in the
preface of this dictionary as follows :—

میں لکھتے ہیں :—

“Sanskrit literature embraces two distinct periods—Vedic and post—Vedic. The first comprises the four Vedas and their auxiliaries, Viz, the Brahmanas, the Upanishads, and the Sutras. The second comprises metrical law-books, the great epics, the several systems of philosophy, grammatical literature, legal digests and commentaries, rhetoric, poetry in its various branches, the dramas, the Puranas and Upapuranas and treatises on mathematics, astrology, music, medicine, and other branches of knowledge.

The Vedas, being the earliest record of human progress yet known to man, unquestionably afford much food for reflection and speculation ; and it is the duty of every son of India to study these sacred writings on other grounds also. But I think separate appliances ought to be in existence for the use of the Vedic student. The meanings of Vedic terms are not yet settled. Sayana's renderings are not in harmony with the opinions of modern scholars, and the latter again differ as much from one another as they do from the great Indian scholiast. In such a state of Vedic scholarship an independent lexicon of purely Vedic terms explained in the light of modern philological researches would be highly useful to those engaged on a study of the Vedic literature. But this task being very arduous and beside my purpose, I have strictly confined myself to the post-Vedic literature. However, it must not at all be supposed that the present Dictionary embraces the whole post-Vedic literature in all its branches. Even after the exclusion of Vedic literature the field of Sanskrit learning remains so vast that, in order to produce a lexicon which would cover the whole of its ground and do full justice to all its branches, many years of patient and incessant labour are necessary ; and the fruit of such labour it will be impossible to give in a single volume, however large. To explain and define the innumerable terms of logic, law, rhetoric, mathematics, philosophy, grammar, music, medicine and other branches of learning with accuracy and precision is a task not yet attempted by any Sanskrit English lexicon

except, perhaps, that of the late Prof. Goldstucker, which, as I have already intimated, did not reach the end of even the first vowel.

In this connection I may be allowed to observe that it is a matter for regret that, in spite of the so-called spread of Sanskrit learning, we do not yet possess accurate and trustworthy editions of some of the classical works usually read at colleges. The Mrichhakatika and the Uttararamacharita, for instance, are undoubtedly two of our best Sanskrit plays; but unfortunately their texts are yet in a most unsatisfactory condition, and authors have no option but to use such material as may be within their reach.

ان حالات میں جو لوگ ہماری زندہ بولیوں کو سنسکرت کے قریب لانا چاہتے ہیں وہ خود ایک ایسا کام کرنا چاہتے ہیں جو اول تو فطرت انسانی کے خلاف ہے اور اگر بہ فرض محال ہم مان بھی لیں کہ مذہبی جذبات پر رجعت پسندی کا نام زندہ رکھا جاسکتا ہے تو کیا یہ زبان اور ملک کی خدمت کہی جاسکتی ہے؟ کیا اس طرح ہماری زندہ بولیوں کو موت کے قریب نہیں لایا جا رہا؟ میں یقین کے ساتھ کہتا ہوں کہ جس طرح پانی نے سنسکرت کے لیے گراہر کے جامد اور ٹھوس قواعد بنا کر اسے مردہ کر دیا اسی طرح ہماری ہندستانی زبان کو سنسکرت کے ذریعہ سے ترقی دینے کے خیال والے بھی ایک ایسی گراہر عائد کرنا چاہتے ہیں جو ہندستانی بولنے والوں کی سماجی اور ادبی زندہ کا جنازہ نکال دے گی۔

لفظوں کے پسند کرنے میں ہمیشہ رواج پر نظر ہونا چاہیے۔ یہ خیال ہی تنگ نظری پر مبنی ہے کہ فلاں لفظ بدیسی ہے اور فلاں بدیسی۔ اگر ان ’زبانی‘ سوراؤں کو چیلنج دیا جائے کہ وہ اپنے دعووں میں سچے ہیں تو موجودہ بدیسی تمدن اور سائنس کی پیداوار سے بھی احتراز کریں تو ہمیں یقین ہے کہ وہ اپنی تگ و دو کی وجہ کچھ اور ہی بتائیں گے اور کسی طرح ان بدیسی چیزوں کو چھوڑنے پر تیار نہ ہوں گے۔ غور کیا جائے گا تو ہمیں کثرت سے ایسے ’ہمدرد‘ نظر آئیں گے جو زبان کے پردے میں اپنی مالی منفعت، مذہبی تقدس، سیاسی اقتدار، یا کتابوں کی دکان کی ترقی کی فکر میں ہوں گے۔

بہر حال ہم نے جو فہرست دی ہے اس میں وہی لفظ دیے ہیں جو ہندوستانی زبان میں مشرق سے مغرب اور شمال سے جنوب تک ہر شہر اور قصبہ میں رائج ہیں اور لوگوں کی زبانوں پر چڑھے ہوئے ہیں۔ ہندوستانی زبان کے متعلق ہمارا یہ نظریہ ہے جو واقعہ کے بالکل مطابق ہے کہ یہ شمالی ہندستان کے شہروں اور قصبات کی زبان ہے۔ یہ زبان قدیم زمانے میں فوجی اور تمدنی ضرورتوں نے پیدا کی۔ اس میں ہر صوبے کے رائج الوقت لفظ اس لیے داخل ہو گئے کہ فوج میں ہندو مسلمان سب یکساں طور پر شریک ہونے تھے اور کسی راجہ یا نواب، بادشاہ یا شہنشاہ کو یہ خیال بھی نہ آتا تھا کہ اس کے سپاہی ہندو ہیں یا مسلمان۔ جس سیواجی کے نام پر مذہبی منافرت کا ہندستان کی تاریخ میں نقارہ پیٹا گیا اسی کے جانشینوں نے تخت دہلی کے ٹمٹمائے ہوئے چراغ پر دست درازی کرنے کو جرم سمجھا اور ان ہی مرہٹوں کے ساتھ ابراہیم خاں گاردی کے بارہ ہزار توپچیوں نے احمد شاہ ابدالی کے حلیفوں (یعنی روہیلوں) کی آدھی فوج کا صفایا کر دیا، یعنی کفر و اسلام کے نام پر ہندستان میں کبھی خانہ جنگی نہیں ہوئی اور اگر ہوتی تو آج مسلمانوں کی تاریخ دوسری ہوتی۔ جہاں کہیں بھی مقامی بولیوں کو ترقی دی وہ ہندوستانی مسلمانوں ہی نے اپنے ہندو ہمسایوں سے مل کر دی اور مسلمان بادشاہوں اور صوبہ داروں نے ان جذبات کے احترام اور ارتقا سے کسی کو نہیں روکا۔ بلکہ بنگال کے پٹھان بادشاہوں نے بنگالی کو، کجرات و احمد آباد کے والیوں نے گجراتی کو اور جنوبی ہند کے نوابوں نے دکنی بولی کو زبانوں کے درجہ تک پہنچا دیا۔

لیکن وہ زبان جس نے پہلے لاہور پھر آگرہ اور دہلی سے ترقی پائی، وہ ہندوستان کی مشترک زبان محض اس لیے بنی کہ مرکز سلطنت میں آنے جانے والوں نے ضروریات تمدن کے لفظوں سے اپنی بولیوں کو خالی پایا۔ بعد میں زام و لچھمن کی راجدھانی فیض آباد پھر لکھنؤ اور مرشد آباد نے اسی زبان کو شقیل دی۔ اودھ اور پرناک (الہ آباد) میں اودھی اور بوری رائج تھی اور اب تک وہاں کے دیہاتوں میں رائج ہے۔ اسی طرح آگرہ و دہلی کے قرب و جوار میں برج بھاشا کا اب تک راج ہے۔

لیکن باوجود ملک محمد جائسی کی کوششوں کے اودھی نے ملکی زبان بننے سے انکار کر دیا۔ یہی حال پوربی اور برج کا ہوا۔ صرف وہی زبان پروان چڑھی جسے نہ صرف مرشد آباد سے لاہور تک کے باشندوں نے پسند کیا بلکہ احمد آباد سے سریرنگاپٹم تک کے جاڑیوں اور زائوروں نے فراخ دلی سے قبول کیا۔ اس وقت ہندستان میں جو مذہب تھا وہ مذہب محبت تھا۔ اس وقت برہمنوں کی تنگ نظری اور مذہبی ٹھیکہ داری ختم ہو چکی تھی۔ یہ وہ زمانہ تھا جب مسلمان بزرگوں کی مجلسوں میں ہندی کیت کائے جاتے تھے اور ہندو میلوں اور زیارت گاہوں میں وحدت وجود کا سبق فارسی غزلوں اور تصوف کی انسانیت نواز بون سے دیا جاتا تھا۔ ہم بالاخوف تردید کہہ سکتے ہیں کہ یہ وہ زمانہ تھا کہ چھوٹ چھات (جو ہندو دھرم کا طرہ امتیاز ہے) مٹ چکی تھی اور ہندو مسلمان ایک ذہنی اور بین الملکی موانست میں برابر کے حصہ دار تھے۔ جمہوریت اور مساوات کا حقیقی سبق یہی تھا جسے ہماری بد نصیبی سے چند تنگ نظر انسان اب مٹانے کے دریغ ہیں۔

ہم محض موازنہ کے لیے ایک فہرست دیتے ہیں جس کو آپ غور سے ملاحظہ فرمائیں۔ آپ دیکھیں گے کہ ہندستان کی خاص خاص بولیوں کو جو زبان ہم آہنگ کر چکی ہے وہ صرف ہندستانی زبان ہے۔ اس زبان نے امیر خسرو کے وقت سے سیکڑوں سال پہلے سے پنجابی اور فارسی لفظوں کو ہندستانی بنانا شروع کر دیا تھا۔ اس سلسلہ میں آج سے سات سو سال پہلے کی تصنیف 'خالق باری' مؤلفہ حضرت امیر خسرو کافی سے زیادہ شہادت مہیا کر سکتی ہے۔ گجراتی زبان بھی کافی سے زیادہ ہندستانی لفظوں کو جذب کر چکی ہے۔ صرف مرہٹی کسی قدر دور ہے لیکن اس میں آپ جتنے سنسکرت الفاظ پاتے ہیں وہ موجودہ زمانے میں ٹھونسے گئے ہیں ورنہ مرہٹوں کا تمدن اب تک ابتدائی دور کی منزل سے بھی نہیں گزرا۔ صرف بنگالی سنسکرت سے قریب تر معلوم ہوتی ہے، لیکن ہمارا خیال ہے کہ اصل سنسکرت تو مفقود ہو چکی ہے، موجودہ عہد کے پنڈتوں نے بنگالی ہی سے سنسکرت کا مفہوم سمجھنے کی کوشش کی ہے گویا بنگالی نہیں بلکہ سنسکرت خود بنگالی کے قریب آ گئی ہے۔ اس کے علاوہ

تمدن و تہذیب کے خیالات و لوازم کے لیے ہنگالی زبان تک میں کوئی لفظ نہیں اس میں پندرہ سو لفظوں سے زیادہ فارسی اور ہندستانی سے لیے گئے ہیں:-

ہندستانی	ہنگالی	مرہٹی	کجراتی	پنجابی	سنسکرت	فارسی
			(ا - ء - ع) A			
آدھی	مرد - منش	منش	آدمی	آدمی - منسکھ	منس	آدم
آئین	کاٹدا - آئین	کاٹدا	کانون	کنون	ودھان	قانون
آگ	اگن	اگنی	اگ	اگ	اگنی	آتش
اکے	اکاڑی	سمور	اکاڑ	اگے	اکر	بیش
آہستہ	آسنے	ہالو	آسنے	ہولی	مند، منتھر	آہستہ
آج	آج	آج	آج	اج	اد	امروز
آلہ	جنتر	اوجار	اجار	سند - ہتھیار	بنترا	اوزار، آلہ
آلو	آلو	پٹاٹا	آلو	آلو	..	سیب زمینی
عام	سادھرن	سرب سادھارن	سادھارن	عام	سادھارن	عام
آم	آم	امبا	آم	امب	آمر، رسال	آم
آنا	آشا	بے نے	اون	آونا	آہ کچی	آمدن

ہندستانی	بنگالی	مرہٹی	کجراتی	پنجابی	سنسکرت	فارسی
آنکھ	چوک	ڈورا	انکھ	اکھ	نتر، چکشو	چشم
آپ	آپنی	می	آپ	آپ	آپ	شما
خود	امی - نیچہ	"	"	آپے	آتما	خود
آرام	ارام	آرام	ارام	ارام	سکھ	آرام آسائش
آسمان	آکاش	آکاش	آسمان	اسمان	آکاش	آسمان
کھانا	کھابر	بھوجن	کھاون	ڈیگر-روٹی	بھوجن	طعام
آتما		کنک	"	آتما		آرد
آواز	شبد-آواج	بھنی	آواز	آواز	سور	آواز
آزاد	شادھین	موکڑا	آزاد	آزاد	سو تنترا	آزاد
اب	اے کھن	انا	ہیوے	مُن	ادانیم ادھونا	حالہ
ابھی	ایتھ	ہیمنا	ابھی	مُن	ایہار	موجودہ
اچھا	بھالو	چانکلا سانکلا	سارو	چنکا-ہچھا	اُتم، کوپ	خوب درست

ہندستانی	بنگالی	مرہٹی	کجراتی	پنجابی	سنسکرت	فارسی
اچانک بکایک	تہانڑی	اکاکی	اچانک	اگودم اکو واری	اکشمت	دفعۃً
{ ادب عزت کرنا }	شمنان	آدر	عزت کروی	ادب	آدر - سر دھا عزت - احترام	
		،،	،،	عزت کرنا		
عضلہ (اذلہ)	پیشی	آوابو	اسناپو	پٹھا	پیش ہی	پٹے
افسوس	دوکھتو	دکھ	افسوس	افسوس	انوتاب	افسوس
{ اگر جب }	جُدی	انکھی	جو	جد	بدی	اگر
				جے		
عجب	اوباک	اپرے نم	عجب	عجب		عجیب
انتھا	شیس	آخری	انت	حد	انتم ' انت	آخر ' ختم
{ علیحدہ الک جدا }	الادہ	الک - دور	الک	الک	بھنٹا	مختلف
			،،	وکھرے		دور - جدا
			،،			

ہندستانی	بنگالی	مرہٹی	کجراتی	پنجابی	سنسکرت	فارسی
ضرور (البتہ)	نشچی	لوکر	ضرور	ضرور	نسچے	یقیناً
امن شانتی	شانتی	شانت	شانتی	امن چین	سنتی	امن
		"	"			
اندر	بھیر	آت - مڈھ	اندر	اندر	اتھ	اندرون درون
اندھیرا	اندھکار	اندھار	اندھیرا	انھیرا	سیام	تاریک
کالا	کالو	کالا	"	کالا		سیاہ
انڈا	ڈیم	انڈو	انڈو	آنڈا	انڈ	نخم
انجن	انجن	انجن	انجن	انجن	واشپنٹرا
انگوٹھا	بردھانکول	انگٹھا	انگوٹھو	انگوٹھا	انگوٹھا	انکشت
اور	ار	انی	ویدمارے	ہور	نتھا	و
زیادہ	اُنیک	جیاست	"	زیادہ	ایک	زیاد
دوسرا	آباز	دوسرا	"	دوجا	انی	دبکر

ہندستانی	بنگالی	مرہٹی	کچراتی	پنجابی	سنسکرت	فارسی
عورت	میاماش جنانہ	ستری	عورت	زنانی عورت-زن	ستری	زن
عقل	بدھی۔ اکل	اکل	اکل	مت	بدھی	دانش
عقل والا	کبانی	اکل والا	اکل والا	مت والا	ویوکن	دانشمند
بے عقل	مورکھ۔ بونا	بے کوف لچا	بے اکل	مورکھ	مورکھ	احمق
عرض	انورودھ	ارض	عرضی	عرض	انورودھ	التجا
اثر	بھل	اثر	اثر	اثر	پرہاو	اثر
اصلی	اشل	اسل	اسل	اصلی	سادھارن	اوسط
اسپتال	اسپتال	دواخانہ	اسپتال	ہسپتال	چیکنسال	بیمارستان
ایسا	ای رکم	آسا	ایون	ایہی	ادرشم۔ اتھ	چنین
"				ایہوجیہا		چنان
B (ب)						
بادل	میکھ	ابھار	بادل	بڈل	میکھ	ابر
باغ	بگان	واکھ۔ بکیچہ	باک	باغ	واٹیکا	باغ

ہندستانی	بنگالی	مرہٹی	کجراتی	پنجابی	سنسکرت	فارسی
بال	چول	کیس	بال	بال	بال - کیس	فو
بالٹی	بالٹی	بالٹی	بالٹی	بالٹی		ستل
باپ	پتا	پتا	باپ	پیٹو	پتا	پدر
باقی	باکی	باکی	باکی	باکی		بقایا
بات	گھٹونا واقعہ	کوشت	وات	کل	واج	حقیقت واقعہ
بات چیت	کُتھا	گوشت کرنے	وات چیت	کل بات	وارنا	حرف زدن
{ بایاں الٹا	بام	داوا	الٹو	کھٹا - پٹھا	وام	چپ
		”	”			
بازار	بازار	بازار	بازار	بزار	پن	بازار
مارکٹ	مارکٹ	”	”	مارکیٹ		
بدن	شریر	شریر	بدن	بدن	شریر ودن	جسم
{ بد برا	کھراب	وائٹ	برو	بھیرا	بھور - انونم	بد

ہندستانی	بنگالی	مرہٹی	کچراتی	پنجابی	سنسکرت	فارسی
بچہ	کھوکا	ہولیکا	بچو	بچہ	شیشو-بالک	بچہ
بہن	بھگنی-بون	بہینا	بہن	بہین	بھگنی	خواہر
بحث	الوچنا	وادوواد	بحث	کل	وادوواد	مباحثہ
بہت دفعہ		بارائے بار	باربار	کئی واری	بہودھا	بسیار
		باربار	"	مُرْمُر		"
			"	کئی واری		"
بکرا	چھاگل	بکرا	بکرو	بکرا	آج	بُز
بکس	باکس	پیٹھی سندوک	باکس	ڈبہ		بکس
بنانا	بناؤ	بناؤ	بناؤ	بنانا	نرمان	ساختن
بند	بند	بند کرنے	بند	بند	وارت	بند
بندہ	بانڈ	وانی	وندرو	باندر	وانر	بوزبندہ
بندرگاہ	بندر	پٹ بندر				بندرگاہ

ہندستانی	بنگالی	مرہٹی	گجراتی	پنجابی	سنسکرت	فارسی
بندوق	بندک	بندوق	بندوق	بندوق	(ستگنی)	تفنگ
بہت	آنیک	جیاست	بہت	بہت	اینتم - انیک	بسیار - زیاد
بناوٹ	نمونہ	طرح	بناوٹی	نمونہ	پرکار	ساخت
بڑا	بڑو	موٹا	موٹو	بڑا - وڈا	دیرکھ مہان	کلاں
برابر	شمان	برابر	برابر	ایکو جیہا	سمنل سمان	برابر - ہموار
برس - سال	برش	ورش	سال	برس - سال ورہ	ورش - ابد	سال
برش	بروش	کُنچا	برش	برش		برش
برف	برف	برف	برف	برف	ہم	برف - بچ
بڑھان	بیرھے جائے	واڑھنے	ترکی	بڑھان	وردھی	نمو
ترقی	"	"	"	ترقی	پرسار	زیاد
بڑھاؤ	"	واڑھنے	ترکی	بڑھاؤ		ترقی

ہندستانی	بنگالی	مرہٹی	گجراتی	پنجابی	سنسکرت	فارسی
بٹن	بونام	کنڈی	بٹن	بٹن گٹلم بیرا		تکمہ
بٹی	باتنی	بلب	بتی	بتی		فادوس
بیوپار	کاربار	دھندا	ویپار	بیپار	ویاوسائے	کاروبار
بیان	بیریتی	جیانی	بیان	بیان	کتھن	بیان
بیچ درمیان بیچ میں	مودھے	مڈھ	درمیان	وچ	مدھیا	وسط
	"	"	"	وچکار	"	"
	مڈھے	مڈھ	ویچ میں	بیچاے - وچکار	مڈھے	درمیان
بیچ	بیچی	بیہ	ویچ	بی	بیچ	تھپ
بیمار	آشک	آزاری	بیمار	بمار	دوگی	بیمار
بیر	بیری	بور	بیر	بیر	بدریکا	بیر
بیاج	سود	ویاج	ویاج	بیاج	منورنجن	دلچسپی

ہندستانی	بنگالی	مرہٹی	کچراٹی	پنجابی	سنسکرت	فارسی
بیٹی	مے اے	مولکی	ڈ کری	کُری	دیوہیتا پتری	دختر
بیٹا	چھیلے	مولکا	ڈ کرو	پُت پتر	پتر	پسر
بیاما	بیامیتا	لکما	یارنل	بیایا وہاہیا	ویواہت	عروسی کردہ شدہ
بھائی برادر	بھائی	بھاؤ بندھو	بھائی	بھائی	بھراتا	برادر
					”	”
بھاپ	دھوم	واپ	بھاپ	بھاپ بھابھ ہواڑھ	وشپ	بخار
بھی	او	جر	بھی	وی	ایبتو	ہم
نک				نک	”	
بھیرٹ	بھیرا	بگری مینڈی	کھنڈو	بھٹ	میش	کوسفند
بھینجا رواہ کرنا	پاٹھاؤ	پاٹھ وینے	مکل ووں	بھینجا	پریشتم	فرستادن
			”	کھلنا	”	”
بجلی الکٹرک	بجلی	ویجیستا	وجلی الکٹرک	بجلی	ودبوت	برق
		”	”	”	”	”

ہندستانی	بنگالی	مرہٹی	کچراتی	پنجابی	سنسکرت	فارسی
بلی	بزال	مانجر	بلاڑی	بلی	مارجار	گرہ
بندی (نقطہ)	نوخ-چینٹو	بندو	اشارو	بندی	وندو	نوک - نقطہ
بستر	بچھانا	سانری	بستر	بسترا	سیسہ	بستر
بوند	پھوٹا	بندو	بوند	ٹپکا کنیں	وندو	قطرہ
{ بونگ ہڈی	ہاڑ	ہاڑ	ہڑکو	ہڈ ہڈی	استھی	استخوان
	”	”	”	”	”	”
بوئل	بوئل	ششی	بوئل	بونل		بوئل
{ بوجھ سمجھ		من	بوجھ	بُجھ		ضمیر
		”	سمجھ	سمجھ		
ہوش		”	”	ہوش		ہوش
بڈھا	بردھ	مہاتارا	بڈھو	بڈھا بڑھا بڈڑھا	وردھا	پیر
پرانہ				پرانہ	پورانن	کہنہ
بنیاد	جر	پایا - نیو	بنیاد	نیمہ	نیچ	بنیاد

ہندستانی	ہنگالی	مرہٹی	کجراتی	پنجابی	سنسکرت	فارسی
			C. CH (چ-چھ)			
چاٹنا	چاوا	ایچھا	چاٹنا	چاٹنا	ایچھا	خواسٹن
خواہش	اچھا	”	”	چاہ	بربرنا	خواہش
چاندی	روپا	چاندی	چاندی	چاندی	رَجَت	نقرہ
چاول	چال	ٹانڈل	چاول	چول	تندول	برنج
چلن	چال چان	ورٹنک	چلن	چلن	ویاواہار اچار	عمل
چلتے کی جگہ		گمتی	چل وئی جگہ	”	پرارمبہ	شروع آغاز
چمکیلا چمکدار روشن	اُجل	چمکدار	چمکدار	چمکدار	نیچسوی	روشن
				”		”
						”
چمچہ	چامچ	چمچہ	چمچہ	چمچ چمچہ		قاشق
کاسک (قاشق)		”	”	کاشک		
چوڑا	چوڑا	رندا - رندی	بھیلو	کھلا	وشترت وشد	فراخ

ہندستانی	بنگالی	مرہٹی	گجراتی	پنجابی	سنسکرت	فارسی
چیٹا	چیٹا	چاپٹ	چیٹو	چوڑا	سمتل	ہموار
چرخہ	چُرَخہ	چرخا	چرخہ	چرخہ		..
چشمہ	فوارہ		چشمہ	بھوارہ		چشمہ
بہار کھانی	بہار	وسنت	بسنٹو	بہار	وسنت	بہار
چٹنی	چاٹنی	چٹنی	چٹنی	چٹنی	.	..
جیلی		”	جیلی	جیلی		..
چیز	جنس	وستو - چیز	چیز	چیز چیج	وستو	چیز
چکنا		کُر کُرنت	چکنو	چکنا	چگن	ہموار - یشم
چیکنا	آٹا	جوڑنے		چمبرنا		چسپیدن
لکڑی	چھڑی	کاٹھی	لکڑی	لکڑی	ڈنڈ	چوب دست
لیسدار		چووت		لیس دار		چسپندہ
{ چھلا حلقہ	انکھی	مُدی	چھلا	چھلا انکوٹھی	انکوشیکا	انکشر
		”	”			

ہندستانی	بنگالی	مرہٹی	کچرائی	پنجابی	سنسکرت	فارسی
چھاپ	چھاپ	چھاپ	چھاپ	چھاپ	مودرن	چاپ
چھتری	چھانا	چھتری	چھتری	چھتری چھتری	چھتر	چتری
چھینک	چھینک ھیچ چو	شن کے	چھینک	نچہ		عطسہ
چھوٹا: تنک	شرو	ارند	تنک	چھوٹا: تنکا	سنکیرن	تنک
چھوٹا	اسپرشہ	سپرش	چھوون	چھوٹا	سپرش	مس
چونکہ	کارن	کارن	کارن کے		یتہ	چراکہ
چلم	یائپ	چلم	چلم	چلم		نل
نل	”	نل	نل	نل		”
یائپ	”	”	یائپ	یائپ		”
D.DH (د-دھ)						
دانہ (غلہ - اناج)	دانہ	دھن	دانو	آناج - ان دانہ	آن	دانہ
دلیل	دلیل	بیان	دلیل	دلیل	ترک	دلیل
دم (سائس)	دم	شواس	دم	ساہ	سواش	دم

ہندستانی	بنگالی	مرہٹی	گجراتی	پنجابی	سنسکرت	فارسی
ڈنڈا (اکڑی)	لاٹھی	کاٹھی	اکڑی	ڈنڈا		چوب
دماغ	مکج	مکج - مندو	دماغ	دماغ	مَسِ تَشِک	دماغ
ڈر خطرہ	بھائے	بھے	ڈر	ڈر	آپد	خوف
	،،	،،	،،	خطرہ	بھائے	بیم
دراز		کھن - دراز	دراز	دراز	
درجہ		پڈوی	درجہ	درجہ	آپادھی	درجہ
دروازہ	دوار	دروازہ	دروازہ	دروازہ	کپات	دَر
دوا	اوشد	اوشدہ	دوا	دوا	اوشدہ	دوا
دوات (سیاہی روشنائی)	دوات	شاہی	دوات	دوات	مسی	سیاہی
دیکھنا	دیکھو	پھا	دیکھون	دیکھنا	درش	دیدن
دینا	داؤ	دینے	آپون	دینا	دیہی	دادن
دیر	دیری	اشر	دیر	چر - دیر		دیر

ہندستانی	بنگالی	مرہٹی	کجراتی	پنجابی	سنسکرت	فارسی
ڈھال (اُرائی)	ڈھالو	انرنا	ڈھال	ڈھال	ادھو ستار	نشیب
دھات	شار - دھاتو	دھات	دھات	دھانت	وَسْتَو	معدن
ڈھانچہ (پنجر)	پنجر	اشکتا	ڈھانچہ	ڈھانچہ	استھی پنجر	کالبد
ڈھیلا	ڈھیلا	ڈھیلا	ڈھیلا	ڈھیلا		کشادہ
دل (من)	دل	مَن	دل	دل		دل
دن	دن	دیواس	دن	دن	دن	روز
روز			روز	روز دھاڑا		
دوآب	دوہپ	بیٹ	ٹاپو	ٹاپو	دوہپ	جزیرہ
دوہپ	”		”	”	”	”
جزیرہ	”			جزیرہ	”	”
دور (الک)	دور	دور	دور - الک	دور	دور	دور
دوست	ہندو	مترا	دوست	دوست بیلی	مِتر	دوست

ہندستانی	بنگالی	مرہٹی	گجراتی	پنجابی	سنسکرت	فارسی
دُبلا پتلا	پتلا	بارک	دبلو	ماڑا	کشین	لاغر
{ دَکھ درد	درد	دَکھ درد	دَکھ درد	دُکھ درد	پیدا	درد
(ای) E						
ایجاد	آوِشکار	ایجاد	شودہ	ایجاد	نرمان	ایجاد
اینٹ	ایٹ	ویٹ	اینٹ	اِٹ	اِٹی کا	خشت
{ ایمان دھرم	بشواش	وشواش	ایمان دھرم	ایمان دھرم	وشواس	یقین
احساس	بھاب	وائسے	احساس	سُجھ	بھاؤنا	احساس
(ف) F						
فیصلہ	رائے	نکال	فینصلو	فیصلا	نرے	طے۔ فیصلہ
فن	کلا	کلا	فن	بھند	کلا	فن
فوج	فوج	لشکر۔ فوج	فوج	بھوج۔ فوج	سینا	فوج

ہندستانی	بنگالی	مرہٹی	کچرا نی	پنجابی	سنسکرت	فارسی
فوجی	فوجی	لشکر	فوجی	بھوجی فوجی	سینیا	فوجی
فولاد	لوہا	پولاد	فولاد	فولاد	لوہ ()	فولاد
(گ - گھ - غ) G. GH. GH.						
کا	بے	اہل	سے	کا	اچھا	خواہد
کائے	کائے	کائے	کائے	کان	کو - دھینو	کاؤ
گانا	گان	کانا	گاون	گون	سنگیت کیت	ساز سرود
گاؤں	شہر - کھڑا	کاؤں	پنڈ	نگر - کرام	شہر	
گاڑھا	کارو - کھنو	جاڑ	کرھو	کوڑھا	ستھول	لک
کھرا	کبیر	کھول	کھرو	ڈوہنگا	آکادہ	عمیق
کڈا	کوشن	کادی	کدلو	کدیلہ		مُخَدہ
کلا	کلا	کڑا	کالو	سنگھ	کانتھ	حلق
کندہ میلا	ننگڑا	خراب	کندو	کندہ میلا		چتل

ہندستانی	بنکالی	مرہٹی	کجرائی	پنجابی	سنسکرت	فارسی
کانٹھ کرم	کانٹھ کرم	کانٹھ	کانٹھ	کنڈھ	کرتھی	کرم
کرج	بجرو	کڑکڑات	کرج	کج	تَدِت	رعد
کرمی	کرم	اون	کرمی	کرمی	کیشم	کرما
کروہ	دَل	کردی	کروہ	کروہ - ٹولی	دَل	کروہ
کیا	اُنیت	کیلا	کیا	کیا	بھوت و بکت	رفتہ
کزرا		بھوت	”	کیا - لنکھیا	کنتھ	کزشنہ
کھاس	کھاش	کوت	کھاس	کھا	دوروا	کیاہ
کھانگرا لہنگا	انچل	ساری لُکڑا	لنکھو	کھکھرا	برِدمان	دامن
کھنٹھ	کھنٹھ	کھنٹھ	کھنٹھو	ٹلی - ٹل	کھنٹ	ساعت زنگ
کھوڑا	کھوڑا	کھوڑا	کھوڑو	کھوڑا	اشو	اسب

ہندستانی	بنگالی	مرہٹی	کجراتی	پنجابی	سنسکرت	فارسی
کھر	کھر	کھر	کھر	کھر	کربھ	خانہ
مکان	باڑی	جگہ	”	مکان	بھون	عمارت
جگہ	جائے کہ	”	”	جگہ	ستھان	جا
کھڑی	کھڑی	کھڑیاں	کھڑی	کھڑی	کھتی	ساعت
کھنٹہ	کھنٹہ	فاس	”	کھنٹا کھینٹا	کھتیکا	وقت
غریب	غریب	غریب	غریب	کریب غریب	نردھن	غریب
غلط	آشودہ	چوک	غلط	کلاط غلط	اشودہا	غلط
کھڑیاں (کلاک)	کھڑی	کھڑیاں	کھڑیاں	کھڑی	مہا کھتیکا	ساعت دیوار گیر
غلطی	بھول	چوک	غلطی	بھول-کلتی غلطی	ٹرونی	غلطی
غصہ	راک	راک	غصو	گسہ	گروہ	خشم
حال	ابستھا	استھمی	حال (ح)	H	دشا	حالت
ہے۔ (ہونا)	ہوئے	آہے	چھے	ہے	استمی	است

ہندستانی	بنگالی	مرہٹی	کجراتی	پنجابی	سنسکرت	فارسی
ہانکنا (چالانا)	چلان	ہاکالنے	چلاون	ہکنا	وہن	رانندن
ہاتھ	ہاتھ	ہتھ	ہاتھ	ہتھ	کر	دست
ہاضمہ	ہجم	ہچن	ہچن	ہاجمہ ہازمہ	ہیچھن شکتی	ہاضمہ
ہل	ہل	ناگر	ہل	ہل	ہل	قولبہ
ہلکا	ہلکا	ہلکا	ہلک	ہولا		سبک
روشنی	آلو	اجیڑ	روشنی	روشنی	جیوتی	روشنی
ہم کو ہمیں	امادیگو کے	ہمارا۔ ہم کو	امنی	سانوں	وہم۔ اسمان	ہا
ہمارا	امادیر	آم چا	امارو	ساڈا	اسماکم	ازما
ہمیشہ سدا	سدا	نہے ہامی	ہمیشہ	سدا۔ ہرویلے	سدا	مدام
حملہ	اکرم	حکہ	حملو	چڑھائی ملہ	اکرم	حملہ
ہنسی	ہنسی	ہانسنے	ہنسی	ہاسا	ہاس	خندہ
ہنسیا (ہک)	ہک	ویلا	ہنیا	کُنڈی		چنگ

ہندستانی	بنگالی	مرہٹی	کجراتی	پنجابی	سنسکرت	فارسی
ہرا	سر	ہیروا	سبز	ہرا	ہریت	سبز
سبز	شبوچ			سبز۔ ساوا		
ہرایک	پرنیک	پرائک	ہرایک	ہراک	پرنیک	ہرایک
ہرکوئی	”		ہرکوئی	ہرکوئی		”
ہر	”		ہر	ہر		”
حرکت (ہلنا)	چلا بھرا	کتی	حرکت۔ ہلنا	ہلنا	چال	حرکت
ہتھوڑا	ہانوری	کھن۔ ہتھوڑا	ہتھوڑو	ہتھوڑا		چکش
ہٹنا	چلا	ہلنے	حرکت کروں	ہلنا	چلنم	حرکت
حرکت کرنا				حرکت کرنا ہلنا		
ہتیار (آلہ)	جنتر	ہتیار	ہتیار	ہتھیار	یَنتَر	اوزار
حساب کتاب	حساب	حشوب	حساب کتاب	حساب	ورنم	حساب
ہوجانا	ہوا	شوبھا	تھے جاوَن	ہوجانا	بھونم	شدن

ہندستانی	بنگالی	مرہٹی	کجراتی	پنجابی	سنسکرت	فارسی
ہونا	ہونا	ہونے	نہون	ہونا	آیتھوا	شدن
ہوں	ہوں	اھے	چھن	ہوں	اسمی	(ام)
حکم	حکم	حکم	حکم	حکم	آجئیا	حکم
{ نہے نہا	چیلو	ہونے ہُتا	ہیتان	ساں سی	آسن اسیت	بودند بود
حکومت (گورنمنٹ)	گورنمنٹ	سرکار	حکومت	سرکار	شاسن	حکومت
اکائی	اکک		(۱) اکینا	اک	اکم	بگا
{ ان بہ	بے شب	نہ - تیا - نی	آ	اوہ ایہ	امے	اینہا
انعام	انعام	بخشش	انعام	ادام		بخشش
{ اتھا آخر ختم	شیش	اکھیر ڈوک	آخر ختم	سرا اخیر ختم	انت انتم ”	انجام آخر

ہندستانی	بنگالی	مرہٹی	کجرائی	پنجابی	سنسکرت	فارسی
اشارہ	اشارہ	مت	اشارو	اشارہ	انکیتَم	تجويز
اشتمار	اشتمار	پرچار	اشتمار	اشتمار	وجنیاین	اشتمار
اتفاق	راضی	سمجھوتا دستاویج	اتفاق	راضی نامہ	مَٹیکَم	معاهدہ
جاگنا	جاگا	جاگا مونے	(ج-جھ) جاگون	JH جاگنا	جگرت	بیدار شدن
جال	جال	جالو	جال	جال	جال	جال
جان کار (ماہر)	شود دکھو	ہوشار	جان کار	ماہر		ماہر
جانور	جانور	پرانی	جانور	جی جنور	جنتو	جانور
جاننا (علم)	گیان	گُن	علم	جاننا	جینیانہ	علمیت
جیسا	جیر کم	جسا	جیون	جیسا جیسا	بتہ	ہمچنان
ایسا	امون	آما		ایسا ایہو جیہا	تہا	
جگہ	جگہ	زاگا	جگہ	جگہ - تھان	ستھان	جا
”	جائے کہ	چیٹی	”	جگہ	”	”

ہندستانی	بنگالی	مرہٹی	کچراٹی	پنجابی	سنسکرت	فارسی
جہاں جدر	جے کھانے کنہانے	کوٹھے	کیاں	کٹھے جٹھے جڈھر	کتر - کو	کجا
جواہر	رتنو	منی	جواہر	جواہر	رتن	جواہر
جوان	جوان	نرن	جوان	گہرو	یووا	جوان
جواب	جواب	اُتر	جواب	جواب	اُتر	جواب
جہاز	جہاز	جہاج	جہاز	جہاز	یوت	جہاز
جھنڈا (نشان)	نشان	نشان	جھنڈو	جھنڈا	پٹاکا	بیرق
جھوٹ	مٹھا	کھوٹا	جھوٹ	جھوٹھ	آست	دروغ
جھکا ہوا ٹیرھا	جھوکانا	جھلنا	جھکل	ڈنگا - ونگا ڈنگا	آونت	خیم
جنس	لینکو	جانی	جانی	جنس	یونی	جنس
جو	جے - کون	کون	کون	جیہڑا	کہ - کم	کہ - کدام

ہندستانی	بنگالی	مرہٹی	کجراتی	پنجابی	سنسکرت	فارسی
جوڑ میل	شمندو	جوڑنا	جوڑ میل	جوڑھر میل	ملانم	تعلق
جوڑنا جمع کرنا	جوک	جوڑنے	جوڑون	جوڑنا اکٹھا کرنا	یوک	جمع اضافہ
جونا بوٹ - شو سلیپر	جوتا	جوڑا	جوٹا	جٹی بوٹ	اپانہ پدتران	پاپوش
جرم	ایرادہ	کاندے بھانک	جرم	جرم - جلم	آیرادہ	جرم
(ک-کھ-خ) K.KH.KH.						
کاک	کاک	کاک	کاک	کاک		
کال کوٹھری قید خانہ	جیل کھانہ	بُوج	کید کھانو	کال کوٹھری	کاراگرہ	قید خانہ
کالا سیاہ	کالا	کالا	کالو	کالا سیاہ	کرشن	سیاہ
کان	کان	کان	کان	ن	کرن	کوش

ہندستانی	بنگالی	مرہٹی	گجراتی	پنجابی	سنسکرت	فارسی
کاٹنا	کاٹا	چاؤٹے	کپون	وڈھنا	دبت کشت	دندان گزیدن
،،		کا پنے	،،	،،	کرَن	قطع
کا	رو	چا-چی-چے	او	کا	از
کب (کس وقت)	کھون	کدھی	کیارے	کدوں		کٹے۔
کہنا	بلا	مہاٹے	کھون	آکھنا	کتھیا	کھتن
کیسا کیسے (کس طرح)	کیمون	کسا	کاویرنی	کیہوجیہا کیوہیں	کتھم	چگونہ
کف کھانسی	کھانسی	کھوکلا	کھانسی	کھنگ	سرفہ
		،،	،،	،،	،،	،،
کہاں (کس جگہ)	کونھائے	کہاں کوٹھے	کیاں	کیتھے	کُترّا - کُوا	کجا
کہانی	کوپیو	گوشت	کہانی	کہانی	کتھیا	افسانہ
قصہ		،،	قصہ	تکل	کلب	،،

ہندستانی	بنگالی	مرہٹی	گجراتی	پنجابی	سنسکرت	فارسی
مُکَل		اُودیا	کال	بھلکے	شواہ	فردا
،،		کال	کال		ہیاہ	
{ کچھ ذرا تھوڑا (سا)	اپو	تھوڑا	ذرا	کُچھ	لُکھو	اندک
		،،	،،	زرا	کُتھیا	چند
		،،	،،	تھوڑا	،،	بعضے
کمانی	سپرنگ	انو	کمانی	کمانی	—	—
کیمرہ	کیمرہ	کیمرہ	کیمرہ	کیمرہ	—	—
{ کمرہ کوٹھری دالان	کمرہ	کھولی	کوٹھری	کمرہ کوٹھری	مَندِر	اطاق
		،،	،،			
کنارہ	کنارہ	کاٹ	کنارو	کنڈھا	اَنتمِ بھاگ	کنارہ
{ کام کار کام کاروبار	کاج	کام	کام	کم	کرم	کار
		ایوکی	،،	کار	اُیوکی	استعمال
		دھندا	،،	کم کرنا	کاربہ	کارکردن
	کاربار	،،	،،	کاربار	ویاوسایہ	کاروبار

ہندستانی	بنگالی	مرہٹی	گجراتی	پنجابی	سنسکرت	فارسی
کارخانہ	کارخانہ	کارخانہ	کارکھانو	کارخانہ	ینترالہ	کارخانہ
کنکھی	چیرونی	کنکوا	کنکھی	کنکھی	شانہ
کون	کے	کون - جو	کون	کون	کے	کدام کس
کاریگری	شاپ			کاریگری	کوشل	حرف
{ کپڑا (لباس) کپڑا	کاپڑ	ناک	کپڑو	کپڑا	کڑیت	تکہ جات
	،،	پوشاک	،،	دیس لباس	وستر	لباس
	،،	کپڑا	،،	کپڑا	کڑیت	تکہ
کرنا	کرا	کرنے	کرون	کرنا	کرو	کردن
کڑوا (زھر)		کڑو	کڑون	کڑوا	کڑو	تلخ
{ کش کھینچنا	اکرشن	اوڑنے	کھینچون	کھچ	آکرشن	کش
{ کہ وہ	کے	نو - نی - نے	نے	کہ اوہ	تد	کہ ان
کیرا	کریڑا	کیرا	کیرو	مکڑا کیرا	کیٹ	کرم

ہندستانی	بنگالی	مرہٹی	کجراتی	پنجابی	سنسکرت	فارسی
کیرٹی (چیونٹی)	پیڑا	منگی	کیرٹی چیونٹی	کیرٹی	کرمی	مور
کیتلی	کیتلی	کیتلی	کیتلی	پتیلی	چاجوش
کھانا (خوراک)	کھابر	کھان - ان	کھاون	روٹی	بھوجن کھادیہ	غذا - طعام
خراب (برا)	خراب	کھراب	خراب	بھیرا	آبھدر	خراب
کھربا (چاک)	چاک	کھڑو	چاک	چونا	کھڑدر	چونہ
کھتا	اسٹور	کوٹھی	سٹور	کودام	بھنڈار	زخیرہ
{ خم گولائی	بنکا	نریا	گولائی	ڈنگا	بنکم	خم
		،،	،،	گولائی		
{ کھیل نماشہ	کھیل	کھینے	کھیل	کھیڈ	آمود کیریدا	بازی
	نماشہ	مگت	،،	نماشہ	ونود	ساعت نری
کھیت	کھیت	شینی	کھیت	پیلی	چھیت	کاشت
کھڑکی	کھڑکی	کھڑکی	کھڑکی	باری	وانابن	دریچہ

ہندستانہ	بنگالی	مرہٹی	کجرائی	پنجابی	سنسکرت	فارسی
کُھردرا	کھردرا	کھراب	کھردرا	کُھروا	اچگن	درشت ناہموار
خوشی	خوشی	انندی	خوشی	خوشی	ہرش	خوشی
کنوس	کنوس	کنوس	کنوس	کنوس	کرماج
کرن	کرن	کرن	کرن	کرن	کرن انشو	شعاع
کتاب	کتاب	کتاب کرتھ	کتاب	کتاب	پستک	کتاب
کتاب خانہ	کتاب کھانہ	لائبریری	پست کالے	کتاب خانہ	پست کالے	کتاب خانہ
کو	نے	نا - لا - لا	کو	کو	بہ
کوئی	کیو	کون ہے ہی	کوئی	کوئی	کوپی - کمپی	ھر کدام
(بقینی)	نشچائے	ابکھالا			نشچت	بقینی
کمیٹی	کمیٹی	کمیٹی	کمیٹی	کمیٹی	سبھا	مجلس
کونہ (زاویہ)	کونہ	کُون	کونو	نُگر	کُون	زاویہ
کوڑا	کوڑا	چابک	کوڑا	چھانٹا	تازیانہ

ہندستانی	بنگالی	مرہٹی	گجراتی	پنجابی	سنسکرت	فارسی
کچلنا	پشن کرا	چیرڑنے	کچلون	ملنا	پدَدانم	پائمال
{ کنبہ خاندان	پر بیار۔ کٹم	کٹم	خاندان	ٹبر	کٹم	خاندان
	”	”	”	خاندان خندوادہ	”	”
کُٹا	کو کور	کُترا	کُٹو	کُتا	کُٹر	سک
کُنواں	کنواں	وِمر	کنوں	کُھو		چاہ
{ کبا جو	جے	کون تا کائے	شن ”	کی	کم	چہ
کبون	کمند	کانھ	شن کم	کیوں	کم	چرا
L (ل)						
{ لال سرخ	لال	لال	لال	لال	رکت	سرخ
لانا	پاوا	انائے	لاون	نا	پراپہ	آوردن
(لب) ھونٹ	ٹھونٹ	اوٹ	ھونٹ	بُل	اوشٹھ	لب

ہندستانی	بنگالی	مرہٹی	کجراتی	پنجابی	سنسکرت	فارسی
لفظ - بول	شبدو	شبد	بول	کَلّ	شبد	لفظ
لہر - موج	ترنگ	لاٹا	موج	لہر	اُرمی	موج
{ لکڑی چھڑی	کاک	کاٹھی لاکڑ	لکڑی	لکڑی سوئی	کاشٹھ	چوب دست
{ لمبا طویل	لمبا	لانپ موٹھا۔ اونچا	لمبو ,,	لَمّا لما	لَمب اُچھ	دراز بلندقامت
لو (لیٹ شعلہ)	شبکو	جوالا	شعلہ	لمب	اگنی شیکھا	شعلہ
لڑکی	بالیکا	ملکی	چھو کری	کُری	کَنیا	دختر
لٹکنا	جھولانا	لومنے	لٹکون	لٹکانا	اَوَلَمبَنم	اوبختن
لٹی		چگٹی	لٹی		
لے جانا	نٹے جاوا	جنما بھر	لے جاوَن	دساو رہیجنا	وہنم	
لینا	لوا	کھے نے	لے وَن	لینا	کرہنم	کرتن
لٹکھنا	لیکھا	لھی ت	لکھ وَن	لکھنا	لیکھنم	نوشتن

ہندستانی	بنگالی	مرہٹی	کجراتی	پنجابی	سنسکرت	فارسی
لسٹ فہرست	لسٹ	یادی	لسٹ	فہرست	سُوچکا	فہرست
لوہا	لوہا	لوکھنڈ	لوڑھو	لوہا	لوہ	آہن
لچک لوچ	روشارن	اونے	لچک۔ لوچ	جھول		
M (م)						
مادہ (ناری)	ناری	ناری	ناری	مادہ	استری	مادہ
{ مادہ دھات	دھات	دھاتو ،،	دھاتو ،،	مادہ دھات	وستو ،،	دھات۔ معدن
{ مال مال و زر	مال	پیسہ دھن۔ مال	مال مال	دھن مایا	دھنم سم پتی	پول جائداد
مالک	مالک	مالک	مالک	سائیس	سوامی	مالک
معلوم ہونا	بوجھا	پھان	معلوم نہون	بوجھنا	بھانی	معلوم
مان	مان	آئی	مان	مان	مانا	مادر
ماہر (جان کار)	شودکھو	چتر	جان کار	استاد		ماہر

ہندستانی	بنگالی	مرہٹی	گجراتی	پنجابی	سنسکرت	فارسی
مچھلی	ماچ	ماسا	مچھلی	مچھی	مین	ماہی
مدد	شاہجو	مدد	مدد	مدت	سہاقتا	مدد
مغرب - پچھم	پچھم	پچھم	پچھم	لیہندا	پشچم	مغرب
ماہ - مہینہ	ماش	مہینہ - ماس	مہینو	مہینہ	ماس	ماہ
میں	میں	می	ھوں	میں	آسم	من
مکھی	ماچھی	ماچھی	مکھی	مکھی	ادنم	بیر
شہد کی مکھی	مو ماچھی	مدھ ماچھی	مدھو مکھی	مکھی شہد	مدھو مکشی کا	زنبور
ملنا	کھسنا	کھاسنے	ملون	ملنا	گھر شتم	مالیدن
من (دل)	من	من	دل	من	میدھا	ضمیر
مینجر	مینجر	مینجر	مینجر	مینجر	ویوس تھاگ	ناظم
مندر	مندر	دیول	مندر	مندر	مندیر	معبد
منظوری	منظوری	منظور	منظوری	منظوری	سوبکریتی	پسند

ہندستانی	بنگالی	مرہٹی	کجراتی	پنجابی	سنسکرت	فارسی
{ موجودہ رائج حال (ابھی)	پرباھن	چالو	حال	اجکل	پَرچَلِیتَم	جَری
	حال	حَلّی	حال	ہُن	ورنمان	موجودہ
موقع	شنوبدھا	موکھ	موکھ	ویلا	اَوَسَر	انف ق
موسم	موسم	ہوا	موسم	رُت	پَرکرِبتی	موسم
"	"	"	"	"	رِنو	برشکال
موت	مرتو	مَرَن	موت	موت	مَرِنِو	موت
مرنا	مرے جاوا	مرے	مرون	مرنا	مرنم	مردن
مشین	مشین	جنٹرو	مشین	مشین	یَنتر	ماشین
مشرق (پورب)	پربو	پورب	پُروا	چڑدھا	پُورب	مشرق
مزه	مزه	رُچی - چو	مزه	سواد	سواد	نایقہ
مضبوط	مضبوط	مجبوت	مضبوط	پکا	بَلّی	مستحکم مضبوط
مزدور	مزدور	حمل	مزدور	مجبور	وَاہک	مزدور - قلی

ہندستانی	بنگالی	مرہٹی	گجراتی	پنجابی	سنسکرت	فارسی
میٹھا	میٹھا	مدھور۔ کوڑ	میٹھو	مٹھا	مدھور	شیرین
مہربان	مہربان	برکار	مہربان	مہربان	دبالو	مہربان
مہربانی کر کے	مہربانی کرے	کریا کرن	مہربانی	مہربانی کر کے	کریپا	برائے مہربانی
محراب	محراب	کمان	محراب	محراب	محراب
میں درمیان	ماجھے	مڈھی	درمیان	وچ	مڈھے	در
	مڈھے					در
میل - جوڑ	میل	جوڑ	میل - جوڑ	کنڈھ		سلسلہ - تعلق
میز	میز	میز	میز	میز	میز
ملانا	مِلا	مستانے	ملاؤن	پادینا	میلنم	
منٹ	منٹ	منٹ	منٹ	منٹ	پل	دقیقہ
مثال	اوداہرن	ادھارن	مثال	آخوت آخان	اداہرنم	مثال
موڑنا	موڑا	موڑنے	موڑون	موڑنا	گردیدن

ہندوستانی	بنگالی	مرہٹی	کجراتی	پنجابی	سنسکرت	فارسی
موٹا	موٹا	جاڑ	موٹو	موٹا	ستھول	فربہ
ملک - دیس	دیس	دیس - شہر	ملک - دیس	دیس	دیش	ملک
ممکن	شہبہب	شکیا	ممکن	شاید	سہبہو	ممکن
{ منہ چہرہ }	منہ	چہرہ	منہ	وَجْہ (منہ)	آن	دہن
	چہرہ	”	چہرو	چہرا	مکھ	رو
مقابلہ	پریجوکیتا	ٲلنا	مقابلہ	مقابلہ	پرنی یو کیتا	مقابلہ
”	”	”	”	”	سمانتا	امتیاز
مربع	چتوسکون	چورس	چورس	مربع	مربع
مرغا (مرغی)	مرغی	کومڑا کبڑ	مرغی	کُکڑ	کُکٹ	خروس
مشکل	مشکل	کٹھن مشکل	مشکل	اوکھا	کٹھن	مشکل
N (ن)						
ناک	ناک	ناک	ناک	نک	ناسیکا	بینی
ناخن	ناخن	نکھ	ناخن	نُونھ	نکھ	ناخن

ہندستانی	بنگالی	مرہٹی	گجراتی	پنجابی	سنسکرت	فارسی
نالی	نردما	نالی	نالی	موری	آبرو
نام	نام	ناؤں	نام	ناں	نام	نام
ناپ	ماپ	ماپ	ماپ	مننا		پیمانہ
نارنگی	نبو	نارنگ سنترہ	نارنگی	سنترہ	نارنج
ناری (مادہ)	ناری	ناری-باٹی	ناری	مادہ		مادہ
نا - نہیں (مت)	نا	نامیں	نا - نہیں	ناٹھ - نہیں	نہیں	نہ
نیچرل	شواہاوک	سواہاوک	نیچرل	قدرتی	پراکرتک	قدرتی
نفرت	ابرکتہ	ناکھشی	نفرت	نفرت	جُکھسا	
نہانا	سنان	انگ دھونا	نہاؤن	نہاؤنا	شنانم	غسل
نمک	نون	میٹھ	نمک	لُون	لَوَن	نمک
نمبر - (گنتی)	نمبر	سنکھیا	نمبر-گنتی	نمبر	سنکھیا	تعداد
نوجوانی	نوجوانی	جوان	نوجوانی	کھرو	یون	جوان

ہندستانی	بنگالی	مرہٹی	گجراتی	بمبائی	سنسکرت	فارسی
نوکر	چاکر	نوکر	نوکر	نوکر	انوچر	ملازم
نقل	نقل	نکل	نکل	نقل	پرنی روپ	نقل
نقش-علامت	چینو	کھونڑ	نشان	نشان	چنھا	نشان
نقشہ	نقشہ	نکاشا	نقشو	نقشہ	بھومی چتر	نقشہ
نر - مرد	نر	نر	نر - مرد	نر	نر	نر
نرم	نرم	مٹوں	نرم	کولا	مردو	نرم
نظر	نظر	درشا	نظر	نظر	دوشیہ	منظر
نظریہ		بھاگ	نظریہ	نظریہ	قیاس
نل	پایپ			نالی		
نیچا (کمینہ)	نیچا	تھوڑا-کھالی	نیچو	نیواں	نمن	پست
نیچے	نیچے	،،	نیچے	تھلے	آدھہ	پایاں
نیند	نیدرا	جھوپ	نیند	نیندر	ندرا	خواب

ہندستانی	بنگالی	مرہٹی	گجراتی	پنجابی	سنسکرت	فارسی
نشان	نشان	کھون	نشان	نشان	چنہ	علامت
{ نظام طریقہ (نیت)		ریت	طریقہ	ڈھنگ	پرتھا	طریقہ
		رچنا	،،	طریقہ	انتظام - نریت
نقصان	نشدو	نکسان	نکسان	نقصان - کھاٹا	ہانی کشتی	نقصان
{ اون بشم	اول	(او) لوکر	○○ اون	آن بشم	پشم
	،،					
{ اوپر پر	اوپر	ور	اوپر	اُنِی	اُبری	بالا
	،،	،،	،،	،،	،،	بر
P. PH. (پ-پھ)						
پاکٹ (جیب)	پاکٹ	کھسہ	پاکٹ	بوجھا		جیب
پالش	پالش	چکاکی	پالش	پالش		{ روغن سیقل

ہندستانی	بنگالی	مرہٹی	گجراتی	پنجابی	سنسکرت	فارسی
پانی	جل - پانی	پانی	پانی	پانی	جل	آب
پاؤں	پا	پایو	پک	پیر	چرن	پا
پہلا	پرہم	پہلا	پہلو	پہلا-مہرلا	پرہم	اول
پیدائش جنم	جنم	جنما	جنم	جنما	جنم	پیدائش
پکانے والا باورچی	پاچک پورچی	اچاری	باورچی	بورچی	پاچک	نان پز
پکڑ (گرفت)	کبل	دھرنا	پکڑ	بھڑنا	دھرنم	گرفت-قبو
پہاڑ	پرہٹ	پرہٹ-پہاڑ شیکھر	پہاڑ	پہاڑ	پرہٹ	کوه
پہیہ-چکر	چکا	چاک	پہیو-چکر	پہیہ	چکر	ارابہ
پنچ نمائندہ	پنچندھی	طرفے	پنچ	پنچ	سدسہ	نمائندہ
پنیر	پنیر		پنیر	پنیر	پنیر
پڑھنا پڑھائی	پڑنو	واچنا	پڑھون	پڑھنا	پاٹھ	خواندن
				پڑھائی		

ہندستانی	بنگالی	مرہٹی	کجراتی	پنجابی	سنسکرت	فارسی
پردہ	پردہ	پر دا	پردو	پڑدہ	پردہ
{ پڑھنا تعلیم	تعلیم سیکھا	سکوت "	پڑھون تعلیم	پڑھنا تعلیم	سیکھشا	آموختن
پروا	پروا-جانن	کارچی	پروا	پروا	چنتا	پرواہ
پسند-چنتا	پسند	نیوڑون	پسند	پسند-چنتا	نروچن	انتخاب
پنہر	پنہر	دکڑ-پنہر-کوٹا	پنہر	پنہر	پرستہر	سنگ
{ بیچہ بیٹھ	بیچہ بیٹھ	ننہر	باچہڑ	بیچھا بیٹھ	آننہر بشچات	بعد پشت
پیلہ-زرد	ہلدے	پیولا	یلو	کھٹا	ییت	زرد
پیٹھا	بان کرا کھاوا	پیٹھا	پیسون	پیٹھا	پان	نوشیدن خوردن
پنسل	پنسل	پنسل	پنسل	پنسل	
{ پریم پیار محبت	پریم	پریتی	پریم	{ پریم پیار محبت	پریم	محبت " "

ہندستانی	بنگالی	مرہٹی	کجراتی	پنجابی	سنسکرت	فارسی
پیارا عزیز	عزیز	جیولک	پیارو	پیارا عزیز	پریا ”	عزیز ”
بیچ دار	کٹھین	بیچ دار	بیچ دار	بیچ دار	جتل	بیچیدہ
بیچ	اسکرو	بیچ	بیچ	بیچ	”	بیچ
پیر	کاچہ	جھاڑ	جاڑ	رُکھ	ورکش	درخت
پیٹ	پیٹ	پٹ	پوٹا	ڈھٹ	آدر	شکم
پھاوڑا	کودال	پھاوڑا	پاؤرو	پھاوڑا		بیل چہ
پھل	پھل	فل	پھل	پھل	پھل	مبوه
بھیلنا بھیللاؤ	بیرے جاوا	پسر	بھیلان	کھولنا	پرسار ورڈھی	وسعت نمودہ
پھٹنا شکاف	پھائل	کھراب	پھٹون	پائنا	ورن	
پن - سوئی	پن	ٹاکنی	پن - سوئی	سوئی	سوچکا	سنبھاق

ہندستانی	بنگالی	مرہٹی	گجراتی	پنجابی	سنسکرت	فارسی
پلیٹ (رکابی)	پلیٹ	ٹاٹ	پلیٹ۔ رکابی	ٹھالی	ظرف پیشقاب
{ پرانا بڈھا	پُرانا	پرانا جُنا	پرانو بڈھو	پُرانا بڈھا	پیرانن ورڈھا	کھنہ پیر
بھول	بھول			بھُل	بُشب	
(ق) Q						
قاعدہ	قاعدہ	کائده	کائِدو	قاعدہ	نِیم	قاعدہ
طریقہ		ریت	طریکو	طریقہ	کِتی	ترتیب
قابل		سم ارٹھ	کابل	لائق	یوکیہ	قابل
{ قبضہ قابو	قبضہ	تابہ (تابع)	کابو	قبضہ	آدھکار ”	قابو
قدم	قدم	پائڑی	کدم	قدم	پد	قدم
قلم	قلم	لیکھنی	کلم	قلم	لیکھنی	قلم۔ خامہ
قینچی	کانچی	قینچی	کینچی	قینچی	کرت نریکا	قینچی

ہندستانی	بنگالی	مرہٹی	گجراتی	پنجابی	سنسکرت	فارسی
قمیص	قمیص	کرتا۔ صدر	کمیص	کرتہ۔ کمیز	پیراھن
قصبہ	شہر	کاؤں۔ شہر	کصبو	پنڈ	نکر	قصبہ
قرض۔ ادھار	قرض	کر جاؤ	کرض۔ ادھار	ادھار	رن	وام
(ر) R						
رائے	رائے	مت	رائے	صلاح	سمتی	رای
راہ۔ راستہ	راستہ	رستا	راستو	راہ	رج پتہ	راہ
رہبر	راہبر	سون رکھشنر	رہبر	راہبر	نابک	بدرقہ
راج حکومت سلطنت	راج	سرکار	راج	راج	شاسن	حکومت
		”	حکومت	حکومت	راشٹر	”
رانگ۔ رانگا	ٹین	کتھر	رنگو	قلعی	ٹین
رات	رات	راتر	رات	رات	نشا۔ راتری	شب
رہنا	تھاکا	رہنے	رہون	رہنا	اوشستا	باقی

ہندستانی	بنگالی	مرہٹی	گجراتی	پنجابی	سنسکرت	فارسی
رکھنا	راکھا	ٹھہیونے	رکھون	رکھنا	پالنام	نگاہ داشتن
رٹ	رک	شیر	رک	ناڑ	سنابو	رک
{ رنگ	رنگ	رنگ	رنگ	رنگ	ورن	رنگ
	”	”	”	”	رنجنم	”
رقم کل جمع	رقم	رکم	رکم	رقم	سنکھیا	مقدار
رستی	رستی	ڈوری	رستی	رستی	رجو	نخ
ریل	ریل	اک گاڑی	ریل	ریل	واپور
ریشم	ریشم	ریشم	ریشم	ریشم	ریشم
ریت - بالو	بالو	ریتی - والو ریت - بالو	ریت	ریت	بلوکا	ریگ
رشتہ	شمبندو	نات لک	رشتو	ساک	سمبندھی	رشتہ
{ روشنی اجالا	الو	روشنی	اجالو	چانن	جیونی	روشنی
	روٹی	روٹی	روٹی	ٹنکر	نان

ہندستانی	بنگالی	مرہٹی	کجراتی	پنجابی	سنسکرت	فارسی
رونا چلانا	چیتکار	رونا	روُن	رونا	رودن	چیخ زدن
روک	بندو			روک	آوردہ	
رکاوٹ	تھامنے	رکاوٹ	رکاوٹ	رکنا		ایستادہ
روئی	تولا	کاپس	رُو	روں	پنبہ
S. SH (س-ص-ش)						
صابون	شابان	صابن	صابن	صابون صبون	صابون
سادہ	سہج	سادہ	سادو	سادہ	سادھارن	سادہ
صاف ستھرا	صاف پرشکار	سواچیا	صاف	صاف ستھرا	سواچہ سپشت	صاف صاف
سائنس	بیگان	پاسون	سائنس	سائنس	وِن بان	
سائپ	شاپ	سرپ	سائپ	سپ	سرپ	ہار
سانھ سے مع	ساتھ	سماج اکڑا نے	سانھ " "	نال	ساہ چریہ سہ "	ہمراہ " "

ہندستانی	بنگالی	مرہٹی	کجراتی	پنجابی	سنسکرت	فارسی
سایہ-چھاؤں	سایہ	چھایا	چھاؤں	چھاں	چھایا	سایہ
سب	شب	سرو	سب	سارے	سرو	سمہ
سبب	کارن	کارن	سبب	وجہ	کارن	سبب
سبھا - جلسہ میٹنگ	شبھا	سبھا-میٹنگ	سبھا		سمیلن	مجلس
سج سچا	شتو	سانچو	سج	سج سچا	ستہ شدہ	صحیح راست
صفحہ	پرشتا	پنوں	پنو	صفحہ	پرشتھا	صفحہ
سخت ” ”	شکتو ” ”	کاڈک کٹھن ”	سخت ” ”	سخت	کٹھور کٹھنم	سخت
سکنا	پارا	شکنا	سکون	سکنا	نوان
سلامت	نیراپد	خوش حال	سلامت	سلامت	سُرکِشتم	سلامت
سوسائٹی سماج	سماج	سوسائٹی ”	سوسائٹی ”	سوسائٹی	سماج	مجلس

ہندستانی	بنگالی	مرہٹی	گجراتی	پنجابی	سنسکرت	فارسی
سمندر	شمودرو	سمدر	سمندر	سمندر	سمدر	بحر
سر	مانہا	ڈرک	سر	سر	شِر	سر
سرکنا	شرے جاوا	سرکونے	سرکون	تِلکنا		لفزش
سردار	سردار	مُکھ	سردار	چودھری	پردہان	خاص
سردی	ٹھانڈا	ہی واڑ	سردی	سیال	شیت	سرما
سرک	راستہ	رستہ	سرک	راہ	راج پتہ	کوچہ - راہ
سوال	سوال	پرشن	سوال	سوال	پرشن	سوال
سیدھا	شو جا	سراں	سیدھو	سیدھا	سم	راست
،،		برو بر	سیدھو		دکشین	درست
سیکھنا	سیکھا لورا	سیکھ ون	سیکھ ون	سیکھنا	ودوتا	آموزیدن
علم	گیان	،،	علم	علم	سیکشا	علم
سینی	کستی	پروبانفا	سینی	سینی	،،	سینی

ہندستانی	بنگالی	مرہٹی	کجراتی	پنجابی	سنسکرت	فارسی
سیٹی	سیٹی	شیٹی	سیٹی	سیٹی	اشیلک
سکرپٹری	سکرپٹری	منقری	سکرپٹری	سکرپٹری	منقری	سکرپٹری
سے ” ” ”	تے	بجون	تھی	کولوں-تھی	تزد - از
		پسون	،،	ولوں	تہ	ازطرف
		تے	،،	نال	سہ	ہمراہ - بہ
		سا - لا - تے	،،	نو	بہ
سیاست	راجنیتی	راج کیا	سیاست	سیاست	راجنیتی	سیاست
شبہ - تصویر	چھوہی	چتر	تصویر	مُورت	چتر	تصویر
شگر	چینی	شگہر	شکر	کھنڈ - شکر	شکرکا	شکر
شخص	ماتش	پورُش	شخص	بندہ	ویگتی	شخص
شراب	شراب	وارو	شراب	شراب	سورا	خمر - شراب
شرم	شرم	مُرکھ	شرم	شرم	لجّا	شرم
شلف الماری	شلف		الماری	شلف الماری	

ہندوستانی	بنگالی	مرہٹی	گجراتی	پنجابی	سنسکرت	فارسی
ستارہ	نارا		نارو	ستارہ	نکشر	ستارہ
سونہ	سونہ	نیجانے	سونو	سونہ	ندرا	خوابیدن
	،،	سونہ	،،	،،	سون	زر
سوکھا خشک	سوکھا	سوکانے	سوکھو	سکا	سُشک	خشک
سورج	شورجے	سوریا	سورج	سورج	سوریہ	خورشید
صُورت	صورت	پاسون	صورت	شکل	آودن پتر	شکل
سٹیشن	سٹیشن	سٹیشن	سٹیشن	پڑاؤ سٹیشن	جائے قیام مقام ستاسیون
صبح۔ سویرا	شکال	سکاڑ	سیوار	سویرا	پرہات	صبح
سُنفا	شونا	آئی کنے	سنون	سُنفا	شرو بام	شفیدن
	،،	،،	،،	،،	شرونم	،،
سوئی	سوئی	سوئی	سوئی	سوئی	سوچی	سوزن

ہندستانی	بنگالی	مرہٹی	گجراتی	پنجابی	سنسکرت	فارسی
		(ت - تھ) (ت - تھ)				
تالا - قفل	تالا	کَلہ	تالو	چندرا	قفل
تانبا	تانبا	نانبا	ننبو	نانبا	ناہرا	مس
تار	تار	تار	تار	تار	تارسیھی
تاریخ	تاریخ	تاریخ	اتھاس	تربک	اتھاس	تواریخ
	،				تی تھی	تاریخ
تب	تاکھن	تنتر	تیارے	بھر	تد	باز
تباهی	برباد	خرابی	تباهی	ناس	ناش	بربادی تباهی
تیرنا - پیرنا	شانتر	پوھوٹے	تیرون	تیرنا	سنترنم	شناوری
ٹہلنا	چلا	چالنے	ٹہلون	ٹہلنا	چلنم	قدم زدہ
تیار	تیار	تیار	تیار	تیار	پرست	تیار
تجربہ	ابھیکتا	ان بہو	تجربہ	تجربہ	انبھو	تجربہ

ہندستانی	بنگالی	مرہٹی	گجراتی	پنجابی	سنسکرت	فارسی
تک	تے	جر	تک	تک	تہ	تہ
بھی		لا	بھی	بھی		بہ
،،		پُری انت	،،		پُری انت	تاوقتیکہ
تکلیف۔ دکھ	دکھ	تکلیف	دکھ	تکلیف	ویپتی	تکلیف زحمت
تنا	بونٹا	کانڈی	تنا	پوری	شتھانو	
تنک	شختو	مضبوط	تنک	کھٹیاہویا	مضبوط مستحکم
ترازو	نیپی	ماپ	ترازو	تر کڑی	بریمان	پیمانہ
طرف	طرف	بازو	طرف	پاسے	پارشو	پہلو۔ طرف
،،	،،	دشا	،،		دشا	
،،	پارہوا	پار	،،		سر بسر
طرح	مٹن	سربکھا	طرح	طرح۔ طراں	رُچی	مانند۔ مثل
طریقہ		ریت۔ طرح	طریقو	طریقہ	پتہ	راہ۔ طریقہ
راستہ	راستہ	،،	،،	راستہ		

ہندستانی	بنگالی	مرہٹی	گجراتی	پنجابی	سنسکرت	فارسی
نر - کیلا	بھیجا	اولا	کیلو	کلا	آردر	نر
تیل	تیل	تیل	تیل	تیل	تیل	روغن
تیز	تیز	تیکش	تیز	تیر	پرکھر	تیز
،،	،،	اوگر	،،	،،	نیور	تیزرو
تھکا - مانده	کلنتو	تھلاکے لا	تھکیل	تھکاھویا	شرانت	ماند
ٹھنڈا	ٹھنڈا	ٹھنڈا	ٹھنڈو	ٹھنڈا	شیتہ	سرد
ٹھیک	نیو میت	ٹھیک	ٹھیک	ٹھیک بقاعدہ	نیامت	مقواتر
ٹھیک کرنا	ٹھیک کرا	ٹھیک کرنے	ٹھیک کروں	ٹھانا	ویاوستھت	درست کردن
تھیلا (بیگ)	بیگ	جھورا	تھیلو	تھیلا	کیسہ
ٹھوکر (کک)	لانھی	ٹھوکر	ٹھوکر	ٹھیڈا	پداکھات	لکد
ٹھوس	نیربٹھ	جاڑ	ٹھوس	ٹھوس	،،،،،
ٹھڈی	کال	داڑھی	ٹھڈی	ٹھوڈی	چبک	زنخ

ہندوستانی	بنگالی	مرہٹی	گجراتی	پنجابی	سنسکرت	فارسی
ٹکٹ	ٹکٹ	ٹکٹ	ٹکٹ	ٹکٹ	ٹکٹ
	”	”	”	”	پوستہ
تول - وزن	وزن	وزن	تول - وزن	بھار	گرٹوم	وزن
ٹوپی	ٹوپی	ٹوپی	ٹوپی	ٹوپی	کلاہ
ٹوکری	ٹوکری	بادلی	ٹوکری	ٹوکری	
ٹرین	ٹرین	گاڑی	ٹرین	ٹرین	سلسلہ - ریل
ٹکڑا	انگشو	بھاگ - ٹکڑا	ٹکڑو	ٹوٹا	بھاگم	حصہ
تم - آپ جناب	نمی	نوں	آپ - تم	نوں نسی	نوم	نو
U (۱)						
اچھلنا کودنا	لاف دیوا	اڑی مارنا	اچھلاؤن کودون	چھال مارنا کڈنا	جھمپ	چست
		”				
اٹھانا	اٹھا	اونچالانے	اٹھان	پکنا	اٹھانیم	بالا کردن

ہندستانی	بنگالی	مرہٹی	گجراتی	پنجابی	سنسکرت	فارسی
اداس	اداس	اداس	ادلین	اداس	چنیت	مغموم
اُجلا۔ سفید	سادا	پانڈر	سفید	چٹا	اُجول	سفید
اتر۔ شمال	اُتر	اُتر	اُتر	پھاڑ	اتر	شمال
(د) V.W.						
والا کرنا۔ والا	کرنا	ارا۔ والا	والو	والا	کرنا	کارندہ
واقعہ۔ بات	کھٹونا	سندھی	بات	کل	کھٹنا	واقعہ
وعدہ۔ بچن	وعدہ	وچن	وعدو	وعدہ۔ قرار اقرار	پرین	وعدہ
وقت	شمئے	ویٹر	وقت	ویلا	سمئے	وقت
وہ	شے	نو	نے	او	سہ	آن مرد
"	اوٹا	تیں	"		نڈ	آن
"	تاہارا	تے	"		نے	آنها
وہی (وہی)	شے۔ رکم	تینچ	تے	اوہوای	تدبو	ہمان

ہندستانی	بنگالی	مرہٹی	گجراتی	پنجابی	سنسکرت	فارسی
				Y (ے)		
یا	انہوہا	کڑان	انہوا	جان	وا	یا
یاد	شرن	سمرتی	یاد	چہما	سمرن	یادداشت
یہاں	اے کھانے	انہے	آہن	ایتھے	آنر	ایہجا
یار - دوست	دوست	دوست - مٹر	دوست	بیلی - باز	مٹر	رفیق
یہ	اے	ہے	آ	ایہ	ایدم	ابن
اس		ہیں	”		امے	”
یہ			”		تد	”
یہی	اے	ہیچ	آج	اے ہوا	ایدمیو	ہمیں چیز
				Z (ن-ز ض-ظ)		
ظالم	ظالم	ظلمی	ظالم	ظالم	نرنکش نردے	ظالم
زبان	جہا	بہاشا	زبان	زبان	جیب	زبان
”	بہاشا	بہاشا	”		بہاشا	زبان

ہندستانی	بنگالی	مرہٹی	کجراتی	پنجابی	سنسکرت	فارسی
زہر	بیش	وش	زہر	زہر	وش	زہر
کڑوا				کوڑا		
زخم	زخم	جکھم	زخم	زخم	ورن	زخم
زمین	زمین	زمین	زمین	زمین	ستھل	زمین
"	پرتھی ہی	"	"	دھرنی	بھومی	خاک
فرش	میجھے	"	"	"	فرش
میدان	ماٹی	میدان	"	"	دھرتی	میدان
زنجیر	شکھل	ساکھومی	کڑی	جمنجیری	شرن کھلا	زنجیر
کڑی	شنکجکتو	"	"	"	ملنم	تعلق
ذرا	اکتوک	تھوڑے	تھوڑو	جرا	کتپیا	چیزے
تھوڑا	الیو	"	"	"	الپ	کم
کچھ	شامانو	کاہین	کچھ	کچھ	کنچن ماترم	بسیار کم

ہندستانی	بنگالی	مرہٹی	کجراتی	پنجابی	سنسکرت	فارسی
زیور - کہنا	الونکار	داگی نا	زیور	کہنا	آبھوشنم	زیور
ذمہوار	دائی	جواب دار	ذمہوار	ذمہوار	انر دائی	زمہوار
زندہ	زندہ	جیونتا	زندو	جیوندا	جیون	زندہ
زور	زور	شکتی	زور	زور	بل	زور
کم زور	کم زور	دُربر	کم زور	کم زور	نر بل	نہیف
ظلم	زبردستی	ظلم	ظلم	ظلم	نرن کشتہ	ظالمانہ
ضرور	نیشچے	کھجٹ	ضرور	ضرور	نیشچٹے	یقیناً
ضروری ضرور	جروری	مہنواچی	ضروری	ضروری	مہتاو اہورن	ضروری لازمی
	درکاری	،،	،،	،،	اوش باکیم	ضرور
ضرورت	درکار	ضرور	ضرورت	لوڑ	آوش بکتا	ضرورت

بنیادی لفظوں کے انتخاب پر ایک نظر

ہم نے لفظوں کے انتخاب میں انگریزی یا دیگر یورپین لفظوں سے جو ہماری گرامر کے سانچے میں ڈھل جانے میں اجتناب نہیں کیا۔ اسی طرح بيسک انکلس کی پیروی میں ہم نے یہ نہیں کیا کہ مصادر کو اپنی زبان سے خارج کر دیں۔ حالانکہ امر واقعہ یہ ہے کہ خود بنیادی انگریزی میں حاصل مصدر کی صورت میں مصادر و افعال کی کثیر تعداد لے لی گئی ہے اور اس سے (Ed) اور (Ing) لگا کر بہت سے افعال بنا لیے گئے ہیں۔

بنیادی مصدر

بعض ماہرین گرامر کا خیال ہے کہ فعل امر اصل ہے، اور مصدر فرع ہے۔ ہندستانی مصدروں کی شناخت یہ ہے کہ اس کے آخر میں (نا) ہوتا ہے اور اس کے گرا دہنے سے امر بن جاتا ہے۔ ہمارے خیال میں بہت سے مصدر اس طرح بنے ہیں کہ پہلے کسی چیز کا نام بنا، پھر اس سے کام کرنے کے خیال کو مصدر کے ذریعہ سے ظاہر کیا گیا۔ مثلاً سنسکرت میں (کر) کے معنی ہاتھ یا بازو کے ہیں۔ اس سے کرنا بنا لیا۔ اسی طرح (بول) بہ معنی بات یا لفظ کے استعمال ہونا ہوگا۔ اس سے (بولنا) بن گیا۔ انگریزی میں مصدروں کی شناخت کا کوئی ذریعہ نہیں۔ عموماً (To) لگا کر مصدر سمجھتے ہیں۔ خود لفظ سے نہیں معلوم ہو سکتا۔ پھر لاطینی۔ یونانی لفظوں سے ہزارہا مصادر بنالیتے ہیں۔ نتیجہ یہ ہوا کہ سیدھے سادے انکلوپیکسن لفظ فنا ہو چلے۔ اور لمبے لمبے مشکل لفظوں نے ان کی جگہ لے لی۔ اب یہ کوشش کی جارہی ہے کہ اس تکلیف دہ بلاغت کو ختم کیا جائے اور اسما کے ذریعہ سے افعال کا کام نکالا جائے چونکہ ہندستانی زبان میں یہ خوبی پہلے سے موجود ہے اس لیے سوائے چند ضروری مصدروں کے ہم نے زبان کی ساخت کو بدلنے کی کوشش نہیں کی۔ یہ مصادر سب برج یا اودھی زبان سے لیے گئے ہیں اور ہندستانی کے علاوہ ہندستان کی مختلف ہندوؤں میں بھی رائج ہیں۔ البتہ ان میں سے چند ایسے ہیں جو فارسی زبان سے

آکٹے ہیں اور کوئی ہندستانی دشمن انہیں خارج کر کے دوسرا مصدر نہیں لاسکتا مثلاً :

آمدن	سے	آنا	بدل کردن	سے	بدلنا
آزمودن	سے	آزمانا	چیخ	سے	چیخنا
فرمودن	سے	فرمانا	کفتن	سے	کانا (غنا)
گزشتن	سے	گزرنا	دانستن	سے	جاننا (دانا)
کردن	سے	کرنا	قطع کردن	سے	کاٹنا
خوردن	سے	کھانا	مردن	سے	مرنا
کشیدن	سے	کھینچنا	خریدن	سے	خریدنا
مالیدن	سے	ملنا	شرم	سے	شرمانا
پختن	سے	پکنا (پختہ)	شنیدن	سے	سننا وغیرہ۔

چونکہ فارسی بھی ایک قسم کی ترقی یافتہ سنسکرت ہے اس لیے جن ہندستانی مصدروں سے حاصل مصدر یا دوسرے روزمرہ کے استعمال کے لفظ نہیں بنائے گئے، ان کے لیے ہم نے فارسی لفظوں کو قائم رکھا ہے۔ حقیقت میں یہ فارسی کیا ہیں، ایک طرح کے خالص ہندستانی لفظ ہیں اور ان کے بغیر ہماری زبان سونی ہو جاتی ہے۔ اسما (ناموں) کی فہرست میں جو لفظ ہیں ان سے بھی بہت سے افعال بنائے جاسکتے ہیں۔ اس کے علاوہ ہماری زبان کی ایک مستقل خصوصیت یہ ہے کہ جس طرح انگریزی میں حروف (Prepositions) سے کام لے کر مختلف معنی پیدا کیے جاتے ہیں، اسی طرح ہندستانی میں افعال ناقصہ کے بغیر کام نہیں چلتا مثلاً ہو گیا۔ کھا چکا۔ کر سکا وغیرہ۔ اور افعال امدادی سے طرح طرح کے نازک معنی پیدا ہوتے ہیں۔ جیسے لے بھاگا، ہنس پڑا، دے مارا وغیرہ۔

پھر ایک چیز اور ہے جو سوائے فارسی اور ہندستانی زبان کے کسی اور زبان میں نہیں پائی جاتی۔ یعنی اس میں دو دو مصدر بھی مجاورے کے طور پر استعمال ہوتے ہیں۔ جیسے چلنا بھرنا۔ رونا دھونا وغیرہ۔ بنیادی زبان جاننے کے لیے کم از کم بنیادی مصادر اور ان کی پوری گردانیں جاننا ضروری ہے۔

حروف۔ متعلقات فعل اور ضمیریں

بنیادی زبان کی گرامر کا دارومدار زیادہ تر ان حروف پر ہے جنہیں انگریزی میں Preposition یا حروف جر کہتے ہیں۔ ان حروف میں اسمائے موصولہ اور ایسے اسموں کو بھی داخل کرنا ضروری ہے جنہیں زمان و مکان اور ربط یا وصل کے لیے استعمال کیا جاتا ہے۔ اکثر ضمیریں بھی اس فہرست میں درج کردی گئی ہیں۔

ان لفظوں کا صحیح استعمال جاننا ہندستانی زبان جاننے کے لیے بہت ضروری ہے۔ تذکر و تائید میں بعض صوبوں کے لوگوں کو دقت ہوتی ہے۔ لیکن حروف کا صحیح استعمال ہی ہندستانی زبان کی جان ہے۔ ان کی کثرت سے گہرائی کی ضرورت نہیں ہے۔ چونکہ ہندستانی زبان کی گرامر ہندستان کی مختلف ہندوؤں سے بہت کچھ ملتی ہے اس لیے ہندستان والے چند روز میں ان کو سیکھ سکتے ہیں۔ غیر ہندستانیوں کے لیے ان کی تدریجی تعلیم کی خاص طور پر ضرورت ہوگی۔ جو گرامر سے نہیں بلکہ درسی کتابوں سے پوری ہو سکتی ہے اور ہر زبان کی گرامر کی مطابقت سے ایسی کتابیں تیار کی جاسکتی ہیں۔

بنیادی اسموں یا ناموں کا انتخاب

بنیادی اسموں یا ناموں کا انتخاب بیسک انگریزی کی پیروی میں کیا گیا ہے۔ وہ اسم (نم) جو ایسی چیزوں کے ہیں جو خاص (Particular) چیزوں سے تعلق رکھتے ہیں، ان کی فہرست الگ درج کی گئی ہے۔ اس کا عنوان ہے ’وہ لفظ جن کی تصویریں کھینچ سکتی ہیں‘۔ دوسری فہرست ان اسموں کی ہے جو مشکل سے مصور کے قبضے میں آسکتے ہیں۔ اس لیے کہ اگرچہ ان میں سے اکثر ایسے ہیں جو مادی چیزوں کا تعین کرتے ہیں، لیکن ان میں کچھ ایسی عمومیت پائی جاتی ہے کہ وہ زیادہ تر ہمارے افکار و خیالات کی طرح ہمارے ذہنوں میں تک محدود ہیں۔ گو ان کا وجود خارج میں بھی پایا جاتا ہے۔ مثلاً اسکول ایک اسم ہے۔ یہ عمارت

ہے۔ لیکن اس عام خیال کی تصویر صفحہ کاغذ پر نہایت مشکل سے آئے گی۔ ایسے ناموں کی فہرست علیحدہ درج کی گئی ہے۔

اس سلسلے میں دو چیزیں خاص طور پر نوٹ کرنے کے قابل ہیں: (۱) اول یہ کہ ان ناموں میں سے اکثر ایسے ہیں جو افعال ناقصہ سے مل کر بے سک انگریزی کی طرح فعلوں کا کام دیتے ہیں، (۲) دوسرے یہ کہ دو دو اسم مل کر ایک لفظ کے طور پر استعمال کرنا صرف ہندستانی اور فارسی کا خاصہ ہے۔ دنیا کی کسی اور ابرین زبان میں یہ بات نہیں ہے اور یہ محض فارسی کا اثر ہے جو ہندستانی زبان کی وساطت سے ہندستان کی دوسری ہندیوں میں بھی سرایت کر گئی ہے۔ مثلاً زدو کوہ سے مار پیٹ - کشت و خون سے لڑائی جھگڑا - وغیرہ۔ اہل زبان کو اسے خاص طور پر مطالعہ کرنا چاہیے۔

کل قومی لفظ

آخر میں ایک فہرست کل قومی (International) لفظوں کی درج کردی گئی ہے۔ یہ فہرست وہی ہے جو بے سک انگریزی والوں نے انٹرنیشنل قرار دی ہے۔ غالباً نہیں بلکہ یقیناً اس فہرست کے ۵۰ فی صدی لفظ بالکل انگریزی ہیں گو دوسری یورپین قوموں میں انہیں بہت کم لوگ سمجھتے ہیں۔ یہاں انٹرنیشنل سے مراد وہ قومیں ہی گئی ہیں جو انگریزی بولتی ہیں اور برٹش شہنشاہیت (Br. Common wealth) سے تعلق رکھتی ہیں۔

اگر کل قومی کے ہم بھی یہی معنی سمجھیں تو ہماری فہرست کے ۹۹ فی صدی لفظ ایسے ہیں جو نہ صرف ہندستان کی مختلف قومیں سمجھتی ہیں، بلکہ صرف تھوڑے سے تلفظ کے فرق سے انہیں بولتی بھی ہیں۔ اس لیے اگر ہم یہ کہیں کہ ہماری فہرست انٹرنیشنل ہے تو گویا مؤلفین بے سک انگلش کی پوری نقل ہو جائے گی۔

بہر حال اس انگریزی فہرست میں ضرور چند لفظ کل قومی بن رہے ہیں۔ ان پر ہم نے ستارے کا نشان (*) بنا دیا ہے۔

بنیادی صفتیں

بے سک انگریزی میں صفتوں کی تعداد ڈیڑھ سو مقرر کی گئی ہے۔ ان میں سے سو صفتیں 'عام' ہیں۔ اور پچاس صفتیں ایسی ہیں جو عام صفتوں کی مخالف (اضداد) صفتوں کو ظاہر کرتی ہیں۔

ہندستانی زبان میں مشرق کی اتنی زبانوں نے پناہ لی ہے کہ صرف ڈیڑھ سو صفات بہت کم ہیں۔ اس میں سرد و گرم، تر و خشک ہر موسم کے رہنے والے نے اپنے اپنے جذبات کا صفات کے ذریعہ سے اظہار کیا ہے۔ تورانی و ترکی، عربی و شامی، ایرانی و عراقی موسموں اور مزاجوں کی نیرنگی نے ہندستان میں جب اپنا وطن بنایا تو موسمی تغیر نے نفسیاتی کیفیتوں میں ایک جنون انگیزی شروع کردی۔ جذبات کا اظہار ہوا۔ لیکن 'بہار' اور 'نوروز' نے 'بسنٹ' اور 'ہولی' کے دامن میں پناہ نہیں لی۔ بلکہ دل کی امنگوں نے 'برسات' کو 'بہار' کا نعم البدل سمجھا۔ اور آموں کے بے خار 'مور' اور کوئل کی بے قرار کوک کو گلوں کی دامن گیریوں، اور بالیلوں کے صبر آزما نغموں کا سچا جان نشین بنادیا۔ طبعی ماحول کی تبدیلیوں نے جذبات حسن و عشق اور احساسات رنگ و بو میں چار چاند لگادیے۔ نتیجہ یہ ہوا کہ ایرانی و عربی 'صفات' نے ہندستان کی سنسکرت اور قدیم ہندستانی زبانوں کی صفات میں ایک نیا اور دل چسپ اضافہ کر دیا۔

چونکہ قدیم ایرانی زبان (جو اوستا سے بھی پہلے رائج تھی) اور سنسکرت دونوں سبکی بہنیں ہیں۔ اس لیے ان دونوں میں، اور پھر اس کے ساتھ ساتھ تمام انڈوجرمنک زبانوں میں یہ خصوصیت ہے کہ صفات کی ضد بعض 'سابقے' (Prefix) لگا کر بنا لیتے ہیں۔ مثلاً:-

ا = اکاج - امٹ - الک - اٹل - اہنسا

ن = نہجت - نڈر - نکما

ر = نرل - نراس - نرمل

ک = کٹھن - کیوت

ان = ان نیائے - ان جان - ان بن - ان کہی - ان میل - ان مول

بے = بے ڈھب - بے کل - بے دم - بے عقل - بے ہوش - بے فکرا

بلا = بلاشک - بلاشبہ

بن = بن بلائے - بن دیکھا - بن کہے

نا = ناچیز - ناشکرا - نامعقول - نامہربان - ناممجبہ - ناخوش

غیر = غیر معمولی - غیر معقول - غیر ضروری - غیر یقینی

بد = بد صورت - بدکار - بد طینت - بد لگام

خوش = خوش کلام - خوش منظر - خوش رو

با = باکار - باہوش

خوب = خوب صورت - خوب رو

لا = لاخیرا - لاریب - لازوال - لامتناہی

اسی طرح لیٹن - جرمن اور اینگلو سیکسن زبانوں میں مختلف سابقے لگا کر منفی

صفات کا اظہار کیا جاتا ہے مثلاً: 'ان' سے Un-common, un-kind یا لیٹن سابقہ

'نہ'، لگا کر Neuter, ne-farious وغیرہ یا 'ا' (a) اور 'ان' (an)، جرمن سابقوں

سے Anarchy, Apathy وغیرہ بنا لیتے ہیں۔

جن زبانوں میں اضداد کو لاحقوں کے ذریعہ سے ظاہر کیا جاتا ہے وہ

ایرین اور انڈو جرمنک سٹاک سے تعلق رکھتی ہیں۔ بہ خلاف عربی زبان کے جس

میں اضداد کے لیے مستقل لفظ موجود ہیں۔ اسی لیے ہم یہ کہنے پر مجبور ہیں

کہ عربی زبان کو سنسکرت، فارسی اور یورپ کی انڈو جرمنک زبانوں پر فوقیت حاصل

ہے اور اگرچہ اسما کے انتخاب میں ہم نے خالص ہندستانی اور ایسے فارسی لفظوں

کو ترجیح دی ہے جو ہندستانی ہو گئے ہیں لیکن جہاں تک صفتوں کا تعلق ہے ہم

ایسی صفتوں کو ضرور شامل کریں گے جو اگرچہ ایرین زبان سے تعلق نہیں رکھتیں

(یعنی عربی ہیں) لیکن ان سے ہمارا مفہوم زیادہ واضح اور بہتر اسلوب سے ادا ہو سکتا

ہے۔ اس پر بھی ہم یہ احتیاط رکھیں گے کہ صرف ایسی عربی صفتوں کو چنیں جو نہایت قدیم تعلقات کی بنا پر ہندستانی ہو گئی ہیں اور ہندستانی گرامر سے اثر لیتی ہیں۔

ممکن ہے کہ بعض زبان دانوں کا یہ خیال ہو کہ مثبت صفات سے منفی بنانے کی بہترین اور فطری صورت بھی ہو سکتی ہے کہ کوئی سابقہ مثل 'آن' یا 'نر' کے لگا کر اعداد کو ظاہر کیا جائے۔ اس طرح زبان میں لفظوں کی کثرت بھی نہ ہوگی اور جو شخص ایک لفظ جانتا ہوگا وہ آسانی سے اس کی ضد بھی بنا سکے گا۔ لیکن حقیقت اس سے بہت دور ہے۔ اب ذرا آپ 'بہادر' کے لیے منفی طریقہ کی صفت تلاش کیجیے تو سنسکرت میں 'نڈر'، فارسی میں 'بیباک' اور انگریزی میں 'فیراس' (Fearless) کے لفظ ملیں گے۔ کیا آپ سمجھتے ہیں اگر کسی شخص میں خوف کا وجود نہ ہو تو وہ 'بہادر' ہوگا۔ کسی چیز کے عدم سے اس کی ضد کا وجود نہ تو منطقی طور پر لازم آتا ہے اور نہ نفسیاتی تجزیہ کی روشنی میں۔ ایک بچہ ہے جس میں ابھی خوف و جرأت کے جذبات پیدا ہی نہیں ہوئے وہ -یر اور سانپ تو کیا آگ کے شعلوں سے کھیلنے کو تیار ہے۔ آپ اسے کیا کہیں گے؟ یقیناً اس میں نہ تو ڈر ہے نہ خوف نہ 'فیر' (Fear)، لیکن وہ باوجود 'بیباک' و 'خوف' ہونے کے شجاع و جری، 'بہادر' اور ہمتی بھی نہیں ہے۔ اسی طرح اگر کوئی چیز سیاہ نہ ہو تو اس کا سفید ہونا ضروری نہیں۔ منفی صفات کی بھی کمزوری ہے جس کی وجہ سے فارسی، انگریزی اور سنسکرت والوں نے بھی بہت سے محاسن کے اعداد کے لیے مستقل لفظ بنالیے ہیں، لیکن وہ قطعی طور پر ناکافی ہیں۔ ان ہی لفظوں میں سے ہماری ہندستانی سیاسیات پر ایک ایسا لفظ بیس سال سے مسلط ہے، جس نے نہ صرف ہندستان کو بلکہ دنیا کے اکثر مفکرین کو چکر میں ڈال رکھا ہے۔ بدھ اور خصوصیت سے جین دھرم میں یہ لفظ غالباً اپنے صحیح معنوں میں استعمال ہوتا ہے۔ یعنی کسی جاندار (جیو) کو نہ مارنے کا نام آہنسا ہے۔ بدھ مت والے منطقی طور پر اس نتیجے پر پہنچے کہ مارو نہیں، 'مر جائے'، 'سڑ جائے' تو کھا جاؤ۔ جین مت والوں نے گوشت کھانے سے تو انکار کر دیا لیکن

احتیاطاً منہ پر پردہ ڈال لیا کہ کہیں کوئی کپڑا سانس کے ذریعہ سے پیٹ میں نہ چلا جائے اور مفت میں جیو مٹیا (ہنسا) ہو جائے۔ لیکن مجبوری ہے۔ مذہب جو عموماً قدامت پرستی سکھاتا ہے وہ سنسکرت کو خدا کی زبان مان کر عامۃ الناس کو بے معنی اصطلاحات میں پھنسائے ہوئے ہے۔ اٹھارویں بلکہ انیسویں صدی تک بھی حالت یورپ کی تھی اور مقتدیان نصرانیت آکسفورڈ اور کیمبرج پر ہی نہیں بلکہ پورے یورپ کی درسگاہوں پر چھائے ہوئے تھے اور منت میں غریب طالب علموں کے بیس ابتدائی سال لاطینی کرامر کی مشق میں ضائع کرانے رہتے تھے۔

بہر حال اس میں ذرا بھی شبہ نہیں کہ جہاں جہاں مذہبی عصبیت کار فرما رہی وہاں زبان پر قدامت پرستی کا غلبہ ہو گیا۔ اور جتنا قدیم کوئی مذہب ہے اتنی ہی قدیم اصطلاحات دنیا میں باقی رہ گئی ہیں۔ ان لفظوں کو فطری طور پر بڑھنے اور ترقی کر کے سڈول بننے کا موقع نہیں ملا۔ اس میں سنسکرت کا سب سے زیادہ کھٹا رہا۔ وہ دنیا کی ابتدائی سادگی سے آگے نہ بڑھ سکی۔ یورپین زبانیں اسی پھندے سے کچھ ہی دن ہوئے نکلی ہیں۔ یہی وجہ ہے کہ لاطینی لفظوں کو نکال کر خالص انکلوسیکسن (Anglo-Saxon) لفظوں کے ذریعہ سے انگلستان نے بے سک انگلش کو جاری کرنا چاہا ہے۔ ایران و ترکی بھی عوام کی بول چال کو رائج کر رہی ہیں۔ اور عربی زبان بھی کئی ادوار سے گذر کر جدید عربی بن چکی ہے۔ لیکن جہاں تک صفات کا تعلق ہے، دنیا میں صرف عربی زبان ہی شاید ایسی زبان ہے جس میں سیکڑوں سال سے مستقل طور پر محاسن و اضداد قائم ہو چکے ہیں۔ اور چونکہ اسلام نے اعراب (دیہاتیوں) کی زبان کو خالص علمی زبان قرار دیا، اس لیے وہ لوچدار بھی ہے اور برابر ترقی کر رہی ہے۔ مثال کے طور پر محاسن و اضداد کے متعلق مندرجہ ذیل لفظوں کو ملاحظہ فرمائے:—

English	فارسی	سنسکرت	عربی
Justice In justice	داد بے داد (جور)	نیائے آنیائے	عدل ظلم
Truth Un-truth	راستی ناراستی (دروغ)	سَت آست	(حق) صدق (باطل) کذب
Violence Non-Violence	درشتی نرمی	ہنسا آہنسا	(جہل) شدت (حلم) لینت

بے سک انگلش میں بہ کثرت (Un) اُن لگا کر لفظوں کی ضد بنائی گئی ہے۔ اس نے زبان کے دائرہ کو تنگ کر دیا ہے۔ اوپر لکھی ہوئی مثالوں سے صاف ظاہر ہے کہ اگر کوئی شخص عدل یا نیائے نہ کرے تو یہ لازمی نہیں کہ وہ ظالم ہو۔ بہت ممکن ہے کہ وہ رحم کے تقاضے سے انصاف تو نہ کرے لیکن مظلوم کو سمجھا بجھا کر عفو پر تیار کر دے۔ اسی طرح اگر تشدد نہ کیا جائے اور آہنسا پر عمل ہو تو ایسا شخص نرمی اور حلم و محبت کا مجسمہ نہیں قرار دیا جاسکتا۔ بہت ممکن ہے کہ وہ کسی کی جان نہ لے یا ایذا نہ پہنچائے، لیکن یہ کہاں لازم آتا ہے کہ وہ دوسروں کو آرام پہنچانے لگے اور مرتے ہوئے بے کسوں کا حامی اور معاون بن جائے۔ یعنی اس میں بجائے سلبی صفت کے ایک ایجابی کیفیت پیدا ہو جائے۔ ایسے جذبات و احساسات کے اظہار کے لیے عربی زبان میں اتنا ذخیرہ ہے کہ ہماری پوری نفسیاتی اور طبعی اصطلاحات کے لیے کافی ہے۔ اس میں محاسن و اضداد کے لیے الگ الگ مستقل لفظ ہیں اور ہندستانی زبان میں مل کر انہوں نے ہماری زبان کو مالا مال کر دیا ہے۔ اسی لیے مندرجہ ذیل فہرست میں خصوصیت سے ان لفظوں کو شامل کر لیا گیا ہے۔ کسی شخص یا چیز کی بھلائی برائی، وصف یا عیب کو ہم ایجابی (مثبت) یا

سلمیٰ (منفی) طریقہ پر ظاہر کر سکتے ہیں۔ حسن اور قبح دونوں مثبت بھی ہونے ہیں جیسے سچا، اچھا، انگڑا، کانا وغیرہ اور منفی بھی ہوتے ہیں جیسے بے باک، بے لاک اور آن جلان، نکمّا وغیرہ۔ نیچے جو فہرست دی گئی ہے اس میں اضداد کے بیان کرنے میں فہرست طویل ہو گئی ہے۔ لیکن اگر صرف محاسن کی جدول ہی محفوظ رکھی جائے تو کافی ہے۔

لفظوں کی ترتیب

ہم نے جو فہرستیں دی ہیں ان کی ترتیب لفظوں کے فطری ارتقا پر درج کی جاتی ہے۔

(۱) سب سے پہلے انسانوں نے ایسے لفظ بنائے جن کو انہوں نے دیکھا اور ان کی تصویر بھی بنا کر اپنے ساتھیوں کو بتا سکے۔ اسی بنا پر سب سے پہلے جو خط مصر وغیرہ میں ایجاد ہوا وہ ’ہیرو غلیفی‘ یا تصویری ہے۔ اور موجودہ عہد میں بھی ابتدائی تعلیم کا بہترین نفسیاتی طریقہ یہ ہو گیا ہے کہ تصویروں کے ذریعے بچوں کو تعلیم دی جائے۔

(۲) پھر رفتہ رفتہ خیالات عامہ پیدا ہوئے۔ یہ خیالات ان جزئی یا خاص چیزوں کے مشاہدہ پر مبنی تھے۔ اس لیے ہم نے دوسرا درجہ ان اسما کو دیا ہے جن کی تصویر محض ذہنی طور پر بن سکتی ہے، کاغذ پر نہیں بن سکتی۔

(۳) اسما سے ان کے تعلقات کو ظاہر کرنے کے لیے افعال بنائے گئے، یعنی وہ لفظ جن سے کام کا کرنا یا ہونا کسی زمانے سے متعلق ہونا ظاہر ہو۔ ارتقائی زبان میں تیسرا درجہ افعال کا ہے۔ ہم نے فعلوں کو مصدری صورت میں دیا ہے تاکہ یہ معلوم ہو سکے کہ کن اسما سے یہ مصدر بنے ہیں۔

(۴) چوتھا درجہ صفات کا ہے۔ صفات اسما کی بھی ہو سکتی ہیں اور افعال کی

بھی۔

(۵) افعال کی صفات کو متعلقات فعل کہہ سکتے ہیں۔ اور حروف و اسمائے موصولہ

بھی اسی زمرے میں پانچویں نمبر پر ہیں۔

وہ لفظ جن کی تصویریں بن سکتی ہیں

الف - A	باجه	بیل	D
اخروٹ	باسن	بهینس	دانت
اسکول	بادل	بیگ	دروازہ
اسپتال	بقی	بلی	دراز
آفس	بطخ	بیچ	درخت (پیر)
آلو	بچہ		دماغ
آم	بادام	C. Ch	دستانہ
امروہ	بالٹی	چاند	ڈنڈا
انڈا	برتن	چھائی	دل
انجن	بستر	چاقو	دم
انگوٹھی	بستہ (پارسل)	چڑیا	ڈول
انگوٹھا	بھیر	چراغ	دیباستانی
انگور	بٹن	چھڑی	دیوار
انگلی	بکس	چھت	
آنکھ	بکرا	چھتری	F
آنیمہ	بندوق	چہرہ	فوج
اینٹ	بندر	چہچہ	فرش
	بوند	چنا	G. Gh
ب - B	بوٹ	چوکور	کاڑی
بال	بوٹل	چوہا	کائے
باغ	(بونگ)	چولہا	کانٹھ
بازو	بیر	چیونٹی	کٹھری (پارسل)

M - م	کشتی	جھاڑو	کھڑی
مچھلی	کمانی	جرڑ	کھڑا
مربع	کمان	جزیرہ	کھیرا
مرغی	کنجی	جہاز	کھوڑا
مسجد	کنگھی	جھنڈا	کھر
مکھی	کوٹ	جو تا	کھٹا
مکھی شہد کی	کوٹا	جو	کھٹنا
مندر	کیتلی	جیب	غسل خانہ
منہ	کیک	K	گر جا
موزہ	کیمرا	کان	کدا
میچ	کیلا	کانٹا	کردن
میز	کونہ	کارڈ	کلاس
N	خ-KH	کار	کلمہ
نالی	خربوزہ	کبوتر	کیند (کولا)
نل	خوبانی	کتا	کیہوں
ناخن	L	کتاب خانہ	H
ناک	لباس	پیرا	ہاتھ
نارنگی	لب (ہونٹ)	پکڑے	ہتھوڑا
نقشہ	لڑکا	کٹھلی	ہڈی
P	لڑکی	کھیت	ہل
پاجامہ	لفافہ	کھال	ہنسپا
پائپ	لکیر	کدو	ہوائی جہاز
پارسل	لیموں	کھڑکی	J
		کرنا	جال

نختہ	صراحی	Q	پاؤں
ترازو	{ سر	قفل	پال
ٹرین	{ سردار	قلم	پردہ
ٹھنڈی	سرک	قمیص	پر
تصویر	سورج	قمقمہ (بَلَب)	پھل
ٹکٹ	سوئی	قید خانہ (جیل)	بھاؤڑا
تنور	سینی	قینچی	{ پٹی
تما	سیٹی	R	{ پٹا
تھیلا	سینک	رشی	پستہ
ٹوپی	ش - Sh	رسید	پلیٹ
ٹو کری	شاخ	رک	پل
W و	شہر	ریل	پمپ
ورق	شلف	S - س	پنیر
Z	شیشی	سانپ	پنسل
	ت - T	سپنج	پن
زبان (جیبہ)	تالا	ستارہ	پیٹ
زبرا	تار	سٹامپ	پیڑ
زنجیر	تارا	سٹیشن	پیچ
زبور	تاکا	سٹور	پیالہ (کٹورا)
			پیمانہ

وہ لفظ جن کی تصویریں نہیں بن سکتیں

آدمی	آٹا	آبرو	A - الف
آرام	آپریشن	آپ	آئین

چ - Ch

چاک، (خاک)

چاندی

چٹنی

چٹھی

{ چرم
چمڑہ

چڑیا

چوٹی

چھلکا

چھلا

چیز

د - D

دال

دام

دھات

دانہ

دائرہ

{ درد
دُکھ

دفتر

دربا

دریافت

بھید

بحث

بخیمہ

بدن

بڈھا

برابر

برس

برف

کٹھری

بکرا

بل

بندرگاہ

بنیاد

بو

بوسہ

بہن

بہادری

بھروسہ

بیاج

بیان

{ بیٹا
بیٹی

بیج

بیجہ

بیماری

اکائی

علم

عمارت

عمل

امن

امید

انصاف

انتظار

انتہا

انعام

عورت

اون

ایجاد

{ ایمان
عقیدہ**ب - B**

بات

باپ

بھاپ

بارش

باری

بازار

باورچی

بھائی

آڑ

آس

آسرا

آسمان

آکی

آلہ

آندھی

آواز

اتفاق

اثر

اچھبھا

احساس

احتجاج

اخبار

ادب

عدم

عزت

عزیز

اشتمار

استعمال

افسوس

اعتراض

اقرار

عقل

ملکا	گورنمنٹ	(بردیس)	درخواست
حملہ	گوشت	دیہات	درجہ
ہمت	گولائی	ف - F	دھرم
ہوا	غصہ	فاصلہ	دھکا
حیران	ح - H	فائدہ	دھن
ج - J	ہاضمہ	فسانہ	دھن
جا (جگہ)	حال	فکر	دھندا
جاڑا	حجم	فن	دھول
جان	حد	فہرست	دھواں
جانور	حرف	فیصلہ	ڈھیر
جرم	حرکت	گ - G	دشمن
جسم	حس	کھاس	دل (خیال)
جلسہ	ہوش	کاؤں	دلچسپی
جمع	حضور	غریب	دل لگی
جنگ	حالت	کرمی	دلیل
جنس	حاضر	غور	دوا
جواب	حواس	کھر	دوات
جوڑ	حساب	کروہ	دور
جیب	ہستی	کرفت	ڈور
جیلی	حصہ	کھن	ڈوری
ک - K	ہفتہ	کلاس	دوست
کابی	حفاظت	کھنٹہ	دودھ
کاربار	حکم	غلطی	دھی
کاربگری	حکومت	کھی	دیس
			(بدیس)

کان (کھان)	خ - Kh	قرض	ماں
کاک	خاندان	قسم	ماہر
کاغذ	خاص	قسم	مٹی
کھال	خاصہ	قوت	مثال
کام	خاک	قول	مجمع
کپڑا	خاکی	قوم	محبت
کراہ	خاکستری	قیمت	محنت
کرن	خانہ	L - ل	مہینہ
کھربا	خاندان	لائن	محرر
کشتی	خبر	لئی	مدد
کمپنی	خود	لسٹ	مزدور
کمرہ	خوشی	لفظ	مزہ
کمیٹی	خلاصہ	لکڑی	مذاق
کنارہ	خم	لوہا	مزاج
کنوس	خط	لہر	مزاح
کوڑا	خون	لو (لیٹ)	مذہب
کوڑا	ختم (خانہ)	M - م	مکھن
کوٹھا	خیر	مادہ (ناری)	ملک
کوشش	خیال	مادہ	ملکیت
کونہ	Q - ق	مادہ	مشین
کھائی	قابو	معلوم	منیجر
کھیت	قاعدہ	معمولی	محصول
کیرا	قبضہ	مال	مروت
	قدم	مالک	منٹ

صفحہ	شکایت	طور	یار
سفر	شکاف	طریقہ	یقین
سکریٹری	شعلہ	تفصیل	ز - ض - ظ - Z
سلامتی	شور	تفریح	ضائع
سلسلہ	شیشہ	تقسیم	زبان
سمندر	شعر	ٹکڑا	زخم
سوار	(شاعر)	ٹکس	زر
صورت	ت - ت - ط - T	تکلیف	ذریعہ
سوسائٹی	تاریخ	ٹھوکر	ضرورت
سماج	تال (ای)	تماشہ	ذکر
سونا	تعلیم	تہ	ظالم
سہارا	ٹانکا (بخیمہ)	تیل	ذلت
سیسہ	تابا	W - و	زمانہ
ش - SH	تبادلہ	واسطہ	ذمہ
شادی	تباهی	واقعہ	ذمہ وار
شبہ	طبیعت (طبعی)	وطن	زمین
شخص	تجارت	وجہ	زن
شرارت (شربر)	تجزیہ	وجود	ذهن
شروع	تجويز	وزن	زور
شرم	تختہ	وقت	زہر
شکل	تربیت	ی - ے - Y	
شک	ترقی	باد	
	ترکیب		

بذیادی فعلوں کی فہرست

نوٹ۔ اس فہرست میں صرف ایک قسم کے فعل درج کیئے ہیں۔ ان میں سے اکثر متعدی بنائے جا سکتے ہیں۔

فعل	وہ لفظ جو ان فعلوں سے بن سکتے ہیں۔
فعل	وہ لفظ جو ان فعلوں سے بن سکتے ہیں۔
الف - A	
اچھنا	اچھل - اچھل کود
اڑنا	اڑان
آنا	آمد - خوشامد - آنے والا
آٹھنا	آٹھندہ - آمدنی - برآمد - درآمد
اہلنا	اٹھان
اہلنا	اہال - جوش
آزمانا	آزمائش - جانچ
ب - B	
بننا (بن جانا)	بناوٹ - ساخت - ان بن
بولنا	بن سمور - بن ٹھن
	بلاوا - بول - بولی - دعوت
بہنا	بات
بہنا	باجا
بہنا	بٹائی - بانٹ - تقسیم
بہنا	بچاؤ
بہنا	روانگی
بہنا	روانگی

فعل	وہ لفظ جو ان فعلوں سے بن سکتے ہیں۔	فعل	وہ لفظ جو ان فعلوں سے بن سکتے ہیں۔
-----	------------------------------------	-----	------------------------------------

د - ت - ڈ

چلنا	چال - چلن - رفتار - چلائی	ڈرنا	ڈر - خوف - خطرہ - ہول
چھوڑنا	چھوٹ - رخصت - وداع	دورنا	دور - دور دھوپ - کوشش
چمکنا	چمک - روشنی - نور - چمکیلا	دوہنا	دوہ - سعی
چومنا	چوم - بوسہ	دہنا	دہ - دودھ
چمکارنا	چمک - اچھوت - مس	ڈھلنا	ڈھل - ڈھلوان
چھوٹنا	چھوٹ - اچھوت - مس	دیکھنا	دیکھ - نگاہ - نگار
چڑھنا	چڑھائی - حملہ - چڑھاوا	دینا	دین - داد - دھن
چھیننا	چھین - پکار - دھائی - پکار		
چھینکنا	چھینک - زکام		
چھیلنا	چھیل - چھال - چھال		
چھیننا			

ف - ف

نطق - گفتار - فرمائش

گ - گ

گیت - غنا - گویا

گانا

فعل	وہ لفظ جو ان فعلوں سے بن سکتے ہیں۔	فعل	وہ لفظ جو ان فعلوں سے بن سکتے ہیں۔
کھٹنا	کھانا - کھٹی - کمی - قصور	جانا	رفتار
کرنا	افتادہ - افتادگی	جلنا	جلن - سوزش - سوختہ - جلایا
کزرنا	کزر - کزارا - کزشتہ	جمنا	منجمد - ٹھوس - جمود
	کیا کزرا - کزرگاہ	جوڑنا	جوڑ
کرچنا	کرچ	جوٹنا	جوٹ - جٹائی
کننا	کننتی - شمار - ان گنت	جھاڑنا	جھاڑو (جاروب)
کھیرنا	کھیر - حلقہ - کھیرا	بت جھڑ (خزاں)	
کھومنا	چکر - کولائی	جھولنا	جھولا
	H - ۵	جھکنا	خم - خمیدہ
ہانکنا		جینا	جی - جان
ہٹنا		(زیستن - زی) زندہ - زندگی - جانہار	
ہلنا	جنبش	ک - خ - K	
ہنسنا	ہنسی - مذاق (دل لگی)	کٹنا	کٹائی
ہونا	ہونہار - ہستی - وجود	کاٹنا	کاٹ - کٹائی - قطع
ہو جانا	ہے - ہو - ہوں - تھا	کرنا	کار - کام - کارن - کاریگر
	J - ج	(کردن)	کرنادھرتا - کارندہ - کارستانی
جانچنا	جانچ - جج - آزمائش	کچلنا	کچل
	امتحان - جنچائی - جنچانلا	کودنا	کود - جست
جاننا	معلوم - جان کار - جانابو جہا	کھودنا	کھدائی - کھدان (کان)
	معلومات - انجان - دانا		
	نادان - کیان - علم		

فعل	وہ لفظ جو ان فعلوں سے بن سکتے ہیں۔	فعل	وہ لفظ جو ان فعلوں سے بن سکتے ہیں۔
کھانا	کھلائی۔ خوراکی۔ خورش	ملنا	میل۔ ملاوٹ
کھانسا	کھانسی۔ کھ	ماننا	من۔ من مانا۔ منانا۔ منت
کھیلنا	کھیل۔ تماشہ	ن - N	
کھولنا		ناپنا	ناپ۔ پیمائش
کھینچنا	کشش۔ کھینچنا	ناچنا	ناچ۔ رقص
کھنا	کھانی۔ کھاوت	نکلنا	نکاس۔ خروج
خریدنا	خرید۔ خریداری۔ خریدار	نچوڑنا	نچوڑ۔ عطر۔ جوہر
	ل - L	نہانا	غسل۔ غسلخانہ۔ نہان
لانا	برآمدہ۔ برآورد۔ برآمد	نوحنا	حمام
لکنا	لکھنا		
لینا	لین		
لیٹنا	لیٹ چھٹ۔ لیٹن۔ لیٹ		
لڑنا	لڑائی۔ لڑت۔ لڑاکا		
	(جنگ)		
لچکنا	لچک		
لکھنا	لکھائی۔ لکھا (قسمت)		
	لیکھ۔ لیکر		
لٹکنا	لٹکن۔ لٹکا		
	م - M		
مرنا	مرن۔ موت۔ مار۔ مردہ		
ملنا	مالش		

فعل	وہ لفظ جو ان فعلوں سے بن سکتے ہیں -	فعل	وہ لفظ جو ان فعلوں سے بن سکتے ہیں -
پکڑنا	پکڑ - گرفت	شرمانا	شرم - شرمندگی
پکنا	پکا - پختہ	سمجھنا	سمجھدار - عاقل
پکارنا	پکار - آواز - صدا	سانس لینا	سانس لینا (بچہ)
پکھلنا	رقت	سنہلنا	سنہالا
پھلنا	پھل - پھول	سننا	سنی سنائی - شنوائی - شنو
پیرنا	پیرا ک	سماعت	سماعت
پھیلنا	پھیلاؤ - وسعت - کشادگی	سوننا	نیند
R - د		سوچنا	سوچ بچار
رکھنا	رکھ رکھاؤ	سہنا	سہارا
رہنا	رہن سہن - گھر	سینا	سوئی - ٹانگا - بخیر
رونا	رلائی - آنسو	T - ت - ٹ	
روکنا	روک - رکاوٹ	ٹاکنا	ٹاک
S - س		ٹوڑنا	ٹوٹنا - ٹکڑا
سکتا	سکت - توانائی - قوت	ٹوٹنا	شکست - شکستہ
		ٹھکانا	ٹھکن - ٹھکاؤ

بنیادی صفتیں

محاسن	اضداد	محاسن	اضداد	محاسن	اضداد
اچھا	برا	آزاد	بندہ - غلام	آلف - A	
عقلمند	عقل	عام	خاص	اندھیرا	اجالا
عقل	بے عقل	آگاہ	بے خبر	خوش	اداس
بیوقوف					

محاسن	اضداد	محاسن	اضداد	محاسن	اضداد
اونچا	نیچا	باطن	ظاہر	اونچا	نیچا
احمق	عاقل	باباں	دایاں	احمق	عاقل
الکٹھڑک		باقاعدہ	بیہ قاعدہ	الکٹھڑک	
اصلی	نقلی	بھاری	ہلکا	اصلی	نقلی
	فرعی	بعد	قبل		فرعی
	غیر حقیقی	بجلی			غیر حقیقی
اوسط		برابر		اوسط	
اجلا	کالا - میلا	بڑا	چھوٹا	اجلا	کالا - میلا
الک		بلند	پست	الک	
علیحده		بد	خوب	علیحده	
انجان	واقف	برا	اچھا	انجان	واقف
	چالاک	بھورا			چالاک
اودا		بہت	کم - تھوڑا	اودا	
آسمانی	سیدھا	بند	کھلا	آسمانی	
الثا	خفیہ	بیدار	خفتہ	الثا	
علا نیہ	پوشیدہ	بیمار	تندرست	علا نیہ	
انوکھا		بھیگا	سوکھا	انوکھا	
اجنبی		بیباہا	کنوارا	اجنبی	
عجیب		بوڑھا	جوان	عجیب	
آسان	مشکل			آسان	
آخری	ابتدائی			آخری	
اول	آخر			اول	
اکیلا	بچھلا			اکیلا	
		چھوٹا	بڑا		

ب - B

د - ق - D

ف - F

محاسن	اضداد	محاسن	اضداد	محاسن	اضداد
کھوٹا	کھرا	جوان	پیر - بوڑھا	غ - گ - G	
خوبدرو	بدرو	جدا	قرب	کاڑھا	پنلا
خوبصورت	بدصورت	ک - خ - K		رقیق	
خوش	ناخوش	کالا	اُجلا - سفید	گرم	سرد
رنجیدہ		کور		ٹھنڈا	
غمکین (بد)		خاص	عام	غریب	امیر
کھو کھلا	ٹھوس	خاکی		دولت مند	
کیمیائی		خاکستری		غالب	
L - ل		کافی	ناکافی	غلط	صحیح
لچک دار		خاموش	گویا - طرار	گندہ	صاف
لوچ دار		خالص	مخلوط	کھرا	ستھرا
لیس دار		کھرا	کھوٹا	کول	انھلا
لائق	نالائق	خراب	اچھا	کور	لمبا
لال	ہرا	خالی	بھرا - پُر		کالا
لعل	چھوٹا - چوڑا	بھرا پُر		H - ح - ۵	
M - م		بند	کھلا	ہرا	لال
مادہ	نر	تر	خشک	حق	باطل
معمولی	غیر معمولی	میٹھا	کڑوا	ناحق	
مردہ	زندہ	میٹھا	کھٹا	حسین	قبیح
مشکل	آسان	چکن	کھردرا	ہوشیار	بے ہوش - غافل
مضبوط	کمزور	علانیہ	خفیہ	J - ج	
		زور آور - ٹکڑا	کم زور	جلدی	دیر - آہستہ
		مضبوط			

اضداد	محاسن	اضداد	محاسن	اضداد	محاسن
Q - ق	قرب - دور	فراز	نشیب { نیچا	نامعقول	معقول
	قابل	بلند - اونچا	نرم	غیر معقول	
	قدرتی	سخت	نیلا	موافق { مقابل	مخالف {
	قوی	(سرکاری)	نجی	موافق	
	ضعیف			موجودہ	
R - د	روشن - تاریک	P - پ	پتلا	ممکن	ممکن
	رنجیدہ	موٹا - سنگین	پچھلا { اگلا	مختلف	
	راستی { کجی	پچھلا	پہلا	مہربان - خفا	مہربان
	راست	پیچھے	پہلے	سستا	مہنگا
	کج - سیدھا	سادہ	پیچیدہ	بے مزہ - بھیکا	مزیدار
S - ص	سادہ - پیچیدہ	سیدھا سادا		صحیح	مربض
	مشکل	نیا	پرانا	تندرست	میتھا
	صاف { میلا	اپنا	پرانا	بھیکا	معروف
	ستھرا { گندہ	ادھورا	پورا	مجہول	موزوں
	سارا		بیلا		
	سامنے	دور	باس { (نزدیک)	سخت	نازک
	سچ	مزیدار	پھیکا	نر	ناری
	صحیح - تندرست - غلط - بیدار	وار	پار	ناری - مادہ	نر
	سمجھدار	ورے	پوشیدہ		نارنجی
	سمجھ	علانیہ		کپڑہ	نو { نیا
	سنبیدہ			پاربنہ - پرانا	
	سخت				
	نرم				

حروف، متعلقات فعل اور ضمیریں

الف - A اپنا اچانک اوپر - پر - بہ
اب آپ اس لیے (اسی لیے)
اب تک (ابھی) اندر (اندر اندر) اکے (سامنے) اٹھ واسطے)

اگر (اگرچہ)	باہر باہر	چنانچہ	ج - J
اور	باوجود	چونکہ	جب
ایسا - ایسے	باوجودیکہ	و	جب تک
ایک (ایک ساتھ)	بالکل	درمیان	جب ہی
(اکٹھا)	برابر	دکن (جنوب)	جب کہ
اے دن	برائے	دفعہ	جہاں
اکیلے (صرف)	بعد	دور	جس
(بس)	بہت	دراصل	جس جس
البتہ	بہت سا	دن (روز)	جس کسی
اتنا (اتنا سا)	بہت کچھ	دو	جس جگہ
ارے	بس	دوپہر	جس وقت
ادھر - ادھر	بہر		جھٹ پٹ (فوراً)
اس - اسی	بھی	ف - F	جلد
اس طرف	بھلا	فوراً	جلدی
اس طرح	بہ نسبت	G	جنوب
ان - انہیں	(بے شک) (بلا)	کا - کیے - گئی	جو ہیں
ان - انہیں	(بغیر)	گویا (گویا کہ)	جوں
علاوہ	بن	کھنڈہ	جوں ہی
الثا	بلکہ	H	جوں جوں
آہستہ	بمقابلہ	ہاں	جون
آہستہ آہستہ	بہر حال	ہرگز (کبھی)	جون سا
B - ب	بیچ	ہی	جنہیں
بار (دفعہ)	چ - CH	ہمیشہ (سدا)	جتننا - جتنی
بار بار	چاہے (چاہو)	ہر (ہر ایک)	جو
رے			
بارے میں			

N	کس قدر	کل	جو جو
نہیں	کسی	کچھ	جو کوئی
نہ	کسی جگہ	کچھ کچھ	جو کچھ
نا	کسی وقت	کدھر	جدھر
نہایت	KH - خ	کم	جی
P	خوب	کہاں	جی ہاں
پر	خوشی	کہیں	جیسا
پہ	خوشی خوشی	کہیں نہ کہیں	جیسے
پاس	خود	کیا	کا
Q	خلاف	کیسا	کا ہے کو
قریب قریب	L	کیسے	کا
S س	لگانا	کیسی	کا - کی - کے
سامنے	لیے	کئی	کافی
صرف	لیکن	کئی بار	کو
شمال	لہذا	کر	کتنا
سا	M	کیوں	کتنی ہی بار
ساتھ	مارے (لیے - واسطے)	کیوں کر	کہ
سے	متعلق	کو	کب
سوائے	مشرق	کس	کبھی
T	مسلسل	کس وقت	کب تک
تاہم (بہرہی)	مغرب	کس جگہ	کوئی
تب	مکر	کس لیے	کبھی نہ کبھی
تم،	میں	کس طرح	کبھی کبھی
		کس واسطے	کون

نک	تیز	وہاں	یوں
تھوڑا	تیزی	وہیں	یوں ہی
تھوڑا سا	W	ویسا	یعنی
تھوڑا سی	و	ویسے	Z
تھوڑے	واسطے	Y	ذرا
تھوڑے ہی	وام واء	یا	ضرور
طرف	واقعی	یا تو	زمانہ
طرح	ورنہ	یکایک	زیادہ
نو	وقت	یہ	زیادہ تر
ٹھیک	وہ	یہاں	

INTERNATIONAL WORDS

(یعنی وہ لفظ جو یورپ اور امریکہ کی کل قومیں سمجھتی ہیں)

Citron	*Cake	*Arithmetic
*Club	*Canvas	*Alcohol
*Coat	*Card	*Algebra
Cocktail	Catarrh	Autobus
*Coffee	*Chalk	Automobile
Cognac	Champagne	Bagpipe
*Collar	*Chauffeur	Ballet
*College	*Chemist	Bar
Colony	*Chemistry	*Bank
*Committee	*Cheque	*Base ball
Company	*Chocolate	Beef
*Cork	Chorous	Beer
Copyright	Church	*Box
Dance	*Cigarette	*Cafe
Degree	*Circus	*Camera

Shirt	فیش	*Paradise	فردوس	Design
Society		Parrafin		*Engine (Engineer)
Soup		*Park		Glycerine
Sponge		*Parcel		*Hospital
Stage		Passport		*Hotel
Stamp		Patent		Hyena
*Taxi		*Pencil		Hygiene
*Tax		Physics		Hysteria
*Tea	چاء	*Pin	آلین	Insurance
*Telegram	تار	*Pipe		Jazz
*Telephone		*Plate		Jelly
Terrace		*Polish		King
*Theatre		*Potash		Madam
Tin		*Powder		*Malaria
Toast		Prince		*Manager
*Tobacco	تباکو	Princess		Mania
Toothpaste		Psychology		Market
Torpedo		*Public		Mathematics
University		Pump		*Minute
Vanilla		Queen		*Miss
*Violin	سارنگی	*Quinine		*Money Order
Visa		Radio		*Mr.
Vodka		Radium		*Mrs.
Volt		*Railway	ریل	Museum
*Whisky		Record		*Note
Zebra		*School		*Number
Zinc		*Science		Olive
Zoology		*Secretary		Omelette

گریہ و تبسم

(۲)

از جناب محمد رضا صاحب انصاری، فرنکی محل، لکھنؤ

[رسالہ اردو بابت ماہ اپریل ۱۳۰۷ء میں مرحوم جبران خلیل جبران کی کتاب 'دمعہ و ابتسامہ' کے ایک جز کا ترجمہ ہدیہ ناظرین کیا جا چکا ہے۔ اسی سلسلے کی یہ دوسری کڑی ہے۔ زیر نظر مضمون 'دمعہ و ابتسامہ' کے بعض اہم اور بنیادی شاہکاروں کا اقتباس ہے۔

ذیل کے ترجمے 'خلیل جبران کی شدت احساس اور دقت نظر کے آئینہ دار ہیں' وہ ہر چیز کو ایک اور صرف ایک ہی پہلو سے دیکھتا ہے۔ اس کے نزدیک کائنات کا ہر ذرہ خالق کائنات کی ہستی کا پتہ دیتا ہے، ہر ذرے میں اس کی ہستی کار فرما ہے جس کا اثر یہ ہے کہ دنیا محبت، شفقت اور مہربانی سے بھری ہوئی ہے۔ ہر طرف نرمی ہے، ملاحظت ہے اور بے پناہ محبت کا دریا موجیں مار رہا ہے،

اگر کہیں اس حقیقت سے ہٹ کر اسے کوئی ایسی چیز نظر آجانی ہے جو اس کے اس مشاہدے کو، اس عقیدے کو جھٹلا دے تو چیختا ہے چلاتا ہے اور فوراً اصلاح کی طرف متوجہ ہو جاتا ہے۔

اے کاش، اسے معلوم ہوتا کہ زندگی کا موجودہ ڈھانچہ اس تیزی سے ٹوٹ پھوٹ کر ایک نیا قالب اختیار کر لے گا جہاں انسان انسان سے، بھائی بھائی سے، دوست دوست سے محبت کرنا گناہ سمجھیں گے، جہاں چرند و پرند، پالتو اور گھریلو جانور، ایک طرف خود انسانی زندگی اس قدر بے قیمت اور بے سہارا ہو جائے گی کہ دیکھنے والے اور محسوس کرنے والے دم بہ خود رہ جائیں گے، جہاں مشین کی حکومت اس طرح رائج ہو جائے گی کہ اس کے چکر میں مروت و محبت کے احساسات کچل کر رہ جائیں گے تو یقیناً ہے کہ اس کا قلم دوسرا رخ بدلنا اور انسانی زندگی کی حقیقی قدر و قیمت اس طرح ظاہر کرنا کہ پھر 'چڑیا' اور 'کتاب' ہمارے مطلع نظر سے بہت دور ہو جائے۔ مترجم]

سورج نے اپنے دامنوں-کرنوں-کو شاداب باغوں سے سمیٹ لیا، چاند نے افق کے

پیچھے سے طلوع ہو کر ان باغوں پر ہلکا ہلکا نور برسانا شروع کیا،

میں وہاں۔ درختوں کے نیچے بیٹھا ہوا۔ فضا کی۔ ایک حالت سے دوسری حالت کی طرف۔ پیہم تبدیلی پر غور کر رہا تھا، شاخوں کے بیچ سے، ہر طرف بکھرے ہوئے ستارے ایسے معلوم ہو رہے تھے جیسے نیلگوں فرش پر چاندی کے سکے پھیلے ہوئے ہوں، دور سے، وادی کی نہروں کی خرخرات سنائی دیتی تھی۔

جب۔ پتوں سے لدی ہوئی شاخوں پر پرندے خاموشی سے بیٹھے ہوئے تھے شکوفوں نے اپنی آنکھیں سونے کے لیے بند کر لیں تھیں اور ہر طرف خاموشی کا دور دورہ تھا۔ اس وقت، میں نے سبزے پر دھیمے دھیمے قدموں کی چاپ سنی۔ میں نے پیچھے مڑ کر دیکھا، ایک نوجوان اور ایک دوشیزہ میری طرف آنے معلوم ہوئے۔ وہ دونوں ایک گھنے درخت کے نیچے، اس طرح بیٹھ گئے کہ میں انہیں دیکھ سکتا تھا مگر خود دکھائی نہیں دیتا تھا نوجوان نے۔ ادھر ادھر دیکھ بھال کر۔ کہنا شروع کیا:-

’میرے پہلو میں بیٹھ جا، اے میری محبوبہ! اور میری باتیں سن!!‘

مسکرا دے! نیرا تبسم ہمارے مستقبل کا آئینہ دار ہے۔

خوش ہو جا! زمانہ ہماری وجہ سے سرور ہے۔

میرا دل ان شہبہوں کو جانتا ہے جو تیرے دل میں پھانس کی طرح کھٹک رہے ہیں!

محبت کے معاملے میں شک کرنا گناہ ہے اے محبوبہ!

دیکھ! عنقریب تو اس ساری جائداد کی تنہا مالک ہو جائے گی جس کو یہ

روپہلا چاند مستور کر رہا ہے تو اس محل کی ”رانی“ کھلائے گی جو بادشاہوں

کی محل سرا کا سا ہے۔

نچھے میرے مضبوط اور نندہ رست کھوڑے مشہور سیرگاہوں تک لے جایا

کریں گے۔

میری خوبصورت کاڑیاں نچھے تھیٹر و سنیما لے جایا کریں گے۔

مسکرا دے! اے محبوبہ! اسی طرح جیسے ”سونہ“ ہمارے خزانے میں مٹسا کرتا ہے

میری طرف دیکھ! اسی طرح، جیسے میرے والد کے جواہرات مجھے دیکھا

کرتے ہیں،

میرا دل، تجھ سے کسی بھیدم کو چھپانا نہیں چاہتا۔

ہمارے سامنے ایک شہد کا سا شیریں دور آ رہا ہے۔

ایسا دور آ رہا ہے جب کہ ہم سوئٹزر کے چشموں، اٹلی کی سیرگاہوں، دریائے

نیل کے ساحلی مقاموں اور لبنان کے شاداب درختوں کے سایہ میں ریاست کے ساتھ،

ٹھانٹھ سے زندگی بسر کریں گے، 'عشقربب شہر کی معزز اور دولت مند عورتیں تیری ملاقات

کو آیا کریں گی اور تیرے لباس و زیور پر دل ہی دل میں کڑھیں گی۔

اتنا سب کچھ میری طرف سے تیرے لیے ہے، کیا اب بھی تو خوش نہیں ہے؟

آہ! تیرا تبسم کتنا لطیف ہے،

تیرا تبسم میری زندگی کی لطافت کا ترجمان ہے!"

تھوڑی دیر کے بعد میں نے دیکھا کہ وہ دونوں بی نیازی کے ساتھ ٹہلتے ہوئے

چلے جا رہے ہیں۔

—اپنے قدموں سے شکوفوں کو اس طرح روند رہے تھے جیسے سرمایہ دار

غریبوں کے دل کو،—

وہ دونوں تو میری نظروں سے اوجھل ہو گئے مگر میں 'محبت اور دولت،

کے باہمی تعلقات کو سوچتا رہا:

دولت انسانی خباثتوں کی اصل! اور—

—'محبت' روحانیت اور سعادت کا سرچشمہ!!

میں اسی ادھیر بین میں مبتلا تھا کہ دفعۃً میرے سامنے سے دو پرچھائیاں سی

گزر کر سامنے گھاس پر ایک جگہ بیٹھ گئیں،

نوجوان اور دوشیزہ، جو کھیتوں کی اس سمت سے آئے تھے جدھر کسانوں کے

جھونپڑے تھے!

تھوڑی دیر کی پُر اثر خاموشی کے بعد، کھری اور ٹھنڈی آہوں کے درمیان، ایک

غمزدہ دل سننے نکلیے ہوئے یہ الفاظ میں نے سنے :-

'رو نہیں آئے، محبوبہ! 'محبت'— جس نے اپنی ہی مرضی سے ہماری

آنکھوں کو بینائی عطا فرمائی، جس نے خود ہمیں اپنی خدمت گزاری کے لیے منتخب کر لیا ہے وہی۔۔۔ ہمیں صبر و استقلال کی دولت سے بھی مالا مال کر دے گی۔ رو نہیں، صبر سے کام لو، ہم دونوں نے تو محبت کے مقدس مذہب کی قسم کھائی ہے

اور اسی خوش گوار محبت کے برنے پر ہم مفلس کی تکلیف، بدبختی کی تلخی اور جدائی کی سوزش کو برداشت کریں گے، مجھے زمانہ۔۔۔ روزگار۔۔۔ سے ایک سخت ’جنگ‘ کر کے اتنا ’مال غنیمت‘ لے کر تیرے سامنے پیش کرنا ہے جو ہماری زندگی بھر کے لیے کافی ہو۔

محبت، اے محبوبہ!۔۔۔ جس کا دوسرا نام ’پرمانما‘ ہے۔۔۔ ہماری یہ آہیں اور یہ پاک و صاف آنسو ضرور قبول کرے گی۔ ہمیں وہ کسی برداشت سے باہر، زحمت میں مبتلا نہیں کرے گی۔

میں تمہیں رخصت کرتا ہوں اے محبوبہ!

چاند کے چھپنے سے پہلے مجھے روانہ ہو جانا چاہیے،

بھر میرے کانوں میں ایک نرم سی آواز آئی جو سانس کے ساتھ ہچکیوں کی آمدورفت سے بار بار ٹوٹ جاتی تھی یہ ایک دوشیزہ کی لطیف آواز تھی جس میں اس نے اپنے دل کی تمام کیفیتوں کا اظہار کر دیا تھا،

۔۔۔ محبت کی گرمی، فراق کی تلخی اور استقلال کی چاشنی کے ساتھ اس نے کہا:۔۔۔

الوداع اے دوست! الوداع

دونوں الگ الگ چلے گئے اور میں شاخوں کے سایہ میں بدستور بیٹھا رہا۔

’شفقت‘ کے ہاتھ مجھے اپنی طرف کھینچ رہے تھے اور میں اس عجیب و غریب دنیا کے بھیدوں میں بھٹک رہا تھا۔

میں نے اس وقت ’فطرت خوابیدہ‘ پر نظر کی اور غور کر لے لگا

مجھے اب تک ایسی چیز ملی جس کی نہ کوئی حد ہے اور نہ کوئی تھام۔۔۔

۔۔۔ ایسی چیز جو دولت کے ذریعہ خریدی نہیں جاسکتی ہے

— اسی چیز جس کو نہ خزاں کے آنسو مٹا سکتے ہیں اور نہ جاڑے کی غمگینی اسے ہلاک کر سکتی ہے
 — اسی چیز جو نہ سوئٹزرلینڈ کے چشموں کو نصیب ہے اور نہ اٹلی کی سیرکاہوں کو
 مجھے ایک اسی چیز ملی جو قائم رہتی ہے، جو بہار میں زندہ ہو جاتی ہے اور گرمی میں بھل دیتی ہے
 — مجھے وہاں محبت ہی محبت نظر آئی،

خواب و خیال

کھیت کے درمیان نہر کے کنارے ایک پنجرہ پڑا ہوا تھا جس کی تیلیوں کو کسی ماہر کاریگر کے ہاتھ نے مضبوطی سے جمایا تھا،
 پنجرے میں ایک طرف مری ہوئی چڑیا پڑی ہوئی تھی اور دوسری طرف کوئے میں ایک کلہیا تھی جس کا پانی سوکھ چکا تھا اور ایک دوسری کلہیا تھی جس میں داہ ختم ہو گیا تھا،
 میں ٹھہر گیا، میرے اوپر سنجیدگی و خاموشی نے قبضہ جمایا تھا، میں اس کی طرف غفیت سے جھک گیا۔ اس طرح گویا "بے جان پرندے" میں عبرت کا سبق ہے جسے دل معلوم کرنا اور سمجھنا چاہتا ہے،
 میں نے سوچا کہ "یہ بیچارہ چڑیا پیاس کی حالت میں موت سے لڑی، حالانکہ پانی کے چشمہ کے پاس ہی تھی اور موت نے اسے بھوک کی حالت میں آدھو چا، حالانکہ وہ کھیتوں—زندگی کی پرورش گاہ— کے درمیان موجود تھی۔ یہ ویسے ہی ہے کہ ایک امیر آدمی کو اس کے خزانے میں بند کر دیا گیا ہو اور وہ بھوکا پیاسا اپنے "سیم و زر" کے ڈھیروں کے درمیان دم توڑے۔"

تھوڑی دیر کے بعد میں نے دیکھا کہ پنجرہ دفعہً بدل گیا اور اس نے گورے چٹے انسان کی شکل اختیار کر لی اور "مردہ چڑیا" انسانی قلب کی صورت میں بدل گئی جس میں ایک کھرا زخم ہے اور اس سے برابر سرخ خون ٹپک رہا ہے۔ زخم کے کنارے 'غمگین عورت کے دونوں ہونٹوں کے مشابہ تھے۔

میں نے، خون کے قطروں سے ایک آواز نکلتی ہوئی محسوس کی جیسے کوئی کہہ رہا ہے:-

”میں ہی وہ قلب انسانی ہوں جو مادہ کا اسیر اور ”خاکی“ انسانوں کے قانون کا مقتول ہے حسن و جمال کی کھیتی کے درمیان، زندگی کے چشموں کے کنارے پر مجھے ان قوانین کے پنجرے میں گرفتار کر لیا گیا ہے جن کو انسان نے محض اپنے جذبات کی تسکین کے لیے گھڑ لیا ہے“

لوگوں کے اخلاق اور اچھائیوں کی ”پرورش گاہ“ میں محبت کے سامنے میں بے قصور مرکبا، کیونکہ ان اچھائیوں کے نتیجے اور اس محبت کے بھل سے میں محروم کر دیا گیا ہوں۔

جو کچھ مجھے اچھا لگتا ہے انسان اسے ”رسوائی“ خیال کرتا ہے، اور جو کچھ میں چاہتا ہوں اس کے قانون میں وہ عیب ہے، میں۔۔۔ قلب انسانی۔۔۔ قوانین اجتماع کی تاریکی میں قید کر دیا تو میں کمزور ہو گیا۔ میں اوہام کی بیڑیوں میں جکڑ دیا گیا تو میں جاں بلب ہو گیا اور شہر کی کمراہی کے گوشوں میں ڈال دیا گیا تو مرکبا۔۔۔ باوجود اس کے انسانیت کی زبان گنگ اور آنکھ بے نم رہی۔۔۔ انسانیت تو مسرور تھی۔۔۔“

میں نے یہ جملے سنے جو مجروح ”قلب انسانی“ کے خونی قطروں کے ساتھ نکل رہے تھے، اس کے بعد نہ میں نے کچھ دیکھا اور نہ کچھ سنا میں اپنی اصلیت کی طرف لوٹ آیا۔

آنشیں حروف

میری قبر پر لکھ دو:-

”یہاں اس شخص کی ہڈیاں ہیں جس کا پانی پر نام لکھا گیا تھا، (جان کیٹس)“
Here Lies one whose life was writ on water (John Keats)

بائرن و شیلے کا ہم عصر مشہور شاعر جو اپنی جوانی میں مر گیا۔ یہ انگلینڈ کا بہت مشہور اور مایہ ناز شاعر تھا، گو عمر میں بائرن و شیلے سے چھوٹا تھا مگر اس نے اپنی مختصر عمر میں جو نام

کیا اسی طرح رائیں ہمیں لیے پھریں گی؟ کیا اسی طرح زمانے کے قدموں تلے ہمیں روندتی رہیں گی؟ کیا اسی طرح قومیں ہمیں لپیٹ کر دکھریں گی کہ ہمارا کوئی نشان باقی نہ رہے؟۔۔۔

—سوائے ہمارے نام کے جو سیاہی کی بجائے پانی سے صفحات روزگار پر لکھا گیا ہے۔ کیا یہ روشنی اسی طرح بجھ جائے گی کہ نقوش محبت تو باقی رہیں مگر تمنائیں مایوس؟
کیا موت ہر اس چیز کو منہدم کر دے گی جس کی ہم زندگی میں تعمیر کرنے ہیں؟

کیا ہوا، ہر اس چیز کو منتشر کر ڈالے گی جو ہماری زبان سے نکلتی ہے؟
اور۔۔۔ کیا تاریکی ہر اس چیز کو ڈھانپ لے گی جو ہمارے عمل کا نتیجہ ہے؟
کیا اسی کا نام 'زندگی' ہے؟
—کیا وہ ایک 'افسانہ ماضی' ہے جو اس طرح کزرتا کہ اس کی نشانیاں تک مٹ گئی ہیں؟

—یا وہ 'زمانہ حال' ہے جو نیزی کے ساتھ کز رہا ہے تاکہ ماضی سے مل جائے؟
—یا 'زندگی'، 'مستقبل کا نام' ہے؟
مستقبل؟۔۔۔ جس کا کوئی وجود نہیں ہے جب تک کہ وہ گزر کر حال یا

بیدا کیا اور جتنی ترقی کی وہ ان دنوں شاعروں کو بھی نصیب نہیں ہوگی۔ اس کی شاعری میں جوش بے حد تھا، اس کا سب سے بڑا کمال یہ ہے کہ اس نے تصویر کشی کی حد کردی تھی تاہم چیز کو یہ بتانا چاہتا، اس کا نہ صرف نقشہ کھینچتا بلکہ پانچوں حواس سے محسوس کرا دیتا۔ ایسا معلوم ہونے لگتا کہ سننے والا چیز کو دیکھ بھی رہا ہے، چھو بھی رہا ہے، سونکھ بھی رہا ہے اور اس کے ذائقہ سے لطف اندوز بھی ہو رہا ہے۔

اس کی ایک دوشیزہ سے محبت بھی تھی لیکن اس سے شادی نہ کر سکا۔ محبت ہی کی وجہ سے آخر میں اسے دق ہو گئی جو بعد کو جان لبوا ثابت ہوئی۔

کہا جاتا ہے کہ مدقوق آدمی جوشیلا ہو جاتا ہے شاید اس کی شاعری کا سارا جوش اس کے جان لبوا پر ضرب دق کا مرہون احسان ہے۔

ماضی نہ بن جائے۔

کیا ہماری تمام مسرتیں اور تکلیفیں اس طرح کزر جائیں گی کہ ہمیں ان کے نتیجوں کا علم تک نہ ہو؟

کیا انسان کی ’زندگی‘ بس یہی ہے کہ وہ تھوڑی دیر کے لیے سمندر کے پھین کی طرح سطح آب پر نمودار ہو۔ پھر ہواؤں کی آمد و رفت سے غائب ہو جائے۔۔۔
— اس طرح گویا کبھی تھا ہی نہیں؟

نہیں! ہرگز نہیں!! اپنی ’زندگی‘ کی قسم زندگی اس کا نام نہیں!!!
’زندگی‘! نہ اس کی ابتدا رحم مادر سے ہوئی ہے اور نہ اس کی آخری منزل کور ہے!!

یہ زمان و مقام کا تصور، ’ازلی اور ابدی حیات‘ کا ایک لمحہ ہے!
یہ ’دنیاوی زندگی‘ اپنی تمام خصوصیتوں کے ساتھ ایک ’خواب‘ ہے جس سے موت کی آواز جگائے گی۔

— ایک خواب! لیکن اس خواب میں جو کچھ ہم دیکھتے ہیں اور جو کرنے ہیں یہ سب باقی رہے گا۔
— خدا کی بقا کے ساتھ۔

اینہر، ہر تبسم اور ہر آہ کو جو ہمارے دل سے نکلے، ہاتھوں ہاتھوں لیے لینی ہے اور ہر پیار کی صدا کو۔۔۔ جو موس سے نہ ہو بلکہ محبت جس کا مبداء ہو۔۔۔ محفوظ کر لیتی ہے۔

ملائکہ، آنسو کے ہر اس قطرے کو شمار کرتے رہتے ہیں جو غم کی شدت سے ہماری آنکھوں سے ٹپکتا ہے اور ہر اس کیت کو فضائے لامحدود میں تیروں والی روحوں کو سناتے ہیں جو خوشی کے مارے ہمارے دل سے نکلتا ہے۔

وہاں۔۔۔ عالم ملکوت میں۔۔۔ اپنے جذبات کی تمام حرکتیں اور اپنے دلوں کی تمام جنبش ہم دیکھ سکیں گے۔

وہاں۔۔۔ اس زوج کی حقیقت سمجھ سکیں گے جس کو آج مایوسی و ناکامی کے

بہ دولت ہم حقیر سمجھتے ہیں گمراہی۔۔۔ جسے آج ہم فضول اور بے کار سمجھتے ہیں کل اس طرح ظاہر ہوگی کہ گویا وہ حیات ابن آدم کے سلسلہ تکمیل کی اہم کڑی ہے مشقت۔۔۔ جو آج ہمارے برداشت سے باہر ہے کل ہماری بزرگی و فخر کا باعث ہوگی۔

تکلیف۔۔۔ جو آج ہمیں برداشت کرنا پڑنی ہے کل ہمارے سر کا ناج بن جائے گی۔ اگر شاعر۔۔۔ بلبل خوشنوا۔۔۔ جان کیٹس کو یہ معلوم ہونا کہ اس کے گائے ہوئے نغمے ہمیشہ اوکوں کے دلوں میں محبت کی روح بھونکا کریں گے تو وہ یہ کہتا: ”میری قبر پر لکھ دو:۔۔۔

یہاں اس شخص کی ہڈیاں ہیں جس کا نام بساط آسمانی پر آئین حروف میں لکھا ہوا ہے“

نالہ و فریاد۔۔۔ کہیتوں کے درمیان

مینہ اندھیرے، شفق کے پیچھے سے سورج کے نکلنے سے قبل، میں کہیت کے بیچوں بیچ بیٹھا ”فطرت“ سے کانا پھوسی کر رہا تھا۔

اس کھڑی۔۔۔ جب ہر طرف خوب صورتی اور ستھرے پن کا دور دورہ تھا۔ جب انسان ”نیمند“ کے تہ بہ تہ لحاف میں چھپا ہوا کبھی خواب دیکھتا کبھی جاگ پڑتا۔۔۔ میں کھاس پھوس کی ٹیک لگا کر خود ہی حسن و جمال کی حقیقت کے ہر مشاہدے پر سوالات کر رہا ہے اور آپ ہی آپ ”حقیقت کی خوب صورتی“ کی کہانی پوچھ رہا تھا،

اس وقت جب میں اپنے تصورات کے بہاؤ میں ”بشریت“ سے دور ہو گیا تھا اور میرے تخیلات نے حقیقت کے چہرے سے مادیت کی نقاب ہٹادی تھی۔۔۔ میں نے ایک روحانی بالیدگی محسوس کی جو مجھے ”مظاہر فطرت“ سے قریب کر رہی تھی اور فطرت کے بھیدوں کو پروردگار فطرت کی زبان میں سمجھا رہی تھی۔

اسی اثنا میں نسیم سحری شاخوں کے درمیان آہیں بھرنی کزری جیسے لاچار بنیم

بچہ آہیں بھرتا ہے۔ میں نے پوچھا:- آہیں کیوں بھرتی ہے؟ اے خوشگوار نسیم! اس نے مجھے جواب دیا:- اس لیے کہ میں ”حرارت شمس“ کی بھگائی ہوئی شہر کی طرف جارہی ہوں۔

شہر——جہاں میرے پاک دامن میں ہزاروں بیماری کے جراثیم چمٹ جائیں گے اور انسان کی زہریلی سانسیں میرے لگ جائیں گی۔ اسی لیے تم مجھے رنجیدہ دیکھ رہے ہو پھر میں شکوفوں کی طرف مڑا تو ان کی آنکھوں سے شبنم کے آنسو ٹپک رہے تھے۔ میں نے پوچھا:- ”یہ کیسا رونا ہے؟ اے خوب صورت شکوفو!“ ان میں سے ایک نے اپنا نازک سر اٹھا کر جواب دیا:-

”رو بوں رہے ہیں کہ تھوڑی دیر میں ”انسان“ آئے گا اور ہماری گردنیں کاٹ کر شہر لے جائے گا وہاں ہمیں غلاموں کی طرح بیچے گا حالانکہ ہم آزاد ہیں اور جب شام ہو جائے گی اور ہماری تازگی جاتی رہے گی تو ہمیں کوڑے پر پھینک دیے گا۔ ہم کیسے نہ روئیں، انسان کا ظالم ہاتھ عنقریب ہمیں اپنے وطن——کھیت—— سے جدا کر دے گا“

تھوڑی دیر کے بعد میں نے سنا کہ کھیت کی نہریں اس طرح بین کر رہی ہیں جیسے کسی کا اکلوتا بچہ مر گیا ہو۔

میں نے پوچھا:- یہ بین آخر کس سے لیے ہو رہا ہے؟ اے شیرین نرو! ایک نہر نے جواب دیا ”میں شہر جارہی ہوں، جہاں انسان میری توہین کرتا ہے، مجھ پر شراب کو ترجیح دیتا ہے اور مجھے صرف اپنی کھندکی بھانے کی خدمت لینا ہے“

میں کیوں نہ روؤں، عنقریب میری پاکیزگی کھندکی سے بدل جائے گی اور میری صفائی میل کچیل سے“

پھر میں نے کان لگائے تو کیا معلوم ہوا کہ جیسے پرندے رنجیدہ کیت کارہے ہیں مرنیہ کی طرح سے، میں نے پوچھا ”یہ مرنیہ خوانی کبسی ہو رہی ہے؟ اے خوب صورت چڑیو!“

ایک چڑیا میرے پاس آئی اور ایک شاخ پر بیٹھ کر کہنے لگی :-
 'ابھی ابھی' انسان، اپنا قاتل جہنمی اوزار لیتے ہوئے آئے گا اور ہمیں اس طرح
 کاٹ کر رکھ دے گا جیسے ہنسپا سے کھیتی کاٹی جاتی ہے،' تو ہم ایک دوسرے کو
 رخصت کر رہے ہیں،' نہیں معلوم ہمیں سے کون اس اٹل قسمت سے بچ نکلے؟
 ہم مرثیہ خوانی نہ کریں تو کیا کریں،' ہم جہاں جاتے ہیں موت ہمارے پیچھے
 لگی رہتی ہے،'

کوہ لبنان کے پیچھے سے سورج نکل آیا۔ اس نے درختوں کی چوٹیوں کو سنہرے
 تاج پہنا دیے اور میں اپنے ہی سے سوال کر رہا تھا :-
 'آخر انسان ہر اس چیز کے پیچھے کیوں پڑ گیا ہے جسے فطرت پیدا کرتی ہے؟'

جھونپڑا، اور۔۔۔ محل،

شام ہوئی، بجلی کی روشنی سے سرمایہ دار کا محل جگمگا اٹھا،
 ملازمین دروازوں پر معمولی وردیاں پہنے جن میں سنہرے بلے سینوں پر چمک
 رہے تھے، آنے والوں کا انتظار کر رہے ہیں -
 پراطف نانوں سے فضا گونجنے لگی،
 معزین و معززات کروہ کے کروہ محل کے بھائیک پر اپنے قدآور کھوڑے والی
 گاڑیوں سے ٹپکنا شروع ہوئے۔

زرق برق لباسوں میں اٹھلانے لمبے لمبے فخر و اعزاز کے دامن کھینچتے محل میں
 داخل ہوئے۔

مرد کھڑے ہوئے اور انہوں نے عورتوں کو 'ڈانس' کے لیے مدعو کیا۔

عورتیں کھڑی ہو گئیں، انہوں نے معزین کو اپنے لیے منتخب کر لیا۔

نہوڑی ہی دبر میں یہ سارا محل ایک باغ معلوم ہونے لگا جس میں موسیقی کی

ہواؤں سے بھول غرور و تمکنت میں جھوم رہے ہوں،

رات آدمی ہونے لگی۔ ایک بڑا دسترخوان بچھایا گیا جس پر عمدہ عمدہ میوے

اور رنگ رنگ کی نعمتیں چنی ہوئی تھیں،

بھر سب لوگوں کے سامنے پیمانوں نے گردش شروع کی، ان کی عقلوں سے دخت رز نے کھیلنا شروع کیا یہاں تک کہ وہ لوگ خود کھیلنے لگے۔ صبح ہو گئی۔ امرا و معززین کا یہ شیرازہ منتشر ہونا شروع ہوا۔ شب بیداری نے انہیں تھکادیا تھا، ان کی عقلوں کو شراب نے رفوچکر کر دیا تھا، ڈانس کی وجہ سے وہ پست ہو گئے تھے اور بدنوں کے ٹوٹنے نے انہیں چور چور کر دیا تھا۔

ہر ایک اپنے گدگدے بستر پر چلا گیا۔

۲

سورج ڈوبنے کے تھوڑی دیر بعد ایک آدمی، کام کا جو لباس زیب تن کیا، ایک جھونپڑے کے دروازے پر آ کر ٹھہر گیا، اس نے کھٹکھٹایا، دروازہ کھلا اور وہ اندر ہو گیا، اس نے مسکراتے ہوئے سلام کیا اور بچوں میں گھس کر بیٹھ گیا جو بیٹھے آگ تاپ رہے تھے۔

تھوڑی دیر کے بعد اس کی بیوی نے رات کا کھانا لا کر رکھا۔ ان سب نے ایک لکڑی کے دسترخوان کے گرد جٹ کر روٹی نگلنا شروع کی، اس کے بعد وہ لوگ اٹھے اور ایک چراغ کے قریب بیٹھ گئے جو اپنی زرد زرد شعاؤں کے زیر تابکی کے کلیجے پر بھینک رہا تھا۔

کچھ رات گزرنے کے بعد وہ سب مکمل خاموشی کے ساتھ اٹھ کر نیند کے مלאطم سمندر میں غرق ہو گئے۔

صبح ہو گئی، آدمی نیند سے بیدار ہوا، اس نے اپنے بچوں اور بیوی کے ساتھ تھوڑی سی باسی روٹی اور کچھ دودھ کھایا، بھر بچوں کو پیار کیا اور اپنا بھاری ہل کاندھے پر رکھ کر کھیت کی جانب روانہ ہو گیا تاکہ اپنی پیشانی کے پسینہ سے کھیت کو سیراب کرے، غلہ پیدا کرے اور ان تندرست و تنومند امیروں کے لیے جنہوں نے کل کی رات ناچ و رنگ میں بسر کی تھی۔

بھاڑ کے پیچھے سے آفتاب نکلا، نپش کے بھاری بھاری قدم کسان کے سر کو

کچلنے لگے اور امرا اب تک اپنے عالیشان محلوں میں نیند میں مدھوش پڑے ہوئے تھے۔

گزراگاہ عالم میں انسان کی انسان کے ساتھ یہ بدسلوکیاں ہیں،
تماشہ دیکھنے والے بہت ہیں، غور و فکر کرنے والا کوئی نہیں ہے۔
رات کی خاموشی میں خدا کی بھیجی ہوئی "موت" سونے شہر کی جانب اتری
اور ایک اونچے منارے پر رک کر اس نے اپنی روشن آنکھوں سے مکانوں کی دیواروں
کو چیر کر دیکھا

—لوگوں کی روحیں خواب کے بازوؤں پر سوار اور جسم نیند کے اثر سے
مغلوب تھے—

چاند شفق کے پیچھے چھپ گیا، شہر نے "خیال" کا نقاب اپنے اوپر ڈال لیا
—اوس وقت، "موت" دھیرے قدموں سے مکانوں کی طرف بڑھی
سامنے ایک رئیس و نندرسٹ آدمی کا محل تھا،
وہ اندر داخل ہو گئی، اسے دربان روک نہ سکے۔

رئیس کی مسہری کے پاس کھڑے ہو کر اس کی پیشانی چھوئی، وہ نیند سے
چونک پڑا، اپنے سامنے "موت کا تصور" دیکھ کر خوف اور غصہ کے ملے جلے خیالات
کے ماتحت چیخنے چلانے لگا۔ اس نے کہنا شروع کیا، یہاں سے دور ہو جا، اے
ڈراؤنی خواب!

نکل اے بدمعاش خیال! تو یہاں کیسے آیا چوٹے! تو کیا چاہتا ہے
اے اچکے بدمعاش! یہاں سے چلا جا، میں اس کھر کا مالک ہوں!
فوراً چلا جا، ورنہ میں اپنے غلاموں اور چوکیداروں کو پکارتا ہوں وہ تیری
دھجیاں بکھیر دیں گے،

موت اور قریب ہوئی، اس نے کڑک دار آواز سے کہا:—
"میں ہی موت ہوں، ہوشیار ہو، اور سمجھو،
صحیح نندرسٹ رئیس آدمی نے کہنا شروع کیا:—

”نو مجھ سے تو کیا چاہتی ہے، تیرا کیا ارادہ ہے؟ تو یہاں کیوں آئی ہے حالانکہ ابھی تو میرے تمام کام ادا ہو رہے ہیں؟ تو مجھ ایسے تندرسٹ آدمی سے کیا لے گی؟ جا، بیماروں کے پاس جا! یہاں سے چلی جا“ مجھے اپنے خونخوار پنجوں اور سائب کے ایسے گیسوؤں سے کیوں ڈرا رہی ہے؟

کچھ دیر کی وحشتناک خاموشی کے بعد اس نے پھر کہنا شروع کیا:—
 ”نہیں نہیں! اے رحم دل موت!! میرے کہنے کا خیال نہ کرو، خوف کے مارے میں نے تمہیں برا بھلا کہا تھا، ڈر میں تو ناجائز باتیں بھی جائز ہو جاتی ہیں، تم میرے سونے کے ڈھیروں سے ایک ڈھیر لے لو یا پھر میرے غلاموں میں سے چند کی جانیں لے کر چلی جاؤ، اور مجھے میرے حال پر چھوڑ دو“
 میرا تو ابھی، اے موت، زندگی کا حساب پورا بھی نہیں ہوا ہے، لوگوں کے پاس میرا مال ہے وہ بھی ابھی واپس نہیں لے سکا ہوں“

سمندروں میں ابھی میرے بہت سے جہاز ہیں جو ساحل تک نہیں پہنچ سکے ہیں، میں نے زمین میں جو کچھ بوا یا تھا وہ بھی ابھی اکا نہیں ہے، تمہارا جو جی چاہے ان چیزوں میں سے لے سکتی ہو، مگر مجھے چھوڑ دو، میری بہت سی لونڈیاں ہیں، صبح روشن کی طرح حسین و جمیل، اس میں جس کو پسند کرو، لے سکتی ہو“

سنو تو، میرا ایک اکلوتا بچہ ہے۔ میں اسے بہت چاہتا ہوں وہ ہی میری تمناؤں کا مرکز ہے، اسی کو لے لو اور مجھے چھوڑ دو، جو جی چاہے لے لو، تم سب لے سکتی ہو مگر مجھے چھوڑ دو“

اب موت نے اپنا ہاتھ بڑھا کر اس بندہ حیات کے منہ پر رکھ دیا، اس کی روح لے کر ہوا کے سپرد کر دی“

”موت“ غریبوں کے محلہ کی طرف بڑھی

سامنے ایک چھوٹا سا گھر تھا“

وہ اندر داخل ہوئی، تخت پر ایک نوجوان لیٹا ہوا تھا۔ ابھی کچھ عمر بھی

زیادہ نہیں ہے! اس کے پُر سکون چہرے پر تھوڑی دیر غور کرنے کے بعد، موت نے اس کی آنکھوں پر ہاتھ بھرا، وہ جاگ گیا، وہ موت کو اپنے پاس دیکھ کر کھٹنوں کے بل اس کے سامنے جھک گیا، اپنے ہاتھ بڑھا کر اس نے کہنا شروع کیا۔ ایسی آواز سے جس میں محبت و اشتیاق کوٹ کوٹ کر بھرا ہوا تھا:—

”ہاں میں یہاں ہی ہوں اے حسین موت! مجھے قبول کر لے، اے میرے خوابوں کی تعبیر، اے میری آرزؤں کا مرکز! مجھے چمٹا لے اے میری محبوبہ! تو بہت رحم دل ہے، اب مجھے یہاں نہ چھوڑ، تو خدا کی فرستادہ ہے، میں کتنی بار تجھے پکار چکا ہوں مگر تو نے سنا ہی نہیں، آج تو نے سن لی، اب میرے اصرار کا جواب انکار سے نہ دے، میری روح کہہ گئی لگا لے اے میری محبوب موت!“

موت نے اپنی نازک انگلیاں نوجوان کے ہونٹوں پر پھیریں اور اس کی روح کو لے کر اپنے پروں کے اندر رکھ لیا، جب موت نے اوپر جا کر دنیا کی طرف دیکھا، اس نے یہ جملے ہوا میں پھیلا دیے:—

”ابدیت کی طرف صرف وہی اوٹ کر جا سکتا ہے جو ابدیت سے آیا ہے“

بے زبان مخلوق

فی نظرات الحيوان الالبکم کلام تفہمہ ”بے زبان جانور کی بھی نگاہوں میں اظہار خیال کا نفس الحکیم (شاعر ہندی) ایک انداز ہوتا ہے جسے ”حکیم“ ہی سمجھ سکتا ہے“ (ٹیکور)

ایک شام کو جب کہ میری عقل جذبات و خیالات سے مغلوب تھی، میں شہر کے باہر ٹھلٹا ہوا چلا گیا، ایک ویران کھر کے قریب جو بہت بوسیدہ تھا جس کے چاروں طرف وحشت برس رہی تھی، کھنبے آگے کی طرف جھک گئے تھے اور یہ صاف پتہ چلتا تھا کہ کبھی ضرور یہاں چہل پھل ہوگی مگر اب تو ہر طرف اداسی ہی اداسی تھی، میں ٹھہر گیا،

وہیں ایک بیمار کٹا خاک پر پڑا ہوا تھا، سارا جسم زخموں سے چھلنی تھا اور

لاغر و کمزور بدن کا۔ بیماری کی تکلیف سے یہ حال تھا کہ ایک ایک پسلی دکھائی دیتی تھی، کتا ڈوبتے ہوئے سورج سے آنکھیں ملائے خاموش پڑا ہوا تھا۔
— وہ آنکھیں جو سراپا مایوسی تھیں، جن میں بے بسی اور ناامیدی جھلک رہی تھی، ایسا معلوم ہونا تھا، گویا کتے کو یہ محسوس ہو رہا ہے کہ سورج اپنی شعاعوں کی گرمی کو اس ویران اور اجڑے ہوئے دیوار سے واپس لیے جا رہا ہے، حالانکہ وہی گرم شعاعیں غریب بیمار جانور کی جان نہیں،

وہ حسرت بھری نظروں سے سورج کو رخصتی پیغام دے رہا ہے۔
میں یہ سوچتے ہوئے اس کی طرف بڑھا: "کاش میں کتے کی بولی جانتا ہوتا تو میں اس کو دلاسا دیتا اور اس تکلیف میں اس سے ہمدردی ظاہر کرتا"
جیسے ہی میں اس کے قریب پہنچا اس نے اپنی "باقی ماندہ" قوت سے جو قریب الختم تھی، اٹھنے کی کوشش کی اور اپنے دل اور مرض زدہ پیروں پر جو عنقریب بالکل ناکارہ ہو جائیں گے، زور دیا تاکہ بھاگ کھڑا ہو،
وہ کھڑا بھی نہ ہوسکا، اس نے میری طرف دیکھا —

— ایسی نظروں سے دیکھا جس میں طلب رحم کی تلخی اور فریاد رسی کی چاشنی تھی
— ایسی نظروں سے جس میں فریاد کے اور نفرت کے آثار ایک ساتھ پائے جاتے تھے
— اس نے ایسی نظروں سے دیکھا جو گفتگو کے قائم مقام تھی،
یہ گفتگو انسان کی بات چیت سے زیادہ صاف اور عورت کے آنسو سے زیادہ موثر تھی، اس سے آنکھیں چار کرتے ہی میرے رحم کے جذبات بیدار ہو گئے اور احساسات میں حرکت ہونے لگی۔ وہ نگاہیں ایسا معلوم ہوا گویا مجسم ہو کر میرے سامنے کھڑی ہو گئی ہیں، انہوں نے انسانوں کی طرح روزمرہ کی بول چال میں کہنا شروع کیا،
اس کی نگاہوں نے یہ کہا: —

"مصیبتوں کی حد ہو چکی، انسانوں کی سنگ دلی و ظلم جو میں بھکت رہا ہوں، کافی ہے اور مرض کی تکلیفیں کیا کچھ میں نے نہیں جھیلی ہیں، اب خدارا تم چلے جاؤ، مجھے میرے حال پر چھوڑ دو، میں خاموشی سے پڑا ہوا سورج کی گرمی سے

زندگی کے لمحے بڑھا رہا ہوں، میں ابن آدم کی سنگدلی اور مظلالم سے تنک آ کر یہاں بھاگ آیا ہوں، میں نے خاک کو اپنا دوست و پشت پناہ بنا لیا ہے جو انسان کے دل سے کہیں زیادہ نرم و لطیف ہے،

میں نے ویرانوں میں آ کر اپنا سر چھپایا ہے جو خود انسان سے بہر حال کم وحشتناک ہیں

میرے پاس سے چلے جاؤ، کچھ بھی کیوں نہ ہو، ہو تو تم اسی زمین کے رہنے والے جس میں ہمیشہ جھوٹ فیصلے کیے جاتے ہیں، جہاں عدل و انصاف کا نام و نشان بھی نہیں ہے،

مجھے دبکھو! میں ایک ناچیز جانور ہوں، مگر میں نے ہمیشہ ابن آدم کی خدمت کی، میں اس کے گھر میں اس کا خیر خواہ و وفادار رہا۔ اس کے ساتھ سفر میں اس کا محافظ و نگہبان رہا، میں اس کے غم کا شریک اور خوشی کا ساتھی رہا۔ میں اس کی غیر موجودگی میں اس کو یاد کرتا اور ہمیشہ اس کے آنے پر زبردست استقبال کرتا۔ میں نے اس کے دسترخوان کے ذروں پر زندگی بسر کی اور اس کی چھوڑی ہوئی ہڈی کو نعمت سمجھتا رہا لیکن—جب میں بوڑھا ہو گیا، میرے اعضا بے کار ہوئے اور بیماریوں کے پنجروں نے میرے جسم کو کھروچنا شروع کیا تو اس نے مجھے دھتکار دیا، اپنے گھر سے نکال دیا اور میں گلی کوچے کے سنگ دل چھوڑوں کا کھیل بن کر رہ گیا۔ بیماریوں کے بے خطا نیروں نے مجھے اپنا ہدف بنالیا اور اب میں غلاظتوں کے ٹھہرنے کا ٹھکانا ہو کر رہ گیا ہوں،

میں، اے ابن آدم! اگرچہ ایک حقیر جانور ہوں مگر مجھے بھی ایک کونہ نسبت تمہارے ان بہت سے بھائیوں سے ہے جن کے قویٰ آج کمزور ہو گئے تو ان کی روزی کے لالے پرکٹے اور جینا دوہر ہو گیا،

میری مثال سپاہیوں کی سی ہے جو وطن کی خاطر نوجوانی میں اپنی جان لڑانے ہیں اور جوانی میں زمین سے منافع حاصل کرتے ہیں، مگر جب زندگی کا موسم سرما آتا ہے اور ان کی ضرورت نہیں رہتی تو لوگ انہیں نکال دیتے ہیں

اور ان کی یاد تک دلوں سے محو ہو جاتی ہے۔ میں اس عورت کی طرح ہوں جو اپنی نوجوانی میں نوجوان دل کے خاطر خوب بناؤ سنگار کرتی ہے اور جب بیوی ہو جاتی ہے تو بچوں کی پرورش کے خیال سے رات رات بھر جاگا کرتی ہے اور جب وہ ادھیر عمر کی عورت ہو جاتی ہے تو مستقبل کے لیے مردوں کو تیار کرتی ہے مگر جب بوڑھی اور معذور ہو جاتی ہے تو حرف غلط کی طرح نسبتاً منسیا کردی جاتی ہے۔

—سوسائٹی کے دامن پر ایک بدنما دھبہ معلوم ہونے لگتی ہے—
 آہ! اے ابن آدم!! کوئی ٹھکانا ہے تیرے ظلم کا؟ کوئی جواب ہے تیری سنگ دلی کا؟

اس جانور—کتے—کی نگاہیں کہہ رہی تھیں اور میرا دل سمجھ رہا تھا،
 کبھی اس پر ترس آنا تھا اور کبھی اپنے ہم جنسوں کا—ہیبت ناک—
 تصور،

اس نے آنکھیں بند کر لیں، میں پھر اسے چھیڑنا نہیں چاہتا تھا،
 اس کے پاس سے چلا آیا.....
 آہ! اے ابن آدم!! کوئی ٹھکانا ہے تیرے ظلم کا؟ کوئی جواب ہے تیری سنگ دلی کا؟

دل کی باتیں

عالی شان محل میں—جو رات کے پروں کے سایہ میں اس انداز سے کھڑا ہے جیسے 'زندگی'،

موت کے پردوں کے درمیان—'لڑکی'، ہاتھی دانت کے میز کے پاس، اپنے دونوں ہاتھوں سے اپنا سر تھامے—جیسے چنبیلی کا سوکھا ہوا پھول اپنے بتوں پر اٹکا ہو—بیٹھی ہوئی ہے۔ اپنے گرد رہ رہ کر اس طرح نظر ڈالتی ہے گویا ایک حسرت زدہ قیدی اپنے چاروں طرف ایسی نظروں سے دیکھ رہا ہے کہ موقع پا کر قیدخانے کی دیواروں میں چھید کر کے 'زندگی' کے اس رخ کو دیکھنا چاہتا ہے جب زندگی

آزادی کے مرکب پر سوار ہو،

کھنٹے۔۔۔ اندھیرے کے سابوں کی طرح سے۔۔۔ گزر رہے ہیں اور یہ لڑکی اپنے
آنسوؤں کی روانی کے ساتھ تنہائی و اشتیاق کے عالم میں اسی طرح بیٹھی ہے جس طرح
پہلے بیٹھی تھی،

جب جذبات کا بوجھ اس کے دل پر زیادہ سے زیادہ ہونے لگا اور احساسات،
جذبات کی نہ تک پہنچنے لگے، اس نے قلم اٹھایا اور کاغذ کے صفحات پر روشنائی
کے ساتھ آنسوؤں کی آمیزش شروع کر دی، قلمی گفتگو کے ساتھ ساتھ اس نے اپنے دل
کی چھپی ہوئی باتیں بھی سپرد قلم کر دیں،

اس نے یہ عبارت لکھی :-

اے عزیز بہن!

جس وقت دل اپنے بھیدوں سے تنگ آ جاتا ہے، جب پلکیں آنسوؤں کی
سوزش سے زخمی ہونے لگتی ہیں اور جب دل کی باتیں بڑھتے بڑھتے اس حد تک
پہنچ جاتی ہیں کہ پسلیاں پھٹنے لگتی ہیں اس وقت۔۔۔ انسان کے لیے سوائے اس کے
کوئی چارہ ہی نہیں رہ جاتا کہ خوب شکوہ و شکایت کرے اور دوسرے سے گفتگو
کر کے اپنا بوجھ ہلکا کرے

اے دوست غمگین کو شکوہ و شکایت میں لذت ملتی ہے،

مظلوم کو رحم کی درخواست کرنے ہی میں مزہ ملتا ہے،

عاشق کو گزری ہوئی شباب کی باتوں ہی سے تسکین ہوتی ہے

تو اسی وجہ سے میں اس وقت تم کو خط لکھ رہی ہوں، میری مثال اس وقت
ایک ’شاعر‘ کی سی ہے جو اشیاء عالم کی خوبصورتی اور جمال کو دیکھتا ہے، اس کے
بعد اپنی قوت تخلیق سے مجبور ہو کر ان اثرات کو نظم کی صورت میں دوسروں کے
سامنے پیش کرتا ہے،

یا میری حالت ایک بھوکے مفلس بچے کی سی ہے جو اپنی بھوک کی شدت
سے تنگ آ کر فریاد کرتا ہے اور بھیک مانگتا ہے، اس وقت اسے اپنی بھوکی ماں کی

تکلیف کا خیال بھی نہیں ہونا‘

اے بہن! اب میرا دلگداز واقعہ سنو اور میری حالت پر آنسو بہاؤ‘ میری تکلیف پر خوب رو لو! کیوں کہ رونا ایک عبادت ہے اور مہربانی و محبت کے آنسو—احسان کی طرح—ضائع نہیں ہوئے‘ وہ آنسو تو ایک حساس و زندہ دل کی گہرائیوں سے نکلتے ہیں!

..... میرے والد نے اپنی مرضی اور ارادے سے میرا رشتہ ایک شریف اور مالدار آدمی کے ساتھ جوڑ دیا—اسی طرح جیسے ہر باپ جو ذرا سا بھی شریف اور مالدار ہو بھی چاہتا ہے کہ شرافت کا رشتہ شرافت سے جوڑا جائے۔ کہیں ایسا نہ ہو کہ زمانے کے ہاتھوں ذلیل ہونا پڑے اور جہاں تک ممکن ہو، دولت کا ناتہ دولت سے ملایا جائے ورنہ ڈر ہے کہ ایک وقت کہیں مفلسی نہ اپنا اثر قائم کرے، بہر حال میری شادی ایک دولت مند اور شریف خاندان میں ہو گئی۔

میں اپنے تمام جذبات اور تمناؤں کے ساتھ دولت کی قربان گاہ پر چڑھادی گئی جسے میں بہت ذلیل سمجھتی ہوں‘ مجھے شرافت اور عزت کی بھینٹ کر دیا گیا جس سے میں نفرت کرتی ہوں‘

میں ایسا ’شکار‘ ہوں جو ’مادیت‘ کے چنگل میں کانپ رہا ہے
 ————— ’مادیت‘؟ ————— اگر روحانیت کی خادم اور اس کی مطیع نہیں ہے تو موت سے زیادہ تکلیف دہ اور جہنم سے ناگوار ہو جاتی ہے!

مجھے اپنے شوہر پر اعتماد ہے کیونکہ وہ اچھے اخلاق و صفات کے حامل‘ نیک دل ہیں‘ میری دلچسپی کے واسطے ہر امکانی کوشش کرتے ہیں‘ میری خوشی کے لیے بے دریغ رویہ صرف کرتے ہیں۔ ————— لیکن میں کہتی ہوں کہ یہ تمام باتیں مل کر وہ اثر نہیں پیدا کر سکتی ہیں جو پاک اور سچی محبت کا ایک لمحہ پیدا کر دیتا ہے‘

————— وہ محبت جو ہر چیز کو پست اور کم تر سمجھنے کے بعد بھی خود معزز اور محترم ہے‘

مذاق نہ سمجھو اے دوست! میرا مضحکہ نہ اڑاؤ‘ اس وقت میں سب سے زیادہ‘

ہر شخص سے زیادہ ’عورت کی قلبی ضرورتوں‘ کو سمجھ رہی ہوں،
 ”—عورت کا دل،؟— یہ دھڑکتا ہوا دل! یہ محبت کی وسیع فضا میں پرواز
 کرنے والا پرند! یہ شراب دہر سے پورا ہوا پیمانہ جو روحوں کے نوش کرنے کے لیے مہیا
 کیا گیا ہے!! یہ کتاب جس میں بدنصیبی و سعادت، لذت و تکلیف اور خوشی و غم کے
 ابواب و فصول علیحدہ علیحدہ چھپے ہوئے ہیں جسے صرف ایک سچا رفیق عورت
 کی زندگی کا وہ شریک جو ازل سے ابد تک کے لیے بنادیا گیا ہے، پڑھ سکتا ہے۔
 ”—ہاں! ہاں!! میں نے عورت کو اس کی دلی خواہش اور اس کے میلان قلب کے
 اعتبار سے اسی وقت سے اچھی طرح سمجھ لیا تھا جب کہ میرے شوہر کے توانا و تندرست
 کھوڑے، اس کی خوبصورت گاڑیاں، اس کے کبھی ختم نہ ہونے والے خزانے اور اس کی
 شرافت نسبہ یہ سب چیزیں میری نظر میں اس غریب شخص کی ایک نگاہ کے برابر بھی
 نہ ہوسکیں جو ازل سے میرا ہو کر آیا تھا اور میں اس کی وجہ سے اس دنیا میں
 آئی تھی‘

—وہ صابر و شاکر جو مصیبتوں کی شدت اور جدائی کی ذلت کو برداشت کر رہا ہے
 وہ مظلوم جو میرے باپ کی مرضی و خواہش کا شکار ہوا،
 وہ گرفتار محسن جو بلا کسی جرم کے ’زندگی کی تار بکی‘ میں پھنس گیا۔
 اے بہن! تم مجھے تسکین دینے کی زحمت نہ کرو، ان مصائب ہی میں سے مجھے
 تسکین دینے والی بہت سی چیزیں ہیں، میں اپنی محبت کی طاقت کو خوب سمجھتی
 ہوں، میں اپنے شوق و اشتیاق کی اہمیت و بزرگی کو اچھی طرح پہچانتی ہوں،
 میں جب آنسوؤں کے پردے سے جھانک کر دیکھتی ہوں تو مجھے نظر آتا ہے
 کہ موت رفتہ رفتہ مجھ سے قریب ہو رہی ہے اور مجھے اس منزل سے قریب کرنا
 چاہتی ہے جہاں پہنچ کر میں اپنے ’سچے رفیق‘ کا انتظار کروں گی، اس سے ملوں گی،
 اس سے ایک طویل اور پاک معافہ کروں گی‘

مجھے ملامت نہ کرنا اے بہن! میں نے ’بیوی ہونے کے فرائض‘ میں ذرا سی
 کوتاہی نہیں کی، میں اب تک ایک وفادار اور امانت دار بیوی کے فرائض ادا کر رہی

ہوں اور ’انسانی شریعت کے احکام‘ پر بہادری اور سکون کے ساتھ عامل ہوں، میں اپنے شوہر کی عزت کرتی ہوں، ہوش و حواس کے ساتھ، میں ان پر بھروسہ کرتی ہوں دل سے اور میں انہیں بزرگ اور محترم سمجھتی ہوں اپنے سے۔۔۔ مگر میرے لیے ناممکن ہے کہ میں اپنے کو ’بالکل‘ ان کے سپرد کردوں۔ اس لیے کہ اللہ تعالیٰ نے میرے جاننے سے پہلے ہی مجھے میرے حبیب کے سپرد کر دیا تھا۔

فلک کی یہی مرضی ہے۔۔۔ کسی پوشیدہ حکمت کی وجہ سے۔۔۔ کہ میں اپنی دنیاوی زندگی ایک ایسے شخص کے ساتھ بسر کروں جس کے لیے میں پیدا نہیں کی گئی ہوں، تو میں فلک کی مرضی کے ماتحت یہ زندگی بسر کر رہی ہوں سکون و اطمینان کے ساتھ۔۔۔

لیکن جس وقت ابدیت کے دروازے کھل جائیں گے، میں شریک زندگی سے جا ملوں گی، اور اس وقت میں ’ماضی میں‘۔۔۔ وہ ماضی بھی آج کل کا زمانہ ہے۔۔۔ ایک نظر ڈالوں گی جیسے بہار کا موسم گزرے ہوئے جاڑوں پر ایک نظر ڈالنا ہے‘

اس وقت میں اپنی اس زندگی پر سونچوں گی اور دیکھوں گی جس طرح وہ شخص جو پہاڑ کی بلندی پر پہنچ گیا ہو نیچے گھاٹیوں کو دیکھتا ہے،

وہ لکھتے لکھتے اٹھ کھڑی ہوئی اور اپنے دونوں ہاتھوں سے اپنے چہرے کو چھپا کر رونا شروع کر دیا گویا اس کے دل نے انکار کر دیا کہ اس کے سب سے مقدس بھید کاغذ تک منتقل ہو تو اس نے اپنے مقدس بھید کو گرم آنسوؤں کے سپرد کر دیا جو بہت تیزی سے خشک ہو جاتے ہیں اور ایتھر میں مل جاتے ہیں جو عاشقوں کی سانسوں کا مسکن اور شکوفوں کی روحوں کا وطن ہے۔

تھوڑی دیر کے بعد اس نے پھر قلم اٹھایا اور لکھنے لگی:۔

’کیا تمہیں یاد ہے اے میری عزیز بہن! وہ نوجوان؟‘

’کیا تمہیں یاد ہے وہ شعاعیں جو اس کی آنکھوں سے بھوٹ رہی تھیں اور غم

جو اس کی پیشانی پر لکھے ہوئے تھے ؟

کیا تمہیں یاد ہے ، اس کی ہنسی جو اس عورت کے آنسوؤں سے بہت مشابہ تھی جس کا اکلوتا لڑکا مر گیا ؟

کیا تمہیں یاد ہے اس کی آواز جو دور دراز وادی کی صدائے بازگشت کی سی معلوم ہونی تھی ؟

کیا تمہیں یاد ہے ، جب وہ چیزوں کو غور سے دیکھتا تھا دیر تک خاموشی کے ساتھ ، پھر ایک مجنونانہ انداز میں باتیں کرنے لگتا ، پھر خود ہی اپنا سر جھکالیتا اور اس طرح آہیں بھرنے لگتا گویا وہ ڈرتا ہے کہ اس کی گفتگو سے کہیں اس کے دل — — ’برے دل‘ — — کی چھپی ہوئی باتیں ظاہر نہ ہو جائیں ؟

کیا تم کو اس کی آرزوئیں اور عقیدے یاد ہیں ؟

کیا تمہیں یہ سب چیزیں یاد ہیں ایک ایسے نوجوان میں جو انسانوں کی نظر میں تو انسان ہے مگر میرے والد نے حقیر سمجھا اس لیے کہ وہ ذلیل خواہشوں اور لالچوں سے بہت اونچا ہے اور اس سے زیادہ شریف ہے کہ اپنے باپ دادا سے شرافت ورثہ میں پائے ؟

تم جانتی ہو نہ ؟ اے میری بہن ! کہ میں ’جہالت‘ کی ماری ہوئی ہوں ۔ میں اس دنیا کے چھوٹے چھوٹے لوگوں کے ہاتھوں شہید ہوئی ہوں ، تم رحم کھاؤ کی ؟ اپنی اس بہن پر جو رات کی خوفناک خاموشی میں جاگ رہی ہے تاکہ تمہارے سامنے اپنے سینے کی چھپی باتوں پر سے حجابات دور کر دے ،

تم رحم ضرور کھاؤ کی کیونکہ تمہارا دل بھی محبت کی زیارت کر چکا ہے ،

صبح ہو گئی ، لڑکی اٹھی اور نیند کی پناہ میں چلی گئی ، شاید نیند ہی میں اسے

بیداری کے خوابوں سے اچھے خواب نظر آئیں ،

اردو یا ہندستانی

(از جناب شاہ مقبول احمد صاحب ایم۔ اے)

موجودہ سیاسی فضا میں ہم زبان کے سوال کو بھی لسانیات کی بجائے سیاسیات ہی کا ایک مسئلہ سمجھ گئے ہیں جس کا نتیجہ یہ ہے کہ عجیب عجیب تحریکیں اور تجویزیں عمل میں آرہی ہیں۔ ایک طرف تو ایک طبقہ غیر ہندستانی (زبان) احاطوں سے رشتہ اتحاد کی خاطر اپنی ہندستانی میں سنسکرتی اور پراکرتی اجزا کے غلبہ کا حامی ہے۔ دوسرا گروہ اس کی نائید اس لیے کر رہا ہے کہ قدیم و جدید تہذیب کو ملائے رکھنے کے لیے یہ ایک مضبوط کڑی ہے اور تماشا یہ ہے کہ اس تحریک کو اس جماعت کی بھی حمایت حاصل ہے جو سرمایہ دارانہ نظام کی پیدا کی ہوئی تہذیب سے خود کو بیزار بتلاتی ہے اور جہاں اشتراکیت ہی کے نعروں کو بجتے ہیں۔ عربی و فارسی عناصر چونکہ اسلامی اقتدار کی یادگار ہیں اس لیے ایک فرقہ سنسکرت کی طرف اس لیے بھی جھک رہا ہے۔ پھر اسی طبقہ میں ان کی بھی شمولیت ہے جن کے متحدہ قومیت کے نظریہ کی رو سے عربی و فارسی والے ایک الگ قوم نہیں بلکہ اسی ایک ہندستانی قوم کے رکن ہیں۔

دوسری جانب ہم دیکھ رہے ہیں کہ ایک حلقہ میں اس منظم تحریک کے خلاف جدوجہد جاری ہے۔ یہاں ایسی آوازیں سنائی دیتی ہیں کہ ہم دوسروں (غیر ہندستانی احاطہ) سے روشناس کرنے کے لیے خود اپنے گھر میں اپنی زبان کو اجنبی نہیں بنا سکتے۔ عربی و فارسی الفاظ ہمارے ساتھ آئے ہیں۔ اس سر زمین پر ہم جب تک موجود ہیں ان کے شہری حقوق اس وقت تک محفوظ رہیں گے۔ قدرتی طور پر عربی و فارسی کا دامن ہمارے ہاتھوں میں ضرور ہے مگر اب گرفت ڈھیلی ہوئی جارہی ہے۔ بزرگوں

کے مٹے ہوئے نقش قدم ابھر ابھر کے آنکھوں کے سامنے آتے چلے جاتے ہیں اور اب ہم اس راہ میں بھر بھٹک نہیں سکتے۔ ہماری نگاہیں خف ریزوں کے ڈھیروں میں بھی جواہر پارے ڈھونڈنے میں کامیاب ہو رہی ہیں۔ فارسی عربی اثرات کو روز بروز کم ہوتے ہوئے بہرِ رضا دیکھنے والوں میں ایک بڑی تعداد ان خوف زدہ حضرات کی بھی ہے جو یہ سمجھتے ہیں کہ موجودہ حالات میں اگر ایسا نہیں کیا گیا تو خوف ہے کہ زبان بے بناء ہو کر ایک فرقہ کی بولی ہو کر نہ رہ جائے۔ کچھ ایسے لوگ بھی اس امر کے خواہاں ہیں جن کا خیال ہے کہ اس کے سمجھنے والوں کی تعداد زیادہ سے زیادہ ہو نا کہ اس کے حامیوں کا ایک بڑا گروہ اس کو مٹائے جائے سے بچالے۔ بعض بزرگوار دلی اور لکھنؤ کے محلات کی تربیت یافتہ، شائستہ اور خواص پسند زبان میں (جو شرفا اور رؤسا کی محفلوں میں باریاب تھی) عوام کے غیر مہذبانہ غلبہ اور ہر بونگ کو دیکھ کر انقلاب زمانہ اور گردش روزگار کی دھائی دے رہے ہیں، آنکھیں سوئے چرخ ہیں اور زبان پر فریاد فریاد ہے۔

ان مختلف خیالات اور بعض متضاد نظریوں کے مطالعہ سے ہمیں اندازہ ہوتا ہے کہ ہم اپنے اہم مسائل پر غور کرنے وقت موضوع سے کسی قدر دور بہک جاتے ہیں۔ جذبات کی بہ سیلابی دیکھ کر ہم کہہ سکتے ہیں کہ اپنی دماغ پر ہم قابض نہیں ہیں بلکہ دل ہم سب پر حکمراں ہے۔ قطع نظر اس سے کہ ان نظریوں کی صحت اور ان کے معقول ہونے کا کوئی قرینہ ہے بھی یا نہیں کم از کم یہاں پر یہ ایک صاف سی بات معلوم ہوتی ہے کہ ایک لسانی مسئلے کا سیاسی پہلو اتنا غلبہ پا چکا ہے کہ بحث و نظر کے اور گوشے ہمیں دکھائی نہیں دیتے۔

ایک طرف امیدوں کا وسیع میدان ہے، جوش و خروش، بڑھے ہوئے ولولے، بلند حوصلے اور فلک شکف نعرے ہیں، دوسری طرف دلوں میں اندیشوں اور خطروں نے مستقبل کی طرف سے ایک یاس انگیزی سی پیدا کر دی ہے۔ دیکھیں آخر ان کی حقیقت کیا ہے۔ اس خیال سے اس مسئلے پر لسانی نقطہ نظر سے کچھ عزم کرنا چاہتا ہوں۔

ہندستان کے جس علاقے میں مسلمان فاتحین پہلے پہل داخل ہوئے اور جس مقام میں ہندو مسلم اقوام کے میل جول کا سب سے پہلے موقع پیش آیا وہیں اردو پیدا ہو گئی۔ مسلمان مورخین کی اس رائے کی تائید مشکل ہے۔ بہتر ہے کہ اسے مندرجہ ذیل طریقہ پر جانچا جائے۔

مغربی ہندی میں یہ بولیاں شامل ہیں: (۱) پنجابی (۲) ہریانی (۳) راجستانی (۴) برج (۵) قنوجی (۶) بندیلی۔ یہ بولیاں آج کے ہندستان کے نقشے کے لحاظ سے مغربی یوپی، مشرقی پنجاب اور متوسط ہند کے بعض شمال مغربی علاقے میں رائج ہیں۔ قدیم ہندو جغرافیہ کی روشنی میں دیکھیے تو معلوم ہوگا کہ یہ پورا علاقہ مدھ دیس (Midland) کے نام سے موسوم تھا اور اسی لیے ان بولیوں کو مدھ دیسی بولیاں بھی کہتے ہیں۔ اردو کا مولد و منشا یہی علاقہ ہے۔ مگر ان بولیوں میں سے کسی ایک اکیلی بولی کی ترقی یافتہ شکل کا نام 'اردو' نہیں ہے۔ یعنی یہ کہنا صحیح نہیں کہ جب برج نے نشو و نما پائی اور ارتقائی منازل طے کر لیں تو اسی ساختہ پرداختہ بولی کو اردو کہنے لگے۔ اسی طرح بالکل یہی بات پنجابی یا ہریانی وغیرہ کی نسبت کہی جاسکتی ہے۔

بعض ہندو اہل علم حضرات کا دعویٰ ہے کہ اس کو اردو کے نام سے نو مسلمانوں کے وقت میں بھی بہت بعد کو پکارا گیا مگر زبان مسلمانوں کی آمد سے پہلے ہی عالم وجود میں آچکی تھی اور اس کے ثبوت میں مسلمانوں کے آنے سے پہلے کے چند تحریری نمونے پیش کرتے ہیں، جن کی زبان میں مغربی ہندی کی مختلف شاخوں کے اجزا مخلوط شکل میں پائے جاتے ہیں۔ ان کا عقیدہ ہے کہ جب مغربی ہندی (پنجابی، ہریانی، برج، راجستانی، قنوجی، بندیلی) کے بولنے والوں نے نقل و حرکت شروع کی تو اس آپس کے میل جول نے باہمی مفاہمت کے لیے ایک عام بولی پیدا کی اور یہ بولی دہلی کے آس پاس کے خطے میں پیدا ہوئی جو آج کی طرح اس وقت بھی مرکزی مقام ہونے کے باعث مرجع عالم تھا۔ اور موجودہ اردو کا ڈول اسی وقت پڑچکا تھا البتہ تکوینی زمانہ میں ہونے کے باعث زبان ایک خام شکل میں تھی جس

کو موجودہ پختگی کی حالت کو پہنچنے کے لیے بعد کی عہد بہ عہد کی ارتقائی منزلیں درکار تھیں۔

قدیم دکنی اردو کے نمونے اس عہد کی یادگاریں ہیں جب آگرہ (علاقہ برج) دارالخلافہ نہیں بنا تھا۔ مگر پھر بھی اس وقت کی دہلی کی زبان میں برج کے اثرات و خصائص کا پایا جانا مندرجہ بالا خیال کی تائید کرتا ہے۔ مسلمانوں کے آنے سے پہلے اطراف دہلی میں ایک ایسی ملی جلی زبان (جس میں ہریانی، راجستانی، برج اور پنجابی کے نسبتاً زیادہ عناصر پائے جاتے تھے) کے وجود کو دیکھتے ہوئے مدھ دیسی علاقے کی بجائے علاقہ پنجاب کو اردو کا مولد و منشا قرار دینا صحیح نہیں معلوم ہوتا۔ آگرہ (علاقہ برج) کو مسلمانوں نے جب تک اپنا مرکزی مقام قرار نہیں دیا، اردو میں دیگر عناصر کے مقابلے میں پنجابی عنصر زیادہ نمایاں رہا۔ اسی حالت میں یہ زبان خلیجیوں کے لشکر کے ساتھ دکن و کجرات پہنچی۔ مرکز دہلی سے آگرہ تبدیل ہوا تو پنجابی اثرات رو بہ زوال ہوئے اور برج کا رنگ روز بہ روز زیادہ سے زیادہ گہرا ہوتا گیا۔ ایک رنگ دہتا گیا دوسرا رنگ کھلتا گیا۔ اس صورت حال نے زبان کے چہرے مہرے اور صورت شبابت پر گہرا اثر ڈالا۔ زبان کچھ سے کچھ ہو گئی۔ عالم گیر کی لشکر کشی کے ذریعہ سے آورنگ آباد میں جو زبان پہنچی اس کا مطالعہ اس امر کی وضاحت کرتا ہے کہ پنجابی اثرات کے کٹ چھٹ جانے کے بعد برج نے کیا کیا تبدیلیاں پیدا کیں اور کیسی کیسی تراش و خراش اور کتربیونت سے کام لیا۔

غرض دکنی اردو کا ذخیرہ ادب ہماری زبان کے دو عہد کی لسانی تبدیلیوں کا آئینہ دار ہے۔ عہد اول تو وہ ہے جب زبان پر دہلی میں پنجابی اثرات غالب تھے۔ عہد دوم وہ ہے جس میں آگرہ کی مرکزیت کے باعث پنجابی عنصر زوال پذیر ہوا اور برج کا رنگ چوکھا ہوتا گیا۔ زبان ملک دکن میں اسی حالت میں رہی جس طرح یہ شمالی ہند سے موقع بہ موقع پہنچتی رہی۔ (پہلی بار پنجابی اثرات لیے ہوئے خلیجیوں کے ساتھ پہنچی۔ دوسری بار برج بھاشا کے کہنوں سے لدی ہوئی عالمگیر کے سپاہیوں کے زبردگرائی پہنچائی گئی)۔ دکن میں جو بولیاں رائج ہیں وہ دراوڑی نسل

سے تعلق رکھتی ہیں۔ برخلاف اس کے اردو آریائی نسل سے تعلق رکھتی ہے۔ چنانچہ اردو جب وہاں گئی تو خاندانوں کے اس اختلاف نے دو مختلف النسل بولیوں کو ایک دوسرے کی طرف متوجہ نہیں ہونے دیا بلکہ ایک حد تک بیگانہ ہی رکھا۔ اس لیے دراوڑی زبانیں اردو کے اصول قواعد کو متاثر نہ کر سکیں۔ مگر ہم سائیکس کے حق کے طور پر اردو نے کچھ الفاظ اپنے خزانہ میں داخل کر لیے۔ جغرافی حالات اور ملکی آب و ہوا نے اہل اردو کے لب و لہجہ اور تلفظ کو اپنے سانچے میں بہت کچھ ڈھالا۔ اب مختصر طور پر یوں کہہ سکتے ہیں کہ ولی کے عہد تک دکن میں زبان اردو پر تین حالتیں کزریں: (۱) پنجابی عنصر کا غلبہ (۲) پنجابی عنصر کا زوال اور برج کا زور (۳) ہم وطنی کی وجہ سے دراوڑی خصوصیات کا اثر۔

ادھر یورپ (اودھ و بہار) میں آردھ مکھدی (Ardh Maghadi) بولیوں (اودھی، باگھیلی، چھتیس کرھی) کا سکھ رائج تھا۔ مشرقی یوپی سے مشرقی بہار تک مکھدی بولیوں (بھوجپوری، مکھی، میتھلی) کا برجہ لہرا رہا تھا۔ اولوالعزم سیہ سالاروں نے جب اودھ کا رخ کیا تو ان کے ساتھ یہ ان مقامات میں پہنچی۔ جب دراوڑی (Dravidian) بولیاں اس کے حق میں تھیں اس لیے ’ہم وطنی‘ سے مہر ہونے پر بھی اس کی خوش اخلاقی کے سامنے پسپج گئیں تو پھر یہاں کا کیا پوچھنا۔ ’تُزک و احتشام اور جام و جلال کے ساتھ ملنساری‘ خاکساری کا معجزہ دیکھ کر آردھ مکھدی اور مکھدی بولیاں اسی کا کلمہ پڑھتے ہوئے اپنے اپنے سنگھاسن چھوڑ اسی کے قدموں پر آگئیں اور ہاتھ باندھ کر تخت گاہ کی طرف اشارہ کیا۔ سارا یورپ مغربی اودھ سے مشرقی بہار تک اسی کے زیرِ نگیں ہوا۔ باوجودیکہ یہ علاقہ (آردھ مکھدی اور مکھدی) اردو کا وطن (مدہ دیس) نہ تھا مگر یہاں اسے اتنا فروغ حاصل ہوا کہ اس اطراف کے ایک شہر لکھنؤ نے اہل زبان ہونے کا رقبہ پایا اور دوسرے شہر عظیم آباد پٹنہ کی زبان دانی کا لوہا سارے ملک نے مان لیا اور یہ بات سنجیدگی کے ساتھ کہی جاسکتی ہے کہ اودھ و بہار کو خود مدہ دیسی بولیوں کے بعض علاقوں (مثلاً راجستانی، بندیلی وغیرہ) پر فوقیت حاصل ہے حالانکہ اس میں کوئی کلام نہیں کہ یہ مقابلہ اودھ و بہار ان علاقوں

(راجستانی، ہندیلی) میں اصول قواعد، لب و لہجہ اور تلفظ کے اعتبار سے اردو کے زیادہ صحیح بولے جانے کے امکانات ہیں۔

پورب (اودھ و بہار) میں جب اردو پہنچی تو یہاں اس کو ایسی ہی زبانوں سے سابقہ پڑا جو محض دوری اور مدت کی علیحدگی کی وجہ سے مختلف معلوم ہوتی تھیں مگر ان کی رگوں میں وہی آریائی خون دوڑ رہا تھا۔ اس لیے شناسائی کے فوراً بعد ربط ضبط میل جول حد درجہ کو پہنچ گیا۔ ادھر کی زبانوں سے میل کھانے کے لیے اس نے پورب کی خوبی اپنے اندر پیدا کی۔ اصول قواعد میں پورب کی زبانیں جن امور میں اس کا ساتھ نہ دے سکیں اس نے ان کو ترک کیا۔ فطرت سے جنگ کرتی تو پنپ نہیں سکتی تھی اس لیے لب و لہجہ اور تلفظ مقامی خصوصیات سے متاثر ہوئے۔ ملائکی آب و ہوا، جغرافی حالات جن خصوصیات کے متقاضی تھے ان سے اس نے خود کو بہرہ ور کیا۔

لکھنؤ کے ذریعے کافی پوری خصوصیات، الفاظ اور محاورے اردو میں رواج پائے۔ ’اودھ پنچ‘ اور رتن ناتھ سرشار وغیرہ کے ناولوں نے جو زبان پیش کی اس میں پورب کی بعض ایسی خصوصیات ہیں جن سے مدد دیس (مغرب یورپی اور مشرقی پنجاب) والے مانوس نہ تھے، بعد کو انہیں واقف ہونا پڑا۔ اودھ میں تو اردو کو پھر بھی اردھ مگھدی یعنی ”نیم مگھدی“ بولی سے دوچار ہونا پڑا تھا۔ مگر بہار میں تو اس کو خالص مگھدی سے آشنا ہونا پڑا۔ اردھ مگھدی نیم مگھدی ہونے کے باعث پھر بھی کچھ مدد دیسی خصوصیات کی حامل تھی بلکہ مدد دیسی اور بہار کی خالص مگھدی بولیوں کے درمیان بچلی کڑی کا کام کر رہی تھی۔ مگر بہار کی خالص مگھدی بولیوں کا ساتھ دینا اردو کے لیے اپنے اندر بڑی بڑی تبدیلیوں کا سامنا تھا۔ جیسا کہ سطور بالا میں عرض کیا گیا ہے یہاں بھی یہ ضرورت کے مطابق نئے سانچے میں ڈھل گئی۔ عظیم آباد پٹنہ کی مرکزی سرپرستی نے مقامی خصوصیات کو اردو میں رواج دیا۔ مشہور اخبار ”الپنچ“، بانکپور، سید علی محمد شاد اور سید علی سجاد کے ناولوں نے وہی زبان پیش کی جو بہاری خصوصیات سے بہرہ ور ہونے کی وجہ سے اہل بہار کی متاع

عزیز* نہی - غرض پچھاں کی رھنے والی اردو نے شیراز ہند پورب کے سبزہ زاروں کی خوب سیر کی - کانٹے بھی راہ میں آئے مگر دامن بھی رشک گزار ہو گیا -

بنگال خاص ہندستان (مشرقی پنجاب نا مشرقی بہار اور متوسط ہند کے بعض شمالی مغربی علاقے) کا حصہ نہیں ہے - خاص ہندستان میں آریاؤں نے دراوڑی قوموں کے اجزا قبول کر کے ایک مخلوط نسل کی بنیاد ڈالی نہی جس کے نام لبوا ہندستانی کہلاتے ہیں - مگر بنگال کے باشندے دوسری نسل سے تعلق رکھتے ہیں - منگولی اور دراوڑی نسلوں کی آمیزش سے ایک نسل کی بنیاد پڑی جس کی نشانی اہل بنگال ہیں - مگر آریاوت کی قربت اور قنوجی برہمنوں کے قدموں کی برکت کہہ کہہ غیر آریائی علاقہ بھی آریاؤں کے رنگ میں رنگ کیا - اور یہ سارا قلمرو مگھی کی بیٹی بنگالی کے تابع فرماں ہوا -

مدھ دبسی اور بنگالہ بولیوں کے درمیان اردھ مگھدی اور مگھدی (اودھ و بہار) کی دو زبردست دیواریں حائل تھیں - یہ کچھ معمولی دوری نہ تھی - سکی بہنیں بھی ہوتیں تو ایک دوسرے سے منہ پھیر لیتیں - چنانچہ اردھ مگھدی اور مگھدی نے جس طرح اپنا سب کچھ اس کے (اردو) حوالہ کر دیا تھا اس طرح ادھر کی بولیوں نے اس دریادلی سے تو کام نہیں لیا مگر پیشوائی کے لیے بڑھیں اور اس کو اپنا ہم بزم بنایا - اردو نے یہاں بھی معجزہ دکھلایا - مرشدآباد (مغربی بنگال) اور ڈھاکہ (مشرقی بنگال) میں اپنے سنگین قلعے بنوائے اور یہاں سے بیٹھ کر جو سکے چلائے مدھ دبسی کی

*انسوس کی بات ہے کہ بہار میں زبان و ادب کی خدمت کے سلسلہ میں ابھی تک دیگر صوبوں کی طرح دور جدید کا آغاز نہیں ہوا ہے - اس لیے یہاں کے اکثر حالات تاریکی میں پڑے ہوئے ہیں اور اس امر خاص میں مورخین اردو کی تحقیقات میں جو کوتاہی اور تشکی نظر آتی ہے اس سے مذکورہ بالا خیال کی تائید ہو جاتی ہے - عبدالمالک آروی ’قبلی وصی احمد (صاحب سرشص)، قاضی عبدالودود: ’پروفیسر نجیب اشرف ندوی، پروفیسر معنوظالحق‘ حمید عظیم آبادی ’رخشاں ابدالی اور رضا قاسم مختار صاحبان نے اس سلسلہ میں جو کچھ کام کیا ہے یقیناً قابل قدر ہے - خصوصاً جناب عبدالمالک صاحب کی اکثر تحریریں اس موضوع پر وقف رہی ہیں -

ٹکسال میں بھی بغیر پرکھتے ہوئے اعتبار کی نظر سے دیکھتے گئے۔

اردو جب بنگال پہنچی تو یہاں کی آب و ہوا نے اس کے رنگ روپ پر اثر ڈالا۔ دوسرے اردو کو لانے والے قافلے میں مدہ دیسیوں کے علاوہ اردہ مگھدی اور مکھدی (اودھ و بہار) علاقہ کے باشندوں کا بھی گروہ شامل ہے۔ عرض کیا جا چکا ہے کہ اردہ مگھدی اور مکھدی علاقے میں اردو مقامی خصوصیات سے متاثر ہوئی تھی اور یہاں اس کو اپنی بہت سی مدہ دیسی خصوصیات سے دست بردار ہونا پڑا تھا۔ اس لیے زبان کی صورت بہت کچھ متغیر ہو گئی۔ کلکتہ اور مغربی بنگال کے تقریباً تمام شہر اسی زبان کے نمونے پیش کرتے ہیں جس کو آسانی کے ساتھ پوربی اردو کی ایک شاخ کہہ سکتے ہیں۔

قدیم سے اہل اردو میں پچھان (مدہ دیس) اور پورب (اودھ و بہار) کا فرق و امتیاز تسلیم کیا گیا ہے۔ پوربی اردو بنگال ہی کے حدود تک نہیں گئی بلکہ اطراف اڑیسہ (Orissa) تک اس کے قدم پہنچ گئے۔ یہاں تو شہروں کے علاوہ گاؤں میں بھی اس کا خیر مقدم ہوا۔ صوبہ متوسط و برار اور مدراس و دیگر اطراف ہند میں جو اردو بولی جاتی ہے وہ تذکیر و نانیث اور واحد و جمع کے اصول اور طریقے کے لحاظ سے گو پوربی اردو ہی سے زیادہ قریب معلوم ہوتی ہے مگر اس کے خدو خال اور ناک نقشے سے معلوم ہو جاتا ہے کہ یہ پچھان والوں کی قلم کاری کا نمونہ ہے۔ اب اسے یوں بھی کہہ سکتے ہیں کہ دائرہ عمل کے اعتبار سے پوربی اردو سے پچھان کی اردو زیادہ وسیع اور پھیالی ہوئی ہے جو بلاشبہ اس کا حق بھی ہے۔

جب سارے ہندستان جنت نشان کی سیر و سیاحت ہو چکی تو اردو نے پنجاب کی طرف رخ کیا۔ یہاں اس کے پہچانے میں دیر نہ ہوئی۔ آخر یہ وہی زبان تھی جو دلی کے آس پاس میں جب تک محدود تھی اس پر برج اور دیگر مدہ دیسی بولیوں کا اتنا اثر نہ تھا جتنا کہ پنجابی کا زور تھا۔ ہزار علاقہ برج اور پورب کے اطراف کے قیام نے اسے اپنے سانچے میں ڈھال لیا تھا اور یہ بھی انہیں کے کن گارہی تھی مگر جس (پنجابی) نے سودا کے عہد تک اس کی مانگ بٹی سنواری تھی وہ بھلا کیوں کر

اس کو بھول جانی۔ اس کے نئے ساز و سامان زیب و زینت اور سلیقہ و لیاقت کو دیکھ کر اپنے دارالخلافہ لاہور میں شاہانہ شان و شکوہ کے ساتھ استقبال کیا اور اس سرے سے اس سرے تک سارے دیار کی زبان پر اسی کا کلمہ جاری ہوا۔

خطۂ پنجاب میں زبان کو بڑی بڑی تبدیلیوں کا سامنا نہیں کرنا پڑا کیوں کہ پنجابی اثرات ہزار کم ہو گئے تھے مگر پھر بھی اس کے باقی ماندہ نقوش موجود تھے۔ اس کے علاوہ اصول قواعد کے بھی اکثر مشترک عناصر نے اس امر میں مدد کی۔ البتہ مدد دیس کی ’کھڑی بولی‘ کو پورب نے جس قدر نرم اور روان کیا تھا، پنجابی لب و لہجہ اس کو برت نہ سکا۔ سہارنپور ہی سے لاٹھیاں چلنی شروع ہو جاتی ہیں تو پھر وہاں کون روکتا ہے جہاں سکندر اعظم کو بھی صہیں آراستہ کرنی پڑی تھیں۔ چنانچہ وہ اردو جس کو لکھنؤ میں خس کی ٹٹیوں اور برف میں سینچی ہوئی مکھٹی پان (بھار) کی گلوبوں کے رہتے کل نہیں پڑتا تھا، بیشائی عرق آلود ہوئی جاتی تھی پنجاب پہنچتے ہی کس بل دکھائے لگی۔ غرض لب و لہجہ اور تلفظ پر آب و ہوا کا زبردست اثر پڑا۔ بیسویں صدی کی اردو پر پنجابی طرز کا اتنا گہرا اثر پڑا ہے کہ مشکل سے کوئی تحریر اس سے خالی نظر آتی ہے اور اس سے انکار نہیں کیا جاسکتا کہ اردو مکھدی اور مکھدی علاقہ والوں کو تو چھوڑیے خود مدد دیس والے اپنی زبان انہیں سے پڑھنے لگے۔

یہاں تک جو کچھ بیان کیا گیا ہے اس سے یہ بات صاف طریقہ سے واضح ہو گئی کہ اردو ہندستان کے گوشے گوشے میں کئی اور جس سمت بڑھی اس کا شاہانہ شان استقبال ہوا۔ اسی لیے ہر خطہ کی خوبی اور ہر مقام کی خاصیت اور تاثیر اس کے اندر موجود ہے جس کی وجہ سے سب اس کو اپنی زبان کہتے ہیں۔

لاہور، دہلی، آگرہ، لکھنؤ، عظیم آباد، پٹنہ، مرشد آباد اور حیدر آباد ہندستان کے ایسے شہروں میں ہیں جن کے نام اردو زبان کا تذکرہ کرتے ہوئے زبان پر آتے ہیں۔ یہ وہ مقامات ہیں جو اسلامی عہد حکومت میں مرکزی حیثیت رکھتے تھے۔ انہیں شہروں کی گلیوں میں ہندستانی مسلمانوں کے علوم و فنون کے خزانے کھڑے ہوئے ہیں۔ اردو کو

ان شہروں سے منسوب کرنے کی وجہ سے بعض خوددار قومیت پرست دوستوں کو اس شکایت کا موقع مل گیا ہے کہ یہ مسلمانوں کی زبان ہے اور اس کا چلن مسلمان بادشاہوں اور نوابوں کے دربار تک تھا۔

مندرجہ بالا خیال کی حمایت اور تائید میں چاہے سارے ہندستان کی ایک رائے ہو مگر مدہ دیس (مغربی یوپی اور مشرقی پنجاب) کے ہندو باشندے اپنی مادری زبان کی اس نئی تحقیق کی ہم نوائی نہیں کر سکتے۔ اس کو ڈول اور گھڑ کیے انہیں نے رکھا تھا البتہ مسلمانوں نے اسے اختیار کر کے اپنی فارسی اور عربی سے خراہ کر چمک اور صفائی پیدا کی اگرچہ اس کام میں بھی ان (ہندوؤں) کی شرکت ہمیشہ تقویت کا باعث بنی رہی۔ اب صورت حال یوں ہو جاتی ہے کہ مدہ دیس کے ہندو باشندوں کی تو یہ مادری زبان ہے اور ان کا یہ حق مسلمانوں سے بھی زیادہ اہم ہے۔ مدہ دیس کی سرحدوں سے باہر یہ جہاں اور جس سمت میں بھی گئی اس کے لیے جانے والے زیادہ تر مسلمان (فوج، لشکر، صوفی، فقیر) تھے اور اس کو اختیار کرنے والے ادھر کے قدیم باشندے یعنی ہندو تھے۔ یہ پہلے پہل تو اسے بدیسی ہی سمجھتے رہے اور چونکہ مسلمانوں کے ساتھ تھی اور فارسی رسم الخط کا لباس زیب تن کیے ہوئے تھی اس لیے ناواقفیت کی وجہ سے بعض علاقوں میں اس کو ’ترک بولی‘ یعنی مسلمانوں کی زبان تک کہنے سے پرہیز نہیں کیا۔ لہذا مدہ دیس کے باہر اس کے تعلقات کی صورت یہ ہو جاتی ہے کہ مسلمانوں (جو اسے اطراف ہند میں لے گئے تھے) کی تو یہ مادری زبان تھی مگر ہندوؤں کے لیے اختیار کی ہوئی زبان تھی، جنہوں نے اپنی مادری زبان کو پس پشت ڈال کر اس کو نووارد مسلمانوں سے رشتہ قائم رکھنے کے لیے قبول کیا تھا۔ چنانچہ آج بھی مدہ دیس کے باہر یہ حال ہے کہ وہ ہندو حضرات جنہیں مسلمانوں سے زیادہ رسم و راہ ہے ان کی زبان ان ہندوؤں سے زیادہ صاف ہے جنہیں مسلمانوں کے ہم بزم ہونے کا موقع نہیں یا کم ملا ہے۔

زیادہ وضاحت کے لیے یہ کہنا بے محل نہیں کہ اگر انتہائی قومیت پرستی کے زمانے میں اپنی اپنی غیر ترقی یافتہ زبانوں کی طرف لوگ متوجہ ہو جائیں اور انہیں کی

ترقی اور ترویج کی طرف ان کا رجحان ہو جائے تو اردہ مکھدی (اودھی، باکھیلی، چھتیس گڑھی) اور مکدھی (بھوجپوری، مکھئی، میتھلی) بولنے والے اس اختیار کی ہوئی مدد دیسی بولی سے کٹارہ کش ہو سکتے ہیں مگر انہیں علاقوں کے مسلمان باشندے مدد دیس کے ہندو اور مسلمان باشندوں کی طرح اردو کو کسی حالت میں نہیں چھوڑ سکتے* اس سے معلوم ہو گیا کہ مدد دیس سے باہر ہندوؤں کے مقابلہ میں مسلمانوں کو اس زبان سے زیادہ لگاؤ رہا ہے۔ چنانچہ یہی وجہ ہے کہ لکھنؤ، عظیم آباد، پٹنہ، مرشد آباد، ڈھاکہ اور حیدر آباد وغیرہ مسلمانوں کے سیاسی اور تمدنی مرکز ہوئے کے ساتھ ساتھ اس زبان کے بھی مرکز تھے، جس کو یہ مغربی ہند کے ہندوؤں کے تحفے کے طور پر دیگر اطراف ہند کے ہندوؤں کے پاس لائے تھے۔ ان بڑے بڑے مرکوزوں ہی پر منحصر نہیں بلکہ قصبے اور کانٹوالوں میں بھی اس کا پیغام لے لے کر گئے اور سارے ملک کو اس بولی سے آشنا کر کے ہندستان کو ایک قومی زبان عطا کی جس کی ضرورت اس وقت کے بٹے ہوئے ہندستان کو تھی اور آج کے متحدہ ہندستان کو اس سے بھی زیادہ ہے۔ مدد دیس کی طرح اگر اردہ مکھدی یا مکھدی علاقوں میں بھی مسلمان مقامی بولیاں قبول کر لیتے اور اس مدد دیسی بولی کی پابندی نہ کرتے تو آج مدد دیس (مغربی یوپی، مشرقی پنجاب) کے باہر اردو، ہندی ہندستانی یا 'آٹھوا ہندستانی' کے بولنے والوں کو تو چھوڑ بیے اس کا سمجھنے والا بھی مشکل سے نظر آتا اور یہ زبان بھی دیگر زبانوں (بنگلہ، مرہٹی، گجراتی وغیرہ) کی طرح اپنے ہی وطن کی سرحدوں تک محدود ہوئی۔ حالات کی صحیح تصویر دیکھ لینے کے بعد اعتراض قائم نہیں رہ سکتا۔ بدگمانی اور تعصب کے بادل جب چھٹ جائیں گے تو یہ خیال بھی مٹ جائے گا۔ بلکہ رواداری کے زمانے میں دیگر امور کی طرح زبان کے معاملے میں بھی مسلمانوں کے اس احسان

* ابھی حال میں صوبہ بہار کے میتھلی بولنے والے علاقہ میں اپنی زبان کی حمایت اور مغربی ہندی (ہندستانی) کے خلاف تحریک اُٹھی تھی اور اسی بنیاد پر اپنے علاقہ کو صوبہ بہار سے الگ کرنے کے لیے میتھلا کالفرنس میں تجویزیں پیش کی گئی تھیں جو بالاتفاق منظور ہوئی تھیں مگر اسی علاقہ کے مسلمانوں کو اس سے کوئی ہمدردی نہ تھی۔

کے آگے سر جھکا دینا ہی بڑے کا جس کی مثالیں آج بھی بہت سے سنجیدہ برادرانِ وطن کی تحریروں اور تقریروں سے پیش کی جاسکتی ہیں۔

مدہ دیسی بولی اردو کو ملک کی اکثر قوموں نے اپنے ہر طرح کے خیالات کے اظہار کا ذریعہ بنایا ہے۔ مگر عربی اور فارسی کو چھوڑ دینے کے بعد نو مسلمانوں نے اسی کو اپنا تنہا وسیلہ قرار دیا اور اپنے مذہبی، تمدنی اور تاریخی خیالات کا بیشتر سرمایہ اسی میں منتقل کیا۔ آج یہ اتنا بڑا ذخیرہ ہے کہ اس زبان کے ذریعے اسلامی علوم و فنون میں کافی دستگاہ حاصل ہوسکتی ہے۔ اردو کی یہ خصوصیت ایسی ہے جو آئے ہوئے مسلمانوں کے علاوہ ہندستان کے نو مسلموں میں بھی اس کو مقبول بنائے ہوئے ہے۔ ان نو مسلموں کے تمدن (جس کا ذکر اوپر ہو چکا ہے) نے ایک ایسی زمین تیار کر دی ہے جس میں اردو کی تخم ریزی اسی (اردو) کے سرسبز اور بارآور ہونے کے تمام آثار بتلائی ہے۔

ایک صاحب نے (مدینہ ۱۳ جنوری سنہ ۱۹۴۰ء) شکایت کی تھی کہ ”رفتہ رفتہ اردو ادیبوں نے قصداً اور مخاصمتاً اردو ادب کی کتابوں سے اس قسم کے (ہندی اور پراکرتی) الفاظ کو نکالنا شروع کیا اور بجائے اس کے عربی فارسی کے ثقیل اور غیر مانوس الفاظ داخل کرتے گئے“ اور اس کو حسب ذیل نقشہ میں ظاہر کیا تھا:—

[۱]

اردو	ہندی
آسمان	اکاش
گہتی	سنسار
شادی	انند
چشم	نین
روح	جیو

مگر اس کو کیا کہیں گے اور اس تبدیلی میں کون سے ”قصد“ اور ”مخاصمت“ کا پتہ چلتا ہے۔ (بعوالہ شعر الہند)

لفظ وقت سودا	تبدیلی وقت ناسخ
لاکا	لکا
ستی	سے
سمیت	ساتھ
رہے ہے	پہلنا ہے
کبھی کو	کبھی کی

لفظ وقت سودا	تبدیلی وقت ناسخ
پہر	پہن
نپٹ	بہت
برے	الک
اکو	اکے
بھرے ہے	بھرنا ہے
کریو	کیجیو

[ii]

اور لسانی اعتبار سے اہل اردو کی یہ ’خود کشی‘، کیسی، ذرا بہ ’ناعاقبت اندیشی‘

بھی ملاحظہ ہو:—

لفظ وقت مصحفی	تبدیلی وقت ناسخ
نہیں	کو
رُو رکھنا	منہ رکھنا
کب رُو ہے	کب منہ ہے
ہمسائیکان	ہمسایوں
اے صبح نا شام	صبح سے شام تک
جاگہ	جگہ
دوستان	دوستوں

[iii]

مندرجہ بالا نقشوں (ii) اور (iii) سے معلوم ہوتا ہے کہ سنسکرتی اور پراکرتی عناصر کی بعض دوستوں کو دھک پڑ گئی ہو مگر عربی و فارسی اجزا کے رواج پر اہل اردو مصر نہیں۔ یہ کاٹ چھانٹ، حذف و اضافہ اور ترمیم و تنسیخ زبان کی فطری ضرورتیں نہیں جن کی ہم رسائی کے بغیر اس (اردو) کے لیے ارتقائی منزلوں کا طے کرنا دشوار تھا۔ جس طرح ایک کاریگر کام کرنے وقت اوزار کے انتخاب میں دیسی اور بدیسی کی قید سے آزاد ہوتا ہے بالکل اسی طرح اہل زبان بھی الفاظ کے استعمال میں کارآمد، معنی خیز اور مناسب الفاظ کے خیال کے سوا ہر طرح کے خیال سے آزاد ہوتے ہیں۔ زبان کے معاملے میں ارادے کام نہیں کرتے۔ ارادہ فطرت کے ساتھ جنگ کا دوسرا نام ہے اور زبان فطرت کی ہمنوائی کے بغیر پنپ نہیں سکتی۔ دکنی اردو (جو بھاشا اور ہندی کے اجزا سے پُر ہے) کے مقابلے میں شمالی اردو میں فارسی عربی عناصر کی زیادتی کسی خاص ارادہ، قصد، یا 'مخاصمت' کی بنا پر نہیں ہے۔ بلکہ یہ صورت حال دکن اور شمالی ہند کے مختلف اور الگ الگ ماحول کی طرف اشارہ کرتی ہے۔ اگر شمالی اردو میں عربی ایرانی خد و خال زیادہ نمایاں ہیں تو اس کا سبب عربی ایرانی اثرات ہیں جو دکن کے مقابلہ میں شمال میں ہمیشہ زیادہ وسیع اور ہمہ گیر رہے۔ خالص لسانی مسئلوں کو اس زاویہ نگاہ سے دیکھنا خود اپنی نظر کا قصور اور دل کا کھوٹ ظاہر کرتا ہے۔ اب میں زبان کے متعلق چند ایسے ترقی پسند خیالات پیش کرتا ہوں جو اردو کی قدرتی رو، فطری رجحان اور طبیعی میلان کو سامنے رکھ کر ظاہر کیے گئے ہیں۔ ان خیالات کو سطور ذیل میں پیش کرتے وقت خوشی معلوم ہوتی ہے کہ یہ خیالات ان بزرگواروں کے ہیں جو اردو دنیا کے ادبی رہنما ہیں اور جن کے خیالات ملکہ کے سنجیدہ ذوق حلقہ میں قدر کی نگاہوں سے دیکھے جاتے ہیں۔

(۱) انشا، مصحفی اور راسخ کے دور میں جو اصلاح ہوئی تو اس میں شک نہیں کہ بعض ہندی اور بھاشا لفظ جو خارج کیے گئے بدنام اور ثقیل ضرور تھے اور نظم کی صنف نازک ان کی متحمل نہیں ہو سکتی تھی مگر ان کے یک قلم نکال دیے جانے سے دیسی زبان کی ترقیوں کو سخت نقصان پہنچا۔ ایسے جواہر ریزے جو سنسکرت

اور پراکرت کے خزانوں سے زبان اردو کے قبضے میں ایک عرصہ دراز سے چلے آئے تھے۔
فارسی کے غلبہ سے اب خارج ہو گئے ہیں۔

(تاریخ ادب اردو مترجمہ مرزا عسکری لکھنوی)

(۲) 'نہ لفظ کی صرفی ماہیت پر نظر کی گئی' نہ اس کی معنوی اہمیت کا لحاظ
ہوا اور خرج بخرج ترک بترک کی گردان شروع ہو گئی۔ یہ دیکھ کر بڑا اچنبھا ہوتا
ہے کہ اس اچھوت سدھار، دلت ادھار، تبلیغ اور مساوات کے زمانے میں جب ہر ایک
دوسرے کو اپنے میں لینے کو لپکتا ہے اردو میں 'نکالو! باہر کرو' کے سوا اور
کوئی صدا سننے میں نہیں آتی۔ یہ بے وقت کا راگ ہے، اردو والے باد رکھیں اور
خوب باد رکھیں کہ اگر ان کے متروک الاستعمال کی لے اسی طرح بڑھتی گئی تو ان
کی وہی کت ہوگی جو 'خارج از برادری' کی لے نے ہندوؤں کی بنائی۔ خوف ہے کہ
کہیں اردو ادب کو 'تارکان ادب' کے ہاتھوں وہی دن دیکھنا نصیب نہ ہو جو چھوٹ
چھات اور سوچم کی مریضانہ حساسی نے ہندوؤں کے قومی ادبار کا منتہا ثابت کیا۔
'منشورات'، از پنڈت برجموہن دتاتریہ کیفی دھلوی)

(۳) مولانا عبدالماجد دربابادی نے 'بطرس کے مضامین' پر ریویو کرتے ہوئے
تحریر فرمایا تھا کہ 'زبان ہر جگہ لکھنؤ کے معیار کے مطابق نہیں لیکن یہ کیا ضرور
ہے کہ سارے ہندستان کی اردو لکھنؤ ہی کے تابع فرمان رہے'

('صدق' یکم فروری سنہ ۱۹۴۰ء)

(۴) 'ہم کو معلوم ہے کہ بنگال کے اندرونی حصوں تک میں ہزاروں مسلمان
اس زبان کو بولتے اور سمجھتے ہیں لیکن اردو قواعد کی بعض مشکلوں اور تذکیر و
تانیث کے جھگڑوں کے سبب سے ان کو الجھن ہوئی ہے لیکن اگر اہل بنگال جرأت
کرتے تو اپنی ضرورت کے مطابق وہ لاہور اور پٹنہ کی طرح اپنی اردو آپ بنالیتے
اور دلی اور لکھنؤ والوں کو اس کے ماننے پر مجبور کر دیتے'

(از خطبہ صداوت مسلم تعلیمی کانفرنس کلکتہ، مولانا سید سلیمان ندوی)

مشہور سوشلسٹ اخبار 'ہند جدید' کلکتہ کے ذریعے جناب عبدالرزاق طبع آبادی

کی حسب ذیل تحریر دیکھنے میں آئی۔

’پنجاب میں اردو کی خدمت پر زور دیا جا رہا ہے لیکن مجھے معاف کیا جائے اگر میں اپنے دل کی یہ بات ظاہر کر دوں کہ پنجاب نے اردو کے نام سے بہت لٹریچر پیدا کر دیا مگر یہ لٹریچر اردو کا نہیں ہے کسی ایسی زبان کا لٹریچر ہے جسے اردو کہا نہیں جاسکتا۔ خود انجمن ترقی اردو کے پیدا کیے ہوئے لٹریچر میں بھی اردو کم دکھائی دیتی ہے۔‘

ابتدا میں یہ بات ظاہر کر دی گئی ہے کہ اردو جہاں کہیں گئی وہاں اس کی صورت اور حیثیت میں تبدیلی پیدا ہو گئی۔ اگر یہ اپنی مدد دہی خصوصیات کی سختی کے ساتھ پابند ہوتی تو مدد دیس سے باہر اس کشش اور جاذبیت کی مالک نہ ہوتی جو اسے آج حاصل ہے۔ دیگر اطراف ہند کی خوبو اگر اردو میں پائی جاتی ہے تو یہ کوئی قابل احترام امر بھی نہیں۔ اس زبان کی نشو و نما کے مطالعہ سے یہ بات ظاہر ہو جاتی ہے کہ یہ خود اس کی کھٹی میں پڑی ہے۔ اسی پر اس کی بنیاد قائم ہے۔ خود مدد دیس میں جہاں یہ پیدا ہوئی ہے کئی بولیوں نے مل کر اس پتلے کو تیار کیا ہے۔ کسی نے اینٹیں جمع کیں، کسی نے چونا دیا، کسی نے سرخی فراہم کی، کسی نے کھٹی کی ڈھیری لگائی اور کسی نے ریختہ کا کام کیا جب کہیں یہ عمارت کھڑی ہوئی۔

اردو سکھڑی ہی کا پاندان نہیں ہے جس کی ترتیب کسی اور کے عمل دخل کی متحمل نہیں ہو سکتی۔ اس کی عالم پناہی کا شہرہ جس قدر دور دور ہو اچھا ہے۔ مدد دیس (مغربی یوپی، مشرقی پنجاب) والوں کی دو طرح کی آرزوئیں جو بہ ذات خود ایک دوسرے کی ضد ہوں پوری نہیں ہو سکتیں۔ پہلی آرزو یہ کہ ہماری زبان ہندستان کے گوشے گوشے میں بولی جائے پھر اسی کے ساتھ دوسری یہ آرزو کہ عام استعمال میں آنے کے بعد مانی ہوئی متوقع تبدیلیوں کا اثر ہماری زبان پر نہ ہو۔ یہ عملی دنیا میں ممکن نہیں۔

ہمارا ملک روز بہ روز عوام پسند ہوتا جا رہا ہے۔ اگر ادب زندگی کا آئینہ بردار ہے تو ہمارا ادب بھی ہماری زندگی کے موجودہ رجحانات کا حامل ہوگا۔ جس درجہ

کے لوگ آج کی سوسائٹی کے بزم نشین ہوں گے انہیں کی ترجمانی موجودہ ادب کا فرض ہوگا۔ آج سے پہلے دنیا امرا، روسا اور شرفا کے ہاتھوں ایک گڑبا بنی ہوئی تھی۔ انہوں نے جس طرح چاہا اس کو اپنے شعور اور مذاق کے مطابق سنوارا۔ اگلے زمانے کی یہ تصویر گزشتہ ادب میں صاف جھلکتی ہوئی دکھائی دیتی ہے۔ جدھر نظر اٹھائیے سرکار دربار ہے آداب و تسلیمات کا عالم ہے عربی فارسی کے عالموں کی ریل پیل ہے۔ اس وقت قصبات کے الفاظ اور محاورے بزم خواص میں باریاب ہونا کجا ”قصباتی“ اور ”گنواہری“ کہہ کر پائے حقارت سے ٹھکرا دیے جاتے تھے۔ اسے دور کے ادب پر موجود سوشلسٹ حضرات کا غم و غصہ اور لعن طعن بے محل معلوم ہوتا ہے۔ اسی طرح آج کے کسی حد تک جمہوریت پسند زمانے میں زبان میں عوام کی بھیڑ بھاڑ دیکھ کر ”باران کھن“ کا چین بہ چین ہونا زمانہ شناسی کے منافی ہے۔ ہماری زبان میں اگر آج بھی موٹے موٹے الفاظ پائے جاتے ہیں تو ماننا پڑے گا کہ ابھی تک پرانے اثرات موجود ہیں۔ اسی کے ساتھ ساتھ اگر آج عوام اور قصبات کے الفاظ و اصطلاحات کے رواج کا بھی مطالبہ ہو رہا ہے تو کوئی اس حقیقت سے انکار نہیں کر سکتا کہ ہم اب زیادہ مدت تک اس در راہے پر کھڑے نہیں رہ سکتے بلکہ جدید راہ متعین ہو چکی ہے اور قافلہ کوچ کا سامان کر رہا ہے۔

تبصرے

صفحہ	نام کتاب	صفحہ	نام کتاب
	خاص نمبر		ادب
۱۶۷	مجلہ عثمانیہ	۱۴۳	اردو شاعری پر ایک نظر
	متفرق	۱۶۱	گل نغمہ
		۱۶۶	تذکرہ بے نظیر
			اردو کے نئے رسالے
۱۶۸	نئی تعلیم کا آئینہ	۱۶۶	چہنستان
۱۶۹	سو برس کی زندگی	۱۶۷	مشہور

تبصر

ادب

اردو شاعری پر ایک نظر:-

از مسٹر کلیم الدین احمد بی۔ اے (کیمرج) - پروفیسر شعبہ انگریزی - پٹنہ کالج - صفحات ۴۲۴ - قیمت ڈھائی روپے - ناشر عظیم پبلشنگ ہاؤس بانکپور - پٹنہ - و - کتابستان الہ آباد۔
اردو شاعری پر جتنے تبصرے اب تک ہوئے ان سب سے یہ ایک نظر نہایت اہم ہے - اہم اس لیے کہا کہ کتاب کی ابتدا اور انتہا کچھ عجیب و غریب واقع ہوئی ہے - اول صفحہ پر یہ الفاظ فاضل مصنف کے قلم سے نکلتے ہیں :-

» شاعری کی ہندستان میں قدر و منزلت نہیں « (صفحہ ۱)

اور یہ تصنیف منیف ان الفاظ کے ساتھ نمت کو پہنچتی ہے :-

» اردو شاعری کا مستقبل امید افزا نظر نہیں آتا «

سرسری طور پر ان اقتباسوں سے استفادہ کرتے ہوئے قیاس کیا جاسکتا ہے کہ اردو شاعری سے متعلق مصنف کے خیالات کیا ہیں اور کیسے؟ اس سے آگے بحث ہوگی۔ جو نقایص تمہید میں اردو شاعری میں نکالے گئے ہیں اور جو اعتراض اس ساری کتاب میں متقدمین سے لے کر عہد حاضر کے شعرا تک کے کلام پر وارد کیے گئے ہیں ان

پر اجمالی نظر بعد میں ڈالی جائے گی۔ پہلے مناسب معلوم ہونا ہے کہ ایک اصولی غلطی کا ذکر کر دیا جائے جس کا فاضل مصنف شکار معلوم ہوئے ہیں۔ آج کل اکثر انگریزی داں حضرات اس کسوٹی پر دیسی ادب کے کارناموں کو کستے ہیں جو اہل مغرب نے اپنے ادب کی جانچ کے لیے منتخب کی تھی۔ نقد و نظر کے وقت وہی معیار ذہن پر مسلط ہوتا ہے جو کسی مغربی نقاد نے اپنی زبان اور ادب کے لیے مقرر کیا تھا۔ ہم اس کو غلط بینی اور کچھ نظری سمجھتے ہیں۔ یہ کوئی نہیں کہتا کہ جن چیزوں کا ذکر ابھی ہوا ان کو حرف غلط سمجھ کر رد کر دیا جائے۔ جہاں تک ہماری زبان کے ادبی اور لسانیاتی عوارض اجازت دیں ان سے استفادہ کیا جائے لیکن ان کو ناقص و کامل، مستحسن و شنیع کا معیار تسلیم کر لینا ایک طرح کی غلامانہ ذہنیت اور ادبی خودکشی کی حد تک پہنچتا ہے۔ مدت گزری کہ ڈا کٹر عبدالرحمان بجنوری نے ’نسخہ حمید بہ‘ میں اپنے انگریزی داں ہم وطنوں کو متنبہ کیا تھا:—

’تنازع اللبقا میں مغلوب ہو کر ایشیا والے ایسے مرعوب ہو گئے کہ اپنے ہر فعل و خیال کا موازنہ مغربی اقوال اور آرا سے کرنے لگے ہیں۔ یہ وہ غلامی ہے جس کی زنجیروں کو تلاوار بھی نہیں کاٹ سکتی۔ پس کیا تعجب ہے اگر اس یورپ زدگی کے زمانہ میں طالب علم اور انگریزی تعلیم یافتہ مرزا غالب کا شیکسپیر، ورڈس ورث اور ٹے نی سن سے مقابلہ کرتے ہیں اور خوش ہوتے ہیں۔ افسوس یہ کوتاہ نظر یہ نہیں جانتے کہ شاعری اور تنقید پر کیا دانستہ ظلم ہوتا ہے۔‘ (صفحہ ۷-۳۶)

کیا اچھا ہونا کہ ڈا کٹر بجنوری کے اس قابل تقلید مشورے کی پروا کی جاتی۔ کتاب کا اول حصہ جو میر سے شروع ہو کر انیس و دہرے پر ختم ہوتا ہے قدیم شاعری کے نام سے موسوم ہے۔ شروع میں بعض اصناف شعر پر نظر ڈالی ہے۔ ارشاد ہوتا ہے: ’اردو شعرا اگر شاعری کے صحیح مفہوم سے واقف ہوتے تو بہ مشکل آسان ہو جاتی۔‘ شاعری کا صحیح مفہوم کیا ہے اس کا اظہار کہیں نہیں کیا گیا لیکن وہ ’صحیح مفہوم‘۔ تو اب عرصہ شہود میں آیا اور کعبخت اردو شاعری کو پیدا ہوئے کئی صدیاں گزر گئیں۔

نہایت افسوس اس بات کا ہے کہ مصنف نے شاعری کی جامع و مانع تعریف بھی واضح طور پر کہیں پیش نہیں کی۔

غزل کے خلاف جو کچھ فرمایا ہے وہ سب بے کار ہے۔ اگرچہ اب بھی پرانی چال کے غزل گو کچھ نہ کچھ موجود ہیں، لیکن عموماً غزل اب وہ غزل نہ رہی جس کے لیے خواجہ حالی کو یہ کہنا پڑا تھا:۔

گر غزل لکھیے تو کیا لکھیے غزل میں آخر

نہ رہی چیز وہ مضمون سبھانے والی

اگر قافیہ بندی کے نظام سے قطع نظر کریں تو عہد حاضر کے مشاہیر شعرا کی غزل سائیت اور قطعہ کے درمیان رکھی جاسکتی ہے۔ اصغر۔ عزیز۔ حسرت۔ کیفی۔ فانی اور سیماب کی غزلیں عموماً ایسی بلند پایہ ہوتی ہیں کہ فارسی غزل ان کے سامنے پست معلوم ہوتی ہے۔ وہ فارسی جس کی غلامی کا طوق ولایت سے نیا کر ہوا کر مصنف نے اردو غزل کے گلے میں ڈالا ہے۔ اور اصناف مثل قصیدہ و قطعہ وغیرہ پر بھی اسی طرح خاک ڈالی گئی ہے۔ ان تفصیلات میں جانے کی ضرورت نہیں۔ مشاہیر شعرا و اساتذہ کے متعلق آپ کی رائیں معلوم کرنا قارئین کو ضرور محظوظ کرے گا۔

”میر کی قوت خاصہ مخصوص و محدود قسم کی تھی۔“ پھر فرمایا ہے:۔ ”میر کی دنیا تنگ تھی“ میر کے کلام پر تبصرہ ان جیسے الفاظ پر ختم ہوتا ہے:۔ ”میر کے کلام میں خامیاں بھی ہیں اصل نقص لیکن کلام کی ناہمواری کا ہے۔ اس کا معتد بہ حصہ نہایت ہی پست و مبتذل ہے۔“

”جن تجربات کی درد ترجمانی کرنے میں وہ غیر ماتوس ہیں اور اکثر درد ان تجربات کو اس جوش و وجد کے ساتھ محسوس نہیں کرتے جو میر کا حصہ ہے۔ اس لیے درد کے اشعار میر کے اشعار سے کم تاثیر کے حامل ہیں۔ رعایت لفظی بھی موجود ہے۔ قند مکرر۔ دل آوارہ۔ اثر مطلق نہیں“ ہم نہیں سمجھتے کہ قند مکرر اور دل آوارہ میں رعایت لفظی کیوں کر پیدا ہو سکتی۔ شاعری کے صحیح مفہوم کی طرح رعایت لفظی کا مفہوم بھی مصنف کے ذہن میں خانہ زاد ہی ہوگا۔ پہلے فرمایا تھا:

’درد کے اشعار میں تاثیر کم ہے‘ (صفحہ ۴۲)۔ اگلے صفحے پر ارشاد ہوتا ہے :- ”ہر ہر لفظ اثر میں ڈوبا ہوا نظر آتا ہے“۔ فاعتبروا یا اولی الابصار۔ فرماتے ہیں :- ”درد کی دنیا بھی میر کی دنیا جیسی محدود و تنگ ہے“۔ غنیمت ہے کہ اسلوب پر ’شباباش‘ کا کلمہ آپ کی زبان سے نکلا۔

سودا

مرزا کے الفاظ و تراکیب وغیرہ کا اعتراف کر کے ارشاد ہوا ہے :- ”لیکن الفاظ بندشیں‘ استعارے خود قابل تعریف کیوں نہ ہوں ان سے کسی شاعر کی برتری ثابت نہیں ہو سکتی۔ یہ محض ایک ذریعہ ہیں اظہار جذبات کا۔ اگر الفاظ کے ساتھ جذبات و خیالات کی بھی جانچ کی جائے تو سودا کی برتری ثابت کرنا مشکل ہی نہیں غیر ممکن ہے۔“ پہلے میر کے کلام کو ناہموار، پست اور مبتذل بتایا گیا۔ اب ارشاد ہوا ہے کہ ”ان کے تجارب ذاتی تھے سودا کے مصنوعی ہیں“ (صفحہ ۵۰)۔ پھر مرزا کے کلام کی نسبت کہا جاتا ہے :- ”ان کے کلام میں ایک بے پایاں زور بھی ہے جو میر و درد کو میسر نہیں، اثر - تاثیر - زور ان تین کلاموں میں کیا تعلق اور نسبت ہے اس کو واضح کرنا چاہیے تھا۔ غرض کہ جس طرح مکسور کے سوال کے حل میں جمع، منفی اور ضرب تقسیم کے لمبے عمل کے بعد جواب نکلتا ہے، اسی طرح اس کو اس سے گرا با اس کو اور کسی سے۔ حاصل یہ ہوا کہ سب کے سب نکمے اور پھسٹی ہیں۔

ذوق

’ذوق بالطبع ذرا خشک طبیعت واقع ہوئے تھے۔ مختلف جذبات و خیالات کو کامل پختگی، حسن و خوبی کے ساتھ بیان کرتے ہیں لیکن اس لفظی خوبصورتی کا بھی ان کے اشعار میں وجود نہیں جو سودا کے کلام میں تمام ملتی ہے‘۔ انھوں نے اپنی غزلوں میں محض قادر الکلامی کا ثبوت دیا ہے۔“ حیرت ہوئی ہے کہ یہ کیا بوالعجبی ہے کہ جب ایک شاعر کا کلام لفظی خوبصورتی سے محروم ہو تو وہ بیچارہ قادر الکلام کیوں کر ہو سکتا ہے۔

غالب

فرماتے ہیں :- غالب کا دماغ بلند اور نخیل وقیع تھا۔ ان کا مطمح نظر تنگ و محدود نہ تھا، غالب کی غزل کے ’اعلیٰ‘ فلسفیانہ مضامین، کا اعتراف کرتے ہوئے فرماتے ہیں :- ”لیکن غالب نے بھی غزل کے نقایص کو رفع نہیں کیا، غالب خوش قسمت

نہے کہ یہ سہل ان سے لے اڑے: — ”محسوسات و جذبات پر خیالات و تصورات کو ترجیح دیتے ہیں۔ مشکل سے مشکل مضمون کو آسانی سے بیان کرتے ہیں۔“ آخر کا جملہ زبردست سے زبردست غالب پرست کو چونکاٹے گا اور وہ غالب کا یہ مصرع دہرا کر سکتا ہے کہ عالم میں رہ جائے گا۔ ع: — مشکل ہے ز بس کلام میرا اے دل۔

لیکن غالب کہاں بچ نکلتے۔ ان کا وار یہ پناہ ہوتا ہے۔ اعتراف کے بعد فرماتے ہیں: — ”غالب کے کلام میں چند مخصوص نقایص بھی ہیں۔ ایک تو ان کے کلام کی مخصوص نامہواری ہے۔ ان کا کوئی خاص انداز بیان نہیں۔“ صفحہ ۲۹ میں ”پرانے اور فرسودہ خیالات و مروجہ عشقیہ جذبات کو عامیانہ اور رکیک طور پر نظم“ کرنے کا الزام غالب پر وارد کیا گیا۔ اور ارشاد ہوتا ہے: ”اس وجہ سے غزل و شعر مفرد کی پراگندگی پراگندہ تر ہو جاتی ہے۔“ شعر مفرد کی پراگندگی کا ثبوت کتاب بھر میں کہیں بھی پیش نہیں کیا گیا۔ غالب کی اس غزل پر جس کا پہلا مصرع ہے: — ع مدت ہوئی ہے بار کو مہماں کیے ہوئے

تبصرہ فرماتے ہیں: — ”غالب نے اپنی ساری قوت متخیلہ محض الفاظ پر صرف کر دی۔ اس جدت طرازی کا ماحصل بھی ہے کہ سیدھی سادی بات کی بوقلموں پیراہہ اور رنگین بندشوں میں نکرار ہو۔“

فاضل پروفیسر صاحب کے اس اعتراض پر ٹنسی سن کی ایک مشہور نظم کو جو حادثہ پیش آیا اس کا تذکرہ لطف سے خالی نہ ہوگا۔ اس نظم کا عنوان ہے ”لائٹ بریکڈ کا دھاوا“ اور اس کا مطلع ہے: —

Half a league, half a league, half a league onward.

ایک مجمع میں اس نظم کی بہت تعریف ہو رہی تھی۔ ”ٹنسی سن کی بدقسمتی سے ایک ریاضی کے پروفیسر صاحب بھی وہاں موجود تھے۔ مطلع سن کر وہ بہت چپ رہے جیسے ہوئے اور طیش میں آکر بولے کہ یہ احمق اتنا بھی نہیں جانتا کہ تین آدھوں کا مجموعہ کیا ہوتا ہے۔ اسے کہنا چاہیے تھا $1\frac{1}{2}$ league onward مگر ہمارے نقاد تو ریاضی نہیں لٹریچر کے پروفیسر ہیں۔ اس سے زیادہ اور کیا کہا جاسکتا ہے۔“

مومن مومن کے تبصرے میں فرمائیے ہیں کہ: 'نازک خیالی کسی شاعر کا منتہائے خیال نہیں ہوسکتی۔ مومن میں بھی نقص ہے۔ وہ نازک خیالی و مثنوی آفرینی کو اکثر اصل شاعری تصور کرتے'۔ گویا تخیل کی نزاکت شاعری سے کوئی واسطہ نہیں رکھتی۔ جب تخیل اور داخلیت شاعری سے خارج کردیے تو پھر باقی کیا رہ جائے گا؟ وہی 'چنا زور گرم' کی بانی۔ اور نہیں تو کیا؟ ارشاد ہوتا ہے:- 'لیکن الفاظ کتنے ہی نادر کیوں نہ ہوں، استعارے کتنے ہی نایاب کیوں نہ ہوں اگر صرف اپنے لیے اختراع کیے گئے ہیں تو لائق تحسین نہیں'۔ اس عبارت کا پہلا حصہ مومن کے کلام پر غرابت کا نقص عاید کرتا ہے جو اعتراض فی الواقع غلط ہے۔ اب رہا دوسرا حصہ یعنی اپنے لیے استعارے اختراع کرنا، مذاق سلیم ان الفاظ کا مطلب سمجھنے سے قاصر ہے۔ غنیمت ہے آخر میں مومن کے 'حسین خیالات و الفاظ' دلکش طرزادا، مصنف سے داد لے گئے۔

یہاں تک گویا غزل اور غزل گو شعرا کا تبصرہ تھا۔ صفحہ ۷۵ سے قصیدہ کی باری آئی ہے۔ اب نہ قصیدہ کہنے والے رہے اور نہ وہ لوگ جن کے لیے قصیدے کہے جانے تھے۔ جو قصائد غدر سے پہلے ہو چکے وہ اس میں شک نہیں کہ فارسی کے مشاہیر قصائد سے مقابلہ کی نظر سے تصنیف کیے گئے تھے۔ ان کا اب کیا مانم ہے۔ خواجہ حالی نے قصیدۃ الغیایہ لکھ کر اس صنف میں انقلاب پیدا کر دیا۔ اگرچہ ان کے بعد چند ہی قصیدے ایسے ہوئے جو ذکر کے قابل ہیں۔ کیا اچھا ہوتا کہ فاضل مصنف اس اشارے کے ساتھ تبصرے کے اس حصے کو ختم کرتے۔ اور صرف اتنا فرماتے کہ قصیدے کے بارے میں فارسی سے تقابل اور قواعد فن کی سخت پابندی کا لحاظ رکھا گیا۔ بس اتنا تبصرہ کافی تھا۔

سودا کی ہجو میں آپ کو بہت پسند ہیں۔ اس میں تعجب کی کوئی بات نہیں۔

مثنوی قصیدے کے بعد مثنوی تنقید کی زد میں آئی ہے۔ سحرالبیان میں میر حسن نے میر داستان کی شان میں یہ لکھا تھا:-

سوا ان کمالوں کیے کتنے کمال مروت کی خو آدمیت کی چول
رفالوں سے نفروں سے نفرت اسے سدا قابلوں سے بھی محبت اسے

اس پر بکڑ کر ارشاد ہوتا ہے :-

’اسے دیکھ کر ہر ذی فہم بھی کہے گا کہ ایسے کامل جانور دنیا میں نظر نہیں آتے‘ (جانور پر خط ہم نے کھینچا ہے)

ان الفاظ کو سن کر ہر ذی فہم بھی کہے گا کہ یہ معاصانہ اور شریفانہ انتقاد کی زبان نہیں۔ کیا کیمبرج کے چڑیا خانہ میں بھی ایسے جانور سدائے نہیں جاسکتے؟

مثنوی کی صنف پر عام تبصرہ آپ کا یہ ہے :- اس سے انکار نہیں ہوسکتا کہ اگر صرف الفاظ اور نازک خیالی پر اکتفا کی جائے تو بعض اردو مثنویاں اعلیٰ پیمانہ کی ٹھہریں کی ۰۰۰۰۔ مگر الفاظ کی شستگی اور خیال کی نزاکت تو آپ کے خیال میں معائب سخن میں سے ہیں۔ گلزار نسیم اور سحرالبیان پر ذرا مفصل تنقید کی گئی ہے۔

مرثیہ

ارشاد ہوتا ہے :- ’شاعر اپنے ذاتی جذبات کو نہیں بھولتا۔ وہ شاعرانہ تخیل میں اپنی ہستی فنا نہیں کرتا۔ اس لیے مختلف نقائص رونما ہوتے ہیں‘۔

یہ دور کی بات کہی گئی مگر ہے متنازعہ فیہ۔ پچھلی صدی کے اواخر میں سٹیج پر ایکٹ کرنے کے متعلق یہ سوال اٹھا تھا کہ کیا ایک ایکٹر کو پارٹ کرنے ہوئے اپنی ذات کو فنا کر کے معرض میں جذب ہو جانا چاہیے یا نہیں؟ اور بھی دو سوال تھے۔ ایک استفساریہ یورپ اور امریکہ کے مشہور ایکٹروں کے پاس بھیجا گیا۔ سرہینری اردنگ، بیرہوم ٹری، مس ایلن ٹیری اور بینکرافٹ وغیرہ اس وقت زندہ تھے۔ سب جوابات مع تشریح کے ٹائٹل کے مشہور مبصر ولیم آرچر نے مرتب کیے اور وہ کتاب کی صورت میں شائع کیے گئے جس کا نام ہے سائیکولوجی آف ایکٹنگ۔ مشاہیر کی رائیں جو شرح و بسط کے ساتھ اس کتاب میں درج ہیں ان میں اختلاف ہے۔ ہمارا مطلب اس تذکرے سے یہ ہے کہ آپ کی رائے جو ابھی اقتباس ہوئی مغرب میں جہاں سے وہ اخذ کی گئی ہے مختلف فیہ ہے۔ آپ کو بھی شکایت ہے نا کہ شاعر اپنے جذبات کو قابو میں نہیں رکھتا۔ آپ واقعی اپنے جذبات کو بھول گئے ہوں گے جب آپ نے سحرالبیان کے ہیرو کو ’جانور‘ بنادیا۔ مغربی انتقاد کے رطب و یابس کو جا و بے جا کلیہ کی طور پر فاخرانہ پیش کرنا ہمارے نقد و نظر کے اصولوں کے خلاف ہے۔ مغرب کے اصول فن شاید یہ سکھائے ہوں۔

صفحہ ۴ پر فرمایا تھا کہ ’شاعر کے لیے اشد ضروری ہے کہ وہ طوفان جذبات و تصورات کو قابو میں لاسکے اور انہیں پرکھ سکے‘۔ اب صفحہ ۱۲۸ پر یہ ارشاد ہوتا ہے:- ’شاعر اپنے جذبات کو نہیں بھولتا‘ وہ شاعرانہ تخیل میں اپنی ہستی فنا نہیں کرتا اس لیے مختلف نقایص رونما ہوتے ہیں‘۔ اگر ایک شے کو ’قابو میں رکھنا اور پرکھنا‘ میں اور اس کے بھلا دینے میں فرق نہیں تو مصنف کے دونوں نظریے جو ابھی بتائے گئے صحیح ہیں ورنہ اجتماع نقیضین کا نقص عاید ہوتا ہے۔ بہ ظاہر کسی کو اگر یہ شک ہو کہ مصنف کا معبود ذہنی اردو شاعری کے حق میں مصلحانہ اور ہمدردانہ نہیں بلکہ صریحاً اس کی خواہ مخواہ تحقیر و تضحیک منظور ہے تو کسی کو شکوے کی جگہ نہیں۔

مرثیہ کے بارے میں آپ کی رائے ہے کہ شامیوں کے لشکر کے سپاہیوں کی بہادری اور جلادت کا راک گایا جانا چاہیے تھا اور یہ کہ مرثیہ گو ’’رزم کے بعض صحیح اصول سے مطلقاً آشنا نہیں‘‘۔ یہ تو ایسی ہی بات ہوئی کہ کوئی یہ ہدایت کرے کہ مسٹر چرچل کا فرض ہے کہ کم سے کم ہفتہ میں ایک بار ابوان عامہ میں ہٹلر کی مدح صرائی کیا کریں اور بی۔بی۔سی کو چاہیے کہ نازی ہمدردوں کی قدر اندازی کا راک گایا کریں ورنہ کہا جائے گا کہ ہوم ڈیفنس کا ناظم رزم کے صحیح اصول سے آشنا نہیں۔

جاننا چاہیے کہ مرثیہ کہنے کی غرض و غایت یہ نہیں ہے کہ کیمبرج کا ایک کریجویٹ کرے کی ایلایچی کو سامنے رکھ کر پارکر کا جیبی قلم ہاتھ میں لے کر رقم طرازی کرے بلکہ وہ کچھ اور ہے۔

لکھتے ہیں:- ’’انیس و دبیر کے مرائی میں وہ عام نقایص موجود ہیں جو عموماً صنف مرثیہ میں پائے جاتے ہیں‘‘۔ اور ’’انیس کے مرائی میں سیرت نگاری کا وجود نہیں‘‘۔ گویا آپ کی رائے میں مرثیہ اور ڈراما میں کچھ فرق نہیں۔

دونوں استاذوں کا موازنہ کرتے ہوئے یہ سند ان کی خدمت میں پیش کی جانی ہے:- (۱) ’’انیس واقعہ نگاری میں کمال رکھتے ہیں۔ انسانی کردار۔ افعال خصوصاً جنگ و نزاع تو نہایت جوش و صفائی سے بیان کرتے ہیں۔ کہیں کوئی شے مبہم و

ناریک نظر نہیں آتی۔“ (صفحہ ۱۴۶)۔ ابوی فرمایا تھا کہ انیس کے مراثی میں سیرت نگاری مفقود ہے۔ اب یہ تمغہ دیا جاتا ہے۔ کیا ایک پرانی مثل کو اب یوں بدلنا پڑے گا:- تنقید کو را حافظہ نہ باشد۔

اور ارشاد ہوتا ہے:- ”انیس مناظر کی تصویر کشی میں بھی دبیر سے بدتر ہیں۔“ دو بند طلوع سحر کے سلسلے کے دیے کر بہ حکم لگایا گیا ہے کہ:- ”الفاظ کی شان‘ استعاروں کی شوکت‘ نقوش کا حسن ظاہر ہے لیکن صبح صاف نظر نہیں آتی۔“ یہ تعجب کی بات نہیں کیوں کہ عینک رنگین لگی ہوئی ہے۔

صفحہ ۱۲۸ میں حضرت امام حسین اور حضرت علی اکبر کا ذکر کرتے ہوئے لکھا ہے کہ:- ”یہ افراد نہ خالص عرب نظر آتے ہیں نہ ہندی۔ بلکہ ان کی ذات میں دونوں قسم کے اجزا ملتے ہیں۔“ اس کی بین وجہ یہ ہے کہ حضرات متعلق عرب کے ہیں لیکن ان کی ذات گرامی سے متعلق حادثات اہل ہند کو بتاتے اور سمجھاتے ہیں۔ اس کے بعد اس عہد کی تنقید کو ختم کرتے ہوئے ارشاد ہوتا ہے:- ”اس سرسری تنقید سے اردو شاعری کی بے بضاعتی و کم مائیگی ظاہر ہو گئی۔“ اس کی وجہ آپ کے خیال میں مشاہدہ عالم کی کمی بتائی گئی ہو (۱۵۸) دوسری وجہ ”اردو شعرا کی مغربی ادب سے ناآشنائی“ بتائی گئی۔ خدا کا شکر ہے کہ وجوہات کی تعداد آگے نہ بڑھی ورنہ عجب نہ تھا کہ یہ ارشاد ہوتا چونکہ اردو کا ہر شاعر کیہ پرچ کا گریجوئیٹ نہیں اور نہ کسی کالج میں انگریزی ادب کا پروفیسر ہے اس لیے اردو شاعری بے بضاعت و کم مایہ ہے۔

صفحہ ۱۶۲ کے بعد ایک ضمیمہ شاہ نظیر اکبر آبادی کے بارے میں سپرد قلم فرمایا

ہے۔

لکھتے ہیں:- اکثر وہ جزئیات میں اس قدر منہمک ہو جاتے ہیں کہ مکمل نقش کے حسن کو فراموش کر دیتے ہیں۔“ ”نظیر کا مطمح نظر بلند نہ تھا اور وہ مغربی ادب سے واقف نہ ہو سکے۔“ اس سے متعلق بھی کہا جاسکتا ہے کہ اس تمام انتقاد نامہ کا لب لباب یہ ہے کہ مغربی ادب سے واقفیت کے بغیر کوئی شخص شاعر نہیں کہا جاسکتا۔

اگر فاضل پروفیسر صاحب کا عندیہ مغربی ادب سے یورپ اور امریکہ کے ہر ملک کا ادب ہے تو عاقل کہہ گئے ہیں کہ ایسی باتوں کا جواب خاموشی ہے۔ لیکن اگر انگریزی زبان کے ادب سے مدعا ہو تو انہیں واضح کرنا چاہیے تھا کہ آبا ان کا عندیہ انگریزی کے کس عہد کے ادب سے ہے۔ جو عہد انگریزی ادب کے ہیں اور جو باجمعی اختلافات ان میں مسلم ہیں ان سے معترض کے نظریہ پر خاک روشنی نہیں پڑتی۔ بہر حال یہ ضروری معلوم ہونا ہے کہ اس مغرب کے ادب کے طلسم کی نقاب کشائی ہمیں کردی جائے اور لوگوں کو اس ہوئے کے رعب سے نجات دی جائے۔ اس ذکر میں یہ یاد رہے کہ ہم اپنی رائے کو دخل نہ دیں گے بلکہ خود اہل مغرب کے نقد و نظر کو پیش کر دیں گے۔ ایک انگریز نقاد فرماتے ہیں: — ڈاکٹر مور کی تائید کرتے ہوئے جنگ عظیم کے بعد جو رجحانات انگریزی شاعری پر حاوی ہو گئے ہیں ان کی بابت مسٹر کلارک کا قول ہے کہ موجودہ شعرا نے عربی انسانیت کی تلاش شروع کر دی ہے اور ہر قاعدہ و ضابطہ کے قید و بند سے آزاد ہو جانا چاہتے ہیں اور لکھتے ہیں کہ نیچر سے بھی وہ ایسی نیچر مراد لیتے ہیں جو اب تک اچھوٹی ہوئی ہو۔ اگر آپ اسی وجودیت یا حقیقت نگاری کے شہدا ہیں جو اس وقت انگریزی شاعری کا چہرہ بگاڑ رہی ہے تو یاد رہے کہ آپ کی تبلیغ ہندوستان میں کامیاب نہیں ہوگی کیونکہ بدقسمتی سے یہ ملک ایشیا میں واقع ہے، یورپ میں نہیں۔

بعد جنگ عظیم یعنی عہد حاضر کی انگریزی شاعری پر تازہ ترین تبصرہ ڈاکٹر کامیٹن رکٹ کی زبان سے سن لیجیے۔ اس کا لبالباب ہے: —

ایک لٹریچر نے جس کی شان مضطربانہ جنگ جوئی ہے اس (وکشوریائی عہد) کی جگہ لی ہے۔ یادہ کوئی نے موسیقی کے علاوہ اور شعبوں پر بھی غاصبانہ قبضہ کر لیا ہے۔ ہمارے زمانہ نے نثر میں اور نظم میں حتیٰ کہ اخلاق

میں قطع و برید کی ہے۔ آج کل کے لٹریچر میں تمام کمزوریاں آزمائشی دور کی موجود ہیں جسے خود اپنا پتہ نہیں^۱

اس کے بعد جہاں کہیں انگریزی ادب سے ناآشنائی کا الزام ہمارے شعرا پر تھوپا جائے گا نظر انداز کر دیا جائے گا۔

حصہ دوم جدید شاعری سے متعلق ہے۔ اس عہد کے شعرا میں سے نصف سے زیادہ انگریزی کے عالم ہیں اور باقی کے نصف سے زیادہ اچھی انگریزی جانتے والے ہیں۔ اس سے کسی کو انکار نہیں ہو سکتا۔ معلوم ہوتا ہے کہ فاضل مصنف ان امور واقعہ کو جانتے اور تسلیم کرتے ہیں۔

خبر اب حصہ دوئم کی داستان سنئے۔ آزاد کو ”عصر حاضر کی شاعری کا پیشرو“ کہہ کر چھوڑ دیا۔ مگر نزلہ کرا خواجہ حالی پر۔ غزل کے متعلق آپ کا الزام خواجہ مہرور پر یہ ہے کہ انہوں نے غزل کی ابتری کا الزام برا کہنے والے شاعروں پر رکھا مصنف غزل کو بری قرار دیا۔ (صفحہ ۵) ۲۔ اور فرماتے ہیں :-

’حالی اپنے مطمح نظر کی تنگی کے سبب سے نظم کے معنی قصیدہ۔ مریہ مثنوی سمجھتے ہیں۔ یہ علم نہیں کہ ہر نظم مبسوط اور طولانی نہیں ہوتی۔ اگر حالی کسی مغربی ادب سے واقف ہوتے تو اس غلط خیالی کے مرتکب نہ ہوتے۔۔۔‘ (۵)

آخر کولر کا بیٹ کھل کیا۔ فرمایا :-

’حالی کا مقصد اصلاح ہے انقلاب نہیں۔ اور ضرورت تھی انقلاب کی‘۔ (۷)

خدا کا شکر ہے کہ یہ ضرورت ’اردو شاعری پر ایک نظر‘ لکھ کر مصنف کی ذات سے پوری ہوئی۔ غنیمت ہے کہ آزاد اور حالی انگریزی سے ناواقف تھے ورنہ کیا عجب

کہ وہ بھی انقلاب عظیم کا طوفان برپا کر دیتے۔

بے چارے خواجہ پر ایک انوکھا اعتراض سنیے :-

”ہر جگہ ہر خیال میں اخلاق کی جلوہ گری ہے۔ اس سے حالی کے خیالات

کی دنیا تنگ اور ان کی تنقید کی اہمیت کم ہو گئی ہے۔“ (۷)

واقعی خواجہ حالی نے غلطی کی کہ بداخلاقی کے بدلے اخلاق کو موضوع قرار دیا۔ معلوم نہیں مصنف کی ملٹن اور اس کی بہشت کم کردہ کے بارے میں کیا رائے ہے۔ وہ جو کہا کرنا تھا کہ یہ ”مشاعر بھی کتنے قابل نفرت“ نفس پرست اور جاہل ہیں، وہ خدا اور مذہب کو موضوع بنالیں تو شاعری کی شان کتنی بلند ہو جائے، چنانچہ ملٹن خود تھا بھی سب سے زیادہ مذہبی شاعر۔ حالی پر اخلاق کا الزام ہے تو اسی استدلال سے ملٹن پر مذہب کا الزام عاید ہو سکتا ہے۔ مگر ہم غلطی پر ہیں۔ حالی ہندوستانی تھے اور ان کی شاعری اور مقدمہ شعر و شاعری اردو میں ہے جب کہ جان ملٹن حضرت مصنف کی مانند کیمبرج کا ’بڈھا لڑکا‘ تھا اور اس کی شاعری ایک مغربی زبان میں ہے۔ یہاں تک تو حصہ دوم کا دیباچہ تھا۔ اب نقد و نظر کی ابتدا آزاد مرحوم سے شروع ہوتی ہے۔ تبصرہ بہت طویل ہو گیا اس لیے اختصار سے کام لیا جائے گا۔

آزاد | کہا گیا ہے آزاد کی مثنویوں کے مختلف حصوں میں ربط و تسلسل بھی مکمل نہیں۔ کتنی سطرین حذف کردی جاسکتی ہیں۔ مثنوی کے لیے سطر کا لفظ بھی ایجاد مصنف ہے۔ مگر بے چارے مغرب زدگی کے بحران سے مجبور ہیں۔ انگریزی میں نظم کا سب سے چھوٹا جز لائن ہوتی ہے یعنی مصرع۔ ہمارے ہاں کی طرح شعر یا بیت نہیں۔ مطلب تو ان کا یہ تھا کہ اگر کئی شعر نکال دیں تو مطلب خبط نہیں ہوگا مگر لکھ گئے سطر۔

جاننا چاہیے کہ ربط و تسلسل کا نقص اس کلام پر عاید ہوتا ہے کہ اس میں ایسے کھانچے ہوں کہ جب تک انہیں پُر نہ کیا جائے مطلب پورا نہ ہو۔ آزاد کی بلکہ اردو شاعری کی سب سے پہلی نظم کے بارے میں فرمانے ہیں کہ اس قدر طوالت کی

ضرورت نہ تھی، یہ دوسری بات ہے، خیر، ارشاد ہوتا ہے:-

”آزاد معض معمولی دماغ اپنے ساتھ لائے تھے“

حضرت یہ وہ معمولی دماغ ہے جس نے ملک کی نظم اور نثر کی کایا بلٹ دی،

کاش ایسے ہی معمولی دماغ کے اور بہت سے آدمی اس وقت ہوتے!

خواجہ حالی کی نسبت کچھ تو اس حصے کی تمہید میں آچکا ہے، اب ان کی

حالی

شاعری پر تبصرہ فرماتے ہیں، ابتدا اس جملے سے ہونی ہے:-

”حالی کی کائنات ان کا مسدس ہے..... حالی بھی آزاد کی طرح اوسط

درجہ کا دماغ رکھتے تھے اس لیے ان کے خیالات بھی سطحی ہیں، ذرا بھی

بلند پروازی یا عمق نہیں“ (۳۰)

مسدس کی شان میں فرماتے ہیں:-

..... اس لیے اصلیت کی تمنا ہی خیال خام ہے۔ مسدس حالی میں بھی

نقص ہے کہ یہ نظم قصداً لکھی گئی ہے اس لیے اس میں ہر جگہ آورد کی

جلوہ گری ہے۔۔۔ مسدس حالی مثل ریگستان کے ہے جس میں کبھی کبھی

کوئی مختصر سی سرسبز و شاداب جگہ نظر آجاتی ہے۔ جس سے ایک لمحہ

کے لیے دماغ سکون و فرحت کا سامان حاصل کرتا ہے پھر تو پریشانی ہی

پریشانی ہے۔

آورد اور آمد کے بارے میں مصنف کو کچھ سمجھانا تحصیل حاصل ہے۔ مسدس مدو جزر

اسلام کے بارے میں اتنا کہہ دینا کافی ہوگا کہ یہ وہ آوردستان اور ریگستان ہے جس

نے مسلم ہندستان میں ایک سرے سے دوسرے سرے تک خلقت کو بیدار کر دیا۔

انہیں کشمکش حیات کے لیے تیار اور مستعد بنادیا۔ نہ صرف یہ بلکہ ہندو حضرات نے

بھی اس نظم سے بشارت لے کر اپنے فرقہ پر اچھا اثر ڈالا۔ ہم بلاخوف اختلاف یہ کہنے

کو تیار ہیں کہ دنیا کی کسی نظم نے عامۃ الخلاق کی ذہنیت پر اتنا اثر نہیں ڈالا

جتنا اس نظم نے۔

فرماتے ہیں علامہ شبلی نعمانی کے کلام میں:- ”اعلاء اخلاق موجود ہے

شبلی

مگر شمریت عموماً مفقود ہے، اور ارشاد ہوتا ہے:-

”صبح امید کے علاوہ ان کی ساری اخلاقی اور اسلامی نظمیں معیار شاعری سے کڑی ہوئی ہیں۔“

معلوم ہوتا ہے کہ اخلاق اور اسلام سے آپ کو سخت محبت ہے۔ اتنی کہ انہیں الفاظ اور شعر کا منت کش دیکھ نہیں سکتے۔ اگر مثنوی صبح امید معیار شاعری سے کڑی ہوئی نہیں تو مسدس مد و جزر اسلام بھی ایسا نہیں ہو سکتا کیونکہ دونوں کا موضوع ایک ہی ہے۔ صرف صنف کا فرق ہے۔ مثنوی اصل میں مسدس کا ملخص ہے۔ اور ارشاد ہوتا ہے :-

”نخیل کی کم زوری، قوت حاسہ کی کمی، گرمی جذبات کی برف سامانی یہ نقایص ان (شبلی) کی راہ میں حایل تھیں اور انہیں کامیاب شاعر بننے نہیں دیتے۔“

چونکہ آپ غلط زاویہ نظر سے دیکھتے ہیں اس لیے آپ کا تبصرہ صحیح نہیں۔ نہ شبلی مرحوم کی قوت حاسہ کم زور تھی نہ ان کے جذبات میں گرمی کم تھی، ہاں وہ بحرانی حدت کے معمول نہ تھے۔ غنیمت ہے کہ آپ نے علامہ مرحوم کو ”اکبر اور اقبال کا پیشرو“ تسلیم کر لیا۔

اکبر کے کمال فن کا آپ کو اعتراف ہے مگر فرماتے ہیں :-

”سودا کا زور انہیں میسر نہیں اور ان کی نظمیں نسبتاً نہایت مختصر ہوتی

اکبر

ہیں۔ اکبر میں غضب، حقارت کا جذبہ نہ تھا ورنہ وہ بلند ترین پیمانہ کے ہجو کو ہوتے۔“

اگر اکبر میں بہ قول آپ کے یہ اوصاف ہوتے تو وہ سودا کی طرح سب و شتم پر اثر آئے۔ اکبر کے کلام کو ہجو سے کوئی واسطہ نہیں۔ وہ طنزیہ اور مزاحیہ حیثیت رکھتا ہے اور بھی اس کا کمال ہے، آخر میں وہی مغرب پرستی کی بڑ موجود ہے کہ :-

”اگر وہ نظم کے صحیح معنی سے واقف ہوتے اور کم از کم اس میں مغرب کی تقلید کرتے تو ان کی شاعری کی اہمیت زیادہ سے زیادہ ہوتی۔“

اس مغربی جنون کا طلسم ہم آگے نوڑ چکے ہیں۔

مصنف کا اعتراض ہے کہ شوق کو فطرت انسانی پر کامل عبور نہیں۔

شوق قدوائی

یہ شعر عالم خیال سے نقل کر کے :-

ندبوں کو لے کے یوں دریا سمندر سے ملے

لے کے ارمانوں کو عاشق جیسے دلبر سے ملے

فرماتے ہیں: ”دوسرے مصرع میں حسین تشبیہ ہے لیکن صاف ظاہر ہے کہ شاعر نے اس تشبیہ کو اختراع کرنے میں کاوش کی ہے“ اختراع اور کاوش کا الزام سراسر غلط ہے، کیونکہ اس میں جدت نام کو نہیں۔ اس مصرع پر اگر عمومیت کا اعتراض کیا جاتا تو فن کی رو سے تو نہیں لیکن آپ کے نقطہ نظر سے درست ہوتا، ارشاد ہے:-

”شاعر قصداً سادہ طرزاً اختیار کر سکتا ہے لیکن کامیابی کے لیے

شرط ہے کہ وہ اس کو آمد کے سانچے میں ڈھال سکے یعنی اپنی کاوش اپنے

تکلف کو مخفی رکھ سکے، اسی میں شوق کامیاب نہیں ہوتے۔“

معارض ایک قابل رحم مغالطہ میں پڑے ہوئے ہیں۔ ہمارے ہاں شعر کی تعریف ہی میں قصد کی شرط لازمی ہے۔ وہ سادہ طرز ہو یا رنگین طرز، آپ کے مغرب میں جو مشاہیر شعرا آپ کے پیر و مرشد ہیں کیا ان کا کلام ذہن کی اضطراری حالت کا مولود ہے یا آپ کے خیال میں شاعر یا ناثر بغیر ارادے کے اپنے طرز کو برقرار رکھ سکتا ہے۔ اکبر پر اختصار کا الزام تھا۔ شوق پر طوالت کا الزام عابد کیا جاتا ہے۔ کچھ تو کہنا ہوا۔

فرماتے ہیں:- ”نزل حال، عروج گزشتہ، بشارت مستقبل یہی اقبال کی شاعری

اقبال

کا سنگ بنیاد ہے۔ انہیں کو وہ مختلف پہلو سے متفرق پیراہہ میں جوش و خروش کے ساتھ بیان کرتے ہیں۔ اقبال کا مطمح نظر ہی صرف وسیع نہ تھا ان کا دماغ بھی بلند پایہ تھا۔“

اور لکھتے ہیں:-

”ہندستان کے موجودہ عصر کا مورخ مسلمانوں کی بیداری کا ایک اہم ترین

سبب اقبال اور ان کی نظاموں کو قرار دے گا۔“

یہ تو درست ہے۔ لیکن اس سے اگلے ہی صفحہ پر اپنی عادت کے مطابق تفریق کی

ادائیگی فرماتے ہیں:

ہندستان کے مورخ مسلمانوں کی بیداری کا ایک اہم ترین سبب اقبال اور ان کی نظاموں کو قرار دے گا۔

”قومی و ملی شاعری شاعری کی ایک شاخ ہے، کسی مشرقی و مغربی ادب میں یہ بلند ترین مرتبہ پر نظر نہیں آتی۔“

اگر اقبال کی نظمیں مسلمانوں کی بیداری کا اہم ترین سبب ہیں اور اقبال نے ایشیا کی زبان میں وہ نظمیں کہیں اور اقبال کا وطن ایشیا کے براعظم کا ایک اہم جز ہے تو اس کے لیے کسی ارسطو سے استغنا کی ضرورت نہیں (مغرب سے ہمیں یہاں واسطہ نہیں) کہ مشرقی ادب میں قومی و ملی شاعری کا مرتبہ پست و ادنیٰ بتانا کہاں تک معقولیت رکھتا ہے۔

فرماتے ہیں :- ”اقبال کی قومی و ملی شاعری کا ماحصل ان کی تین نظمیں ہیں : شکوہ۔ خضر راہ۔ طلوع اسلام۔“ خضر راہ پر مفصل تبصرہ کرتے ہوئے ارشاد ہوتا ہے :-
 ”..... یہ ربط یہ ارتقائے خیال مکمل نظم میں بھی موجود ہے لیکن اکثر علیحدہ بند میں نظر نہیں آتا۔ مثلاً جس بند میں زندگی کی ماہیت پر عمیق فلسفیانہ روشنی ڈالی گئی ہے وہاں اشعار میں ربط و تسلسل نہیں۔ ارتقائے خیال تو سرے سے مفقود ہے۔ اسی طرح اکثر خیالات کی اہمیت ایسی چھاجانی ہے کہ شعریت گھبرا کر حلقہ وزن سے نکل جاتی ہے۔“ (۷۷)

یہ تنقید اس بند سے تعلق رکھتی ہے جو اس شعر سے شروع ہوتا ہے :-

شب سکوت افزا ہوا آسودہ۔ دریا نرم سیر

نہی نظر حیراں کہ یہ دریا ہے با تصویر آب

اس بند میں ربط و تسلسل کا فقدان ہمیں تو کہیں معلوم نہیں ہوتا۔ اس بارے میں کچھ آکے عرض کیا جائے گا۔ پہلے یہ سن لیجیے۔ جو بند اس مصرع سے شروع ہوتا ہے ع:

آبناؤں نچھ کو رمز آیتہ ان الملوک

اس کی بابت ارشاد ہوتا ہے کہ :

”نثریت غالب ہے۔ ہر شعر میں ایک خیال کا مبدعہ اور عربی اظہار ہے

جو نثر میں بھی ممکن تھا۔ یہی حال اور نظموں کا ہے۔“

چنانچہ چاہیے کہ نظم میں رنگینی اور دلاویزی محاکات سے آتی ہے۔ جہاں شاعر اس

سے کام لیتا ہے آپ کہہ دیتے ہیں ربط و تسلسل مفقود ہے۔ جہاں وہ واقعیت اور حقائق نگاری سے کام لیتا ہے آپ فرما دیتے ہیں نثریت آگئی۔ افسوس ہے کہ مغرب زدگی نے پہلی نکتہ آنکھوں پر پردہ ڈال دیا ہے کہ مشرق کی کسی چیز میں پسندیدگی نظر ہی نہیں آتی۔ حضرت! اپنے آپ کو مشرق میں تصور کر کے ان بندوں کو پھر پڑھیے اور فن کے محاسن جو اردو شعر پر عاید ہیں ان کی شمع کی روشنی میں ملاحظہ فرمائیے تو آپ کو ان بندوں میں یہ اتنا خوبیاں نظر آئیں گی۔ آپ کے مطمح نظر کا ہمیں پتہ چل گیا ہے۔ آپ اسی نظر سے اردو شاعری کو دیکھتے جس نظر سے ڈاکٹر ایچ۔ اے۔ ٹین نے ٹنی سن کے ان میمویرم کو دیکھا تھا^۱

غالب کے تذکرے میں اعتراف کیا گیا تھا کہ "ان کی آنکھیں وا ہیں۔۔۔ محسوسات و جذبات پر خیالات و تصورات کو ترجیح دیتے ہیں" (حصہ اول۔ صفحہ ۶۳)۔ اب اقبال کے تذکرے میں ارشاد ہوتا ہے :-

"اس قسم کی خیالی نظموں کی اہمیت دنیائے شاعری میں بہت زیادہ نہیں" (۸۹) سچ کہا ہے: تنقید نگار را حافظہ نہ باشد۔

اس حصہ تنقید کے یہ حصے ازحد افسوس ناک ہیں جو صفحہ ۹۲ سے شروع ہوتا ہے :-

"اقبال کی پرجوش صدا فضا میں گونجی تھی۔ ابھی تک بازگشت آرہی ہے۔ لیکن آواز اپنی اصلیت پر قائم نہیں۔ یہ تیز۔ کرخت۔ بھدی اور بدنما ہوگئی۔ سامعہ بس بس کہہ اٹھتا ہے۔۔۔ اقبال کے معاصرین بھی اس اثر سے محفوظ نہ رہ سکے، کورانہ تقلید تو گویا اردو شعرا کی فطرت ثانی ہے۔"

"لیکن شعرا میں اصلیت و صداقت عموماً مفقود ہے اور اگر اس کا کہیں وجود

۱. The great task of an artist is to find subjects which suit his talent. Tennyson has not always succeeded in this. His long poem, In memoriam, is cold, monotonous, and often too prettily arranged.--- History of English Literature,---by Dr. H. A. Taine; Vol. II. p. 526.

بھی نظر آتا ہے تو اس کی ترجمانی میں نقایص رہ جاتے ہیں۔“

”شعرا میں اکثر تخیل کی کمی ہے“ (۹۶)

ابھی اقبال ہی کے تذکرے میں ایک نظم کا جائزہ لیتے ہوئے جس میں اصلیت و صداقت موضوع تھا ارشاد ہوا تھا کہ ایسی باتیں تو نثر میں بھی کہی جاسکتی ہیں۔ اب فرماتے ہیں کہ شعرا میں اصلیت مفقود ہے۔ کہیں ”تجربات“ کو شاعری کا جزو اعظم بتایا جاتا ہے اور تخیل کو دلکا جاتا ہے اور کہیں ”تخیل کی کمی“ کا مانہ ہے۔

ان سے اول تو یہ گلہ ہے کہ وہ نہیں بتاتے کہ اصلاح شاعری کے ضمن میں حقیقی موضوعات کے معنی کیا ہیں؟ سیما صاحب کے ہاں جو جدید اردو

سیما صاحب

شاعری کے موضوعات پر نظمیں ہیں ان کی نسبت فرماتے ہیں:-

اس طرز کی نظموں میں تمام وہ نقایص موجود ہیں جن کا بیان ہو چکا ہے، (۱۰۱)

ایک نظم ”اے سرمایہ دار“ کا ایک بند نقل کر کے اس کے متعلق فرماتے ہیں:- ”یہ سب کچھ ہے لیکن یہاں خیالات محض ہیں۔ شاعرانہ خیالات کا وجود نہیں۔ خیالات اپنی جگہ پر درست بھی ہیں اور ان کا اظہار بھی پرزور پیرایہ میں کیا گیا ہے۔ الفاظ میں شوکت اور بندشوں میں چستی بھی نظر آتی ہے، لیکن شعریت کا پتہ نہیں“ اب عقل حیران ہے کہ بابر یہ کیا ماجرا ہے یا ہمارا دماغ صحیح نہیں یا کسی اور صاحب کا۔ ایک نظم میں جب خیالات درست ہیں الفاظ پر شوکت ہیں اور بندش چست ہے تو پھر اس میں نقص کہاں سے آگیا اور پھر موضوع کی نوعیت واقعیت اور اصلیت چاہتی ہے نہ کہ شاعرانہ تخیل غالباً نقاد کو موضوع کا خیال نہ رہا۔ جوش۔ جگر۔ حسرت اصغر۔ فانی اور ترقی پسند شعرا پر بھی عنایت ہوئی ہے۔

چکبست میں آپ کو کوئی بات داد و اعتراف کے قابل نظر نہیں آتی۔

چکبست

”چکبست میں آزادی فکر نہیں۔ دماغ غایر و محیط نہیں۔ خیالات و تصورات

محض سطحی ہیں“ وغیرہ۔ حضرت، چکبست وہ شخص ہے جس نے اودھ اور بوہی کے شعرا پر نہایت مستحسن اثر ڈالا۔ وہ ان شعرا میں سے ہے جو غزل اور اصناف نظم پر یکساں قدرت رکھتے ہیں اور جنہوں نے اردو شاعری میں وطنیت کا عنصر داخل کیا ہے۔

عہد حاضر کے اور شعرا کی نسبت قارئین کرام اندازہ کر سکتے ہیں جن کا تذکرہ اس کتاب میں آیا ہے۔ تبصرہ بہت طویل ہو گیا ہے اس لیے اس سلسلہ کو ختم کیا جاتا ہے۔

۱۷۸ ویں صفحہ سے 'گل نغمہ' پر تقریظ شروع ہوئی ہے۔ طوالت کے خوف سے اس پر یہاں نقد و نظر ناممکن ہے۔

آخر میں یہ عرض کرنا ہے کہ اگرچہ الفاظ احساسات کے اظہار میں بہت کچھ کامیاب ہو سکتے ہیں لیکن ان کی تنظیم بہت اہمیت رکھتی ہے جس پر عموماً نقاد کی نظر نہیں جاتی۔ الفاظ کی تنظیم سے شاعر الفاظ میں جادو کا اثر ڈال سکتا ہے اور انہیں وہ معنوی وقعت بخشتا ہے جو ان کو پہلے نصیب نہ تھی۔ سائنس عہد بہ عہد ترقی کرتا ہے۔ جوں جوں وہ اشیا کی تحلیل پر قادر ہوتا جاتا ہے اپنی ندوین و تکمیل کو پہنچتا جاتا ہے۔ لیکن آرٹ کی ترقی کی یہ چال نہیں۔ وجہ یہ کہ کسی زمانے کے انسانوں کے جذبات و احساسات کے اظہار کی حیثیت سے اس میں بھی افراط و تفریط ہوا کرتی ہے جو اس عہد کے خیالات و اخلاق کی حالت سے وابستہ ہوتی ہے۔ کسی عہد کا فن کار جس کی ترجمانی کرنا ہے وہ اس کے ماحول کا تابع عموماً ہوا کرتا ہے اور اس طرح آرٹ ہمیشہ ایک چیز کو متغیر رنگوں میں دکھاتا رہتا ہے۔ لیکن اصلیت وہی رہتی ہے یعنی اس انقلاب پذیر دنیا میں انسان کے احساسات اور شعور ذہنیہ۔ توقع ہے کہ ہمارے فاضل دوست ان امور پر اور جو بات شروع میں عرض کی گئی تھی اس پر اب تو ضرور غور فرمائیں گے۔

(۱-ج)

گل نغمہ

ڈاکٹر عظیم الدین احمد صاحب کے منظوم کلام کا مجموعہ۔ صفحات ۱۲۹۔ کاغذ و کتابت وغیرہ عمدہ، قیمت ڈھائی روپے۔ ناشر کتابستان، الہ آباد۔ ڈاکٹر صاحب کا مطالعہ اور شغل منصبی اگرچہ سائنس سے متعلق رہا لیکن شاعری سے ان

کو عشق اور اس میں ان کا مذاق پسندیدہ معلوم ہوتا ہے۔ چھوٹی چھوٹی اچھی نظمیں کہتے ہیں جو آج کل کے معیار سے بہت دور نہیں رہتیں۔ اگرچہ نخیل بلند نہیں مگر بعض ٹکڑے اچھے جذبات کے حامل ہیں۔ کلام میں زور کم ہے۔ اسلوب بھی اتنا چست نہیں مگر شگفتگی کی طرف میلان ضرور ہے۔ باتیں جو کہنا چاہتے ہیں پری نہیں لیکن ادا اور بیان میں خامیاں رہ جاتی ہیں۔ آمد کی بھی کمی ہے۔

ایک نظم کا عنوان ہے ”زبان در کور“ اس میں آورد می آورد ہے۔ جو ربط اور اثر میر کے اس دو شعروں کے قطعہ میں ہے اس چار سٹینزا کی نظم میں اس کا عشر عشر بھی نہیں اگرچہ اس نظم کا ماخذ بھی قطعہ ہے۔ وہ یہ ہے:-

کل پانوا یک کاسہ سر پر جو آ گیا یکسر وہ استخوان شکستہ سے چور تھا
کہنے لگا کہ دیکھ کے چل راہ بے خبر میں بھی کبھی کسی کا سر پر غرور تھا

ایک سات شعر کی نظم ہے جس کا عنوان ہے ”ہائے جوانی“۔ اس سے کچھ پتہ نہیں چلتا کہ آیا یہ ماتم جوانی کے کزر جانے کا ہے یا زندگی کی عام مکروہات کا۔ ایک قطعہ کا عنوان ہے ”برسات اور شاعر“۔ ملاحظہ ہو:-

تھا درختوں کو ابھی عالم حیرت ایسا
جیسے دلبر سے یکایک کوئی ہو جائے دو چار
ڈالیاں ملنے لگیں تیز ہوائیں جو چلبلیں
پتے پتے میں نظر آنے لگی نازہ بہار
سنسناہٹ ہوئی جھونکوں سے ہوا کے ابسی
چھٹ گئی ہوں کہیں لاکھوں می ہوائی یکبار
رعد کرجا ارے وہ دیکھنا بجلی بجلی
ہلکی ہلکی سی پڑنے لگی بوندوں کی بھوہار
رات تاریک ہے آیا ہے امنڈ کر بادل
میں اکیلا نہ کوئی بار نہ کوئی غمخوار

سرد جھونکوں میں ہوا کے ہے لطافت اور دل
اس کا خواہاں ہے نہیں ملنے کے جس کے آثار
ایسی بے چینی خدایا نہ ہو دشمن کو نصیب
اس سے بدتر نہ کسی کو ہو خدایا آزار

وہ نخیل ہے یا مشاہدہ دونوں میں نقص اور بے ربطی نہایت بھونڈی ہے۔ بیان تسلسل سے جو قطعہ کی شرط اول ہے، موصوم ہے اول شعر کے دوسرے مصرع میں تشبیہ عامیانه ہے جب کہ وجہ شبہ ندارد ہے۔ شروع کے دونوں شعر آپس میں بے واسطہ ہیں اگرچہ دوسرے شعر میں ”جو“ نے اس نقص پر پردہ ڈالنے کی کچھ کوشش کی ہے۔ چونکہ مصرع قاری کو اس سے زیادہ حیرت میں ڈالتا ہے جو دلبر سے یکایک دو چار ہو جانے سے ہوتی ہوگی کہ ڈالیاں ہلنے سے پتے پتے میں تازہ بہار کیونکر آجانی ہے۔ یہ تجربہ اگر کوئی ہے تو اعجوبہ روزگار ہے۔ تیسرے شعر میں ہوائی کی جگہ ہوائیاں ہونا چاہیے۔ یہ محل مفرد کے استعمال کا نہیں۔ ’ارے وہ دیکھنا!‘ فجائیہ کلمات بھی عجیب و غریب ہیں۔ یہ ٹکڑا استعجاب کو چاہتا ہے جس کا یہ قریبہ نہیں۔ چھوٹے بچوں نے بھی بھلی چمکتی دیکھی ہے۔ نہایت بھدی غلطی مشاہدے یا بیان کی یہ ہے کہ جب رعد کرے اور بجلیاں چمکیں اور ہوا سنسنی رہی ہو تو پھوہار نہیں پڑا کرتی بلکہ تیز بارش ہوا کرتی ہے اور پھر پھوہار کہتے ہی نننی نننی بوندوں کو ہیں۔ اس لیے بوندیں یہاں حشو ہیں۔ نہ یہ سماں ہوا میں لطافت پیدا کرتا ہے۔ خیر۔ یہ سماں ہے اور کسی کے ملنے کی خواہش ہے مگر اس کے ملنے کے آثار نہیں نظر آتے جس کا مطلب یہی ہو سکتا ہے کہ نہ موثر کی ہوٹ سنائی دیتی ہے نہ آنے والے تانکے کے کھوڑے کی ٹاپ۔ قریبہ یہ بتانا ہے کہ کسی کے آنے کا انتظار ہے اگر دل کسی ایسے شخص کا خواہاں ہوتا جو اس وقت قید حیات میں نہ تھا تو آثار کی جگہ امکان کا کلمہ استعمال کیا جاتا، دل کسی کا خواہاں ہے، یہ غلط زبان ہے۔ آخری شعر سے کوئی ربط اور واسطہ نہیں۔ ”بے چینی“ کا کلمہ ناگہانی طور پر وارد ہو جاتا ہے۔ وہ بے چینی نہایت شدید قسم کی ہوگی کہ دشمن کو بھی اس سے محفوظ رکھنے کی دعا مانگی

جانی ہے مگر سب سے آخر کے مصرع سے ثابت ہوتا ہے کہ وہ بے چینی یا آزار جو کچھ بھی تھا ایسا تھا کہ اگر صرف اسی قدر کسی کو نصیب ہو تو مضائقہ نہیں مگر اس سے زیادہ برا کسی کو نصیب نہ ہو چنانچہ آخری دعا ہے:۔
اس سے بدتر نہ کسی کو ہو الہی آزار

القصہ جتنے نقایص اور سقم کسی کلام میں ہوسکتے ہیں وہ سب اس قطعہ میں اکٹھے ہو گئے ہیں۔ اس لیے نہایت اعتدال سے کہہ سکتے ہیں کہ یہ نظم ادنیٰ ترین درجہ کی شاعری کا بدترین نمونہ ہے۔

ایک نظم کا عنوان ہے صبح چمن۔ اس کا ایک شعر ہے:۔

خמוש یا تو پرندے تھے اب یہ حالت ہے

کوئی ہے نغمہ سرا۔ کوئی دے رہا ہے نال

صاف ثابت ہے کہ شاعر نے صبح چمن کی کیفیت چمن میں جاکر کبھی مشاہدہ نہیں کی ورنہ وہ پرندوں کو نال دینے پر ہرگز مجبور نہ کرتا۔ پرندے نغمہ سرائی ضرور کیا کرتے ہیں مگر نال نہیں دیا کرتے نہ طلبہ بجایا کرتے ہیں۔ اسی نظم میں درختوں کی شاخوں کی کیفیت میں فرماتے ہیں:۔

کبھی الگ ہوئیں وہ اس طرح بہ صد انداز

جدا ہوں رشک سے جس طرح دو پری تمثال

یہ کیفیت بیان کرتی ہے کہ ٹہنیاں کبھی ایک دوسرے سے ملتی تھیں اور کبھی الگ ہو جاتی تھیں۔ مشبہ بہ میں ایک کہانی مضمون ہے۔ دو پری تمثال یعنی دو حسین عورتیں ایک دوسرے سے بغل گیر ہوئیں کہ ان میں سے ایک کو بکایک یہ باد آیا کہ جس سے میں بغل گیر ہو رہی ہوں وہ تو میری سوکن بننا چاہتی ہے یعنی میرے شوہر سے محبت کرتی ہے (نہیں تو کلمہ رشک حشو اور بے معنی ٹھہرے گا)۔ فرض کیجیے کہ ایسا ہوسکتا ہے لیکن اس طرح بغل گیری کو نامکمل چھوڑ دینے میں اور پھر جب کہ اس مفاجاتی کنارہ کشی کا سبب رشک ہو نہ صرف انداز بلکہ بہ صد انداز کا موقع کہاں ہے۔

ایک نظم کا عنوان ہے "فرقت"۔ اس میں دو شعر قطعہ بند اس طرح واقع ہوئے ہیں:-

سبزے جو ہیں ہوا میں ملتے ابر جو ہیں آپس میں ملتے
اس میں ویسی شرارت کب ہے اس میں ایسی رفعت کب ہے
گل بوٹے کو سب ہیں نرالے کب ہیں وبسے بھولے بھالے

سبزے کو سبزے کہنا فاحش غلطی ہے۔ گل بوٹے کسی درجے میں بھی بھولے بھالے یا چترے چالاک نہیں ہوا کرتے۔ ایک نظم پرواز عشق میں آٹھ آٹھ مصرعوں کے بند ہیں۔ قافیہ کی ترتیب یہ رکھی ہے کہ پہلا مصرع اور تیسرا مصرع ہم قافیہ ہیں۔ دوسرا اور چوتھا ہم قافیہ ہیں۔ اسی طرح پانچواں اور ساتواں ہم قافیہ ہیں اور چھٹا اور آٹھواں ہم قافیہ ہیں۔ پہلے بند میں مضطر کا تقفہ بھر کے ساتھ کیا ہے جو غلط ہے کیونکہ مضطر میں ط مفتوح ہے مکسور نہیں۔ اگلے بند میں اسی لفظ مضطر کو میسر سے قافیہ کیا ہے جو درست ہے۔ اس سے ہم یہ سمجھتے ہیں کہ ڈاکٹر صاحب اس لفظ کا صحیح تلفظ جانتے تھے لیکن غالباً ان کو کسی نے یہ بہکا دیا کہ شعر کہنے میں لفظوں کے تلفظ کی صحت کا پابند رہنا ایک قسم کی فارسی - عربی کی غلامی ہے اور بیچارے ڈاکٹر صاحب جو خاصا اچھا شعر کہنے کی صلاحیت رکھتے ہیں خواہ مخواہ 'وہٹمینٹ' کے پھیر میں پڑ گئے۔ جبھی تو اسی نظم کے تیسرے بند میں سے (باء مجہول) کا تقفہ ہے (باء مفتوح) سے کر گئے۔

جو کچھ اب تک لکھا گیا ہے خوف ہے کہ بزرگ مصنف کا دل دکھائے۔ ہم کو خود رنج ہے کہ ہمیں اس کتاب پر تبصرہ کرنا پڑا۔ ہم پھر کہیں گے کہ ڈاکٹر صاحب محترم میں اچھا شاعر بننے کے امکانات تھے لیکن مغرب کی کورانہ تقلید اور غلط مشورے نے ان کی طبیعت کے ساتھ ظالمانہ سلوک کیا۔ کیا اچھا ہو کہ وہ اس اڈیشن کو ناشر سے واپس لے لیں اور کسی اچھے ادیب اور شاعر کو دکھا کر دوسرا اڈیشن شایع فرمائیں تاکہ کتاب دیدہ زیبی کے ساتھ بصیرت افروز بھی ہو۔

تذکرہ ہے نظیر

(مرتبہ سید منظور علی ایم۔ اے کتبستان الہ آباد۔ قیمت دو روپے)

یہ تذکرہ سید منظور علی صاحب ’ایم۔ اے‘ نے جو الہ آباد یونیورسٹی میں فارسی کے ری سرچ اسکالر تھے، ڈاکٹر زبید احمد صاحب کی نگرانی میں مرتب کیا اور ڈاکٹر عبدالستار صدیقی نے اس کی نظر ثانی کی اور تصحیح وغیرہ میں مشورہ دیا۔ تذکرہ کے مصنف میر عبدالوہاب افتخار تخلص دولت آبادی ہیں جو خود اچھے شاعر اور میر غلام علی آزاد بامگرامی کے شاگرد تھے۔ افتخار سنہ ۱۱۶۲ھ میں نواب ناصر جنگ بہادر کی ملازمت و مصاحبت میں داخل ہوئے۔ یہ ان فارسی شعرا کا تذکرہ ہے جو بارہویں صدی کے پہلے ۲۰ سال میں ہندستان یا ایران میں گذرے۔ کل ایک سو چونتیس شعرا کا ذکر ہے۔ شعرا کا احوال مختصر ہے سوائے بعض شعرا کے جن کا ذکر تفصیل سے کیا ہے۔ لیکن جو کچھ لکھا ہے تحقیق سے لکھا ہے۔ ہر شاعر کے حالات کے ساتھ اس کے کلام کا انتخاب بھی دیا ہے۔ جیسا کہ ہمارے عام تذکروں کا دستور ہے تنقید کم ہے۔ البتہ بعض بعض جگہ تعریف میں مبالغہ ضرور پایا جاتا ہے لیکن اس پردے میں کلام کے اصلی محاسن کا اظہار بھی کر دیا ہے۔ ان میں بعض ایسے بھی ہیں جو اردو کے بہت اچھے اور پختہ شاعر ہوئے ہیں لیکن ان کے اردو کلام کا نمونہ نہیں دیا۔

ایک لحاظ سے یہ تذکرہ اردو ادب کے لیے بھی مفید ہے کیونکہ ان اردو شعرا کے کچھ حالات اس میں ایسے ملیں گے جو دوسرے تذکروں میں نہیں ہیں۔ تذکرے کی زبان سستہ اور پختہ ہے اور بیان میں صفائی پائی جاتی ہے۔

اردو کے نئے رسالے

چمنستان

(مدیر: آغا سرخوش قزلباش، نائب مدیر: کوردھن داس ایم۔ اے، سالانہ چندہ دو روپے)

کے فرزند ہیں۔ رسالہ اپنی کونا کون دل چسپیوں کے لحاظ سے بڑھنے کے قابل اور قدر کے لائق ہے۔ پروفیسر حامد حسن صاحب قادری نے آغا شاعر مرحوم کی شاعری پر بہت اچھا تبصرہ کیا ہے۔ اس کے علاوہ اور بھی لکھنے والے انہیں اچھے اچھے ملے ہیں۔ جلیل، احسان دانش، احسن مارہروی، فانی، جوش ملیح وغیرہ کا کلام بھی نظر سے گزرتا ہے۔ خواجہ حسن نظامی اور خواجہ محمد شفیع، گوری سرن سری واستوایم۔ ان کے مضامین بھی پڑھنے میں آتے ہیں۔ ہم قابل مدیروں کو مبارک باد دیتے ہیں کہ انہوں نے نظم و نثر کا دلکش مرقع مرتب کیا ہے۔

مشہور

(اڈیٹر: حکیم محمد تقی دہلوی۔ سالانہ چندہ ایک روپیہ آٹھ آنے)

یہ ماہانہ رسالہ دہلی سے اسی سال شائع ہوا ہے۔ اس میں ادب اور طب سے بحث ہوتی ہے۔ رسالہ بہت دل چسپ اور مفید ہے۔ کام کی باتوں کے ساتھ افسانے اور مزاحیہ مضمون بھی ہوتے ہیں۔ ادبی اور علمی مضامین بھی ہیں۔ زبان صاف ستھری اور سادہ ہے۔ لکھائی چھپائی اور ترتیب بھی بہت اچھی ہے۔ طب کے حصے میں مفید معلومات اور معجزات درج ہوتے ہیں۔ رسالہ بڑی تقطیع کا ہے اور ساتھ صفحے سے کم نہیں ہوتا۔ ڈیڑھ روپیہ سالانہ میں ایسا اچھا رسالہ بہت سستا ہے۔ امید ہے کہ اردو داں طبقہ اس کی قدر کرے گا۔

خاص نمبر

مجلہ عثمانیہ

اس سال کا مجلہ عثمانیہ بہت ضخیم ہے۔ دو نمبر ملا کر چھاپے گئے ہیں۔ اردو حصے کے ۲۹۰ اور انگریزی کے ۷۳ صفحے ہیں۔ اس میں ہر قسم کے مضامین ہیں۔ ادب، معاشیات، تاریخ و سیاسیات، افسانے، نگارش لطیف، سائنس پر اچھے اچھے مضامین ہیں اور زیادہ تر جامعہ کے طلبہ کے لکھے ہوئے ہیں۔ علاوہ نثر کے دس نظمیں بھی

ہیں۔ خوشی کی بات ہے کہ طلبہ میں ذوق ادب بڑھتا جاتا ہے اور وہ ہر قسم کے مضامین کو سلیقے سے اچھی زبان میں ادا کرنے پر قادر ہیں۔ مجلہ کا یہ نمبر اپنی کونا کون خریبوں اور دل چسپیوں کے اعتبار سے پڑھنے کے قابل ہے۔

متفرق

’نئی تعلیم کا آئینہ‘

مصنفہ منشی رام پرشاد ماتھر، سابق ہیڈ ماسٹر،
مطبوعہ شروانی پرنٹنگ پریس، علی گڑھ، سنہ ۱۹۳۹ع۔ کاغذ۔ لکھائی۔ چھپائی عمدہ۔
صفحوں کی تعداد ۴۹۶ قیمت دو روپے آٹھ آنے۔

منشی رام پرشاد صاحب کئی کتابوں کے مصنف ہیں۔ ان کی ایک کتاب ’ہندو تیوہاروں کی اصلیت‘ کافی مقبول ہو چکی ہے۔ ایک اور کتاب پر اسی رسالے میں تبصرہ کیا گیا ہے۔ تعلیم پر بھی اس سے قبل ان کی تصنیف ’ابتدائی تعلیم کی رام کہانی‘ شائع ہو چکی ہے۔ تعلیم جیسے خشک موضوع پر عمدہ کتاب لکھنا معمولی بات نہیں، اس کے لیے کافی معلومات اور وسیع تجربہ ہونا چاہیے۔ قابل مصنف نے زندگی بھر یہی کام کیا ہے۔ وہ نہ صرف مدرس بلکہ کئی مدرسوں کے صدر مدرس رہ چکے ہیں۔ اس کے علاوہ مہتمم تعلیمات کی حیثیت سے انہیں سینکڑوں مدرسوں کا معائنہ کرنے کا موقع ملا ہے۔ یہی وجہ ہے کہ وہ نئی اور پرانی تعلیم کی خوبیوں اور برائیوں سے بہ خوبی واقف ہیں اور ایک واقف کار کی حیثیت سے انہیں بیان بھی کرتے ہیں۔

اس کتاب کی سب سے بڑی خوبی یہ ہے کہ قابل مصنف نے تخریبی پہلو اختیار نہیں کیا بلکہ ایک مشفق اور دوراندیش بزرگ کی حیثیت سے تعلیم اور درس گاہ کے متعلق اپنے تجربے اور مشاہدے بیان کیے ہیں۔

”قدرت کی تربیت“ ”پہلے زمانہ میں استاد کا رتبہ اور فرائض“ ”گرو جی کی تعلیم کا تاریک پہلو“ ”ہواوی صاحب کی قمچی“ ”کمزور بچوں پر ظلم“ ”عیب دار لڑکا“ ”جغرافیہ اور تاریخ کا مطالعہ“ بعض ذیلی عنوانوں کے نام ہیں۔ ان ہی سے تنوع

ظاہر ہے اس میں شک نہیں کہ یہ کتاب بڑی محنت سے لکھی گئی ہے اور اس کے پڑھنے سے بڑا فائدہ ہوگا۔ یہ کتاب قابل قدر ہے۔ زبان بوی بہت اچھی ہے۔ پانچ سو صفحات کی عمدہ کتاب کی قیمت دو روپے آٹھ آنے بہت کم ہے۔

(ن-ح)

سو برس کی زندگی مولفہ منشی رام پرشاد صاحب۔ اوسط سائز۔ صفحات کی تعداد ۱۰۱۔ کتابت اور طباعت معمولی۔ اشاعت سنہ ۱۹۳۰ء قیمت آٹھ آنے۔ ناشر: رام رائن لال، الہ آباد۔

ہمیشہ سے انسان کی خواہش رہی ہے کہ وہ زیادہ سے زیادہ عرصہ تک زندہ، باصحت اور——جوان رہے! ہر عہد میں ایسے لوگ ہوتے ہیں جن کے خیال میں بہت بڑی عمر کا ہونا عام امکان ہے۔ ان ہی لوگوں میں منشی رام پرشاد صاحب بھی ہیں جن کی یہ کتاب اشاعت کے تقریباً دس سال بعد ہم تک ریویو کے لیے پہنچی ہے۔ اگر دنیا کا کار و بار اسی سست رفتار سے چلتا رہا تو کچھ تعجب نہیں کہ ہمارے اعصاب کو ایسا سکون نصیب ہو کہ ہم اسی کی بددوات سو برس کی عمر حاصل کر سکیں یا سست رفتار کی وجہ سے ہماری زندگی اتنی دوپہر ہو جائے کہ وہ سو سال کی معلوم ہو۔

فاضل مولف نے اپنے رسالے میں جاہجہ اشارہ کیا ہے کہ صحت بخش غذا، اوقات کی پابندی اور ورزش کے ذریعہ ہم اپنے معیار صحت کو بلند کر سکتے ہیں۔ کاش فاضل مولف نے صرف ان ہی امکانی باتوں کا ذکر کیا ہوتا جنہیں وہ بہت سلیقہ اور سادگی سے بیان کرتے ہیں۔ مثلاً مرغن اور مصالحہ دار غذاؤں کے متعلق لکھا ہے :-

”سب سے عمدہ مصالحہ خود بھوک ہے“ (صفحہ ۲۶)

اسی بات کو مولانا حالی نے ایک رباعی میں کیا خوب ادا کیا ہے :-

کھائے تو بہت میسر آئے ہیں ہمیں

جو دیکھ کے چکھ کے دل سے بھائے ہیں ہمیں

پر سب سے لذیذ تھے وہ کھانے اے بھوک

جو نونے کبھی کبھی کھلائے ہیں ہمیں

(حالی)

ظاہر ہے کہ اس کتاب میں تمباکو، لال مرچ اور ان کے ”بھائی بند“ (!) نشہ بازی اور شراب نوشی کے خلاف بھی لکھا گیا ہے۔ یہاں بھی اگر اعتدال سے کام لیا جاتا تو بہتر ہوتا۔

ج. ح

انیسویں صدی میں مدراس

کے اردو اخبار

(افضل العلما ڈاکٹر محمد عبدالحق پرنسپل گورنمنٹ محمدن کالج مدراس)

مدراس کے اردو اخبارات پر مضمون لکھنے کا خیال ایک مدت سے دل میں جاگزیں تھا، لیکن قدیم اخبارات کو فراہم کرنا ایک ایسا مشکل امر ہے کہ باوجود پیہم کوششوں کے جب میں اس میں کامیاب نہ ہو سکا تو تکمیل مضمون کے خیال کو ہمیشہ ملتوی کرنا پڑا۔ اس خیال کی ابتدا اس طرح ہوئی کہ مجھ کو اپنے والد صاحب قبلہ مدظلہ کی زبانی یہ معلوم ہوا کہ آج سے تقریباً پچاس ساٹھ سال پہلے شمالی ہند کے بعض عربی مدارس میں مدراس کا شمس الاخبار بے حد مقبول تھا اور اس کی وجہ صرف یہی تھی کہ اخبار بہ مقابلہ دیگر اخبارات کے اسلامی اور بیرونی ممالک کی خبریں بہ کثرت شایع کیا کرتا تھا۔ میرے محترم بزرگ ایڈیٹر صاحب رسالہ اردو نے بھی اس بات کی تصدیق کی اور یہ ترغیب دلائی کہ مدراس کے قدیم اردو اخبارات پر ایک مضمون لکھا جائے، میں نے وعدہ تو کر لیا لیکن ہمیشہ ایسا سے گریز کرتا رہا اور یہ یقین ہے کہ اگر مولوی صاحب کا شدید تقاضا اور انجام کار ان کے عتاب کا خوف نہ ہوتا تو شاید ہی یہ وعدہ پورا ہوتا۔ اس مختصر سے مضمون میں میں نے اس امر

۱۔ مولوی صاحب کا عتاب آمیز خط جس نے مجھے اس مضمون کے پورا کرنے پر مجبور کیا درج ذیل ہے۔
”حضرت“ جولائی کبا اگست بھی گزر گیا۔ آپ کے مقالہ کا اب تک انتظار ہے۔ کب تک انتظار کرائیے گا۔ میرے بعد اگر مکمل ہوا تو یہ حسرت میں اپنے ساتھ لے جاؤں گا، وقت گزرتا جاتا ہے، حالات بدلتے جاتے ہیں، جو کچھ کرنا ہو کر لیجیے نہ معلوم کل کیا ہوتا ہے۔ اب جس طرح بن پڑے تکمیل کر کے بھیج دیجیے اور وقت کا تعین کر کے لکھیے کہ کب تک میرے پاس پہنچ جائے گا..... یہ دونوں کام

بقیہ حاشیہ پر صفحہ ۱۷۲

کی کوشش کی ہے کہ مدراس اور اس کے اضلاع کے بعض قدیم اردو اخبارات کے متعلق مفید معلومات یکجا جمع کر دیے جائیں اور بہت ممکن ہے کہ میں بعض ایسے اردو اخبارات کا ذکر کرسکوں جو اس صوبے میں زبان اردو کے حقیقی خادم تھے۔ جن اخبارات کی جلدیں اور بعض متفرق پرچے میرے پیش نظر ہیں ان کی بنا پر میں نے اس امر کا التزام کیا ہے کہ ۱۸۴۸ ع سے ۱۹۰۰ ع تک کے اردو اخبارات کا مجملہ تذکرہ مرتب ہو جائے۔ یہ امر آسان نہیں ہے کہ میں اپنے مضمون میں ان تمام اردو اخبارات کا ذکر کرسکوں جو اس صوبے میں جاری ہوئے کیونکہ قدیم اردو اخبارات کی جلدیں بالعموم کمیاب ہیں اور صوبہ مدراس کے اردو اخبارات کی جلدیں تو تقریباً ناپید ہیں، باوجود اس کے میں نے مدراس اور بنگلور کے اکثر اخبارات کا ذکر کیا ہے لیکن جن کی اشاعت کا مجھے علم نہ ہو سکا ان کے متعلق واقفکار حضرات اگر رسالہ اردو کے صفحات میں مفید معلومات پیش کرسکیں تو میری بہ کوشش یقیناً کارآمد ثابت ہوگی۔

اب تک اردو اخبارات کے متعلق جو معلومات بہم پہنچے ہیں ان کی بنا پر یہ ظاہر ہے کہ اردو کا پہلا اخبار دہلی سے مولانا محمد حسین آزاد کے والد مولوی محمد باقر صاحب کی ادارت میں ۱۸۳۶ ع میں جاری ہوا، اس کے بارہ سال بعد ہی مدراس میں اردو اخبار شائع ہونے لگے۔ سب سے پہلا اخبار جو مجھے دستیاب ہوا ہے وہ ۱۸۴۸ ع میں جاری ہوا تھا، غالباً اس کا پہلا نمبر محرم ۱۲۶۵ ھ میں نکلا تھا اور یہ ہی مدراس کا قدیم ترین ہفتہ وار اردو اخبار ہے: اس کے پہلے صفحہ پر اکثر فورٹ سینٹ جارج گزٹ کے اعلانات طبع ہوتے تھے، نام کے ساتھ تک بندی کی عجیب مثال ذیل کے فقروں سے ظاہر ہے:—

”اعظم الاخبار“ پنجشنبہ روز اشتہار، قیمت یک روپیہ ماہوار، بیشکی دیں روپیہ سال کو یک بار، محصول ڈاک ذمہ خریدار۔

بقیہ حاشیہ صفحہ ۱۷۱

آپ ہی کے کرنے کے ہیں اور آپ ہی کو کرنے پڑیں گے۔ میری زندگی میں ان سے آپ کو چھٹکارا نہیں مل سکتا۔
دنیا نے دنی کو نقش نانی سمجھو رونا د جہاں کو اک کہانی سمجھو
پر جب کرو آغاز کوئی کام بڑا ہر سانس کو عمر جاودانی سمجھو

”نازمند عبدالحق“

اخبار کا نام غالباً نواب غلام غوث خان بہادر متخلص بہ اعظم بانی مدرسہ اعظم مدراس کی خوشنودی حاصل کرنے کے لیے تھا، پہلے پہل اردو اخبارات کے اجراء سے مقصد شاید یہی تھا کہ نوابوں اور رئیسوں سے بہ ذریعہ خوشامد تحصیل زر کی صورت نکل آئے اور غالباً یہی وجہ ہے کہ اکثر قدیم اخبارات اپنی قیمتیں متفاوت مقرر کیا کرتے تھے۔ اعظم الاخبار کا جو نمبر میرے پیش نظر ہے وہ ۶ محرم ۱۲۶۶ھ مطابق ۲۲ نومبر ۱۸۴۹ء کا ہے۔ اس میں مقامی کیفیتیں درج ہیں۔ اس کے علاوہ حیدرآباد، جالندہ، کووا، بمبئی اور ملتان کے متعلق خبریں مندرج ہیں، حیدرآباد کی خبر میں روہیلوں، افغانوں اور سکھوں کی ان تجاویز اور سازشوں کا ذکر ہے جو راجہ نانک بخش کو گرفتار کرنے کے لیے کی گئی تھیں۔

اس اخبار میں رسم الخط کی ایک بہ خصوصیت پائی جاتی ہے کہ ہر جگہ 'با' اور 'واو مجہول' کو معروف متمائز کیا گیا ہے اور مجہول 'با' اور 'واو' پر اس قسم کے نشان پائے جاتے ہیں: 'w', 'o', 'a'۔ فارسی اور عربی ترکیبیں زیادہ ہیں۔ سول اور ملٹری کے لیے اہل قلم اور اہل شمشیر یا شمشیربند کی اصطلاح مستعمل ہے۔ ذیل میں چند جملے درج کیے جاتے ہیں جن سے اندازہ ہوگا کہ عربی اور فارسی ترکیبیں بکثرت استعمال کی گئی ہیں:۔

«ان کی موت کی تفصیل ہنوز کماہنگی معلوم نہیں ہوئی»

«شاید کہ جنون زدہ ہوا ہو۔ لوگوں پر ہنوز کچھ حقیقت اس کی مکشوف نہیں

ہوئی۔ گاڑی بانوں کے اہتمام و سعی سے یہ آتش فرو ہوئی»۔

ان کے علاوہ کہیں کہیں فارسی محاوروں کو اردو میں ڈھال لیا گیا ہے مثلاً «رودادن» سے «رو دینا» جیسے ذیل کے جملے سے واضح ہے:۔

«اگر ارباب حکومت اس کی کچھ تدبیر مناسب فرماویں تو خوب نہیں تو ہمیشہ

ایسے ہی اتفاقات رو دیتے رہیں گے»۔

عبارت میں «نہ» کا استعمال بالکل کم ہے، اگر کہیں اس کا استعمال کیا بھی گیا

ہے تو غلط۔ مثلاً «امام نے اپنے یاروں کے ساتھ دعا اور استغفار میں مشغول تھا» یا

«براس نے عربوں کی تائید سے ان کے ہاتھ گرفتار نہ آسکا»۔

۱۸۴۹ ع میں اس کے علاوہ مدراس سے ایک اور اخبار ’آفتاب عالم تاب‘ نکلتا تھا۔ اس کی خبروں کا حوالہ دہلی کے مشہور ریاضی دان ماسٹر رام چندر کے اخبار ’فوائد الناظرین‘ میں پایا جاتا ہے^۱۔

مدراس کے ایک اور اخبار کا ذکر نواب غلام غوث خان بہادر اعظم نے اپنے تذکرہ گزار اعظم میں کیا ہے۔ مولوی محمد مہدی واصف کے بیٹے حکیم عبدالباسط متخلص بہ عشق ایک ہفتہ وار اخبار ’نیسر الاخبار‘ کے نام سے نکالتے تھے، حکیم صاحب عربی اور فارسی کے علاوہ اردو اور انگریزی میں بھی دستگاہ رکھتے تھے، شعر و شاعری سے طبیعت کو لگاؤ تھا اور خان عالم خان بہادر فاروق اصلاح سخن کیا کرتے تھے۔ نواب اعظم کے قول کے مطابق ان کے اخبار میں مختلف ممالک کے حالات و واقعات درج ہوا کرتے تھے۔ نواب صاحب نے یہ تذکرہ چونکہ ۱۲۶۹ھ مطابق ۱۸۵۲ ع میں مرتب فرمایا اس سے یہ اندازہ ہو سکتا ہے کہ یہ اخبار ۱۸۵۲ ع سے کچھ پہلے ہی جاری ہوا ہوگا، بہت ممکن ہے کہ یہ زیادہ مدت تک زندہ نہ رہا ہو کیونکہ اس کے حوالے کسی اور اخبار میں نہیں پائے جاتے^۱۔

غدر سے کچھ دنوں پہلے شاید ۱۸۵۶ ع میں محمد خواجہ بادشاہ صاحب عبرت نے ایک اخبار ’مظہر الاخبار‘ کے نام سے جاری کیا، اس کا دفتر ترملکھڑی میں مسجد والا جاہی کے متصل تھا۔ عموماً یہ بارہ صفحات کا ہوتا تھا۔ دتاسی نے اس اخبار کا ذکر کیا ہے اور اس کو عشرہ وار کہا ہے^۲ لیکن میرے پاس جو نمبر ۱۸۵۹ ع کے موجود ہیں ان سے ظاہر ہوتا ہے کہ یہ ہفتہ وار اخبار تھا، بہت ممکن ہے کہ ابتدائے اشاعت میں یہ اخبار عشرہ وار رہا ہو، پہلے صفحہ پر ایک غزل مدحیہ اخبار کے متعلق ہوا کرتی تھی جس کا مطلع یہ ہے :

۱- رسالہ اردو بابۃ اپریل ۱۸۳۵ ع صفحہ ۲۵۱- تذکرہ گزار اعظم صفحہ ۵۶۳- تذکرہ نویس نے اخبار کے متعلق یہ تصریح نہیں کی کہ یہ اردو میں شایع ہوتا تھا لیکن میرا یہ قیاس شاید غلط نہیں کہ اس زمانے میں اردو اخبارات کی پسندیدگی عام کی وجہ سے جناب عشق نے اس کو اردو ہی میں جاری کیا ہوگا، صاحب تذکرہ شرامے دکن نے عشق کے ذکر میں اسی اخبار کا نام تمیز الاخبار بتایا ہے جو غالباً تصحیف ہے۔

۲- خطبات گارسان دتاسی ص ۵۱۹۔

»ضیائے دیدہ« بننا ہے مظہر الاخبار مفید مردم ہر جا ہے مظہر الاخبار، غزل کے بعد ایک مختصر سی نظم تھی جس میں اخبار کی تاریخائے اشاعت وغیرہ کے متعلق مفصل معلومات درج ہوتی تھیں۔ ذیل میں اس کو درج کیا جاتا ہے :-

اطلاع در مثنوی

قلم اب مضامین رنگیں رقم کر	خیال معانی نو یک قلم کر
نری قید تحریر میں ہیں مطالب	لکھا کر وہی بات جو ہے مناسب
تکاف سے تمہید کی باز آ اب	نہیں ناظرینوں کو ہے اس سے مطلب
✓ یہ اخبارنامہ جو ہے خوب و زیبا	✓ ہمیشہ سہ شنبہ کو مطبوع ہوگا
✓ بیٹے چہار شنبہ جمعرات دو روز	✓ نشر و بیچ اس میں نہیں آئے دل افروز
✓ سدا ڈاک پر روز آدینہ جاوے	✓ لفافے پہ زیب مواہیر پاوے
✓ بلاعذر بھجواوے ہر صاحب زر	✓ جو ماہواری یک رویہ ہے مقرر
✓ اگر پیشگی سال کی ہووے دریش	✓ روانہ کریں نو رویے بے کم و بیش
✓ کسی پر کزر جائے کر سال پورا	✓ نہ لیویں رویہ پندرہ سے کم اصلا
✓ جو ہر ہفتہ روئداد لکھا کریں گے	✓ ہم ان کو چپ اخبار بھیجا کریں گے
✓ مگر ڈاک کی ان کے جانب ہوا جرت	✓ یہ آئین جاری رکھیں اہل خبرت
✓ جو کوئی چھاپنے بھیجے نظم و عبارت	✓ تو فی سطر چار آئے پہنچا دے اجرت
✓ یہی مدعا مشہر کا ہے ہر آن	✓ رہیں ناظرین شاد و خورسند و فرحان

زیر نظر نمبر ۱۲ ذیقعدہ ۱۲۷۵ھ مطابق ۱۴ جون ۱۸۵۹ع کا ہے۔ دوسرے صفحہ پر ایڈیٹوریل کے سلسلے میں ذیل کا مضمون ہے جو اس زمانے کی عبارت کا ایک اچھا نمونہ ہے :-

مدراس ہمایوں اساس

»بفضلہ اس ہفتے کے ایام ٹھنڈے ٹھنڈے ہی گزرے، نوع غلبہ حرارت کا ستہ نظر آیا، کچھ ابر بھی گھٹا کیا۔ بہ فیض ترشح دو راستہ چھنکاؤ ہوا۔ سرسبزی دکھلائی دی۔ نقاطر آب نے اطفال نباتات کو جو مہد زمیں پر بہ کمال تشنہ لبی مضطرب الحال تھے

سیرابی بخشی، غرض ماجرائے شب کا یہ اثر ہے روداد روز نوع دیگر ہے۔ چہرہ آفتاب ہنوز بے نقاب ہے، شدت تپ و تاب سے مہر واحد بے تاب ہے، طائر حواس بر ہوا ہے۔ آشیانہ جمعیت عنقا ہے۔ نظارۃ باغ و بہار پر ہر بلبل دل بہار ہے، جدھر دیکھیے ادھر بھولوں کا مہکار ہے، علی الخصوص موگرے کی ارزانی موبمو افزائش پذیر ہے۔ بے قدری عطر موتیا سے عطار دلگیر ہے۔ ہر سو سیر و تماشا ہے، ہوائے صحن چمن دلکشا ہے، برسر روڈ دوطرفہ آم کے بنڈیوں کی قطار ہے۔ انہ فروشوں کی پیدائش روزمرہ روہکار ہے۔ ذائقہ چشی و پسند خاص و عام ہے۔ کثرت انہ سے قدر دوکان حلوائی قلت سرانجام ہے، کہتے ہیں کہ آج کل پھر برنج کی گرانی نمودار ہونے سے موبمو ہجوم رنج و افکار عاید حال غریبا ہے۔ دانہ گندم کی طرح دل ہر آدم زاد دو نیم بنا ہے۔ رزاق مطلق جلد اپنے فضل و کرم کی نمائش دکھلاوے، بندگان پریشان روزگار کو بہ سرعت تمام راہ راست روزینہ پر لاوے۔

اس قسم کی عبارت صفحہ ادارت کے مضامین کے لیے ہی مخصوص نہیں کہیں کہیں معمولی چیزوں میں بھی اس رنگینی کی جھلک ہے، غالباً یہ ایڈیٹر صاحب کے شاعرانہ فوق و شوق کا نتیجہ ہے۔ چنانچہ ’نیلام املاک کرائٹک‘ کے تحت میں لکھتے ہیں:—

’ناظرین کو یاد ہوگا کہ دو ہفتوں کے آگے جو نیلام املاک کرائٹک دیا گیا اور من بعد اس کے ظہور میں چندے وقفہ پائے جانے سے لفظ موقوفی قید قلم ہوا سو اس کا اصل حال آج کھلا۔ پردہ توقف یک قلم درمیان سے اٹھا۔ چنانچہ بہ معرفت رسیور صاحب تمامی اسباب مابقی کرائٹکی از جز تا کل نیلام ہو گیا۔ تخت طلائی کا ایک تختہ بھی سونے کے لیے باقی نہ رہا۔ سڑی (سیڑھی) کی خواہش اس قدر کرسی نشین دل خریدارائی ہوئی کہ فوراً اس رشک چارپائی فلک کی اشترا نمایاں ہوئی۔ پارچہ جات و کتب وغیرہ ارزاں تر دست بدست تھے۔ کاروبار گرانی بے بندوبست تھے۔ غرض مشتریان زھرہ طالع نے خاطر خواہ نقد مدعا ہاتھ کیا۔ گو ہر متاع مقصود سے جیب آرزو بھر لیا۔ عبارت میں فارسی اور عربی ترکیبوں کی بھرمار ہے اور جابجا ’ہے‘ کا صحیح استعمال پایا جاتا ہے۔ خبریں اکثر انگریزی اخبارات سے نقل کی گئی ہیں۔

فورٹ سینٹ جارج گزٹ کے بعض اہم اعلان بھی درج کیے گئے ہیں، خبریں ہندستان کے مختلف شہروں سے تعلق رکھتی ہیں، ’زیر نظر نمبر میں غدر کے بعد کے حالات ہیں‘، ’تانتیا ٹوپی‘ اور فیروز شاہ کی فراری اور ان کی تلاش کا ذکر پایا جاتا ہے۔ غدر دہلی کے زمانے میں مدراس میں فارسی اور اردو شعر و شاعری کا بہت چرچا تھا نواب اعظم کے مشاعروں کی بدولت بہت سے ارباب سخن شہر میں جمع ہو گئے تھے۔ اور یہاں ایک علمی فضا پائی جاتی تھی۔ اس کا اندازہ ان متعدد اخبارات اور مطابع سے ہوتا ہے جو اس زمانے میں یہاں روز افزوں ترقی پر تھے۔ غدر کے بعد ہی شاہ محمد صادق صاحب شریف مدراسی نے مطبع شریفیہ جاری کیا اور اس مطبع میں ان کے زیر سرپرستی ۱۸۵۹ء میں اخبار صبح جاری ہوا۔ کارساں دتاسی نے اپنے پندرہویں خطبہ مورخہ ۱۸۶۵ء میں اس اخبار کے متعلق جو کچھ لکھا ہے اس کا یہاں نقل کرنا دل چسپی سے خالی نہ ہوگا۔ ’مدراس سے اردو کا اخبار صبح صادق برابر شایع ہو رہا ہے۔ یہ ہفتہ وار ہے اور ہر سہ شنبہ کو شایع ہوتا ہے۔ یہ بڑی تقطیع پر ہوتا ہے اور ہر صفحہ پر دو کالم ہوتے ہیں۔ اس کے مدیر عبدالرحمن شفاف ہیں۔ اس کی متعدد اشاعتیں میری نظر سے گزری ہیں۔ ان میں سے ایک میں ہندوؤں کی غیر اخلاقی اور وحشیانہ رسوم پر تنقید ہے۔ ان رسموں میں سے ایک ’چرک پوجا‘ ہے۔ جس طرح سنی کی رسم کو خلاف قانون قرار دیا گیا ہے، اسی طرح اس کو بھی خلاف قانون قرار دینا چاہیے۔ اس مضمون میں بعض ہندو فقیروں اور مالابار کی برہمن عورتوں کے حالات درج ہیں۔ اس رسم کو شاستروں کی تعلیم کے خلاف بتایا گیا ہے۔ ہندو عورتوں کو اگر بالکل نو عمری میں بیاہ نہ دیا جائے تو وہ عمر بھر بن بیاہی رہتی ہیں اور ان کو دیوتاؤں کی نذر کر دیا جاتا ہے۔ یہ سب عورتیں فحش میں مبتلا ہوتی ہیں۔ اسی اخبار میں سیفی کا ایک مضمون نظر سے گزرا، یہ اچھا خاصا لکھ لیتے ہیں۔ یہ مضمون امام حسن اور امام حسین کی شہادت کے متعلق تھا۔ اس کے علاوہ غالب کی ایک غزل اس میں درج تھی جس کی ردیف پاؤں ہے۔ مدیر نے مسٹر پامر کے ان مضامین پر تبصرہ لکھا ہے جو موصوف نے اودھ اخبار اور اجنا عالم کے لیے لکھے تھے، تبصرے میں مسٹر پامر کے طرز انشا کی تعریف کی گئی ہے اور

اس خواہش کا اظہار کیا ہے کہ اچھا ہو کہ اگر گورنمنٹ ایسے یورپینوں کو مدراس کے سررشتہ تعلیم میں اعلیٰ خدمات پر مقرر کرے تاکہ ان سے نفع حاصل کیا جاسکے۔ ایسے اشخاص کا اثر مدراس پر بہت مفید ہوگا، اس لیے کہ وہ ہندستانی، عربی اور فارسی سے بھی واقفیت رکھتے ہیں۔‘ گارساں دتاسی نے ۱۸۶۶ ع کے خطبہ میں دوبارہ اسی اخبار کا ذکر کرتے ہوئے لکھا ہے: — ‘..... کہ یہ اخبار مہینے میں تین بار شایع ہوتا ہے اور بارہ صفحات پر مشتمل ہوتا ہے۔ کبھی کبھی اس کے ساتھ ایک ضمیمہ بھی ہوتا ہے جس میں ادبی مضامین ہوتے ہیں۔ اس کی صفائی عمدہ قسم کی ہے۔ سر ورق پر جہاں اخبار کا نام ہوتا ہے اس کے چاروں طرف سرخ رنگ کے بیل بوئے بنے ہوتے ہیں۔ ان گل بوٹوں کے اندر چار اشعار لکھے ہوتے ہیں جن میں اس اخبار کی نوعیت اور مقصد کو بتایا گیا ہے‘۔

شریف صاحب^۲ کی سرپرستی میں ایک اور اخبار طلسم حیرت (مدراس پنچ) جاری ہوا۔ اس کے اجرا کی تاریخ بہ قول مصنف اختر شاہنشاہی (سوانح عمری اخبارات) ۱۸۵۹ ع ہے۔ لیکن میرے پاس جو اجزا اس اخبار کے ہیں وہ ۱۹۰۶ ع کے ہیں اور ان سے یہ ثابت ہوتا ہے کہ یہ چھپنویں جلد کے اجزا ہیں۔ یہ طریقہ کے مطابق ہر سال کی ایک جلد قرار دی جائے تو تاریخ اجرا غالباً ۱۸۵۰ ع ہوگی۔ بہر حال اس امر میں قطعی فیصلہ نرا مشکل ہے۔ یہ اخبار شاہ محمد صادق صاحب کے فرزند جناب غلام محی الدین صاحب حنیف کی ایڈیٹری میں نکلتا تھا۔ شریف صاحب کے دوسرے فرزند جعفر حسین صاحب حریف اس کے مہتمم تھے۔ عشرہ وار اخبار تھا اور آٹھ صفحوں پر شائع ہوا کرتا تھا۔ باوجود تلاش کے اس اخبار کے وہ نمبر جو انیسویں صدی میں شایع ہوئے، دستیاب نہ ہوسکے۔ ۱۹۰۶ ع کی اشاعتوں پر قیاس کرنا اور ان کا انتخاب دینا میں اس لیے

۱۔ گارساں دتاسی نے اسی سلسلہ میں مدراس کے ایک اور اخبار مسمیٰ بہ ریاض الاخبار کا ذکر بھی کیا ہے۔ ۲۔ شریف صاحب مدراس کے ممتاز شاعروں میں سمجھے جاتے تھے۔ ان کے تلامذہ کا حلقہ خاصا وسیع تھا۔ ان کے شاگردوں میں جناب شاہ عبدالقدوس صاحب ضوہ صاحب دیوان ہیں اور بحمد اللہ اب تک بقید حیات ہیں۔

غیر ضروری سمجھتا ہوں کہ یہ میرے عنوان مضمون سے خارج ہے۔ بہر حال یہ ان کنتی کے دو ایک اخباروں میں ہے جن کی مدت اشاعت تقریباً ساٹھ سال کے لگ بھگ رہی۔ غالباً اس وصف میں مدراس کا ایک اور اخبار 'طلسم حیرت' پر سبقت لے جاتا ہے اور وہ 'شمس الاخبار' ہے۔ یہ ۱۸۵۹ ع میں جاری ہوا، پہلے پہل یہ چھوٹی تقطیع پر شائع ہوتا رہا لیکن بعد میں یہ بڑی تقطیع پر شائع ہونے لگا۔ بمبئی ٹائمز اور اسٹیشنرین کی تقطیع سے کچھ بڑی تقطیع کے چار بڑے صفحات پر ہفتہ وار شائع ہوتا تھا۔ ابتدائے اشاعت میں یہ عشرہ وار تھا لیکن کچھ دنوں کے بعد ہفتہ وار ہو گیا۔ ۵ ستمبر ۱۸۷۳ ع کی اشاعت سے یہاں ایک اقتباس درج کیا جاتا ہے تاکہ یہ اندازہ ہو جائے کہ اس زمانے میں مدراس کے اخبارات نہایت صاف اردو میں شائع ہوا کرتے تھے :- 'چونکہ ماہ اکتوبر آئندہ میں مسٹر اربنٹ صاحب رکن اعظم کونسل گورنمنٹ مدراس ولایت کی طرف کوچ فرمانے والے ہیں لہذا یہ یقین آتا ہے کہ ان کی خدمت دویم گورنری پر مسٹر الس صاحب مامور یا رابن سن صاحب مقرر ہوں۔ سننے میں آیا ہے رابن سن صاحب صدر جو فی الحال مقیم ولایت ہیں، عطائے خدمت بالا مذکور میں وہاں نہایت سعی و کوشش کر رہے ہیں مگر اس بات کے کہ الس صاحب صدر الوصف کے اس ملک میں بہت دوستدار ہیں۔ ری بات نہیں کہ خدمت مذکور کے وہی صاحب مستحق ٹھہریں اور مامور ہو جائیں۔ غرض دونوں صاحب بھی اچھے عقیل اور تجربہ کار ہیں اور اس عہدہ کے لائق اور سزاوار ہیں۔ دیکھنا ہے کہ اونٹ کس کروٹ بیٹھتا ہے۔'

اس اخبار کی عنان ادارت مدراس کے ایک مشہور علمی خاندان کے ایک ممتاز فرد کے ہاتھ میں تھی۔ اس کے پہلے ایڈیٹر سید عبدالستار صاحب سنین تھے، یہ شاہ محمد عزیز الدین صاحب کھٹالہ دید، فرزند غلام مرتضیٰ کھٹالہ کے سالے تھے۔ غلام مرتضیٰ کھٹالہ کے پردادا نواب سعادت اللہ خان بہادر کے عہد حکومت میں ارکاٹ (محمد پور) میں مقیم ہو گئے تھے۔ ان کے والد بڑے صاحب کھٹالے خاندان والا جاہی کے متوسلین میں سے تھے۔ ارکاٹ کے مدارس و مکاتب کے داروغہ کی حیثیت سے انہیں ماہوار

ایک سو پانچ روپیہ کا وظیفہ دیا جاتا تھا۔ بڑے صاحب کھٹالے کا علمی فوق اس امر سے ظاہر ہے کہ انہوں نے اس زمانے میں چند رسائل علم ہیئت میں ترجمہ کیے تھے جن میں سے رسالہ مختصر دقائق النجوم ۱۸۴۸ ع میں مدراس میں طبع ہوا۔ بڑے صاحب کھٹالے کے بعد ان کے فرزند غلام مرتضیٰ کھٹالہ بھی ’داروغہ مدارس اطفال مساکین‘ کے عہدے پر مامور رہے۔ ان کے فرزند شاہ عزیز الدین صاحب نواب اعظم کے مشاعرے کے ممتاز اراکین میں سے تھے۔ یہ ایک صوفی منش بزرگ تھے۔ علوم عربیہ و فارسیہ کے علاوہ اردو، تلمسکی، ٹامل اور انگریزی میں بھی خاصی مہارت تھی۔ فارسی دیوان، اردو مثنوی اور متعدد رسائل علم نجوم، عروض و قافیہ و تصوف وغیرہ میں ان کی تصانیف کئی ہیں۔ آخر زمانے میں انہوں نے اس امر پر زور دینا شروع کیا کہ نماز میں صرف قرآن کا اردو ترجمہ پڑھا جائے تو کافی ہے اور اس سلسلہ میں بعضے پاروں کا اردو میں ترجمہ کیا۔ شاہ عزیز الدین صاحب کی یہ تحریک اس قدر جدید اور انوکھی تھی کہ ارکاٹ اور ویلور کے تلمما و مشائخین ان سے بدظن ہو گئے اور انہیں عوام کے ہاتھوں سخت تکلیفیں اٹھانی پڑیں۔ اس خاندان کے افراد کی علم دوستی اور اردو پروری کی متعدد مثالیں مل سکتی ہیں اور سب سے بڑی مثال یہ ہے کہ اس خاندان کے افراد کے مساعی کی بدولت مدراس میں اردو صحافت کو کافی ترقی نصیب ہوئی۔

سید عبدالستار صاحب سنہ ۱۸۴۸ ع کے زیر اہتمام شمس الاخبار نہایت کامیابی سے نکلتا رہا۔ کچھ مدت کے بعد اس اخبار کی ادارت شاہ محمد عزیز الدین صاحب کھٹالہ کے فرزند محمد نصیر الدین کھٹالہ کے سپرد ہوئی۔ یہ بھی عربی فارسی کے قابل عالم تھے اور ان کے مددگار کارکنوں میں بھی عربی اور فارسی جانتے والوں کی ایک خاصی جماعت تھی۔ اسی وجہ سے اس اخبار میں عربی فارسی اور ترکی اخبارات سے بہت سی خبریں ترجمہ کر کے شائع کی جاتی تھیں۔ پندرہ بیس سال کے عرصہ میں اس اخبار کی شہرت ہندستان سے نکل کر بیرون ہند تک پہنچ گئی۔ ۱۸۷۸ ع میں جنگ روم و روس کے زمانے میں اس اخبار نے حکومت ترکیہ کی امداد کی ترغیب دلائی اور اسی اخبار کی ترغیب و تحریص پر ہندستان کے ہر گوشے سے ہزار ہا روپیہ چندہ فراہم

ہوا اور اسی کے مطبع کے ذریعہ سے سلطنت عثمانیہ کی خدمت میں روانہ کیا گیا اور اسی خدمت کے سلسلے میں سلطان عبدالحمید خاں ثانی نے تمغہ مجیدہ مرحمت فرمایا۔ اخبار کے لیے یہ اعزاز باعث فخر و ناز تھا اور یہی وجہ ہے کہ اس کے بعد سے شمس الاخبار کے سرورق پر ہمیشہ شکل تمغہ مجیدہ ہوا کرتی تھی۔ مدراس کا بلکہ شاید ہندستان کا یہ سب سے کثیر الاشاعت اخبار تھا اور آج بھی جب کہ اخبار کو بند ہوئے ایک عرصہ گزرا ہے، جام بازار مدراس میں اس کے دفتر کی سماعت شمس الاخبار ہی کے نام سے مشہور ہے۔

۱۸۶۰ء کے قبل ان کے علاوہ اور چند اخبار جاری ہوئے۔ ان میں سے بعض کے نام کارساں دتاسی نے اپنے خطبات میں گنائے ہیں لیکن یہ شاید بہت دنوں تک جاری نہ رہ سکے۔ ۱۸۶۱ء سے ۱۸۷۰ء تک کا زمانہ مدراس میں اردو اخبارات کے عروج کا زمانہ ہے۔ پرانے اخبارات نے اپنے حجم، طباعت اور اشاعت میں خاصی ترقی کی اور کئی ایک جدید اخبارات جاری ہوئے۔ ان اخبارات کی فہرست پر نظر کرنے کے بعد حیرت ہونی ہے کہ اس صوبے میں ان متعدد اخبارات کی نکاسی کس طرح ہوا کرتی تھی۔ اس میں کچھ شبہ نہیں کہ بعض اخبارات کی زندگی نہایت ہی مختصر تھی لیکن باوجود اس کے اس امر سے انکار نہیں کیا جاسکتا کہ ہر نئے اخبار کے خیر مقدم کے لیے شائقین کی ایک کثیر تعداد تھی۔

۱۸۶۳ء میں شاہی عمدۃ الاخبار جاری ہوا۔ یہ مہینے میں تین بار اور چھ بار چھپتا تھا۔ سرورق مصور ہوا کرتا تھا۔ آدھے صفحہ پر حویلی کارخانہ اخبار اور مطبع انوری کا نقشہ ہوا کرتا تھا اور بقیہ آدھے صفحہ پر جدول میں مدراس کے درباری امیر، نقیب، با فوجی عہدہ داروں کی تصویریں لیتھو میں چھپا کرتی تھیں۔ سرورق کے نچلے حصہ میں اخبار کا نام اور اس کے نیچے بہ قلمہ درج ہوا کرتا تھا :-

ہر ایک کام میں عمدہ ہے عمدۃ الاخبار تمام وصف میں پکا ہے عمدۃ الاخبار
عجب ہے کیا جو ہو مقبول عمدگان جہاں کہ نام نامی تو اس کا ہے عمدۃ الاخبار

۱ دتاسی نے اپنے خطبہ مورخہ ۴ دسمبر ۱۸۵۴ء میں مدراس کے اخبارات کے ذیل میں مرآۃ الاخبار اور قاصد مدراس کے نام دیے ہیں۔

اس کے ذہنی جانب قیمت اخبار کی تفصیل اور بائیں جانب حالوے صاحب کے مرہم کا اشتہار مصور ہوا کرتا تھا۔ آخری صفحہ پر بھی عمارت دفتر اخبار کا نقشہ اور حالوے کے حبوب اور روغن کے باتصویر اشتہار ہوتے تھے۔ کارساں دتاسی نے اس اخبار کے متعلق لکھا ہے کہ اس میں کبھی کبھی تصویریں بھی شائع ہوا کرتی ہیں۔ مدراس جام بازار کو چم فقیر صاحب میں مطبع انوری میں یہ پہلے پہل طبع ہوتا تھا اور علی العموم اس کی کتابت محمد جمال الدین اعجاز کیا کرتے تھے۔ کچھ مدت کے بعد یہ مطبع اکبری میں زیر اہتمام محمد اکبر صاحب طبع ہونے لگا اور اس زمانے میں یہ مہینے میں تین بار چھپنے لگا۔ ذیل کی عبارت اخبار مورخہ ۲۰ نومبر ۱۸۷۵ ع سے منقول ہے :-

”مدراس مسرت اساس۔ اگرچہ کہ موسم باران مانند تابستان کے گزر گیا لیکن اس عشرے کے آغاز سے کچھ بوندا باندی شروع ہوئی ہے۔ تیرہویں کی شب کو تھوڑے وقت تک اچھی بارش ہوئی اور رعد اور برق نے اپنی گرمیاں دکھلائے اور دریا کے پل پر صاعقہ گرا اور ایک ستون چوبی کو جو کہ روشنی کرنے کے لیے استادہ کیا گیا تھا ضائع کیا۔ کہتے ہیں کہ ایک پہرے والا اس وقت وہاں ایک چھپرے میں سو رہا تھا اس نے اوپر صاعقہ گرا سو مقام کے درمیان فقط ۵ گز کا فاصلہ تھا لیکن خالق حقیقی کے کرم و فضل سے اس کو کچھ مضرت نہ ہوئی اور اس کو صاعقہ کا آسیب نہ پہنچا۔ اور ایک نادر تماشا یہ دیکھنے میں آیا کہ دوپہر شب کے قریب لائٹ ہوز کے جنوب طرف واقع ہے سو میدان میں ایک کرۂ نوری جو کہ دو یا تین قدم کا مدور ہوکا آسمان پر سے اترتا ہوا نظر آیا اور آڑھا تیزھا بجلی کی سرعت کے مانند دریا طرف گیا۔ اس کے رنگ بو قلموں تھے یعنی نیلگوں اور بنفشانی مگر رنگ بنفشانی کو غلبہ تھا۔ غرض کرۂ مذکور کم ہونے کے بیشتر بھوٹ گیا اور اس کے ناہموار ٹکڑے ہو گئے مگر ہر ایک ٹکڑا منور و مجلا تھا اور رومی چراغ کے مانند رنگ بدلتا تھا بعد ازیں وہ سب کے سب کم ہو گئے، بہت سے دیسی لوگ اس عجیب و غریب تماشے کو دیکھ کر بہت گھبرائے۔“

عبارت میں کو تک بندی مفقود ہے لیکن عربی اور فارسی الفاظ اور ترکیبوں کا

استعمال برابر جاری ہے۔ ہند اور بیرون ہند کی کیفیتیں اس میں طبع ہوا کرتی تھیں اور جتنے نمبر نظر سے گزرے ہیں ان سے پتا لگتا ہے کہ ایڈیٹوریل کا کوئی خاص اہتمام نہیں تھا۔ مختلف جزوں کے ساتھ مدیر اخبار کی رائے بھی بسا اوقات شامل کردی جاتی تھی۔

اسی زمانہ میں بنگلور سے منشی محمد قاسم صاحب غم کی زیر ادارت 'قاسم الاخبار' جاری ہوا۔ کیا بہ لحاظ طباعت اور کیا بہ لحاظ مضامین یہ اخبار اپنی آپ نظیر تھا۔ اخبار کے سرورق پر فارسی کا یہ قطعہ درج ہوا کرتا تھا:—

قاسم الاخبار اخباریست بے مثل و شگرف
بر صحائف می زند لاف از کمال برتری
بے سر اغراق سال ہجریش بنوشت عیش
جام جمشید است یا آئینہ اسکندری

مصرعہ تاریخ کے لحاظ سے ۱۲۸۳ھ مطابق ۱۸۶۵ء کو یا اس کی تاریخ ابتدا ہے۔ منشی محمد قاسم صاحب بنگلور کے ممتاز شعرا میں سمجھے جاتے تھے۔ ان کی وجہ سے ایک زمانہ تک شعر و شاعری کا چرچا رہا۔ ان کے احباب و تلامذہ کی خاصی تعداد تھی اور شہر کے مشاعروں کی ان کی وجہ سے گرم بازاری تھی۔ آج کل بھی ان کے اشعار بنگلوری حضرات کے زبان زد ہیں۔

یہ ہفتہ وار اخبار بڑی تقطیع کے آٹھ صفحوں پر شائع ہوتا تھا۔ ہر صفحہ میں تین کالم ہوتے تھے اور ہر کالم میں تیس تیس سطریں ہوا کرتی تھیں۔ بسا اوقات 'منقولات' کے ذیل میں اردو رسائل اور اخبارات سے مفید اور علمی مضامین نقل کیے جاتے تھے۔ زیر نظر پرچہ ۲ اگست ۱۸۷۵ء کا ہے۔ اس میں ایک 'مضمون سائنٹفک سوسائٹی سے نقل کیا گیا ہے جس کا عنوان یہ ہے 'بالفعل ہندستان میں پارلیمنٹ کا ہونا مرکز مناسب نہیں'۔ اس اخبار میں ایڈیٹوریل خاص اہتمام سے لکھا جاتا تھا۔ ذیل کے اقتباسات ایک ایڈیٹوریل سے ماخوذ ہیں جن کا عنوان 'صنعت و حرفت' ہے:—

'اگرچہ کہ ہم نے بارہا اس مہمات معاملہ پر بحث کئے لیکن اس کا کچھ فائدہ ظاہر نہ ہوا نہ سرکار والے عام و خاص کے لیے مدارس دستکاری اجرا کیے اور نہ رعایا تجارت کرنے اور منر سیکھنے میں مشغول ہوئے جس سے دو بات ہمارے خیال میں آنے

ہیں۔ پہلی یہ کہ ہماری بات کوئی سننے والا نہیں بلکہ ہماری تحریر لوگوں کے لیے فسانہ عجائب اور چہار درویش کے مقابلہ میں ہے دوسری یہ کہ ہندستان سے ابھی ادباری نہیں کٹی ہے اور نہ لوگوں کو آرام و راحت سے ابام گزارنے کا موقعہ ملا.... اس طویل مضمون میں صمت و حرفت اور تجارت کے فوائد پر بحث کی گئی ہے اور مسلمانوں کو ترغیب دلائی گئی ہے کہ وہ دستکاری کی طرف متوجہ ہوں۔ اس میں انگریزی تعلیم یافتہ ہندوستانیوں کی بیکاری کی طرف بھی توجہ دلائی گئی ہے۔ ذیل کے بعض جملے آج کل حیرت کی نظر سے دیکھے جائیں گے کہ آج سے پینسٹھ سال پیشتر بھی تعلیم یافتہ بیکاروں کی تعداد روز افزوں ترقی پر تھی :-

’..... چونکہ روز بروز انگریزی مدرسے ہی اجرا ہوتے ہیں اس لیے لوگوں کو گمان ہوتا ہے کہ سرکار کا ارادہ ہم سب کو زبان انگریزی میں تعلیم کر کے سرکاری خدمتیں دینے کا ہے۔ اس خیال سے خاص و عام انگریزی پڑھنا شروع کرتے ہیں۔ پھر ہنر سیکھنے سے باز رہتے ہیں۔ جب کہ انگریزی پڑھنے میں ان کے اوقات صرف ہوتے ہیں، ہنر نہیں سیکھتے۔ پھر جب کہ سرکاری خدمتیں ان کو نہیں ملتیں ہیں غریب اور مفلس ہو جاتے ہیں..... ہم کو یاد ہے کہ چند روز پیشتر ایک افسر صاحب کہتے تھے کہ ان دنوں انگریزی پڑھے ہوئے لوگ جس آسانی سے کہ ملتے ہیں کھوڑے کا کام کرنے کے لیے اس آسانی سے سائیس نہیں ملتے۔ جب کہ ابھی یہ حالت ہے تو آئندہ کیا ہوگی....‘ منقولات اور ایڈیٹوریل کے علاوہ ناعہ نگاروں کے مضامین اور خطوط بھی درج اخبار ہوتے تھے اور مختصر خبریں ہند و بیرون ہند کی انگریزی اخبارات سے ترجمہ کر کے شائع کی جاتی تھیں۔

۱۸۶۵ ع میں ایک اور اخبار ’اخبار کرتاں‘ کے نام سے نکلنے لگا۔ اس کے سرپرست کابل پٹن کے ایک مشہور تاجر ’کرتان حاجی محمد قاسم‘ صاحب تھے۔ محمد قاسم صاحب اس علاقے کے رہنے والے تھے جہاں کے مسلمانوں کی مادری زبان ٹامل ہے۔ یہ مدراس جب آئے تو سب سے پہلے انہوں نے جرم کی تجارت شروع کی اور دباغت کے مختلف کارخانے مدراس، ویلور، بنگلور، سکندرآباد اور حیدرآباد میں قائم کیے۔

مدراسی مسلمانوں میں یہ سب سے پہلے تاجر چرم تھے جنہوں نے یورپ اور امریکہ سے تجارت شروع کی۔ اپنے قیام مدراس کے زمانے میں انہوں نے ایک اردو داں دکھنی خاتون سے شادی کی اور غالباً اسی اثر کا نتیجہ تھا کہ اردو مصنفین اور شعرا کی انہوں نے سرپرستی کی۔ ان کے ایما پر عبداللہ مشاق نے بوستان سعدی کا ترجمہ اردو اشعار میں بحر متقارب میں کیا اور 'بہارستان کرتاں' کے نام سے یہ کتاب ۱۲۸۲ھ مطابق ۱۸۶۳ء میں ویلور کے مطبع مسلمانوں میں طبع ہو کر شائع ہوئی۔ اس کے ہر نسخے پر کرتاں محمد قاسم صاحب کی مہر موجود ہے اور اس کے ساتھ ہی یہ جملہ بھی درج ہے: — 'ہر کتابیکہ از مہر کرتاں محمد قاسم صاحب مفروق است مسروق است'۔ دتاسی نے بھی اخبار کرتاں کا ذکر کیا ہے اور اس کو مدراس سے منسوب کیا ہے اور اس کو عشرہ وار چھوٹی تقطیع کا اخبار بتایا ہے۔ اختر شاہنشاہی میں اخبار طلسم کرتاں کا ذکر ہے اور اس کو بنگلور کا ہفتہ وار اخبار بتایا گیا ہے۔ اس کتاب سے یہ پتہ لگتا ہے کہ یہ اوسط تقطیع کا تھا اور مطبع نبوی سے شائع ہوا کرتا تھا۔ اخبار کے نام میں اختلاف سے یہ شبہ ہوتا ہے کہ شاید دو اخبار مدراس اور بنگلور سے بہ یک وقت حاجی محمد قاسم صاحب کی امداد سے نکلتے تھے اور یہی بات زیادہ قرین قیاس ہے اس لیے کہ حیدرآباد اور بمبئی میں بھی حاجی صاحب کی تجارتی کوٹھیاں تھیں اور انہوں نے وہاں مطابع قائم کیے تھے۔ بمبئی سے مبین کرتاں اور حیدرآباد سے شوکت اسلام غالباً ۱۸۸۰ء کے بعد ان کی سرپرستی میں جاری تھے۔

اب تک جن اخبارات کا ہم نے ذکر کیا ہے ان میں سے اکثر ۱۸۷۰ء کے بعد بھی جاری رہے۔ غالباً اعظم الاخبار کچھ مدت پہلے ہی بند ہو چکا تھا کیوں کہ غدر سے بعد کے اخبارات میں اس کے حوالے نظر نہیں آتے۔ جن اخبارات کے اقتباسات ہم نے اس سے قبل پیش کیے ہیں وہ ان اشاعتوں سے لیے گئے ہیں جو ۱۸۷۰ء کے بعد شائع ہوئے۔ اس سے یہ بات ظاہر ہوتی ہے کہ یہ اخبارات اپنی تاریخ اجرا کے بعد

سے ایک طویل عرصہ تک جاری رہے۔ ۱۸۷۰ء سے ۱۸۸۰ء تک دس سال کے عرصہ میں اور آٹھ دس اخبار مدراس اور بنگلور سے شائع ہونے لگے۔ ۱۸۷۱ء میں ایک اخبار چھوٹی تقطیع کے آٹھ صفحات کا بنام ”یادگار زمانہ“ نکلنے لگا۔ یہ غالباً مہینے میں ایک دفعہ شائع ہوتا تھا۔ اس کے ہر صفحہ میں تین کالم ہوتے تھے، نہایت مختصر خبریں، مختلف اخبارات سے ملخص کر کے اس میں شائع کی جاتی تھیں۔ اس کی صرف ایک اشاعت نمبر ۹ جلد اول مورخہ ۳۰ ستمبر ۱۸۷۱ء کے مطالعہ سے یہ معلوم ہوتا ہے کہ اس میں ذیل کے اخبارات سے خبریں لی گئی ہیں :-

”مفصلیت۔ انڈین پبلک اوپینین۔ لکھنؤ ٹائمس۔ پائیر۔ دہلی گزٹ۔ مدراس اتھینیم۔ اکلیر۔ ٹائمس۔ ایوننگ میل۔ انڈین ایزرور، شاہی عمدۃ الاخبار“۔ خبریں نہایت مختصر ہوا کرتی تھیں اور بسا اوقات ان پر دو چار سطروں میں تبصرے بھی ہوتے تھے جیسے ذیل کے اقتباس سے واضح ہوگا :-

”تخفیف“ گورنمنٹ انڈیا نے مشہر کیا ہے کہ یکم ستمبر سے وہ قانون منسوخ کیا جائے گا جس سے ملازمان سرکار کو ہنگام تخفیف ہرجہ ملتا ہے۔ قانون مذکور اب اس طرح پر ترمیم ہوا ہے کہ جو شخص ستمبر سنہ حال سے تخفیف میں دے گا اس کو ہرجہ نہ ملے گا فقط۔ راقم لارڈ میو صاحب نے یہ ایک اور تخفیف نکالی لیکن یہ بات جزری میں شمار ہے کہ بیچارے ملازمان سرکار جو تخفیف کی وجہ سے زائد رویہ بطور انعام یا ہرجہ کے پاتے تھے تو اپنے فقدان ملازمت کا غم بھول جاتے تھے۔ اب اس حکم سے ان کی دل شکنی ہوگی۔ بیچارے غریبوں کی تباہی ہوگی۔“

یہ اخبار محلہ جام بازار کوچہ فقیر صاحب میں زیر اہتمام منشی محمد عبدالرزاق صاحب شائع ہوتا تھا۔ اس کے کاتب بھی محمد جمال الدین صاحب اعجاز تھے۔

اردو اخبارات کی کثرت اشاعت اور ان کی مقبولیت کا اثر صرف مدراس ہی تک محدود نہ تھا، بنگلور میں بھی قاسم الاخبار اور اخبار طلسم کرتاں وغیرہ کی ہر دل عزیز سے بعض قابل حضرات کی توجہ اس جانب مبذول ہوتی جا رہی تھی۔ چنانچہ ۱۸۷۳ء میں بنگلور سے ”میسور اخبار“ نامی ایک اور ہفتہ وار اخبار ”قاسم الاخبار“ کی تقلید میں

جاری ہوا۔ بہ لحاظ خوبی طبابت و مضامین یہ بھی کسی صورت میں اپنے پیشرو سے کم نہ تھا۔ حافظ سید محمد صاحب مالک، طبع فردوسی اس کے مہتمم تھے۔ یہ پنجشنبہ کے روز بہ وقت شام پابندی کے ساتھ شایع ہوتا تھا۔ قاسم الاخبار کے مقابلہ میں یہ اخبار سستا بھی تھا کیوں کہ اس کا چندہ عام شائقین سے سالانہ نو روپیہ تھا اور اس کا صرف چھپے روپیہ۔ معلومات اور خبروں کے لحاظ سے بھی اس میں کافی دلچسپی پیدا کی گئی تھی اور تحریر میں بھی روانی اور سلاست موجود تھی۔

میسور اخبار جلد ۲ نمبر ۴۱ مورخہ ۷ جنوری ۱۸۷۵ء میں بنگلور کے لال باغ پر ایک طویل مضمون ہے جس کے بعض حصے یہاں درج کیے جاتے ہیں:-
 ”یہ باغ چھاؤنی بنگلور سے کچھ کم تین میل کے فاصلے پر جانب جنوب واقع ہے۔ آوان سلطنت سلطانی میں اس کی بنا ڈالی گئی اور اقسام کے میوؤں کے درخت اس میں لگائے گئے تھے۔ جب سرکار انگریزی نے اس ملک کو فتح کیا تو چند سال تک لال باغ اپنی قدیم حالت پر رہا، عہد کمشنری سرمازک کبن صاحب میں لال باغ کی اور حالت ہو گئی، میوؤں کے درختوں کو کاٹ کر بجائے ان کے مختلف قسم کے پھولوں کے درخت بوئے گئے۔“

اس کے بعد بورنگ صاحب کے عہد کی ترمیم کا ذکر ہے:- ”طرح طرح کے پھولوں کے درخت ولاٹنی و دیسی لگائے، بین بجائے کے لیے ایک نہایت خوشنما گھر تعمیر کرایا، صاحبان انگریز اور ان کی لیڈیوں کی سیر اور ٹہلنے کے لیے ناف باغ میں ایک چبوترہ جس کے دو رویہ خوشنما سرکیں اور پھولوں کے تختے نظر آتے ہیں، تیار کیا گیا۔ علاوہ اس کے لال باغ کے ایک گوشے میں شیر و شرزہ مختلف قسم کے چرند و پرند رکھے گئے۔ غرض صاحب محترم الیہ نے عہد حکومت میں لال باغ کو ایسا آراستہ کیا کہ باغ مذکور تمامی جنوبی ہندستان میں بے نظیری کا دم مارنے لگا دور دور سے لوگ اس کے دیکھنے کو آئے لگے۔“

اس عبارت سے ظاہر ہے کہ اس میں افعال کی تذکیر و تائید کی صحت کا خیال رکھا گیا ہے اور جابجا متعدی افعال کے ساتھ ”نے“ بالکل صحیح طور پر استعمال کیا

کیا ہے، زبان کی سلاست اور روانی میں بھی تین فرق ہو چلا ہے، عربی اور فارسی ترکیبوں کا استعمال بھی بہت کم ہو گیا ہے۔ اس میں کچھ شبہ نہیں کہ ہنگامہ میں ان اخبارات کی اشاعت نے ایک مستقل اور دیرپا اثر پیدا کیا، یہاں تک کہ وہاں کی زبان منجھ گئی اور ادبی ذوق پیدا ہو گیا۔

میسور اخبار قاسم الاخبار کی تقطیع پر آٹھ صفحوں میں شائع ہوا کرتا تھا۔ اس کے ہر صفحے میں تین کالم اور ہر کالم میں اٹھائیس سطریں ہوتی تھیں۔ نامہ نگاروں کے علمی اور قومی مضامین کے علاوہ اس اخبار کے ایڈیٹوریل پُر از معلومات ہوتے تھے چنانچہ اس کی اشاعت مورخہ ۲ جون ۱۸۷۵ ع میں ایک مفید ایڈیٹوریل مقالہ ہے جس کا عنوان یہ ہے: "کیا اخباروں کی آزادی سرکار و رعایا کے لیے مفید ہے؟"۔ یہ دو صفحہ کا بسیط مضمون ہے جس میں اخبار کے فوائد پر اچھی بحث کی گئی ہے، لارڈ میکالے کی تجاویز آزادی مطابع کی تائید کی گئی ہے۔ ذیل میں ایک مختصر سا اقتباس دیا جاتا ہے:-

'اخباروں اور مطابع کو آزادی کا عنایت کرنا یہ بھی سرکار وقت کی ایک بڑی دانائی کی دلیل ہے۔ اس سے نو چنداں اخبار نویسوں کو فائدہ نہیں، ہاں سرکار و رعایا کے لیے یہ بڑے فائدہ کی بات ہے۔ سچی سچی باتوں کا اظہار، حکام، ماتحت کی کارروائیوں کا افشا، رعایا کی مصیبتیں اور سرکار کی بعض غلطیوں کا اظہار یہ بجز اس کے ہو نہیں سکتا کہ اخباروں کو آزادی ملے۔ اگر اخباروں کو آزادی عنایت نہ کی جائے تو جو فوائد اب اخباروں کی بہ دولت سرکار و رعایا کو حاصل ہیں وہ ہرگز حاصل نہ ہوں گے۔ اخباروں سے عدم آزادی میں کیا توقع ہو سکتی ہے، یہی کہ سچی باتوں کا اخفا جائز رکھا گیا، سارا اخبار خوشامد سے بھرا ہوا ہے، کام کی بات ایک نہ لکھی گئی، ہزاروں ظلم رعایا پر اور لاکھوں سازشیں رعایا سے عمل میں آئیں مگر اخبار نویس نے ان کو ایسا ظاہر کیا کہ ظلم کو عدل اور سازشوں کو قومی ہمدردی کے جلسے بتلادیا، جب یہ صورت جائز رکھی گئی تو پھر سلطنت کو ترقی معلوم.....'

اس قسم کی صاف اور سلجھی ہوئی عبارت کی مثالیں ان اخبارات سے بہ کثرت تلاش کی جاسکتی ہیں۔ بنگلور کے اخبارات کی ایک اور خصوصیت قابل غور ہے کہ ان میں سے اکثر اپنی اشاعتوں میں کسی قسم کے اشتہارات شایع نہیں کرتے تھے۔ معلوم ہوتا ہے کہ طبع و اشاعت کے اخراجات صرف چندہ خریداری سے پورے کیے جاتے تھے۔ اس صورت میں یہ قیاس غلط نہیں ہو سکتا کہ ان کے خریداروں کا حلقہ کافی وسیع تھا۔ بنگلور کی ایک امتیازی خصوصیت یہ ہے کہ سب سے پہلے یہیں سے جنوبی ہند کا پہلا مذہبی اخبار شایع ہونے لگا، غدر کے بعد سے عیسائی مشنریوں نے ہندوستانیوں میں عموماً اور مسلمانوں میں خصوصاً اشاعت مسیحیت کو ضروری سمجھا۔ صوبہ مدراس میں عیسائی مشن نے تبلیغ مسیحیت کی مختلف شاخیں قائم کیں اور صرف مسلمان طلبہ میں اشاعت مسیحیت کے خیال سے شہر مدراس میں ہارس ہائی اسکول کھولا۔ بنگلور چھاؤنی میں عیسائی فوجوں کے قیام کی بدولت مشنریوں کو خوب موقع ملا۔ اس زمانے میں شمالی ہند سے عیسائیوں کے اخبار ’نور افشاں‘ اور ’کوکب ہند‘ شایع ہوا کرتے تھے اور اپنی اشاعتوں میں ہمیشہ اسلام کے خلاف زہر اگلا کرتے تھے۔ ان مسیحی اخبارات کا اثر تھا کہ جنوبی ہندوستان کے مشنری بھی آئے دن مسلمان علما سے مقابلہ و مناظرہ کیا کرتے تھے۔ بنگلور اور مدراس گویا جنوبی ہند کے دنگل تھے اور یہاں ہمیشہ مناظروں اور مباحثوں کے جلسے ہوا کرتے تھے۔ غرض اس ماحول میں بنگلور کے ایک جوشیلے مسلمان محمد شریف صاحب نے ۱۸۷۲ء میں ایک عشرہ وار اخبار بنام ’منشور محمدی‘ نکالنا شروع کیا۔ یہ پہلے پہل منشی محمد قاسم صاحب غم مدیر قاسم الاخبار کے چامراج پریس سے شایع ہوتا تھا۔ اس کے بعد اپنے مطبع فخرالاسلام سے نکلنے لگا۔ غالباً یہ وہی اخبار ہے جس کے نام پر سر سید مرحوم نے ان الفاظ میں اعتراض کیا تھا :-

’..... بھی خیالات ہیں جن کے سبب سے لوگ ایسی باتیں کر بیٹھتے ہیں جن سے ہمارا دل تو کانپ جاتا ہے‘ ایک اخبار نکالا جاتا ہے جس کا نام (توبہ توبہ) ’منشور محمدی‘ رکھا جاتا ہے۔ کیوں اس کا دل پھٹ نہ گیا اور کیوں اس کا قلم

نوٹ نہ کیا جو اس نے ان لفظوں کو لکھا..... ۱۰

اس اخبار کی سالانہ قیمت مع محصول ڈاک پانچ روپے دس آنے تھی۔ البتہ علمِ دونیت مخیر اصحاب وقتاً فوقتاً اس اخبار اور مطبع کی امداد کیا کرتے تھے جس کی وجہ سے یہ اخبار تقریباً بیس پچیس سال تک دینی خدمت انجام دیتا رہا۔ اس کا مقصد وحید یہ تھا کہ مذہب عیسوی کی تردید کی جائے۔ لیکن کبھی کبھی اثباتِ حقانیت اسلام کے سلسلہ میں ہندو مذہب اور معتقدات کی تردید بھی کی جاتی تھی۔ آریہ سماج کے بانی مہاشے دیانند سرستی کے خلاف متعدد مضامین اس کی مختلف جلدوں میں پائے جاتے ہیں۔ اخبار کے سرورق پر اردو فارسی قطعات درج ہوتے تھے۔ عام طور پر سال کا ایک تاریخی قطعہ علیحدہ ہوا کرتا تھا۔ ۱۲۹۴ھ کی جلد پر ذیل کا قطعہ درج ہے جس سے تاریخِ اجرامِ اخبار کا پتہ لگتا ہے:-

مچو منشور محمد کرد روشن مہر شوکت را برنگ ذرہ شد بے زب و زینت کوکب ہندی
یہ تاریخ اجرا شد بلا اندیشہ و دقت خرد گفتا بر افتادہ ز عزت کوکب ہندی
۱۲۸۹-۵=۱۲۹۴ ۳ ۱

اس اخبار کی چھٹی جلد کی اشاعتوں میں ذیل کے اردو قطعات درج ہیں:-

(۱) منشور محمدی الہی شام ہو زماہ تا بہ ماہی

انجیل و زبور پر ہو دائم مد بار مفخر و مباهی

(۲) مہر منشور محمد سے دلا مجلس کونین روشن گل ہوئی

از بیٹے تاریخ نورافشاں لکھو شمع نورافشاں بہ کیسی گل ہوئی

اس اخبار کی مختلف جلدوں کے مطالعہ سے ظاہر ہوتا ہے کہ یہ اخبار ہندوستان بھر میں اپنی آپ نظیر تھا۔ بو۔ پی، پنجاب، بنگال اور بمبئی کے بہت سے علما اور محققین اس اخبار کے نامہ نگار تھے۔ اس کے مستقل مضمون نگاروں کی فہرست میں

۱ حیات جاوید جلد دوم صفحہ ۵۴۱ مطبوعہ ۱۹۰۱ء نامی پریس۔ سر سید مرحوم نے ایجوکیشنل کانفرنس کے اجلاس میں اس تجویز پر کہ چیز کے عوض سبحان اللہ کہا جائے اعتراض کیا تھا اور اس کو شعارِ اسلام کے تہمت میں داخل کیا تھا، اسی سلسلہ میں انہوں نے بعض ایسے اخبارات کے نام گنے ہیں جن کے نام ان کے خیال میں سوہ ادب پر محمول کیے جاسکتے ہیں۔

ذیل کے مشاہیر اصحاب بھی شامل تھے :- 'شیخ رحیم بخش رئیس بٹالہ کورداسپور'، مرزا غلام احمد رئیس قادیان، مرزا سلطان احمد از کورداسپور، سراج الدین احمد از جبل پور، کرم الہی (جماعت ہفتم) از کجرات پنجاب، مولوی محمد سلیم اللہ فیض آبادی، مولوی میرزا محمد جالندھری، مولانا محمد علی کانپوری۔ ذیل میں موبہ مدراس کے علاوہ ان شہروں کی ایک مجمل فہرست دی جاتی ہے جہاں اس کے خریدار اور معاون موجود تھے :- امرتسر - ایٹ آباد - اکولہ - اجمیر - اندور - امان پور - الہ آباد - بمبئی - بھوجپور - بان کوٹ - بجنور - بستی - پونا - پرتاب گڑھ - دہلی - رنگون - سورت - سیا - سکندر آباد - عظیم آباد - پٹنہ - علی کنج - فیروز پور - قصور - شاہ آباد - کاشی پور - کرولی - کمپ مٹو - کٹڑہ گڑھ - مہر پور - لودھیانہ - معین پور - مراد آباد - مظفر گڑھ - مارہرہ - میرٹھ - متھرا - مہدیپور - میرزا پور - نصیر آباد - وزیر آباد - ہردوئی۔

یہ اخبار بارہ صفحاتوں کا فلسکیپ تقطیع پر شائع ہوتا تھا۔ اس میں مذہبی مضامین اور مناظروں کے علاوہ اسلامی ممالک کی مختصر خبریں عربی، انگریزی اور اردو اخبارات سے لی جاتی تھیں۔ کبھی کبھی بعض شہروں سے نامہ نگار مقامی حالات لکھ بھیجتے تھے۔ اس کی چھٹی اور ساتویں جلد میں ذیل کے اردو اخبارات و رسائل کے حوالے موجود ہیں :- عمدۃ الاخبار فتح گڑھ - کشف الاخبار بمبئی - جریدۂ روزگار مدراس - عمدۃ الاخبار شاہی مدراس - شمس الاخبار مدراس - لوح محفوظ مراد آباد - سیف الاسلام بمبئی - نسیم سحر - اخبار انجمن پنجاب - قاسم الاخبار بنگلور - رہبر ہند - نصرت الاخبار دہلی - خیر خواہ عالم - اخبار اردو اکولہ - خورشید دکن۔

اس اخبار کے مضامین یا تو اقتباسات تھے یا مستقل مضمون نگاروں کے فیض قلم کا نتیجہ تھے۔ ذیل میں جس عبارت کا نمونہ پیش کیا گیا ہے وہ غالباً ادارت کی جانب سے ہے :-

'اخبار منشور محمدی سر چشمہ فیض سرمدی چھ برس سے جاری ہے۔ الحال بہ فضل ایزد باری نال مقم کی باری ہے، اس کے انوار آفتاب عالم تاب توحید نے روشنی چراغ

تثلیث کو مٹادیا اور تیرہ روان کوئے جہل و بے دانشی کو رستہ دین حق و یقین کا دکھادیا لیکن -

گر نہ بیند بہ روز شیرہ چشم چشمہ آفتاب را چہ کنہ

بہ مقابلہ اہل تثلیث کیا کیا جواب دندان شکن دے رہا ہے، دین محمدی کے بدخواہوں کے دھجیاں لے رہا ہے، اس کی نورافشانی نے نورافشاں کو مات کیا، کوکب ہند و شمس الاخبار کو ایک بضاعت مزجات بنادیا۔ کس کی تاب کہ اس کے سامنے رزق پائے اور کون ایسا ستارہ ہے کہ آفتاب کے آگے چمک دکھائے، کہاں نور کہاں نار، کہاں گلزار کہاں خار، کہاں حقیقت کہاں مجاز، کہاں سوز کہاں ساز -

اس عبارت میں جس شمس الاخبار کا ذکر ہے وہ عیسائیوں کا پندروہ روزہ اخبار تھا جو لکھنؤ سے پادری کریوں صاحب کے زیر اہتمام شایع ہوا کرتا تھا، آٹھ سال کے بعد اسی اخبار کا نام بدل کر کوکب ہند رکھا گیا۔ چنانچہ منشور محمدی کے پہلے صفحہ پر جو نظم شایع ہوا کرتی تھی اس کے اشعار میں اسی کی طرف اشارہ ہے :-

اس کے انوار سے نہیں ہے عجب شمس کھٹ کھٹ کے گر بنے کوکب
شمس تاباں کو جب کرے مستور کیوں نہ کوکب کو وہ کرے بے نور

اس اخبار میں مذہبی مضامین کے علاوہ خاص طور پر یہ اہتمام کیا جاتا تھا کہ اسلامی ممالک کی اور بالخصوص حکومت ترکیہ کی خبریں شائع ہوں۔ چنانچہ جنگ روم و روس کے سلسلے میں مختلف اخبارات سے مسلسل خبریں نقل کی جاتی تھیں اور ترکوں کی مالی امداد کے لیے متعدد مضامین اور قوتے شائع ہوتے تھے، الجوائب اور اخبار دارالخلافہ استنبول سے مضامین اور خبریں ترجمہ کر کے شایع کی جاتی تھیں، غازی عثمان پاشا اور پلونا کے معرکے کے متعلق نہایت تفصیلی مضامین اس میں موجود ہیں۔ ایک دلچسپ بات یہ ہے کہ اخبار دارالخلافہ میں جو استنبول سے فارسی میں شایع ہوتا تھا، کبھی کبھی اردو میں بھی مختصر مضمون شایع ہوتے تھے۔ چنانچہ منشور محمدی کی اشاعت نمبر ۲۸ جلد ششم میں اس اخبار کا ایک فارسی اقتباس موجود ہے اور اس کی دوسری اشاعت نمبر ۲۷ جلد ششم میں ذیل کا اردو اقتباس درج ہے :-

» در زبان اردو از دار الخلافہ «

سبحان اللہ یہ کیا عجیب حال ہے جس کے دیکھنے سے آدمی دریائے حیرت میں مستغرق ہوتا ہے۔ ان دنوں میں دار الخلافہ استنبول کے محلوں میں موکب ہمایوں کے واسطے لوگوں کا نام دفتر نظام یعنی دفتر لشکر میں لکھا جاتا ہے۔ اگرچہ قاعدہ اور اصول اس کا یہ ہے کہ بیس برس سے چالیس برس تک جن کی عمر ہو انہیں کو دفتر عسکر میں قید کرتے ہیں مگر ہر ایک کو ایسا ہی شوق پیدا ہوا ہے کہ جس کی عمر پچاس برس کی ہو وہ ایسا کہتا ہے کہ میری عمر ابھی چالیس کو نہیں پہنچی ہے مجھے بھی عسکر میں داخل کرو اور جو بارہ تیرہ برس کے ہیں وہ بھی ایسا کہتے ہیں کہ ہماری عمر ابھی بیس کو نہیں (؟) پہنچی ہے پھر کس واسطے ہم کو بھی سپاہیوں میں داخل نہیں کرتے ہو کہ ہم بھی جا کر دشمن سے لڑیں۔ سرکاری مامور ان کو تسلی کے واسطے کہتے ہیں ابھی کچھ احتیاج نہیں جب کچھ لزوم ہو تم کو بھی الائیں گے۔ اب تم آرام کرو مگر وہ روتے ہیں اور کہتے ہیں عجب بات دشمن ابھی ہمارے وطن میں ہو اور ہم آرام کریں ہم ضرور جنگ کرنے کو جاویں گے یا تو دشمن کو مار کے وطن سے نکالیں گے یا شہید ہو کے ثواب پاویں گے۔ اب استنبول میں دن رات قواعد ہو رہی ہے اور ہر روز بہت سے مجاہدین استنبول میں آکے میدان جنگ کو جارہے ہیں۔ وزارائے دولت بھی رات دن جمع ہو کے مشورت کر رہے ہیں۔

خط کشیدہ جملوں اور محاوروں میں بیرونی زبان کا اثر صاف طور پر نمایاں ہے اور یہ بات بالکل قرین قیاس ہے کہ یہ اسلوب بیان کسی ہندستانی اردو داں کا نہیں ہے۔ اخبار دار الخلافہ مطبع مہران افندی میں چھپتا تھا اور زیر اہتمام اسکندر افندی جادہ باب عالی استنبول سے شایع ہوتا تھا۔ اسی مطبع سے اسکندر افندی کی زیر نگرانی ۱۸۷۸ء میں ایک پندرہ روزہ اردو اخبار شایع ہونے لگا جس کا نام » ترجمان مشرق « تھا^۱۔ غالباً ترجمان مشرق کی اشاعت سے پہلے وقتاً فوقتاً اردو مضامین

اخبار دار الخلافہ میں شایع کیے جاتے تھے لیکن جنگ روم و روس کے زمانے میں جب عالمگیر اسلامی ہمدردی اور اخوت کی تحریک ضروری سمجھی گئی تو ہندوستانی مسلمانوں سے تعلقات بڑھانے کے لیے شاید اس اردو اخبار کو جاری کیا گیا۔ ہم نے گزشتہ صفحات میں ذکر کیا ہے کہ اسی سال مدراس کے شمس الاخبار کی خدمات کا اعتراف کیا گیا اور دربار خلافت سے تمغہ مجیدی مرحمت ہوا۔ ان روز افزوں تعلقات کی بنا پر شاید ہندستان کے اردو اخبارات کو تو استنبول کے اصلی واقعات سے واقف کرانے کے لیے اس اخبار کو جاری کیا گیا۔ ہندستان کے مختلف اخبارات میں اس کے اقتباسات پائے جاتے ہیں۔ ذیل میں منشور محمدی کی ایک اشاعت سے ترجمان مشرق کا ایک اقتباس نقل کیا جاتا ہے تاکہ استنبول کے اردو دانوں کا اسلوب بیان واضح ہو جائے۔ ولایت بوسنیا و ہرزیگووینا میں اسٹریا کی دخل دہی پر اخبار ’ترجمان مشرق‘ کا بیان ہے۔

’یا حکومت اوسٹریا بخلاف رائے کانگریس‘ جو کہ ہیئت مجموعہ یورپ سے عبارت ہے اس کام کو اجرا کرنے میں کس طرح پر جسارت کرتی ہے اس سے معلوم ہوتا ہے کہ دولت اوسٹریا اس کام میں تنہا نہیں ہے بلکہ یا کانگریس نے مخفی طور پر اس کو ایسے افعال شنیعہ کے اجرا کرنے کے لیے امر دیا ہے ویسا سب سے بڑی ایک دولت کے معاونت سے کام کر رہی ہے۔ چونکہ کسی طرف سے اس پر اعتراض بھی نہیں ہوتا ہے۔ جب کہ ایسا ہو پس اظہر من الشمس ہے کہ دولت اوسٹریا اور بھی بہت سے کام جو کہ عہدنامہ برلین میں محرر نہیں ہیں ان کو بھی کرنا چاہتی ہے چونکہ وہانہ کی جراید اس باب میں بعض چیزوں کو بصورت آشکار بھی تحریر کرتے ہیں۔ و اخبار تار برقی یہی دنیا کی ایک گوشہ سے بھی دوسرے گوشے تک افعال تجاوز کارنہ (۴) اوسٹریا کو نشر کر رہے ہیں۔ اگرچہ برلین کی عہدنامہ میں دولت اوسٹریا کا ولایت بوسنہ و ہرسک میں داخل ہونا (یکی بازار) میں داخل نہ ہونا صراحتہ بیان ہوا ہے۔ اما چہ فایده کہ آج حکومت اوسٹریا وہاں بھی داخل ہونا چاہتی ہے‘ جو کہ خبر وہانہ سے آئی ہے اس سے ایسا معلوم ہوا ہے

۱ کانگریس سے مراد برلین کانگریس ہے؛ یورپین ریپبلک میں عموماً یہی تلفظ رائج ہے۔

کہ دولت اوسٹریا ولایت بوسنہ و ہرسک میں بلا شرط داخل ہوں گے بعد تنہا (یکی بازار) کے لیے دولت عثمانیہ کے ساتھ ایک مقالہ نامہ کو عقد کرنا چاہتی تھے لیکن اسی مادہ میں جو کہ برلین کی معاہدہ میں داخل نہیں ہے آیا دولت عثمانیہ دولت اوسٹریا کے ساتھ کس طرح پر ایک مقالہ نامہ عقد کر سکے گی گرچہ اوسٹریا نے ولایت بوسنہ و ہرسک میں داخل ہونے کے لئے برلین کے کونگریس کے قرار کو وسیلہ اتخاذ کیا مگر ہم نہیں جانتے ہیں کہ (یکی بازار) میں داخل ہونے کے کیا وسیلہ اتخاذ کرے گی و کس طرح پر مقالہ نامہ کو تکلف کرے گی.....“ علی العموم منشور محمدی کی عبارت میں عربی اور فارسی ترکیبوں کی بہتات ہے اور مولویانہ طرز تحریر کی ساری خصوصیتیں موجود ہیں، عربی قواعد کی رو سے ہندی الفاظ کی جمع بھی بنائی گئی ہے۔ جابجا ’اتواپ‘ اور ’یوادر‘ (جمع توپ اور یادری) اور اسی قسم کے الفاظ مستعمل ہیں۔ منشور محمدی کی پرانی جلدوں کے مطالعہ سے یہ واضح ہوتا ہے کہ اس کے معاون اور مضمون نگار زیادہ تر شمالی ہند اور پنجاب کے باشندے تھے۔ مدراس کے مضمون نگاروں میں قابل ذکر مولوی سید نظام الدین صاحب فخری ہیں جنہوں نے اپنے ان مناظروں کی تفصیلی روئدادیں شایع کی ہیں جو ان کے اور یادری گولڈ اسمتھ کے مابین پیش آئے تھے۔ منشور محمدی کی جلدیں اس قسم کے مذہبی مناظروں اور مباحثوں کی روئدادوں سے بھری پڑی ہیں۔

بنگلور کے اخبارات کا ذکر ختم کرنے سے پہلے اس دور کے ایک اور اخبار کا تذکرہ ضروری ہے۔ یہ اخبار ’محافظ بنگلور‘ کے نام سے اپریل ۱۸۷۵ء میں جاری ہوا۔ پہلے صفحے کے بالائی حصہ میں نصف دائرہ کی سی شکل میں اس کا انگریزی نام ’دی بنگلور گارڈین‘ درج ہوتا تھا۔ یہ اخبار کسی انفرادی کوشش کا نتیجہ نہ تھا، بلکہ ایک انجمن ’زمرہ احباب‘ کی جانب سے مہینے میں دو مرتبہ آٹھ صفحوں میں شایع ہوا کرتا تھا۔ زمرہ احباب کے سکریٹری محمد عبدالمجیب کے زیر اہتمام منشور محمدی کے مطبع بحر الاسلام میں یہ طبع ہوتا تھا۔ اخبار کی اشاعت کا مقصد سرورق پر ان الفاظ میں ادا کیا گیا ہے :-

’قومی ہمدردی اور ملکی محبت کو حقانیت کی تلاش اور سچائی کے اظہار میں تمام کرنا ہمارا شعار ہے‘۔

’.... اس میں مضامین مفید عام خصوصاً ہندوستانیوں کے امور تمدن و معاشرت کی ترقی اور اصلاح کی نسبت مندرج ہوا کریں گے اور نیز پولیشکل مضامین بھی جن کی بنا دیسیوں کی رفاہیت اور ترقی پر ہوگی نیک نیتی سے بحث کی جائے گی اور جو مضمون کہ خواص حکام کی اطلاع کے لیے لکھا جائے گا اس کا انگریزی ترجمہ اس پرچے کے اخیر صفحے میں مندرج ہوا کرے گا....‘۔

اس سے یہ قیاس کیا جاسکتا ہے کہ انجمن زمرۂ احباب کے قیام کا غالباً یہ بھی ایک مقصد تھا کہ حکام تک اپنی شکایتوں کو پہنچایا جائے اور قومی اور ملکی مہم معاملات کی جانب ان کی توجہ منعطف کرائی جائے۔ اراکین زمرۂ احباب کو یہ بلاقیمت بھیجا جاتا تھا۔ مضامین میں تنوع کے لحاظ سے یہ اخبار خاصاً دلچسپ تھا، علمی مضامین کے علاوہ دلچسپ قومی مضامین بھی شائع کیے جاتے تھے۔ منشور محمدی کے بعض مضمون نگاروں کے نام بھی اس کے کالموں میں پائے جاتے ہیں۔ اپنی طرز، ہیئت، تقطیع وغیرہ کے لحاظ سے یہ قاسم الاخبار اور مبسور اخبار کے مماثل تھا۔

اس کی اشاعت نمبر ۳ جلد اول میں ایک سائنٹفک مضمون اس عنوان پر ہے کہ ”دربا (سمندر؟) کا پانی کیوں کھارا ہے“۔ اسی اشاعت میں دوسری جگہ ضلع سلیم میں مسلمان لڑکوں کے لیے ابتدائی تعلیم کے مدرسوں کا ذکر ہے اور یقیناً یہ بات آج بھی حیرت کی نگاہ سے دیکھی جائے گی کہ ضلع سلیم کے صرف ایک سب ڈیویژن ہسور میں جس میں کشنگری، دھرم پوری وغیرہ مقامات شامل ہیں، بارہ ہندستانی مدرسے کھولے گئے اور لوکل فنڈ اور رزلٹ گرانٹ سے ان مدرسوں کے اساتذہ کی تنخواہیں دی جاتی تھیں۔ مدیر اخبار نے نامہ نگار کی مسرت پر ذیل کے عبرت انگیز الفاظ میں تبصرہ کیا ہے:-

’ہمارے کارسپانڈنٹ صاحب کی خوشی کو جو خدمت استاد پر مامور ہونے پر ظاہر کی گئی ہے، دیکھنے سے یہ دردناک حقیقت ظاہر ہوتی ہے کہ اس بے رحم زمانے نے ہماری

قوم کو افلاس کے کس نہایت درجہ میں چھوڑا ہے کہ آٹھ دس روپیہ کی ماہواری چلنا بھی ان کے پاس مفتحات سے کنا جاتا ہے۔ کشنگری اور دھرم پوری میں ایک زمانہ ایسا گزرا ہے کہ بڑے بڑے مسلمان سرداروں اور مقدس مشائخین کے وجود سے ان مقامات کی بزرگی زیادتی ہوتی تھی۔ ٹیپو سلطان کے ایک نامور سپہ سالار جنہوں نے نیولین بونیپارٹ شہنشاہ فرانس سے کمک چاہنے کے لیے ٹیپو سلطان کی جانب سے ابلچی مقرر ہوئے فرانس گئے تھے اور نیولین سے تعفی حاصل کیے اور آخر کو سلطان کے جہازوں کے بیڑے کے مختار ہوئے خطاب میریم حاصل کی تھی اب ان کے ایک نواسے بھی ان مدرسوں کے ایک استاد مقرر ہوئے ہیں۔ اللہ اکبر اگر کوئی مورخ دنیا کی تمام قوموں میں نہایت درجہ کی منزل یافتہ قوم کو ڈھونڈھے تو مسلمانوں سے بڑھ کر بد نصیب کسی کا نشان نہیں مل سکے گا۔ مسلمانوں کو آئندہ کی ترقی کے سامان مہیا کرنے اور ادبار کو آپ سے دور رکھنے کے تدابیر عمل میں لانے کے لیے یہ مثالیں نہایت پر تاثیر ہیں۔

کس قدر دلخراش حقیقت ہے! آج بھی یہ واقعہ باعث عبرت ہے، صرف یہی نہیں بلکہ آج کشنگری اور دھرم پوری کے علاقے میں اردو کی کس میرسی کا مقابلہ ستر سال پہلے کے واقعہ سے کیا جائے تو افسوس ہوتا ہے کہ ہم روز بہ روز اپنی زبان اور اپنے علوم سے بے بہرہ ہوتے جاتے ہیں۔

اس اخبار میں بھی علی العموم ۱۸۷۵ء کے دیگر اردو اخبارات کی طرح ملہر راؤ کے مقدمہ زہر خورانی کے متعلق تفصیلی کیفیتیں درج ہیں اور کہیں کہیں لندن پینچ یا دیگر اخبارات کی رائے پر تبصرہ بھی کیا گیا ہے۔ ایک اور دلچسپ خبر جس سے مدراس کی قدیم ترین اسلامی درس گاہ کو ایک گونہ تعلق ہے۔ اسی اشاعت کے ایک اور کالم میں پائی جاتی ہے :-

” مدراس کے مسلمانوں اور خصوصاً خاندان والا جاہی کے ارکان کی یہ تجویز ہے کہ ایک معقول رقم عام چندے سے فراہم کر کے مدراس پریسیڈنسی کالج میں لارڈ ہوبارٹ صاحب بہادر کے نام سے اسکالرشپ قائم کریں اور یہ اسکالرشپ خاص مسلمان طالب علموں

کو دیا جاوے جو سالانہ امتحان میں الیق نکلیں اور نیز اون کے قد کے برابر ایک تصویر بنوا کے مدرسہ اعظم مدراس میں لٹکائی جائے چنانچہ اس یادگار کے لیے چندہ جمع کیا جاتا ہے۔“

غالباً اس پر عمل نہیں کیا گیا اور یہ تجویز شاید رائے و مشورہ کی مد سے آگے بڑھنے نہ پائی۔

اس اخبار میں برقی خبروں کے مختصر خلاصے اور ہند و بیرون ہند کی دلچسپ خبریں شائع کی جاتی تھیں اور بسا اوقات لطیفے اور دلکش اقتباسات ہم عصر رسائل اور اردو اخبارات سے نقل کیے جاتے تھے۔ قاسم الاخبار، میسور اخبار اور منشور محمدی کے مقابلے میں اس اخبار کو شاید زیادہ فروغ حاصل نہیں ہوا اور غالباً یہی وجہ ہے کہ اس کی مدت اشاعت ان اخبارات کے مقابلے میں بالکل کم رہی۔

اس دور کے اخبارات میں ہم نے بنگلور کے اخباروں کا تفصیلی ذکر کیا ہے اور قبل اس کے کہ ہم ۱۸۸۰ء کے بعد شائع ہونے والے اخبارات کا ذکر کریں، مدراس سے نکلنے والے ان بعض اخبارات کا ذکر ضروری ہے جو ۱۸۸۰ء سے پہلے شائع ہونے لگے۔ ان میں قابل ذکر مدراس کا مشہور ہفتہ وار اخبار ”جریدہ روزگار“ ہے *۔ شمس الاخبار کی مقبولیت عام کا اثر تھا کہ رائی پٹھ کے مطبع حیدری میں سید مرتضیٰ شاہ قادری افندی کے زیر اہتمام ۱۸۷۵ء میں یہ اخبار جاری ہوا۔ اس میں عام خبروں کے علاوہ خاص طور پر اس کا انتظام تھا کہ سلطنت آصفیہ کے متعلق زیادہ سے زیادہ خبریں شائع کی جائیں۔ کچھ مدت کے بعد تو اس اخبار کے اکثر صفحات محض حیدرآباد کی خبروں اور وہاں کے اشتہارات اور اعلانات کے لیے وقف ہو گئے۔ حکومت کی جانب سے امداد کے علاوہ اس کے اکثر خریدار بھی ممالک محروسہ سرکار عالی کے باشندے تھے۔ ابتدائی زمانے میں یہ اخبار بہت مشہور رہا۔ ہندستان کے مختلف اردو اخبارات میں اس

* یہ بات کہی نے اپنے مضمون ”اب سے ادھی صدی پہلے اردو اخبار“ میں اس کا مقام اشاعت حیدرآباد، دکن بتایا ہے جو صحیح نہیں ہے۔ غالباً یہ خیال اس وجہ سے ہوا ہوگا کہ اس اخبار میں زیادہ تر خبریں مملکت آصفیہ سے متعلق ہوا کرتی تھیں۔ جریدہ روزگار کمرشتہ جنگ عظیم کے زمانے میں روزانہ ہو گیا تھا اور ۱۹۲۰ کے بعد بھی کبھی کبھی یہ برآمد ہوا کرتا تھا۔

کے اقتباسات کی کثرت سے یہ اندازہ ہوتا ہے کہ یہ بھی اپنے ہم عصر شمس الاخبار کی طرح مقبول رہا ہوگا۔ سلطنت آصفیہ کے متعلق اس اخبار کی پالیسی یہ تھی کہ برسر اقتدار اصحاب کی تائید کی جائے۔

اس زمانے میں بنگلور اور مدراس میں اخبارات کی کثرت اور ان کی کمی مقبولیت حکومت ترکیہ اور روس کے مابین جنگ چھڑ جانے کی وجہ سے تھی، جریدہ روزگار بھی شاید اسی بنا پر جاری ہوا اور اس کی ابتدائی جلدوں کے مطالعہ سے ظاہر ہوتا ہے کہ شمس الاخبار اور جریدہ روزگار ترکوں کے متعلق خبروں کو شائع کرنے میں ایک دوسرے پر سبقت لے جانے کی کوشش کرتے تھے۔ مہتمم اخبار سید مرتضیٰ شاہ قادری کے نام کے ساتھ ’افندی‘ کا الحاق ہمارے اس قیاس کا شاہد ہے۔ شمس الاخبار کے مدیر محمد نصیر الدین گھٹالہ بھی اپنے نام کے ساتھ برابر ’افندی‘ لکھا کرتے تھے اور اس کی وجہ یہی ہے کہ یہ حضرات ترکی سے براہ راست خط و کتابت رکھتے تھے اور ان مکاتبات و مراسلات میں ان کو ’افندی‘ کے لقب سے یاد کیا جاتا تھا جس کو انہوں نے باعث اعزاز خطاب سمجھ کر اپنے ناموں کے ساتھ شامل کر لیا۔ جریدہ روزگار نے بھی حکومت ترکیہ کی امداد میں بہت کچھ حصہ لیا تھا اور متعدد دفعہ چندہ کی ادیل میں پر زور مضامین شائع کیے تھے۔ عبارت کے لحاظ سے اس اخبار کو شمس الاخبار پر ترجیح نہیں دی جاسکتی البتہ اس کے آخری دور میں جب کہ اس کی عنان ادارت محمد عبداللطیف صاحب کے ہاتھ میں تھی تو اس کے لب و لہجہ اور تحریر میں خوبی اور سنجیدگی نمایاں ہوگئی تھی۔

یہ اخبار متوسط قطع کا تھا اور سولہ صفحوں پر شائع ہوا کرتا تھا۔ اس کی سالانہ قیمت بھی بحسب تفاوت مدارج خریداران متفاوت تھی۔ وقتاً فوقتاً اس میں مشاہیر شعرا کی نظمیں بھی شائع کی جاتی تھیں۔ ذیل میں اس کے دو ایک اقتباس دیے جاتے ہیں جن سے اس اخبار کی عبارت اور طرز تحریر کا اندازہ ہو سکتا ہے۔ یہ اخبار اپنی اشاعت ۲۴ جلد سوم، بابہ ۱۸۷۶ ع میں جنگ روم و روس کے سلسلہ میں ملکہ وکٹوریہ کے اعلان غیر جانبداری پر ذیل کے الفاظ میں اپنی رائے کا اظہار کرتا ہے :-

۱ البتہ یہ بات تو ہے کہ جب ہماری ملکہ عالیہ کسی ایک کے جانب نہ ہو تو رعایائے سلطنت بھی کسی ایک کے طرفدار نہ بنیں مگر ہم مسلمان رعایائے سلطنت قیصریہ جو ترکی سلطنت کی جانب زیادہ میلان رکھتے ہیں اس کا باعث یہ ہے کہ سلطان بروم اہل اسلام کے بادشاہ ہونے کے سوا جتنے متبرک و مقدس مقامات و مواضع مذہبی ہیں ان کے متولی و مجاور یہی سلطان ہیں اور ہم سب مسلمان اس شہنشاہ اسلام کو مذہبی طور سے اپنا پشوا و امیر المومنین و امام المسلمین سمجھتے ہیں اور ان سے نہایت رسوخیت و اعتقاد سے ملتے ہیں اگرچہ کہ بسبب بعیدیت ہم ان کے مخالف سے جنگ کرنے کے مجاز نہیں ہوتے مگر ان کی فتح کو ہماری فتح اور ان کی شکست کو ہماری شکست اور ان کے لشکر کے بیوکوں و پیہموں و ہجروحوں کے آسوا پونچھنے اور ان کے سر پر کپڑا ڈھانکنے اور مرہم پٹی باندھنے کو بہترین قومی ہمدردی اور عبادت تصور کرتے ہیں اور ۵۷ ع کے غدر کے بعد جو اشتہار ملکہ عالیہ سے اصدار پایا وہ اشتہار ہم کو ہمارے مذہبی امور کی آزادی پر آمادہ کرتا ہے اور خود گورنمنٹ عالیہ نے اپنے اس اشتہار میں کسی ایک مذہبی معاملات میں دخل دہی کرنے کو مستثنیٰ کر لیا ہے بلکہ وعدہ کیا ہے کہ ہم کسی کے مذہب میں دخل دہی نہ کریں گے بلکہ کلکتہ و مدراس و بمبئی کے مسلمانان اپنے مافی الضمیر کی اطلاع ملکہ عالیہ کے حضور میں درپیش کر چکے بلکہ یہ تمنا بتلائی کہ ہم سب رعایائے ہندوستانی اپنے مذہب و ملت کو تھامنے اور مقدس و متبرک مقامات کو کسی طور کا آسیب نہ پہنچنے کے لیے سلطان اسلام کی تائید کریں بلکہ ہمارے دین و ایمان کے دشمن پر تلوار اٹھائیں۔

اسی جلد میں اگست ۱۸۷۷ء کی ایک اشاعت میں مدیر جریدہ روزگار نے اخبار ”ٹروتھ“ سے ایک انوکھی تجویز نقل کی ہے جس میں ایک انگریز نے یہ مشورہ دیا ہے کہ آئندہ ”نوجوانان ہند کو عہدہ ہائے حکومت عنایت ہوں“ تو ساتھ ہی یہ انتظام بھی کر دیا جائے کہ نازنینان انگلستان ان کے کاشانوں کی زینت بنیں تاکہ عہدہ دار ”طرز معاشرت“ و ”معاملت میں یکساں آفاق“ ہوں اور ”امور مملکت میں موافقت و موافقت“ رہے اور انگلستان کی محبت کا نقش مرتسم ہو جائے۔ مضمون نگار کے خیال میں یہ ایسی تجویز

ہے کہ اس پر عمل پیرا ہوتے کے بعد مشنریوں کی چنداں حاجت باقی نہ رہے گی اور انگلستان اور ہندستان بہت جلد ایک ہو جائیں گے۔ لیکن "احتمال" یہ ہے انگلش لیڈیاں شاید ہندستانی رئیس زادوں کے ساتھ اپنی شادی اس وجہ سے پسند کریں کہ وہ لوگ گندم کوں سیہ فام ہوتے ہیں، مضمون نگار نے خود اس احتمال کا جواب ان الفاظ میں دیا ہے :-

"ہم انگلش لیڈیوں سے یہ سوال کرتے ہیں کہ کیا ہندستان کے لوگ پرنکیز اور اسپین اور برازیل کے لوگوں سے بہت زیادہ سیاہ ہیں جو ان مقامات کے رؤسا کے ساتھ انگلش لیڈیاں شادی کرنے پر راضی ہو جاتے ہیں باوجودیکہ وہاں کے لوگوں کے رنگ ہندستانی لوگوں سے زیادہ سیاہ ہیں پس ہندستانی رئیس زادوں کا تناکح کیوں نہیں پسند کرتے ہیں۔"

جریڈہ روزکار نے اس تجویز کو نقل کرنے کے بعد اپنی رائے کا اظہار ذیل کے الفاظ میں کیا ہے :-

"امرا زادے ہمارے ملک کے اوس سفید چہرے کو اون کے پسند نہیں کرتے جس میں چونچلاہن و ناز و نخرا نہ ہو گو وہ حور بھی ہو پسند نہیں ہے۔ یہ تو ظاہری سبب ہوا باطنی ناراضی مذہب کی ہے ایسے رنڈیوں کے ورغلانے سے دیندار اپنے دین سے بھرتا نہیں بلکہ ہزارہا جائے ایسا ہوا ہے کہ خود لیڈیاں مسلمان ہو گئے اور اون سے جو اولاد ہوئی وہ بھی مسلمانی پر ہی رہے اس حالت میں عورتوں کے عنایت کی کیا ضرورت ہے اگر حق پوچھو تو عدل و انصاف گورنمنٹ کا مطیع و منقاد بناتا ہے اور ویسی محبت و الفت فقط نیک رویہ سے حاصل ہوتی ہے۔"

سید محمد مرتضیٰ شاہ قادری کے زیر اہتمام ۱۸۷۶ع میں منشور محمدی کی تقلید میں ایک پندرہ روزہ مذہبی رسالہ ظہیر الاسلام کے نام سے جاری ہوا لیکن یہ بہت جلد بند ہو گیا۔ یہ بھی جریڈہ روزکار کے مطبع ہی میں طبع ہوتا تھا۔

اب تک جن اخبارات کا تفصیلی ذکر آچکا ہے ان کی طرز تحریر میں باسٹنائے معدودے چند ایک کو نہ یکسانیت پائی جاتی ہے اور یہ عاف ظاہر ہے کہ یہ خاص خصوصیتیں ان میں مشترک ہیں۔ سب سے پہلی خصوصیت تو یہ ہے کہ عربی اور فارسی ترکیبیں

ان اخبارات میں بہت زیادہ استعمال کی جاتی ہیں اور اسلوب تحریر میں بھی فارسی اور عربی کی تقلید کی جاتی ہے۔ جمع الجمع کا استعمال بہت کثرت سے ہے؛ مثلاً ’امورات‘، ’مواضعات‘، ’اہالیان‘، ’عمائدین‘ اور ہندوؤں کے سے الفاظ ہر اخبار کے صفحات میں پائے جاتے ہیں۔ عربی قواعد کے مطابق ہندی الفاظ کی جمع بنائی جاتی ہے۔ الفاظ کی تذکیر و تانیث کے متعلق کسی خاص قاعدے کی پابندی نہیں پائی جاتی۔ ایک ہی لفظ کہیں مذکر مستعمل ہے تو کہیں مؤنث اور بسا اوقات مذکر کو مؤنث اور مؤنث کو مذکر استعمال کیا جاتا ہے۔ حروف ربط کے ماقبل الفاظ میں ’دن‘ کی جمع کے عوض الف نون کی جمع کا استعمال زیادہ ہے۔ کسی فقرے میں ضمیر فاعل ہو اور وہی مفعول بھی واقع ہو یا اضافی حالت میں ہو تو بجائے اس کے کہ اپنا، اپنی یا اپنے حسب موقع استعمال ہوں اسی ضمیر کی مفعولی اور اضافی حالت کو دہرایا جاتا ہے۔ ہندی الفاظ کے مابین حرف عطف ’اور‘ کے عوض ’و‘ بالعموم مستعمل ہے۔ فارسی اور ہندی اور عربی اور ہندی الفاظ میں بھی صرف ’و‘ کو عطف قرار دیا جاتا ہے۔ ’نہ‘ کے استعمال میں بھی اکثر جگہ سہل انگاری سے کام لیا جاتا ہے۔ اس دور کے اخبارات میں صرف چند ایک ایسے ہیں جنہوں نے بالکل صحیح طرز پر اپنی تحریروں میں ’نہ‘ کا استعمال کیا ہے اور افعال کی تذکیر و تانیث کو پیش نظر رکھا ہے۔ انگریزی اخبارات کے تراجم میں نسبتاً زیادہ صفائی پائی جاتی ہے لیکن کبھی کبھی انگریزی طرز عبارت و قواعد کی تقلید کی جاتی ہے اور اردو محاورہ اور قواعد کی پابندی کا لحاظ نہیں کیا جاتا ہے۔ مثلاً ذیل کے جملے ایسے ہیں کہ اردو ان سے قطعاً نا آشنا ہے۔

”غدر کے بعد جو اشتہار ملکہ عالیہ سے امداد پایا۔“

”جو کچھ کارروائی صاحبان ترک سے ظہور میں آئیے گی.....“

انگریزی الفاظ ایک دوسرے کی طرف مضاف ہوں یا عربی اور فارسی الفاظ انگریزی الفاظ کی طرف مضاف ہوں تو عموماً فارسی قواعد کے مطابق کسرۃ اضافت استعمال کیا جاتا ہے۔ عربی اور فارسی اخبارات کے ترجموں میں محاورات کا استعمال نسبتاً صحیح ہے البتہ مولویانہ طرز نگارش کا اثر صاف نمایاں ہے بلکہ بسا اوقات تحت اللفظ ترجمہ کیا جاتا ہے۔

علمی اور مذہبی مضامین میں محاورات اور اصطلاحات علمیہ کی اس قدر بھرمار ہوتی تھی کہ ان اخبارات کے پڑھنے والے شاید ہی سمجھتے ہوں۔ ذیل میں ایک عبارت جریدہ روزگار (اشاعت جولائی ۱۸۷۸ ع) سے نقل کی جاتی ہے جس سے اندازہ ہوگا کہ عبارت کو کس قدر ثقیل بنایا جاتا تھا۔ اس مضمون کا عنوان ”آثار قیامت“ ہے۔ دیکھنا عبارت میں کس کی پیچیدگی اور الفاظ میں کس درجہ کی ثقالت پائی جاتی ہے :-

”حالات زمانہ کے نظر کرتے قیامت قریب ہے اور لاریب شدنی ہے۔ لیکن فلاسفہ ناحق شناس اس کے منکر ہیں کہتے ہیں کہ اگر اس عالم کی طرح دوسرا عالم موجود ہووے بیشک کروی الشکل ہوگا اور دو کروں کا متماثل التصاق اور انطباق بغیر اس کے دونوں میں فرجہ واقع ہووے ممکن نہیں پس در صورت وقوع فرجہ خلا لازم آوے گا وہ محال ہے حالانکہ یہ استدلال مغالطہ محض ہے اس واسطے کہ اولاً خلا کا استحالة مضعوف اور اس کے سائر براہین بجائے خود مقدرح اور ثانیاً یہ کہ عالم بہ تمامہ کروی ہووے ہندسے کے دلائل صرف افلاک متحرکہ کے نزوت پر قائم ہیں.....“ اور آگے چل کر مضمون نگار یوں کہہ رہے ہیں :-

”آثار قیامت دو ہیں ایک صغریٰ دوسرے کبریٰ۔ آثار صغریٰ امور مامورہ میں قدور اور فجور منہیہ کے ظہور پانے، علم دینی کا گھٹنا، علم دنیا کا بڑھنا، مذاہب باطلہ کا رواج پانا احادیث اور اخبار کا ذبہ سنائی، اراذل کا صاحب شوکت اور اسافل کا اہل خدمت ہونا.....“

پنڈت رتن ناتھ سرشار نے فسانہ آزاد میں مولویوں کی گفتگو اور تحریر کی جو ہجو کی ہے وہ غالباً اسی قسم کی عبارتوں پر مبنی ہے!

اس دور کے اخبارات میں مدراس کا ہفتہ وار اخبار مظہر العجائب بھی شامل ہے۔ یہ ۱۸۷۹ ع میں جاری ہوا۔ یہ عبارت اور ترتیب کے لحاظ سے ان تمام اخبارات سے کسی قدر مختلف ہے جن کا پہلے ذکر آچکا ہے۔ یہ مدراس کی مشہور مسجد والیجاہی کے احاطے میں مطبع مظہر العجائب سے شایع ہوتا تھا۔ غالباً غدر دہلی کے کچھ دنوں بعد ہی یہ مطبع قائم ہوا۔ اس مطبع کی اردو، فارسی اور عربی مطبوعات کی فہرست میں بعض نہایت ہی کارآمد کتابیں پائی جاتی ہیں۔ ۱۸۶۱ء میں میر مہدی واصف

کا مشہور اردو لغت دلیل ساطع اسی مطبع میں طبع ہوا اور واصف کا تذکرہ علمائے مدراس عربی زبان میں ۱۸۷۷ء میں یہیں سے شائع ہوا۔ معلوم ہوتا ہے کہ مدراس کے بعض علما اور شعرا اس مطبع کے منتظمین اور کارکن تھے اور اسی وجہ سے یہاں کی طباعت میں صحت و صفائی پائی جاتی ہے۔ ۱۸۷۹ء میں ممالک محروسہ سرکار عالی میں جریدہ روزگار کے قبول نام نے اس مطبع کے منتظمین کو اس امر پر متوجہ کیا کہ وہ بھی ایک اخبار اس کی ریس میں نکالیں اور مملکت آصفیہ کی خبروں کی اشاعت سے اپنے اخبار کی قدر و قیمت میں اضافہ کریں۔ بہت ممکن ہے کہ ابتدائی ایام میں عہدہ داران حیدرآباد سے بالواسطہ یا بلاواسطہ کسی نہ کسی قسم کی امداد جاری رہی ہو۔ یہ اخبار پیسہ اخبار کی تقطیع پر بارہ صفحات کا تھا۔ سرورق پر مسجد والا جاہی کی تصویر تھی اور اس کے ذیل میں بیل بوٹوں میں اس اخبار کا نام ہوتا تھا۔ مسجد والا جاہی کی تصویر کے نیچے یہ شعر ہوا کرتا تھا :

الہی نغمہ سنجی بخش چون بلبل زبانم را برنگ کل بہار آرائی محفل کن بیانم را
 بہ بھی اخبار ’جریدہ روزگار‘ کی نقل تھی کیونکہ اس کے سرورق پر میر غلام علی آزاد کا یہ شعر درج ہوا کرتا تھا :

برآر از مد بسم اللہ تیغ خوشمقالی را مسخر کن سواد اعظم نازک خیالی را
 اخبار مظہر العجائب کی اجرا کا قطعہ تاریخی اور ہر سال کا جدید قطعہ تاریخ علی العموم ہر اشاعت کے ساتھ شائع ہوتے تھے۔ اس اخبار کی عنان ادارت مولوی ابوالمحماد سلطان محمود صاحب حنفی متخلص بہ ’حمد‘ کے سپرد تھی۔ مقاصد اخبار کے ذیل میں اخبار کی پالیسی کی وضاحت ان الفاظ میں کی گئی تھی :-

’سوائے واقعات واقعی و مضامین علمی کے اور کوئی امر غیر واجبی دور از تہذیب درج اخبار نہ ہوگا۔ اکثر اوقات ابواب دینی بھی مرقوم ہوا۔ کریں گے۔ مدح و ذم غیر واجبی سے کام نہیں تو تو میں میں کا نام نہیں۔‘

آخری جملہ میں ممکن ہے جریدہ روزگار پر حملہ ہو کیونکہ یہ اخبار کبھی کبھی حیدرآباد کے بعض افسروں پر ناواجب نکتہ چینی سے نہیں چوکتا تھا۔ مظہر العجائب مصطفیٰ حسین صاحب کے زیر اہتمام ہر پنجشنبہ کو وقت پر شائع ہوتا

تھا عموماً اس کی ہر اشاعت میں دو تین صبحی اشتہارات کے لیے وقف ہوا کرتے تھے۔ اشتہارات اکثر ہالہ بے صاحب کی ادویہ اور دہلی اور بنارس کے اطباء کی مقوی دواؤں سے متعلق رہا کرتے تھے۔ اخبار کی کتابت مدراس کے مشہور کاتب محمد جمال الدین اعجاز کیا کرتے تھے۔ اس کی ہر اشاعت میں پہلے صفحے پر ہفتہ آئندہ کی جنتری ہوتی تھی جس میں طلوع و استواء و غروب آفتاب کے اوقات اور مشاہیر کی وفات اور اعراس کی تاریخیں بھی شامل ہوتی تھیں۔ کبھی کبھی اس کے نیچے بعض فتاوے بہ صورت سوال و جواب درج کیے جاتے تھے۔ شعر و سخن کے لیے بھی ایک یا دو کالم مخصوص تھے۔ ایڈیٹوریل کے علاوہ 'انتخابات تار برقیات'، 'انتخابات اخبارات انگریزی'، 'انتخابات اخبارات اردو' اور 'مضامین و اخبار نامہ نگاران' کے مستقل عنوان اس اخبار میں پائے جاتے ہیں۔

فروری ۱۸۸۳ء کی دو اشاعتوں کے مطالعہ سے مدراس کی مذہبی ہلچل کے متعلق بعض نئی باتیں معلوم ہوتی ہیں۔ یادری گولڈ اسمتھ جن کا انتقال اسی سال (اکتوبر ۱۹۳۰) ہوا ہے مدراس کے مشہور مشنری تھے اور انھوں نے جیسا کہ میں نے پہلے ذکر کیا ہے ایک مدرسہ مسلمان طالبہ کے لیے ہارس ہائی اسکول کے نام سے یہاں جاری کیا تھا۔ مسلمانوں میں تبلیغ مسیحیت کی کوششوں میں یہ دن رات مصروف رہا کرتے تھے۔ انھوں نے یوسف حامد نامی کسی شخص کو کرسٹیان بنایا تھا اور اس کے نام سے ایک رسالہ اردو میں شایع کیا تھا جس میں اسلام پر اور آن حضرت صلی اللہ علیہ وسلم کی ذات پر ناوابج حملے تھے۔ یہ کتاب مدراس کے کسی مطبع میں طبع ہو کر شایع ہوئی اور اس سے مسلمانوں کے جذبات کو ٹھیس لگی۔ مسلمانوں کو سب سے بڑا صدمہ اس امر پر ہوا کہ اس رسالے کے کاتب اور طابع مسلمان تھے۔ اس واقعہ پر شہر میں عام ناراضی کی ایک لہر دوڑ گئی۔ مدیر مظہر المعائب نے اس موقع کو غنیمت سمجھا اور یہ تجویز پیش کی کہ عامہ کی تنظیم کے لیے ایک باقاعدہ انجمن بنائی جائے۔ چنانچہ ان کی تحریک پر ایک مجلس بنام 'مجلس علمائے اسلام' منعقد کی گئی۔ مظہر المعائب کے ایڈیٹر اور مولانا محمود صاحب مرحوم فرزند قاضی الملک کی دستخطوں سے دعوتی رقبے تقسیم کیے گئے اور احاطہ مسجد والا جاہی میں علمائے مدراس کا پہلا شاندار جلسہ ۵ فروری ۱۸۸۳ء کو منعقد ہوا۔ میر مجلس مدراس کے نامور عالم

— مولوی طراز خان بہادر منتخب ہوئے اور بالاتفاق مدیر مظہر العجائب کو ’کارفرمائے مجلس علمائے اسلام‘ مقرر کیا گیا۔ اس کے اہم مقاصد یہ تھے کہ مسلمانوں کی اصلاح کی جائے اور ان کو خلاف شرع حرکتوں سے باز رکھا جائے اور غیر مسلموں کے اعتراضات اور حملوں کے جواب دیے جائیں۔ معلوم ہوتا ہے کہ پہلا جلسہ بہت ہی کامیاب رہا۔ جلسہ میں مولوی شاہ محمد صادق صاحب شریف مدیر طلسم حیرت نے اعلان کیا کہ وہ آئندہ مشنریوں کی تعلیم سے احتراز کریں گے اور اس بنا پر انہوں نے ہارس ہائی اسکول کی مدرسے سے استعفا دے دیا۔ اس کے بعد کی اشاعتوں سے یہ ثابت ہوتا ہے کہ یوسف حامد کے رسالہ کی کتابت اور طباعت میں حصہ لینے والوں نے اپنے ارتداد کا اقرار کیا اور تجدید ایمان کا اعلان کیا۔ اس ہاپل کی بہ دولت بہت سے مسلمان طلبہ اسکول سے علیحدہ ہونے لگے۔ منتظمین مدرسہ کو فوراً ہی ایک اعلان شایع کرنا پڑا جس میں ہیڈ ماسٹر اور یادری گولڈ اسمتھ نے اس امر کا عہد کیا کہ آئندہ مسلمان طلبہ سے دوران تعلیم میں کسی قسم کا مذہبی مباحثہ نہ کیا جائے گا اور نہ اسلام کے خلاف کسی قسم کے خیالات ظاہر کیے جائیں گے۔ انجمن علما کی یہ کامیاب کوشش بار آور ثابت ہوئی اور مشنریوں کو مدراس کے مسلمانوں میں تبلیغ مسیحیت سے سخت مایوس ہونا پڑا۔

مظہر العجائب کی ماہنامہ امتیاز خصوصیت یہ تھی کہ اس میں ہر قسم کے مذاق والوں کے لیے مضامین، خبریں اور دلچسپ انتخابات مہیا کیے جاتے تھے۔ اس کے مدیر مولوی سلطان محمود صاحب مدراس کے مشہور عالم مولوی غلام قادر صاحب مصنف صراط الاسلام و صراط النجات کے فرزند تھے۔ یہ ایک لائق عالم اور مشہور واعظ تھے۔ شعر و شاعری سے بھی انہیں خاصی دلچسپی تھی اس لیے ان کے اخبار میں مذہبی اور ادبی پہلو خاص طور پر نمایاں ہے۔ ان کے شریک کار مولوی زکی الدین احمد بھی اردو کے اچھے ادیب اور شاعر سمجھے جاتے تھے۔ اخبار کے نائب مدیر کی حیثیت سے یہ اپنے فرائض انجام دینے کے علاوہ مستقل طور پر ۱۸۸۴ء سے تحفہ نامی ایک ادبی رسالہ مہینہ میں دو بار شایع کیا کرتے تھے۔ اس کی ترتیب کا اندازہ ذیل کی عبارت سے ہوسکتا ہے:—

”یہ عمدہ رسالہ علوم و فنون کی روشنی کا مخزن، مباحث علمی کا معدن، دینی ابواب کا مظہر، دنیوی ابواب کا مدبر، حالات سلف صالحین و حکمائے عاقلین کا مورخ، شعرائے نامدار اور سخنوران گرامی کا تذکرہ خواں، عمدہ عمدہ مضامین سے دلوں کو روشن کرنے والا، حالات تمدن اور حسن معاشرت سے رعایا کو اور رعایا کی فریاد سے حکام کو اطلاع دینے والا، پولیٹیکل معاملات کا واقف کار، قصر کا خر خواہ اور خلیق کا معاون، حضرات مذاق پسندوں کے حسب خاطر مضامین علمی، شعر و سخن، اخبارات دینیات و دنیوی معاملات و دلچسپ حکایات وغیرہ سے مرکب ایک عمدہ ارکجہ تیار کر کے خاص و عام کے خدمات میں تحفہ ارسال ہوتا ہے۔“

غالباً اسی ترتیب کو ہفتہ وار اخبار مظہر المعائب میں بھی ملحوظ رکھا گیا تھا لیکن باوجود اس کے اس اخبار کو شمس الاخبار اور جریدہ روزگار کی سی مقبولیت نصیب نہیں ہوئی۔

اردو اخبارات کے متعلق یہ کہنا بے جا نہیں ہے کہ ”ایک ہنگامہ یہ موقوف ہے ان کی رونق“ اور اس معیار سے ۱۸۵۸ء سے ۱۸۷۸ء تک ہندستان اور بیرون ہند میں کئی ایک ایسے ہنگامے پیش آئے کہ مسلمانوں کو ان سے براہ راست تعلق تھا اور اس لیے اس بست سالہ مدت میں کافی اخبار مدراس سے جاری ہوئے اور روز افزوں ترقی کرتے رہے۔ لیکن ۸۰ء کے بعد ایسے ہنگامہ خیز مواقع بہت کم پیش آئے اور شاید یہی وجہ ہے کہ ۸۰ء سے بعد شایع ہونے والے اخبارات زیادہ مدت تک جاری نہ رہ سکے اور میدان مقابلہ میں یہ جدید اخبارات پرانے اخبارات کے مقابلے کی تاب نہ لاسکے۔ ذیل میں ان اخبارات کے نام دیے جاتے ہیں جو ۸۰ء سے ۹۰ء تک شایع ہوئے۔ ان میں سے اکثر ایک سال یا دو سال کے عرصے میں بند ہو گئے۔ ان کی اشاعت بھی غالباً محدود تھی اس لیے ان کے نمبر بھی نہیں ملتے۔ مصر و سودان کے معاملات اور مہدی سوڈانی اور خرطوم کی جنگ کے واقعات مسلمانان ہند کے لیے جاذب نظر تھے لیکن امن کے زمانے میں اکثر اخبارات نے یہی مناسب سمجھا کہ ہنگامے پیدا کیے جائیں چنانچہ انیسویں صدی کے آخری دور میں اخبارات کی جلدوں کو دیکھنے سے صاف ظاہر ہوتا ہے

کہ معاصرانہ چشمک، جاوے جا مدح و ذم، عیب جوئی اور نکتہ چینی اور ناروا حملے وغیرہ ہی وہ وسایل تھے جن کے ذریعہ سے ان کی اشاعت کو بڑھایا جاسکتا تھا۔ مدراس کے اخبارات کے لیے اس سلسلے میں دلچسپ مشغلہ یہ تھا کہ حیدرآباد کے اندرونی معاملات میں رائے زنی کی جائے۔ جریدہ روزگار کو اس سلسلے میں یہ کامیابی حاصل ہوئی تھی کہ حکومت کی جانب سے غالباً ایک سو روپیہ کا ماہانہ وظیفہ جاری ہوا تھا اور اس کے علاوہ کافی تعداد میں خریدار مملکت آصفیہ سے مل گئے تھے۔ اس غیر متوقع کامیابی نے مدراس کے دیگر اخبارات کو اس امر پر مجبور کیا کہ وہ بھی جریدہ روزگار کی تقلید کریں چنانچہ اس مقصد کو پیش نظر رکھ کے مدراس سے کئی ایک اخبار جاری ہوئے لیکن انہیں خاطر خواہ کامیابی حاصل نہیں ہوئی اور بہت ممکن ہے کہ انہیں بہ صد حسرت و یاس یہ کہنا پڑا ہو۔

در محفلے کہ یاراں شرب مدام کردند چوں نوبتے بما شد آتش بجام کردند ۱۸۸۱ء میں حکیم موسیٰ رضا صاحب کے فرزند حکیم محمد حسین صاحب نے ایک اخبار احسن الجرائد کے نام سے جاری کیا۔ مدراس میں اخبارات کی کثرت نے اب مختلف گروہ اور جماعتیں پیدا کر دی تھیں۔ ہر ایک اخبار کے حمایتی دوسرے اخبار کو بالخصوص جدید اخبار کو حسد کی نظر سے دیکھا کرتے اور یہ نہیں چاہتے تھے کہ کسی نئے اخبار کو فروغ حاصل ہو اور اس کی بدولت ان کی اشاعت کو صدمہ پہنچے۔ اس کا لازمی نتیجہ یہ تھا کہ آپس میں چھیڑ چھاڑ نہایت معمولی بات تھی۔ احسن الجرائد کے مخالفین نے ذرا سی تصحیف کے بعد اس کا نام احسن الجرائد رکھا اور یہ پختی کچھ ایسی پمپ گئی کہ اخبار کے بند ہونے کے ایک مدت بعد تک یہ نام عام طور پر مشہور رہا۔ حکیم محمد حسین صاحب فارسی اور اردو میں اچھی قابلیت رکھتے تھے، شعر و شاعری کا اچھا ذوق تھا۔ ان کی سرپرستی میں ایک انجمن بنام انجمن شعرا قائم کی گئی تھی جس کے سرکاری میر صادق حسین صاحب تھے۔ ۱۸۸۳ء میں احسن الجرائد کے ساتھ انہوں نے حدیقہ شعرا نامی ایک گلدستہ بہ طور ضمیمہ اخبار جاری کیا۔ یہ ہفتہ وار اخبار تھا اور ہر پنجشنبہ کو مطبع اعجاز محمدی میں طبع ہو کر ترملکھیری ہائی روڈ مکان نمبر ۹ سے شائع ہوا کرتا تھا۔ اس اخبار کی تاریخ اجرا سے دو سال بعد ایک اور اخبار بہ نام ’حاکم‘ مطبع لٹوری سے شائع ہونے لگا

یہ بڑی تقطیع کے صرف ایک ورق پر ہفتہ وار طبع ہوتا تھا۔ اس کے مالک و مہتمم محمد انور صاحب مالک مطبع انوری تھے۔ غالباً یہ اخبار بہت جلد بند ہو گیا اس واسطے اس کے حوالے کسی اخبار میں نہیں پائے جاتے۔

۱۸۸۴ء میں مدراس سے کئی نئے اخبار جاری ہوئے۔ ان میں سے بعض صرف چند مہینوں کے بعد ہی بند ہو گئے۔ جنوری ۱۸۸۴ء میں محلہ ترملکویری میں ایک مجلس انجمن احباب کے نام سے قائم ہوئی تھی جس کے سکریٹری عبدالوہاب صاحب تھے۔ ان کی سعی و کوشش سے انجمن کی جانب سے "اتحاد" نامی ہفتہ وار اخبار نکالنے لگا۔ اس کے ایڈیٹر غلام غوث صاحب غالباً مطبع اتحاد کے مہتمم ہی تھے۔ اخبار کے مقاصد اور پالیسی کو ان الفاظ میں واضح کیا گیا ہے :-

"تمامی خلائق پر فواید و نتائج اتحاد کو ظاہر کر دے گا۔ یہ اخبار خصوصاً ترقی اسلام و خیر خواہی جمیع کافہ انام میں مصروف رہے گا اور رعایا کی فریادی گورنمنٹ کے گوش گزار کرنے کا اور گورنمنٹ کے احکامات رعایا پر ظاہر کرے گا اور گورنمنٹ کے درمیان سلسلہ اتحاد کا باقی رکھے گا اور شناد کا بخ کن ہوگا اور اپنے ملک اور دیگر ممالک کے سچے اور عبرت انگیز واقعات سنائے گا اور ہر ملک کی اشیا کے نرخ مشہر کرے گا جس سے تجارت کو بہت ترقی حاصل ہو اور ہر ایک امر میں اپنی رائے آزادانہ ظاہر کرنے میں کوتاہی نہ کرے گا۔"

یہ اخبار جس محلے سے نکلتا تھا اسی محلے سے ایک اور اخبار اسی نام کا انجمن اسلامیہ کی سرپرستی میں چار پانچ مہینوں کے بعد جاری ہوا اور دونوں اخبار کچھ دنوں تک برابر نکلتے رہے۔

ہم یہ ابھی اوپر بیان کیا ہے کہ اخبارات کی کثرت نے اختلافات بڑھا دیے تھے۔ اس کا اندازہ اس امر سے ہو سکتا ہے کہ اس دور کے اخبارات نے جس قسم کے نام اپنے لیے منتخب کیے ہیں ان میں خود ان کے مقاصد کی جھلک پائی جاتی ہے چنانچہ اتحاد کی اشاعت کے بعد ہی ایک اور اخبار اتفاق کے نام سے جاری ہوا۔ یہ ابتدا میں ہفتہ میں دو بار شایع ہوتا تھا لیکن ۱۸۸۵ء میں اس کو روزانہ کر دیا گیا۔ غالباً یہی مدراس کا سب سے پہلا روزانہ اردو اخبار ہے۔ اس اخبار کو انجمن اسلامیہ کے علاوہ امرائے مدراس کی سرپرستی

بھی حاصل تھی اور یہی وجہ تھی کہ اس کے منتظمین نے مصارف کے بارگراں کو سنبھال لیا۔ آئریل میر ہمایوں جاہ بہادر سی۔ ایس۔ آئی انجمن اسلامیہ کے صدر تھے اور مدراس کے مسلمانوں کی قومی اور سیاسی تحریکات میں بہت دلچسپی لیتے تھے۔ سالانہ اجلاس انڈین نیشنل کانگریس منعقدہ کراچی ۱۹۱۳ء کے صدر نواب سید محمد بہادر ان کے فرزند ارجمند تھے۔ نواب میر ہمایوں جاہ کے ہم نشینوں میں بھی قومی ہمدردی رکھنے والوں کی خاصی تعداد تھی چنانچہ نواب صاحب کی تحریک پر جناب احمد محی الدین خان صاحب سکرٹری انجمن اسلامیہ نے اردو اخبار کے علاوہ مسلمانوں کے لیے ایک انگریزی اخبار کی ضرورت کو اچھی طرح سے محسوس کیا اور عہدہ داران انجمن کی تائید سے ایک ہفتہ وار انگریزی اخبار ”محمدن“ کے نام سے جاری کیا جو کچھ مدت کے بعد نصیر الدین صاحب گھٹالہ مدیر شمس الاخبار کے سپرد کیا گیا اور ایک مدت مدید تک یہ شمس الاخبار کے دوش بدوش نکلتا رہا۔

۱۸۸۴ء کی ابتدا میں سید حسن رضا صاحب آتشی نے ایک اخبار ”دبیر مدراس“ کے نام سے نکالنا شروع کیا۔ سید حسن رضا صاحب پہلے پہل مدرسہ اعظم میں استاد تھے اور اس کے بعد کچھ دنوں تک سرکاری ملازمت میں مہتمم مدراس کے عہدے پر فائز رہے۔ ان کی فارسی قابلیت مسام الثبوت تھی۔ انھوں نے جنوری ۱۸۸۴ء میں محلہ رانی پٹھ میں مطبع حسنی کے نام سے ایک جدید مطبع قائم کیا۔ اسی مطبع میں ہفتہ وار دبیر مدراس بڑی تقطیع کے بارہ صفحات پر شائع ہوتا تھا۔ دو تین مہینے کے بعد منشی محی الدین خان صاحب ”تسنیم“ نے یہیں سے ”کرنائک پنچ“ جاری کیا مدراس سے نکلنے والے اخباروں میں طلسم حیرت کے بعد یہ دوسرا ظریف پرچہ ہے جو عشرہ وار بہ طور ضمیمہ دبیر مدراس شائع ہوا کرتا تھا۔ ابھی ایک سال بھی پورا نہ ہونے پایا تھا کہ منشی محی الدین خان صاحب ”تسنیم“ نے مطبع حسنی سے غالباً قطع تعلق کر لیا اور مرزا قاسم بیگ کے مطبع ہدایت سے ایک اخبار دبیر ہند کے نام سے جاری کیا۔ جنوری ۱۸۸۵ء میں یہ طور ضمیمہ دبیر ہند ایک ہفتہ وار ظریفانہ نکالا جو ”دکن پنچ“ کے نام سے مشہور تھا۔ معلوم ہوتا ہے کہ اس زمانے میں قیام مطابع و اجراء اخبار کو ایک نہایت سہل کام سمجھا گیا تھا۔ جس بے سرو سامانی سے اخبار جاری ہوتے تھے

اس کا لازمی نتیجہ تھا کہ تاریخ اشاعت کے چند روز بعد ہی یہ بند ہو جایا کرتے تھے۔ ابتدائے اشاعت میں ان کے لیے چند خریدار اور ہمدرد و معاون پیدا ہو جاتے تھے لیکن کچھ دنوں کے بعد ان کی سہل انگاری اور منتظمین اخبار کی بے توجہی کی بہ دولت اخبار کی زندگی خطرے میں پڑ جاتی تھی۔

اپریل ۱۸۸۵ ع میں مطبع گلزار بنگلور سے محمد ابراہیم صاحب طیش کے زیر اہتمام اخبار "باد صبا" نکلنے لگا۔ یہ تقریباً پندرہ سولہ سال تک کامیابی کے ساتھ جاری رہا۔ اپنی اشاعت کے دوران میں کچھ مدت کے لیے یہ ہفتہ میں چار دفعہ شائع ہوا کرتا تھا۔ طیش صاحب کی وفات کے بعد ان کے فرزند محمد اسماعیل نے اس کو جاری رکھا۔ آخری زمانے میں یہ شاید ہفتہ وار کر دیا گیا تھا۔ بنگلور سے اس اخبار کے علاوہ ایک اور اخبار "بنگلور اخبار" کے نام سے ہفتہ میں دو بار شائع ہوتا رہا۔ ۱۸۸۶ ع میں اڑکات (محمد پور) کے مطبع شوکت الاسلام سے شاہ عزیز الدین صاحب گھٹالہ نے ایک اخبار عزیز الاخبار کے نام سے جاری کیا لیکن جیسا کہ پہلے بیان کیا گیا ہے، شاہ صاحب اپنے بعض خیالات کی وجہ سے بدنام ہو چکے تھے، اس لیے اس اخبار کو فروغ حاصل نہ ہو سکا۔

انیسویں صدی کے آخری دس سال میں چار اردو اخبار مدراس سے شائع ہوئے۔ ۱۸۹۳ ع میں مولوی نور اللہ حسین صاحب کے زیر ادارت اخبار "الحامی" نکلنے لگا۔ مولوی صاحب موصوف بلہاری (ضلع مدراس) کے مدرسہ عربیہ کے فارغ التحصیل مستعد عالم تھے۔ مدت تعلیم کے اختتام پر انھوں نے مدراس میں اقامت اختیار کی اور اخبار نکالنے کی تجویز کی۔ یہ اخبار ہفتہ میں دو بار شائع ہوتا تھا۔ اسلامی ممالک کی خبروں کے علاوہ دل چسپ علمی مضامین اور غزلیں درج اخبار ہوتی تھیں۔ اس کی چھٹی جلد کے متفرق پرچوں کو دیکھنے سے پتا لگتا ہے کہ انھوں نے یہ التزام کر رکھا تھا کہ ایک کالم میں "مذہبی امور" اور ایک میں "مشاہیر اہل اسلام کی سوانح عمریاں" ایک کالم میں "عام سوالات" یا "امور عامہ" اور ایک میں "مذاق" کے عنوان قائم کیے جائیں اور ان کے ذیل میں مسلسل مضامین شائع ہوں۔ اس کے بعد مدراس اور اضلاع مدراس سے

متعلق خبریں ہوتی تھیں اور آخر میں اسلامی خبروں کے عنوان سے ممالک اسلامیہ کی نازہ ترین خبریں مہیا کی جاتی تھیں۔ ہر مہینے کی آخری اشاعت میں مصرع طرح پر مختلف شعرائے مدراس و حیدرآباد کی غزلیں یا کبھی کبھی ان کے علاوہ ان کا غیر طرحی کلام بھی شایع ہوتا تھا۔ مجموعی حیثیت سے اس امر کی کوشش کی جاتی تھی کہ ہر قسم کے مذاق والوں کے لیے یہ اخبار دل چسپ ثابت ہو۔ چنانچہ مدراس میں اردو اخباروں کی ہر دل عزیزی میں نمایاں طور پر کمی ہونے کے باوجود یہ اخبار سات آٹھ سال تک کامیابی سے نکلتا رہا۔

’الحامی‘ کو نکلے ہوئے ابھی ایک سال بھی گزرنے نہ پایا تھا کہ ایک اور اخبار بنام ’مخبر دکن‘ مدراس سے نکلنے لگا۔ یہ اپنی اشاعت اور شہرت کے لحاظ سے اپنے پیشرو اخبارات سے پیچھے نہ تھا۔ ۱۸۹۵ ع میں سید عبدالقادر صاحب نے اس کو جاری کیا۔ یہ بارہ صفحوں پر مطبع سلطانی رانی پٹھ میں ہفتہ وار چھپ کر شایع ہوتا تھا۔ اردو عبارت اور طرز تحریر کے لحاظ سے یہ اخبار مدراس کے اکثر اخبارات پر فوقیت لے جاتا ہے۔ اس کے لکھنے والوں میں بہت سے قابل حضرات تھے۔ ان میں منشی محی الدین حسین صاحب اور سید علی قادری صاحب بہار تلمیذ شریف مدراسی و داغ دہلوی خاص طور پر قابل ذکر ہیں۔ اخبار کا اکثر حصہ ان حضرات کے قلم کا رہین منت رہا کرتا تھا۔ بہار ضلع نیلور کے مردم خیز قصبہ اودگیر کے رہنے والے تھے۔ فارسی اور اردو کے اچھے عالم تھے۔ شاعری کا خاصا ذوق تھا۔ ۱۸۸۷ ع میں انہوں نے مدراس سے ایک ماہوار رسالہ ’جلوۂ سخن‘ کے نام سے نکالنا شروع کیا تھا۔ اس میں علاوہ مختلف مضامین کے مدراس یونیورسٹی کے امتحانات کی فارسی کتابوں پر نوٹس اور ان کے مشکل مقامات کے حل موجود ہوتے تھے۔ بہار صاحب یہاں کے ایک کہنے منق ادیب تھے۔ ’مخبر دکن‘ کی اشاعت کے بعد مستقل طور پر ان کی خدمات حاصل کر لی گئی تھیں اور بعد میں ایک معقول مشاہرہ پر انہیں حیدرآباد روانہ کیا گیا تھا، وہ وہیں سے مملکت آصفیہ کے متعلق خبریں اور مضامین مہیا کر کے اخبار کے لیے روانہ کرتے تھے۔ جریدہ روزگار سے اس اخبار کی معاصرانہ چشمک تھی۔ عموماً یہ اخبار حیدرآباد کے معاملات

پر سختی سے نکتہ چینی کیا کرتا تھا۔ حیدر آباد میں شمالی ہند کے اصحاب کے اثر و نفوذ سے یہ اخبار ہمیشہ بیزاری کا اظہار کیا کرتا تھا بلکہ اس سلسلہ میں اس نے کچھ اس طرح کا پروپگنڈا کیا کہ یہ کہنا بے جا نہیں ہے کہ ملکی اور غیر ملکی کے جھگڑوں کو اس اخبار کی وجہ سے بہت کچھ فروغ حاصل ہوا۔ اس کی پہلی جلد کے مطالعہ سے حیدرآباد کے اندرونی معاملات اور مالی نظم و نسق پر کافی روشنی پڑتی ہے۔ اعلیٰ حضرت مرحوم کی پیشی کے سکرٹری نواب سرور جنگ کے خلاف اس اخبار نے مسلسل مقالے لکھے۔ 'ایوننگ میل' بنگلور بھی غالباً نواب سرور جنگ کی پالیسی سے نالاں تھا اس لیے جابجا 'مخبر دکن' میں اس کے حوالے اور اقتباسات پائے جاتے ہیں۔

اس کے پہلے نمبر میں اخبار کی ضرورت اور اس کے فوائد پر بہ عنوان 'ہم اور اپنا اخبار' ایک مفید مقالہ ہے جس میں سے ذیل کا اقتباس مدراس میں اردو اخباروں کی بے قدری پر شاہد ہے :-

.....'مگر ہماری قوم کے مذاق کی' افسوس! یہ کیفیت ہے کہ اخباروں کی طرف ان کے عظیم الفوائد اور کثیر المنافع ہونے کے باوصف ایک سرمو التفات نہیں! ان کے مطالعہ کا حاشا شوق نہیں۔ قدردانی تو ایک طرف، مفت بھی ملیں تو تقویم پارینہ سے زیادہ رتبہ نہیں۔ یہی تو ایک بھاری وجہ ہے جو ہمیں گھر بیٹھے دنیا کے حالات سے ماہر ہونے اور ان سے پند و نصیحت لینے کا موقع نہیں ملتا ہے۔ جب ہمیں اخبار ناموں کے مطالعہ کا شوق نہیں تو جن فوائد کو ہم ابھی بیان کر آئے ہیں اور جن سے ساری مہذب قومیں فائدہ اٹھا رہی ہیں ان سے ہم کیونکر متمتع ہوسکیں گے اور اقوام کی ترقی اور اپنے تنزل کا نقشہ ہماری آنکھوں میں کس طرح بیٹھ سکے گا؟'

اس عبارت میں علامات وقف کا استعمال اس امر پر دلالت کرتا ہے کہ مضامین نہایت احتیاط سے لکھے جاتے تھے۔ اس کے ادارتی مقالے طویل اور پر مغز ہوا کرتے تھے۔ ذیل میں پہلی ششماہی کے مقالات کے عنوان درج کرتے ہیں جن سے صاف ظاہر ہوگا کہ ان میں سے اکثر مضامین حیدرآباد سے متعلق ہوا کرتے تھے :-

(۱) رزیڈنٹ اور حیدرآباد کے ملکی امور (۲) سر ولیم ہنٹر اور مسلمانان ہند (۳) ونیلاک اسکالرشپ (۴) ریاست حیدرآباد کی بد نظمی (۵) آرمینہ کے ادعائی مظالم (۶) ٹون ہال لورڈوں میں شہزادہ نصر اللہ خاں کی تقریب ضیافت میں قرأت قرآنی اور تحصیل متعصبانہ عیسائیوں کی تعریض (۷) حجاج کے جہازوں کا مسودہ قانون (۸) ریاست حیدرآباد دکن اور اس کے بے جا مصارف (۹) قابل توجہ پیشی سکرٹری نواب سرور جنگ بہادر (۱۰) عیسائیوں کا پھر مسلمانوں پر سخت ظلم (۱۱) قرآن مجید کا ترجمہ (۱۲) شہزادہ نصر اللہ خاں کے سفر کے مصارف (۱۳) حضور عالیہ نواب بیگم صاحبہ کرناٹک (۱۴) مسئلہ آرمینہ پر پھر ایک سرسری نظر (۱۵) اردو فارسی مترجم گورنمنٹ مدراس (۱۶) ہم اور پھر جریدہ روزگار (۱۷) جدید شریف مدراس کا تقرر (۱۸) ایک قابل تقلید فیاضی (۱۹) عیسائیوں کے ظلم و تعدی کا نمونہ (۲۰) لیجسلیٹو کونسل کے لیے مسلمان رکن (۲۱) مسئلہ ترکی - حیدرآباد کے متعلق بعض مقالات مسلسل دو دو تین نمبروں میں شائع کیے گئے ہیں۔ ان کے علاوہ اس اخبار کی ہر اشاعت میں ممالک محروسہ سرکار عالی کی بعض بد انتظامیوں کے متعلق دو ایک مضمون مراسلات کی تحت میں یا بسا اوقات سب ایڈیٹوریل کی حیثیت سے لازمی طور پر پائے جاتے ہیں۔ ’ہم اور پھر جریدہ روزگار‘ کے عنوان سے اس اخبار نے جو ایڈیٹوریل شائع کیا ہے اس کے اقتباسات ذیل سے اندازہ ہوگا کہ اس اخبار کی پالیسی حیدرآباد کے متعلق کیا تھی :-

” ہمیں سخت تعجب ہے کہ ہمارے ہمعصر نے عمر بھر اڈیٹری کی لیکن اڈیٹر کے فرائض اور اخبار کی اغراض و مقاصد سے انہیں اب تک خبر ہی نہیں ہوئی۔ ” چندین مدت خدائی کردی ہنوز کاو خرا را نشاختی، کی مثل ان پر پوری صادق آتی ہے۔ اڈیٹری اس کا نام نہیں کہ جھوٹی خوشامد کی جائے اور بے جا تعریفوں کے پل باندھے جائیں جیسا کہ اخبار جریدہ روزگار کا مشرب ہے، ہمارا بدخواہ مہلظت بننا صاحب جریدہ نے صرف اس بنا پر ٹھہرایا ہے کہ ہم نے چند عہدہ داران سرکار نظام (خلد اللہ ملکہ و دولہ) کی بعض بے جا کارروائیوں اور خود غرضانہ کاموں پر اعتراض کیا ہے، فزا کوئی

اس پیرمغاں سے پوچھے کہ آپ کا ارشاد یورپ والوں کی نسبت کیا ہوتا ہے کیونکہ یہی شغل ان کے رگ و پیہ میں بھی ساری ہے اور یہی شوق انہیں دن رات لگا رہتا ہے۔ دیکھیے کوئی روز ایسا نہیں گزرتا ہے جب کہ کسی نہ کسی اڈیٹر نے کسی لارڈ یا ڈیوک کی کارروائی پر نکتہ چینی نہ کی ہو اور ان کے معائب کی تصویریں ملک کے رو بہ رو کھینچ کر نہ رکھ دی ہوں۔ کوئی کمبخت دن ایسا نہیں بسر ہوتا ہے جب کہ لارڈ سالسبری یا لارڈ روزبری وغیرہ کے کاموں پر جرح و قدح نہیں ہوتا یا ان کو آڑے ہاتھوں نہیں لیا جاتا ہو؛ لیکن انہیں کوئی یہ نہیں کہتا کہ یہ بدخواہ سلطنت ہیں اور بدنام کنندہ والی ملک۔ بلکہ ان کے اعتراضوں پر نوٹس لیا جاتا ہے اور رغبت سے ان کی باتوں کو سنا جاتا ہے مگر ہمارے مخاطب ہمصر کا یہ حال ہے کہ ہم کو بدخواہ سلطنت اسلامی و بدنام کنندہ ملک آصفی بتاتے ہیں محض اس وجہ سے کہ اپنا فرض منصبی برابر ادا کیا چاہتے ہیں، ۱۔

جب تک مخبر دکن نکلتا رہا جریدہ روزگار سے اس قسم کی معاصرانہ چشمک برابر جاری رہی۔ تیس پینتیس سال تک یہ اخبار جاری رہا اور یہ اسی وقت بند ہوا جب کہ اس کے اڈیٹر مولوی عبدالقادر صاحب نے وفات پائی۔

مولوی سید علی صاحب بہار کے علاوہ اس اخبار کے مستقل مضمون نگاروں میں مدراس کے بعض اور قابل حضرات بھی تھے جن میں مولوی نظام الدین صاحب فخری، سلطان محمود صاحب اور حکیم محمد سعید صاحب چودھر قابل ذکر ہیں۔ موخرالذکر دونوں حضرات نے مخبر دکن کی ابتدائے اشاعت میں خاص دلچسپی کا اظہار کیا۔ یہ وہ زمانہ تھا جب کہ ہندوستان میں شیکاگو کی کانفرنس کی تقلید میں مختلف مذاہب کی کانفرنس منعقد کرنے کی تجویز تھی۔ مخبر دکن نے ان دونوں حضرات کی تائید سے اس سلسلہ میں متعدد مقالے درج اخبار کیے۔ یہ دونوں حضرات مرزا غلام احمد قادیانی کے معترف و مداح تھے اور اس وجہ سے اس اخبار نے بھی دفاع اسلام کے لیے مرزا صاحب کا نام پیش کیا۔

اس سلسلہ میں مولوی محمد حسین صاحب بٹالوی اور مولوی عبدالحق صاحب مصنف تفسیر حقانی کے متعلق بھی کئی ایک مضامین شائع ہوئے۔ سلطان محمود صاحب مدراس میں مرزا صاحب کے متبعین میں امتیازی درجہ رکھتے تھے۔ ایک مدت تک وہ استرخا و فالج میں مبتلا رہے لیکن باوجود ان عصبی امراض کے وہ اپنی زندگی کے آخری لمحات تک قادیانیوں کی حمایت میں مدراس اور بنگلور کے متعدد اخبارات میں مضامین شائع کیا کرتے تھے۔

مخبر دکن کے اس دور کے مضمون نگاروں میں حکیم محمد سعید صاحب چودھر اب تک بقید حیات ہیں اور یہ مدراس میں قادیانی جماعت کے ممتاز فرد ہیں۔ ان کی متعدد نظمیں مخبر دکن کے صفحات میں شائع ہوا کرتی تھیں۔ اس اخبار کی ابتدائی جلدوں کے مطالعہ سے یہ ثابت ہوتا ہے کہ اس میں وقتاً فوقتاً علمی ادبی اور تحقیقی مضامین بھی شائع کیے جاتے تھے۔ بیسویں صدی کی ابتدا میں بھی اس اخبار نے اپنے بلند معیار کو بالکل اسی طرح باقی رکھا۔

۱۸۹۸ ع میں اسد الدین احمد منیجر مطبع آصفی نے حکیم محمد سعید صاحب چودھر کی نگرانی میں سولہ صفحہ کا ایک ہفتہ وار اخبار نیر آصفی کے نام سے نکالنا شروع کیا۔ حکیم صاحب مدراس کے ان تجربہ کار طبیبوں میں سے ہیں جنہیں ڈاکٹری کے فن میں بھی خاصی مہارت حاصل ہے۔ ان کی کتابیں کلیات طب جدید اور تحقیقات ہیضہ وغیرہ چھپ کر شائع ہو چکی ہیں۔ فن طبابت کے علاوہ اردو فارسی ادب میں بھی ان کا نہایت شہرا مذاق ہے، ان کا اخبار نیر آصفی بہ لحاظ عبارت اور طرز تحریر کے مخبر دکن کے فوش بدوش تھا۔ جریدہ روزگار اور مخبر دکن کی ریس میں اس اخبار نے بھی اپنے بیشتر صفحات حیدرآباد دکن کے واقعات کے لیے وقف کر رکھے تھے۔ تقریباً دس بارہ سال تک یہ اخبار پابندی سے شائع ہوتا رہا۔ عربی اور ترکی اخبارات کے تراجم بھی اس میں بہ کثرت شائع کیے جاتے تھے۔ بظاہر یہ قیاس غلط نہیں ہے کہ جناب سلطان محمود صاحب اور ان کے ہم خیال مضمون نگاروں کا مخبر دکن کے ارباب انتظام سے نباہ نہ ہو سکا ہوگا اور غالباً اس کی وجہ اختلاف عقائد تھی، چنانچہ نیر آصفی کا اجرا اور اس کے

کالموں میں کہیں کہیں مخبر دکن پر دی زبان سے اعتراض پائے جاتے ہیں۔ مملکت آصفیہ سے متعلق اس اخبار کی پالیسی بہ نسبت مخبر دکن کے جریدہ روزگار سے زیادہ ملتی جلتی تھی۔ اس اخبار کی ابتدا کے متعلق اس کے اپنے الفاظ یہ ہیں :-

”چونکہ ہمارا نیر آصفی جلسہ سالگرہ آفتاب سپہر آصفیہ سے خصوصیت خاص رکھتا ہے اور اس کا وجود پیوستہ موقعہ سالگرہ کے دن عالم شہود میں آیا، جو واقفین سے پوشیدہ نہیں ہے لہذا اعلیٰ حضرت کی مسرت انگیز سالگرہ سے ہم کو سب سے زیادہ دلچسپی ہے اور ہم کوشش کریں گے کہ ہم سے اس رسم ہمایوں کے متعلق کوئی اہم فروگذاشت نہ ہو اور جتنے بڑے بڑے جلسے اس تقریب میں ہوں ان کے ظہار سے ہم اپنے ناظرین کو مطلع کر کے رعایائے آصفیہ کی وفاداری و جان نثاری اور اعلیٰ حضرت کی توجہات شاہانہ کی داد دیں اور ہم اپنے ایک اہم اور مسرت انگیز فریضہ سے سبکدوش ہوں“۔

باوجود اس کے کہ عہدہ داران ریاست حیدرآباد کی رضا جوئی اس اخبار کے پیش نظر تھی اس کے کالموں میں بعض ایسے مضامین جس میں جائز تنقید کا پہلو نکلتا ہے، پائے جاتے ہیں چنانچہ چونتیسویں سالگرہ کے سلسلہ میں اعلیٰ حضرت مرحوم نے اخبارات کے اڈریس کے جواب میں جو تقریر فرمائی ہے اس کے متعلق یہ اخبار رقمطراز ہے :-

”لیکن ہم یہاں کمال ادب سے عرض پرداز ہیں کہ جو آزادی ریاست آصفی میں اخبار ناموں کو حاصل ہے وہ فی الحقیقت ایسی آزادی نہیں ہے جس کے وہ قانوناً اور انصافاً مستحق ہیں بلکہ وہ تو بدقسمتی سے سر فٹز یبائرک کے زمانہ رزیڈنسی میں نیست و نابود ہو گئی۔ ہمیں ناسف ہے کہ حضور عالی نے اس آزادی کے نسبت کچھ ارشاد نہیں فرمایا۔ لیکن ہمیں اعلیٰ حضرت کے جواب کے پہلے فقروں سے یہ امید بنتی ہے کہ حضور عالی جائز آزادی اخبارات کو اپنے ممالک محروسہ میں بھی انہیں اصول پر مبنی سمجھتے ہیں جن پر وہ برٹش انڈیا میں قائم ہے۔ اگر حضرت اقدس کا یہ خیال ہے تو چشم ما روشن دل ما شاد“۔

جہاں اس اخبار نے اس قسم کے خیالات کا اظہار کیا ہے وہیں ذیل کا فقرہ بھی نظر آتا ہے جس میں غالباً مخبر دکن کی طرف اشارہ ہے :-

’ ہم امید کرنے میں کہ ہمارے بعض ہم عصر جو نفاق انگیز تحریروں میں خاص مذاق رکھتے ہیں حضور انور کی اس سنجیدہ اور باوقعت سرزنش سے متنبہ ہو کر اپنی رفتار کو درست کریں گے درحقیقت اخبار کا کام باہمی اتفاق و اتحاد پیدا کرنے کا ہے نہ کہ افتراق و انفصال کا

نو برائے وصل کردن آمدی نے برائے فصل کردن آمدی،

سالگرہ کے جشن و انتظامات کے متعلق اس اخبار نے اپنی اسی اشاعت میں ایک تفصیلی مضمون لکھا ہے جس میں سے ذیل کی عبارت نقل کی جاتی ہے جو دل چسپی سے خالی نہیں :-

۱۔ کتبہ بہت کم اور اکثر غیر موزوں تھے۔ اس قسم کا مذاق موز کمی پر ہے، بہت جگہ شامراہ اور دروازوں پر انگریزی میں دعائیہ جملے لکھے ہوئے تھے جو بعض اوقات مالکان مکان اور اکثر آئند و روندگار کی علم و فہم سے خارج تھے۔ ڈپٹی کمشنر سمت بیدر کے دروازے پر یہ ذومعنی بیت دلچسپی سے دیکھی گئی :-

حضرت آصف کا عالم میں یہ فیض عام ہے۔ ہے ولادت کی خوشی یاں دفتر انعام ہے۔
بعض جگہ عجیب بھونڈا شاعرانہ مذاق دکھلانا کیا ہے۔ شاید اہل مذاق ہی خوب سمجھیں۔
راجہ مرلی منوہر بہادر کے ایک پڑوسی اپنی کایتوی شاعری میں سالگرہ کی خوشی
یوں منانے ہیں :-

مبارک گرد ہو مبارک ہو سال مبارک ہو تخت شہ ذوالجلال

صفائی بلدہ کا کتبہ اگر بجائے نظم کے نثر میں ہوتا تو سالگرہ کے دن شاعری کا خون نہ ہوتا۔.....راجہ مرلی منوہر کی ڈیوڑھی کے مجاذبی جو کتبہ نثر میں ہے وہ عام فہم سے خارج ہے اس کا درج کر دینا دلچسپی سے خالی نہ ہوگا :- ”سالگرہ یہ فرح شاہ نظام الملک“۔

اپنے موضوع سے خارج ہونے کے خوف کے باوجود بھی اس اخبار کی ایک اشاعت شمارہ ۳۷ جلد ۹ (مورخہ ۱۳ ستمبر ۱۹۰۶ء) کا ایک طویل اقتباس ذیل میں دیا جاتا ہے۔

محض اس لیے کہ ۱۹۰۶ء میں اس اخبار نے جو خواب دیکھا تھا اس کی تعبیر تقریباً بیس سال کے بعد عثمانیہ یونیورسٹی کی صورت میں جلوہ گر ہوئی۔ یہ اقتباس ایک کھلی چٹھی سے لیا گیا ہے جو مدارالمہام سرکار عالی کے نام ہے اور اس میں "سالار جنگ اعظم" کو خطاب کیا گیا ہے اور اس امر کی طرف توجہ دلائی گئی ہے کہ "ریاست دکن کے متعلق چند ایسے قابل یادگار کام" کیے جائیں جو "عمدہ اور مفید خلائی" ہو سکتے ہوں:-

"البتہ اتنی بات ضرور کہوں گا کہ زمانہ حال کے مدبرین و حکماء کا قول فیصل یہی ہے کہ اعلیٰ تعلیم ہی ترقیات ملک و قوم کا باعث ہے اور خصوصاً وہ تعلیم جو فنون و حرفت کے متعلق ہو۔

اعلیٰ تعلیم سے یہ مراد نہیں کہ ولایت جا کر بی۔ اے یا بارسٹر ہو آئیں! اور کوٹ اور پٹلون پہننے اور میز پر شراب و کباب اڑانے کی بری لت سیکھ آئیں! بلکہ علوم دینی و علوم مشرقی کے ساتھ فنون مغربی کو ملا کر ایک نئی طرز تعلیم کا آغاز کیا جائے جو ملکی ضرورتوں کو پورا کر سکے۔ ملکی یونیورسٹی قائم کی جائے اور جملہ فنون کی حیدرآباد ہی میں زبان اردو میں تعلیم دلائی جائے۔ اکثر کتب کے تراجم ہو چکے ہیں۔ بقیہ کی تکمیل سررشتہ علوم و فنون سرکار عالی سے کرانی چاہیے۔

(۳) اپنے سررشتہ تعلیم کی اصلاح و ترقی فرمائیں مثل ریاست بڑودہ کے یہاں بھی جبری تعلیم کا قانون جاری فرمائیے اور مذہبی تعلیم کا پرچہ مسلمانوں اور ہنود کے لیے امتحان مڈل میں لازمی قرار دے دیا جائے تاکہ ابتدائی جماعتوں میں پابندی کے ساتھ کام چلے اور ملک کی اخلاقی حالت جو بہت کچھ خراب ہو چکی ہے سنبھل جائے اور رفتہ رفتہ درست ہو جائے۔

(۴) جیسا کہ سرکار نے وعدہ فرمایا ہے (بوقت دورہ اندور) ہر ضلع میں ایک ایک صنعتی و تجارتی اسکول قائم کر کے ملک کی مردہ صنعت کو از سرنو تازہ فرمائیں۔

اور بلدہ کے تمام مدراس فنون کو ترقی دے کر کالج بنا دیں اور ان میں زبان اردو میں تعلیم دلائی جائے تاکہ آپ کی خاص توجہ سے زبان اردو علمی ذخیرہ سے مہمور ہو کر آپ کی ممنون احسان بنے۔

سرکار! جب علی گڑھ والے اور اہل بنگال بھیک مانگ کر اپنی یونیورسٹیاں قائم کر رہے ہیں تو ہماری اتنی بڑی ریاست میں (خدا اس کو ابدالاباد قائم رکھے) یونیورسٹی کا نہ ہونا اور سلطنت نظام کو مدراس یا پنجاب یونیورسٹی کا محتاج بنا رکھنا ریاست کے لیے کس قدر ندامت بلکہ ذلت کا مقام ہے!

سرکار! جب یہاں مذکورہ بالا مدارس فنون مثلاً مدرسہ انجینری مڈیکل اسکول فارسٹ اسکول مدرسہ طب یونانی مدرسہ صنعت و حرفت وغیرہ کو ترقی دے کر بڑے پیمانہ پر قائم کیا جائے گا تو خود بخود یونیورسٹی قائم ہو جائے گی۔

مدراس کے اس دور میں شایع ہونے والے اخبارات کے پیش نظر صرف ایک ہی چیز تھی اور وہ یہ کہ ریاست حیدرآباد کے متعلق خامہ فرسائی کی جائے اور اگر ہوسکے تو وہاں کے عہدہ داروں کی ہمدردی حاصل کی جائے۔ چنانچہ جولائی سنہ ۱۹۰۰ عیسوی میں ایک اور ہفتہ وار اخبار ’آفتاب دکن‘ کے نام سے سید جلال الدین صاحب کھائل نے جاری کیا۔ یہ اخبار آٹھ صفحات پر مشتمل تھا اور مطبع عطاء الرحمن میں چھپ کر شایع ہوا کرتا تھا۔ مدراس کے اچھے شاعروں میں کھائل صاحب کا شمار تھا۔ وہ ایک مدت تک مدراس میں مقیم رہے۔ اپنی عمر کے آخر زمانہ میں مدراس سے منتقل ہو کر وائیمباڑی چلے گئے اور وہاں اسلامیہ کالج کے اردو و فارسی کے استاد مقرر ہوئے۔ کھائل صاحب کی تحریر نہایت سلیجھی ہوئی اور بامحاورہ ہوا کرتی تھی۔ ان کے اخبار (نمبر ۳ جلد ۱ مورخہ یکم اگست سنہ ۱۹۰۰) کے ادارہ سے جس کا عنوان ’پرنس آف اراکٹ اور تعلیم صاحبزادگان‘ ہے ایک اقتباس ذیل میں دیا جاتا ہے جس سے یہ بتلانا مقصود ہے کہ آج سے چالیس برس پیشتر مدراس کے اردو اخبارات اپنی زبان کے لحاظ سے ہندستان کے دوسرے صوبوں کے اخبارات سے پیچھے نہ تھے :-

’جب کسی خوش حال مسلمان کو ہم مصروف تعلیم و تربیت دیکھتے ہیں تو دل بالکل باغ ہو جاتا ہے اور بے اختیار یہ دعا زبان پر آتی ہے کہ خداوند! تو اس کو اپنے مساعی میں کامیاب کر کیونکہ ایک دن تھا کہ مسلمان چار دانگ عالم پر حکمران تھے۔ ان کی سطوت اور ان کی صولت کا جابجا چرچا تھا ان کی ترقیوں اور ان کی تدبیروں

کا شہر بہ شہر شہرہ نہا، علوم میں یہ نامور تھے فنون میں یہ افسر تھے، ان کے اقبال کا ستارہ ثریا کے پار گزرا، تھا اور ان کی دولت کا آفتاب قطبین پر چمکا تھا۔ اب جو دیکھیے بالکل کایا یلٹ گئی ہے، مقدمہ الٹا نظر آتا ہے۔ خاص کر ہندستان میں مسلمان کہلانا بے علمی کا سرٹیفکٹ ہے اور بے ہنری کا مصدقہ۔ شاذ و نادر اگر کوئی پڑھا لکھا ہو تو النادر کا لمعدوم سمجھا جاتا ہے۔ ہر کہیں یہ ذلیل و خوار ہیں، دولت تو ایک طرف قوتِ شینہ کے لیے یہ محتاج اور سرکشٹہ روزگار ہیں۔ یہ ان کا ادبار صرف بے علمی اور کہالت کی وجہ سے ہے۔ نہ تو انہیں علم کا شوق ہے اور نہ محنت کے بہ عادی۔ یہ تو عامہ اسلامیات کا حال ہے۔ اب امراء اور رؤسا کو دیکھیے، علم سیکھیے ان کی بلا اور کسب کریں ان کے دشمن۔ پھالی کے بختاور انا کی گود سے کیوں اتریں۔ استاد دیوڑھی پر آیا انا نے کالیاں دیں اور اسیلوں نے صلواتیں سنائیں کہ نگوڑا استاد آتا ہے تو صاحبزادہ سہما جاتا ہے، ایسی پڑھائی کی ایسی تیزی کیا کسی کی نوکری کرنی ہے کہ خواہ مخواہ علم سیکھیں خدا کا دیا بہت کچھ ہے آرام سے گزر سکتی ہے۔ پھر تو بے چارہ معلم اپنا سا منہ لیا جاتا ہے۔ ولو بالفرض اگر کبھی نواب صاحب کی خاص خبرداری سے کسی دن مکتب میں بیٹھنا بھی نصیب ہوتا ہے بس حضرت جی ع 'الہی غنچہ امید بکشاے' کی تسیح لگائے رہتے ہیں مگر میاں کا غنچہ دھن کھلتا ہی نہیں اور زبان 'حرف آشنا ہوتی ہی نہیں۔ آنکھیں آنسوؤں سے ڈبڈبائی رہتی ہیں اور دل کا حال کیا پوچھنا ع 'مراد خاص خاطر مرگ استاد' اس ایک روز کا مکتب میں بیٹھنا غضب ہو گیا پھر تو ہفتہ بھر جمعہ ہی رہی۔ یہ تو ابتدائی حال ہے جب صاحبزادہ صاحب پر و بال نکالتے ہیں تو البتہ کچھ سیکھتے ہیں، وہ کیا؟ بتنگ آپ اچھی طرح لڑائیں، کنجیفہ آب اچھا کھیلیں اور شاطر آپ کہلائیں، اگر کچھ پڑھیں لکھیں بھی تو اس کی معراج یہی ہے کہ شاعر غرا کہلائیں اور جھوٹ بولنے اور خیالی پلاؤ پکانے کا تمغہ حاصل کریں جس کا نتیجہ یہی ہوتا ہے کہ ایک دو بطن میں اثاثا لیت خالی ہو جاتا ہے.....۔

ایسی اخبار میں کبھی کبھی نظمیں بھی شائع ہوا کرتی تھیں لیکن اخبار کا اکثر حصہ

حیدرآباد دکن، ممالک اسلامی، ہند و بیرون ہند کی خبروں کے لیے وقف تھا۔ بعد کے واقعات سے پتا لگتا ہے کہ اس اخبار کو اپنے مقاصد میں کامیابی نہیں ہوئی اور حسب امید عہدہ داران ریاست کی سرپرستی میسر نہ ہو سکی اس لیے اخبار بہت جلد بند ہو گیا۔

اس مختصر مضمون کو ختم کرنے سے پہلے انیسویں صدی کے آخر دور کے اخبارات کی دو ایک عمومی خصوصیات کا ذکر ضروری معلوم ہوتا ہے۔ ۱۸۸۰ سے ۱۸۹۰ تک کا زمانہ مدراس میں اردو اخبارات کی ترقی کے سلسلے میں منتہائے عروج کا تھا۔ اسی دور سے یہاں کی اردو صحافت کو بھی زوال شروع ہوتا ہے۔ اب تک مسلمانان مدراس میں فارسی اور عربی تعلیم کا چرچا کافی تھا لیکن ۱۸۸۰ ع کے بعد مسلمانوں کے اعلیٰ اور متوسط طبقہ کے افراد میں فارسی اور اردو کی جگہ انگریزی نے لے لی اور رفتہ رفتہ اردو اخباروں کے دلدادہ حضرات کی تعداد میں خاصی کمی ہوئی لگی۔ اس کے علاوہ کرناٹک کے انگریزوں کے حوالے ہونے کے بعد ہندو فارسی سے منہ موڑ چکے تھے ورنہ والا جاہی حکومت کے زمانے میں متعدد ہندو شعرا فارسی میں طبع آزمائی کیا کرتے تھے۔ ملک العلماء بحر العلوم مولانا عبدالعلی لکھنوی کے تلامذہ میں متعدد ہندوؤں کے نام پائے جاتے ہیں۔ مدراس کی جامع مسجد جو والا جاہی کے نام سے مشہور ہے اس کے محراب پر فارسی قطعہ تاریخ ایک ہندو فارسی دان شاعر کی موزونی طبع کا نتیجہ ہے۔ ۱۸۵۰ سے پہلے مدراس کے پریسبندسی کالج سے کامیابی کی سند لینے والے طلبہ میں اردو و فارسی دان طلبہ کے نام پائے جاتے ہیں۔ ان واقعات کی بنا پر یہ قیاس غلط نہیں ہو سکتا کہ ابتدا میں ہندو بھی کافی تعداد میں اردو اخبارات کے خریدار رہے ہوں لیکن تعلیمی انقلاب کی بدولت جس کی وجہ سے فارسی و اردو کی جگہ انگریزی کو ملی اردو اخبارات کے عوض انگریزی اخبارات کی قدر بڑھنے لگی۔

اردو اخبارات کی مقبولیت عام اور کثرت اشاعت نے بہت سے بیکار انشاپردازوں کو اس امر کی طرف مائل کر دیا تھا کہ وہ بھی اخبار جاری کریں اور اپنے ہمعصروں کی طرح فائدہ اٹھائیں لیکن خریداروں کی کمی اور اخبارات کی کثرت کی وجہ سے نفع کے عوض انھیں نقصان برداشت کرنا پڑتا تھا۔ اکثر اخبارات بلند آہنگ دعووں کے ساتھ برآمد

ہوئے تھے لیکن جس سرعت کے ساتھ یہ بند ہو جاتے تھے اس سے عام طور پر یہ خیال پھیل گیا کہ اردو اخبار غیر مستقل اور ناپائدار ہوا کرتے ہیں۔ اس خیال نے مدراس کی اردو صحافت کو بہت بھاری نقصان پہنچایا۔

ایک اور سبب جس کی وجہ سے اردو اخباروں کی اشاعت کو نقصان پہنچا وہ مسلمانوں کی عام اقتصادی حالت سے متعلق ہے۔ غدر سے کچھ دنوں بعد تک مدراس کی سوسائٹی کا اعلیٰ اور متوسط طبقہ مسلمانوں پر مشتمل تھا لیکن مغربی تعلیم کی کمی کی وجہ سے روز بروز ان کی اقتصادی حالت پست ہوتی چلی گئی اور آخر کار ایسے افراد گنتی کے رہ گئے جو اردو اخبارات کی سرپرستی کر سکتے تھے۔ ان اسباب کی بنا پر یہاں کے اردو اخبارات کو تنزل نصیب ہوا۔ اس دور میں صرف دو چار ہی اخبار ایسے رہ گئے تھے جنہوں نے تمام دفتروں کا مردانہ وار مقابلہ کیا اور اپنی اشاعت بیسویں صدی میں بھی برابر جاری رکھی۔ ان میں شمس الاخبار، 'جریڈہ روزگار'، طلسم حیرت اور قاسم الاخبار قابل ذکر ہیں۔

البتہ جنگ عظیم کے دوران میں اردو روز ناموں کی مقبولیت نے یہاں کی صحافت میں کچھ دنوں کے لیے جان ڈال دی لیکن مضامین اور زبان کے لحاظ سے ان اخبارات کا معیار ایسا بلند نہ ہو سکا کہ وہ دوسرے صوبوں کے اخبارات سے مقابلہ کر سکیں۔ اس امر پر بے حد تعجب ہوتا ہے کہ جس شہر میں بیک وقت آٹھ دس کامیاب ہفتہ وار اخبار جاری رہے ہوں آج وہاں ایک بھی ایسا قابل ذکر ہفتہ وار اخبار نہیں ہے جو اپنی طباعت، تحریر اور مضامین کے لحاظ سے دیگر صوبوں کے اخبارات کی برابری کر سکے۔ اس امر کی ضرورت ہے کہ اس صوبے کے اردو داں حضرات اس کی طرف توجہ کریں اور ہو سکے تو ان اسباب کو دور کرنے کی کوشش کریں جن کی وجہ سے ہمارے صوبے کی اردو صحافت روز بروز پست ہوتی جا رہی ہے۔

حضرت برق دہلوی مرحوم

(از جناب کیلاش ورما شایق صاحب منکامی بی۔ای)

’خاک میں کیا صورتیں ہوں گی کہ پنہاں ہو گئیں‘
غالب

حضرت برق دہلوی کا انتقال پر ملال ایک ایسا ناقابل برداشت سانحہ ہے جو ایک عرصے تک بھلایا نہیں جا سکتا۔ حضرت برق دہلوی کا ذکر کرتے ہوئے قلم کانپ اٹھتا ہے۔ کسے گمان ہو سکتا تھا کہ یہ چمکتا ہوا بلبل دیکھنے ہی دیکھنے روپوش ہو جائے گا اور گلشن ادب کے گلہائے رنگیں کو پژمردہ کر دے گا۔ حضرت برق کی ذات خاص سے اردو ادب کی کتنی امیدیں وابستہ تھیں۔ افسوس، ان امیدوں پر پانی پڑ گیا اور اس کی مرادیں بر نہ آئیں۔

ابھی حضرات رواں، چمکست، عزیز جیسے شعرا کی مرگ ناگہانی کا صدمہ لوگوں کے دلوں سے دور نہیں ہوا تھا کہ دفعتاً ۱۲ فروری ۱۹۳۶ع کو حضرت برق کی وفات کی غمناک خبر ملی۔ پرانا زخم پھر ہرا ہو گیا۔ افسوس، کہ ایسا ہونہار اور بلند پایہ شاعر جس کی پرورش اُس شہر دہلی میں ہوئی تھی جو شاعری کا مرکز تھا اور جہاں مشہور زمانہ شعرا میر، ذوق، مومن، غالب، داغ وغیرہ ہو گزرے ہیں، ہم سے ہمیشہ کے لیے جدا ہو گیا۔

جناب برق ۹ فروری ۱۹۳۶ع کو ایک شاکرد کے اصرار پر ایک شادی کے سلسلے میں اپنے بال بچوں کے ہمراہ پانی پت گئے۔ ۱۲ فروری کو آدھی رات کے قریب بکابک آپ کو بے چینی سی معلوم ہوئی اور دل کی حرکت بند ہونے لگی۔ علاج کا معقول

انتظام بھی نہ ہونے پایا تھا کہ انہوں نے ہمیشہ کے لیے اپنی آنکھیں بند کر لیں اور قدردانانِ اردو ادب کو داغ مفارقت دے کر مغموم بنا گئے - سچ ہے

عمر برق و شرار ہے دنیا کتنی ناپائدار ہے دنیا

مجھے آپ کی زیارت کی خوش نصیبی پہلے پہل کانپور میں حاصل ہوئی - یہ ملاقات صرف چند منٹوں کی تھی - آپ دسمبر ۱۹۳۳ء میں کانپور آ کر انڈیا مشاعرے میں شرکت کی غرض سے تشریف لائے تھے - کیا خیال تھا کہ یہ آخری ملاقات ہوگی -

آپ کا نام منشی مہاراج بہادر اور تخلص برق تھا - سکسینہ کایستہ تھے - فن شاعری آپ کو ترکے میں ملا تھا، ماں اور باپ دونوں کی طرف سے - آپ کے والد ماجد کا نام منشی ہرنابین داس حسرت تھا - آپ کے نانا منشی دولت رام عبرت ایک مشہور و معروف شاعر تھے اور حضرت ذوق کے شاگرد تھے - برق کی والدہ زیادہ پڑھی لکھی تو نہ تھیں لیکن وہ اس ہونہار نوعمر شاعر کو روزانہ راماین سنایا کرتی تھیں - انہوں نے منشی گلزار نسیم کے بھی کچھ شعر انہیں یاد کرا دیے تھے -

آپ کے خاندان کا وطن قصبہ سکیٹ ضلع ایٹہ ہے - ان کے بزرگوں نے شاہی زمانہ میں دہلی جا کر اونچے اونچے عہدے حاصل کیے تھے - پس برق نے بھی وہیں مستقل سکونت اختیار کی - آپ جولائی ۱۸۸۳ء میں پیدا ہوئے تھے - بچپن ہی سے یہ معلوم ہوتا تھا کہ آپ آگے چل کر ایک بڑے شاعر ہوں گے - آپ کے شاعرانہ جذبات کی ایک مثال سن لیجیے - بچپن میں آپ کی آنکھ دکھ رہی تھی - ایک دوست نے پوچھا کہو کیا حال ہے؟ آپ کی زبان سے بے ساختہ یہ شعر نکلا:-
دل نو آتا تھا مگر اب آنکھ بھی آنے لگی بختہ کاری عشق کی یہ رنگ دکھلائے لگی

لکھنے کی نسبت برق کو اشعار سننے میں زیادہ لطف آتا تھا - بھی وجہ ہے کہ سیکڑوں اشعار ان کو زبانی یاد ہو گئے تھے جنہیں مزہ لے لے کر بار بار پڑھا کرتے تھے اور لطف اندوز ہوتے تھے - تعلیم کے ساتھ ساتھ شعر گوئی بھی صلاحیت میں ترقی کرنی گئی اور شاعری پر شباب نمودار ہونے لگا - جیسا عرض کیا جا چکا ہے آپ کے والد بھی شاعر تھے اس لیے یہ قدرتی بات تھی کہ وہ اپنے بیٹے کی شاعری کی قدر کرتے

اور وقتاً فوقتاً ان کے کلام میں اصلاح بھی دیا کرتے تھے۔ باپ کو بیٹے سے بے حد محبت اور شفقت تھی۔ کیونکہ برق اپنے پانچ چھ بھائیوں اور ایک بہن کے انتقال کے بعد اپنے باپ کی ڈھلتی عمر میں پیدا ہوئے تھے۔ ۱۹۰۳ ع میں آپ نے انٹرنس کا امتحان پاس کیا اور ساتھ ہی ساتھ مشاعروں میں بھی شرکت کرنے لگے۔ نتیجہ یہ ہوا کہ روز بروز ترقی ہوتی گئی۔ ابھی حصول تعلیم کا سلسلہ جاری تھا کہ فروری ۱۹۰۵ ع میں آپ کے والد کا سایہ آپ کے سر سے اٹھ گیا اور ان کے کاموں میں خلل واقع ہوا۔ اب مجبوراً تعلیم کو خیرباد کہنا پڑا اور دفتر میں معمولی نوکری کر لینی پڑی۔ رفتہ رفتہ طبعی ذہانت کی وجہ سے آپ افسری کے عہدے پر پہنچ گئے۔ ملازمت میں ہونے ہوئے بھی آپ کی شاعری کو برابر فروغ حاصل ہوتا رہا۔ آپ اپنی خدا داد لیاقت کی وجہ سے پوسٹل آڈٹ آفس میں سپرنٹنڈنٹ جیسے معزز عہدہ کے حاصل کرنے میں کامیاب ہو گئے۔

والد کے انتقال کے بعد جو کمی آپ کی تعلیم میں رہ گئی تھی اسے نجی طور پر بڑی لکھن کے ساتھ پورا کیا۔ ۱۹۱۸ ع میں آپ نے منشی فاضل کا امتحان پاس کیا۔ ۱۹۲۰ ع میں بی۔ اے کی ڈگری حاصل کی۔ بعد ازاں آپ نے ۱۹۲۲ ع میں اپنے محکمہ کے سب اکاؤنٹ سروس کا امتحان پاس کیا۔ اب آئندہ ترقی کا دروازہ کھل گیا۔ سرکاری ملازمت اور شرکونئی جاری رکھتے ہوئے بھی جس قدر جلدی اور جس طرح آپ نے تمام امتحانات میں نمایاں کامیابی حاصل کی ان سب سے آپ کی ذہانت کا اندازہ کیا جا سکتا ہے۔

چونکہ برق شاعر کا دل لے کر دنیا میں وارد ہوئے تھے ان کے لیے لازمی ہو گیا کہ وہ کسی سے شرف تلامذ حاصل کریں پس اس بات کو مد نظر رکھتے ہوئے آغا شاعر دہلوی کے شاگرد ہوئے۔

شروع شروع میں برق نے اپنا تخلص کچھ اور رکھا تھا لیکن بعد میں منشی دوارکا پرشاد افق کے کہنے پر برق رکھا۔

برق شروع میں منشی درگا سہائے سرور جہاں آبادی کے کلام کا بغور مطالعہ کرتے تھے اور ان کے شاخوواں تھے۔ آپ سرور کے کلام سے متاثر ہوئے اور ان کے

کلام کا اثر برق پر بہت گہرا پڑا اور ان کی طبیعت کا رجحان طرز جدید شاعری کی طرف ہوا۔ یہ رغبت روز بروز بڑھتی ہی رہی۔ یہ اثر سرور کی نظموں ہی کی بہ دولت ہوا تھا۔ دوسرا اثر جو ان پر پڑا وہ انگریزی زبان کے شاعروں کا تھا۔ آپ انگریزی کے نامور شعرا مثلاً ورڈس ورث، کیٹس، شیلی، ٹینیسن، براؤننگ کے کلام کا دلچسپی اور غور و خوض سے مطالعہ کیا کرتے تھے۔

آپ کو نظم گوئی اور غزل گوئی دونوں میں یکساں ملکہ تھا لیکن پھر بھی میرے خیال میں آپ کی نظمیں آپ کی غزلوں کی بہ نسبت کہیں زیادہ فوقیت رکھتی ہیں۔ آپ کے کلام میں تشبیہات اور استعارات نادر ہوتے ہیں اور ایک خاص خصوصیت رکھتے ہیں۔ زبان دلچسپ، سادہ اور عربی فارسی ترکیبوں سے مبرا ہوتی ہے۔ طرز بیان نیا اور اپنا جداگانہ رنگ رکھتا ہے اور پر اثر ہوتا ہے۔ خیالات بلند، پاکیزہ اور موثر ہوتے ہیں۔ آپ کی غزلوں میں زیادہ تر معرفت کا رنگ غالب رہتا ہے۔ آپ کی نظمیں بھی حقائق و معارف کا ایک صاف اور شفاف آئینہ ہیں جس میں شاعرانہ دلی جذبات کا عکس مکمل طریقے پر ظاہر ہوتا ہے۔ یہ خوبی برق کے کلام میں بہ درجہ اتم موجود ہے۔ قدرتی مناظر کا مشاہدہ شاعر نے نہایت غور و خوض سے کیا جس کا اظہار آپ کے کلام سے ہوتا ہے۔ آپ نے مذہبی، تاریخی، سماجی، فلسفیانہ وغیرہ ہر رنگ میں طبع آزمائی کی ہے اور ہر فن میں کامیاب بھی ہوئے ہیں۔ موقع موقع پر محاکات بھی نظر آتے ہیں۔ برق پر معمولی سی معمولی باتوں کا جلد اثر پڑتا تھا اور ذرا ذرا سی بات پر گھنٹوں سوچتے بچارتے رہتے تھے۔ تیج دہلی کے دفتر میں آپ نے ایک نظم بہ عنوان 'کشیش شباب کی رنگینیاں شباب کے ساتھ' پڑھ کر سامعین کو بحر غم میں ڈبو دیا تھا۔

ابتداء آپ نے نائک لکھنا بھی شروع کیا تھا۔ لیکن یہ ڈرامہ نگاری کا سلسلہ عرصہ تک قائم نہ رہا اور نہ اس فن میں آپ کو زیادہ کامیابی ہی حاصل ہوئی۔ برق کا ایک ڈرامہ 'ساوتری' کئی بار اسٹیج پر کھیلا گیا اور اسے لوگوں نے پسند بھی کیا لیکن افسوس کہ وہ کتابی صورت میں شائع نہ ہو سکا کیونکہ اس کا مسودہ کم ہو گیا تھا۔

آپ میں ایک فطری خوبی یہ تھی کہ آپ ہر طبقہ کے لوگوں سے اچھی طرح ملتے جلتے تھے۔ آپ نہایت خوش مزاج، نیک سیرت اور فرشتہ خصلت آدمی تھے۔ سب سے پہلی غزل جو برق نے ۱۹۰۴ء میں اپنے استاد کے پاس اصلاح کے لیے بھیجی تھی اس کے دو شعر ملاحظہ ہوں :

ہمارے خون کی مہندی لکالو دست خنجر میں

قسم ہے ایک ہی ہو گئے، تمہیں تم ہو گئے محشر میں

سوال بوسہ ابرو پہ جھنجھلا کر کہا اس نے

کوئی تلوار کا بھی نام لیتا ہے بھرے گھر میں

آپ نے سب سے پہلی غزل جو دہلی کے ایک مشاعرے میں پڑھی اس کا مطلع :

مثل شمشیر کھنچا جاتا ہے قاتل اپنا خاک ارمان نکالے کوئی بسمل اپنا

لوگوں نے بہت پسند کیا اور آپ کو کافی داد ملی۔ اور دوسری غزل جو آپ نے ایک بڑے مشاعرے میں پڑھی اس کے یہ دو شعر :

وفائیں کر کے تم سے یوفائی دیکھنے والے ہمیں تو ہیں بھلائی میں برائی دیکھنے والے

نقاب الٹی صبا نے سامنے میرے تو فرمایا کہ اب تو ہر طرح تیری بن آئی دیکھنے والے سامعین نے بہت پسند کیے۔

مندرجہ بالا اشعار کے مطالعہ سے معلوم ہوتا ہے کہ آپ کے شروع کا کلام بالکل

لکھنوی رنگ میں شراور ہوتا تھا لیکن رفتہ رفتہ آپ کی غزلوں میں وہ رنگ پیدا ہوا جو اس زمانہ میں باعثِ فخر سمجھا جاتا ہے۔

برق کی سب سے پہلی نظم جو ۱۹۰۸ء میں رسالہ زبانِ دہلی میں شائع

ہوئی تھی وہ ”کار خیر“ تھی۔ اس نظم کو لوگوں نے اس قدر پسند کیا کہ وہ کئی بار پمفلٹ کی شکل میں شائع ہوئی۔ آپ فرماتے ہیں :

شریک درد دل ہو کر کسی کا دکھ بٹایا ہے مصیبت میں کسی آفت زدہ کے کام آیا ہے

برائی آگ میں پڑ کر کبھی دل بھی جلایا ہے کسی یکس کی خاطر جان پر صدمہ اٹھایا ہے

کبھی آستو بھائے ہیں کسی کی بدنصیبی پر

کبھی دل تیرا بھر آیا ہے مفلس کی غریبی پر

کبھی امداد دی تو نے کسی بیکس بچارے کو سخی بن کر دیا کچھ تو نے مفلس کے گزارے کو تسلی دی کبھی تو نے کسی آفت کے مارے کو کبھی تو نے سہارا بھی دیا ہے بے سہارے کو کبھی فریاد رس بن کر خبر لی بے نواؤں کی لکی ہے چوٹ بھی دل پر صدا سن کر گداؤں کی

یہ نظم واقعی پر اثر ہے۔ زبان اتنی سادہ اور شیریں ہے کہ کان اسے بار بار سن کر بھی آسودہ نہیں ہوتے۔ شاعر اس نظم کے ذریعے کتنے سوال کرتا ہے۔ یہ کوئی آسان کام نہیں ہے۔ بھر ایک ہی سوال کو کتنی بار اور مختلف ڈھنگ سے کن خوبیوں سے ادا کرتا ہے۔ شاعر میں جتنی قوت فکر ہوگی وہ اتنا ہی اسے وسعت دے کر بیان کرے گا۔ آج جب ہم برق کا کلام پڑھ کر محظوظ ہوتے ہیں تو دل میں فوراً یہ خیال پیدا ہوتا ہے کہ اگر وہ ابھی کچھ عرصے تک اور زندہ رہتے تو اردو ادب میں اپنے کلام کے ذریعہ ایک قابل قدر اضافہ کرتے۔

برق نے بسنت پر چھ نظمیں مختلف رنگ میں لکھی ہیں۔ اس مختصر مضمون میں آپ کی ہر نظم کا تفصیل کے ساتھ ذکر کرنا مشکل ہے کیوں کہ مضمون کے طویل ہونے کا احتمال ہے۔ اس لیے یہی مناسب ہوگا کہ آپ کی نظموں کے صرف وہی بند پیش کیے جائیں جو ہر دلغیز اور قابل ستائش ہیں۔ بسنت رت کا آغاز پت جھڑ کے بعد ہوتا ہے۔ بہار کا وقت آتا ہے، نئی نئی کونپلیں نکلتی ہیں۔ آموں میں بور آتے ہیں۔ انواع و اقسام کے پرندے اپنی خوش الحانی سے فضا میں سرور کی کیفیت پیدا کرتے ہیں۔ ٹیسو کا پھول انوکھی بہار دکھلاتا ہے۔ معلوم ہوتا ہے بن میں آک لکی ہوئی ہے۔ سرسوں کے کھیت کی طرف جب ہماری نگاہ جاتی ہے تو حضرت چکبست لکھنوی کے خیال کے مطابق ایسا معلوم ہوتا ہے 'بجائے خاک کے اڑتا ہے رنگ سرسوں کا'۔ سردی میں کمی ہونے لگتی ہے، صرف کلابی سردی رہ جاتی ہے۔ شاعر ان خیالات کا ذکر کتنے لطیف پیرایہ میں کرتا ہے، ملاحظہ فرمائیے :

بسنت رت کیا جہاں میں آئی پیام دور بہار آیا
نظر ہے مست شراب جلوہ کہ روئے گل پر نکھار آیا

اچھوتی کلیوں کے بھی لبوں پر تبسم بے قرار آیا
 نئے شکوفے کھلائے گویا یہ موسم خوش گوار آیا
 نصیب سبزے کے جاگ اٹھے ستارہ ہے اوج پر چمن کا
 جما ہے نقشہ روش روش پر شکفتہ بھولوں کی انجمن کا
 اب سرسوں کے کھیت کا بیان دیکھیے، کتنا دل چسپ ہے :-
 مہماں یہ سرسوں کے کھیت کا ہے کہ زعفران زار کھل رہا ہے
 فضا میں کندن دمک رہا ہے سرور آنکھوں کو مل رہا ہے
 سرسوں کے کھیت کیا ہیں کیسر کی کیریاں ہیں
 قدرت کی خاک پر یہ زیبا نگاریاں ہیں
 بھولی ہوئی ہے سرسوں تابندہ شرارے ہیں
 یا خاک کے دامن پر چھٹکے ہوئے تارے ہیں
 کہاں ہے سردی کی سرد مہری شباب جاڑے کا ڈھل چکا ہے
 ہوا ہے آغاز دور نو کا زمانہ کروٹ بدل چکا ہے
 کھلی ہے خوابیدہ چشم نرگس روش بہ سبزہ سنبھل چکا ہے
 قبائے غنچہ ہے چاک خوردہ کلی کا دامن نکل چکا ہے
 خزاں الم سے چراغ با ہے کہ آتش گل بھڑک رہی ہے
 بہار کی ہے جو آمد آمد چمن کی قسمت چمک رہی ہے
 کھلے ہیں ٹیسو کے بھول بن میں ضیا فکن ہے شفق زمیں پر
 جنے ہیں قدرت نے سبز شاخوں پہ شیشہ ہائے شراب احمر
 جب ان پہ پڑتی ہے ملکی ملکی شعاع سیمین ماہ انور
 مرقع شان دل فریبی دکھاتا ہے جہاں فروز منظر
 لگائے صحرا کو لعل اس نے جو وجہ زیبائش چمن ہے
 نہال فطرت کے فیض سے ہے زمین گزار ہے کہ بن ہے

کتنی پیاری تشبیہات ہیں، کتنے اچھوتے استعارات اور کتنا اونچا خیال ہے۔

گلہائے اشرفی کا سکھ چلا چمن میں شبنم نے ہر کلی کے موتی بھرے دھن میں
اوس کا کلیوں کے منہ میں موتی بھرنا کتنا اعلیٰ تخیل ہے۔

شکوفہ کاری فطرت کا ہر طرف ہے ظہور شکفتگی سے چمن زار دھر ہے معمور
وفور جلوۂ گل سے برس رہا ہے نور نگاہیں کیف میں ڈوبی ہیں دل ہے مست سرور

کلی کلی کرہ رنگ و بو ہے گلشن میں

بست رت میں یہ شان نمو ہے گلشن میں

اگر آپ کی تشبیہات اور استعارات کا زیادہ لطف اٹھانا مقصود ہو تو آپ کی نظم

بہ عنوان ’جگنو‘ کا مطالعہ کرنا چاہیے :

ماہ پروانہ یہ لعل یمنی ہے شاید اڑتی پھرتی کوئی ہیرے کی کئی ہے شاید
کسی ناشاد کی آہوں کا شرار تو نہیں آسمان سے کوئی ٹوٹا ہوا تارا تو نہیں
شوخیوں میں تری ہیں برق نظر کے انداز تیری پرواز میں ہیں رقص شرر کے انداز

تیرے جلوے سے منور ہوا صحن گلشن

تو ہے وہ شمع کہ ہے موج ہوا پر روشن

آخری شعر کس قدر بتائش کا مستحق ہے۔ شاعر نے جگنو کو ہوا میں جلنے والا

چراغ کہہ کر ایک نئی بات پیدا کی ہے جو بالکل ٹھیک ہے اور لوگ اس کو مانتے بھی
ہیں۔ اس ایک لفظ نے شعر میں جان پیدا کر دی ہے۔

اب آپ کی نظم بہ عنوان ’کنکاجی‘ دیکھیے، یہ بھی اپنے رنگ میں بے مثل ہے :

رنگت میں چاندنی سے اجلا بدن ملا ہے آب رواں کا ہلکا سا پیرہن ملا ہے
ہر موج کا ہے دعویٰ مہتاب کی کرن ہو آئینہ صفا ہو سیماب پیرہن ہو
ہر لہر کہہ رہی ہے اک موج نور ہوں میں ہے ہر حجاب گویا جام بلور ہوں میں
بانی کے آئینے میں تارے ہیں عکس افکن یا جلوۂ چراغاں ہے تیرے زیر دامن
بھارت کی سرزمین کے تجھ سے نصیب جا کے بانی بھرے نہ کیوں پھر ہر بحر تیرے آگے

آخری شعر میں ایک بے مثل بات کہی ہے۔ شعر اعلیٰ پایہ کا ہو گیا ہے۔ ساتھ ہی

ساتھ محاورہ بھی نہایت خوبی سے بٹھایا گیا ہے۔ ’کنکاجی‘ کا درجہ کتنا بلند ہے۔ اس

کے آگے سمندر بھی پانی بھرتا ہے یا یوں کہیے کہ سمندر اپنے میں گنگا جی کا پانی لیتا ہے۔ اور دیکھیے:

مسکن ہے تو قدیمی اسلاف کا ہمارے ڈالے رہے ہیں ڈیزے صدیوں تروتے کنارے
تھا ششمان دار کیسا دور کہن ہمارا فردوس بر زمیں تھا گویا وطن ہمارا
ہے تجھ کو یاد ازبر وہ داستان ہماری لہریں تری ورق ہیں تاریخ کے ہماری
دامن میں تیرے پنہاں خاکستر سلف ہے گنج کبر نہاں ہے جس میں تو وہ صدف ہے
تو عظمت گذشتہ کی آج تک امین ہے جاہ و جلال تیرے پہلو میں نہ نشیں ہے
وحدانیت کا نغمہ موجوں کے ساز میں ہے اعجاز حق نمائی رنگ مجاز میں ہے
کیا کہنا۔ آخری شعر بے نظیر ہے۔ گنگا جی جس وقت بھتی ہیں لہروں میں آواز
پیدا ہوتی ہے، وہ آواز کیا ہے؟ حمد خدا ہے۔ ایسا معلوم ہوتا ہے کہ حسن عالم
میں جو ہدی کی لہروں میں نظر آتا ہے، ہم جلوۂ حق دیکھ سکتے ہیں۔ تیسرے شعر
میں آپ نے بتلایا ہے کہ گنگا جی کی ہر لہر گویا ہماری تاریخ بتلا رہی ہے جس کو
دیکھ کر ہم اپنے زمانہ قدیم ہندستان کی عظمت کا قیاس کر سکتے ہیں۔
تاروں بھری رات کا کیا اچھا نقشہ کھینچا ہے :

کیا گل میں کھلے دامن کا زار فلک پر صدقے ہیں زر و لعل و کھر جن کی چمک پر
لیلاے شب اوڑھے ہوئے تاروں کی ردا ہے کیا حسن ضیا پاش ہے دل جس پہ فدا ہے
دامن فلک پر گل خوش رنگ پڑے ہیں
یا سقف زمرد میں در و لعل جڑے ہیں

آخری شعر کس غضب کا ہے۔ بے اختیار منہ سے تحسین آفریں کلمے نکلنے لگتے ہیں۔
آپ نے تاریخی نظمیں بھی لکھی ہیں جیسے ”پدمنی کا جوہر“، ”بھیلنی کے پیر یا
پریم کا تحفہ“، ”راجکماري پٹا“، ”شکتی بان“، ”یرتاب کی تلوار“ وغیرہ وغیرہ۔ یوں
ہر نظم اپنا خاص رنگ اور خاص نوعیت اور اہمیت رکھتی ہے لیکن جب ہم ”میرا بائی“
اور ”بھیلنی کے پیر“ پڑھتے ہیں تو کیف آمیز کیفیت طاری ہو جاتی ہے۔ ہمیں
ان نظموں کے مطالعہ سے بھنگی اور پریم کا اچھا سبق ملتا ہے۔ نظم ”میرا بائی“

اپنا ثانی نہیں رکھتی۔ اس نظم میں آپ نے پاکیزہ خیالات کے دریا بہا دیے ہیں۔ شاعرانہ جذبات اپنی ایک عجیب ندرت رکھتے ہیں:

بھکوان کرشن کے مندر میں ہے محو ثنا میرابائی
اک بین ہے دست نازک میں لب وقف نغمہ آرائی
کیا راک ہے کیا لے کاری ہے اک وجد کا عالم طاری ہے

جو سر ہے پریم کٹاری ہے جو زخم ہے زخم کاری ہے
احساس خودی کافور ہوا عرفان سے دل معمور ہوا

یکرنگی پریمی پریم ہیں اب پردہ حائل دور ہوا
میرا کو کرشن بھکوان سے پریم تھا۔ ان کی بھکتی کا بکھان سن کر شہنشاہ اکبر
تان سین کے ہمراہ ان کے پاس جاتا ہے اور میرا کی بھکتی دیکھ کر بہ ادب کہتا ہے:
اے دیوی! کرشن مراری کو ہم بھیٹ چڑھانے آئے ہیں

تیرے روحانی نغموں سے کھنچ کر دیوانے آئے ہیں
اے یہ ہیروں کی مالا ہے یہ ادنیٰ نذر ہماری ہے

کر ارہن ان کی سیوا میں تو جس کی پریم بھکاری ہے
اس نظم کے مندرجہ بالا اشعار کے ایک ایک لفظ پر غور کیجیے اور شاعر کے خیالات
کی داد دیجیے جس کے وہ بدرجہ اولیٰ مستحق ہیں۔ زبان کتنی سلیس اور روزمرہ ہے۔
الفاظ میں کتنی شیرینی اور مصرعوں میں کتنا ترنم ہے۔ ایسی نظمیں فوری اثر کرنے والی
ہوتی ہیں۔ شاعرانہ جذبات کی بے عدیل مثال اس نظم میں پائی جاتی ہے۔ اس نظم کے
مطالعہ سے معرفت کا دریا دل میں موجزن ہونے لگتا ہے۔

ایک اور تاریخی نظم بہ عنوان 'اچھوت ادھار' اپنا بابہ نہیں رکھتی۔ شری رام
چندر جی مہاراج بن باس کی حالت میں جنگلوں میں کھومتے ہوئے اتفاقاً اچھوت سیوری
کے جھوپڑے میں پہنچتے ہیں۔ سیوری با عزت ان کی خاطر مدارات کرتی ہے اور انہیں
کھانے کے واسطے بیر پیش کرتی ہے۔ رام جی بلا ذات بات کا خیال کیے ہوئے بیر کھاتے
لگتے ہیں۔ ان کے دل میں زیادہ احساس پذیر شے سیوری کا اخلاص اور مدارات ہے۔

شری رام کے نزدیک ان خوبیوں کے سامنے دھرم اور مذہب کوئی چیز نہیں ہے۔
 اخلاص اور صدق دلی کا درجہ کہیں زیادہ رفیع اور با عظمت ہوتا ہے۔ شاعر کہتا ہے:
 بھگوان نے اخلاص و مدارات کو دیکھا وا رفتہ دیدار کے جذبات کو دیکھا
 کچھ ذات کو دیکھا نہ کچھ اوقات کو دیکھا دیکھا تو فقط پریم کی سوغات کو دیکھا

ڈوبے ہوئے تھے بیر محبت کے جو رس میں

خود پریم کے سا کر بھی ہوئے پریم کے بس میں

دراصل پریم اور محبت اسی کا نام ہے۔ فرضی پریم کوئی پریم نہیں ہے اور نہ یہ کوئی

حقیقت ہی رکھتا ہے۔

آپ کا کلام زیادہ تر زمانہ، ادیب، مخزن، زبان اور تیج جیسے مشہور ماہانہ اردو
 رسائل میں شائع ہوتا تھا۔ آپ کی نظموں کا مجموعہ ’مطلع انوار‘ کے نام سے ۱۹۲۹ع
 میں شائع ہوا تھا۔ آپ کی غزلوں کا مجموعہ ’تجلیات برق‘ کے نام سے شائع ہونے والا
 تھا لیکن افسوس کہ وہ ان کی زندگی میں شائع نہ ہو سکا اور آپ کی یہ دلی خواہش
 پوری نہ ہو سکی۔ ’مطلع انوار‘ میں مذہبی، سماجی، تاریخی سب ہی طرح کی نظمیں
 ہیں اور تمام نظمیں اپنے اپنے رنگ میں بے مثل ہیں۔ یہ بات صرف آپ کے کلام کا
 مجموعہ پڑھنے سے عیاں ہوتی ہے۔

ماہ جون ۱۹۱۳ع کے رسالہ زمانہ میں آپ کی ایک نظم ’راجہ اج کا بلاپ‘
 شائع ہوئی تھی۔ رانی اندومتی بددعا کے باعث آکاش سے ایک پھولوں کی مالا کرنے
 سے یکایک مرجاتی ہے۔ راجہ درد و کرب کے ساتھ بلاپ کرتے ہیں۔ نظم بے حد پردرد
 اور پر تاثیر ہے۔

اف اف یہ دردناک صدا کس غضب کی تھی آواز دلخراش یہ کس جاں بلب کی تھی

کیا وجہ یہ شکست خموشی شب کی تھی یہ آہ دل گداز کس ایذا طلب کی تھی

یہ کون چپ ہوا نفس سرد کھینچ کر

دی کس نے جان نالہ پردرد کھینچ کر

نظم ’جوش بہار‘ میں شاعر نے ایسے ایسے الفاظ منتخب کر کے رکھے ہیں کہ نظم

میں موسیقی کا لطف پیدا ہو گیا ہے جو شعر کی جان ہے۔ پڑھتے وقت ایسا معلوم ہوتا ہے کہ بہار کی لہر رگ رگ میں دوڑ رہی ہے اور اس میں وہ رس بھر رہی ہے جس میں بہار کے آنے ہی سارے اجزائے قدرت تروتازہ ہو جاتے ہیں۔ قوت نمو کا جوش موجزن ہونے لگتا ہے۔ ان خوبیوں کو شاعر نے کس قدرت کے ساتھ ایک عجیب طرز میں بیان کیا ہے۔ ملاحظہ فرمائیے :

کھرا ہوا سر فلک جو ابر قطرہ بار ہے خزان پہ اوس پر کئی چمن چمن بہار ہے
کلوں کے روئے صاف پر کمال کا نکھار ہے ورق ورق ہے خوشنما نظر نظر نثار ہے
جمنی نہیں برک برک پر جو کرد اب وہ دھل کئی

کلی کلی نکھر کئی، کر۔ دلوں کی کھل کئی

نمو کا آشکار ہے، بساط خاک سے عیاں بچھا ہے فرش مخملی کیا۔ نو سے ہے عیاں
اکل رہی ہے لعل اب زمین باغ بے کماں روش روش کھلے ہیں گل چمن ہے روکش جناب
کلی ہے نیم وا کوئی دلہن ہے با حجاب میں
کھلا ہوا ہے نیم رخ ہے نیم رخ نقاب میں

’مطلع انوار‘ میں جو برق کی ایک بلند پایہ تصنیف ہے اس قسم کے قدرتی مناظر پر اچھی اچھی نظمیں ملیں گی مگر اس طرح کی بہت ہی کم ملیں گی۔ اگست ۱۹۱۳ ع کے رسالہ ادیب میں برق کی ایک نظم ’سیتاجی اشوک بن میں‘ کے عنوان سے شایع ہوئی تھی۔ نظم بے نظیر ہے۔ شاعر کو اس نظم میں کامیابی حاصل ہوئی ہے۔ اس کا بھی لطف اٹھائیے :

سرایا یاس کی صورت مجسم نقش حیرانی کھڑی ہیں سرنگوں زیر شجر سیتا مہارانی
پریشان تا کمر ہیں موئے سر بیگانہ ترئیں لباس جو گیا ہے پردہ دار جسم نورانی
برستا ہے ملال دلنشین مغموم چہرے سے نگاہ مضطرب ہے ترجمان درہ پنہانی
ہجوم درد میں پنہاں ہو جیسے شعلہ آتش نہاں الجھے ہوئے بالوں میں ہے یوں نوریشانی
سیتاجی کی زبانی :

بہ کن کرموں کا بدلہ لے رہا ہے اے فلک مجھ سے بہ کن پاپوں کے کارن ہوں گرفتار پریشانی

غضب ڈھایا اکیلا پا کے مجھ کو دشت راون نے دیا دھوکا خلاف رسم آئین جہانبانی
بتی برت دھرم سے لیکن کرا سکتا نہیں مجھ کو میں ست و سنتی ہوں کر کے ہی رہوں گی اپنی من مانی
زمین و آسمان زیر و زبر ہو جائیں ممکن ہے مگر یہ غیر ممکن ہے بنوں لنکا کی پٹرائی

آپ کی ایک نظم بہ عنوان ”شمع کشتہ“ نہایت دلکش اور لطیف ہے۔ شاعرانہ
جذبات کی نادر مثال اس نظم میں پائی جاتی ہے۔ شاعر نے اس چھوٹے اور معمولی
مضمون کو غیر معمولی اور موثر انداز میں بیان کیا ہے، آپ فرماتے ہیں :

رات بھر جلوہ فروز محفل عشرت رہی بزم میں تیری تجلی وجہ صد زینت رہی
تیرے پروانوں سے شب بھر گرمی صحبت رہی دونوں جانب سے بھرکتی آتش الفت رہی
کوئی پروانہ جو کر کر ہو گیا فی النار بھی
تاسحر ٹوٹا نہ تیرے آنسوؤں کا تار بھی

رات بھیکگی اوس نے چھینٹے دیے گلزار پر آگیا کچھ کچھ عرق تیرے گل رخسار پر
بھر گئی زردی سی روئے مطلع انوار پر رات بھاری ہو گئی تیرے دل بیمار پر
لاکھ ہاتھوں چھاؤں رکھا اہل محفل نے تجھے

خاک کر ڈالا جلا کر سوزش دل نے تجھے

ضو فشاں جب جلوہ رنگ شفق ہونے لگا خاکدان دھر کا روشن طبق ہونے لگا
تیرے روئے آتشیں کا رنگ فق ہونے لگا عارض رنگیں ترا سادہ ورق ہونے لگا
ہستی بی بود آخر دے کئی دھوکا تجھے

کر کیا ٹھنڈا نسیم صبح کا جھونکا تجھے

تیرے گل ہونے ہی قصہ مختصر کچھ بھی نہ تھا خواب کا نقشہ تھا سب رنگ اثر کچھ بھی نہ تھا
کھل گیا جزبے ثباتی جلوہ گر کچھ بھی نہ تھا رات بھر کی ساری رونق تھی سحر کچھ بھی نہ تھا

شمع کشتہ تو مجسم یاس کی تصویر ہے

یا بیاض صبح پر اندوہ کی تفسیر ہے

برق اہل فن شاعر تھے اور یہی وجہ ہے کہ آج تک ان کا نام اردو ادب

میں قائم ہے اور اس وقت تک قائم رہے گا جب تک اردو ادب کا وجود

رہے گا۔ ہر شاعر کا رنگ اور طرز بیان جداگانہ ہوتا ہے۔ شاعر اپنی ایک امتیازی خصوصیت لے کر آتا ہے اور اگر وہ اخیر تک اپنے خاص انداز کو اپنائے رہے تو بلاشبہ وہ اپنے رنگ کا موجد اور بلند پایہ شاعر ہو کر رہے گا۔ برق کی بے وقت وفات سے اردو ادب میں ان کے قدردانوں کو دلی صدمہ ہوا۔ قدردانان اردو ادب نے آپ کے غم کا اظہار مختلف طریقوں پر کیا۔ ماتمی مجلسیں منعقد ہوئیں، کچھ شاعروں نے نوحہ کے ذریعہ اپنے غم کا اظہار کیا اور کچھ نثر نگاروں نے بہ ذریعہ نثر۔ قصہ کوتاہ آج تک اردو ادب آپ کے غم ہجر میں آپ کا ماتم منا رہا ہے۔

آپ کی نظموں کے اتنے نمونے پیش کرنے کے بعد اب مناسب ہوگا کہ آپ کے اردو منظوم ترجمے بھی اہل ادب کے سامنے پیش کیے جائیں۔ آپ نے انگریزی زبان کی نظموں کا بھی اردو منظوم ترجمہ کیا ہے۔ ڈاکٹر سرابندرتا تھ ٹیکور کی بلند پایہ اور شہرہ آفاق تصنیف گیتا نجلی کا بھی کچھ حصہ اردو زبان میں نظم کیا ہے۔ اس کے علاوہ آپ نے اور بھی مختلف زبانوں کے ترجمے کر کے اردو ادب میں ایک بیش بہا اضافہ کیا ہے۔ ترجمہ کا کام کوئی آسان اور معمولی کام نہیں ہے۔ صرف وہی شاعر اس فن میں کامیاب ہو سکتا ہے جس میں یہ ملکہ خدا داد ہو۔ برق میں یہ بھی خصوصیت پائی جاتی تھی کہ وہ ہر زبان کی نظموں کا اچھا اور کامیاب ترجمہ کر سکتے تھے۔

اب آخر میں آپ کی غزلوں کے بھی کچھ نمونے پیش کرنا لازم ہوگا تاکہ اس بات کا انکشاف اردو داں پبلک پر عام طور سے ہو جائے کہ شاعر کے آخری زمانے کی غزلوں میں کس رنگ کی کثرت ہے۔ جیسا پیشتر عرض کیا جا چکا ہے شاعر نے شروع میں لکھنوی انداز بیان کو اپنا کر اپنے اشعار میں تغزل کی شان پیدا کی لیکن جوں جوں زمانہ گزرتا گیا اور اس قسم کے اشعار متروک سے نظر آنے لگے اور قدردانان اردو ادب میں اس کی کچھ اہمیت نہ رہ گئی، شاعر نے زمانے کے ساتھ ساتھ اپنے انداز بیان میں بھی تبدیلی واقع کردی اور اس میں فلسفہ، حقائق و معارف وغیرہ کا شائبہ نظر آنے لگا۔

غزل کا میدان بہت تنگ ہے لیکن پھر بھی اسے وسعت دی جاسکتی ہے۔ اسے وسیع

کرنے کے لیے ضرورت ہے خیالات کی بلند پروازی کی، نئی تشبیہات اور اچھوتے استعارات کی۔ ہمارے قدیم شعرائے غزل میں بہت کچھ کہا اور بہت سی یا یوں کہیے کہ ہر قسم کی تشبیہوں کا بخوبی استعمال کیا۔ انہوں نے اس کا بہت کم موقع دیا کہ اور شعرا بھی اس پر طبع آزمائی کریں۔ پس یہ لازم ہو گیا کہ کوئی بھی غزل گو شاعر جو اس رنگ میں قلم اٹھائے جدت پیدا کرے کیونکہ اگر وہ لکیر کا فقیر بن کر اسی قدیم طرز کو اختیار کرے گا تو اس میں نہ تو کوئی خوبی ہی ہوگی اور نہ لوگ اس کی قدر کریں گے کیونکہ یہ ظاہر ہے کہ جس کا ایک بار مطالعہ کیا جاچکا ہے اسی کا بار بار مطالعہ کرنے میں وہ لطف حاصل نہ ہوگا جب تک کہ اس میں کوئی نمایاں خصوصیت نہ ہو۔

جب ہم برق کی غزلوں کا مطالعہ کرتے ہیں یا کسی کی زبان سے ان کو سنتے ہیں تو ہمیں محسوس ہوتا ہے کہ انہوں نے موجودہ زمانہ کے غزل گو شعرا کی روش اختیار کی ہے۔ آپ کی ابتدا کی شاعری میں جیسا کہ عرض کیا جاچکا ہے، ’حسن و عشق کی چاشنی دی گئی ہے لیکن آگے چل کر اس میں حقائق و معارف، صوف اور فلسفہ کا بھی رنگ آ گیا ہے۔ علاوہ ازیں تغزل کی شان بھی موجود ہے جو اردو شاعری میں ایک خاص اور اہم شے تصور کی جاتی ہے۔ آپ کی غزلوں کی تعداد قریب قریب اتنی ہی ہے جتنی کہ نظموں کی۔ اس میں ذرا بھی شک و شبہ کی گنجائش نہیں ہے کہ شاعر نے اپنے خیالات میں ایک خاص پرواز پیدا کی ہے۔ استعارات کا ہر محل استعمال ہوا ہے۔ شاعر کا معیار حقیقتاً بہت بلند ہے۔ اپنے مطالب کو مشکل پیرایہ میں کہیں کہیں بیان کیا ہے جس کا آسانی سے سمجھنا دشوار ہو جاتا ہے۔ اتنا ہونے ہوئے بھی آپ کو غزل گوئی میں وہ درجہ نہیں حاصل ہوا جس پر ناز کیا جاسکے۔ یا آپ اس حد تک نہیں پہنچے جس حد پر حضرات نظر لکھنوی، جگر مراد آبادی، فانی بدایونی، حسرت موہانی اور اصغر گونڈوی پہنچ چکے ہیں اور جو اس زمانے میں باعث فخر خیال کیے جاتے ہیں۔ ہم برق کی غزلوں کا مقابلہ شعرائے مذکورہ سے مرکز مرکز نہیں کر سکتے کیونکہ مقابلہ کرنے وقت ہمیں ایک خاص کمی محسوس ہوتی ہے۔

بہر کیف اتنا کہا جاسکتا ہے کہ آپ کی نظمیں غزلوں کی بہ نسبت کہیں زیادہ بلند پایہ رکھتی ہے۔ اب آپ کی غزلوں پر توجہ فرمائیے :-

ہم نہ کہتے تھے مریض غم کا حال اچھا نہیں
دیکھتے ہی غش تجھے اے چارہ ساز آہی کیا
عشق جب صادق ہوا تو بڑھ گیا عجز و نیاز
حسن جب کامل ہوا تو بہر ناز آہی کیا
کعبہ و بتخانہ کیوں مسجود ہونا چاہیے
لا تعین کس لیے محدود ہونا چاہیے
جوش ہمت کا تقاضا ہے یہ اک اک کام پر
صرف راہ منزل مقصد ہونا چاہیے

تیسرے اور چوتھے شعر میں کتنی بلند پروازی ہے۔ واقعی جو چیز لائین ہے اسے محدود کرنے سے کیا حاصل؟ اس لیے سجدے محض کعبے اور بتخانے ہی تک کوئی اہمیت نہ رکھیں گے۔ بقول بسم اللہ آبادی :-

’جس جاہ جھکایا سر میں نے کعبہ تھا وہی بتخانہ تھا‘

ہمت کا کیا تقاضا ہے، ہر ایک اس سے بخوبی واقف ہے۔ لیکن شاعر نے ہمت کی کیا تشریح کی ہے، یہ واقعی داد طلب ہے :-

مجھ سے سہواً بھی خطا ہو تو لرز جاتا ہوں
خون انصاف کا کرتے ہیں وہ کیا کرتے ہیں
حسن اور حسن میں قائم ہے مراتب کا لحاظ
وہ جفا کرتے ہیں ہم شکر جفا کرتے ہیں

شاعر نے کیا مراتب کا لحاظ رکھا ہے۔ معشوق کی جفا پر شکر جفا کرنا عشاق کا خاصہ ہی ہے۔ اس شعر میں تغزل کی شان پائی جاتی ہے۔

داغ الفت کا اجالا خانہ دل میں رہے روشنی اس شمع کی تاریک منزل میں رہے
برق حسن بار اتنی کس لیے ہے بیقرار وہ میری آنکھوں میں ٹہرے وہ مرے دل میں رہے

دم زدن میں ہوا عالم فانی کا سفر کھل گیا راز کہ ہستی سے عدم دور نہیں
اس کے پرتو سے ہے جذبات کی دنیا آباد آنکھ سے دور ہے وہ دل سے مگر دور نہیں
ایک شعر میں شاعر نے اپنے متعلق یا اپنے کلام کے متعلق کیا خوب فرمایا ہے :
گلزار میں ہے بلبل رنگیں نوا خموش پھیکا ہے رنگ برق سخنداں کے سامنے
آپ نے درد و حسرت کا کتنا اچھا مرقع پیش کیا ہے :

حسرت آلودہ نگاہیں لب پہ ہے مہر سکوت
برق درد عشق کی تصویر خاموشی میں ہے

بہر آپ کیا فرماتے ہیں :

لذت گویائی مستور خاموشی میں ہے
ایک معیوبیت کا عالم خود فراموشی میں ہے
کھیل قسمت کے زمانہ کی دو رنگی دیکھیے
کوئی صرف غم ہے کوئی شغل مے نوشی میں ہے
خود حجابوں سے نہاں ہے اور جلوے بے حجاب
حسن مطلق تیری روپوشی بھی روپوشی میں ہے

تیسرا شعر کس غضب کا اور کس قدر حقیقت و معرفت سے بھرا ہوا ہے۔ خدا تو
پوشیدہ ہے لیکن اس کے جلوے نمایاں ہیں۔ شاعر نے کیا حقیقت کا انکشاف کیا ہے۔
آپ کا یہ شعر :

نگہ سے جان لینا اور اشارے سے جلا دینا

کرشمہ تیرا اک یہ بھی ہے چشم پرفسوں وہ بھی

ہندی شاعر بھاری کے اس دوہے سے کتنی مطابقت رکھتا ہے :-

امی ہلاہل مد بھرے سویت سیام رتنار

جیت مرت جھک جھک پرت جیہ چنوت اکبار

آپ نے چند روزہ زندگی کا کیا صحیح نقشہ کھینچا ہے :

لیے ہیں ہستی فانی میں سانس گنتی کے

شمار عمر دوروزہ تو کس حساب میں ہے

اب آپ کے حسب ذیل اشعار پر غور فرمائیے۔ کتنے بلند ہیں:

دل جو صورت گر معنی کا صنم خانہ بنے
 آنکھ جس شے پہ پڑے جلوۂ جانانہ بنے
 تا در بار پہنچتا ہے وہ خود رفتہ شوق
 اپنی ہستی میں جو اس راہ سے بیگانہ بنے
 ظرف مے ٹوٹ کے بھی ہونے نہ پائے بے کار
 ہو شکستہ کوئی شیشہ تو پیمانہ بنے

بیلک میں آپ کی قدر تو تھی ہی، راج درباروں میں بھی آپ کی کافی دھاک
 جمی ہوئی تھی۔ وہاں بھی آپ کی عزت و خاطر و مدارات ہوتی تھی۔ ۱۹۱۱ع
 کے دلی دربار کے موقع پر پنجاب گورنمنٹ کی طرف سے ان کو ایک فہرست پر جسے انہوں نے
 اس موقع کے لیے لکھا تھا چاندی کا تمغہ اور سرٹیفکٹ ملا تھا۔ ۱۹۱۶ع میں والی
 ریاست نرسنگھ گڑھ سے آپ کو انعام مل چکا ہے۔ آپ دو بار پٹیالہ دربار میں بھی
 بلائے گئے تھے۔ آپ کی خوبیوں کا کہاں نک ذکر کیا جائے۔

’خدا بخشے بہت سی خوبیاں نہیں مرنے والے میں‘

غالب

(از آل احمد صاحب 'سرور' ایم-ای، شعبہ اردو، مسلم یونیورسٹی، علی گڑھ)

شاعر کیا کہتا ہے، کس طرح سے کہتا ہے اور کس کے لیے کہتا ہے، نقد و نظر کی ساری تفصیل کا اجمال یہی ہے۔ غالب کی شاعری کا مطالعہ ہمیں اسی نقطہ نظر سے کرنا ہے۔

اس سے پہلے غالب کے متعلق بہت کچھ لکھا جا چکا ہے، اب بھی لکھا جا رہا ہے اور شاید آئندہ بھی لکھا جائے، غالب کی عظمت کی سب سے بڑی دلیل یہی ہے۔ اس قدر داد تحقیق و تنقید کے بعد بھی 'حق تو یہ ہے کہ حق ادا نہ ہوا'۔ نئے نئے پہلو روز سامنے آتے رہتے ہیں اور ان کی روشنی میں غالب کے بہت سے بت بنتے اور ٹوٹتے رہتے ہیں۔ مگر موضوع ابھی فرسودہ نہیں ہے۔ اس میں ایک ابدی تازگی ہے۔ ایک ترشے ہوئے ہیرے کی طرح اس میں سیکڑوں پہلو ہیں۔ اس کی شعاعوں سے اہل نظر کا وہی عالم ہے جو پرتو خورشید سے شبنمستان کا اس لیے ایک روشن اور واضح نقطہ نظر کی تلاش ضروری ہے۔

غالب نے جس ماحول میں آنکھ کھولی وہ عجیب و غریب تھا۔ باہر آسک لک رہی تھی اور گھر میں کسی کو خبر نہ تھی۔ سو پشت سے پیشہ آبا سپہ گری تھا۔ خاندان کے مغل تھے اس لیے عیش امروز کو راحت فردا پر ترجیح دینا خمیر میں داخل تھا۔ باپ اور چچا نے ساری عمر لڑنے میں گزار دی، مگر کسی بلند نصب العین کے لیے نہیں بلکہ اس لیے کہ پیشہ یہی تھا۔ غالب کا بچپن نانہال میں بسر ہوا۔ شروع میں بہ تقاضائے سن خوب رنگ رلیاں کیں۔ اس زمانے کا ذکر انہوں نے بڑے

مزے لے لے کر کیا ہے۔ زوال آمادہ شرفا میں جو جو باتیں ہوتی ہیں غالب میں اس وقت سب موجود تھیں۔ دنیا کے لذائذ سے متمتع ہونا، اپنی ذات کو آگے رکھنا، اپنی دنیا الگ بنانا غالب نے اپنے ماحول سے سیکھا۔ شاعری کا ذوق رسمی نہ تھا، فطری تھا، ورنہ غالب غالب نہ ہوتے۔ ملا عبدالصمد سے انہوں نے فارسی پڑھی اور اس میں وہ ملکہ پیدا کر لیا کہ زبان دانوں کی ہمسری کرنے لگے۔ فارسی کے اس ذوق نے اور طبیعت کی افتاد نے ’بیدل‘ کی طرف مائل کیا۔ بیدل عوام کا شاعر نہیں۔ غالب اس عمر میں بھی شاہراہ عام سے ہٹ کر چلنا چاہتے تھے۔ اپنی برتری کا احساس، حسب سبب پر فخر، عوام سے علیحدگی کی خواہش، یہ سب باتیں شروع سے ان میں موجود تھیں۔ طبیعت فلسفہ کی طرف مائل تھی کیوں کہ تحلیل و تجزیہ کی قوت خدا کی طرف سے ودیعت ہوئی تھی اور تحلیلی انداز طبیعت کا قدرتی نتیجہ فلسفہ دانی ہے۔ غرض غالب نے جب شاعری شروع کی تو بیدل کا رنگ اختیار کیا۔ فارسی ترکیبیں، فارسی انداز بیان، نازک خیالی بلکہ خیال بندی مصنوعی اور بعض جگہ بے کیف دماغی ورزش ان سب کا پتہ پہلے دور کی شاعری میں ملتا ہے، لیکن یہ کہہ کر اسے نظر انداز نہیں کیا جاسکتا۔ غالب نے بہت جلد اس روش کو ترک کر دیا اور نسخہ حمیدہ میں ۱۸۲۱ ع سے پہلے کے اشعار کی جو فہرست ہے اس سے معلوم ہوتا ہے کہ وہ اپنی کئی غزلیں اس عمر میں ایسی کہہ چکے تھے جن میں وہ بیدل کی غلامی سے آزاد نظر آتے ہیں، لیکن یہ مشق غالب کے لیے ہر لحاظ سے مفید ثابت ہوئی۔ معنی آفرینی اور نازک خیالی کی کوشش جو آگے چل کر متاخرین شعرائے فارسی کے ڈھب پر ہوئی، یہیں سے شروع ہوتی ہے۔ لفظ تراشی اور خلاق فکر جس نے آگے چل کر بڑے بڑے گل کھلائے ہیں، پہلے پہلے یہیں اپنا جلوہ دکھاتی ہے۔ فرق صرف یہ ہے کہ یہاں اس پر مصنوعی اور یر تکلف انداز بیان کے پردے پڑے ہوئے ہیں اور آگے چل کر اس سے نفسیاتی حقایق کی تشریح میں مدد لی گئی ہے۔

ادھر غالب کو اس وادی بے راہ کی کوتاہیوں کا احساس ہوا ادھر ’ظہوری نے ان کے بازو پر تعویذ اور کمر پر زاد راہ باندھا اور نظیری نے اپنی خاص روش پر چلنا

انہیں سکھایا۔ تیموری دور کے متاخرین شعرائے فارسی سے غالب بہت متاثر ہوئے ہیں خصوصاً نظیری سے۔ بیدل کی تقلید میں غالب خیالی مضامین تو باندھتے تھے مگر ان میں مصنوعی رنگ ہوتا تھا۔ ان شعرا کی نازک خیالی و معنی آفرینی تغزل میں سمو کر انہوں نے لفظ اور معنی کا ایک نیا رشتہ دکھایا اور اپنے خاص رنگ تک انہیں کی دست گیری سے پہنچے۔

اردو شعرا میں وہ میر اور ناسخ سے متاثر ہوئے۔ آخر آخر میں باوجود اس قدر اظہار نفرت کے ذوق کا رنگ بھی ان کے کلام میں جھلکتا ہے۔ میر کا اثر غالب پر بہت اچھا پڑا۔ ان کی سادگی و پرکاری، میر کے رنگ میں ہے۔ اس میں وہ سادگی، کھلاوت، سوز و گداز اور صداقت شعری موجود ہے جس کی وجہ سے میر کے نشتر مشہور ہیں۔ میر کا فلسفہ غم غالب کے فلسفہ غم سے الگ ہے۔ میر کے رنج و الم میں اگرچہ ایک مریض کی سی کیفیت ہے مگر اس کی بنیاد صداقت پر ہے۔ غالب کا رنج و الم ایک قسم کی دماغی عیاشی ہے۔ میر کی زندگی حسرت و حرماں میں گزری مگر غالب نے اپنی زندگی کے لیے حسرت و حرماں پیدا کیا ہے۔ نتیجہ ظاہر ہے۔ ناسخ کا اثر غالب پر منفی (Negative) ہے۔ ناسخ اور ان کے ہوا خواہوں نے رعایت لفظی اور مثالیہ شاعری کے شوق میں جو بے اعتدالیاں کی تھیں غالب نے ان سے اپنا دامن بچایا۔ ناسخ کا یہ رنگ شاہ نصیر کے واسطے سے دہلی تک پہنچا۔ شاہ نصیر دہلی کے ناسخ ہیں۔ ذوق، مومن، غالب تینوں نے یہیں سے رعایت لفظی کا شوق سیکھا۔ مومن اور ذوق بہت دن اس کوچے میں رسوا ہوئے مگر غالب آئے بھی تو اس لیے کہ اس کی لغزشوں سے بچے رہیں۔

ذوق:- بھرتا ہے سیل حوادث سے کہیں مردوں کا منہ

شیر سیدھا تیرتا ہے وقت رفتن آب میں

مومن:- باد آیا سوئے دشمن اس کا جانا کرم کرم

پانی پانی ہو گیا میں موج دریا دیکھ کر

غالب کے چند اشعار ملاحظہ ہوں جن میں رعایت لفظی ضرور ہے مگر غور طلب امر

یہ ہے کہ کچھ اور بھی ہے یا نہیں :

ستائش گر ہے زاہد اس قدر جس باغ رضواں کا
وہ اک گلدستہ ہے ہم بیخودوں کے طاق نسیاں کا
بیاں کیا کیجیے بیداد کاوش ہائے مژگاں کا
نہ ہر اک قطرہ خوں دانہ ہے تسبیح مرجاں کا

اس کے علاوہ ان کی ’آہی نہ سکوں‘ ’جاہی نہ سکوں‘ والی غزل کو بھی ملحوظ رکھا جائے تو معلوم ہوتا ہے کہ ان میں اور ذوق میں زمین آسمان کا فرق ہے۔ درباری دور میں غالب ذوق سے بھی متاثر ہوئے۔ وہ دیکھتے تھے کہ ذوق کا رنگ مقبول ہے۔ اور انہیں یہ بھی معلوم تھا کہ کیوں۔ انہیں ’جاوڑہ ہندی سے نفرت تھی مگر غیر ارادی طور پر ان کے آخری دور میں رعنائی خیال کی بجائے لطف زبان زیادہ آگیا ہے۔ ’اڑتی سی اک خبر ہے زبان طیور کی‘ اس کی ایک مثال ہے اور ایسی مثالیں اور بھی ہیں۔

یہ ہیں وہ مختلف اثرات جو غالب کے یہاں ملتے ہیں۔ ان سب کی رنگ آمیزی غالب کے کلام میں اپنی بہار دکھاتی ہے مگر یہ اچھی طرح سمجھ لینا چاہیے کہ غالب مقلد نہیں۔ ان کا اپنا رنگ ہے۔ ہاں اس کی تعمیر جن متفرق عناصر سے ہوئی ہے ان کا ذکر ایک جگہ ضروری تھا۔ اب ایک اور بات پر غور کرنا ہے۔

اوپر اشارہ کیا جاچکا ہے کہ غالب کس کے لیے کہتے تھے۔ جہاں شاعری ذاتی جذبات کا نام ہو وہاں اور کچھ کہاں سے آئے۔ غالب کا خیال شعر و شاعری کے بارے میں کیا تھا، وہ اپنے خطوط میں جا بجا لکھتے ہیں۔ ’شاعری معنی آفرینی ہے قافیہ پیمائی نہیں‘۔ کبھی بتاتے ہیں کہ اس قوم کے شعرا کے یہاں ’چیزے دگر‘ کا بھی پتہ ملتا ہے لیکن یہ معلوم نہیں ہوتا کہ وہ شاعری کیوں کرتے تھے۔ اگر ان سے یہ سوال کیا جاتا تو شاید وہ اتنے ہی سراسیمہ ہوتے تھے جتنے کہ شہربار یا شہزاد ہوتے اگر ان سے دریافت کیا جاتا کہ ’افسانہ‘ کسے کہتے ہیں۔ مگر نے تو اس سوال کا موقع ہی نہیں آنے دیا۔ فرماتے ہیں :

مجھ کو شاعر نہ کہو میر کہ صاحب میں نے
 درد و غم کتنے کیے جمع تو دیوان کیا
 حسرت و حرماں کا وہ بھاری بوجھ جسے میر اپنی زندگی کہتے تھے کیسے برداشت
 ہوتا۔ اقبال سے اگر یہی سوال کیا جائے تو وہ کڑک کر یوں جواب دیں گے کہ شاعر
 دبدبہ بینائے قوم ہے اور :

مبتلائے رنج کوئی عضو ہو روتی ہے آنکھ
 کس قدر ہمدرد سارے جسم کی ہوتی ہے آنکھ

مگر غالب کے پاس اس سوال کا کوئی جواب نہیں ہے۔ مشاہدہ حق کی گفتگو
 کو بادہ و ساغر کہتے بغیر نہ بنے مگر مشاہدہ حق کی گفتگو تو صرف اسالیب سے تعلق
 رکھتی ہے نفس موضوع سے نہیں، اس کا تو اگر کوئی جواب ہے تو یہی ہے کہ :
 اک گوئہ بے خودی مجھ دن رات چاہیے

دوسرے الفاظ میں غالب شعر اس لیے کہتے تھے کہ کہہ سکتے تھے۔ وہ شعر اپنے
 لیے کہتے تھے اور اپنے تاثرات کے اظہار کے لیے کہتے تھے۔ اس میں ان کے سخن فہم
 دوست بھی شامل تھے اور بس۔ والٹر سیوج لینڈر نے ایک جگہ لکھا ہے :

“There is joy in singing
 When none hear beside the singer”

براؤننگ اور غالب دونوں کے دل میں ایسا ہی کوئی خیال ضرور تھا۔ جب ہی تو
 غالب کہتے ہیں :

نہ ستائش کی تمنا نہ صلے کی پروا
 گر نہیں ہیں مرے اشعار میں معنی نہ سہی

غالب نے اپنے کلام سے فائدہ اٹھانے کی بھی کوشش کی۔ بہادر شاہ، نصیر الدین حیدر،
 واجد علی شاہ، آصف جاہ، انگریز ریزیڈنٹ، سکٹر، ملکہ وکٹوریہ، گورنر جنرل ان سب
 کے غالب نے قصیدے لکھے اور ان سے امید بھی تھی کہ کچھ نہ کچھ حاصل ہو جائے
 مگر اس میں بھی انہوں نے کہیں اپنی شاعری کو ذلیل نہیں کیا۔ زیادہ سے زیادہ اپنی
 توہین کی۔ وہ انگریزوں کی مدح میں جو قصیدے لکھتے تھے ان میں بھی وہی کاوش

کرتے تھے جو بہادر شاہ کے قصائد میں اور پھر زور مدح اور ستائش پر نہیں ہوتا تھا بلکہ عرض حال اور تشبیب پر - مرزا تقی کو انہوں نے لکھا ہے کہ فارسی شعرا کی سی بھٹی مجھے ایک آنکھ نہیں بھائی - ایک دوسری جگہ لکھتے ہیں - 'قصائد کی تشبیب میں تو میں بھی جہاں عرفی و انوری پہنچتے ہیں افتاں و خیزاں پہنچ جاتا ہوں مگر مدح و ستائش میں مجھ سے ان کا ساتھ نہیں دیا جاتا' - غالب ایک دنیا دار آدمی تھے - قناعت ان میں نہ تھی - وہ اپنے کمال سے شہرت اور منفعت دونوں حاصل کرنا چاہتے تھے - ^{green post} کوین پوٹ اور ملک الشعرائی کی خواہش اسی وجہ سے تھی -

یہ طے کرنے کے بعد کہ وہ کس کے لیے کہتے تھے، اب یہ سوال پیدا ہوتا ہے کہ وہ کیا کہتے تھے - حالی کی رائے ہے کہ شاہراہ عام سے بچنے کی خواہش میں وہ گمراہ نہیں ہوئے - میر کی پیشین گوئی سب کو معلوم ہے - غالب نے کس نئی صنف سخن کی بنیاد نہیں ڈالی، نہ کوئی نیا موضوع اردو شاعری کو بخشا - انہوں نے جو تصرفات کیے وہ معنوی ہیں - جس حالت میں انہوں نے اصناف سخن کو پایا ویسا ہی چھوڑا - ان میں صورت کے لحاظ سے کوئی تبدیلی نہیں ہوئی - انہوں نے شعر و شاعری کی اندرونی دنیا میں انقلاب کر دیا مگر بہ ظاہر اس کی صورت وہی رہی - ان کی مینا وہی ہے مگر شراب دوسری ہے - غزل جو ابتدائے شاعری کی محبوب ترین صنف تھی ان کی بھی منظور نظر رہی - انہوں نے قصیدے بھی لکھے مثنویاں بھی لکھیں، قطعات و رباعیات بھی لکھیں، تاریخیں بھی نکالیں اور مرثیہ بھی لکھا - شہدائے کربلا کا مرثیہ نہیں بلکہ ذاتی حوادث پر مرثیہ - ایک اپنے کسی محبوب کے مرنے پر، دوسرا غارف کی موت پر - غرض انہوں نے سب اصناف سخن میں طبع آزمائی کی مگر سب میں جدت پیدا کی - ان سے پہلے شعرا کی ساری کوشش یہ ہوتی تھی کہ جو مضامین فارسی میں اچھی طرح نظم ہو چکے ہیں وہی زیادہ بلند طور پر نظم کر دیے جائیں - انہوں نے یہ بھی کیا مگر اپنی عمارت کی بنیاد دوسری چیزوں پر رکھی - اپنے ذاتی جذبات اپنے ذاتی نقطہ نظر سے بیان کیے - ان کے اظہار میں انفرادیت کو ملحوظ رکھا - کائنات کی وسیع فضاؤں میں سے ایک گوشہ انہوں نے اپنے لیے پسند کیا - وہ جین آسٹن یا پروست کی طرح ساری

عمر Miniature Painting کرتے رہے مگر اپنے دائرے میں اس کا جواب نہیں ہو سکتا۔ یہ کوئی معمولی کامیابی نہیں ہے۔ اس دائرے میں غالب نے جو کچھ لکھا ہے وہ گویا ان کے تمام تجربات کا انچوڑ ہے اس میں زندگی کا ہر تار بیدار یا خوابیدہ موجود ہے اور فلسفہ، تصوف، نفسیاتی حقائق، ظرافت سب کا عکس یہاں ملتا ہے۔ ان پر تفصیلی بحث آگے چل کر کی جائے گی۔

اب سوال یہ رہ جاتا ہے کہ وہ کس طرح کہتے تھے اور چونکہ ادب میں سارا کھیل کہنے کے انداز کا ہے اس لیے غالب کے کلام کی تمام خصوصیات اسی ذیل میں دیکھنی ہیں۔ مرزا سے پہلے رجحان یہی تھا کہ جو چیزیں بیان ہو چکی ہیں وہ زیادہ سادگی و صفائی سے بیان کی جائیں۔ محاورہ بندی کو جو غیر معمولی اہمیت حاصل تھی وہ اسی وجہ سے تھی۔ لیکن غالب کے کلام میں محاورہ نہیں پایا جاتا اب بعض اشخاص اسے شعر کی جان سمجھتے ہیں اور جب تصوف، فلسفہ، سوز و گداز، لطافت، نزاکت اور اس قسم کے دوسرے رسمی عنوانات کے تحت میں کسی پر تنقید ہوتی ہے تو محاورہ بندی کو خاص اہمیت دی جاتی ہے، ذوق کی شاعری، محاورات و امثال سے بھری ہے مگر ذوق کے اچھے شعر اپنے محاوروں کی وجہ سے مشہور نہیں ہیں بل داغ کی وہ شاعری جو زندہ رکھنے والی ہے اس زمانہ سے پہلے کی ہے جب انھیں ہر محاورہ کو نظم کر دینے کا خیال پیدا ہوا تھا۔ محاوروں کی وجہ سے شعر بلند نہیں ہوتا۔ ہاں اگر اس میں کوئی صداقت شعری ہے تو محاورہ اسے چمکا دیتا ہے۔ دراصل محاورہ بندی شعرا کے لیے اتنی مفید نہیں جتنی تشبیہات و استعارات کی فراوانی۔ تشبیہات و استعارات اسی لیے شعر میں استعمال ہوتے ہیں کہ ان کے ذریعے سے معنی آفرینی، حسن آفرینی اور اختصار تینوں کا حق ادا ہو جاتا ہے۔ نئی زبان استعارات سے بنتی ہے۔ کم از کم اس کے سانچے ضرور اس سے تیار ہوتے ہیں۔ خیال کو نئی نئی راہیں ملتی ہیں، ذہنی فضا میں اضافہ ہوتا ہے۔ زبان آگے قدم بڑھاتی ہے۔ عام طور پر تمام شعرا دو گروہوں میں منقسم ہو جاتے ہیں۔ ایک وہ جو زبان کو محفوظ کرنے والے ہیں۔ دوسرے وہ جو زبان کو آگے بڑھانے والے ہیں۔ یہاں زبان سے عوام کی بولی مراد

نہیں، بلکہ وہ زبان جو ادیب اور شاعر اپنے اظہار خیال کے لیے استعمال کرتے ہیں۔ دونوں کی اہمیت سے کوئی انکار نہیں کر سکتا ورنہ ریختی گو شعرا کو کوئی ٹکے سیر بھی نہ پوچھتا۔ [میرے خیال میں زبان کو آگے بڑھانے والوں کی اہمیت زیادہ ہے۔ غالب اسی گروہ کے سرخیل ہیں۔ انہوں نے صنائع بدائع استعمال نہیں کیے بلکہ اظہار خیال کے لیے نئے نئے اسلوب نکالے۔]

» غالب کے قصہ شاعری کی بنیاد جدت طرازی پر ہے۔ اس جدت طرازی میں جدت تخیل، جدت طرز ادا، جدت استعارات، جدت تشبیہات، جدت محاکات، جدت الفاظ سب آجاتے ہیں۔ یہ کہنا صحیح ہے کہ نئے خیالات کم ہوتے ہیں، یا تو پچھلے خیالات میں اضافہ کر کے داد ایجاد دی جاتی ہے، یا خیال کے ایک پہلو کو بدل کر دوسرا پیش کیا جاتا ہے یا دو مختلف خیالات کی ترتیب و امتزاج سے ایک نیا پیکر خیالی پیدا کیا جاتا ہے۔ غالب نے یہ سب کچھ کیا ہے اور اس کے علاوہ اکثر پندل خیال کو اپنی جگہ رکھ کر طرز ادا سے اس میں ایک نئی روح پھونک دی ہے۔ جدت ادا بھی اظہار خیال کی ترتیب یا بیان کا پیرایہ بدل دینے سے ہوتی ہے اور کبھی نئی تشبیہات و استعارات سے صہبائے کہن کو نئے شیشوں میں پیش کیا جاتا ہے۔ بہت سی مثالوں کی ضرورت نہیں اس لیے کہ حالی، بجنوری اور دوسرے ناقدین نے اس پہلو پر کافی زور دیا ہے، چند پر اکتفا کی جاتی ہے :-

جدت تخیل :-

حریف مطلب مشکل نہیں فسوں نیاز دعا قبول ہو یا رب کہ عمر خضر دراز
آتا ہے داغ حسرت دل کا شمار یاد مجھ سے میرے گنہ کا حساب اے خدا نہ مانگ
نہ چھوڑی حضرت یوسف نے واں بھئی خانہ آرائی سفیدی دیدہ یعقوب کی پھرتی ہے زنداں میں
ہیں زوال آمادہ اجزا آفرینش کے یہاں مہر گردوں ہے چراغ رہ گزار بادباں
چھوڑا مہ نخب کی طرح دست قضا نے خورشید ہنوز اس کے برابر نہ ہوا تھا

جدت ادا :-

دربائے معاصی تنک آبی سے ہوا خشک میرا سر دامن بھئی ابھی تر نہ ہوا تھا

بوچھ مت وجہ سیہ مستی ارباب چمن سایہ تاک میں ہوتی ہے ہوا موج شراب
 بوئے گل، نالہ دل، دود چراغ محفل جو نری بزم سے نکلا سو پریشاں نکلا
 وفور اشک نے کاشانے کا کیا یہ رنگ کہ ہو گئے مرے دیوار و در در و دیوار
 آرایش جمال سے فارغ نہیں ہنوز پیش نظر ہے آئینہ دائم نقاب میں
 دھر جز جلوۂ یکتائی معشوق نہیں ہم کہاں ہوتے، اگر حسن نہ ہوتا خود دیں

جدت تخیل اور جدت ادا کے علاوہ غالب کی ترکیبوں اور تشبیہوں کی جدت بھی
 اہم ہے۔ اکرام کا خیال ہے کہ » مرزا تشبیہات و استعارات کے بادشاہ ہیں۔ ساری دنیا
 کی شاعری میں ان کی مثال ملنی مشکل ہے۔« لطیف جیسا معترض بھی یہ تسلیم کرنا
 ہے : » بہ حیثیت ایک لفظی صنعت گر کے غالب تمام اردو شعرا میں ایک بلند مرتبہ
 پر فائز نظر آتا ہے۔« غالب کی تشبیہات و استعارات میں تشبیہات و استعارات کی تمام
 خوبیاں پائی جاتی ہیں۔ معنی آفرینی، حسن آفرینی اور اختصار تینوں کی جھلک
 یہاں ملتی ہے۔ ان کی ترکیبیں بعض وقت ایک ایسے وسیع خیال کا چند لفظوں میں
 احاطہ کر لیتی ہیں جو بیان کیا جائے تو کئی سطروں میں ادا نہ ہو۔ حقیقت یہ ہے
 کہ غالب نے ایک نئی زبان ایجاد کی، خیالات کے نئے سانچے بنائے اور نئی روشوں کی
 بنیاد ڈالی۔ تشبیہات و استعارات کی خاطر کہیں غالب نے شعر کی روح کا خون نہیں
 کیا۔ ہمیشہ اس سے خلاق و حسن آفرینی میں مدد لی اور یہی مرزا کی مناسبت طبعی
 کی دلیل ہے۔ ان کی ترکیبیں کہیں کہیں ظرافت لیے ہوئے ہیں۔ ابتدائی دور میں یہ
 بیدل کے اثر سے استعمال ہوئی ہیں۔ بیضہ طاؤس، بال طییدن، کاغذ آتش زدہ، دام خیال،
 غبار شہر، یک الف بیش، یک الف کم کے علاوہ بجنوری نے ایک طویل فہرست دی ہے
 جن میں سے چند ملاحظہ ہوں۔ دام شنیدن، آتش خاموش، موج نگاہ، خودداری ساحل،
 دریائے بیتابی، وادی خیال، جنت خیال، فردوس گوش۔ تشبیہات کی بھی بجنوری نے
 ایک طویل فہرست دی ہے۔ ان میں سے بعض بہت دلچسپ ہیں۔ چنانچہ بہار کو حنائے
 پائے خزاں سے، تسبیح کو دل صد عشاق سے، جوہر آئینہ کو طوطی بسمل سے،
 دام موج کو حلقہ صد کام نہنگ سے، تار اشک کو رشتہ چشم سوزن سے، معائن بیان

کر کے غالب نے الفاظ کو معانی کا پورا پورا بوجھ اٹھانے پر مجبور کر دیا ہے۔ ’آبگینہ تندی صہبا سے پگھلا جائے ہے‘۔ ان کی لفظ تراشی، ان کی تشبیہات، سب ان کی قادر الکلامی کا پتہ دیتی ہیں۔ وہ الفاظ سے اس طرح کھیلتے ہیں جس طرح کوئی ماهر فن اپنے مسالے سے۔

غالب کی اس خصوصیت کی طرف تو توجہ بھی کی گئی ہے۔ لیکن جس چیز کی طرف کم توجہ ہوئی ہے وہ غالب کے مسلسل اشعار ہیں۔ غزل کے خلاف یہ اعتراض ظاہر ہے کہ اس میں ایک شعر کو دوسرے سے کوئی علاقہ نہیں ہوتا اور جو تصویر سامنے آتی ہے وہ منتشر، پریشان اور بے ربط جذبات کی تصویر ہے۔ اس اعتراض میں بہت کچھ صداقت ہے چنانچہ اسی دور میں بعض شعرا نے کوشش کر کے مسلسل غزلیں لکھی ہیں جن میں ’جوش‘ کا نام قابل ذکر ہے۔ رسالہ کلیم میں اردو غزل گوئی پر بہت سے اعتراضات کیے گئے تھے مگر ان میں اس بات کو فراموش کر دیا گیا تھا کہ اردو کے تمام ممتاز شعرا اور خصوصاً غالب کے یہاں مسلسل اور مربوط تصویریں اکثر ملتی ہیں۔ ان کی غزلوں میں اکثر قطعات موجود ہیں اور اس کے علاوہ بہت سی غزلیں ایک مضمون کی ہیں۔ بعض کے اشعار میں کوئی نہ کوئی معنوی مناسبت پائی جاتی ہے اور بعض میں اچھے خاصے قطعات نظم ہوئے ہیں۔ چند مثالیں ملاحظہ ہوں :

شب ہجوم سوز دل سے زھرہ ابر آب تھا شعلہ جوالہ ہر اک حلقہ گرداب تھا

نالہ دل میں شب انداز اثر نایاب تھا تھا پسند بزم وصل غیر بے تاب تھا

بھر ہوا وقت کہ ہو بال کشا موج شراب دے بٹ مے کو دل دوست شنا موج شراب

غیریوں کرتا ہے مری پرشش اس کے ہجر میں بے تکلف دوست ہو جیسے کوئی غم خوار دوست

حسن غمزے کی کشاکش سے چھٹا میرے بعد بارے آرام سے ہیں اہل جفا میرے بعد

لازم تھا کہ دیکھو مرا رستہ کوئی دن اور تنہا کٹے کیوں اب رہو تنہا کوئی دن اور

وہ فراق اور وہ وصال کہاں وہ شب و روز و ماہ و سال کہاں

ہر چند جاں گدازی تیر و عتاب ہے ہر چند بشت گرمی تاب و توان نہیں
 دایم پڑا ہوا ترے در پر نہیں ہوں میں خاک ایسی زندگی یہ کہ پتھر نہیں ہوں میں
 رہیے اب ایسی جگہ چل کر جہاں کوئی نہ ہو ہم سخن کوئی نہ ہو اور پاسباں کوئی نہ ہو
 درد سے میرے تجھ کو بے قراری ہائے ہائے کیا ہوئی ظالم تری غفلت شعاری ہائے ہائے
 پھر کچھ اک دل کو بے قراری ہے سینہ جو یائے زخم کاری ہے
 اے تازہ واردان بساط ہوائے دل زنہار اگر تمہیں ہوس نائے و نوش ہے
 پھر اس انداز سے بہار آئی کہ ہوئے مہر و مہ تماشا ئی

مدت ہوئی ہے یار کو مہماں کیے ہوئے
 جوش قدح سے بزم چراغاں کیے ہوئے

بہ قدر شوق نہیں ظرف تنگنائے غزل کچھ اور چاہیے وسعت مرے بیاں کے لیے
 اس کے علاوہ ان غزلوں میں چاہے ردیف کی مناسبت سے ہی کیوں نہ ہو ایک معجزہ
 تعلق ملتا ہے :

کسی کو دے کے دل کوئی نواسنج فغاں کیوں ہو
 نہ ہو جب دل ہی قابو میں تو پھر منہ میں زباں کیوں ہو
 دل ہی تو ہے نہ سنگ و خشت درد سے بھر نہ آئے کیوں
 روئیں گے ہم ہزار بار کوئی ہمیں ستائے کیوں
 کوئی امید بر نہیں آئی کوئی صورت نظر نہیں آئی
 ابن مریم ہوا کرے کوئی میرے دکھ کی دوا کرے کوئی
 بازیچہ اطفال ہے دنیا مرے آگے ہوتا ہے شب و روز تماشا مرے آگے

ان اشعار سے اگر ہم چاہیں تو غالب کے عشق و محبت کی ایک مسلسل داستان مرتب کر سکتے ہیں۔ ان میں عشق کے ابتدائی مراحل کا بھی ذکر ہے اور اس کی بازگشت کا بھی۔ شب فراق کی کیفیت بھی ہے اور وصل کی یاد بھی اور حسن و عشق دونوں کا مریہ بھی ہے۔ مگر اس تصویر خیالی کی تمام جزئیات بیان کرنا ایسا ہی ہوگا جیسا غالب کے مختلف اشعار سے فلسفہ، تصوف اور ارتقا کا ایک مکمل نظریہ مرتب کرنا۔

بہر حال مسلسل اشعار کی ایک اور خصوصیت ہے جو کلام میں عام طور پر ملتی ہے۔ یہ جوش بیان ہے جن کی وجہ سے صاحب شعر الہند غالب کو حافظ کے ہم پایہ قرار دیتے ہیں۔ ایک مضمون بیان کرنے میں تو یہ جرش قدرتی طور پر ظاہر ہوتا ہے۔ بعض جگہ مختلف اشعار کے باوجود ان کی پوری پوری غزلوں میں بیان کی وجہ سے شعر اعجاز کے درجہ کو پہنچ گیا ہے۔ ایک غزل کے چند اشعار دیکھیے :

دل سے نری نگاہ جگر تک اُتر گئی دونوں کو اک ادا میں رضامند کر گئی
 شق ہو گیا ہے سینہ خوشا لذت فراق تکلیف پردہ داری زخیم جگر گئی
 وہ بادۂ شبانہ کی سرمستیاں کہاں اٹھیے بس اب کہ لذت خواب سحر گئی
 دیکھو تو دلفریبی انداز نقش پا موج خرام ناز بھی کیا گل کتر گئی
 نظارے نے بھی کام کیا واں نقاب کا مستی سے ہر نگہ ترے رخ پر بکھر گئی
 فردا و دی کا تفرقہ یک بار مٹ گیا کل تم گئے کہ ہم یہ قیامت گزر گئی

ٹرے کیوں میرا قاتل کیا رہے گا میری گردن پر
 وہ خوں جو چشم تر سے عمر بھر یوں دمبدم نکلے
 نکلنا خلد سے آدم کا سنتے آئے تھے لیکن
 بہت بے آبرو ہو کر ترے کوچے سے ہم نکلے
 محبت میں نہیں ہے فرق مرنے اور جینے کا
 اسی کو دیکھ کر جیتے ہیں جس کافر پہ دم نکلے
 ذرا کر زور سینے پر کہ تیرے ہر ستم نکلے
 جو وہ نکلے تو دل نکلے جو دل نکلے تو دم نکلے

بھرم کھل جائے ظالم تیرے قامت کی درازی کا
 اگر اس طرہ پر پیچ و خم کا پیچ و خم نکلے
 نہ اتنا برش تیغ جفا پر ناز فرمؤ
 میرے گریبا کی بیتابی میں ہے اک موج خوں وہ بھی
 پر پروانہ شاید بادبان کشتیٰ مے تھا
 ہوئی مجلس کی گرمی سے روانی دور ساغر کی
 جب تک کہ نہ دیکھا تھا قد یار کا عالم
 میں معتقد فتنہ محشر نہ ہوا تھا

یہ مثالیں محض یادداشت سے لی گئی ہیں ورنہ ایسے اشعار کی تعداد بہت ہے
 جہاں شاعر بہت جوش سے اظہار خیال کرتا ہے۔ اس کے علاوہ جہاں بندش خاص
 طور پر چست ہو گئی ہے اور دونوں مصرعوں میں ایک توازن پایا جاتا ہے وہاں شعر
 موسیقی کے لحاظ سے بھی بلند ہو جاتا ہے :-

کسی کو دے کے دل کوئی نواسنج فغاں کیوں ہو
 نہ ہو جب دل ہی قابو میں تو پھر منہ میں زباں کیوں ہو
 کبھی نیکی بھی اس کے جی میں گر آجائے ہے مجھ سے
 جننائیں کر کے اپنی یاد شرما جائے ہے مجھ سے

ہوس کو ہے نشاط کار کیا کیا نہ ہو مرنا تو جینے کا مزا کیا
 لاف تمکین فریب سادہ دلی ہم ہیں اور راز ہائے سینہ گداز
 نہیں دل میں مرے وہ قطرہ خوں جس سے مڑکاں ہوئی نہ ہو کلباز
 لاف دانش غلط و نفع عبادت معلوم دُرد یک ساغر غفلت ہے چہ دنیا و چہ دہر

غالب کے کلام کی ایک اور خصوصیت ہے جو اگرچہ اچھے شعرا کے یہاں عموماً ہونی چاہیے لیکن جس کثرت سے غالب کے یہاں ملتی ہے دوسری جگہ نہیں، یہ ہے غالب کی بلاغت۔ بلاغت محض ایجاز و اختصار یا محذوفات کا نام نہیں بلکہ یہ دریا کو کوزے میں بند کر دینے کا دوسرا نام ہے۔ غالب اپنے دل کے اندر ایک حشر جذبات چھپائے ہوئے تھے، خیالات کا ہجوم تھا اور الفاظ خیالات کے لیے رہنمائی کا کام دیتے تھے۔ یہی وجہ ہے کہ اکثر دو مصرعوں کی چھوٹی سی دنیا میں ایک جہان معنی آباد ہے۔ کہیں تو تشبیہات و استعارات سے اس بلاغت کے لطف کو دوبالا کیا ہے اور کہیں سیدھے سادے الفاظ میں وسیع سے وسیع مضامین کا احاطہ کر لیا ہے :-

تجھ سے تو کچھ کلام نہیں لیکن اے ندیم
میرا سلام کہیو اگر نامہ بر ملے

غالب تیرا احوال سنا دیں گے ہم اس کو
وہ سن کے بلالے یہ اجارا نہیں کرتے

کدا سمجھ کے وہ چپ تھا مری جو شامت آئی
اٹھا اور اٹھ کے قدم میں نے پاسبان کے لیے

قفس میں مجھ سے روداد چمن کہتے نہ ڈر ہمدم
گری ہے جس پہ کل بجلی وہ میرا آشیاں کیوں ہو

کہا تم نے کیوں ہو غیر کے ملنے میں رسوائی
بجا کہتے ہو سچ کہتے ہو پھر کہیو کہ ہاں کیوں ہو

مجھ تک کب ان کی بزم میں آتا تھا دور جام
ساقی نے کچھ ملا نہ دیا ہو شراب میں

اس قسم کے اشعار میں خوبی یہ ہے کہ جو کچھ کہا ہے اس سے زیادہ تخیل کے لیے جگہ چھوڑی ہے۔ یہ اور چیز ہے اور وہ محذوفات دوسرے ہیں جو اس قسم کے اشعار میں پائے جاتے ہیں :-

مگس کو باغ میں جانے نہ دینا کہ ناحق خون پروانے کا ہوگا
 مومن کے محذوفات بھی باوجود دل کش ہوئے کے اسی قسم کے ہیں :-
 یہ عذر امتحان جذب دل کیسا نکل آیا ہم الزام ان کو دیتے تھے قصور اپنا نکل آیا
 عدو اس اوج پر شاکی ہے شاید غصہ آجائے ملادے خاک میں یہ تو بھی شکر امتحان کیجے
 غالب کے تصوف اور فلسفہ پر بہت زور دیا گیا ہے اور کہا جاتا ہے کہ اس دور
 میں ان کی مقبولیت کا باعث یہی ہے - یہ خیال بالکل صحیح نہیں - غالب کی
 مقبولیت کا باعث ان کا تکلف نہیں بلکہ اس کے نفسیاتی حقائق ہیں - وہ نہ فلسفی تھے
 نہ صوفی - ان کی طبیعت فلسفیانہ مضامین کی طرف ایک خاص وجہ سے مایل تھی اور
 تصوف سے دلچسپی بھی اسی ذیل میں آتی ہے - ان کا سارا فلسفہ اور تصوف ان کے
 فکر روشن کی کرشمہ سازی کا نام ہے - اس سے زیادہ اور کچھ نہیں - ان کے کلام سے
 فلسفہ اور تصوف کے جو مسلسل مضامین اخذ کیے جاتے ہیں وہ وہاں نہیں - دیکھنے
 والے اپنا عکس ان میں دیکھتے ہیں - شاعر کی تخلیقی قوتیں پڑھنے والوں کی تخلیقی
 قوتوں کو حرکت میں لاتی ہیں اور یہ پڑھنے والے اپنے رجحانات کے مطابق اس
 میں کوئی حسین خیال، کوئی اخلاقی نظریہ کوئی فلسفیانہ رمز پاتے ہیں - شعر تو
 دیا سلائی ہے جس سے پڑھنے والوں کی آتش بازی چھوٹتی ہے -- یہاں ہر داغ دل
 اک تخم ہے سرو چراغاں کا -- غالب نے مادہ، ہیولی، آفرینش، ارتقا کے متعلق جو کچھ
 کہا ہے وہ ان کا اپنا نظریہ نہیں - انہوں نے مختلف خیالات و نظریات کو شعر کے
 پردے میں بیان کیا ہے - ان میں ایک ربط دیکھنا لا حاصل ہے - اس کے علاوہ ان کا
 کوئی فلسفہ زندگی بھی نہ تھا جسے وہ اپنی غزلوں میں پیش کرنا چاہتے ہوں - وہ
 نہ قنوطی تھے نہ رجائی نہ پیغامبر تھے نہ قوم پرست - ان کے کلام میں رنج و الم کی
 جو فراوانی ملتی ہے وہ کہیں تو ان کی ذاتی مایوسیوں کا پرتو ہے اور کہیں محض
 ایک آلہ خیال (Fad) - ان کے خاص خاص رجحانات ان کے کلام سے نہیں، ان کے خطوط
 سے اخذ کیے جاسکتے ہیں - یہ ضرور ہے کہ بعض مضامین کی تکرار سے ہم یہ نتیجہ
 نکال سکتے ہیں کہ یہ ان کے مستقل تاثرات ہیں لیکن ان کی بھول بھلیاں میں ایک

واضح نقطہ نظر کی کارفرمائی نہیں ملتی۔ ان کی فطرت رجائی تھی اور ان کا ماحول قنوطی، ذہنی زندگی میں کئی تلخ حقایق سے دو چار ہونا پڑا تھا۔ ان کے کلام میں اس کی کشمکش ضرور ملتی ہے مگر اس سے زیادہ کچھ نہیں۔

غالب صوفی نہ تھے۔ انہیں تصوف کے اس حصہ سے ضرور دلچسپی تھی جہاں مومنین مختلف ملتوں کو مٹا کر ایمان کامل کی بنیاد ڈالتے ہیں، لیکن یہاں تک وہ اپنی آزاد منشی کی وجہ سے پہنچے تھے۔ صوفیوں کے راستے نہیں۔ وہ جس وجہ سے فرہاد کی تنگ ظرفی پر طنز کرتے تھے اسی وجہ سے بہشت پر استہزا کرتے، یہ سب ان کی بڑھی ہوئی خودی یا انیت کا نتیجہ تھا اور اس میں سب سے الگ اپنا راستہ بنانے کی خواہش بھی شامل تھی۔ مگر غالب کی یہ خوبی ہے کہ وہ ایک جام جہاں نما ہے اور اس کے کلام کی ایک سے زیادہ تفسیریں ہوسکتی ہیں۔

یہاں جس خصوصیت پر زیادہ زور دینا ضروری ہے وہ غالب کی نفسیاتی گہرائی اور اس کی ظرافت طبعی ہے۔ ان دونوں میں ایک اندرونی رشتہ بھی ہے۔ اکرام نے ٹھیک لکھا ہے کہ اسی نفسیاتی ژرف بینی کی وجہ سے غالب غالب ہوئے۔ ابتدا میں بیدل کی تقلید نے اس جوہر کو ابھرنے نہ دیا مگر اس رنگ سے بیزاری کی اصل وجہ یہ تھی کہ غالب اب فطرت انسانی کے نباض ہو گئے تھے اور انہیں بیدل کی خیالی اور مصنوعی دنیا سے دلچسپی کم ہو گئی تھی۔ بیدل کی خلاقیت سے انہیں ہمیشہ دلچسپی رہی۔ اس دور میں نفسیاتی حقایق سے خاص طور پر دلچسپی ظاہر کی جاتی ہے۔ یہی اس دور کا کارنامہ ہے۔ اس لیے غالب کی نفسیاتی گہرائی خاص طور سے مقبول ہے۔ غالب نے مناظر قدرت کی تصویریں نہیں کھینچی۔ انہوں نے صبح، شام، رات، گرمی، جاڑا، برسات، ربیعہ، بندر، ہولی، دوالی کی کیفیات کو نظم نہیں کیا۔ انہوں نے عاشق کے دل کی حالت اور معشوق کی اندرونی کیفیت نظم کی۔ انہوں نے قلب کے اندر گھس کر دل کی گہرائیوں کو ٹٹولا اور جذبات انسانی کی پردہ دری کی۔ وہ خارجی حالات کے مصور غم نہیں، داخلی کیفیات کے مصور ہیں اور اس کی انہوں نے زندہ جاوید مثالیں پیش کی ہیں :-

کہتے ہو نہ دیں گے ہم دل اگر پڑا پایا دل کہاں کہ کم کیجے ہم نے مدعا پایا

جانی ہے کوئی کشمکش اندوہ عشق کی دل بھی اگر گیا تو وہی دل کا درد تھا

احباب چارہ سازی وحشت نہ کر سکے زنداں میں بھی خیال بیاباں نورد تھا

کی مرے قتل کے بعد اس نے جفائے توبہ ہائے اس زود ہشیمان کا ہشیمان ہونا

غم اگرچہ جاں گسل ہے یہ کہاں بچیں کہ دل ہے

غم عشق کر نہ ہوتا غم روزگار ہوتا

اعتبار عشق کی خانہ خرابی دیکھنا غیر نے کی آہ لیکن وہ خفا مجھ پر ہوا

گو میں رہا رہین ستم ہائے روزگار لیکن ترے خیال سے غافل نہیں رہا

رہے اس شوخ سے آزدہ ہم چندے تکلف سے

تکلف ہر طرف تھا ایک انداز جنوں وہ بھی

نہ کرتا کاش نالہ مجھ کو کیا معلوم تھا تھا ہمدم

کہ ہوگا باعث افزائش درد دروں وہ بھی

مت پوچھ کہ کیا حال ہے تیرا مرے پیچھے تو دیکھ کہ کیا رنگ ہے تیرا مرے آگے

عجز و نیاز سے تو وہ آیا نہ راہ پر دامن کو آج اس کے حریفانہ کھینچے

اشک کہتا ہے کہ اس کا غیر سے اخلاص حیف

غفل کہتی ہے کہ وہ بے مہر کس کا آشنا

کس منہ سے شکر کیجیے اس لطف خاص کا

پرسش ہے اور بساے سخن درمیاں نہیں

اس نفسیاتی گہرائی کی وجہ سے ان میں وہ لطافت یا شگفتگی طبعی پائی جانی ہے جو ظرافت کی اساس و بنیاد ہے۔ حالی غالب کو مرد ظریف کہتے ہیں۔ بجنوری

کے خیال میں غالب کے لب ہنسی سے نا آشنا لیکن ہنسی صرف 'برنجی قہقہہ' کی صورت میں ظاہر نہیں ہوتی۔ یہ وہ چیز ہے جس سے سارا کلام دواشہ بن جاتا ہے بجنوری کہتے ہیں کہ 'جو شخص زندگی کو دور سے دیکھتا ہے اور خود بے پروا رہتا ہے وہ ہنستا ہے اور جو قریب سے دیکھتا ہے وہ اس میں شریک ہوتا ہے' وہ نہیں ہنستا۔ غالب کی طبیعت میں رحم ہے، وہ انسانی کمزوریوں پر لب آسا ہنستے نہیں بلکہ چشم آسا روتے ہیں، اس خوش عقیدگی کا کوئی علاج نہیں۔ ہنسنے کے لیے بے پروائی ضروری نہیں، صرف ذرا بلندی ضروری ہے۔ اور یہ وہ بھی حاصل کر سکتا ہے جو زندگی میں شریک ہو، غالب کے یہاں بھی بلندی (Aloofness) ملتی ہے۔ بارالم اور رنگ نشاط اٹھانے کے بعد 'اصغر' بے حسی کا شکار ہوئے، مگر غالب نے یہ سیکھا کہ سختی و سستی، رنج و الم سب کو ہموار کریں۔ انہوں نے اپنے محبوب کی وفات پر جو مرثیہ لکھا ہے اس کا مقابلہ اگر عارف کے مرثیے سے کیا جائے تو معلوم ہو جاتا ہے کہ غالب نے شعور فنی کے ساتھ نفسیاتی ژرف بینی اور اس کی وجہ سے ایک خاص قسم کی ظرافت میں کتنی ترقی کی تھی۔ وہ قوی احساسات و جذبات کے مالک تھے، لیکن ان کی فہم و دانش اس سے بڑی قوی تر تھی۔ وہ جانتے تھے کہ:

تاب لائے ہی بنے کی غالب واقعہ سخت ہے اور جان عزیز

وہ جذبات کی رو میں بہ کر اپنا دماغی توازن کھو نہیں بیٹھتے تھے۔ جوں جوں ذہنی زندگی کے نشیب و فراز سے آگہی ہوتی جاتی تھی، جن واقعات پر وہ آنسو بہاتے تھے اب صرف مسکرا دیتے، ان کی شوخی کی اصلی بنا ان کی جدت طرازی اور بات میں بات پیدا کرنے کی عادت تھی اور وہ اپنے متعلق بھی اشارے کیے بغیر نہ رہتے تھے:

چھوڑی اسد نہ ہم نے گدائی میں دل لگی سائل ہوئے تو عاشق اہل کرم ہوئے

سیکھے ہیں مہ رخوں کے لیے ہم مصوری قریب کچھ تو بحر ملاقات چاہیے

چاہتے ہیں خوہریوں کو اسد آپ کی صورت تو دیکھا چاہیے

بہرا ہوں میں تو چاہیے دونا ہو التفات سنتا نہیں ہوں بات مکرر کہے بغیر

حالی اور بجنوری نے ان کے پہلودار اشعار پر بہت زور دیا ہے۔ حالی نے غالب کی چار خصوصیات بتائی ہیں۔ جدت مضامین و طرفگی خیالات، تشبیہات و استعارات، ظرافت اور پہلودار اشعار۔ پہلودار اشعار کی انہوں نے مثالیں بھی دی ہیں۔ بجنوری نے بھی اس خصوصیت کی بڑی تعریف کی ہے۔ وہ لکھتے ہیں کہ 'جس طرح سفید رنگ میں تمام آفتابی الوان مضمحل ہیں، ان کے بعض اشعار کی سادگی میں عجیب و غریب لطیف معنی پنہاں ہیں'۔ لیکن حقیقت یہ ہے کہ یہ سب غالب کے جام جہاں نما ہونے کی وجہ سے ہے۔ خیال اکثر بلند اور لطیف ہوتا ہے اور الفاظ اس کا صرف ایک پہلو ہی ظاہر کرتے ہیں۔ دوسرے پہلوؤں کی طرف صرف ذہن ہی منتقل ہو سکتا ہے۔ ہاں غالب کی ایک اور خصوصیت ایسی ہے جو انہیں میر کے برابر لا کھڑا کرتی ہے، وہ ان کی سادگی و پرکاری ہے۔ میر کا عام رنگ یہی ہے اور اس کی وجہ سے ان کی چھوٹی بحروں میں اشعار نشتر بن کر دل میں کھٹکتے ہیں۔ غالب کے آخری دور میں بہت سی غزلیں ایسی ہی ہیں۔ چند مثالیں میر و غالب کی اس مشترک خصوصیت کی ملاحظہ ہوں جنہیں دیکھ کر بجنوری کو ابن رشيق کا مشہور قول یاد آگیا تھا۔

میر:- قدر رکھتی نہ تھی متاع دل سارے عالم کو میں دکھا لایا
سب یہ جس بار نے گرانی کی اس کو یہ ناتواں اٹھا لایا

وصل و ہجراں کے جو دو منزل ہیں راہ عشق میں دل غریب ان میں خدا جانے کہاں مارا گیا

کہا میں نے کتنا ہے گل کا ثبات کلی نے یہ سن کر تبسم کیا
کچھ نہ دیکھا پھر بجریک شعلہ پر پیچ و تاب شمع تک تو ہم نے دیکھا تھا کہ پروانہ کیا
غالب کی غزلوں کے مطلع ملاحظہ ہوں :-

عشق مجھ کو نہیں وحشت ہی سہی میری وحشت تری شہرت ہی سہی

کوئی دن کر زندگانی اور ہے اپنے جی میں ہم نے ٹھانی اور ہے

ابن مریم ہوا کرے کوئی میرے دکھ کی دوا کرے کوئی

دل ناداں تجھے ہوا کیا ہے آخر اس درد کی دوا کیا ہے

غرض دیوان غالب کے مطالعہ سے ایک زبردست شخصیت، اس کے تصورات، اس کی ذہنیت، اس کا رد عمل سب سامنے آجاتے ہیں۔ مگر تعجب ہوتا ہے کہ ان کے زمانے میں ان کی اتنی قدر کیوں نہ ہوئی۔ غالب نے اپنی ناقدری کا رونا بہت کچھ رویا ہے اور اس کا انھیں اتنا ہی صدمہ تھا جتنا مالی پریشانیوں یا پنشن نہ ملنے کا۔ وہ خود لکھتے ہیں کہ ”میں خدا کا شکر کرتا ہوں اور خدا کے سوا کوئی نہیں جان سکتا کہ ان باون برسوں میں اس نے کس قدر معنی کے دروازے مجھ پر کھولے ہیں اور میری فکر کو کس درجہ بلندی بخشی ہے۔ افسوس کہ لوگوں نے میرے کلام کی خوبی کو نہ سمجھا۔“ وہ ہمیشہ یہی کہتے رہے کہ میرے دعویٰ پر یہ حجت ہے کہ مشہور نہیں۔ انھیں اگر کوئی قدردان مل جاتا تھا تو وہ خوشی سے پھولے نہیں سماتے تھے۔ ان کے زمانے میں ان کی ویسی ہی قدر ہوئی جیسی شیکسپیر کی اس کے زمانے میں ہوئی۔ یہ حشر ان تمام اشخاص کا ہوتا ہے جو اپنے زمانے سے بہت آگے ہوتے ہیں۔ غالب کے دور کی جو روح تھی وہ عام طور پر وہی تھی جس سے وہ بچنے کی کوشش کرتے تھے۔ اس میں یا تو شاہ نصیر کی سنگلاخ زمینیں تھیں یا ذوق و ظفر کی سادہ محاورہ بندی یا پھر مومن کی معاملہ بندی اور ناہمواری۔ اس کے لیے غالب کی فطانت کو سمجھنا آسان کام نہ تھا۔ تاہم غالب کے معاصرین نے غالب کی قدر اپنی بساط کے موافق کی۔ شیفہ کی رائے غالب کے متعلق دیکھنے کے قابل ہے۔ خود ظفر نے جو ذوق کے مقلد تھے ان کی قدر و منزلت کی اور استاد کے مرنے کے بعد انھیں اپنا استاد مقرر کیا۔ اپنے زمانے میں بھی وہ ایک غیر معمولی شاعر سمجھے جاتے تھے۔ مگر اس سے زیادہ ان کے دور سے امید رکھنی فضول ہے۔ ان کی پوری قدر ”بادگار غالب“ کے بعد شروع ہوئی۔

غالب کا رنگ ایک کامیاب رنگ ہے۔ اس کی تقلید ان کے زمانے میں کسی نے نہ کی بلکہ ان کے مرنے کے بعد رامپور اور دہلی اور لکھنؤ کے دبستانوں میں اور

ہی رنگ رہا، مگر 'یادگار' کی اشاعت کے بعد سے غالب کا رنگ مقبول ہونا شروع ہوا۔ اقبال اردو کے تمام شعرا سے زیادہ غالب کے ممنون ہیں۔ دونوں میں وہی لفظی صنعت کری، رفعت تخیل، بلاغت، فلسفہ دانی، رواجی مذہب کے معاملہ میں آزاد خیالی ملتی ہے۔ اقبال اپنے ابتدائی دور میں سب سے زیادہ غالب سے متاثر ہوئے ہیں۔ فانی غالب کے شاگرد ہیں اور غالب کی غزلوں پر بہت سی غزلیں انہوں نے لکھی ہیں۔ انہوں نے غالب کی طرح سوچنا چاہا ہے اور اس میں وہ کامیاب بھی ہوئے ہیں۔ مگر ان کے یہاں غالب کی روح نہیں، اس سے اقبال زیادہ مستفید ہوئے ہیں۔ اصغر میں مومن و غالب دونوں کے رنگ کی جھلک ملتی ہے۔ ان کی عارفانہ نگاہ اکثر غالب کے رموز کو براہِ فکندہ نقاب دیکھتی ہے اور انہیں موضوعات پر اظہار خیال کرتی ہے۔ اصغر کی بعض شگفتہ ترکیبیں غالب کی مرہون منت ہیں۔ 'یادگار' نے غالب کو ملک سے روشناس کرایا۔ اس کے بعد بجنوری نے غالب کے محاسن کو اجاگر کیا اور اپنے پر زور قلم سے غالب کی خامیوں کو بھی خوبی ثابت کیا۔ ان کی تنقید میں وہی رنگ ہے جو کولرج کی شیکسپیر پر تنقیدات میں ہے۔ دونوں کی تحسین تخلیق کی حد تک پہنچ جاتی ہے۔ دونوں اپنے ہیرو کی روح تک پہنچ گئے ہیں اور اکثر اس کے ساتھ پرواز کرتے ہیں مگر دونوں عقیدت کے جوش میں قوت فیصلہ کو پس پشت ڈال دیتے ہیں۔ بجنوری کی تنقید نے غالب کو تمام ملک سے روشناس کرایا۔ ان کے دیوان کی شرحیں شایع ہونے لگیں۔ نفیس ایڈیشن نکلے اور غالب کی وہ مشہور پیشین گوئی پوری ہوئی:

کوکم را در عدم اوج قبولی بودہ است شہرت شرم بہ کیتی بعد من خواہد شدن
اسی مقبولیت نے بڑھتے بڑھتے لکھنوی شعرا کے دلوں میں اثر کیا۔ جہاں غالب کے خیال کو میر کی زبان میں ادا کرنے کی کوشش کی گئی۔ عزیز، ثاقب، صفی ان سب کے یہاں غالب کا اثر پایا جاتا ہے۔ ان سب میں عزیز اس لحاظ سے سب سے زیادہ کامیاب ہیں۔

غرض کہ غالب کی مقبولیت ایک طرف تو ان کے رنگ کی تقلید میں ظاہر

ہوئی اور دوسری طرف ان کے حالات ، ان کے کلام اور سوانح سے دلچسپی میں ۔
 یہ دونوں چیزیں اس وقت اپنے شباب پر ہیں ۔ چنانچہ حال میں مہر ، اکرام اور عرشی
 تینوں کی جو کتابیں شایع ہوئی ہیں وہ اسی مقبولیت کی ترجمانی کرتی ہیں ۔ ان کے
 حالات ، نقطہ نظر ، رد عمل وغیرہ سے دلچسپی کی وجہ سے ان کے خطوط اور فارسی
 کلام کو بھی دلچسپی سے دیکھا جاتا ہے ۔ ان میں سے اردو خطوط کی خود بھی الگ
 اہمیت ہے اور لطیف جیسا ناقد بھی انہیں اس بنا پر اردو نثر کے خانہ سازوں میں
 شمار کرتا ہے ۔ مگر ان کے حالات معلوم کرنے کے لیے بھی ان کی چھان بین کی گئی ۔
 ان کی اس مقبولیت کے مختلف اسباب بیان کیے گئے ہیں ۔ بجنوری ان کے تنوع
 کے قائل ہیں اور کہتے ہیں کہ وہ کونسا نغمہ ہے جو ان کے تاروں میں خوابیدہ یا
 بیدار نہیں ۔ اکرام نے ان کی انسانیت پر زور دیا ہے ۔ حالی ان کی ظرافت کے زیادہ قائل
 معلوم ہوتے ہیں ۔ فلسفی کو غالب کے یہاں کانٹ ، ہیکل اور برگسار کی تعلیمات کا
 عکس ملتا ہے ۔ صوفی ان میں خدا کا جلوہ دیکھتا ہے ۔ مشکل پسند طبائع ان کی
 دقیق اور پیچیدہ ترکیبوں پر سر دھنتے ہیں ۔ لیکن حقیقت یہ ہے کہ غالب کی مقبولیت
 کی سب سے بڑی وجہ خود غالب سے متعلق نہیں ، غالب کے دانا دوست شیفتہ ، فضل الحق
 اور مرزا خانی کی وجہ سے ہے ۔ یہ وہ حضرات تھے جنہوں نے مرزا کے کلام کے انتخاب
 کی ضرورت محسوس کی اور مرزا کو انتخاب پر راضی کیا ۔ نسخہ حمیدہ اب چھپ چکا
 ہے ، اس کے علاوہ غیر مطبوعہ دیوان غالب کے اور اجزا بھی سامنے آگئے ہیں ، ان
 میں بعض بہت اچھے اشعار موجود ہیں ، مگر بہ حیثیت مجموعی غالب کا منتخب کلام
 ان کے طرز کی تمام خصوصیات کا حامل ہے ۔ ”لوح سے نمت تک سو صفحے ہیں مگر
 ان میں کیا نہیں“ ۔ حالی کی نظر بھی شاید اسی طرف گئی تھی ، ”یادگار“ میں لکھتے
 ہیں کہ ”مرزا کی موجودہ غزلیات کو بہ مقابلہ بعض شعرا کے تعداد میں کیسی ہی قلیل
 کیوں نہ ہوں لیکن جس قدر منتخب اور برگزیدہ اشعار مرزا کی غزلیات میں موجود
 ہیں وہ تعداد میں کسی بڑے سے بڑے انتخابی اشعار سے کم نہیں ، اور جس قدر بلند
 اور عالی خیالات مرزا کے ریختہ میں نکلیں گے اس قدر کسی ریختہ کو کے کلام میں
 نکلنے کی امید نہیں ہے ۔

چنانچہ مرزا کی مقبولیت کے اسباب میں سب سے بڑا سبب یہ ہے کہ ان کے کلام کا ان کی زندگی میں اور ان کے ایما سے انتخاب ہو گیا تھا، 'یادگار' نے انہیں عوام سے روشناس کرایا، 'بجنوری' نے ان کی شہرت کو چار چاند لگائے، چنانچہ بعد کے ناقدین اور تذکرہ نویس انہیں حضرات کے خوشہ چیں ہیں۔

اب سوال یہ رہ جاتا ہے کہ غالب کا مستقبل کیا ہے؟ اس کا جواب دینا آسان نہیں اس لیے کہ اس میں کلام غالب کی اچھائی اور برائی کے علاوہ دوسرے عناصر کا بھی لحاظ کرنا ہے۔ مثلاً فارسی زبان سے اجنبیت روز بہ روز بڑھتی جاتی ہے اور غالب کے اشعار کا پورا پورا مزا بغیر فارسی سے واقفیت کے حاصل نہیں ہوتا۔ دوسرے قیاس یہ چاہتا ہے کہ آنے والی نسلیں ادب میں محض جمالیاتی نقطہ نظر نہ دیکھیں کی بلکہ اپنے درد کا علاج بھی اس سے چاہیں گی، ان حالات کی روشنی میں غالب کو بڑی دشواری کا سامنا کرنا پڑے گا اور ممکن ہے کہ غالب بھی ایک کلاسیک کی حیثیت اختیار کر کے الماری کے سب سے اونچے تختہ پر جگہ پائے مگر اس کے پڑھنے اور اس سے کیف حاصل کرنے کی نوبت نہ آئے۔ غالب کے نقادوں نے اس اجنبیت کو بہت کچھ دور کرنے کی کوشش کی ہے، تاہم ہمارا خیال یہ ہے کہ شاعر غالب کے پاس اس حالت کے لیے کوئی علاج نہیں ہے ہاں غالب کے خطوط کی اہمیت شاید پہلے سے بھی زیادہ ہو۔ ایک زمانہ وہ تھا جب غالب کی شاعری کی مقبولیت اور شہرت کی وجہ سے ان کے خطوط بھی مقبول تھے، زمانہ اپنا مذاق جلد جلد بدل دیتا ہے۔ ناممکن نہیں ہے اگر غالب کے خطوط آئندہ اور بھی مقبول ہوں اور ان کی مقبولیت کی وجہ سے ان کا کلام بھی بے اعتنائی سے بچ جائے۔ یہ بھی کوئی معمولی بات نہیں ہے کہ اردو ادب میں ایک ایسا جامع مفات و حیثیات شخص موجود ہے جس کی کوئی نہ کوئی چیز کسی نہ کسی وجہ سے اردو ادب میں ہمیشہ مقبول رہے گی اور جس کے آئینہ میں آنے والی نسلیں کوئی نہ کوئی بات اپنی دل چسپی اور دل بستگی کی پاسکیں گی۔ حالی کا قول ہے کہ 'لٹریری قابلیت کے لحاظ سے مرزا جیسا جامع مفات آدمی امیر خسرو اور فیضی کے بعد آج تک ہندستان کی خاک سے نہیں اٹھا'۔

مگر قیاس یہ ہے کہ فیضی اور خسرو دونوں سے زیادہ غالب کی شہرت باقی رہے گی۔ اور ان کی شخصیت، ان کی شاعری، ان کے خطوط، ان کی نثر، ان کی سیرت و عادات، ان سب کے کن کاٹے جاتے رہیں گے۔ غالب ذوق سے نازق ناراض تھے۔ وہ بیچارہ تو بہت تھوڑی عمر میں مر گیا۔ شباب کے بدلے اسے موت ہی آئی، اس کا رنگ داغ سے آگے نہ بڑھا۔ غالب کی حیات تو حیات جاوداں ہے۔ وہ اس برادری میں شامل ہیں جن کی عمر پر موت کا کوئی اثر نہیں ہوتا۔ اس کی ایک وجہ یہ بھی ہے کہ ان کی ساری زندگی میں ایک ترقی پذیری ملتی ہے وہی ترقی پذیری جو ہمیں اقبال کے یہاں بھی نظر آتی ہے۔ ان کے ابتدائی کلام اور ان کے آخر زمانے کے کلام میں صاف فرق ہے۔ یہ ترقی پذیری ہر شاعر کے یہاں نہیں ہوتی۔ بہت سے مرنے سے پہلے مرجاتے ہیں۔ غالب بوڑھے ہوتے جاتے تھے مگر ان کا کمال جوان ہو رہا تھا۔ اس جوانی کی بہار سے ہم اب تک مستفید ہو رہے ہیں۔

پنڈت پدم سنگھ شرما مرحوم ساتھ آچاریہ (استاد ادب)

(از اقبال ورما صاحب سحر ہنگامی)

اردو و ہندی کی جا و بے جا حمایت کرنے والے لوگ خواہ اپنی تحریر کو عربی و فارسی یا سنسکرت کی غیر ضروری ملاوٹ سے کتنا ہی بوجھل اور کٹھن بنا دینا پسند کریں اور اس کے لیے وہ خواہ علمی و ادبی زبان کو عوام کی بول چال سے کتنا ہی مختلف اور جداگانہ بتلائیں، پھر بھی ہر مصنف کی بالکل قدرتی طور پر یہ دلی خواہش ہوا کرتی ہے کہ اس کی ہر بات کو زیادہ سے زیادہ لوگ پڑھ اور سمجھ سکیں جس سے جہاں ایک طرف پڑھنے والوں کے خیالات و احساسات میں ترقی ہو وہاں دوسری طرف لکھنے والے کی عزت و شہرت میں بھی معقول اضافہ کی امید ہو سکے۔ اس خواہش کا ہونا ایک ایسی حقیقت ہے جس سے کسی کو کبھی انکار نہیں ہو سکتا اور ایسی خواہش کی بہ دولت آج وہ تحریک کچھ نہ کچھ زور پکڑ رہی ہے جو اردو اور ہندی کو جتنا بھی ممکن ہو روزمرہ کے درجے پر لا کر ان دونوں زبانوں کو صرف ایک ہندستانی زبان کا روپ دینا چاہتی ہے۔ اس کوشش کا نتیجہ کیا ہوگا، یہ بتلا دینا ابھی وقت سے پہلے کی بات ہوگی، مگر اس میں شبہ نہیں کہ جس حد تک بھی کامیابی ہو سکے گی یا کامیابی کے ارادے میں وسعت و مضبوطی آسکے گی اسی حد تک نہ صرف ہندو مسلم اتحاد کے نازک مسئلہ کا بہت کچھ حل ہو سکے گا بلکہ اس سے بھی زیادہ مفید نتیجہ یہ نکلے گا کہ قوم کو بہ حیثیت مجموعی ان مدارج کے طے کرنے میں آسانی ہوگی جو اس کی معلومات میں بلندی لاسکیں گے اور اس طرح سمجھ میں ترقی ہونے کے ساتھ ہی اس کی علمی

قابلیت و لیاقت کی سطح برابر اونچی ہوئی اور اوپر اٹھتی ہوئی چلی جائے گی۔ بھرہ کہنے کی ضرورت نہیں کہ عوام کی اس واقفیت کی بہ دولت نہ صرف ایک عام ترقی کا نظارہ ہر سمت دکھائی دے گا بلکہ یکسانیت و یکجہتی کی وہ خوشگوار فضا پیدا ہوگی جو اعلیٰ اور ادنیٰ کے فرق کو ایک حد تک مٹاتی ہوئی قوم کی اس بھاگ دوڑ میں کچھ نہ کچھ رکاوٹ ضرور ڈال دے گی جو آج اس کو باہمی ناچاقیوں کی طرف سرپٹ لیے جارہی ہے۔

یہ ساری باتیں ایسی اہم ہیں جو کسی طرح نظر انداز نہیں کی جاسکتیں۔ شکر ہے کہ آج ایسا ہو بھی نہیں رہا۔ یہ ٹھیک ہے کہ نہ سردست ہندو اپنی ہندی کو ہندستانی پر قربان کرنے کو تیار ہیں اور نہ مسلمان اپنی اردو کو۔ نام کی مخالفت زبان سے کم نہیں ہے، بالخصوص ہندوؤں کو یہ اعتراض ہے کہ جب ہندی نام خود مسلمانوں کا دیا ہوا ہے تو اب ہندی کو ہندستانی کیوں کہا جائے؟ بات سچ ہے، لیکن سوچنا یہ ہے کہ جن مسلمانوں نے ملکی زبان کو ہندی نام دے کر اسی کی مدد سے اردو زبان تیار کی وہی اب اگر اس کو اردو الفاظ کے بڑھے ہوئے چان کے اعتبار یا کمی اور خیال سے ہندستانی کہنا پسند کریں تو ہرج می کیا ہے؟ آخر ہمارے ملک کا نام ہند بھی ہے اور ہندستان بھی، پھر ہماری ملکی زبان بالکل یکساں طور پر ہندی بھی کہی جاسکتی ہے اور ہندستانی بھی۔ مگر یہ نام و زبان کے جھگڑے کل کے کل انہیں تک محدود ہیں جو اہل زبان ہیں یا ویسا ہونے کا دعویٰ کرتے ہیں۔ عوام سے تو کسی پوچھ کچھ کی ذرا بھی ضرورت نہیں اور نہ یہ دیکھنا ہے کہ وہ کیا بولتے اور کیا چاہتے ہیں اور کس میں ان کا بھلا ہے۔ ان سے تو کسی قسم کے لگاؤ کا خیال اسی وقت پیدا ہوتا ہے جب انہیں دین و ایمان کے نام پر اکسا کر اپنا کوئی نجی مطلب پورا کرنا ہوتا ہے اور اس طرح اپنے کو دھوکا دیتے ہوئے انہیں بھی دھوکے میں ڈال دیا جاتا ہے۔ بہر حال اسی بھلاوے میں پڑ کر آج اس زبان کی مخالفت کی جارہی ہے جو ہماری کتنی ہی بڑی بڑی گتھیوں کو سلجھانے کی صلاحیت رکھتی ہے۔ مگر اس امر سے کسی قدر تسکین ہوتی ہے کہ اس مخالفت کے باوجود آج بھی زبان کے کتنے ہی

ہندو مسلمان سدھارک لارڈ مارلے کے اس قول کے مطابق کہ 'کامیابی کی تاریخ ان لوگوں کی تاریخ ہے جو کم نمداد والے ہیں' اپنی 'رام دھن' میں مست ہو کر اپنا راک برابر آلائے جارہے ہیں۔ ایسے ہی مستوں یا سدھارکوں میں ہمارے شرماجی بھی تھے جن کی پاک و مبارک یادگار میں یہ مضمون لکھا جا رہا ہے۔

شرماجی نقاد تھے، اڈیٹر تھے اور مضمون نگار بھی۔ ان کی شہرت کی شروعات پہلی بات سے ہوئی، پھر دوسری نے اسے کچھ دور آگے بڑھایا۔ مگر میرے خیال سے مرحوم میں جو سب سے بڑا وصف تھا وہ ان کی زبان کی بے حد چستی، سادگی اور صفائی تھی اور اسی ایک خاص وصف کی بدولت ان کا نام اردو اور ہندی کی ادبی دنیا میں عرصہ تک قائم رہے گا۔ وہ لکھتے ہندی تھے مگر ان کی تحریر میں اردو کے الفاظ اور اشعار اس کثرت سے ہوتے تھے کہ واقعی روز مرہ کا آئینہ سا سامنے آجاتا تھا جس میں ہندومتائی طرز تحریر کا عکس نظر آتا تھا۔ انہیں اپنی سیکھی ہوئی زبانوں پر پورا قابو تھا پس ان کی عبارت میں کوئی لفظ بے موقع یا بے ربط نہ معلوم ہوتا تھا۔ یہی حال ان کی تقریر کا بھی تھا۔ ہندی کے ساتھ اردو برابر ملی جلی ہوتی تھی۔ مشکل ہندی کا مضحکہ اڑاتے تھے اور اردو کو ہندی ہی کا ایک بدلا ہوا روپ مانتے تھے۔ اس بات پر بھی زور دیتے تھے کہ ایک کامیاب ہندی نویس بننے کے لیے یہ بہت ضروری ہے کہ لکھنے والا اردو زبان سے بھی واقف ہو، خواہ وہ نظم لکھتا ہو یا نثر۔ اگر لارڈ مارلے کی یہ بات سچ مان لی جائے کہ 'کوئی شخص اپنی عام قابلیت کے تناسب سے شہرت نہیں پاتا بلکہ اس لیے کہ وہ کوئی ایسا کام کرتا یا ایسی بات کہتا ہے جس کا کرنا یا کہنا وقتی لحاظ سے ضروری تھا' تو مجھے یہ کہنے میں کوئی تامل نہیں کہ مرحوم اس عزت و ناموری کے پورے حقدار تھے جو انہوں نے ایک وقتی زبان کی تحریک و اشاعت کے سلسلے میں حاصل کی۔

اگرچہ جب ۱۹۲۸ء میں مظفر پور میں آل انڈیا ہندی سہتیہ سمیلن کا اجلاس ہوا تھا تو پنڈت جی نے اپنی صدارتی تقریر میں یہ فرمایا تھا کہ: "ہندو مسلمانوں کو ہندی اور اردو کے لیے لڑنا دیکھ کر دہلی کی ایکٹا پرشد (اتحادی انجمن) میں

لیڈروں نے یہ فتویٰ دیا ہے.... کہ نہ ہندی کہو نہ اردو، دونوں کا ایک نام ہو ہندستانی۔ اچھی بات ہے، پر اس سے کیا یہ جھکڑا مٹ جائے گا؟ پنچوں کا کہنا سر ماتھے پر، مکر پر نالہ تو وہیں بہے گا۔ بھولے بھالے ہندو بھائی بھلے ہی مان جائیں پر کیا مسلمان بھائی اسے قبول کریں گے؟ جب وہ صدیوں سے چلتے ہوئے اس ہندی نام کی مخالفت کرنے میں جسے میر تقی، انشا اور آزاد جیسے ودوانوں نے ٹھیک سمجھ کر استعمال کیا ہے، پھر وہ اردو کی جگہ ہندستانی کو کیسے دیں گے؟ آخر ہندی نام بھی تو ہندؤں کا رکھا ہوا نہیں ہے۔ بھارت کی قومی زبان کا یہ نام تو مسلمانوں نے ہی رکھا تھا.... ہندستانی نام تو ہمارے حاکموں کے دماغ کی ایج ہے.... اگر یہ نیا نام دو جانیوں کی ایکتا کا سادھن (ذریعہ) ہوتا تو وہ اسے پسند کر کے اپنی طرف سے کیوں پیش کرتے؟ سچ ہے:

یورپ والے جو چاہیں دل میں بھر دیں جس کے سر پر جو چاہیں تہمت دھر دیں
بچنے رہو ان کی تیزیوں سے اکبرؑ نہ کیا ہو خدا کے تین ٹکڑے کر دیں
(اکبر الہ آبادی)

.... گورنمنٹ نے اپنی بھوٹ ڈالنے والی پالیسی کا پتہ اسی طرح کئی بار دیا ہے.... ہندستانی نام سے ہندی اردو کا فرق دور نہ ہوگا بلکہ ایک تیسری زبان اور پیدا ہو جائے گی جسے سرکاری بولی کہنا درست ہوگا۔ اسٹینڈرڈ ٹائم کی طرح گورنمنٹ اسٹینڈرڈ بھاشا بھی چلانا چاہتی ہے.... اگر یہ چال چل گئی تو ہندی اردو ادب کا بالکل خاتمہ ہو جائے گا۔ اردو ہندی دونوں بحق سرکار ضبط ہو جائیں گی....،^۱ پھر بھی اس واقعہ کے تقریباً چار ہی سال بعد انہوں نے ہندستانی اکیڈمی یوپی (الہ آباد) کی فرمائش پر ’ہندی‘ اردو اور ہندستانی‘ نام کی ہندی کتاب لکھی جو ۷، ۶، ۵ مارچ ۱۹۷۲ء کو اکیڈمی مذکور کے سالانہ جلسہ میں تقریر کے طور پر پڑھی گئی تھی اور جس کے لیے انہیں اکیڈمی کی جانب سے ایک ہزار روپیہ بھی

۱۔ یہ اقتباسات قریب قریب جوں کے توں نقل ہوئے ہیں، کہیں کہیں برائے نام ہی ہندی الفاظ اردو میں بدل دیے گئے ہیں۔ سحر

دیا گیا تھا۔ کتاب بڑی عجائبات میں مگر بڑی تحقیق سے لکھی گئی تھی جو ایک مہینہ کی دن رات کی محنت کے بعد پڑھے جانے کے ایک روز قبل ہی ۴ مارچ ۲۰۱۱ء کو ختم ہوئی تھی۔ کتاب کس پایہ کی ہے، اس کے متعلق یہی کہنا کافی ہے کہ سر عبدالقادر جیسے مستند ادیب نے اس کی بڑی تعریف کی تھی۔ یہ کتاب مرحوم کی آخری تصنیف ہے جو ہندستانی زبان کی حمایت میں بہت سادہ اور دلکش طریقہ پر لکھی گئی ہے۔ اس کے آخری حصہ میں یہ تحریر ملتی ہے :- 'شروع میں ہندی اردو دونوں ایک ہی تھیں۔ بعد کو جب ویا کرن (قواعد)، پنکل (عروض)، رسم الخط اور طرز تحریر کے فرق وغیرہ کے سبب دو مختلف اطراف میں پڑ کر یہ ایک دوسرے سے بالکل الگ ہونے لگیں تو عوام کے سیہتے اور شکشا کے وچار سے ان کا بھید مٹا کر انہیں ایک کرنے کے لیے بھاشا کی ان دونوں شاخوں کا متحدہ نام ہندستانی رکھا گیا..... ہندی والے اردو ادب سے بہت کچھ سیکھ سکتے ہیں، اسی طرح اردو والے ہندی کے خزانے سے فائدہ اٹھا سکتے ہیں۔ اگر دونو فریق ایک دوسرے کے قریب پہنچ جائیں تو وہ غلط فہمیاں اپنے آپ ہی دور ہو جائیں جو ایک سے دوسرے کو دور کیے ہوئے ہیں۔ ایسا ہونا کوئی مشکل بات نہیں، صرف مضبوط ارادے اور ہمت کی ضرورت ہے'۔

مرحوم کی اوپر والی دونوں تحریریں ظاہراً ایک دوسرے کی ضد ہیں۔ وہ اس وقت زندہ نہیں کہ اس اختلاف کی کوئی معقول وجہ دریافت کی جانی۔ مگر قیاساً ایسا معلوم ہوتا ہے کہ پہلے ان کو ہندستانی کے نام سے چڑھی تھی، شاید اسی لیے کہ یہ نام ایک انگریز (ڈاکٹر جان گلکرائسٹ) کے دماغ سے نکلا تھا۔ مگر انہیں جلد ہی اس غلطی کا احساس ہو گیا جو ان کی آخری تصنیف میں دور کردی گئی۔ وہ بخوبی سمجھ گئے تھے کہ اردو ہندی کا یہ نام نیا انہیں پسند ہو یا نہ ہو، پھر بھی وہ اپنی تحریر و تقریر میں اسی کے پیرو تھے اور اسی طرح وہ اپنے علمی پیام کو زیادہ

۱۔ یہ اقتباسات قریب قریب جون کے توں نقل ہوئے ہیں۔ کہیں کہیں برائے نام ہی ہندی الفاظ اردو میں بدل دیے گئے ہیں۔ سحر

سے زیادہ ہندستانیوں کے کانوں میں ڈال کر ان کے دل نشیں کرا سکتے تھے۔ ایسی حالت میں کسی کام کو کرنے ہوئے اسی کے نام سے چرنا کسی طرح مناسب نہ تھا۔ کام کی مشق و مہارت بہت پرانی ہو چکی تھی اور نام کا نیا پن اس میں کوئی خلل نہ ڈال سکتا تھا۔ پھر کام کے ساتھ نام کو مان لینے کے سوا اور چارہ ہی کیا تھا؟

مرحوم نے اپنی اسی کتاب میں جہاں ہندی اردو کی ابتدا میں ایک ہی ہونا کہا ہے وہاں ان کے بڑھتے ہوئے موجودہ فرق کو مٹا کر انہیں پھر ایک کرنے کی تدبیر بھی بتائی ہے۔ لکھتے ہیں:۔ ’لفظوں کے استعمال میں جب تک بیچ کے راستہ کا سہارا نہ لیا جائے گا، میانہ روی اور اعتدال کی راہ پر نہ چلا جائے گا، تب تک ہندی اردو کا بھینٹک ریت پر بڑھتا ہوا یہ بھید کبھی دور نہ ہوگا۔ الفاظ کا مناسب و موزوں استعمال ہی بھاشا کی کسوٹی ہے۔ اس بارہ میں ڈاکٹر گریسن صاحب، مہامہو پادھیائے ہندت گردھر شرما چترویدی، شمس العلما مولانا حالی، مولانا سلیم اور مولانا عبدالحق صاحب نے ہندی اردو والوں کو جو ٹھیک مشورہ دیا ہے وہ بہت ہی واجب اور وزنی ہے،[†] کہنا نہ ہوگا کہ یہ ان علم و ادب کے بزرگوں کے اسمائے گرامی

† مضمون ہذا کی تکمیل اور شرجی کے مطلب کی تشریح کے لیے جن بڑے بڑے ادبی ماہروں کا حوالہ دیا گیا ہے ان کی رایوں کا درج کر دینا بھی ضروری معلوم ہوتا ہے جو مختصراً یوں ہیں:۔

ڈاکٹر گریسن:۔ ’میں زور کے ساتھ یہ صلاح دیتا ہوں کہ ہندی لکھنے والے جہاں تک ممکن ہو ٹھیک لفظوں کا استعمال کریں۔ ادھار لیے ہوئے سنسکرت لفظوں کا جتنا ہی کم استعمال ہو اچھا ہے۔۔۔۔۔ میں ہر شخص کو جو ہندی کی ترقی چاہتا ہے یہ صلاح بھی دوں گا کہ وہ پراکرت کا مطالعہ کرے، کیونکہ وہ ہندی کی ماں ہے۔ اگر آپ ماں کو جانتے ہیں تو بیٹی کو اچھی طرح سمجھ سکتے ہیں۔۔۔۔۔‘

مہامہو پادھیائے ہندت گردھر شرما چترویدی پرنسپل مہاراجہ کالج جیہ پور:۔ ’ضرورتاً ہندی بھاشا میں سنسکرت لفظوں کا لینا مفید و کارآمد ہے مگر ہندی کو بالکل سنسکرت ہی بنا دینا اچھا نہیں۔ زیادتی ہر جگہ منع ہے۔۔۔۔۔ لکھنے والوں کو سدا درمیانی راستہ پکڑنا چاہیے۔ دوسرے صوبوں میں ہندی پرچار کا جیسے دھیان رکھنا ہے سب درجے کے لوگوں کو ایک بھاشا سمجھانے کا بھی اس سے کم دھیان نہیں رکھنا ہے۔ اس لیے بھاشا ایسی ہونی چاہیے جسے عوام بھی سمجھ سکیں۔ عام بول چال کی بھاشا سے چاہے قدرتا اس میں فرق ہو مگر عام لوگوں کے سمجھنے کے قابل تو رہے۔۔۔۔۔‘

ہیں جن کی قیمتی باتوں کو مانتے اور ان پر چلتے ہوئے اردو اور ہندی کا فرق بہت کچھ مٹایا جاسکتا اور دونوں کو ہندستانی نامی ایک زبان کے سانچے میں ڈھالا جاسکتا ہے۔

اس فرق کو مٹانے کے متعلق مرحوم نے اپنی اسی آخری کتاب میں ایک جگہ یہ بھی لکھا ہے :- ”ہندی اردو کو دو جداگانہ حصوں میں منقسم کردینے کا خاص سبب رسم الخط کا فرق ہے۔۔۔۔۔ یہ بھید دونوں زبانوں اور قوموں میں ایکٹا نہیں ہونے دیتا۔ اگر یہ بھید کا بکھیرا آڑے نہ آتا تو بھاشا میں اور اس کے سبب ہندو مسلمان جاتیوں میں

بقیہ حاشیہ صفحہ ۲۷۲

شمس العلما مولانا حالی (مقدمہ میں) :- ”اردو پر قدرت حاصل کرنے کے لیے صرف دلی یا لکھنؤ کی زبان کا تتبع ہی کافی نہیں ہے بلکہ یہ بھی ضرور ہے کہ عربی و فارسی میں کم سے کم متوسط درجہ کی لیاقت اور ہندی بھاشا میں فی الجملہ دستگاہ ہم پہنچائی جائے۔ اردو زبان کی بنیاد۔۔۔۔۔ ہندی بھاشا پر رکھی گئی ہے۔ اس کے تمام افعال اور تمام حروف اور غالب حصہ اس کا ہندی سے ماخوذ ہے اور اردو شاعری کی بنیاد فارسی شاعری پر جو عربی شاعری سے مستفید ہے، قائم ہوئی ہے۔ نیز اردو زبان میں بہت بڑا حصہ اس کا عربی و فارسی سے ماخوذ ہے۔ پس اردو زبان کا شاعر جو ہندی بھاشا کو مطلق نہیں جانتا اور محض عربی و فارسی کے نان گازی چلاتا ہے یہ گویا اپنی گازی بغیر یہیوں کے منزل مقصود تک پہنچانی چاہتا ہے اور جو عربی و فارسی سے نابلد ہے اور ہندی بھاشا یا محض مادری زبان کے بھروسہ پر اس بوجہ کا متحمل ہوتا ہے وہ ایک ایسی گازی ٹھہلتا ہے جس میں بیل نہیں جوتے گئے۔۔۔۔۔ اردو زبان بہ نسبت اور زبانوں کے سنسکرت اور بھاشا کے خیالات سے زیادہ مناسبت رکھتی ہے، اس لیے ان زبانوں سے بھی خیالات اخذ کرنے میں کمی نہ کریں۔۔۔۔۔“

مولانا وحیدالدین سلیم (وضع اصطلاحات میں) :- ”مگر افسوس ہے کہ ہمارے زمانہ کے بعض غزل گو شاعر۔۔۔۔۔ مستعمل اور مروج زبان میں سے چھیل چھیل کر بہت سے الفاظ تو نکالتے اور متروکات کا دائرہ وسیع کرتے جاتے ہیں لیکن ایسا کوئی سامان مہیا نہیں کرتے۔۔۔۔۔ جس سے ہماری زبان میں ادائی مطالب و خیالات کی وسعت پیدا ہو اور اس کو دن دوئی اور رات چوکنی ترقی نصیب ہو۔ اگر کوئی شخص بزرگوں کے نقش قدم پر چل کر کسی فارسی یا عربی لفظ کو کسی ہندی لفظ کے ساتھ جوڑ دیتا ہے یا فارسی زبان کے کسی سابقے یا لاحقے کو کسی ہندی لفظ کے ساتھ ملا دیتا ہے یا کسی ہندی سابقے یا لاحقے کو عربی یا فارسی لفظ کے شروع یا آخر میں لگا دیتا ہے یا کوئی مصدر بنا کر اس کے مشتقات سے کام لیتا ہے تو یہ نظم و انشا کے درمیان اس کا فام پکڑ لیتے ہیں۔۔۔۔۔ اور اس سے کسی گزشتہ شاعر کی سند کا مطالبہ کرتے ہیں اور فرماتے ہیں کہ جو الفاظ پہلے بن چکے ہیں وہ سماہی ہیں ان پر قیاس

اتنا بڑا اور بھیانک بگاڑ کبھی نہ پیدا ہوتا۔ ہندی اردو ایک تھیں، ایک ہی رہتیں۔“۔
ہمارے لیے کون سا رسم الخط مناسب ہوگا اس کے لیے کتاب مذکور میں آگے کچھ رائیں
درج ہیں۔ ملاحظہ ہوں:-

- (۱) ”واحد رسم الخط کی اشاعتی انجمن کے ایک انگریز وائس پریسیڈنٹ (نائب صدر)
نے اپنی تقریر میں کہا تھا کہ دیو ناگری حروف کا ساری دنیا میں پرچار ہونا چاہیے،
کیونکہ اس کے مانند سراپا مکمل کوئی دوسرا رسم الخط نہیں۔“۔
(۲) ”مجھے (اڈیٹر اردو کو) اکثر اردو کی قدیم کتابوں کے مطالعہ کا اتفاق ہوتا
ہے۔ پرانے الفاظ کے صحیح پڑھنے اور صحیح تلفظ کے دریافت کرنے میں بڑی دقت ہوتی
ہے۔ اگر لاطینی یا ناگری حروف میں یہ تحریریں ہوتیں تو اتنی دقت نہ ہوتی۔“۔

بقیہ حاشیہ صفحہ ۲۷۴

کر کے نئے الفاظ بنائے نہیں جاسکتے، حالانکہ وہ حضرت یہ خیال نہیں کرتے کہ جب کوئی ایسا ہی مخلوط لفظ....
یا نیا مصدر بنایا گیا تھا، اور کسی شاعر نے اس کو اول اول استعمال کیا تھا تو ایسا ہی مطالبہ کرنے پر
وہ اسی لفظ یا مصدر کی کوئی سند گزشتہ شعرا کے کلام سے پیش نہ کر سکتا تھا۔ اگر بالفرض وہ کوئی
ایسا ہی دوسرا لفظ پیش کرتا جو بن کر مستعمل ہو چکا تھا تو اس سماعتی لفظ کو قیاسی کیوں کر ثابت
کر سکتا تھا؟۔ پھر یہ خیال نہیں کرتے کہ اگر انہیں جیسے زبان و الفاظ کے قابل اس زمانہ میں موجود
ہوتے اور ان کا اختیار نافذ ہوتا تو کسی طرح ممکن نہ تھا کہ ہمارے بزرگ آج ہمارے لیے اردو زبان
میں پچن ہزار سے زیادہ الفاظ کا ذخیرہ چھوڑ جاتے.....

مولانا عبدالحق صاحب (مقدمہ انتخاب کلام میر)۔۔۔۔۔ اگرچہ میر اور ان کے ہمصر شعرا کے
کلام میں فارسی غالب ہے لیکن اس زمانہ میں عربیت کا رنگ جو غالب ہوتا جاتا ہے وہ اس سے کچھ کم
نہیں ہے۔ ان بزرگوں نے تو پھر بھی یہ کیا کہ جہاں کثرت سے فارسی الفاظ اور محاورے اور فارسی ترکیبیں
داخل کیں وہاں بہت سے الفاظ کو اپنا کر لیا اور صرف صرف و نحو کی خراط پر چڑھا کر اردو بنالیا۔
لیکن آج کل یہ کوشش کی جاتی ہے کہ عربی الفاظ اور ترکیبوں کو جون کا توں رکھا جائے۔ ایسا نہ ہو
کہ یہ مقدس الفاظ اردو صرف و نحو کے چھو جانے سے نجس ہو جائیں۔ ان بزرگوں نے زبان کو بنائے اور
وسیم کرنے کی کوشش کی اور بہت بڑا احسان کیا مگر آج کل لوگ ان کی تقلید کو تنگ سمجھتے اور
ان کی کوششوں کو غلط العام سے تعبیر کرتے ہیں..... ایک دوسرا فریق جو فارسی عربی کے مقبول الفاظ
نکال کر ان کی جگہ غیر مانوس اور ثقیل سنسکرت کے الفاظ ٹھونسنا چاہتا ہے اسی ناظمی میں مبتلا ہے۔
ہماری رائے میں یہ دونوں زبان کے دشمن ہیں۔“۔

(’ہندی اردو اور ہندستانی‘ نامی کتاب سے)

اس میں شک نہیں کہ شرما جی ناگری یا ہندی رسم الخط کو بہترین سمجھتے تھے اور چاہتے تھے کہ ہندوؤں کی طرح مسلمان بھی ہندی لکھنا پڑھنا سیکھیں۔ ہندی ساہتیہ سمیلن کا چھٹا صوبائی اجلاس ۱۹۲۰ع میں مرادآباد میں ہوا تھا جہاں مرحوم نے مسلمانوں سے خطاب کرتے ہوئے اپنی صدارتی تقریر میں یہ کہا تھا :- ”ہندی کے تعلق ہمارے مسلمان بھائیوں کا کچھ نہیں بہت کچھ فرض ہے۔ ہندی کی اتنی (ترقی) میں مسلمان بھائیوں کا بہت ہاتھ رہا ہے۔ رسکھان، رحیم، رسلین وغیرہ بڑے بڑے شعرا پر ہندی ساہتیہ سدا ابھمان (فخر) کرتا رہے گا۔ ان کی ہندی رچنا کسی بھی ہندو کوئی کی کوتا (شاعری) سے کم نہیں..... جو بھاشا ہندو مسلمانوں کو کبھی ایک دل بناتی تھی، جو ایکٹا کا خاص ذریعہ ہے وہی ہمارے دُرُبھاگ سے آج ہندو مسلمانوں کے برودہ (غنا) کا ایک کارن بنا رہی ہے۔ مہاکوی (شاعر اعظم) اکبر نے کتنے بے کی کہی ہے :- وہ لطف اب ہندو و مسلمان میں کہاں اغیار ان پر گزرتے ہیں خندہ زباں جھکڑا کبھی گائے کا، زباں کی کبھی بحث ہے سخت مضر یہ نسخہ کاؤ زباں..... بھاشا کے معاملہ میں..... کٹرین کا بھاؤ شو بھا نہیں دیتا۔ اورنگ زیب کا مذہبی تعصب مشہور ہے..... مگر بھاشا کے سمبندھ میں (متعلق) وہ بھی فراخ دل ہے۔ ان کے دربار میں ہندی کوئی رھتے تھے۔ اورنگ زیب خود بھی ہندی کے پریمی تھے۔ سنسکرت میں بھی کچھ دخل تھا۔ اس کے ثبوت میں ان کی ایک تحریر پیش کرتا ہوں..... رقعات عالمگیری..... میں ایک رقعہ (نمبر ۹) بادشاہ زادہ محمد اعظم شاہ بہادر کے نام ہے۔ ان شاہزادے نے کہیں سے خاص آموں کی ڈالی بادشاہ کے پاس بھیجی اور ان آموں کے نام رکھنے کے لیے..... استدعا کی۔ جواب میں بادشاہ لکھتے ہیں :- ’فرزند عالی جاہ۔ ڈالی انہ مرسلہ آن فرزند بذائقہ پدر پیر خوش گوار آمد۔ برائے نام انہ گمنام استدعاء نمودہ اند۔ چون آن فرزند جودت طبع دارند روادار تکلیف پدر پیر چرا می شوند۔ بہر حال سدھارس[†]، رسنابلاس[‡]، نامیدہ شد۔‘ ڈالی لفظ فارسی کا نہیں ہے، پھر بھی اورنگ زیب جیسے زبردست منشی نے اس کی جگہ عربی یا

† بیدہ=امرت۔ ‡ زبان نواز (رسناب زبان)۔

فارسی لفظ گڑھ کر یا چن کر نہیں رکھا۔ جو بول چال میں تھا وہی رہنے دیا۔ آموں کے نام تو انھوں نے اس کمال کے رکھے ہیں کہ کیا کوئی رکھے گا..... آم ہندستان ۵ میوہ ہے۔ فارسی یا ترکی نام اس کے لیے مناسب نہیں۔ یہی سمجھ کر بادشاہ نے یہ رسالے نام تجویز کیے۔

شرما جی کی پیدائش ایک بالکل معمولی سے گاؤں نائک نگلا (چاندپور) ضلع بجنور میں ۱۸۷۷ء میں ہوئی تھی۔ ان کی تعلیم کی ابتدا دس گیارہ سال کی عمر میں دیوبائی سنسکرت سے ہوئی تھی جس کا مزید مطالعہ انھوں نے بعد کو اورینٹل کالج لاہور اور پھر اپنے گرو پنڈت کاشی ناتھ جی کے پاس بنارس میں کیا تھا۔ درمیان میں ہندی، اردو اور فارسی بھی پڑھتے جاتے تھے اور ان زبانوں میں بھی انھوں نے رفتہ رفتہ خاصی لیاقت حاصل کر لی تھی۔^۱ برج بھاشا اور پراکرت کا بھی انھیں اچھا گمان تھا۔ مگر یہ سب کچھ زیادہ تر ان کے ذاتی مطالعہ کا نتیجہ تھا۔ سر والٹر اسکات کا قول ہے کہ ”ہر شخص کی تعلیم کا بہترین حصہ وہ ہوتا ہے جسے وہ خود سیکھتا ہے۔“

شرما جی پر یہ بات پوری طرح پوری اثر کرتی تھی۔ پڑھنے کی انھیں دھن سی تھی جس میں کسی اور بات کا خیال تک نہ ہوتا۔ وہ اپنی سادہ سادہ بھول جاتے تھے۔ اس کے ثبوت میں خود شرما جی کی ایک تحریر کا خلاصہ قریب قریب بالکل ہی انھیں کے الفاظ میں دیا جاتا ہے جس سے یہ بھی ظاہر ہوگا کہ ان کے لکھنے کا ڈھنگ کتنا سادہ، کتنا مزیدار اور ساتھ ہی کتنا رچستہ، بے ساختہ اور شاعرانہ ہوتا تھا۔ دیکھیے:-

”بہ جون سنہ ۱۱۱۱ء کے شروع کی بات ہے..... اکبر کا دیوان پاکر دل دیوانہ خوشی سے مستانہ ہو کر ناچنے لگا..... میں ان دنوں جوالا پور مہارادیالہ میں تھا۔ دن میں پڑھنے کی فرصت نہ ملتی۔ گرمی کا بڑا دن پہاڑ کی طرح ٹلنا نہ تھا..... جیوں تیوں کر کے..... رات آئی چائے پی کر لیٹ جلا یا۔ کتاب ہاتھ میں اٹھائی۔

۱۔ اسے تھے یہ انگریزی نہ جانتے ناچھے بیچھاؤا نہیں ہے۔ اس کے مضامہ میں جو وقت لکنا وہ میں نے سنسکرت کے مضامہ میں لکایا۔ چاہتا تو انگریزی خوب پڑھ سکتا تھا، مگر سنسکرت چھوڑ کر اس میں وقت زیادہ کرنا کوڑا نہ ہوا۔

پڑھنے بیٹھا ہی تھا کہ آئے ہوئے دوستوں کی منڈلی نے آکھیرا - اجی ! رہنے ہی دو ، اس گرمی میں پڑھنے بیٹھے ہو ، کتب کہیں بھاکی جاتی ہے ، دن میں پڑھ لینا..... ایک صاحب اٹھے ، لیمپ اٹھا کر دور رکھ آئے - دوسرے کتاب چھیننے لگے - برسوں کے بھوکے کے آگے سے بھلے آدمیوں نے پرسا ہوا تھال اٹھا لیا..... میں من میں منانے لگا..... بھگوتی دیوی نیند ! کرپا کرو ، انہیں اے کر سو جاؤ ، میرا ادھار کرو ! پر انہیں نیند کہاں ؟ ایک بات ختم نہ ہوتی تھی کہ دوسری کا سلسلہ چھڑ جاتا تھا - رام رام کر کے دس بجے کے قریب نیند نے میری پکار سنی - وہ آئی اور ان کی آنکھوں میں چھا گئی - میں آہستہ سے اٹھا لیمپ لے کر اندر برآمدے میں جا بیٹھا - گرمی کچھ کم نہ تھی - پسینے پر پسینے آرہے تھے - پنکھا جھلوں کہ کتاب پڑھوں ؟ پتنگے کمبخت علیحدہ ناک میں دم کر رہے تھے - مانو (گویا) سوئے والوں نے اپنا چارج پتنگوں کو دے دیا تھا..... جھنڈ کے جھنڈ پروانے چمنی کی دیوار پر سر دے دے مار رہے تھے ، لو سے لپٹنے کو جوجھ رہے تھے ، گویا زبان حال سے اکبر کے اس شعر کا مطلب سنا رہے تھے :

فانوس کو پروانوں نے دیکھا تو یہ بولے کیوں ہم کو جلاتے ہو کہ جلنے نہیں دیتے اور اس نہ جل سکنے کی جلن کو مجھ پر اتار رہے تھے ! نہیں ، سبق دے رہے تھے کہ سچی لکھن ہے تو ہماری طرح اپٹ جاؤ کتاب سے - گرمی کا خیال نہ کرو ، ہڈاری طرف مت دیکھو ! آخر پڑھنے کی زبردست خواہش نے اس بگھن پر فتح پائی - میں محو ہو کر پڑھنے لگا - پڑھتے پڑھتے سعادھی (مراقبہ) سی ہو گئی - آنکھیں اور کتاب کے صفحے کھلے تھے ، باقی حوا اس کا بیوپار بند تھا - بڑے سائز کی ۲۸۲ صفحے سے اوپر کی کتاب ایک آسن سے لیٹے لیٹے پڑھ گیا - پڑھتا تھا اور مستی کا ایک نشہ سا چڑھتا جاتا تھا - پنسل ہاتھ میں تھی ، بڑھیا بدوں پر نشان کرتا جاتا تھا - ساری کتاب رنگ ڈالی - کھانڈ کی روئی جدھر سے توڑی میٹھی نکلی - دل میں طرح طرح کے جذبات کا طوفان سا اٹھ رہا تھا..... غالب کا یہ مشہور شعر اس وقت اکبر کی شاعری پر صادق آ رہا تھا :

دیکھنا تقریر کی لذت کہ جو اس نے کہا میں نے یہ جانا کہ گویا یہ بھی میرے دل میں ہے

.... پڑھتے پڑھتے رات بیت گئی، سورج نکل آیا، پر میں ہوش میں نہ آیا۔ اسی مستی کی دھن میں پڑھتا رہا.... میں کتابوں کا کیرا ہوں۔ جاڑے، گرمی اور برسات کی سیکڑوں راتیں محویت سے پڑھنے پڑھتے یونہی آنکھوں میں نکل گئی ہیں، پر اس رات کا سا.... آئندہ دو چار بار ہی کبھی ملا ہوگا۔[†] اسی آئندہ کی غرض سے زیادہ سے زیادہ وقت تک جاگتے رہنے کے لیے انہوں نے چائے کا استعمال شروع کر دیا تھا جو پڑھتے پڑھتے پانی کا پینا سا ہو گیا تھا۔ انہیں زیادتیوں اور بی اعتدالیوں کا اثر صحت پر پڑا جو بالآخر ان کی بے وقت وفات کا سبب بن کر رہا۔ بیماری میں دوا کرتے تھے مگر پڑھنے سے تو بالکل پرہیز ہی تھا!

ان کا پڑھنا بھی کوئی چلتاؤ پڑھنا نہیں، بلکہ ایک ویدارتھی کا پڑھنا تھا۔ ہر کتاب کو بڑے غور سے پڑھتے اور شروع سے آخر تک پڑھتے، ساتھ ہی پنسل سے نشان لگاتے اور حاشیہ پر نوٹ بھی لکھتے جاتے تھے۔ کچھ خاص خاص باتیں علیحدہ نوٹ بک میں بھی درج کر لیتے جو سدا ان کے ساتھ رہتی تھی۔ ہر زبان کی کتابیں خریدنے میں سیکڑوں روپیہ خرچ کر دیتے۔ سنسکرت شاعری کی کتب کی بابت تو وہ کہتے تھے کہ اب تک ایسی کوئی کتاب ہندستان میں نہیں چھپی جو خریدی نہ گئی ہو۔ ان کی نجی لائبریری میں ہزاروں کتابیں موجود تھیں جن میں قلمی نسخے بھی کافی تعداد میں شامل تھے۔ ان کے والد پنڈت امراؤ سنگھ شرما آریہ سماجی تھے پس سپوت بیٹے کی بیلک زندگی کا آغاز بھی آریہ سماج کے ایدیشک کی حیثیت سے ہوا جس میں وہ اچھے مقرر اور بڑے حاضر جواب نکلے۔ ان کی تحریری قابلیت اس وقت سے ظاہر ہوئی جب انہوں نے ۱۹۰۲ع میں گوروکل کانگری کے ہفتہ وار ’ستیہ وادی‘ کی ایڈیٹری اپنے ذمہ لی۔ ۱۹۰۹ع میں وہ جوالاپور کے مہاودبالیہ میں آگئے جہاں ان کی عام قابلیت کا اظہار مختلف کاموں کی صورت میں ہوا۔ وہ وہاں کے سکریٹری، پروفیسر اور ’بھارت اودے‘ نامی اخبار کے ایڈیٹر بھی تھے۔ انہوں نے مہاودبالیہ کی خدمت بڑی لگن سے کی۔ کھر میں تھوڑی زمینداری ہوتے ہوئے ان کی مالی حالت کچھ بہت اچھی نہ تھی، پھر بھی

ان کی یہ خدمت زیادہ تر آنریری تھی۔ تنخواہ تھی تو برائے نام۔ عرصہ تک صرف پچیس روپے ماہوار ملے، پھر پچاس ہو گئے۔ لیکن جس شخص نے اپنا ادبی شوق پورا کرنے میں اپنی ہزاروں کی جائداد تک بگاڑ دی تھی اسے کام کے آگے دام کی پروا کب ہوسکتی تھی؟ انہیں (اب 'رائے بہادر') بابو شyam سندھ داس نے ناگری پرچاری سبھا بنارس کی طرف سے سبھا کی ہندی لغت کی تیاری کے سلسلہ میں ایک سو ماہوار پر طلب کیا، اسی طرح ہندت مالوی جی نے بھی ہندو یونیورسٹی میں پروفیسری کے لیے بار بار بلایا مگر وہ کہیں بھی نہ گئے۔ وہ دل کے غمی اور بات کے دھنی تھے۔ نہ مہاوادیالیہ انہیں چھوڑنا چاہتا تھا، نہ وہ مہاوادیالیہ کو چھوڑنا چاہتے تھے۔ لارڈ لیکن کے قول کے مطابق یہ سمجھتے تھے کہ 'علم کوئی بکری یا نفع کی دکان نہیں بلکہ خالق کل کے ظہور اور انسانی تکالیف کے دفعیہ کے لیے ایک بڑا بُرا بھنڈار ہے'۔ وہ مالی تکلیف کو تکلیف نہ سمجھتے تھے۔ ایک مرتبہ کسی رئیس نے امداد دینا چاہی تو انہوں نے یہ کہہ کر انکار کر دیا کہ 'یشک آپ کی امداد آپ کی دولت کے سمندر میں قطرہ سی ہے مگر میری غیرت کو ڈبونے کے لیے وہ قطرہ سمندر سے کم نہیں ہے'۔ انہوں نے نوکری کے لیے کبھی خوشامد نہ کی۔ انہیں اپنی آزادی کا سودا کرنا ذرا بھی پسند نہ تھا۔ مہاوادیالیہ میں وہ اپنی مرضی سے کام کرتے ہوئے اپنے کو آزاد ہی سمجھتے تھے۔ وہ صاف گو بھی تھے۔ آریہ سماج کے اثر نے اس جواہر کو اور بھی چمکا دیا تھا۔ علمیت تھی ہی آخر وہ قدرتا تنقید نگاری کی طرف مائل ہوئے۔ ان کی تنقید موازنہ کے ساتھ ہوتی تھی اور ہندی میں وہ اس طرز تحریر کے موجد کہے جاتے ہیں۔ ان کا یہ وصف سب سے پہلے 'ست سنی سنگھار' کی صورت میں نمایاں ہوا جس میں 'بھاری ست سنی' کی شرح لکھنے پر ہندت جوالا پرشاد مشر مرحوم کی خاصی خبر لی گئی تھی۔ پہلے کوئی ایک سال تک یہ تنقید قسط وار الہ آباد کے مشہور ہندی رسالہ سرسوتی میں چھپتی رہی پھر کتابی صورت میں بھی چھپ گئی تھی†۔ اس کے لکھنے میں جو سخت و ترش لہجہ اختیار کیا گیا ہے وہ پسندیدہ نہیں کہا جاسکتا۔ ایسی باتوں کا کوئی

† میں نے اس کتاب کو ایک مدت ہوئی پڑھا تھا۔ یہ بت ۲۰۱۰ء کے پہلے کی ہے۔ سحر

اچھا اثر نہیں پڑتا، خصوصاً جب وہی باتیں ایک دلکش اور زیادہ مؤثر طریقہ پر کہی جا سکیں۔ مگر کچھ تو اس وقت ہندی میں تنقید نگاری کی ابتدا تھی اور کچھ شرما جی اپنی عادت سے مجبور تھے۔ لکھنے پر آجاتے تو اپنے دوستوں تک کو نہ چھوڑتے تھے۔ مگر ساتھ ہی یہ وصف بھی تھا کہ اوروں کا کہا سنا بھی خوشی سے سہہ لیتے تھے۔ دل میں کدورت کا نام نہ تھا۔ جب کبھی انہیں نے کچھ لکھا تو کسی کا دل دکھانے کی نیت سے نہیں، بلکہ اپنے دل کا بوجھ ہلکا کرنے کے لیے۔

مرحوم میں یہ وصف بھی تھا کہ جب کوئی چیز پسند آجاتی تو دل کھول کر داد دیتے تھے۔ آچارہ پنڈت مہاپر پرشاد دوسدی کی طرح اپنی طرف سے خط لکھ کر بھی داد دیتے اور نئے لکھنے والوں کی صورت میں ان کی قرار واقعی حوصلہ افزائی کرتے اور ضرورت پر انہیں اپنی بساط کے مطابق مالی مدد بھی دینے میں دریغ نہ کرتے تھے۔ جب کہیں جاتے تو وہاں کے شاعروں اور ادیبوں سے خود جا کر ملتے جس میں انہیں چھٹائی برائی کا مطلق خیال نہ ہونا تھا۔ ان کے پاس بھی ایسے لوگوں کا کافی مجموعہ رہتا تھا جن کی وہ چائے سے خاطر کرتے اور پہلے سب کو پلا کر پھر خود پیتے تھے۔ یہی ان کا معمول تھا۔ چائے سے زیادہ دل بہلاؤ کا مسالہ ان کی رس بھری باتوں میں تھا جنہیں سنتے ہوئے جی نہ اکتاتا تھا۔ ان کی زندہ دلی کے متعلق یہاں ایک واقعہ کا ذکر کر دینا مناسب معلوم ہوتا ہے۔ ہردوا گنج ضلع علی گڑھ کے رہنے والے ہندی کے نامور و کہنہ مشق شاعر پنڈت ناتھو رام شنکر شرما مرحوم سے ان کی دلی عقیدت تھی۔ ایک مرتبہ ان کے مکان سے چلنے کو تیار ہوئے تو شاعر موصوف کے ایک رئیس دوست نے گلقد کھلا دی جو بہت لذیذ تھی۔ دوبارہ پھر پوچھے جانے پر پنڈت پدم سنگھ نے کہا کہ سفر کا معاملہ ہے، کہیں زیادہ نہ ہو جائے۔ رئیس صاحب نے فرمایا کہ جیسے پور کی بنی ہوئی ہے، تھوڑی اور لیجیے۔ غرض کہ اب کے پہلے سے بھی زیادہ کھلا دی۔ پدم سنگھ جی نے ایک بجے کی گاڑی سے جانے کا ارادہ ظاہر کیا تو وہ بولے کہ اب آپ اس ٹرین سے نہ جا سکیں گے، گلقد میں بھنگ تھی۔ پدم سنگھ جی کی آنکھیں نشہ سے سرخ ہو گئیں مگر وہ اپنے ارادہ پر اٹل رہے۔ اپنے ساتھی پنڈت جوالا دت شرما

سے کہا کہ ہم چلیں گے اسی ٹرین سے، رئیس صاحب کا مطلب یہ پورا ہونے دیں گے۔ جوالات جی کے پرچھنے پر کہا کہ حال تو اچھا نہیں ہے مگر مجھے اس سانپ کا منتر آتا ہے، ابھی ایک پیالہ چائے کا پی لوں گا۔ چنانچہ چائے پی، کھانا کھایا اور روانہ ہو گئے۔ مراد آباد پہنچ کر جوالات جی نے کہا کہ اگر آپ کے برابر میں نے گلقد کھا لی ہوتی تو مجھے کئی دنوں تک ہردوا گنج ہی میں رہنا پڑتا اور شاید اسپتال کی نوبت بھی آجاتی۔ اس پر پدم سنگھ جی ہنس کر بولے: ”ساقی بے وقوف نہ تھا، آدمی کو پہچانتا تھا۔ میں تو اور بھی کھا سکتا تھا۔ بھنگ کی بات میں پہلے ہی سمجھ گیا تھا۔“ آپ کے ساتھ چرنا تمباکو کا بٹوا بھی رہا کرتا تھا جسے آپ مذاق میں ”عیاری کا بٹوا“ کہتے تھے۔

مگر وہ جتنے باتوں میں تیز تھے اتنے ہی لکھنے میں سُست۔ ان سے کچھ لکھا لینا آسان نہ تھا، اور فرمائش پر تو کسی ایسے کام کا پورا ہونا اور بھی مشکل تھا۔ ہاں، لکھنے کے نام پر وہ خط لکھنا خوب جانتے تھے۔ خط کا جواب فوراً دیتے اور اپنی ڈاک کا انتظار بھی بڑے شوق سے کرتے تھے۔ ان کے خطوط بھی ان کی گفتگو کی طرح بہت دل چسپ ہوتے تھے جن میں اردو اشعار موقع موقع کے ساتھ کثرت سے آجایا کرتے تھے۔ کبھی کبھی وہ اپنے خطوط میں اردو یا ہندی نثر و نظم کے تعلق سے بہت سے نازک مسئلے بھی بڑی خوب صورتی سے حل کر دیا کرتے تھے۔ ان کے خطوط کو بھی علم و ادب کا ایک قیمتی سرمایہ سمجھنا چاہیے۔

وہ خود شاعر نہ تھے مگر شاعر کا دل و دماغ ضرور رکھتے تھے۔ انہیں ماضی و حال کے نامی گرامی شعرا سے بے حد محبت و عقیدت تھی اور اشعار بھی اس کثرت سے یاد تھے کہ بات بات میں ان کے منہ سے نکل پڑتے تھے۔ ذی حسی اور اثر پذیر کا یہ عالم تھا کہ اشعار پڑھتے ہوئے ان پر ایک وجد کی کیفیت طاری ہو جاتی تھی اور آنکھوں سے آنسو بھی بہہ نکلتے تھے۔ کبھی کبھی ان کی تحریر بھی بڑی شاعرانہ ہوتی تھی جس کا ایک نمونہ ابھی دیا جا چکا ہے۔ ایک اور دیکھیے۔ اپنی پدم پراگ نامی ہندی کتاب (مطبوعہ ۱۹۲۹ء) کے دیباچہ میں اپنے مضامین سے خطاب کرتے

ہوئے لکھتے ہیں :-

'اس سمے جی ٹھکانے نہیں ہے - دل کے ٹکڑے ، جگر کے پارے جدا ہو رہے ہیں - ان کے آنے سے پہلے کا اور چلے جانے کے بعد کا نقشہ آنکھوں کے سامنے ہے :-
وقت مجھ پر دو کٹھن گزرے ہیں ساری عمر میں
ان کے آجانے سے پہلے اور چلے جانے کے بعد

جو مدت سے چھپے پڑے تھے ، اب چھپ کر باہر نکل رہے ہیں - بہت چھپایا پر کاھکوں نے زبردستی چھین ہی لیا ، کاغذ کے کونے سے کھینچ کر نمائش کے بازار میں لے ہی آئے ! برسوں کا ساتھ چھوٹ رہا ہے - چھوڑنے کو جی نہیں چاہتا - ممنا (موہ) لپٹ رہی ہے - بے بسی کھڑی رو رہی ہے - بھوشیہ (مستقبل) کی چننا بے چین کر رہی ہے کہ دیکھیے باہر نکلنے پر ان غریبوں کے ساتھ کیا سلوک ہو - آدر بائیں یا دتکارے جائیں اچھا تھا ، ایک کونے میں بھٹے پرانے چیتھڑوں میں چھپے پڑے رہتے - نظر بد سے بچتے ہوئے تھے - اسی میں کشل (خیر) تھی - چمکنے کا ، نمایاں ہو کر نکلنے کا ، چاؤ (چاہ) سو آقموں میں بھنسانا ہے میرے تھے ، میرے پاس پڑے رہتے بڑی آرزوؤں سے ، منتوں سے بلایا تھا - نہ جانے تمہاری آرا دھنا (نمائاؤں) میں کتنی راتوں کو دن اور کتنے دنوں کو رات کر کے تمہارے درشن نصیب ہوئے تھے - دل کا خون سکھا سکھا کر ، آنکھوں کے رھٹ سے سینچ سینچ کر تمہیں ہرا بھرا کیا تھا اب جدا ہو رہے ہو ، اتنے دنوں کا ساتھ چھوڑ رہے ہو ، کس دل سے کہوں اور کیسے کہوں کہ جاؤ ، '۔

۱۔ اس سلسلہ میں پدم پراگ سے ایک اور چھوٹا سا اقتباس درج کیا جاتا ہے جو مرحوم نے (؟) ایک موقع شر سے تعلق رکھتا ہے :- 'د سب سے پہلے کان پور کے زمانہ (جنوری ۱۹۰۲ء کے پرچہ) میں میں نے ان (اکبر الہ آبادی) کی یہ کوتا (شاعری) پڑھی تھی

فلک کے سامنے کیا مذہبی بہانہ چلے چلیں گے ہم بھی اسی رخِ جدھر زمانہ چلے ایک مرتبہ میں ڈیرہ دوں کیا ہوا تھا - شام کے وقت بروینسر پورن سنگھ جی سے ملنے گئے لیے کیا - وہ نہ ملے -
بقیہ حاشیہ پر صفحہ ۲۸۳

سنسکرت میں گیتا اور قدیم ہندی شعرا میں انہیں تلسی اور بہاری سے دلی عقیدت تھی۔ زمانہٴ حال کے ہندی شاعروں میں وہ پنڈت ناتھو رام شنکر شرما کو بہترین سمجھتے تھے اور پنڈت ایودھیا سنگھ اپادھیائے ’ہری اودھ‘ اور بابو میتھلی سرن کیت کو بھی بہت مانتے تھے۔ فارسی میں حافظ، خیام، سعدی، مولانا روم وغیرہ اور اردو میں آزاد[†]، حالی اور اکبر کے بڑے مداح تھے۔ نثر میں خواجہ حسن نظامی کے بھی بہت قائل تھے۔ اردو شعرا میں اکبر کے تو وہ فدائی ہی تھے۔ کہتے تھے کہ ’اردو اور ہندی ہی میں نہیں، بھارت کی کسی دوسری بھاشا میں بھی ایسا انقلابی شاعر بہت سے نہیں ہوا‘۔ اکبر سے شرما جی کا پہلا تعارف خط و کتابت کے ذریعہ ۱۹۱۲ء میں ہوا تھا۔ اس وقت سے اکبر کی زندگی میں اکثر الہ آباد جانے اور ان کے درشن سے خود کو دھنیہ مانتے تھے۔ اکبر کے مرنے پر وہ کبھی کبھی ان کے مزار پر بھول چڑھا کر اپنی محبت کو تازہ کر آتے۔ ایسے موقعوں پر وہ بے اختیار رو دیتے۔ اکبر کو بھی ان سے بڑی محبت تھی۔ کہا کرتے تھے کہ اگر میرے دل کو کسی نے سمجھا ہے تو پنڈت جی نے۔ یہ بھی فرماتے تھے کہ ’کبھی تو پنڈت جی میرے اشعار سے ایسے معنی نکالتے ہیں کہ خود مجھے تعجب کرنا پڑتا ہے‘۔

بقیہ حاشیہ صفحہ ۲۸۲

کچھ دیر انتظار کر کے چلا آیا۔ میں نے پنسل سے گلند کے ٹکڑے پر یہ شعر لکھا اور کمرے کے دروازے کی چمک (چق) میں رکھ دیا۔

نصیب ہو نہ سکی دولت قدم بوسی ادب سے چوم کے حضرت کا آستانہ چل،
..... اس کے بعد جب پروفیسر..... جی ملے تو کہتے تھے کہ ’اس شعر کو پڑھ کر میں رات بھر بے قرار رہا۔ مزے لے لے کر بار بار پڑھتا اور جھومتا تھا۔ ایک کیفیت طاری ہو گئی۔ تمام رات نیند نہ آئی۔ دل چاہتا تھا کہ ابھی چل کر ملوں پر معلوم نہ تھا آپ کہاں ٹھہرے ہیں۔ آپ نے مجھے غیر حاضری کی یہ اچھی سزا دی‘۔

† شرما جی کے مجموعہٴ مضامین (یدم پراگ) میں آزاد پر ایک پورا مضمون ہی ملتا ہے جس کے ایک ضروری اقتباس کا اردو ترجمہ درج ذیل ہے:—

’آزاد میں ایک ایسا نایاب وصف تھا جو دوسرے مسلمان لکھنے والوں میں نہیں پایا جاتا۔ ان میں

اکبر صاحب شرما جی کے کتنے بڑے قدرداں تھے، یہ خود ان کے خطوط سے ظاہر ہوتا ہے۔ چند خطوں کی چند ضروری سطریں درج ذیل ہیں :-

(۱) آپ کا الطاف نامہ اس وقت پیش نظر ہے۔ ماشاء اللہ آپ کیا جیتی جاگتی اردو لکھتے ہیں.....

(۲) آپ کا عنایت نامہ ایسا ہے کہ اس کا جواب دو حرفوں میں دینا ستم ہے.... میرے بعض احباب آپ کی تحریر سن کر بھڑک گئے۔

(۳) آپ کے خط کو آنکھیں ڈھونڈھتی تھیں۔ مدت کے بعد عنایت نامہ آیا۔ بہت مسرت ہوئی۔ خدا کرے آپ کے درشن بھی نصیب ہوں..... آپ کی قابلیت اور سخن فہمی نے مجھ کو آپ کا عاشق بنا دیا ہے..... (مورخہ ۲۲-۱-۸۱ ع)

(۴) آپ کا دیدار میرے لیے غذائے روح ہے۔ بیماری و ناتوانی سے ناچار ہوں ورنہ آپ ہی کے انسٹیٹیوشن (مہاو دیالیہ جوالاپور) میں دھونی رمانا.....

شرما جی کو بھی اکبر کا رنگ کچھ ایسا پسند آ گیا تھا کہ وہ ہندی کی ادبی دنیا کو اس سے اچھوتا نہ رکھ سکتے تھے۔ خود لکھتے ہیں :- 'ہندی دنیا کو اکبر سے روشناس کرانے کی سعادت سب سے پہلے مجھ ہی کو نصیب ہوئی۔ جب میں نے اپنے مضامین میں اکبر اور دیگر اردو شعرا کے اشعار دینے شروع کیے تو خالص پنڈتاؤ (عالمانہ) ہندی کے کئی حمایتی بگڑ اٹھے تھے..... مگر آگے چل کر یہ

بقیہ حاشیہ صفحہ ۲۸۴

جوہر شناسی اور کشادہ دلی کا خاصہ تھا۔ انہوں نے اپنی کتابوں میں جگہ جگہ 'منسکرت'، 'ہاشا' اور 'شعراے متعلقہ' کی اور ساتھ ہی ہندی شاعری کی فراخ دلی سے تعریف کی ہے۔ اپنے تاریخ اردو والے مضمون میں ہندو، پارسی اور بدھ مت والوں کے نام ایسے بڑے آدر (احترام) سے لےے ہیں کہ (ایک) ہندو مصنف بھی اپنے دوسرے ساتھ والے ہندو مصنف کا نہیں لیتا۔

رواج چل پڑا..... اور اب تو اردو کی طویل نظمیں ہندی میں برابر چھپتی ہیں۔
(ترجمہ ہندی سے)

اس کا ذکر شرما جی نے اپنے کسی خط میں کیا ہوگا جس کے جواب میں جناب اکبر نے تحریر فرمایا تھا:

’آپ نے میرے ناچیز اشعار کی بڑی قدر کی کہ ہندی تصنیف میں ان کو داخل کیا..... میں چاہتا ہوں کہ آئندہ ہندی کے خوبصورت اور سبک اور معنی خیز الفاظ کو زیادہ تر اردو میں داخل کروں۔ افسوس ہے کہ میں نے ہندی نہیں پڑھی۔ امید ہے کہ کوئی ذی علم دوست مدد دیں۔‘

جس طرح شرما جی اکبر کے شیدائی تھے، ویسی ہی چاہت انہیں برج بھاشا کے قدیم شاعر بھاری لال کے ساتھ تھی۔ بھاری خصوصاً حسن و عشق کا شاعر ہے اور اس فن میں وہ اپنا جواب نہیں رکھتا۔ شرما جی بھی عشقیہ شاعری (سنگار رس) کو اور قسم کی شاعری پر ترجیح دیتے تھے۔ انہوں نے بھاری کی مشہور و معروف کتاب ’بھاری ست سٹی‘ کی شرح لکھی ہے۔ ایک دوست کے دریافت کرنے پر کہا کہ ’یہ رس (سنگار) نو رسوں * سے بڑتر و بالا ہے۔ ساتھ (ادب) کا خاص رنگ (جزو) ہے۔ اور پھر بھاری کا کمال اتنا زبردست ہے کہ انہوں نے دوہا جیسے چھوٹے چھند میں ’کاگر میں ساگر‘ (کوزہ میں دریا) بھر دینے کا سا کام کیا ہے۔‘ اپنی اسی شرح کے طویل دیباچہ میں بھی لکھتے ہیں: ’بھاری کی شاعری میں جتنی جادو بیانی اور دل کشی ہے اسی قدر وہ گہری اور وزن دار بھی ہے..... پہلے پرانے خیال کے ’کھوسٹ‘ اس پر جیسے لٹو تھے، آج نئی روشنی کے پروانے بھی ویسے ہی سو جان سے فدا ہیں۔ وقتاً فوقتاً کتنے ہی شعرا و علما نے اس پر نظم و نثر میں سنسکرت

* قدیم ہندی شعرا نے اپنی طبع آزمائی کے لیے نورس (گف) مانے ہیں جو ترقیب کے ساتھ ان امور سے تعلق رکھتے ہیں:— (۱) عشق (اسی میں بزمیہ شاعری بھی شامل ہے) (۲) ظرافت یا طنز (۳) رنج و الم (۴) فیظ و غضب (۵) ہمت و حوصلہ (۶) خوف (۷) نفرت (۸) حیرت و استعجاب (۹) معرفت۔

اور ہندی میں شرحیں لکھیں مگر اس کی متانت ابھی ویسی ہی برقرار ہے۔ اس کے جوہر پوری طرح کھلنے میں نہیں آتے، گہرائی کی تہاہ نہیں ملتی۔ پہلے کی شرحوں سے پڑھنے والوں کی آسودگی نہ ہوئی، نئی شرحیں انیں پھر بھی چاہ بھی ہے کہ اور بنیں۔

اسی دیباچہ میں مرحوم نے سنگار رس (عشقہ کیف) کے عام ہندی شعرا کے حوالہ سے کچھ ایسی باتیں بھی کہہ ڈالی ہیں جو قابل غور ہیں۔ فرماتے ہیں: ”چاہے اپنی رائے میں اسے دیش کا ’ابھاک‘ ہی سمجھیے کہ ہمارے شعرا.... ایسی سندر بھاشا کا ’برا استعمال‘ ایسی بھرشت بات کے بیان کرنے میں کیوں کر گئے، مگر جو کر گئے سو کر گئے، جو ہو کیا سو ہو گیا۔ وہ سمے ہی کچھ ایسا تھا، سماج کی پسند ہی کچھ ایسی تھی اور اب دوبارہ ایسے شعرا یہاں پیدا ہونے سے رہے جو موجودہ مہذب سوسائٹی کی پسند کے مطابق وقتی باتوں کی ایسی سندر، میٹھی، اونچی اور پھرکتی ہوئی جان دار اور پرکیف زبان میں بیان کر کے مردہ دلوں میں جان ڈال جائیں.... ہماری بھاشا کی بہار بیت گئی۔ اب کبھی ختم نہ ہونے والی خزاں کے دن ہیں.... جس بے کیف اور بے جان بھاشا میں نرس اور کان بھوڑ چھندوں کی آج کل پیدائش ہو رہی ہے، اس سے پسندیدگی کا پرچار ہو چکا، یہ دل والے سماج کے دل میں گور چکی! یہ سوکھی ٹہنی ادب کی فضا میں بہت دن کھڑی نہ رہ سکے گی.... اس کے خشک جسم میں قدیم علم و ادب کے رس کا پہنچنا بہت ضروری ہے.... اگر اپنی زبان کو زینت دینا ہے تو شعر و سخن کے اس پرانے باغ سے جسے ہزاروں ہوشیار مالیوں نے سبکڑوں برس تک دل کے خون سے سینچا ہے، سدا بہار بھول چھنے ہی پڑیں گے۔“

ست سٹی کی شرح کا یہ دیباچہ ۲۴۸ صفحات میں ہے اور ایسے ایسے کتنے ہی انمول جواہرات سے بھرا پڑا ہے۔ مولف کی بے ساختہ اور معنی خیز تحریر نے جا بجا وہ رنگینی پیدا کر دی ہے کہ دیکھتے اور سناہتے ہی ہنسی ہے۔ مجموعی طور پر یہ دیباچہ ایک ادبی تنقید کی حیثیت رکھتا ہے جس میں بہاری کے دوہوں کا سنسکرت، ہندی، اردو اور فارسی کے نامور شعرا کے کلام کے ساتھ بڑی خوبی سے موازنہ کرتے

ہوئے بہاری کو فوقیت دی گئی ہے۔ نمونہ کے طور پر ایک ایسا ہی موازنہ ملاحظہ ہو جو اردو اور فارسی سے تعلق رکھتا ہے:-

’ان کے دیکھے سے جو آجانی ہے منہ پر رونق

وہ سمجھتے ہیں کہ بیمار کا حال اچھا ہے‘ (غالب)

.... اس شعر کی مولانا حالی نے بڑی تعریف کی ہے۔ دیوان حالی کے مقدمے اور یادگار غالب میں اسے لے کر دکھایا ہے کہ یہ شعر شاعر کی نازک خیالی کا بڑھیا نمونہ ہے ۰۰۰۰ اس کے ساتھ ایک شعر شیخ سعدی کا یہ لکھا ہے:

گفتہ بودم چو بیانی غم دل با تو بگویم

چہ بگویم کہ غم از دل برود چوں تو بیانی

.... حالی کہتے ہیں کہ ان دو شعروں کا مطلب تو یہی ہے کہ کسی طرح اپنا دکھ یا درد معشوق پر ظاہر نہیں کیا جاسکتا مگر سعدی کے بیان میں یہ شبہ باقی رہ جاتا ہے کہ ممکن ہے معشوق اپنے عاشق کی ظاہری بدحالی دیکھ کر سمجھ جائے کہ اس کا دل دکھی ہے، کیوں کہ سعدی کے بیان سے صرف یہی معلوم ہوتا ہے کہ معشوق کے آنے سے غم جاتا رہتا ہے نہ یہ کہ ظاہری حالت بھی بدل جاتی ہے۔ مگر مرزا غالب کے بیان میں یہ شبہ بھی نہیں رہتا۔ پھر بھی سعدی کے شعر کو مرزا کے شعر پر ترجیح دینی چاہیے کیوں کہ وہ اس سے پہلے کا ہے۔ یہ تو ہوئی شیخ سعدی اور مرزا غالب کی بات، اب دیکھیے۔ برج بھاشا کے.... کوی راج (ملک الشعرا) بہاری لال اسی بات کو غالب سے پہلے کیسے اچھے اور نرالے ڈھنگ سے کہتے ہیں: جو وا کے تن کی دسا دیکھیو چاہت آپ۔ تو بل نیک بلو کٹے چل اوچک چب چاب * (دوہا) یعنی اگر آپ اس فراق زدہ کے بدن کی حالت دیکھنا چاہتے ہیں تو بلہاری، ذرا اچانک اور چب چاب چل کر دیکھیے۔ اگر آپ کے پہنچنے کی اسے خبر ہوگئی تو اس کی لاغری اور کمزوری دور ہو کر اسے صحت مل جائے گی، پھر اس کی جدائی سے پیدا ہوئی حالت کا ٹھیک ٹھیک اندازہ آپ کو نہ ہو سکے گا۔ اس لیے میری ہمتی ہے کہ اچانک اور

* جو वाके तन की दसा देख्यो चाहत आप, तो बलि नैकु त्रिलोकिये चलि औचक चुपचाप ।

چپ چاپ چل کر اسے دیکھیے..... ہماری رائے میں یہ دوہا اوپر کے دونوں شعروں سے بہت بڑھ کر ہے۔ ان شعروں سے تو یہی پایا جاتا ہے کہ معشوق کے پہنچنے یا اسے دیکھنے پر ہی عاشق کی حالت بدل جاتی ہے مگر دوہے میں 'اوچک چپ چاپ' لفظوں سے یہ بات نکلتی ہے کہ اگر اچانک اور چپ چاپ نہ چلے اور کسی طرح تمہارے چل پڑنے کی خبر بھی اس تک پہنچ گئی تو تمہارے پہنچنے سے پہلے اس خوش خبری کے پہنچتے ہی اس کی حالت اور سے اور ہو جائے گی.....'۔

صرف دیباچہ ہی نہیں، اسی قسم کا قابل قدر موازنہ ست سٹی کی شرح میں بھی جاری رکھا گیا ہے جو متعدد کتب کے حوالہ سے مرتب ہوئی ہے۔ کل کتاب سے شرما جی کے وسیع مطالعہ اور زبردست علمی تبحر کا پتہ چلتا ہے۔ افسوس کہ وہ صرف ۱۲۶ دوہوں کی تشریح کر سکے جو یکم مارچ سے ۱۵ اپریل ۱۴ ع تک کے قلیل وقت میں دریائے گنگا کے کنارے پر آہار ضلع بلند شہر میں لکھی گئی تھی۔ اگرچہ شرما جی وہاں یہ سوچ کر گئے تھے کہ کتاب کے کل سات سو سے زائد دوہوں کو ختم ہی کر کے اٹھوں گا مگر پھر وہ سلسلہ نہ اس وقت تک جاری رہ سکا اور نہ آگے بھی لکھنے کی نوبت آئی۔ تاہم صرف ۱۱ ماہ کے بہت تھوڑی مدت کو دیکھتے ہوئے جو کچھ ہوا بہت ہوا۔ یہ ادھوری شرح بھی اتنی اچھی سمجھی گئی کہ ۱۹۲۳ ع میں ہندی ساتھ سمیلن نے اس کے ادھورے پن کا خیال نہ کرتے ہوئے اپنا 'منگلپرشاد انعام' نامی بارہ سو روپے کا سالانہ انعام اول اول اسی کتاب کی نذر کر کے اپنی قدردانی اور جوہر شناسی کا ثبوت دیا تھا۔

شرما جی کو مشاعروں اور کوی سمیلنوں (ہندی مشاعروں) سے بھی بڑی دلچسپی تھی مگر سمیلنوں میں انہیں اتنا لطف نہ آتا تھا جتنا مشاعروں میں۔ کہتے تھے کہ ہندی شعرا میں وہ دلی لگن اور محنت و مشقت کی عادت نہیں ہے جو شعرا کے لیے بہت لازمی ہے اور کوی سمیلنوں کو کامیاب بنانے کے لیے بہت ضروری ہے۔ یہ کامیابی اردو مشاعروں کو کیوں نصیب ہوئی ہے، اس پر مرحوم نے اپنی آل انڈیا ہندی ساتھ سمیلن

مظفرپور کی صدارتی تقریر میں کچھ روشنی ڈالی تھی۔ فرمایا تھا کہ ’اردو شعرا نے حالی کے رنگ کو اپنا لیا ہے بلکہ اسے اور چمکا دیا ہے۔ اردو اخبارات میں دیش بھگتی (حب الوطنی) اور معرفت کی جو نظمیں نکلتی ہیں وہ پڑھنے والے.... کو اپنی طرف کھینچتی ہیں، دل پر اثر کرتی ہیں، بار بار پڑھنے کو جی چاہتا ہے۔ ہندی کی نئی رچناؤں (نظموں) میں یہ بات ابھی نہیں آئی.... اردو والے شعروں میں جذبات و خیالات کا نیا پن بھرتے ہیں مگر بھاشا اور ریت وہی پرانی ہی ہے۔ ان کی گاڑی کی رفتار بدل گئی ہے.... پر دھرا اور پہیے بدستور وہی ہیں۔‘[†]

ایک بات اور۔۔۔ آج کل نئی ہندی میں بلا قید وزن یا ردیف و قافیہ نظمیں لکھنے کا رواج ترقی پا رہا ہے۔ انگریزی شاعری کی نقل میں یہ شوق بڑھتے بڑھتے اس درجہ بڑھ گیا ہے کہ خشک نثر کی صورت اختیار کرتے ہوئے خبط کی حد تک جا پہنچی ہے۔ پرانی قیود کو بالکل مٹا دینے اور رسمی و رواجی بندش سے یک لخت آزاد ہو جانے کی دھن میں یہ خیال مطلقاً باقی نہیں کہ آخر قدیم شعرا نے جو طرز قائم کیا ہے اس میں کچھ نہ کچھ مصلحت اور دور اندیشی تو ضرور ہے اور نثر و نظم میں کوئی امتیازی خصوصیت تو ہونی ہی چاہیے۔ شرما جی بھی اس امتیاز کے قائل تھے اور انہوں نے صوبائی ساہتہ سمیلن ۱۹۲۰ء کے موقع پر اپنی صدارتی تقریر میں اس امر سے متعلق یوں فرمایا تھا:۔ ’تک نہ ملی، قافیہ تنگ ہو گیا تو اس جھنجھٹ میں بڑے کی کیا ضرورت ہے؟ بے تکی اڑانے لگے۔ جب سنسکرت میں بے تکی کوتا ہوتی

[†] دھرا اور پہیے کے متعلق شرما جی نے حالی کے مقدمہ کا ایک اقتباس بھی لیا ہے جو یوں ہے:۔

”آج کل دیکھا جاتا ہے کہ شعر کے لباس میں اکثر نئے خیالات جو ہمارے اگلے شعرا نے کبھی نہیں باندھے تھے، ظاہر کیے جاتے ہیں۔ مگر چونکہ وہ اس خاص زبان میں جو شعرا کی کثرت استعمال سے کانوں پر رچ گئی ہے ادا نہیں کیے جاتے بلکہ نئے خیالات جن الفاظ میں براہ راست ظاہر ہونا چاہتے ہیں، انہیں الفاظ میں ظاہر کرائے جاتے ہیں اس لیے وہ مقبول خاص و عام نہیں ہوتے.... ناظرین کو معلوم رہے کہ جب کسی ملک یا قوم یا شخص کے خیالات بدلتے ہیں تو خیالات کے ساتھ طرز بیان نہیں بدلتی۔ گاڑی کی رفتار میں فرق آجاتا ہے مگر پہیہ اور دھرا بدستور باقی رہتا ہے۔“

ہے، ’انگریزی میں ’بلینک ورس‘ ہے تو پھر ہندی میں وہ کیوں نہ ہو؟ اچھا صاحب یہ بھی سہی! بے تکی ہی سہی، پر کچھ کہیے تو! نرے شبد اڈمیر (لفظی نمائش) اور کوری تک ہندی کا نام تو کوتا نہیں ہے۔ کوتا کا پران جو رس ہے اس کی کوئی بوند بھی آپ کے پیالے میں ہے یا نہیں؟.... چوٹ کھائے ہوئے دل سے جو کوتا نہیں نکلتی وہ سیلاب کی نائن کا رونا ہے۔“

آج کل رمزہ شاعری کا بھی زمانہ ہے۔ ہندی شعرا کے نو رسوں والی بات تو اب رخصت ہو گئی اور اس کے ساتھ وہ طرح طرح کی حالتوں اور کیفیتوں والی بات بھی جو زندگی کے مختلف پہلوؤں کو شاعری کے لطیف و مؤثر پیرایہ میں سامنے رکھتی ہوئی شاعری اور ندگی میں بہت کچھ مشابہت و مماثلت پیدا کر دیتی تھی۔ البتہ اگر باقی ہے تو سنگار رس۔ لائے شاعروں کا خواہ جس قدر مضحکہ اڑایا جائے اور ان کی شاعری کو عشقیہ کہہ کر چاہے جتنا بھی بدنام کیا جائے مگر سچ پوچھیے تو وہی حسن و عشق کا راگ آج بھی گایا جا رہا ہے، ہاں آواز میں ایسی کنگناہٹ یا جھنجھناہٹ ضرور آگئی ہے کہ وہ کانوں میں پڑ کر دل و دماغ میں سرایت نہ کر سکے بلکہ دونوں کو ایک جمود کی سی حالت میں ڈال دے! میں نے ایک مرتبہ نئی ہندی کی مشہور و معروف شاعرہ شریتمی مہادبوی ورما ایم۔ اے (پرنسپل مہلاودیا پیٹھ الہ آباد) سے باتیں کرتے ہوئے پوچھا کہ آخر یہ رہسیہ واد (رمزہ شاعری) کیا ہے؟ برجستہ جواب ملا کہ ”وہ شاعری جو سمجھ میں نہ آئے۔“ خیر، اسے کچھ مبالغہ بھی سمجھیے، اگرچہ حال کے ہندی شعرا نے اسے کچھ ویسا ہی ضرور بنادیا ہے۔ فی زمانہ اس جدید نوعیت کی شاعری کو ہند کے مایہ ناز و شہرہ آفاق بنگالی شاعر ڈاکٹر ٹیکور نے رواج دیا جس کا عام تتبع ہندی شعرا نے بھی کیا اور اردو شعرا نے بھی، مگر آج جو صفائی اور کامیابی اردو میں نظر آتی ہے وہ ہندی میں قریب قریب مفقود ہے۔ شرما جی نے آل انڈیا ساتھ سمیلن کی صدارت کرتے ہوئے اس پر بھی خیالات کا اظہار فرمایا تھا۔ ملاحظہ ہو:-

پدم سنگھ شرما: ”وہ سمجھ میں تو آتا ہی چاہیے۔ آخر اپنشدوں کا پریم رہسیہ (اصلی رمز) بھی تو سمجھ میں آتا ہے..... میں رہسیہ واد

کا پرم پریمی ہوں - اس کی کھوج میں رہتا ہوں - کہیں مل جاتا ہے تو وجد کی سی حالت میں پہنچ جاتا ہوں - سر دھنتا ہوں اور مزے لے لے کر پڑھتا ہوں - جی کھول کر داد دیتا ہوں - دوسروں کو سناتا ہوں - پر ہندی کی نوین (نئی) رچناؤں میں ایسا رھسیہ واد کم ، پیسے میں پائی سے بہت کم ، سو بھی کبھی کسی رچنا میں ملتا ہے اور وہ بھی اس درجہ کا نہیں جیسا اردو میں تصوف کا رنگ ہے -

ظاہر ہے کہ شرماجی کو نہ کسی رسم و رواج سے اندھا لگاؤ تھا اور نہ وہ ’بلینک ورس‘ یا ’رھسیہ واد‘ سے کوئی ’بغض للہی‘ رکھتے تھے - وہ صرف یہ چاہتے تھے کہ شاعری واقعی شاعری ہو اور ایسے معنی مطلب کے ساتھ جو سہولت سے سمجھ میں آسکے ۔^۱ دل کے چہرے ہوئے جذبات کو باہر لا کر ایک ایسی شکل میں پیش کرنا جو دیکھنے ، سننے اور سمجھنے کے لائق ہو ، یہی کسی لکھنے والے کا خاص کام ہونا چاہیے - شہرہ آفاق انگریز نقاد میتھو آرنلڈ کا کہنا ہے کہ ”شاعری اصل میں زندگی کی تنقید ہے اور شاعر کی عظمت کا دار و مدار اسی پر ہے کہ وہ خیالات کا خوبصورت اور زور دار طریقہ پر زندگی سے تعلق پیدا کرائے“ - شعرا بھی بالعموم اس بات کو مانتے ہیں اور اسی پر چلنے کا دعویٰ تک کرتے ہیں مگر یہ سوچنے کی تکلیف نہیں اٹھاتے کہ جب ان کی بات سمجھ ہی میں نہ آئے گی تو آخر عام انسانی زندگی پر اس کا اثر ہی کیا اور کیسے پڑ سکے گا ؟ شرماجی کا بھی کم و بیش یہی خیال تھا اور جب انہوں نے ساتھ سمیلن کے اجلاس میں وہ باتیں کہیں جو ابھی لکھی جاچکی ہیں تو بڑا شور شرابا ہوا - مگر سچ تو یہ ہے کہ نہ ان میں قدامت پسندی کا شائبہ تھا ، نہ نکتہ چینی یا عیب جوئی کا - وہ وقتی رجحان کو خوب سمجھتے تھے اور وقتی بات کے کہہ دینے میں لگی لیٹی روا نہ رکھتے تھے -

اب لگے ہاتھوں ترجمہ کے متعلق بھی شرماجی کے خیالات کا جائزہ انہیں کے شاعرانہ الفاظ میں لے لیجیے :- ”اصل میں کوتا (شاعری) ترجمہ کرنے کی چیز ہے ہی نہیں - ترجمہ میں کوتا کی آدھے سے ادھک سندرتا نشٹ ہو جاتی ہے - ایک بھاشا کی کوتا دوسری بھاشا میں آکر کوتا نہیں رہتی - یہ شراب اپنے مٹکے سے نکلی اور

سرکہ ہوئی۔ یہ راک ایک کلمے سے دوسرے کلمے میں اترتے ہی بے سرا ہو جاتا ہے۔ یہ عکس ایک درپن (آئینہ) سے دوسرے میں آیا اور پرچھائیں بن کر رہ گیا!† - جہاں تک مجھے علم ہے، مرحوم کی تین کتابیں (۱) ست سٹی سنگھار، (۲) ست سٹی کی شرح اور (۳) پدم پراک، ان کی زندگی میں شائع ہو گئی تھیں۔ ان کے متفرق مضامین کی تعداد بہت زیادہ تھی جس کے لیے پدم پراک کا دوسرا حصہ بھی چھپنے والا تھا، مگر ان کی وفات کے بعد پھر اب تک کسی نے اس طرف توجہ نہ کی۔ میں اس کو ادبی بدقسمتی سمجھتا ہوں جو نہ صرف مرحوم کے متعلق ایک مجرمانہ سہو ہے بلکہ جس سے علم و ادب کی دنیا میں بھی ایک کھٹکنے والی کمی محسوس ہو رہی ہے۔ معلوم نہیں کہ اب تک اس کا مسودہ بھی کہیں محفوظ ہے یا نہیں۔ میرے خیال میں تو مضامین کے علاوہ ان کے خطوط بھی اس قابل ہیں کہ زیادہ نہیں تو کم سے کم ایک انتخاب ہی کی صورت میں چھاپ دیے جائیں۔

شرما جی اپنے وقت کے ماہوار ہندی رسالوں میں وشال بھارت (کلکتہ) کو بہترین مانتے تھے۔ اخباروں میں پرتاپ (کانپور) کے متعلق ان کی رائے تھی کہ اس نے اپنے سابق ایڈیٹر شریجت گنیش شنکر و دیارتھی کے زمانے میں اپنی آن بان خوب نباہی۔ جہاں ان کی یہ ہدایت تھی کہ بلا معاوضہ ایک سطر بھی نہ دی جائے وہاں وہ خود یہ نہ چاہتے تھے کہ ان کا ہر کام معاوضہ کے ساتھ ہو۔ طلبا کو بڑے شوق سے پڑھاتے تھے اور ان سے کچھ لینا تو دور کی بات اپنے پاس سے انہیں کچھ دیتے رہنے میں بھی تامل نہ کرتے تھے۔ وہ خود بہت سادہ زندگی گزارتے تھے۔ سودیشی کے پریمی تھے اور اس ’کاندھی جگ‘ کے بہت پہلے سے کھر کے کتے سوت کا کاڑھا پہنا کرتے تھے۔ سیاسیات میں کوئی عملی حصہ نہ لیتے ہوئے اوکمانیہ تلک کو سب سے بڑھ کر مانتے تھے۔ ساتھ ہی ہندو مہاسبھا کے بھی معتقد تھے۔

وہ آریہ سماجی ہونے ہوئے بھی اپنے آپ کو چند مقررہ اصولوں کے دائرہ میں محدود کر دینا گوارا نہ کر سکتے تھے۔ مذہبی معاملات میں سوامی دیانند سرسوتی

سے تو انہیں قدرتاً بڑی کھری عقیدت تھی مگر ساتھ ہی وہ سوامی رام تیرتھ کو بھی بڑی بھگتی کی نگاہ سے دیکھتے اور کہا کرتے تھے کہ ان کا سا اعلیٰ کردار والا اور بلند خیال انسان دوسرا نہیں ملا۔ کسی مذہب کی برائی کرنا انہیں پسند نہ تھا۔ گنگا نہانے کا بھی شوق تھا اور وہ پاک و صاف مقاموں میں پاک و صاف ہو کر ہی جانا مناسب سمجھتے تھے۔ جب کبھی بنارس جاتے تو اپنے کرو پنڈت کاشی ناتھ کی خدمت میں زمیں بوس ہو کر آداب بجالانے اور کچھ نہ کچھ نذر کی صورت میں بھی پیش کرتے۔ بزرگوں کا ادب اور عالموں کی عزت و توقیر کرنا اپنا مقدم فرض سمجھتے تھے۔ بہت سی باتوں میں قدیم آیین تہذیب کے پیرو ہوتے ہوئے وہ گوروکلوں کی موجودہ رفتار سے مطمئن نہ تھے۔ یہ سب تو تھا ہی، مگر سب سے بڑھ کر یہ بات تھی کہ وہ سراپا ایک ادبی انسان تھے۔ ادب ہی ان کے گیان کی چیز تھی اور دھیان کی بھی۔ اسی کی پوجا تھی اور اسی کی تپسیا۔ وہ اسی کے لیے پیدا ہوئے، اسی کے لیے جیے اور اسی کے لیے مرے! یہی خاص وجہ تھی کہ وہ اتنے فراخ دل اور وسیع الخيال واقع ہوئے تھے۔

افسوس کہ علم و ادب کا ایسا زبردست اور بی لوث خادم صرف پچپن سال کی عمر میں موت کے بے درد ہاتھوں ہم سے دفعتاً چھین لیا گیا۔ شرما جی ہندستانی اکیڈمی میں اپنی تقریر ختم کر کے اور معاوضہ لینے کے بعد ۲۰ مارچ ۱۹۳۲ء کو اپنے گاؤں پہنچے تھے۔ وہاں اس وقت پبلک کا زور تھا۔ لوگ اپنے اپنے گھروں سے نکل کر گاؤں کے باہر بس رہے تھے۔ شرما جی سے بھی گھر چھوڑ کر باہر بسنے کے لیے کہا گیا، مگر ان کا تقدیر پر اٹل بھروسہ تھا جس کے آگے انہیں کسی خطرے کی پروا نہ تھی۔ ہاں، اس وقت انہیں فکر تھی تو صرف گاؤں والوں کی دوا دارو کی اور گاؤں میں ایک بار پہنچ جانے پر وہ خود کو اس خدمت سے محروم کیوں کر رکھ سکتے تھے؟ انہوں نے ۲۳ مارچ کو اپنے ایک دوست کو لکھا تھا کہ ’گاؤں میں ابھی پبلک کا زور کم نہیں ہوا..... میں جب تک گاؤں میں رہتا ہوں، وید حکیم بننا پڑتا ہے۔ گاؤں کے غریب لوگ دوا دارو کی امید سے آتے ہیں، انہیں چھوڑ کر باہر جانے کو جی نہیں چاہتا۔

لمبے سفر سے تھک رہا ہوں، آرام کرنا چاہتا ہوں اور جو ہوگا دیکھا جائے گا۔
 ہونا اور کیا تھا؟ وہ آرام کرنا چاہتے تھے۔ قدرت انہیں لمبا، ان کے سفر سے کئی
 کنا لمبا، آرام دینا چاہتی تھی۔ اسی کا سامان ہو رہا تھا۔ ۲۷ مارچ کو وہ خود
 بلیک میں مبتلا ہوئے اور اس کے ٹھیک کچھ گھنٹوں میں ۷ اپریل ۱۹۳۲ء کو صبح
 کے وقت ان کی روح ان کے جسم کو چھوڑ کر ہمیشہ کے لیے رخصت ہو گئی۔ ہمارا
 ملک اور خاص کر ہمارا صوبہ ایک ایسے عظیم شخص سے خالی ہو گیا جس نے اپنی
 تمام عمر ادبی خدمت میں گزار کر آخر عوام کی خدمت کرتے ہوئے اپنے آپ کو
 قربان کر دیا!

مرنے کے دو روز قبل تک ان کے ہوش و حواس بالکل درست رہے اور علمی
 مطالعہ یا مشغلہ کا سلسلہ برابر جاری رہا۔ دو ہی دن پہلے تک انہیں گیتا اور رامائن کا خیال
 نہ بھولا۔ انہوں نے اپنے لڑکے سے رس مانگا۔ بیماری میں انار اور سنترہ کا رس دیا جانا
 تھا، وہی لایا گیا۔ اس وقت شرما جی نے کہا کہ ”اسے رس مت کہو“ اس سے میری
 پیاس نہیں بجھتی۔ مجھے تو اب گیتا اور رامائن کا رس پلاؤ، اسی سے مجھے شانتی
 ملے گی۔ یہی وہ آخری الفاظ تھے جن میں مرحوم کی علم پرستی اور خوش رغبتی
 کا ملے جلے طور پر ایک عام اظہار ہوا تھا*۔

* اس مضمون کی تکمیل میں ذیل کی کتابوں اور رسالوں سے مدد لی گئی ہے جس کا دلی شکریہ کے
 ساتھ اعتراف کیا جاتا ہے :

پندت پدم سنگھ شرما کی لکھی ہوئی (۱) ’بھاری ست سنی کی شرح‘ (۲) پدم پراک (مجموعہ مضامین)
 اور (۳) ’ہندی‘ اردو اور ہندوستانی (مطبوعہ ہندوستانی اکیڈمی یو۔ پی، ’الہ آباد‘) ’وشال بھارت
 (کلکتہ) کا پدم سنگھ شرما نمبر‘ سینک (آگرہ) کا پدم سنگھ شرما نمبر‘ مادھوری (لکھنؤ) وغیرہ۔
 سحر متگامی

تبصرے

صفحہ	نام کتاب	صفحہ	نام کتاب
	سیاسیات		ادب
۳۲۵	مبادیٰ سیاسیات	۲۹۷	The Basic Words.
	متفرق	۳۱۷	English-Hindustani
۳۲۶	سوانح عمری		نظم اردو
	چند سالنامے	۳۲۳	مذہب و اخلاق
۳۲۶	ساقی	۳۲۳	نہم قرآن
۳۲۶	ادبی دنیا	۳۲۴	غلامان اسلام
			اخلاق و فلسفہ اخلاق

تبصرے

ادب

The Basic Words. English-Hindustani

Published for the Orthological Institute (India)

by the Times of India Press, Bombay.

یہ انگریزی کے بنیادی لفظوں کی لغت ہے، جسے ٹائمز آف انڈیا پریس بمبئی نے مسٹر اڈولف مائرز (Mr. Adolph Myers) کی نگرانی میں شائع کیا ہے۔ ۳۱۱ صفحات کی کتاب ڈھائی سائز پر ٹائپ میں چھاپی گئی ہے۔ طباعت اچھی ہے کتاب مجلد ہے۔ قیمت درج نہیں۔

مقدمہ میں مسٹر مائرز نے بتایا ہے کہ جو لوگ انگریزی سیکھنا چاہتے ہیں ان سے تین منزلیں طے کرائی جاتی ہیں: (۱) پہلی منزل میں بنیادی انگریزی کے ۸۵۰ لفظ اور ان سے جملے بنانے کی ترکیبیں بتائی جاتی ہیں۔ اس طرح مختلف مضامین کی کتابوں کے پڑھنے کی استعداد پیدا کرائی جاتی ہے۔ (۲) دوسری منزل میں بنیادی لفظوں اور محاوروں کو رواں کرانے کے لیے کثرت سے بنیادی انگریزی کی کتابیں پڑھائی جاتی ہیں۔ اس منزل میں زیر نظر لغت کی ضرورت محسوس ہوتی ہے اور چونکہ یہ بنیادی زبان کے تمام محاوروں پر حاوی ہے اس لیے یہ سونا ہی سونا ہے اس میں ذرا بھی کھوٹ نہیں۔ لہذا دوسری لغتوں کی نسبت یہ بہت زیادہ کارآمد اور ضروری ہے۔ (۳) تیسری منزل معیاری انگریزی کی ہے۔ اس لغت کا اس سے کوئی سروکار نہیں۔

مقدمے میں یہ دعویٰ بھی ہے کہ ’انگریزی کا ترجمہ ’بنیادی ہندستانی‘ میں دیا گیا ہے اور وہ صرف ایک ہزار لفظوں پر مشتمل ہے اور ہر ایک ہندستانی جاننے والا انہیں ضرور جانتا اور سمجھتا ہے۔‘ لیکن جس طرح بنیادی انگریزی کی کتابوں میں ہزار لفظوں کی مکمل فہرست شروع میں ایک ہی صفحے میں چھاپ دی جاتی ہے ’بنیادی ہندستانی کے لفظوں کی کوئی فہرست اس کتاب میں نہیں ہے۔

غرض کہ اس کتاب کا کام یہ ہے کہ جو لوگ بنیادی انگریزی سیکھنا چاہیں اور ہندستانی زبان سے واقف ہوں، وہ بہت آسانی سے انگریزی زبان سیکھ لیں اور اگر کوئی محاورہ یا لفظ ان کی سمجھ سے باہر ہو تو بلا تردد اس مختصر سی لغت میں انہیں مل جائے۔ فی نفسہ یہ کام بہت اچھا تھا اور آسان انگریزی کو ہندستان میں پھیلانے کا ذریعہ بن سکتا تھا، لیکن بدقسمتی سے ہندستان کے ڈائریکٹر مسٹر ہائرز ہندستانی زبان سے قطعی بے بہرہ معلوم ہوتے ہیں اور ان کی اس کوشش کا نتیجہ سعیٰ لاحاصل معلوم ہوتا ہے۔

ظاہر ہے کہ اس لغت کا یہ مقصد نہ تھا کہ وہ ہندستانی زبان کے حدود کو متعین کرتی۔ لیکن نگران کا یہ فرض اولین تھا کہ وہ جان لیتا کہ ہندستانی زبان کہتے کسے ہیں؟ خود انگریزی زبان میں ہندستانی کی اتنی کافی کتابیں موجود ہیں کہ تھوڑی سی زحمت میں متعدد کتابیں اور لغتیں ڈائریکٹر صاحب ملاحظہ فرما سکتے تھے اور سمجھ سکتے تھے کہ اردو ہندی کا جھگڑا محض چند تنگ نظر اور رجعت پسند لوگوں تک محدود ہے۔ ورنہ حقیقت یہ ہے کہ ’ہندستانی‘ اس زبان کو کہتے ہیں جو شمالی ہندستان کے شہروں اور قصبوں کی عام زبان ہے اور ہزار سال سے بنتے سنورتے اس درجہ تک پہنچی ہے کہ گھر گھر بولی جاتی ہے اور جنوبی ہندستان میں بھی سمجھی جاتی ہے۔ اگر یہ سوال کیا جائے کہ پھر ہندی کسے کہتے ہیں، تو اس کا جواب بہت آسان ہے۔ یعنی اگرچہ ہندستان کی ہر بولی ہندی ہے، کوئی مشرقی (بنگالی، اڑیہ، آسامی) کوئی مغربی (برج، پنجابی، پشتو، سندھی) اور کوئی جنوبی (تامل، تلمک، کنڑی، ملایلم)۔ لیکن عرف عام میں اب ہندی بولیاں

دو ہی تسلیم کی جاتی ہیں۔ ایک برج بھاکھا جو سری کرشن جی کی سر زمین اور مہابھارت کی یاد دلانی ہے اور دوسری اودھی جو رام چندر جی کی راجدھانی اجودھیا اور رامائن کی یادگار ہے۔ ان دونوں سر زمینوں میں جو بولیاں رائج ہیں وہ واقعہً ہندو مذہب کے نقطہ نظر سے بہت مقدس ہیں۔ لیکن ان میں کوئی لٹریچر نہیں ہے۔ اور دیہات کی ابتدائی اور معمولی ضروریات کے علاوہ کوئی ادبی یا تجارتی کام ان سے نہیں لیا جا سکتا۔ اس بولی کو جہاں بھی تمدنی ضروریات سے واسطہ پڑتا ہے یہ اردو ہو جاتی ہے۔

اس کے علاوہ جس طرح دوسری ہندیوں کا لٹریچر اور شاعری صرف سنسکرت کے طرز بیان اور عروض تک محدود ہے اسی طرح برج اور اودھی بھی ایک تنگ اور مختصر دائرے میں عرصے تک رہنے کے بعد مردہ ہو رہی ہیں۔ اس پر ستم یہ ہو رہا ہے کہ بجائے اس کے کہ ان کو فطری طریقہ پر ترقی کرنے کا موقع دیا جائے ان ہندی بولیوں کے دوست نما دشمن پھر اس کی گرامر کو بائی نی کے ویاکرن میں جکڑنا چاہتے ہیں اور فارسی کی پریکٹ اور روح پرور نغمہ سنجیوں تک پہنچنے کا راستہ روکے کھڑے ہیں۔ بعض کم علم یہ بھی سمجھتے ہیں کہ فارسی مسلمانوں کی زبان ہے، حالانکہ وہ بھی اتنی ہی ہندی ہے جتنی سنسکرت سے نکلی ہوئی کوئی پراکرت ہو سکتی ہے۔ ہندستان کی زبانوں سے اس کا اتنا قریبی تعلق ہے کہ خود سنسکرت کا بھی باقی نہیں۔ مختلف ہندیوں اور بنگالی کی طرح فارسی میں تذکیر و تانیث کا جھگڑا نہیں ہے۔ لیکن سنسکرت میں ایک حد تک اور برج اور اودھی میں تو انتہائی طور پر یہ چیز موجود ہے۔ پھر اضافت کا جو طریقہ فارسی میں ہے وہی بنگالی برج اور اودھی میں ہے۔ سب پر طرہ یہ کہ افعال اور افعال میں مخصوص طور پر مضارع، جیسا فارسی میں ہے ویسا ہی ہندستان کی ہر مشرقی اور مغربی ہندی میں موجود ہے۔ مثلاً طرز تحریر کو چھوڑ کر اگر ہم صرف طرز ادا پر نظر ڈالیں تو یہ واضح ہو جاتا ہے کہ فارسی میں آبد کو (آئے)، رود کو (روے)، خورد کو (خورے) کہتے ہیں اور یہ آج سے نہیں ہزار سال پہلے سے رائج ہے۔ بابا طاہر عربان کی رباعیات پنجاب سے شائع ہو چکی ہیں اور

اسی طرح لکھی گئی ہیں جس طرح شاعر انہیں بولتا تھا ۔ ملاحظہ ہو :

دلے عوشق بسونے چوب تر بے ۔ سرے سوز سرے خونسا بے ریزے

(دل عاشق بسان چوب تر بہ (باشد) سرے سوزد سرے خونسا بہ ریزد)

اب جو ناقص العلم ارتجاعی یہ چاہتے ہیں کہ الٹی گنگا بھائیں اور ہندستانی زبان کی گرامر بھی بدل دیں تو آئیں اور سب سے پہلے مضارع پر ہاتھ صاف کرنے کی کوشش کریں تاکہ نتیجہ یہ ہو کہ حال و مستقبل دونوں برباد ہو جائیں ۔

بہر حال زیر نظر لغت میں یہ کوشش کی گئی ہے کہ ایک ایسی زبان تصنیف کی جائے جو ہندستان میں کہیں بولی نہیں جاتی ۔ یہ نہ ہندی ہے نہ اردو، نہ وہ عام زبان ہے جسے ہندستانی کہتے ہیں ۔ اس میں مسلسل یہ کوشش نمایاں ہے کہ ہندستانی زبان کے روزمرہ کے عام اور رائج لفظوں کو ترک کیا جائے اور ایسے سنسکرت لفظ لائے جائیں جو خود بنارس ہندی تصنیف کرنے والے بھی نہیں بولتا چاہتے ۔ جہاں تک ہندستانی زبان کے محاورات کا تعلق ہے وہ بھی عجیب و غریب ہیں ۔

ترجمہ سے یہ بھی معلوم ہوتا ہے کہ جنوبی ہندستان کے کسی صاحب نے ترجمہ میں مدد دی ہے جن کا پیشہ غالباً وکالت ہے یا وکیلوں کی بہت زیادہ صحبت رہتی ہے اس لیے کہ انہوں نے جن لفظوں کو سب قومی (International) تسلیم کیا ہے وہ یورپ کے اعتبار سے بھی ’سب قومی‘ نہیں چہ جائیکہ ہندستان میں وہ سب کی سمجھ میں آجائیں ۔ اس کا ثبوت یہ ہے کہ انہوں نے BAR کا ترجمہ ’قانون والی سبھا‘ کیا ہے ۔ لیکن حاشا یہ لفظ یورپ میں اب اتنا ہی عام اور سب قومی ہے جتنا خیام و غالب کے زمانے میں تو کیا آج کل بھی ہندستان کے زندہ دلوں کی زبان پر یہ شعر جاری کر دیتا ہے :

لالہ ساغر گیر و نرگس مست و بر ما نام فسق

داوری خواہم ، مگر یا رب کرا داور کنم !

بہر ایک اور چیز دکن کی یاد دلاتی ہے ، لفظوں کا تلفظ بھی وہی ہے جو وہاں رائج ہے ۔ مثلاً وہاں بیرسٹر کو بیارسٹر یا کیمبرا کو کیامرا ، بیک کو بیاک لکھتے ہیں ۔

غلطیوں سے تو ہمیں زیادہ اختلاف نہیں، ہر شخص کو اختیار ہے جو چاہے تصنیف کرے اور تاریخ ادبیات میں ایک نئے صنف سخن کے بانی کی حیثیت سے جگہ بنالے، لیکن اس کے کیا معنی کہ جو محاورے مستقل طور پر اپنی جگہ بناچکے ہیں اور بہ ظاہر متضاد و معکوس معنوں پر حاوی معلوم ہوتے ہیں ان کی ضد میں آپ ایک نیا محاذ قائم کریں۔ لوگ نارنگی کو ’رنگی‘ اور گاڑی کو ’چلتی‘ کہہ ہی نہ کہیں گے، خواہ ان کا لغوی مفہوم کتنا ہی معکوس ہو اور میاں کبیر داس کتنا ہی روئیں!

رنگی کو نارنگی کہیں بنے دودھ کو کھویا

چلتی کو گاڑی کہیں یہ دیکھ کبیرا رویا

آپ فرماتے ہیں کہ آنکھ ڈالنا یا آنکھ مارنا محبت کی نظر کو کہتے ہیں۔ اسی طرح کھنچنا بہ معنی محبت و کشش بتاتے ہیں۔ ذرا غور تو کیجیے کہ آخر کوئی کیوں بک گیا:

کہ جتنا کھینچتا ہوں اور کھنچتا جائے ہے مجھ سے

بنیادی انگریزی کے رائج کرنے والوں کو یہ بھی معلوم ہونا چاہیے کہ نہ صرف انڈوایرین بلکہ ہزاروں سامی لفظ مشرق سے مغرب تک کا سفر کرچکے ہیں۔ گردراہ نے بعض کے خط و خال بالکل بدل دیے ہیں اور بعض اب تک اسی طرح قائم ہیں۔ جو لوگ لسانیات کی صوفی تبدیلیوں سے ذرا بھی واقف ہیں وہ نیچے لکھے ہوئے لفظوں کی اصلی صورت فوراً پہچان لیں گے اور ہندستانی زبان کی وسعت اور ہمہ گیری کی زبان حال سے داد دینے لگیں گے۔ کاش ترجمہ کرنے والوں نے ہندستانی زبان کا یہ پہلو نظر انداز نہ کیا ہوتا!

انگریزی

ہندستانی

ABCD	—	—	—	ابجد
EFG	***	***	HVZ	ہوز
H*J	H*Y	***	HTY	حطی
KLMN	****	****	****	کلمن
P	B	F	V	ف
QRST	****	****	****	قرشت

انگریزی	ہندستانی			
X	*	*	KSH	خص
ABLE	AABLE	QABEL	QABIL	قابل
ARCH	ARC	ARG	ARGG	ارک
BABY	***	***	BABA	بابا
BAD	***	***	***	بد
BAND	***	***	***	بند
BASIN	*	*	BASAN	باسن
BE	B	BUDAN	BOODAN	بودن
BERRY	*	*	*	بیری
BIRD	PARD	*	PARIND	پرند
BODY	*	BADAN	*	بدن
BROTHER	*	(BHARATA)	*	برادر
By	*	*	BA..BE	بہ
CHALK	***	***	KHAAK	خاک
CHEMISTRY	*	AL-CHEMY	**	کیمیا
COME	C..OME	OME	OMAD	آمدن
COMMON	C..OMM	OME	AAM	عام
COTTON	*	*	*	قطن
COUGH	*	KAF	*	کف
CREDIT	CRID	QARAD	*	قرضہ
CRIME	JRIME	JARAIM	(JURM)	جرم
CRY	QARA..A	**	(QARA..A)	قرأت
CUT	KAT	QAT		قطع - کٹا
DARK	DAREK	TAREK	TAREEK	تاریک
DAUGHTER	DOCHTAR	DUKHTAR	*	دختر

انگریزی	ہندستانی	انگریزی	ہندستانی	انگریزی	ہندستانی
DEEP	DWEEP	DO..AAB	DO AAB		دوآب
DEGREE	DIJREE	DER JA	DAR JAH		درجہ
DIS..COVER	COVER	KOFER	KAFAR		کفر
BITTER	PITTER	PITTA	PIT		بت
BOIL	BUBULA	*	U..BAAL		ابال
BONE	*	*	BONG		بونگ
BRAIN	PRAIN	PRAAN	*		یران
CARRIAGE CART CAR		GARRI	GARII		گاڑی
CRACK	*	*	TARAQ		ترقنا
انگریزی	ہندستانی	انگریزی	ہندستانی	انگریزی	ہندستانی
Danger	ڈر	Door	در - دوار	Earth	ارض
Eye	عین - آنکھ	Father	پدر - پتا	Far	پار - پرے
Feather	پر	Finger	انگل	Flower	پھول
Fiction	فسانہ	Foot	پد	Full	پُر - پورا
Go	گیا (جانا)	Grain	غلہ	Grass	گھاس
Grip	گرفت	Group	گروہ	Guide	قائد
(H) . Hand	ہاتھ	Had	ہتھا - تھا	Heart	ہردے
Here	یہاں	(I) Ice	ینخ	In, Enter	اندر
Judge	جانچ	(K). Key	کنجی	Knot	کانٹھ
Jewel	جواہر	Knowledge	گیان	(L) Look	لکھنا (پوری)
Laugh	لاف	Lip	لب	Love	لوہ
Matter Material Metal	مادہ	Man	منش - مانس	Meat	ماس
Middle	منجھ - مدھے	Mother	ماتا - مادر	Mind	من
Mouth	منہ	Month	ماہ	Mister	مرزا

انگریزی	ہندستانی	انگریزی	ہندستانی	انگریزی	ہندستانی
Net	ناٹھ (نا)	Orange	نارنج	No, Not	نہ - نہیں
Pain	پیر	Paper	پاپر	Over	بر - اوپر
Past	پاستان	Pay	پانا	Part	فرد - پرت
Point	بوند	-rain	با-ران	Person	پرش
Rest	راحت	Rice	ارز	Receipt	رسید
Road	راہ	Run	رم (کردن)	Right	راست
-seat	نشست	Sex	شخص	Sand	زند
Short	چھوٹا	S-kirt	کرتا	Shame	شرم
Soap	صاف (کنندہ)	Star	ستارہ	So	ایسا
Sound	صوت	Street	صراط	Sugar	شکر
Summer	؟ (زمئی، زمستان)	Spring	سپرلٹی (بشتو)	Tall	طال - طول
Then	تو - تب	Trick	ترکیب	Voice	آواز
Word	بول	Young	جوان	Name	نام

یہ تو صرف سطحی طور پر انگریزی کے چند صد لفظوں کا ہندستانی سے تقابل تھا۔

اگر پوری انگریزی لغت پر نظر ڈالی جائے تو معلوم نہیں کیا کیا انکشاف ہوں۔

اب ہم ذیل میں اس لغت کے صرف حرف الف (A) پر نظر ڈالتے ہیں اور جو

ترجمے مترجم صاحب نے دیے ہیں ان کے لیے ہندستانی زبان کے محاوروں کے مطابق ترجمے درج کرتے ہیں۔

انگریزی	ترجمہ	تصحیح
A	ایک	کوئی - ذرا
A	ایک - کچھ
Give it a pull	اسے کھینچو	ذرا اسے کھینچو
ABLE	اچھا	قابل
enough	بس	کافی

انگریزی	ترجمہ	تصحیح
be right ABOUT the facts	تھیک واقعے جاننا	واقعات کے متعلق صحیح معلومات رکھنا
goods ON ACCOUNT	حساب میں مال	سامان قرض لینا اور بہ اقساط ادا کرنا
ACID look	تیز نظر	غصہ کی نظر، تیکھی چتون
Material	چیز	مادہ
ADDITION	جوڑ - بڑھانا	میل - اضافہ
in addition to this	اس کے سوا	اس کے ساتھ ساتھ
ADVERTISEMENT	(وکیا بن)	(پرچار)
go AFTER a rat	چوہے کے پیچھے جانا	چوہے کا پیچھا کرنا
AFTER ALL, they were young.	پھر بھی وہ بچے تھے	آخر وہ بچے ہی تو تھے
AFTER-taste	پیچھے کا مزہ	(اثر)
AGAINST	(وردھ)	خلاف - مقابلہ میں
fighting AGAINST an army.	فوج کے خلاف لڑنا	ایک پوری فوج سے لڑنا
AGREEMENT	میل - سمجھوتا	اتفاق - معاہدہ
come to an AGREEMENT.	سمجھوتا کر لینا	آپس میں طے کر لینا
A year	برس کو	سالانہ
un-Able	اچھا نہیں	ناقابل
trees	جھاڑ	درخت - پیڑ
ABOUT history	تاریخ پر کتاب	تاریخ کی کتاب
looking ABOUT for a place.	جگہ دیکھنا	جگہ تلاش کرنا
ACID	تیزاب - تیز	نرش - کھٹا (بھی)

انگریزی	ترجمہ	تصحیح
ACROSS	یار	آریار
ACT	(کریا)	(کرم)
a good ADDITION	اچھی چیز بڑھانا	ایک اچھا اضافہ
bad at ADDITION	جمع کرنے میں خراب	جمع کرنے میں کمزور
ADJUSTMENT	ٹھیک لگانا - برابر کرنا	ٹھیک کرنا - درست کرنا
Public attention.	اشتہار	عام توجہ
a picture AFTER Rambrandt.	رامبران کی کاپی	ایسی تصویر جس میں رامبران کی پیروی کی گئی ہو۔
AFTER-thought	بعد کا خیال	بعد کی توجیہ
resting AGAINST the wall.	دیوار سے لگی ہوئی	دیوار کے سہارے
be AGAINST change.	بدلتے کے خلاف ہونا	تبدیلی کے
be in AGREEMENT with	ساتھ ہونا	اتفاق کرنے
AIRED	ہوا کرنا	ہوا دکھانا
(a) behaviour	چال	چلن
foolish AIRS	بے سمجھی کی چال	اِترانا
All	سب	سب - کل
At ALL times	سدا	ہمیشہ
All in black	پورا کالا	کل سیاہ رنگ میں
All right	بالکل ٹھیک	درست - اچھا
for ALL that	ان سب باتوں کے ہوتے ہوئے	باوجود ان کے
ALMOST a man	قریب قریب آدمی	تھریباََ جوالن

انگریزی	ترجمہ	تصحیح
AMONG books	کتابوں میں ہونا	کتاویں پڑھتے ہوئے ہونا
make a division among	میں تقسیم کرنا	میں فرق (امتیاز) کرنا
AMOUNT	روپیہ - مقدار (پریمان)	رقم
AMUSEMENT	دلگی - مزہ	تفریح - لطف
	(بڑے مزے کی شب و ص)	
	دلگی ہوگی)	
AND so on	اور اسی طرح	علیٰ هذا القیاس
AND saw him	اور اسے دیکھا	اور اس سے ملا
looking at picture from different ANGLE	تصویر کو دوسرے خیال سے دیکھنا	تصویر کو دوسرے زاویہ سے دیکھنا
ANGRY	غصہ (کرو دھ)	ناراض - خفا
ALL ANIMALS but man (s)	جانور	انسان کے علاوہ سب حیوان
ANSWERING to an account.	بیان کے جیسا ہونا	حلیہ یا تفصیل کے مطابق ہونا
ANYWHERE	کسی جگہ - کبھی بھی	کہیں - کہیں بھی
an APPARATUS, tax-control	ٹیکس کا آلہ	ٹیکس پر قابو رکھنے کا آلہ
cat is ARCHING its back	بلی اپنی پیٹھ کمان کیے ہوئے ہے	بلی اپنی پیٹھ اٹھائے (اٹھارے) ہوئے ہے
AIR of interst	دل چسپی کی صورت	دل چسپی کا انداز
AIR-cushion	ہوا گدا	ہوائی گدی
All the day	پورا دن	دن بھر
All is quiet	ہر چیز چپ ہے	بالکل خاموشی ہے
All but one are bad.	ایک کے سوا باقی سے خراب ہیں	سوائے خدا کے سب کنہکار ہیں
AFTER-all	پھر بھی	بہر حال

انگریزی	ترجمہ	تصحیح
All the same	بھر بھی	یکساں - باوجودیکہ - تاہم
AMMONIA	امونیا (سب قومی)	نوشادر
AMONG one's friends	دوستوں میں ہونا	دوستوں کی صحبت میں
we have 5 s. AMONG us.	ہمارے بیچ میں ۵	ہم سب کے پاس ملا کر
	شلنگ ہیں	۵ شلنگ ہیں
no AMOUNT of interest will be of any use.	کتنی بھی دلچسپی کام	کتنی ہی دلچسپی ہو
	کی نہ ہوگی	سب بے کار ہے
AMUSEMENT of Public.	پبلک کا مزہ (دلگی)	پبلک کی دلہستگی (تفریح)
AND then he said	اور تب اس نے کہا	پھر بولا
POINT of view	خیال	زاویہ نظر
Right angles	سیدھا کونا	کھڑا زاویہ
ANIMALS	جانور	جاندار - حیوان
ANSWERING a bell	گھنٹی کا جواب دینا	بلانے کی گھنٹی سن کر
		ملازم کا جواب دینا
He is not ANY wiser	اس کو کچھ سمجھ نہیں آئی	اسے کوئی تجربہ حاصل
		نہ ہوا
APPRATUS	(بنتر)	(جنتر)
ARCHER	(کمانی)	تیرانداز
ARGUMENT	بحث	دلیل
a good ARGUMENT	ایک اچھا سبب	ایک عمدہ دلیل
with open ARMS	بازو پھیلائے ہوئے	خندہیشانی سے
an ARMY of boys	لڑکوں کی ایک فوج	لڑکوں کا گروہ

انگریزی	ترجمہ	تصحیح
looked on AS a man	آدمی سمجھ کر	اگر بحیثیت انسان کے دیکھا جائے
it SEEMS AS if	ایسا دکھائی دیتا ہے جیسے کہ	ایسا معلوم ہوتا ہے گویا کہ
AT	میں	پر
AT his request	اس کی مانگ پر	اس کی طلب پر
AT night	رات میں	رات کو
they were BAD AT (Languages)	وہ زبان میں خراب تھے	زبانوں کے سیکھنے میں وہ کمزور تھے
„ „ GOOD AT „	„ „ „ اچھے تھے	„ „ „ اچھے تھے
„ „ QUICK AT „	„ „ „ تیز تھے	„ „ „ تیز تھے
„ „ SLOW AT „	„ „ „ سست تھے	„ „ „ سست تھے
„ „ EXPERT AT „	„ „ „ استاد تھے	وہ زبانوں کے ماہر تھے
„ „ WORKING AT „	وہ زبان پر کام کر رہے تھے	وہ زبانوں کی تحقیق کر رہے تھے
AT a run	ایک بھاگ میں	ایک دوڑ میں
AT pleasure	جب خوشی ہو	جب جی چاہے
a new line of ATTACK	حملہ کی نئی چال	حملہ کی نئی ترتیب
wounded in the ATTEMPT	کوشش میں زخم آگیا	کوشش کے دوران میں زخمی ہو گیا
Attraction	کھینچاؤ (کھینچنا)	کشش
their ATTRACTION to one another	ان کا ایک دوسرے سے کھینچاؤ	ایک دوسرے سے (محبت) و کشش

انگریزی	ترجمہ	تصحیح
Higher Authority	بڑے حاکم	حاکم بالا (اعلیٰ)
AUTOMATIC	سب قومی - آپ چالو	خود رو
WIDE-AWAKE	بہت جاگا ہوا	چو کٹا
his ARGUMENT was	اس کی بحث یہ تھی	اس کی دلیل یہ تھی
nation in ARMS	ہتیار سے تیار قوم	قوم جو لڑائی کے لیے تیار ہو
ART	کن - کام (ویدھی)	فن - ہنر (کُن) سلیقہ
AS an example	جیسا کہ	مثلاً - جیسے
so as to	اس لیے کہ	تاکہ
ASBESTOS	(سب قومی) ؟	(کوئی دھات ہے)
AT 4	چار پر	چار بجے
AT war	لڑائی پر	جنگ میں
At times	کسی کسی وقت	کبھی کبھی
knowledge at first hand	پہلے آدمی سے علم	تازہ معلومات
have a GO AT	کوئی کام کرنا	حملہ کرنا
3 AT a time	ایک وقت میں تین	ایک ہی دفعہ میں تین تین
get AT details	تفصیل کا کھوج لگانا	تفصیلات تک پہنچنا
AT tables	میزوں پر	دسترخوان پر
AT sea	سمندر میں.....	حیرت و تعجب میں ہونا
make EYES AT	آنکھ ڈالنا - آنکھ مارنا	محبت سے دیکھنا
ATTEMPT	(پرستن)	(پرستن)

انگریزی	ترجمہ	تصحیح
Attention	خیال	توجہ
She has no ATTRACTION off the stage	اسٹیج سے باہر اس میں کوئی کھنچاؤ نہیں	اسٹیج سے باہر اس میں کوئی کشش نہیں
Authority	استاد - حاکم	ماہر - باختیار
an AUTHORITY on the Great War.	بڑی لڑائی کا استاد (یا) بڑی لڑائی پر سند	جنگ عظیم کا عالم
Awake	جاگا ہوا	بیدار، جاگتا ہوا، جاگتا

اب تک ہم نے صرف حرف (A) کی جدول پر نظر ڈالی ہے۔ پوری کتاب کو (Z) تک درست کرنے کے یہ معنی ہوں گے کہ ایک نئی کتاب لکھ دی جائے، جو نہ تو ضروری ہے، نہ اس رسالے میں اس کی گنجائش ہو سکتی ہے۔ لیکن قارئین ”اردو“ پر ظلم ہوگا اگر صرف خشک علمی مباحث ہی ہمیشہ پیش کیے جائیں اور وہ ان مطائبات سے محروم رہ جائیں جو غالباً غیر ارادی طور پر اس لغت میں پیدا ہو گئے ہیں۔

یہ چیزیں کچھ زیادہ عجیب نہیں ہیں۔ عام رواج کے خلاف یا فطری اصولوں کے ”وِردھ“ جب کبھی کوئی ادبی کوشش کی جاتی ہے تو نہ جانے کیوں ہمارے اعصاب پر ایک خاص اثر پڑتا ہے۔ اگر یہ اثر اس انداز سے بڑے کہ دماغ میں بے دریغ مخصوص لہریں پیدا ہونے لگیں تو اکثر آنتوں میں بل پڑ جاتے ہیں اور حلق سے عجیب غریب آوازیں پیدا ہونے لگتی ہیں۔ یہ اعصابی مظاہرہ جس میں دل و دماغ کا بھی اشتراک ہوتا ہے صرف انسانوں تک محدود ہے جس کی وجہ سے عہد حاضر کے ماہرین نفسیات نے ارسطو کی قدیم تعریف کو مسترد کر دیا ہے اور انسان کو حیوان میں تمیز کرنے والی چیز ”عقل“ نہیں بلکہ صرف ”ہنسی“ کو قرار دیا ہے۔ آپ خود غور فرمائیں تو معلوم ہو جائے گا کہ جانور اکثر روتے ہوئے پائے گئے ہیں، لیکن ہنسنے والا جانور سوائے انسان کے اب تک کوئی نہیں ملا۔

شاعر کپلنگ (Kipling) نے بنگالیوں کی انگریزی کو بابو انگلش کا نام دیا تھا۔ یہ انگریزی زبان کی ادبیات میں ایک خاص درجہ رکھتی ہے۔ اس نے جو جو کاوشیں اس صنف زبان کو سمجھانے میں کی ہیں وہ قابل داد ہیں اور عرصہ ہوا کتابی صورت میں شائع بھی ہو چکی ہیں۔ یہ کتاب آپ کی دسترس سے باہر ہو تو رابنسن کروسو (Robinson Crusoe) میں فرائی ڈیے کی زبان پڑھ لیجیے لیکن اگر آپ یہ زحمتیں نہیں اٹھانا چاہتے تو مندرجہ ذیل الفاظ اور جملوں ہی سے لطف اٹھائیے اور کبھی کبھی اس زبان میں بولنے اور ترجمہ کرنے کی بھی کوشش کیجیے۔ یہ خیال رہے کہ یہ ڈکشنری زیادہ تر آپ کو ترجمہ کرنے میں مدد دینے کے لیے تیار کی گئی ہے۔ لفظی ترجمہ کی وہ صنف اس جدید کوشش سے بالکل الگ شے ہے جسے اب ہم گلابی اردو سے موسوم کرتے ہیں۔ نہ یہ اس قسم کا بالکل لفظی ترجمہ ہے جو کبھی کبھی اسکولوں کے شریر لڑکے تفریحاً کرتے رہتے ہیں۔ مثلاً کہبل کا ترجمہ (کم = تھوڑا، Less =)، (بل = طاقت، Power = Less - power) ”چکر کھانے“ کا ترجمہ Eating Circles۔ یا ”لا لا دل سکھ رائے چاندنی چوک میں مر گئے“ کا ترجمہ Bring bring Heart-Comfort-Opinion Moonlight-square in die went .

بلکہ نیچے لکھے ہوئے ترجمے اس ہندستانی زبان کا نمونہ ہیں جو بقول مترجم ”ہندستان کے اُتر میں“ (یعنی نیپال، تبت، چین وغیرہ میں) ”عام میل جول اور بات چیت کا ذریعہ“ ہے۔ اس لیے ہمیں تعجب نہ کرنا چاہیے اگر ان ملکوں کے لوگ اتنی بھی ہندستانی بول لیتے ہیں۔ (دیکھیے ”ہسک ہندستانی“ پہلی کتاب۔ پہلی سطر ”مطبوعہ ٹائمز آف انڈیا پریس۔ بمبئی)۔ امر حال ہم چند نمونے درج ذیل کرتے ہیں۔ افسوس ہے کہ ہم پوری کتاب پر تنقید کی ضرورت محسوس نہیں کرتے۔ صرف ساٹھ صفحوں تک سرسری نظر میں جو کچھ مل گیا ہے وہ آپ کی ضیافت طبع کے لیے حاضر ہے۔

(نوٹ) شروع سطر میں جو عدد دیا گیا ہے وہ اس صفحہ کا نشان ہے جس میں یہ لفظ یا فقرہ مل سکتا ہے :-

کیا ترجمہ کیا گیا ہے کیا ہونا چاہیے

- (۱۷) بچے کو روک ہے بچہ بیمار ہے
 بچہ کی کاڑی چھوٹی کاڑی
 کتاب کی پیٹھ کتاب کی پشت
 پھر رویہ لے لینا رویہ واپس پانا
 پیچھے کی جگہ دم - پیچھلا حصہ - بعد والا
 پیچھے کا دروازہ خفیہ طریقے - پوشیدہ ترکیبیں
 پھر آنا واپس آنا - لوٹ آنا
 پیچھے سے آواز دینا (یا نکالنا) آواز کو اصلی حالت پر واپس لانا
 یا
 آواز کے جواب میں آواز دینا
 ایسا قرضہ جس کے واپس ملنے کی امید نہ ہو
 ایک خراب کتاب ایک بری کتاب
 کل دودھ خراب ہو جائے گا کل دودھ کھانے کے قابل نہ رہے گا
 پینے کے سبب سے اور بھی خراب پینے کے لیے تو اور بھی برا
 زبان میں خراب جوشخص زبانیں سیکھنے میں دقت محسوس کرے
 (یا) زبانیں سیکھنے میں ہیٹا
 بیاگ پائپ بیک پائپ یا لین
 وزن - کانٹا ترازو - کانٹا
 خیال برابر نہ رکھنا اپنا توازن کھودینا
 لڑکی کے پاس ایک گولا ہے لڑکی کے پاس گیند ہے
 بار - قانون والوں کی سبھا میخانہ - بھٹی - (بار)

کیا ہونا چاہیے

کیا ترجمہ کیا گیا ہے

- (۲۰) نہانے کی جگہ حمام - غسلخانہ
- (۲۱) یا یہ کہو یعنی
- سندر - (نہ سندر) حسن - (قبیح) خوبصورت - بدصورت
- اپنے قاعدے کے سبب سے اچھا اپنے قواعد کے اعتبار سے بہترین
- (۲۲) ندی کی نہہ گہری ہے دریا گہرا ہے
- جج کے آگے جج کے سامنے - جج کے روبرو
- (۲۳) ان کے عجیب عجیب ایمان تھے ان کے عجیب عجیب عقیدے تھے
- (۲۴) واقعے کے بیچ کا وقت واقعات کے درمیان کا زمانہ (وقفہ)
- چڑیا نظری (Bird's eye view) سرسری نظر - عام نظر
- (۲۵) جنم جگہ (Birth place) جائے ولادت - پیدائش کی جگہ - جنم بھوم
- جنم نمبر (Birth rate) تعداد پیدائش
- جنم حق پیدائشی حق
- (۲۶) کاٹ سے زخم دانت مارنے کا زخم
- کالی چڑیا کوئل
- دھات کی کالی پالش جستہ سیاہ (جو پنسلوں میں ہوتا ہے)
- (۲۷) رکت لہو (خون)
- (۲۸) مرا ہوا مردہ - نعش - لاش
- اچھا بدن رکھنا تندرست بدن
- (۲۹) جگہ لینا (ریل یا کسی اور جگہ کے) ٹکٹ خرید کر
- نشستوں کو محفوظ کرنا
- (۳۰) اس کے بالکل بھیجا (دماغ) نہیں ہے وہ ذرا بھی عقل نہیں رکھتا
- (۳۱) روٹی اور مکھن دال بھات
- سانس ٹوٹ جانا سانس پھول جانا (چرچہ) جانے) ٹیڈم ہو جانا

کیا ترجمہ کیا گیا ہے

کیا ہونا چاہیے

(۳۲) برابر نہ سونا

اچٹی ہوئی نیند

یہ آدمی ناس ہو گیا

وہ آدمی برباد ہو گیا

روٹی ٹکڑے ٹکڑے ہو گئی

روٹی سرگئی

(۳۳) بہن کا مرد

بہنوٹی - برادر نسبتی

اپنے بالوں میں برش کرنا

اپنے بالوں میں کنگھی کرنا (سنوارنا)

(۳۴) غصہ کرنا

خفگی کی شدت - غصے کا زور

بجلی کا گولا

بلب (Bulb) - بجلی بتی

(۳۵) تمہیں یہ کہنے کا حق نہیں ہے

تم سے مطلب! تمہارا اجارہ! تم ہونے کون ہو!

آدمیوں کے دماغ نہ ہو تو وہ

انسان بھی حیوان ہے دونوں میں فرق یہ

'جانور جیسے ہیں

ہے کہ انسان کے عقل ہوتی ہے

(۳۶) چھاجہ

خالص دودھ (جس سے مکھن نہ نکالا گیا ہو)

انشورنس ہونے سے

بیمے (انشورنس) کی وجہ سے محفوظ

(۳۷) کل آجاؤ

کل تک آجاؤ

(۳۸) کافی خانہ - کیلنڈر

قہوہ خانہ - جنتری

(۳۹) کراہہ پہلے دے کر بکس بھیجو

پیشگی کراہہ نہ دے کر بکس بھیجو

(Carriage forward)

(محصول طلب)

پہلا سبب

خالق - پروردگار

(۴۰) ڈوور کی چاکی پہاڑی

ڈوور کی خاکی (یا کھریا مٹی کی) چٹائیں

(۴۱) پیسے

ریزگاری

(۴۲) بڑا (Chief)

سردار - چیف

(۴۳) چورج بائکٹ انتظام ہے

'چورج' مذہبی گروہ بندی کے نظام کا

بھی نام ہے

پادری بن جانا

- چورج میں نوکر ہونا

کیا ترجمہ کیا گیا ہے

کیا ہونا چاہیے

کام کے بعد بالکل صاف کر دینا

کام کے بعد چیزوں کو درست کرنا

(۴۴) الگ رہنا

بیج نکلنا

(۴۵) رنگ کا نیا کوٹ

کسی چیز پر نیا رنگ پھیرنا

کاکٹیل - کوناک (؟؟)

(شراب کی قسمیں)

(۴۶) ٹھنڈ ہونا

زکام ہو جانا

(۴۷) یہ میری آس کے برابر آتا ہے

یہ میری امیدوں کے مطابق ہے

(۴۸) میرا لڑکا مجھے سکھ دیتا ہے

میرا لڑکا میری راحت کا باعث ہے

(۴۹) وہ جلسوں میں ساتھ ہی کے لیے

وہ جلسوں میں اس لیے جاتی تھی کہ

جاتی تھی

وہاں لطف صحبت حاصل ہوتا تھا

(۵۰) پیچ والے خیال کا آدمی

سنکی آدمی - خبطی

(۵۱) جاننا

ہوشیار ہونا

(۵۲) کھانا اچھا ہے

کھانا اچھا پکا ہے

(۵۳) دیس میں کھیت

دیہات کا کھیت

(۵۴) آڑ میں ہو جاؤ

(فوجی اصطلاح) کسی چیز کی آڑ لینا

(۵۵) ساکھ پر

قرض دینا (جس میں باقسط روپیہ ادا ہو)

(۵۶) چالو - دھار

رائج - رواں - لہر

(۵۷) روٹی کاٹی گئی

روٹی کے ٹکڑے ٹکڑے کیے گئے

(۵۸) بیٹھے کی عورت (استری)

بہو - (یعنی بوت کی جو رو)

(۵۹) میرا پاؤں سوکھ گیا ہے

میرا پاؤں سن ہو گیا ہے

(۶۰) اس کی آس کی موت

اس کی امیدوں کی پامالی (پر پانی بھر جانا)

تفریح کی ایک حد ہوتی ہے - غالباً ساٹھ صفحوں کی اس ادبی داستان سننے کے

بعد آپ کو یہ معلوم کرنے کی خواہش نہ ہوگی کہ اس افسانے کا انجام کیا ہوا -

بنیادی انگریزی جیتی یا بنیادی ہندستانی؟ یا دونوں

ہندستان کے اثر، میں رائج ہو گئیں؟ (م-۱-خ)

نظم اردو

مصنفہ جناب سید ابوالعلا حکیم ناطق لکھنوی - تقطیع $\frac{۲۰ \times ۳۰}{۸}$ - صفحات ۱۲۰ + ۴۵ - قیمت دو روپے - ناشر: مصنف ۱۶ کنٹونمنٹ روڈ، لکھنؤ -

کتاب کے شروع میں بہت سے مشاہیر ادیبوں کی رائیں، کشفی صاحب کی تحریر بہ طور تعارف، پیش لفظ اور مصنف کا دیباچہ ہیں۔ ناطق صاحب خود ملک کے مشہور ادیبوں میں سے ہیں۔ یہ تحریریں اس مہتمم بالشان تصنیف کی وقعت کا اعتراف ہیں۔

ناطق صاحب نے یہ کتاب لکھ کر ملک کے ادب پر بہت بڑا احسان کیا ہے۔ اصل کتاب مسدس کی صنف میں ہے اور قریباً ہر بند پر اور کہیں کہیں ہر مصرع کے موضوع پر مفصل حاشیہ ہے۔ یہ حاشیہ بہ جائے خود ایک علیحدہ کتاب کا حکم رکھتا ہے جسے اردو اور اس کے متعلقات کے بارے میں واقفیت کا گراں قدر ذخیرہ کہنا چاہیے۔

بعض لوگوں کا یہ خیال ہے کہ اردو نظم میں مسلسل اور مربوط کلام کی گنجائش اور استعداد نہیں۔ زیر نظر تصنیف اس خیال کی زبردست تردید ہے۔ جس تسلسل اور وضاحت سے اردو کی سوانح عمری اس نظم میں بیان کی گئی ہے ہر اہل ذوق سے خراج تحسین طلب کرتی ہے۔ حواشی کے علاوہ جن کا ذکر ابھی آچکا ہے، اس کتاب کی ترتیب میں ایک نہایت پسندیدہ طریق برتا گیا ہے۔ اصل نظم کا صرف ایک بند بائیں طرف کے صفحہ پر ہے اور اسی صفحہ کے بائیں کنارے پر نمونہ کے طور پر ان شاعروں کے دو چار شعر دے دیے ہیں جن کا ذکر بند میں آیا۔ حواشی نے داہنی طرف کے پورے صفحہ پر قبضہ کیا ہوا ہے۔ گویا ایک کتاب میں تین کتابیں مشتمل ہیں۔ اس پیچیدہ مسئلہ کو کہ اردو کہاں پیدا ہوئی اس طرح نبٹاتے ہیں :-

دہلوی بازار اردو میں خریدار زبان دکنی دربار تعلق میں گھر بار زبان
عہد محمودی سے ہے پنجاب سرکار زبان بودہ تک پہنچے بہاری لے کے زٹار زبان

اک مورخ کیا کہے کب اور کہاں پیدا ہوئی ملک میں تاریخ سے پہلے زبان پیدا ہوئی

(بند کے چاروں مصرعوں پر مفصل نوٹ ہیں)۔ آج کل ہر معاملے میں ملی اور سیاسی یخ نکالی جاتی ہے اور اس زبان اور کلچر کی ذرا پروا نہیں کی جاتی جو ہمارے ہندو اور مسلمانوں کے بزرگوں نے صدیوں کی کوشش سے پیدا کی تھی۔ لوگ رواداری اور باہمی اتحاد کو معاشرت سے نادانستہ خارج کر رہے ہیں۔ اسی ضمن میں فرماتے ہیں :-

میل میں صبح عرب سے کب تھی شام ہند کم
مختلف ہونے پہ بھی ملتے ہیں زلف و رخ ہم
دلربائی کو بتان ہند پہنچے تا حرم
ہو گئے تھے ایک مل کر کعبہ و بیت الصنم
منسلک آپس میں تھے شیخ و برہمن اس طرح
ہم بغل ہم دوش ہو چولی سے دامن جس طرح

(اس بند کا حاشیہ بھی ملاحظہ کیے قابل ہے)۔ جو لوگ زبان، کلچر اور معاشرت کو علیحدہ علیحدہ سمجھتے ہیں، غلطی پر ہیں۔ اور اداروں کی طرح بعض حضرات مقامی اور صوبائی تفریق و امتیاز اور مرکز و غیر مرکز کے پھیر میں غلطیاں و پیچاں رہتے ہیں ناطق صاحب اس سے بالاتر معلوم ہوتے ہیں۔ وہ اردو میں لکھنؤ کے اجتہاد کو یا اسے جو چاہے کہیے مصحفی سے منسوب کرتے ہیں۔ چنانچہ لکھا ہے :-

لکھنؤ میں راہ اک نکلی نئی تعلیم کی
مصحفی نے اک نظام خاص کی تنظیم کی
ان کے شاگردوں نے جو تنسیخ یا ترمیم کی
ملک کے ہر ناظم و ناظر نے وہ تسلیم کی

صاف ہو کر اب زبان کے شعلے دلکش ہو گئے
جملہ منسوخات ناسخ نذرِ آتش ہو گئے

ناطق صاحب آج کل کی زبانی جنگ زرگری سے متاثر تھے جب انہوں نے اس نظم کو ختم کیا۔ اور ہونا بھی چاہیے تھا۔ ملک کے ہر بھی خواہ کے ایسے ہی احساسات ہونے چاہئیں۔ کہتے ہیں :

آج کل یینتیس کروڑ افراد میں اردو زبان

اس طرح ہے جس طرح بتیس دانتوں میں زبان

لیکن اگر یہ بتیس یا ان میں سے کئی دانت اس زبان کا قیمہ کر سکتے ہیں تو یاد رہے کہ وطن کا منہ زبان کے بغیر رہ جائے گا۔ وہ گونگا ہو جائے گا۔ ہم ناطق صاحب کو یقین دلانے ہیں کہ ایسا نہیں ہوگا۔ اردو کسی کے منہ کا نوالہ نہیں ہے۔ کوئی دن جاتا ہے کہ برادران وطن اجتماعی طور پر سیدھے راستے پر آجائیں گے اور فضا صاف ہو جائے گی۔

آخر میں یہ کہنا ہے کہ یہ کتاب چونکہ زبان کے متعلق بے شمار واقعات اور کوائف پر حاوی ہے اس لیے کہیں سہو ہو جانا بڑی بات نہیں۔ جیسے صفحہ ۲۲ میں امیر خسرو کا مولد پنجاب لکھا ہے۔ یہ مغالطہ یوں ہوا کہ وہ پٹیالی کو جو ان کا مولد ہے پٹیالہ سمجھ کر پنجاب لکھ گئے۔ پٹیالی ضلع ایٹہ قسمت آگرہ کا ایک مشہور قصبہ ہے جس کی وضاحت قدرت اللہ شوق نے اپنے تذکرہ طبقات الشعرا میں کردی تھی۔ امیر خسرو منصبی حیثیت سے ملتان ضرور گئے تھے۔ اسی طرح اردو کے سب سے پہلے شعر کا معاملہ وغیرہ ہے۔

شروع میں مصنف نے ایک مبسوط مقدمہ لکھا ہے جس میں اردو شاعری پر تبصرہ ہے اور اس کے بعد قدیم دکنی شعرا کے کلام سے کچھ کچھ اشعار انتخاب کیے طور پر لکھے ہیں۔ یہ اشعار اکثر غلط نقل کیے گئے ہیں جس کی وجہ سے فاضل مصنف کو جگہ جگہ یہ لکھنا پڑا ہے کہ یہ مصرع ناموزوں ہے‘ یہ شعر مہمل ہے‘ اس لفظ کے معنی سمجھ میں نہیں آئے۔ وجہ یہ ہے کہ فاضل مصنف نے بعض ایسے حضرات کی تالیفات کو اپنا ماخذ قرار دیا ہے جو نہ تو اس زبان کو جانتے ہیں اور نہ قلمی کتابوں کو صحیح پڑھ سکتے ہیں۔ اس لیے غلط غلط جو سمجھ میں آیا لکھ دیا۔

چوں کہ اصل تصانیف حکیم صاحب کی نظر سے نہیں گزریں اور انہوں نے دوسروں کی تالیفات پر اعتماد کیا اس لیے یہ غلطیاں واقع ہوئیں ورنہ اصل میں نہ کوئی مصرع غیر موزوں ہے اور نہ کوئی شعر مہمل ہے اور نہ کوئی لفظ ایسا ہے جو بے معنی ہو۔ مثال کے طور پر ہم صرف چند اشعار یہاں لکھتے ہیں کیوں کہ اس تبصرے میں اتنی گنجائش نہیں کہ سب غلط اشعار کی صحت کی جائے۔ مناسب یہ تھا کہ جناب حکیم صاحب ساتھ ساتھ ان ماخذوں کا حوالہ بھی دے دیتے جہاں سے یہ کلام نقل کیا گیا ہے۔ کیوں کہ اکثر ایسا ہوتا ہے کہ دوسروں کی غلطی مصنف کے سر ٹھپ جاتی ہے۔

ملے ہر حال آکر اجدھا دو

ہوئی دو دھرتے لٹ پٹ بلا دو (ص ۲۷)

حکیم صاحب فرماتے ہیں کہ ”دوسرا مصرعہ اس زمانے کے لحاظ سے بھی ناموزوں ہے۔ حقیقت یہ ہے کہ لکھنے والا سمجھا نہیں۔ یہ لفظ ”دو دھر“ نہیں بلکہ ”دو دھیر“ ہے جس کے معنے ہیں دونوں جانب۔ اب مصرع موزوں ہو جاتا ہے۔

”دلیری سوں دیراں ہات میں ہات

ملائے گرز اور ہور شمشیر کے سات (ص ۲۸)

بہت زیادہ ضعف نظم اور اشعار میں ہے۔ یہاں تک کہ بے معنی ہو گئے ہیں۔ یہ ضعف نظم و معنی محض لفظ دیران کی وجہ سے ہوا۔ یہ بے معنی لفظ ہے۔ اصل میں ہے ”دیے ان“۔ اب معنے صاف ہو گئے۔ جن صاحب نے اصل قلمی سے نقل کیا وہ صحیح نہیں پڑھ سکے اور بے سمجھے ایک غلط لفظ لکھ دیا۔

”زہے مجلس آراے فن دلفریب

دیانبہ کی یوں مجالس کوں زیب“ (ص ۲۸)

دلفریب فن کی صفت ہے۔ اضافت نہیں رکھی قدیم دکنی شعرا اس کی پابندی نہیں

کرتے تھے۔ ”نیہ“ کے معنے دل کے نہیں، محبت اور عشق کے ہیں۔

”دسیں ہر ورق بیچ کے خوش چمن

ہر اک بات میں سمیں پھول بن“ (ص ۲۸)

حکیم صاحب فرماتے ہیں کہ ”مصرعِ اولیٰ میں کے زائد ہے“ مصرعِ ثانی ناموزوں ہے۔ ”شعر بہت غلط نقل کیا گیا ہے۔ یہ ”کے“ نہیں بلکہ ”کٹی“ ہے اور ”کٹی“ قدیم دکنی لہجے میں ”فع“ کے وزن پر ہے دوسرا مصرع یوں ہے :

”ہر یک بیت میں کٹی سو ہے پھولین“

”ہر یک گرچہ مصرع اچھے یک نہال
دل عارفاں کرے طوبیٰ مثال“ (ص ۲۹)

دوسرا مصرع ناموزوں نہیں۔ غلط نقل کیا گیا ہے۔ اصل میں یوں ہے :

ولے عارفاں کن ہے طوبیٰ مثال

اب شعر بھی بامعنی ہو گیا اور پہلے مصرع میں ”اگرچہ“ پر جو اعتراض تھا وہ بھی باقی نہیں رہا۔

نہیں شاخ اچھی گرچہ ہر یک چمن
جمی ہیں معانی کے میویاں سوں بن (ص ۲۹)

شعر کی موجودہ صورت میں حکیم صاحب کا یہ فرمانا کہ مصرعِ اول بے معنی ہے اور ”جمی ہیں“ (دوسرے مصرع میں) کچھ جمتا نہیں ”بالکل صحیح ہے۔ لیکن شعر بالکل غلط نقل کیا گیا ہے۔ صحیح شعر یوں ہے :

نہی شاخ اچھے گرچہ ہر یک بچن
خمی ہے معانی کے میویاں سوں بن (ص ۲۹)

یعنی اگرچہ ہر قول (یا مصرع) ایک نہی سی شاخ ہے لیکن وہ معانی کے میووں سے جھکی پڑتی ہے۔

اے پنچھی پیارے سخن آغاز کر
حمد سوں حق کی بلند آواز کر (ص ۳۲)

مصرعِ اولیٰ ناموزوں نہیں ہے۔ قدیم دکنی تلفظ کے مطابق پنچھی میں ن غنہ ہے۔ اب پڑھیے مصرع موزوں ہو جائے گا۔

لکے مارے جب سراپاں کی موج
جلے جو کدھن تب حرارت کی فوج (ص ۳۹)

حکیم صاحب کا یہ فرمانا بالکل بجا ہے ”جو کدھن کیا چیز ہے خدا معلوم“ جلے بھی غلط ہے۔ اس میں شاعر کا کوئی قصور نہیں اسے کیا معلوم تھا کہ اس کے پڑھنے والے ایسے کوڑھ مغز ہوں گے۔ اصل مصرع یوں ہے :

”چلی چوکدھن تب حرارت کی فوج“

چوکدھن کے معنے ہیں چاروں سمت سے ۔

غرض اس قسم کے اکثر شعر غلط لکھے گئے ہیں اور اس وجہ سے شعر مہمل اور بے معنی نظر آتے ہیں۔ اس میں فاضل مصنف نظم اردو کا کوئی قصور نہیں۔ وہ ماخذ ہی ناقص اور غلط ہیں جہاں سے یہ اقتباسات کیے گئے ہیں۔

اسی طرح شعرا کے حالات اور تصانیف کے سنیں وغیرہ میں بھی غلطیاں پائی جاتی ہیں۔ سلطان محمد قلی قطب شاہ کے متعلق لکھا ہے کہ اردو میں ان کا تخلص قطب اور فارسی میں معانی ہے۔ یہ صحیح نہیں۔ اردو اور فارسی دونوں میں ان کا تخلص قطب ہے۔ میری نظر سے ان کا اردو اور فارسی کلیات گزرا ہے، کہیں معانی تخلص نہیں کیا۔ ابراہیم عادل شاہ ثانی کے متعلق لکھا ہے : ”خود بادشاہ اردو شعر کہنے لگا اور نثر میں ایک کتاب فن موسیقی پر نورس نامہ کے نام سے ایسی لکھی کہ ظہوری کے مقدمے نے اسے سند دوام لکھ دی“۔ نورس نامہ نثر میں نہیں بلکہ نظم میں ہے اور اس کی زبان بھی اردو نہیں۔

افضل کے متعلق لکھا ہے ”مولف شہ پارہ نے بارہ ماسہ والے افضل کو جھنجھانوی لکھا ہے اور ”پنجاب میں اردو“ کے مصنف نے لکھا ہے۔ جھنجھانہ پنجاب کا ایک قصبہ ہے“۔ ”پنجاب میں اردو“ کے مصنف نے جھنجھانہ کو پنجاب کا قصبہ کہیں نہیں لکھا۔ معلوم نہیں حکیم صاحب کو یہ اطلاع کہاں سے ملی۔ وہ اس کے متعلق لکھتے ہیں ”میرٹھ کے قریب جھنجھانہ یا جھنجھنہ ایک پرانی بستی ہے“ (پنجاب میں اردو ص ۱۲۹) جھنجھانہ ضلع مظفرنگر کا قصبہ ہے اور میرٹھ سے قریب ہے۔

اس قسم کی بہت سی غلطیاں پائی جاتی ہیں اور اس کی زیادہ تر وجہ یہ ہے کہ فاضل مصنف نے جن ماخذوں سے استفادہ کیا ہے وہ قابل اعتماد نہیں۔

آخر میں ہم حکیم ناطق صاحب کو ان کی وسیع تحقیقات اور اسے فصیح اور سلیس نظم کا جامہ پہنانے پر مبارکباد دیتے ہیں اور امید کرتے ہیں کہ ہر اہل وطن اس تصنیف سے مستفید ہوگا۔

مذہب و اخلاق

۴۴ قرآن

ندوة المصنفین (قرول باغ، دہلی) کے علمی کاموں کا رسالہ اردو میں پہلے ذکر آچکا ہے۔ یہ اس ادارے کی چھٹی کتاب، مولوی سعید احمد صاحب ایم۔ اے کی تالیف ہے اور پاکیزہ خط میں بہت صاف ستھری چھپی ہے۔ کتاب کے ابتدائی ابواب میں فہم قرآن مجید کی شرائط کی بحث اور بعض جدید تعلیم یافتہ حضرات کی تردید کی گئی ہے جس میں مناظرے کا رنگ غالب ہے لیکن آگے چل کر تدوین حدیث اور محدثین کرام کے حالات لکھے ہیں جو کتاب کا نہایت مفید حصہ ہے اور اسے پڑھنے سے جامد مولویت اور تقلید کے اکثر نظریوں کی از خود اصلاح ہو جاتی ہے۔ ضخامت ۱۹۴ صفحے۔ قیمت مجلد دو روپیہ، غیر مجلد ڈیڑھ روپیہ۔

غلامان اسلام

ندوة المصنفین کے سلسلے کی ساتویں کتاب جس میں تفصیل سے بتایا گیا ہے کہ اسلام نے غلاموں کا رتبہ کس درجہ بلند کیا اور ان میں کیسے کیسے جلیل القدر اہل علم و فضل پیدا ہوئے جن کو ملت اسلامی آج تک اپنے سب سے محبوب و محترم بزرگوں میں شمار کرتی ہے۔ کتاب میں ایسے چھتر مشاہیر کے حالات نہایت مستند کتابوں سے جمع کیے گئے ہیں جن کا مطالعہ خود مسلمانوں کے واسطے دین و اخلاق

کا بہترین سبق ہے۔ یہ زیادہ تر ابتدائی دو تین صدی کے اہل علم حضرات ہیں اور ابھی بعد کے نامور غلام خصوصاً ملوک و امرا کے حالات لکھنے کی نوبت نہیں آئی جن کی تعداد سینکڑوں تک پہنچتی ہے۔ ہمیں خوشی ہوگی اگر لائق مولف مولانا سعید احمد صاحب ایم۔ اے حسب وعدہ اس سلسلے کو انتہا تک پہنچادیں۔ کتاب ۵۳۰ صفحات پر بہت عمدہ چھاپی گئی ہے اور اگر مغرب کے تحقیق و تنقید کے معیار کے مطابق نہ مانی جائے تو بھی کچھ شک نہیں کہ مفید معلومات کا ایک بڑا ذخیرہ ہے۔ صحت نامے کے باوجود کتابت کی چھوٹی موٹی غلطیاں رہ گئی ہیں جو اردو خوانوں کے واسطے دشواری کا موجب ہوں گی۔ بہر حال کتاب قابل قدر ہے۔ مجلد کی قیمت پانچ اور غیر مجلد کی ساڑھے چار روپیہ۔ ندوۃ المصنفین قرول باغ دہلی سے دستیاب ہوگی۔

اخلاق اور فلسفہ اخلاق

ندوۃ المصنفین (قرول باغ، دہلی) کے سلسلہ مطبوعات کی آٹھویں کتاب۔ مولفہ مولانا حفظ الرحمن صاحب سہاروی۔ ضخامت تقریباً ساڑھے پانسو صفحات۔ بڑی کتابی تقطیع قیمت غیر مجلد چار روپیہ آٹھ آنے۔ مجلد پانچ روپیہ۔

دیباچے میں لائق مولف لکھتے ہیں کہ اردو میں اسلامی اخلاق اور جدید مغربی فلسفہ اخلاق پر علیحدہ علیحدہ کتابیں تو موجود ہیں، لیکن ’وقت کا تقاضا یہ تھا کہ اس سلسلے میں ایک ایسی کتاب مرتب کی جائے جس میں ایک جانب جدید اکتشافات علمی کا مفید ذخیرہ محفوظ ہو اور زبردستی کے تعصب اور ہٹ دھرمی سے ان کے ساتھ معاندانہ روش اختیار نہ کی جائے اور دوسری جانب اسلامی اخلاقی تعلیم کو اس انداز سے پیش کیا جائے کہ صرف حسن ظن کی بنا پر نہیں بلکہ علمی دلائل و براہین کی روشنی میں اسلام کے نظریہ اخلاق اور اسلامی تعلیمات کی برتری واضح ہو جائے۔‘

اس عمدہ مقصد کے لیے فاضل مولف نے مصری عالم شیخ محمد امین کی کتاب الاخلاق کو پسند فرمایا اور اپنے ’تالیفی عطر کے لیے اسی کو زمین بنایا۔‘

کتاب اچھے کاغذ پر خوش خط اور بہت صاف ستھری چھپی ہے۔ ابتدائی تین حصوں میں قدیم و جدید فلاسفہ کے نظریات پر بحث کی گئی ہے جن میں بعض

مباحث خوب مفصل اور دل چسپ ہیں اور بعض نسبتاً مجمل معلوم ہوتے ہیں۔ لائق مولف مغرب کے جدید فلاسفہ سے کچھ بہت زیادہ واقف نہیں ہیں لیکن اسلامی فلاسفہ کے بیان کو بھی کسی خاص اصول کے ساتھ ہر عنوان کے تحت میں تفصیل سے جمع کرنے کی بجائے حسب پسند ان کے مختلف اقوال و عقائد کو جگہ جگہ ملخصاً لکھنے پر اکتفا کی گئی ہے۔ آخری یعنی چوتھے حصے میں شاید کتاب کی طوالت سے کھبرا کر فاضل مولف نے بظاہر اختصار سے کام لیا ہے اور ’علمی دلائل و براہین کی روشنی میں‘ اسلامی تعلیمات کی برتری واضح کرنے کا نیک ارادہ ہمارے خیال میں حسب دلخواہ پورا نہیں ہو سکا ہے۔ مولف کی محنت اور حسن نیت میں کچھ کلام نہیں اور خود موضوع کی وسعت کتاب کی کسی تشنگی کا معقول عذر ہو سکتی ہے۔ قدیم تعلیم یافتہ حضرات سے مغربی معیار تحقیق کے مطابق تالیف و تصنیف کی توقع رکھنا بھی ناموزوں معلوم ہوتا ہے۔ البتہ ہم سفارش کریں گے کہ کتاب پر احتیاط سے نظر ڈال کر ایک صحت نامہ اس میں چسپاں کرادیا جائے۔

سیاسیات

مبادئ سیاسیات

تالیف پروفیسر ہارون خان صاحب شروانی (صدر شعبہ تاریخ جامعہ عثمانیہ حیدرآباد) جس میں سیاسیات (جدید) کے تمام ضروری مسائل، یعنی حکومت کی قسمیں، حدود عمل، قانون ساز مجالس، بین الاقوامی قوانین وغیرہ کی حقیقت سمجھائی گئی ہے۔ طلبہ اور عام اردو خواں حضرات کے لیے بہت مفید کتاب ہے۔ پہلے دو حصوں میں شائع ہوئی تھی اور اب مکتبہ جامعہ ملیہ (دہلی) نے ایک مجلد کی صورت میں چھوٹی تقطیع کے ۶۰۷ صفحات پر شائع کیا ہے۔ جو نسخہ ہمیں تبصرے کے لیے بھیجا گیا ہے اس میں اصطلاحات کی فہرستیں بلکہ فہرست مضامین تک نظر نہیں آئی۔ غالباً شیرازہ بندی میں یہ ورق چھوٹ گئے۔

متفرق

سوانح عمری

(یعنی یکم شیخ عبداللہ کی زندگی کے حالات) تصنیف خان بہادر شیخ عبداللہ صاحب سکرٹری زنانہ کالج، علی گڑھ۔

جناب شیخ صاحب نے اس مختصر کتاب میں اپنی مرحومہ یکم کے حالات زندگی کو بہت محبت اور خوبی سے بیان کیا ہے۔ ان کے تعلیمی کاموں کے سلسلے میں علی گڑھ کے زنانہ کالج کی ابتدا اور ترقی کے حالات بھی آکٹے ہیں۔ کتاب کے شروع میں یکم مرحومہ کی تصویر دی ہے۔ کتاب مرحومہ کی بہت اچھی یادگار ہے۔

چند سالنامے

ساقی کا سالنامہ حسب معمول بہت ضخیم اور دل چسب ہے۔ پورے پون تین سو صفحے اور باسٹھ نثر کے مضامین اور کچھ نظمیں ہیں۔ نثر کا ہلہ ہر لحاظ سے بھاری ہے اور اس میں ہر قسم کے مضامین ہیں، ادبی، علمی، مزاحیہ اور فسانے وغیرہ۔ اور ان میں سے اکثر پڑھنے کے قابل ہیں۔ ساقی دہلی کا بہترین رسالہ ہے اور اردو کی قابل قدر خدمت کر رہا ہے۔

ادبی دنیا خوب ترقی کر رہا ہے۔ اس کا سالنامہ بھی طرح طرح کے مضامین سے معمور ہے۔ چودہ افسانے اور ڈرامے، ایکس علمی اور ادبی مضامین اور ۵۸ نظمیں اور چار رنگین تصویریں ہیں۔ پورا مجموعہ گلزار معلوم ہوتا ہے۔ رسالے کے ایڈیٹر بڑی محنت سے اسے مرتب کرتے ہیں اور اسی میں اس کی مقبولیت ہے۔

غالب* کا فن اور اس کا نفسیاتی پس منظر

(از سید اختر احمد اختر اور بنوی ایم۔ اے)

ماحول اور توارث کا اثر ہر زندہ چیز پر پڑتا ہے۔ ادب بھی ایک زندہ حقیقت ہے۔ اس کی تخلیق بطن حیات سے ہوتی ہے اور حیات ہی کی کود میں یہ بڑھتا، پروان چڑھتا اور پھولتا پھلتا ہے۔ ادب کی پیدائش دھڑکتے ہوئے دل، بیدار حواس، چونکے ہوئے جذبات، ہوشیار تخیلات، دور رس ادراک اور فکر پرور، قادر و متوازن دماغ کی رہین منت ہے۔ اور یہی زندگی کے آثار ہیں۔ لہذا ادب بھی ایک زندہ، رواں دواں اور ترقی پذیر قوت ہے۔ کسی قوم کا ادب اس کی تاریخ کا ایک نہایت ہی اہم اور جاندار پہلو ہے۔

کسی دور کے ادب کو صحیح طور پر سمجھنے کے لیے اس دور کو سمجھنا ضروری ہے۔ یعنی اس دور اور ادوار ماقبل کے میلانات زندگی کا مطالعہ لازمی ہے۔ ایک دور کی روایات دوسرے دور پر اثر ڈالتی ہیں اور جدید رجحانات بھی پیدا ہوتے رہتے ہیں۔ یہ دلیل حیات ہے اور اسی طرح ارتقا کی منزلیں طے ہوتی رہتی ہیں۔ بعض دفعہ یہ میلانات نو تدریجی طور پر نمودار ہونے کی بجائے اچانک انقلابی طور پر ظہور پذیر ہوتے ہیں۔ مگر بغیر اسباب و علل کے نہیں۔ ہاں یہ اسباب و علل سطح کے نیچے دھاروں کی شکل میں ارتقا کی کڑیوں کو نظروں سے پوشیدہ رہ کر مکمل کرتی رہتی ہیں۔

* اس تحت میں اردو شاعری کے منفيانہ ميلانات اور اس کے مثبتی رد عمل کو پیش کیا جائے گا۔ اختر

گہری نگاہیں ان چھپی ہوئی موجوں کی حرکت بھی دیکھ لیتی ہیں۔ ’بحر و بر کی سرکوشی‘ سننے والے کان، ’جنبش مرکان عالم‘ کو محسوس کرنے والی آنکھیں اور ’قلب ہستی کی ضریں‘ گن لینے والی روح انقلابی میلانات کے سربستہ رازوں سے آگاہ ہو جاتی ہیں۔ علم الحیات [Biology] سے بھی اس کے شواہد ملتے ہیں کہ تدریجی ارتقا کے ساتھ زندگی میں اچانک نمودار ہونے والے مظاہر بھی پائے جاتے ہیں۔ اس مظاہرے کو Mutation (’بداعت‘) کہتے ہیں۔ زندگی کا یہ قانون ادب پر بھی اثر انداز ہوتا ہے۔ مذکورہ بالا باریک بینی کے ساتھ ادب و فن میں توارث اور ماحول کے اثرات کے مطالعہ سے اس کی صحیح قدر و قیمت معلوم ہوتی ہے۔

انسان کے اکثر و بیشتر اعمال و افعال سماجی ہیں۔ ادب و فن بھی بلاشبہ ایک سماجی عمل ہے۔ اس کی آفرینش تو ہمیشہ عمرانی اثرات کے ماتحت ہوتی ہے اور اس کی نمائش و معیار قدر بھی صحیح و متوازن حالات میں ہمیشہ معاشری قانون کے ماتحت ہے۔ کسی خاص عہد اور عہد ماقبل کے مدنی، سیاسی، اقتصادی اور ثقافتی میلانات فن کار کو شعوری یا غیر شعوری طور پر متاثر کرتے ہیں اور توارث، تجربات و مشاہدات کے ذریعہ اس کی نفسی زندگی کا جز بن جاتے ہیں۔ انہیں نفسی کوائف کا اظہار صنعت و فن کے ذریعہ ہوتا ہے اور اس طرح بہت سے فن کار مل کر اس عہد کا ادبی و صنعتی رجحان قائم کر دیتے ہیں جو اپنے وقت پر خود بھی توارث و روایات کے ذریعہ منتقل ہو جاتا ہے۔ مگر انسان کی نفسی زندگی کی حیرت کاریاں عجیب ہیں۔ وراثت، روایت، تجربہ، مشاہدہ، تخیل و ادراک اور احساس و جذبہ کی قسم قسم کی آمیزش و ترکیب سے نئے نئے نفسی قماش (Pattern) بنتے رہتے ہیں۔ نفس کی بھٹی میں پررک خارجی تجربات و مشاہدات وقت گزرنے پر داخلی کوائف بن جاتے ہیں۔ اسی نفسی نیرنگی کی کارگاہ سے جدت اور انوکھاپن پیدا ہوتا ہے۔ اسی کا نام انفرادی تخلیق ہے اور اسی اصل سے نئے ادبی رجحانات کی شاخیں جنم لیتی ہیں۔ ادب و فن کی تخلیق کی یہ نفسی بنیاد وجدان (Intution) کہلاتی ہے۔ اس کا بھی امکان پایا جاتا ہے کہ یہ نفسی جولانی (Psychic Dynamism) عالم ظاہر کے ماورا

آفاقی و کائناتی قوتوں (Cosmic Energy) کو بھی اپنی طرف کھینچتی اور ان سے اثر قبول کرتی ہو۔ یہ عمل ادب و صناعت کا الہامی محرک ہوتا ہے اور انقلابی میلانات کی آفرینش میں مدد و معاون بنتا ہے۔ یہ تحریک جدت (Originality) کو چار چاند لگاتی ہے۔ اس الہامی محرک کو سروش غیبی کہتے ہیں۔

آتے ہیں غیب سے یہ مضامین خیال میں

غالب صریر خسامہ، نوائے سروش ہے

انگریز شاعر میتھو آرنلڈ کا ’خانہ بدوش عالم‘* [Scholar Gypsy] اسی سہاوی روشنی کے انتظار کی سختیاں برداشت کرتا رہا۔ مگر یہ الہامی روشنی اسی فن کار کی رہنمائی کرتی ہے جس میں استعداد فطری پائی جائے۔ سروش غیبی کا نزول ایک جلا یافتہ نفسی صلاحیت پر منحصر ہے۔ بیچارے آرنلڈ کے حصے میں یہ چیز کبھی نہیں آئی اور غالب اس سے فیضیاب ہوا۔ ع: ایں سعادت بزور بازو نیست۔ تاہم کسب و ریاضت نزول سروش کے امکان میں اضافہ کر دیتی ہے۔ یہ عطاءے وہبی ان فن کاروں کے حصہ میں آتی ہے جو بحر حیات کے شناور و غوامس ہیں۔ سبکساران ساحل اس فیضان سہاوی سے محروم ہی رہتے ہیں۔

میں اس مقالے کے ذریعہ غالب کے فن اور اس کے ماحول کو پیش کرنا چاہتا ہوں۔ نیز میں عہد ماقبل و مابعد سے دور غالب کا تعلق ظاہر کروں گا۔ غالب کی ہستی اردو ادب میں کئی حیثیت سے نہایت ہی جاذب نظر اور دلکش ہے۔ غالب کی شاعری میں ایک عام ناظر ادب کو بھی اچانک طور پر کچھ باتیں ایسی نظر آنے لگتی ہیں جو اس سے قبل نہ تھیں۔ غالب کی شخصیت اور اس کی شاعری میں حرکت اور روانی کا احساس ہونے لگتا ہے۔ اس کی دنیا وسیع تر معلوم ہوتی ہے اور اس میں تنوع اور بلندی کی جھلک ہے۔ تاہم غالب ماضی سے کافی حد تک وابستہ بھی ہے۔

اردو ادب و شاعری کے مطالعہ سے پتا چلتا ہے کہ اس کے راہ ارتقا میں تین مخصوص منزلیں ملتی ہیں۔ ان تین منزلوں کا نام فی الحال ہم لوگ یہ رکھیں گے۔ غالب سے

پہلے ، غالب - اور غالب کے بعد - ان تین منازل ادب کا جائزہ لینا ہم لوگوں کے پیش نظر ہے - کسی عصر کی خصوصیات کے یہ معنی ہیں کہ اس عصر کے فن کاروں کی اکثریت اپنے بیشتر کارناموں میں ان خصوصیات کی حامل ہے - کسی عہد کو اس کے میلان عام کے نام سے پکارا جاتا ہے - غالب سے پہلے کی شاعری رنگ برنگ کے منفیانہ انداز نظر کو پیش کرتی ہے یعنی بالعموم شاعروں کے تجربات و مشاہدات حیات کا رد عمل منفیانہ ہے - غالب کے بعد کی شاعری مثبتی کیفیات کی آئینہ دار ہے - پہلے دور میں جمود ہے یا ماتم و گریز ، فریب ہے یا تصنع اور ثانی الذکر میں حرکت و عمل اور اقدام ، حقیقت اور جرأت کے میلانات پائے جاتے ہیں - پہلے دور کی شاعری میں حد سے زیادہ داخلیت ہے یا پر فریب خارجیت - کچھوے کی طرح خول میں گھسے رہنا اور اکثر و بیشتر ، گریز و فرار کی ذہنیت کو ظاہر کرتا ہے - آل احمد سرور نے بہت خوبصورتی سے اس عہد کی شاعری کے متعلق کہا ہے کہ وہ مرثیہ اور قصیدے کے اندر محدود ہے - ’مرثیہ اپنا اور قصیدہ دوسروں کا‘ - اس کے برخلاف غالب کے بعد کے عہد میں اگر مرثیہ ہے بھی تو وہ سب کا ہے اور قصیدہ کسی کا بھی نہیں - اس سب کے مرثیے میں ماتم نہیں بلکہ اظہار حقیقت اور خاموش پیام ہے - عہد ماقبل و مابعد غالب کے درمیان خود غالب کا عہد ہے - غالب کے اکثر ہم عصر اپنی ذہنیت اور انداز نظر کی وجہ سے عہد گزشتہ ہی کی گونج ہیں - سچ تو یہ ہے کہ غالب خود ایک عہد ہے - غالب کے دائرے میں انیس و دہرے بھی شامل ہیں - جنہوں نے خاص صنف مرثیہ میں بھی رزمیہ انداز داخل کیا - غالب کا عہد منفی و مثبت رجحانات کی آمیزش اور ان کی کشمکش کا میدان یکساں ہے - غالب ، انیس و دہرے میں مثبت و منفی دونوں میلانات پائے جاتے ہیں - یہاں پر فن کاری کے متعلق گفتگو نہیں ، انداز نظر کے متعلق ہے - غرض غالب ایک عبوری دور کی پیداوار تھا - متضاد رجحانات کی کشمکش غالب میں بہت زیادہ نمایاں ہے کیونکہ غالب کے حواس اور ادراک انیس و دہرے سے زیادہ بیدار تھے - غالب کا شعور زیادہ زندہ تھا -

ولی کی پیدائش ۱۰۷۹ ھ تقریباً (۱۶۶۹ ع) میں ہوئی۔ اورنگزیب عالمگیر ۱۶۵۸ ع ہی میں دہلی میں تخت نشین ہو چکا تھا۔ دکن میں اس وقت بیجاپور اور گولکنڈا کی سلطنتیں تھیں مگر مرہٹے بھی طاقت پکڑ رہے تھے۔ ۱۶۸۶ ع میں اورنگزیب نے قلمرو دکن کو سلطنت مغلیہ میں شامل کر لیا۔ ولی کا انتقال ۱۱۵۵ ھ تقریباً (۱۷۴۴ ع) میں ہوا۔ یہ محمد شاہ کا عہد تھا (۱۷۱۹-۳۸ ع)۔ ولی دکنی قریباً پچاس سال کی عمر میں عہد محمد شاہی میں ہی دہلی وارد ہوا تھا :

دل ولی کا لے لیا دلی نے چھین
جا کہو کوئی محمد شاہ سے

ولی کے جیتے جی نظام الملک نے سلطنت دکن کی بنیاد ڈال دی تھی۔ ہر چند کہ مرہٹے سلطنت بیجاپور و گولکنڈا سے ہر سر پر خاش رہتے تھے اور مغلیہ لشکر نے بھی دکن پر یلغار کی تھی، تاہم چونکہ یہ ولی کی ابتدائے عمر تھی، کہا جا سکتا ہے کہ ولی کی بیشتر زندگی آرام و اطمینان ہی سے گزری۔ دلی حملہ نادر و ابدالی کا شکار بھی بنی مگر ولی کی عمر کے آخری ایام میں دکن نظام الملک کے ماتحت نسبتاً امن میں تھا۔ قوم کی اخلاقی حالت بھی ہنوز ایسی پتلی نہیں ہوئی تھی اور یاس کے بادل ابھی چھائے نہ تھے۔ لہذا ولی کے یہاں مثبت رجحان بھی پایا جاتا ہے۔ اگر اردو شاعری فارسی شاعری کی نقالی پر قائم نہ ہوتی تو ولی کے فن میں کافی جان بڑجاتی اور اس کے مثبت عناصر زیادہ چمک جاتے۔ ولی کی غزلوں میں وافر طور پر نشاط حیات کی جھلک ہے۔ مگر ولی کی شاعری بہت ہی محدود قسم کی ہے۔ ولی ہر وقت محو رخ بار رہتا ہے :

تیرے لب کے حقوق ہیں مجھ پر
کیوں بہلادوں میں دل سے حق نمک

ولی زندگی بھر معشوق کا ’حق نمک‘ ہی ادا کرتا رہا۔ اور اس انفعالی قسم کے عشق کا نتیجہ ہے کہ :

جسے عشق کا نیر کاری لگے

اسے زندگی کیوں نہ بھاری لگے

ولی نے دلی آکر بزم اردو کو چمکادیا۔ مگر یہ بزم نادر کے قتل عام، درانی کے حملے، جاٹوں، مرہٹوں اور روہیلوں کی بغاوتوں اور لوٹ کھسوٹ کے درمیان برپا ہونی رہی۔ اردو شاعری ایک زوال پذیر قوم کی گود میں پروان چڑھی۔ نتیجہ؟ وہی منفیانہ رجحانات کی بہتات۔ ولی کے بعد عام طور پر ہند والوں کے لیے زندگی بھاری ہو گئی تھی۔ شاہ عالم کی آنکھوں کے ساتھ ہندستان کی قسمت بھی تاریک ہو گئی۔ اس بدبخت ملک کی خانہ جنگیاں اور اغیار کی ریشہ دوانیاں اس سانحہ کے بعد اپنی انتہا کو پہنچ گئیں۔ اورنگ زیب کو اپنی قوم کی زوال پذیری کا احساس ہو گیا تھا مگر اس کے کیے صرف یہ ہوسکا کہ وقت کچھ ٹل گیا۔ پہلے کسی قوم کے بنیادی اخلاق کمزور ہو کر فنا ہو جاتے ہیں تب اس کی اقتصادی، سیاسی اور عمرانی و تمدنی دیواریں متزلزل ہونے لگتی ہیں اور بالآخر گر کر پاش پاش ہو جاتی ہیں۔ اگر اس دور انحطاط و زوال کی تصویر دیکھنی ہو تو میر اور سودا کی نظمیں 'شہر آشوب' ملاحظہ فرمائیے:

چار لچے ہیں مستعد بر کار	دس تلنگے جو ہوں تو ہے دربار
ہیں وضع و شریف سارے خوار	اوٹ سے کچھ ہے گرمی بازار
لال خیمہ جو ہے سپہر اساس	پالیں ہیں رنڈیوں کی اس کے پاس
ہے زنا و شراب بے وسواس	رعب کرلیجٹے یہیں سے قیاس

قصہ کوتاہ رئیس ہے عیاش

اور اس کا منطقی نتیجہ ملاحظہ ہو:

بیسے والے جو تھے ہوئے ہیں فقیر

تن سے ظاہر رکیں ہیں جیسے لکیر

مشکل اپنی ہوئی جو بودوباش

آئے لشکر میں ہم برائے تلاش

اور۔

آن کے دیکھی یاں کی طرفہ معاش

ہے لب ناں بہ سو جگہ پر خاش

نے دم آب ہے نہ چمچہ آتش

ایسی فضا میں جہاں ہر سو ذلت و پستی، انحطاط و زوال، بدامنی اور افلاس کے بھوت منڈلا رہے ہوں اور دور تک زندگی بدامان رد عمل کے آثار بھی نظر نہ آئے ہوں ذی حس شعرا عالم ہمہ افسانہ ما دارد و ما هیچ کے تخیل میں پناہ لیتے ہیں۔ میر کہتا ہے :

القصہ نہ در پیے ہو ہمارے کہ نہیں ہم

اس دور کی اردو شاعری کو ادبی روایات بھی اسی نوع کی ملیں۔ دہلی کی تہذیب پر فارسی کا اثر تھا۔ فارسی کے پرفریب قصائد اور صوفیانہ یا رندانہ غزلیں ہی میراث شاعری تھیں۔ نتیجہ یہ ہوا کہ دلی کے اکثر شعرا نے پرالم داخلیت میں پناہ لی۔ میر آہ آہ ہو کر رہ گئے :

عہد جوانی رو رو کاٹا پیری میں لیں آنکھیں موند

یعنی رات بہت تھے جاگے، صبح ہوئی آرام کیا

درد نے روحانیت و صوفیت کی دنیا کی طرف ہجرت کی مگر وہاں بھی اسے کیا ملا :

دیکھنے کو رہے ترستے ہم نہ کیا رحم تو نے پر نہ کیا

اور :

کچھ دل ہی باغ میں نہیں تنہا شکستہ دل

ہر غنچہ دیکھتا ہوں تو ہے گاشکستہ دل

درد کا دل پر درد بھی آخر کار چیخ اٹھتا ہے :

زندگی ہے یا کوئی طوفان ہے

ہم تو اس جینے کے ہاتھوں مر چلے

سودا اپنی فطرت شخصی کے لحاظ سے زندہ دل انسان تھا۔ اس کی طبیعت نشاط حیات کی طرف نمایاں طور پر مائل تھی لیکن باوجود اس کے وہ بھی اپنے دور کے منفیانہ اثرات سے بچ نہ سکا۔ اس کی نشاط پسندی نے قصیدوں میں ایک پر تصنع غیر حقیقی بہجت کی شکل اختیار کی۔ اس کی طبیعت کی شگفتگی جب مجھ کے میدان میں ظاہر ہوئی تو شگفتگی باقی نہ رہی بلکہ ایک غیر متوازن چڑچڑاہٹ ہو کر رہ گئی۔

سودا کی ہجوؤں میں فنکارانہ اعتدال عام طور پر نہیں پایا جاتا۔ حالانکہ ہجو صناعانہ حسن کے ساتھ صداقت کو پیش کر کے اخلاق آموزی کا ایک نیا اور دلچسپ اسلوب نکال سکتی ہے۔

معیار کی پستی ملاحظہ ہو:-

سُن بے اکو پہنچ کے بنگالے	مادہ سگ آپ کو نو بنوالے
اتنے شاگرد ڈھونڈتا ہے عبث	سگ سے اک آکے نو کرہ کھالے
ایسے شاگردوں سے کہیں بہتر	نسل آویں کے بھونکنے والے

سودا کی پر جوش طبیعت محض بکھر کر رہ گئی۔ قصیدہ 'ہجو' غزل ہر میدان میں منفیانہ میلانات عصر نے اپنا رنگ جھا کر چھوڑا۔ سودا بوقلمونی حیات کے مشاہدے کی طرف زیادہ مائل تھا۔ اچھے ماحول میں اس بات کا امکان تھا کہ وہ زندگی کے مثبتی جلووں کو پیش کرتا۔ سودا جب آپ بیتی بھی پیش کرتا ہے تو اس میں خارجی تصویر کشی ہوتی ہے۔ پروفیسر کلیم الدین نے لکھا ہے: ".... جس طرح وہ (سودا) مظاہرات سے آشنا تھے اسی طرح وہ باطنی کوائف کے بھی اسرار سے واقف تھے۔ مگر تہاشائی کی حیثیت سے...." بات یہ ہے کہ سودا کے خارجی تجربات و مشاہدات اس کے نفسی کوائف نہ بن سکے۔ اس کی غزلیں چھچھلی ندی کی طرح ہیں جس میں اس کی شخصیت کی گہرائی مفقود ہے۔ اور اس جوئے کم آب میں بھی اس عہد کے سیاہ بادل منعکس نظر آتے ہیں:

اے ابر قسم ہے تجھے رونے کی ہمارے

تجھ چشم سے ٹپکا ہے کبھو لخت جگر بھی

اس کلشن ہستی میں عجب دید ہے لیکن

جب چشم کھلی گل کی تو موسم ہے خزاں کا

میر کے یہاں داخلی اور خارجی کیفیات کی ہم آہنگی ملاحظہ ہو:

کھا میں نے کتنا ہے گل کا ثبات کلی نے بہ سن کر تبسم کیا

کلشن دلی میں خزاں آجائے کے بعد لکھنؤ کا چمن آباد ہوا۔ بلبلان دہلی بھی اڑ اڑ کر اس طرف کو سدھارے۔ مگر خیابان لکھنؤ کی لالہ کاریاں محض مصنوعی تھیں۔ وہاں کی تہذیب میں انحطاط و زوال کی سب سے بھیانک شکل سحر آفریں تھی یعنی فریب نشاط۔ لکھنؤ کے سراب آسا سیاسی عروج کے دور میں ہندستان ذات، نکبت، شکست اور استیلائے اغیار کی انتہائی منزلیں طے کر رہا تھا۔ بنگال سے پنجاب اور ہمالہ کی ترائیوں سے لے کر میسور اور ٹراونکور تک خانہ جنگیاں اور برادر کشی کی بے حیائیاں رونما ہو رہی تھیں۔ ٹھگوں اور پنڈاریوں کا دور دورہ تھا۔ ایسے پر فتن زمانے میں ملک کی اقتصادی حالت عام طور پر پست و زبوں ہو گئی۔ فیض آباد اور لکھنؤ میں تھوڑی سی ظاہر چمک دمک تھی اور اسی پر لکھنؤ کے بانکے مر مٹے تھے۔ لکھنؤ کی تہذیب بلند اخلاقی قدور سے فیضیاب نہ تھی۔ وہ کورڑہ کے ناسوروں سے بھرے ہوئے جسم پر ایک ریشمی لبادے کی طرح تھی۔ جیسے افیون کھا کر احساس درد وقتی طور پر غائب ہو جاتا ہے۔ لکھنؤ کی محفل عشرت بھی تسکین نہیں فریب تسکین تھی۔ اس تمدن کے مظاہر — چنگ و رہاب، حسن لب بام، کنکوے مرغ بازی، بشیروں کی پالی، کچ کلہی، افیون، اندرسبھا، سوز و ماتم اور آہ و بکا۔ مگر سوز برائے نام اور ساز بھر آرام۔ لکھنؤ کی آرام طلبی میں ایرانیت کی بدترین روح کار فرما تھی۔ یعنی ’خیامت‘۔

حدیث مطرب و می کو و راز دھر کمتر جو
کہ کس نکشود و نکشاید بہ حکمت ابن معمارا (حافظ)

اہل لکھنؤ اپنی ذلت و خواری کے متعلق سوچنا بھی پسند نہیں کرتے تھے۔ اس فریب نشاط نے لکھنؤ اسکول کی اردو شاعری پر بھی اپنا مہلک اثر کیا۔ یہ شاعری ایک مرصع نیام کی طرح ہے جس کے اندر تلوار نہیں۔ دہلی اسکول کی شاعری میں منفیانہ داخلیت تھی۔ دبستان لکھنؤ میں مریضانہ خارجیت نظر فریب ہوئی۔ مصحفی کی شاعری میں یہ دونوں رنگ چھلکتے ہیں۔ دلی کی داخلیت کا اثر بھی لکھنؤ

کی شاعری پر پڑا لیکن جلد ہی مٹ کر رہ گیا۔ آتش کے کلام میں تھوڑی داخلیت پائی جاتی ہے۔ اس کے برخلاف شعرائے دہلی کے مذاق کو لکھنؤ کی آب و ہوا نے کافی بگاڑا :

باد آتا ہے تو کیا پھرتا ہوں گھبراہٹا ہوا
چمپئ رنگ اس کا اور جوہن وہ گدراہٹا ہوا
جاؤں جاؤں کیا لگایا ہے اجی بیٹھے رہو
ہوں میں اپنی زیست سے آگے ہی اکتایا ہوا
(جرات)

زوال کی اسفل منزلوں میں یہ زیست سے اکتائے ہوئے لوگ بازاری عشق سے افیون کا مصرف لیتے تھے۔ اس عہد کی تمثیل مکمل ناسخ ہے۔ فریب نشاط کے ساتھ بے حس مریضانہ تصنع کی جادوگری دیکھنی ہو تو کلام ناسخ ملاحظہ ہو :

نہ میرے پاؤں ہوں زنجیر کے کبھی شاکی
جو اس کی کا کل پیچان کی ہاتھ میں لٹ ہو
نسیم آہ کے جھونکے سے کھول دوں دم میں
بھڑا ہوا نیرے دروازے کا اگر پٹ ہو
ہجوم رکھتے ہیں جانباز یوں ترے آگے
جوار یوں کا دوالی کو جیسے جمگھٹ ہو

شاعری میں داخلیت اور خارجیت دونوں صحت مندانہ طور پر بھی برتی جاسکتی ہیں۔ ایک متوازن فطرت شاعر ان دونوں رجحانات طبع کا خوشگوار امتزاج ہوتا ہے۔ غالب کے پہلے اردو شاعری کی داخلی اور خارجی دونوں صورتیں منفیانہ میلانات کی حامل تھیں۔ ہم لوگ دیکھیں گے کہ غالب کے بعد مثبتی اثرات پیدا ہونا شروع ہو گئے تھے۔ جس کی تکمیل اقبال کی شاعری میں ہوئی۔

غالب کو اچھی طرح سمجھنے کے لیے میں عرض کرچکا ہوں، غالب کے عصر مابعد کو بھی سمجھنا ضروری ہے۔ اس کے قبل کہ میں اس دور پر سرسری،

نظر ڈالوں میں مومن اور ذوق کے متعلق بھی کچھ عرض کرنا مناسب سمجھتا ہوں :

ذوق نو خیر ایک دم توڑتی ہوئی تہذیب کا وابستہ داماں تھا۔ اس کی فطرت میں صداقت اور جوش نام کو نہ تھا۔ حیرت تو یہ ہے کہ مومن حضرت سیداحمد بریلوی رحمۃ اللہ علیہ سے فیض حاصل کرنے کے باوجود، حضرت اسماعیل شہید کی صحبت میں رہ کر اور ایک پر جوش و ولولہ فطرت کا مالک ہو کر بھی 'شب ہجران'، 'حال تباہ'، 'شب دراز' اور 'خواب ناز' کے گیت گاتا رہا۔

ذوق کی شاعری میں ایک بے جان سی وضعداری اور رکھ رکھاؤ ہے، سرد و بے دم محبت کی تھکادینے والی رٹ ہے، اور ایک تھکی ہوئی پیش پا افتادہ اخلاق آموزی کی ناکام سی بے مقصد کوشش ہے۔ ذوق کی شاعری ایک ایسے قلت خون کے مریض کی طرح ہے جس کا چلو بھر خون بھی اب خشک ہو رہا ہو۔ ملاحظہ ہو :

بجا کہے جسے عالم اسے بجا سمجھو زبان خلق کو نثارۂ خدا سمجھو
عزیز و اس کو نہ گھڑیاں کی صدا سمجھو یہ عمر رفتہ کی اپنی صدائے پا سمجھو
تمہاری راہ میں ملتے ہیں خاک میں لاکھوں اس آرزو میں کہ تم اپنا خاک پا سمجھو
نہیں ہے کم زر خالص سے زردی رخسار تم اپنے عشق کو اے ذوق کیمیا سمجھو
'زردی رخسار' کو 'زر خالص' سمجھنے والی ذہنیت میں زندگی کا خون کہاں۔ اس خون کی کمی کا نتیجہ دیکھیے :

اے ذوق ہوش کر ہے تو دنیا سے دور بھاگ

اس میکدہ میں کام نہیں ہوشیار کا

اس فرار و گریز سے تو کہیں بہتر ظفر کی شاعری* ہے جو کم از کم ایک انفعالی

احتجاج تو ہے۔ ایک اضطراب، ایک شور و شیون تو ہے :

جو خزاں ہوئی وہ بہار ہوں، جو اتر گیا وہ خمار ہوں

جو بگڑ گیا وہ نصیب ہوں، جو اجر گیا وہ دیار ہوں

* یہیں سے یہ نکتہ بھی ظاہر ہوتا ہے کہ ظفر کی شاعری میں ذوق کا ہاتھ نہیں۔ ہاں بعض غزلیں

مرا حال قابل دید ہے، نہ تو آس ہے نہ امید ہے
 مری کھٹ کے حسرتیں مرگئیں، میں ان حسرتوں کا مزار ہوں
 ولی دکنی سراپائے محبوب میں کم تھا، میر و اردات محبت سے دل کرفتنہ اور
 مومن معاملات عشق میں محو -

مومن کا مطالعہ بہت ہی دلچسپ چیز ہے - مومن پر نئے مثبتی اثرات کا پرتو
 پڑا تھا - اس کی شاعری میں بھی اس کی ایک گریزاں سی جھلک نظر آتی ہے - مگر
 ان مثبتی میلانات نے اس کے دل میں ہنگامہ آرائی نہ کی - ایک آدھ مثنوی اور چند
 اشعار غزل میں ایک سطحی جوش نظر آتا ہے اور بس - ملاحظہ ہو :

عنایت کر مجھے آشوبگاہ حشر غم اک دل
 کہ جس کا ہر نفس ہم نغمہ ہو شور قیامت کا
 فروغ جلوۂ توحید کو وہ برق جولان کر
 کہ خرمن پھونک دیوے ہستی اہل ضلالت کا
 خدایا لشکر اسلام* تک پہنچا کہ آپہنچا
 لبوں پر دم، بلا ہے جوش خون شوق شہادت کا

مثنویوں کے نام ملاحظہ ہوں : (۱) شکایت ستم (۲) قصہ غم (۳) حسین مغموم
 (۴) آہ و زار، مظلوم وغیرہ - مومن کی اکثر مثنویاں بھی منفیانہ داخلی رنگ
 میں ڈوبی ہوئی ہیں - چند مثنویوں میں حمد، نعت، مناجات اور جہاد کے مضامین
 ہیں - 'مثنوی جہادیہ' سے پتہ چلتا ہے کہ زمانہ کروٹ بدل رہا ہے اور اب اردو
 شاعری میں منفیانہ میلانات کم سے کم ہوتے جائیں گے - مگر خود مومن ان میلانات
 سے نجات حاصل نہ کر سکا - عشق کا بھوت اس پر بری طرح سوار تھا - مومن کی
 شاعری میں عشق کا نشاط نہیں بلکہ بوالہوسی کی لذت اور تلخ کامیاں ہیں - مومن

* لشکر اسلام سے مراد وہ فوج ہے جو بمرکردگی حضرت سیداحمد بریلوی رحمۃ اللہ علیہ سکھوں
 کے مقابلہ میں سینہ سپر ہوئی تھی (سنہ ۱۲۴۲ھ) - اس جہاد میں صوبہ بہار پیش پیش تھا - صادق پوری
 (عظیم آبادی) خاندان نے اس تحریک پر اپنے کو قربان کر دیا - اختر

کو اپنے ہلاک بت کافر ہونے کی کمزوری کا ایک مجبور سا احساس تھا۔ حمد کے مضمون کے تحت کہتا ہے :

وہ حافظ کہ آتش سے خس کو بچا دے نپ عشق سے بوالہوس کو بچا دے
وہ قادر کہ گر چاہے اس کا کرم مٹا دے مرے دل سے عشق صنم

یہاں بھی عشق کے مضمون سے نجات نہیں۔

ایک تنقید نگار لکھتا ہے : "... مومن کی دنیا بھی محدود ہے۔ غالب و سودا کی دنیا کی طرح وسیع و فراخ نہیں۔ مومن کبھی اس تنگ دنیا سے باہر ہونا بھی نہیں چاہتے۔" "عشق صنم" مومن کے لیے ایک وقت زہر بھی ہے اور تریاق بھی۔ وہ اس مے نوش کی طرح ہے جسے شراب ہلاک کر رہی ہو، مگر وہ شراب نہ پیے تو اس کا دم نکل جائے :

درد ہے جان کے عوض ہر رگ و پے میں ساری

چارہ گر ہم نہیں ہونے کے جو درماں ہوگا

غزلیات اور قصیدوں کے ساتھ مثنویاں اور مرثیے بھی اپنے عصر کے رجحانات سے بری نہیں۔ عہد ماقبل غالب کی تعمیر و تشکیل میں تین نمایاں اثرات کارفرما ہیں۔ اول فارسی ادبی روایات کا اثر خصوصاً ایرانی دور انحطاط و انتشار کی روایات۔ دوم دور جاگیرداری اور خود مختارانہ حکومت کا عام اثر۔ سوم زوال پذیر تمدن، دم نورثی ہوئی سیاست اور فنا ہونے والے نظام اقتصاد کا خاص اثر۔ ۱۸۵۷ء کی سیاسی کشمکش سے ٹھیک ایک سو سال پہلے ۱۷۵۷ء میں جنگ پلاسی کا معرکہ برپا ہوا۔ یہ انگریزوں کی سیاسی فتوحات کا سنگ بنیاد تھا اور اس کے ساتھ ساتھ جاگیردارانہ نظام اقتصاد کی شکست و ریخت اور صنعتی سرمایہ داری کی فتح و استیلا کا پیش خیمہ تھی۔ یہ اثرات اتنے قوی تھے اور ملک و ملت کے نفسیاتی و اخلاقی قوی اتنے مضمحل ہو چکے تھے کہ کسی بنیادی مثبتی ردعمل کی امید بھی نہ تھی۔ سارے معاشرہ پر اور اس سماج کی ادبی پیداوار پر یاس و قنوط کی گھٹائیں منڈلا رہی تھیں۔ اغیار کے مکمل عروج کے بعد جب ملک نے کروٹ بدلی تو کسی انقلاب کا فوری موقعہ باقی نہ تھا۔

۱۸۵۷ء کے بعد صرف اتنا ہوا کہ ہم حقیقتوں کو آنکھوں میں آنکھیں ڈال کر دیکھنے لگے، اور ملک کے متوسط طبقے کو اپنی پستی کا احساس ہونے لگا۔ اس کے قبل چند امرا اور جاگیردار تو برسریکار تھے لیکن سماج میں عام طور پر خود فریبی اور فرار و گریز کی ہوا چل رہی تھی۔

اردو مثنویوں میں بھی فرار و گریز کی یہی روح کار فرما تھی اور فرار و گریز نتیجہ تھا اوپر بیان کیے ہوئے سہکانہ اثرات کا۔ یہ گریز عشق کے ایک ایسے غیر ارضی عالم کی طرف ہوتی تھی جس کی تعمیر میں مافوق الفطری عناصر ترکیب پائے ہوئے تھے۔ جن، پری، دیو، سحر، معجزہ وغیرہ۔ ”سحرالبیان“ اور ”گلزار نسیم“ میں طرز کے سوا کوئی خاص فرق نہیں۔ دونوں مثنویاں حقیقت سے منہ چھپاتی ہیں۔ راسخ عظیم آبادی کی مثنوی میں اچانک ایک مثبتی جنگاری بھڑکی ہے مگر یہ شعلہ بن نہ پائی۔ یہ مثنوی بھی میر کی مثنوی شعلہ عشق کی طرح آتش سرد ہے۔ راسخ کا ایک آخر تپاں ملاحظہ ہو — شکوۂ فلک ہے، مگر جان دار :

پہنچی ہے کارد استخوان تک بے مہر ہے آسمان کہاں تک
جینا دشوار ہو گیا ہے میرا تو چھری تلے کلا ہے
کیا کہئے خمیدہ آسمان کو گر ہاتھ چلے تو اس کمان کو
یاں تک کہینچوں کہ ٹوٹ جاوے کب تک صدمے کوئی اٹھاوے

مرزا شوق کی مثنویوں میں ہیں تو وہی لوازم عشق مگر اس میں فضا غیر ارضی نہیں۔ یہاں مافوق الفطری عناصر کا فقدان حقیقت نگاری کی طرف میلان کی دلیل ہے۔ یہ تبدیلی بدلتے ہوئے زمانے کی کار فرمائی ہے اور بہت ہی قابل توجہ۔

غالب کے بعد چند در چند وجوہات کی بنا پر اردو شاعری میں مثبتی رجحانات جلوہ فرما نظر آنے لگے۔ اس مثبتی اثر کا نتیجہ پنڈت برجموہن کیفی کی مثنوی ”جگ بیتی“ ہے۔ فن کارانہ تقابص سے قطع نظر :

”ہے واقعیت اس میں، حقیقت کا بیان ہے انسان کی شرافت کا ضلالت کا بیان ہے“

اس میں فرار و گریز کی مخالفت پائی جاتی ہے اور اس کے اندر ایک مثبتی پیام ہے۔

اردو مرثیوں کی ابتدا محض نوحہ، بین اور سوز سے ہوئی۔ مرثیے میں بھی زندگی اور زندگی کو حرکت میں لانے والے عناصر پیدا کیے جاسکتے ہیں۔ مگر دکن، دلی اور لکھنؤ و عظیم آباد کے ابتدائی مرثیہ نگاروں کے یہاں یاس و قنوط اور گریہ و ماتم کے سوا کچھ نہیں :

فلوں پر محبوبوں کی حالت عجب ہے مصیبت ہے، ماتم ہے، غم ہے، تعب ہے
شہ تشنہ لب کا کسے غم سنائے یہ کس منہ سے کہئے کہ وہ تشنہ لب ہے

اس خالص منفیانہ رنگ میں میر ضمیر استاد دبیر نے تبدیلی کی یعنی انہوں نے سب سے پہلے مرثیے میں رزمیہ رنگ بھی بھرا۔ دبیر و انیس اور شاد عظیم آبادی* نے اس انداز کو تکمیل تک پہنچایا۔ مرثیے میں رزمیہ کیفیات کی آمیزش ایک ایسے جذباتی مطالبے کے سبب سے ہوئی جو ہر چند کہ غیر شعوری تھا، پھر بھی عام معاشری تبدیلی کا پرتو اور مثبتی میلان لیے ہوئے تھا۔ اس کے یہ معنی نہیں کہ مرثیوں سے منفیانہ رنگ مٹ گیا۔ سچ پوچھیے تو ان پر یہ آخر الذکر رنگ ہی غالب رہا :

دبدبہ بھی ہو، مصائب بھی ہوں، توصیف بھی ہو

دل بھی محظوظ ہو، رقت بھی ہو، تعریف بھی ہو (انیس)

لیکن اصل نیت مصائب اہل بیت کو بیان کر کے سامعین میں رقت ہی پیدا کرنی ہوتی ہے اور یہ رونا رلانا جوش عمل کو ابھارتا نہیں بلکہ اس پر ایک رسمی افسردگی اور چند کمزور کپکپیوں میں ختم ہو جانے والی بے عملی طاری رہتی ہے۔ جوش کی نظم ’ذاکر سے خطاب‘ مروجہ مرثیوں کے خلاف ایک خالص مثبتی احتجاج ہے۔ یہ شہادت حسین^۳ کے موضوع سے ایک ولولہ خیز رزمیہ کی تعمیر کے امکانات کی طرف بھی اشارہ کرتی ہے۔

* میں شاد عظیم آبادی کی مرثیہ نگاری پر انشاء اللہ جلد ایک مبسوط مقالہ لکھوں گا۔ شاد نے اس فن

میں بہت سی جدتیں کی ہیں۔ اختر

اب ہم لوگ عہد غالب تک پہنچ گئے ہیں۔ ہم نے دیکھا کہ غالب سے پہلے اردو شاعری میں متفیانہ میلانات کی بہتات ہے۔ صرف ایک عظیم المرتبت شاعر اس باس انگیز میلان سے بچ گیا لیکن بالکل پاک بھی نہ رہ سکا۔ نظیر اکبر آبادی* نے جوش حیات کا خزانہ زندگی کی ایسی سطح پر دریافت کیا جس سے اردو شعرا محروم تھے۔ میں نے نظیر پر تنقید کرتے ہوئے لکھا ہے کہ ’نظیر کی شاعری میں زندگی اور زندگی کی امنگوں کی روشنی بھی نظر آتی ہے۔ نظیر کو یہ روشنی عوام الناس کی صحبت سے ملی تھی۔۔۔۔۔ میر، سوز، درد، سودا وغیرہ بے جا انفرادیت کی بھول بھلیوں میں چکر کھاتے رہے اور نظیر اجتماعی زندگی کے سبزہ زاروں میں کلیلیں کرتا پھرا۔۔۔۔۔‘۔ مگر وہ اپنے زمانے کے اثرات سے دامن کشاں نہ رہ سکا۔۔۔۔۔ نظیر کبھی زندگی کے ہنگاموں، اس کے حرص و آز اور اس کے تضاد کا علاج موت کے تصور میں ڈھونڈتا ہے یا نیاک میں۔۔۔۔۔‘۔ وہ ترک دنیا کا قایل نہیں اور نہ وہ ماورائیت کو پسند کرتا ہے۔ وہ اسی دنیا میں ہر حال میں خوش رہنا چاہتا ہے۔۔۔۔۔‘ یہی نظیر کا نیاک ہے۔‘ اس کا سب سے زیادہ رچا ہوا رنگ قلندرانہ لطف اندوزی میں نظر آتا ہے۔‘ نظیر موت کا خوف دلا کر بے عملی پیدا کرنی نہیں چاہتا بلکہ وہ بے جا تکبر اور غلط حرص و ہوس سے بچانے کی کوشش کرتا ہے۔‘

نظیر ایک استثنا ہے اور منار ہدایت بھی۔ اردو شاعری کے موجودہ دور میں بھی شعرا کی ایک کافی تعداد یاس و قنوط کی شکار اور فرار و گریز کی طرف مائل ہے۔ ان شعرا کو نظیر کے سرچشمہ سے فائدہ اٹھانا چاہیے۔ اگر وہ لوگ نظیر، اقبال اور جوش کا مطالعہ اپنی ذاتی سمجھ بوجھ کی روشنی میں کریں تو اردو شاعری کا مستقبل روشن ہو سکتا ہے۔

بہر حال میں قبل عرض کر چکا ہوں کہ کسی دور کی خصوصیات کے یہ معنی ہیں کہ اس دور کے اکثر فن کار اپنے بیشتر کارناموں میں ان خصوصیات کو پیش کرتے ہیں۔

* تفصیل کے لیے ملاحظہ ہو میرا مضمون ’نظیر کی شاعری پر ایک عمومی تبصرہ‘ نگار (لکھنؤ) نظیر نمبر ۱۹۴۰ ع جنوری۔ اختر اورینٹی

سب سے زیادہ نمایاں بات ۱۸۵۷ء کی حرکت میں یہ معلوم ہوتی ہے کہ یہ طبقہ وسطیٰ اور عوام سے کافی تعلق رکھتی تھی۔ یہ پلاسی، سرنگاپٹم، علی وال اور کرکی کی جنگوں کی طرح صرف امراءے کبار کی تحریک نہ تھی۔ دوسری چیز یہ ہے کہ تحریک مذکورہ کئی صوبوں میں پھیل گئی تھی اور اس کا امکان پایا جاتا تھا کہ یہ ہندستان گیر حیثیت اختیار کر لے۔

تاریخ کی ایک کتاب میں ۱۸۵۷ء کی تحریک کے اسباب یوں بیان کیے گئے ہیں :-

(۱) ریلوے، تلغراف، دخانی جہاز، انگریزی تعلیم کی اشاعت وغیرہ اختراعات نے

لوگوں کے دلوں میں یہ احساس پیدا کیا کہ وہ لوگ رفتہ رفتہ عیسائی بنالیے جائیں گے۔

(۲) سپاہی سمندر پار جاکر اپنی ذات کھونی نہیں چاہتے تھے۔

(۳) ہندو اور مسلمان سپاہی کائے اور سور کی چربی کے کارتوس کے رواج کو

مذہب پر حملہ سمجھتے تھے۔

(۴) ملک میں ایک پیشگوئی شائع تھی کہ جنگ پلاسی کے سو برس بعد ایسٹ انڈیا

کمپنی کی حکومت ختم ہو جائے گی۔

(۵) جن کی زمینیں اور ریاستیں چھن گئی تھیں ان لوگوں نے اس تحریک کا ساتھ

دیا۔ یہ انقلاب ناکام بنگال، بہار، صوبہ متحدہ، متوسط ہند اور دہلی میں برپا ہوا۔

نظر غور سے اگر دیکھا جائے تو صاف پتا چلتا ہے کہ ریلوے، تلغراف،

دخانی جہاز اور انگریزی تعلیم یہ سب مذہب سے زیادہ مروجہ نظام اقتصاد کے لیے مہلک

تھے۔ ملک کے نفس اجتماعی نے جدید تبدیلیوں کے خلاف رگ مقابلہ کو بھرکانے

کے لیے خطرات پر ایک مذہبی رنگ بھی دے دیا۔ بھر حال ۱۸۵۷ء کی حرکت نے

سیاسی، سماجی، مذہبی اور اقتصادی جذبات کو بھرکایا۔ یہ اس عہد کے اجتماعی کشاکش

کے سلسلے کا ایک نمایاں وسیع اور اہم تصادم تھا۔ چونکہ اس تحریک کا کوئی

واضح نصب العین نہ تھا اور اس میں مثبت و منفی دونوں پہلو تھے، لہذا اس نے ناکامیابی کا

منہ دیکھا۔ ملک میں اطمینان اور بے اطمینانی دونوں تھیں، انگریزوں کا تسلط

باعث رحمت بھی تھا اور وجہ زحمت بھی۔ لہذا ملک پر نامکمل یاس طاری تھا اور نہ یہاں پوری امید تھی۔ ۱۸۵۷ء کی تحریک اپنے اندر نراجی عنصر رکھنے کی وجہ سے غدر بھی کہلا سکتی ہے اور اپنی قوت اقدام اور ہندستان گیر ملی و قومی رنگ رکھنے کے سبب سعی آزادی بھی۔

یہ خارجی مظاہر اس عہد کی نفسی حالت کے آئینہ دار تھے۔ غالب کی پیدائش ۱۷۹۷ء میں ہوئی اور وفات ۱۸۶۹ء میں۔ غرض وہ اسی تذبذب کے ماحول میں زندگی بسر کرتا رہا اور چونکہ وہ حساس تھا اور اس کی ذہنی قوت کافی جان دار تھی، اس خارجی ماحول نے اس کی داخلی زندگی کو بہت متاثر کیا۔ غیر شعوری طور پر غالب کی شاعری میں بھی تضاد، کشمکش، ہیجان، تضاد اور تشکیک پیدا ہوئی۔ غالب سے پہلے یاس و حسرت ہی کا دور دورہ تھا۔ اس عہد کا نمائندہ خاص میر ہے۔ غالب کے عہد میں امید و ناامیدی دونوں تھیں۔ اس کا مظہر اتم خود غالب ہے۔ غالب کے بعد امید تازہ کے آثار نظر آئے اس کا پیغامبر اقبال ہے۔

۱۸۵۷ء کی تحریک کی ناکامیابی کے بعد ملک کو اپنی حالت کا صحیح اندازہ ہوا۔ انگریزوں کے ساتھ تاریخ و اقتصاد کی ارتقائی قوتیں تھیں۔ اس سیلاب کا روکنا گویا ناممکن تھا۔ زندگی کی نئی موج یورپ سے نکل کر ایشیا کو منقلب کر رہی تھی۔ شکست کے بعد پہلے تو داروگیر ہوئی اور پھر ایک سناٹا سا چھا گیا۔ جب ذرا ہوش آیا تو حقیقت و واقعیت کی روشنی میں ملک نے اپنا جائزہ لیا۔

اردو شاعری میں سب سے پہلے مثبتی میلان سرسید گروپ کے ایک فرد نے پیدا کیا۔ یعنی حالیؒ نے۔ اس مثبتی میلان کی ابتدا ایک جزی حقیقت بینی اور واقعیت پسندی سے ہوتی ہے۔

غالب کے فن کے پس منظر سے واقف ہونے کے بعد آئیے ہم لوگ اس کا اور اس کے فن کا براہ راست جائزہ لیں۔

‡ اس مقالہ کی دوسری نسط انشاء اللہ ’اردو شاعری کے مثبتی میلانات‘ ہوگی۔ اختر اورینوی

لہذا نظیر کی رجائیت کے باوجود ہم دور ماقبل غالب کو منفیانہ عہد ہی کہیں گے۔ خود غالب منفی و مثبت میلان کی کشمکش میں گرفتار ہے۔ غالب کی روح تشکیک کی شکار ہے۔

اب آئیے مثبت میلان کے پیدا کرنے والے اسباب کا جائزہ لیا جائے۔

۱۷۳۸ء میں حملہ نادر کے بعد ہندستان میں طوائف الملوکی چھائی ہوئی تھی۔ راجپوتانہ میں راجپوتوں نے سر اٹھایا، بھرتپور میں جاٹوں نے غدر مچایا، نیپال میں گورکھے سر چڑھے، پنجاب میں سکھوں نے فتنہ برپا کیا، مہاراشٹر اور اس کے اطراف میں مرہٹوں نے قیامت اٹھائی۔ حیدرآباد، رھیلکھنڈ، اودھ اور بنگال میں نوابوں نے اپنی ڈیڑھ اینٹ کی مسجدیں الگ الگ بنائیں، مغل بادشاہ کوہر کنیش بنا۔ لال قلعے میں گلدستہ طاق نسیاں ہوگیا۔ یہ نوخیز ریاستیں ایک دوسرے سے برسر پیکار تھیں اور دو شاطران مغرب ان شطرنج کے مہروں کو چل کر بساط ہند پر اپنی بازی جیتنے کی فکر میں تھے۔ انگلینڈ اور فرانس کی شاطرانہ آویزشیں اور ہندی ریاستوں کی خانہ جنگیاں، تہذیب، کلچر اور ادب و فن کے لیے سخت ناسازگار تھیں۔ شعرا جو زیادہ تر طبقہ وسط سے تعلق رکھتے تھے، سخت بے چین اور ستم ہائے روزگار کے اسیر تھے۔ اردو شاعری اس ماحول میں اور فارسی ادبی روایات کے ماتحت جیسی کچھ بن گئی آپ نے ملاحظہ فرمایا۔

۱۷۹۹ء میں انگریزوں نے ٹیپو سلطان کو شکست دی اور ۱۸۱۸ء میں مرہٹوں کی طاقت بالکل فنا ہوگئی۔ اس کے بعد انگریز ہندستان پر حاوی ہوگئے۔ ہندستان کے اکثر حصوں میں امن ہوگیا۔ لیکن فضا بالکل ساکن نہ تھی۔ ۱۸۴۹ء میں سکھا شاہی ختم ہوئی، پنجاب پر بھی انگریزوں کا تسلط ہوگیا۔ ۱۸۵۳ء میں جہانسی، ناکپور، برار اور ۱۸۵۶ء میں اودھ برطانیہ کی حکومت کے دائرہ میں داخل ہوئے۔ انگریزوں کی عملداری میں مغربی تہذیب و تمدن اور ادب و فن کے اثرات ملک پر پڑنے لگے۔ ۱۸۳۲ء میں فارسی دربار سے ہٹنی اور مقامی زبانوں نے اس کی جگہ لی۔ فورٹ ولیم کالج کھلا۔ انگریزی ذریعہ تعلیم بنی۔ کالجوں کی دھوم مچی۔ نہریں،

ریلوے، بجلی، تار اور ڈاکخانے قائم ہوئے۔ اخبارات نکلیے اور کتابیں شایع ہوئی شروع ہوئیں۔ غرض زندگی نے ایک کروٹ بدلی اور نئے قدور اور نصب العینوں سے واقف ہونے لگی۔ یہ زندگی کے مثبت رجحانات تھے جنہوں نے رفتہ رفتہ اردو شاعری کو متاثر کیا۔ ان مثبت تبدیلیوں کے ساتھ ایک خلفشار بھی معاشرہ پر طاری تھا۔ جدید و قدیم کی ذہنی، نیم سیاسی، ثقافتی اور سب سے بڑھ کر اقتصادی کشمکش ملک میں ہر جگہ پائی جاتی تھی۔ پرانا نظام بکھر کر نیا نظام قائم ہو رہا تھا۔ پرانی جاگیرداری مٹ رہی تھی۔ نئی زمینداریاں اور ریاستیں انگریزی سرمایہ دارانہ آمریت کے سایہ میں اور اسی رنگ میں رنگی ہوئی قائم ہو رہی تھیں۔ صنعتی سرمایہ داری کلکتہ، بمبئی اور مدراس سے نکل کر ملک میں پھیل رہی تھی۔ پرانے شریف و رئیس طبقے خصوصاً طبقہ وسطی سے قریب والا طبقہ اعلیٰ اور طبقہ وسطی دونوں بے چینی اور بے اطمینانی کے شکار ہو رہے تھے۔ امرائے کبار یا تو جنگ کر کے فنا ہو چکے تھے یا سلطنت برطانیہ کے فرزند ارجمند بن گئے تھے۔ طبقہ ادنیٰ بھی زمانے کے بدلتے ہوئے رنگ سے نہ بچ سکا۔ پرانے اقتصادی نظام کی شکست و ریخت کے بعد جب نیا نظام قائم ہونے لگا تو یہ طبقہ اپنے کو ان تبدیلیوں کے ساتھ جلد ہم آہنگ نہ کر سکا، لہذا معاشی بد حالی کا شکار ہوا۔ ملک میں قحط اور وبائیں یہ بے پے انہیں غیر متوازن حالات کے سبب نمودار ہوتی رہیں۔ غرض دولت انگلشیہ کے ارجمند فرزندوں، زمانہ ساز نو دولتوں اور ان کے متوسلین کے علاوہ ملک کے اکثر لوگ کم و بیش پریشانی، تصادم و کشاکش اور ذہنی کوفت میں مبتلا تھے۔ ایک طرف امن و امان کی نعمت تھی، ترقی کے مواقع تھے، طوائف الملوکی اور مرہٹہ گردی سے نجات ملی تھی، زندگی انداز نو سے مسکرا رہی تھی۔ تعلیم و تعلم عام ہو رہا تھا اور دوسری جانب قدیم آسائیوں، رعایتوں، زندگی کے مزوں سے محرومی، پرانے قدور اور نصب العینوں سے مہجوری اور بہتوں کے لیے ناسازگاریاں و ناکامیاں تھیں۔ اس کشاکش کی ایک نمایاں بھبھک ۱۸۵۷ء کی سعی ناکام تھی۔ ۱۸۵۷ء کی کوشش انقلاب چند در چند وجوہ کی بنا پر ایک انوکھی اور تحت السطح موجوں کا پتا دینے والی حرکت تھی۔

کی ایک کھرے ذاتی نفسی تجربے کے بعد عکاسی کرتا ہے۔ فن فطرت و ماحول کی ایک تخلیق جدید ہوتا ہے۔ صنعت بلاشبہ فن کار کے مشاہدات و تجربات کی تصویر ہے لیکن اس تصویر میں صنایع کے خون دل کا رنگ ہوتا ہے۔ آرٹ تنقید حیات ہے لہذا یہ صرف آواز بازگشت نہیں۔ یہ تنقید فن کار کی نفسی شخصیت کا اظہار کرتی ہے۔ بیرونی مظاہر خارجی نفس کے اندر داخلی زندگی حاصل کرتے ہیں اور صنایع کی مسیحا نفسی سے پھر خارج میں جلوہ گر ہوتے ہیں۔ صنعت و فن کی ایسی جلوہ گری میں صرف سرد حقیقت و صداقت کی رونمائی نہیں ہوتی بلکہ صداقت جان دار ہو کر برافکنندہ نقاب نظر آتی ہے۔ یہ زندہ صداقت سرد و بیرونی صداقتوں سے کہیں زیادہ حسین و خوبصورت ہوتی ہے۔ غرض صنعت میں صداقت و حسن و حیات کا امتزاج کامل ہوتا ہے۔ یہ اقانیم ثلاثہ فن کار کے دل میں ترکیب پاتے ہیں۔

’نگاہ کی عکس فروشی‘ کافی نہیں۔ ’خیال کی آئینہ ساری‘ اگر مدد کو نہ آئے تو پھر نگار خانہ فن کی تخلیق ناممکن ہو جائے۔ تجربات و مشاہدات خارجی صنایع کے دل میں ایک طوفان اٹھاتے ہیں اور نفسی کیمیا کے اثر سے اس طوفان کا جز بن جاتے ہیں۔ یہ تلاطم اس سبب سے برپا ہوتا ہے کہ فن کار کا دل بے حد نازک اور حساس ہے۔ وہ ایک زندہ ’برق پیم‘ ہے جسے مہیجات خارجی مرتعش کرتے ہیں :

ہجوم فکر سے دل مثل موج لرزے ہے

’سہائے فکر‘ میں نگاہ کی عکس فروشی کا پرتو ہوتا ہے اور جب اس سے ’آبکینہ دل‘ میں ’کداز‘ پیدا ہو جاتا ہے تو ظاہر ہے کہ مشاہدات و تجربات خارجی کوائف قلبی کے ساتھ مرکب ہو کر جزو دل بن جاتے ہیں۔ جب دل میں کداز پیدا ہو گیا تو پھر خارجی مظاہر داخلی زندگی ضرور حاصل کر لیں گے۔ اور اگر کداز پیدا نہ ہو تو پھر فن بیرونی فطرت و ماحول کی نقالی ہو کر رہ جاتا ہے، ’ایجاد‘ و اختراع و تخلیق نہیں بن پاتا۔ جس طرح تیزاب سونے کو کھلا کر خود بھی تیزاب نہیں رہتا بلکہ دونوں کے امتزاج سے ایک نیا مرکب پیدا ہوتا ہے اسی طرح کداز دل سے مشاہدات و تجربات اپنی فطری حالت میں نہیں رہتے بلکہ ایک جدید

انداز میں ترکیب پاکر حیات تازہ حاصل کرتے ہیں۔ یہی ایک فن کار کی خلاقی ہے اور یہی اس کی الوہیت۔ یہی وجہ ہے کہ فن میں فن کار کی نفسی شخصیت جھلکتی ہے۔ مگر فن کو فن کار کی محض نفسی یعنی داخلی تصویر نہیں ہونا چاہیے۔ صناعت نہ خارجی مظاہر و آثار کا فوٹو ہے اور نہ داخلی نفسی کوائف کی آئینہ دار۔ وہ دونوں کا ایک مرکب ہے۔ فن میں اگر نری خارجیت ہو تو—

کھیل لڑکوں کا ہوا دیدہ بینا نہ ہوا

اور اگر نری داخلیت ہو تو پھر ’عالم تمام حلقہ دام خیال‘ محسوس ہونے لگتا ہے۔ اب یہ انداز خیال پر منحصر ہے کہ عالم هست و بود کیسا نظر آتا ہے۔ غالب اس بے راہ روی سے بچ نہیں سکا۔ فن کار کی غیر جانب داری اور بلندی یہی ہے کہ وہ اپنی داخلی کیفیات کی رو میں بہہ نہ جائے۔ خارجیت میں اٹکے رہنا ’سبکساری ساحل‘ ہے اور داخلیت میں ڈوب جانا ’غرق دریا‘ ہو جانا ہے۔ صنایع بحر حیات میں اپنے دل کے سفینہ کو ’بیم موج و کرداب‘ سے کزارتا ہوا سلامتی منزل کی طرف لے جاتا ہے۔ یہی معیار فن ہے اور بڑے فن کار اس پر پورے اترتے ہیں۔

غالب ایک فن کار کی طرح اپنے عہد اور ماحول سے متاثر ہوا تھا۔ وہ اپنے ماحول کی بے کیف ترجمانی نہیں کرتا۔ خارجی مہیجات نفسی تجربہ کی شکل اختیار کرتے ہیں اور اس کے بعد غالب کے فن میں منعکس ہوتے ہیں۔ اس انعکاس میں داخلی رنگ بہت زیادہ ہے اور یہی غالب کی کمزوری ہے۔

میں نے اس مقالے کی ابتدا میں نفسی شخصیت کا تجزیہ کر کے بتایا تھا کہ فن کار کی داخلی ہستی وراثت، روایات اور پہلے کے تجربات کے امتزاج سے بنتی ہے۔ داخلی یعنی نفسی شخصیت ہی خارجی مشاہدات و تجربات کو نفسی تجربے کی حیثیت دے کر ادراک کے سپرد کرتی ہے۔ فن کار کا ادراک و شعور اپنی قوت تمیز و انتخاب سے کام لے کر فن کے ذریعہ اظہار (Medium) اور طرز ادا (Technique) کی مدد سے ان تجربوں کو منعکس کرتا ہے۔ ’طرز ادا‘ ہی ’واسطہ اظہار‘ کو اس طرح برتا ہے کہ ’شاعرانہ صداقت‘ اور ’شاعرانہ حسن‘ کے قانون کے اندر رہتے ہوئے حیات پر تنقید ہو جائے۔

غالب کی اپنی انفرادی زندگی بھی کشاکش میں گزری۔ وہ حیات کے نشیب و فراز کا ذاتی تجربہ رکھتا تھا۔ وہ خود کہتا ہے: ’۱۵ دن پہلے تک دن کو روٹی رات کو شراب ملتی تھی۔ اب صرف روٹی ملے جاتی ہے‘ شراب نہیں۔ کپڑا ایامِ نعم کا بنا ہوا ابھی ہے۔ اس کی کچھ فکر نہیں ہے۔ اس ناداری کے زمانہ میں جس قدر کپڑا اوڑھنا، بچھونا کھر میں تھا سب بیچ بیچ کر کھالیا....‘۔

اس ’ترک سلجوقی کی فطرت میں ایک طرف خود داری بلکہ اکڑ بھی تھی اور دوسری طرف شہ کا مصاحب بن کر اترانا بھی تھا۔ ایک جانب انگریزوں سے ہانہ تک ملانے میں عار اور دوسری طرف لاٹ صاحب بہادر کی خدمت میں قصیدے گزراتا اور افسروں کی خوشامدیں بھی کرتا تھا۔ غالب اس عہد کی نمائندہ سیرت کا مالک تھا۔ ہاں غالب کی شخصیت میں جوشِ حیات، علوئے تخیل اور منفرد بننے کا جذبہ اوسط سے بہت زیادہ تھا اور اس کے کردار کی قماش میں مزاح و طنز کے چند چمکیلے دھاگے بہت ہی دلچسپ تھے۔

غالب نے تحریک ۱۸۵۷ء کو دیکھا اور اس سے نیز اس کے نتائج سے متاثر بھی ہوا۔ کہتا ہے: ’۱۱ مئی ۱۸۵۷ء کو پھر دن چڑھے وہ فوجی باغی میرٹھ سے دلی آئے تھے یا خود قہر اللہی کا پیہ در پیہ نزول ہوا تھا۔ بقدر خصوصیت دلی ممتاز ہے ورنہ سرتاسر قلعرو ہند میں فتنہ و بلا کا دروازہ باز ہے....‘۔ پھر لکھتا ہے: ’مسموع ہوا ہے کہ ایک محکمہ لاہور میں معاوضہ نقصان رعایا کے واسطے تجویز ہوا ہے اور حکم یہ ہے کہ جو رعیت کا مال کالوں نے لوٹا ہے البتہ اس کا معاوضہ... سرکار سے ہوگا..... اور جو گوروں کے وقت کی غارت گری ہے وہ بدر اور بجل ہے۔ اس کا معاوضہ نہ ہوگا۔

جو احکام دلی میں آئے ہیں وہ احکامِ قضا و قدر ہیں۔ ان کا مرافعہ کہیں نہیں۔ اب یوں سمجھ لو کہ نہ ہم کبھی کہیں کے رئیس تھے، نہ جاہ و حشم رکھتے تھے، نہ املاک رکھتے تھے، نہ پنشن رکھتے تھے، وغیرہ وغیرہ اور —

بس کہ فعال مایرید ہے آج ہر سلحشور انگلستان کا
کھر سے بازار میں نکلتے ہوئے زھرہ ہوتا آبِ انسان کا

چوک جس کو کہیں وہ مقتل ہے گھر بنا ہے نمونہ زنداں کا
شہر دہلی کا ذرہ ذرہ خاک تشنہ خون ہے ہر مسلمان کا
گاہ جل کر کیا کیے شکوہ سوزش داغ ہائے پنہاں کا
گاہ رو کر کہا کیے باہم ماجرا دیدہ ہائے گریاں کا

غالب اپنے سماجی، سیاسی و اقتصادی ماحول سے متاثر ہوا تھا۔ لیکن اس کے یہ معنی نہیں کہ اس تاثر کا رد عمل نہایت ہی صاف اور واضح انداز میں ہوا اور نہ اس کا یہ مطلب ہے کہ غالب نے اپنے فن کو اس رد عمل کا ایک خاص ذریعہ اظہار بنایا۔ جناب ڈاکٹر سید محمود صاحب نے غالب کے اشعار کی سیاسی تعبیریں کی ہیں، میرے خیال میں یہ نقد غالب کا صحیح طریقہ نہیں۔

غالب سب سے پہلے ایک غزل گو شاعر ہے۔ وہ کاروبار حسن و عشق کا رازداں ہے اور اسی نوع کے واردات کا نغمہ سنج۔ ہاں یہ ضرور ہے کہ اس نے محسوس کر لیا تھا کہ: بہ قدر شوق نہیں ظرف تنگنائے غزل
کچھ اور چاہیے وسعت میرے بیاں کے لیے

اور اس نے غزل کے کوزے میں مضامین کے دریا بند کرنے کی کافی کوشش بھی کی۔ غالب کے فن میں واردات محبت کے علاوہ دوسرے تجربات زندگی کی بھی جھلک ہے۔ مگر یہ جلوہ افروزی کس طرح ہوئی ہے اس کی وضاحت لازم ہے۔ پھر یہ بھی ہے کہ غالب کے بہت سے اشعار محض رسمی اور پر تصنع ہیں۔ یہ حیات کی آئینہ داری نہیں کرتے۔ غالب کہتا ہے :-

فریب صنعت ایجاد کا نہاں دیکھ
نگاہ عکس فروش و خیال آئینہ ساز
ہجوم فکر سے دل مثل موج لرزے ہے
کہ شیشہ نازک و صہبائے آبگینہ گداز

فن کار محض گنبد کی صدا نہیں۔ وہ اپنے گرد و پیش کا صرف ایک غیر جانب دار ترجمان نہیں۔ وہ ماحول اور فطرت کی فقط نقالی نہیں کرتا بلکہ وہ مظاہر و مشہود

غالب کے فن میں بھی اس کے ماحول کی پیشکش صداقت و حسن و حیات کے مثلث کے اندر ہوتی ہے۔ لیکن غالب کے بہت سے ایسے تجربات ہیں جو نفس کی گہرائیوں میں نہیں اتر سکے اور اپنی سطحیت کے عالم ہی میں لباس شعر میں رونما ہو گئے۔ اکثر ان سطحی اور رسمی خیالات کو آرائش ظاہری کے رنگین و مرصع لباس کے اندر پر وقار اور اہم بنانے کی سعی ناکام کی گئی ہے۔ فی الحال ایسے اشعار سے قطع نظر ہمیں غالب کے اصلی واردات کا جائزہ لینا ہے۔

قبل ہم نے دیکھا کہ غالب کا اجتماعی اور ذاتی ماحول ایک عالم تذبذب و کشاکش ہے۔ اسی ماحول کا عکس غالب کی نفسی شخصیت پر پڑتا ہے اور اس شخصیت سے اثر پذیر ہو کر اس کے فن میں دوبارہ منعکس ہوتا ہے۔ غالب کی نفسی شخصیت کی تشکیل و تعمیر بھی اصولاً قومی، عمرانی، ثقافتی اور ادبی وراثت و روایات اور اس کے پہلے کے ذاتی تجربات و مشاہدات کے امتزاج سے ہوئی۔ اسی وجہ سے ہم نے غالب کے فن کی تفہیم کی خاطر اس کی قومی، عمرانی، ثقافتی و ادبی وراثت روایات کا جائزہ لیا، نیز ہم نے اس کے ذاتی اور اجتماعی ماحول پر بھی نظر کی۔ غالب کے پہلے منفیانہ رجحانات کی بہتات ہے اور غالب کے عہد میں منفی و مثبت کی ایک کشمکش کا جو پوری طور پر واضح نہیں ہوئی، پائی جاتی ہے۔

غالب کے فن میں ہم اسی تذبذب و کشاکش کو منعکس پاتے ہیں۔ یہاں منفی میلان کے ساتھ مثبت میلان بھی پایا جاتا ہے۔ مثبتی میلانات کی جھلک صرف غالب کے ماحول میں ہی نہیں پائی جاتی بلکہ اس کی عمرانی و ادبی روایات کی فضا سے بعید میں بھی رجائیت اقدام اور نشاط عمل کے جلوے پائے جاتے ہیں۔ ہم نے غالب کی اردو روایات شاعری پر ایک سرسری نظر ڈالی ہے جس میں یاس و قنوط کی کارفرمائی ہے۔ مگر غالب فارسی شاعری سے بھی بہت زیادہ متاثر ہوا تھا اور سچ تو یہ ہے کہ اس کی شخصیت کی تعمیر میں فارسی ہی کا زیادہ اثر ہے۔ غالب کے طرز ادا سے بھی اس کی شہادت ملتی ہے۔ وہ فارسی کا بھی بہت بڑا شاعر ہے۔ فارسی شاعری کی روایات میں بھی قنوطیت کے ساتھ رجائیت پائی جاتی ہے۔ مگر بدقسمتی سے اردو شاعری فارسی

شاعری کے منفیانہ رجحانات سے ہی اثر پذیر ہوئی مگر خود غالب نے فارسی شاعری کے مثبتی اور منفیانہ میلانات دونوں سے اثر قبول کیا ہے۔ ملاحظہ ہو :

بیا کہ قاعدۂ آسماں بگردانیم قضا بگردش رطل گراں بگردانیم
 بجنگ باج ستان شاخسارے را نہی سبد ز در گلستان بگردانیم
 بصلح بال فشانان صبحکامی را ز شاخسار سوئے آشیان بگردانیم
 ز حیدریم من و تو ز ما عجب نبود گر آفتاب سوئے خاوراں بگردانیم

فارسی شاعری کے رجائی و مثبتی عناصر پر اس مقالہ میں سرسری نظر کا بھی موقعہ نہیں۔ اتنا لکھ دینا کافی ہے کہ ایرانی قومیت کے دور احیا کی شاعری میں مثبتی عناصر پائے جاتے ہیں۔ جس ادب میں سعدی، فردوسی اور رومی کا سرمایہ ہو اسے اس کے دور انحطاط کی شاعری کے ہونے ہوئے صرف قنوطی ادب نہیں کہہ سکتے۔

غالب کی شخصیت کی تعمیر میں فارسی شاعری کے مثبتی و رجائی عنصر نے بھی کچھ حصہ لیا تھا۔ اس کے ادبی روایت کے علاوہ غالب کی عمرانی روایت بھی اپنے منبع و مصدر میں رجائیت اور جوش عمل سے بھری ہوئی ہے۔ غالب ماوراءالنہر کا ترک سلجوقی تھا۔ اسے اپنے 'یشہ آبا' پر فخر تھا۔ سلجوقیوں کی تعمیری روایات سے ایک عالم واقف ہے۔ وہ ایک پرجوش و آزاد قوم کا فرد تھا۔ زمانہ کی نامساعدت نے اس کے دادا کو ہندستان پہنچا دیا۔ جہاں انحطاط و زوال کی کھٹائیں خیمہ زن تھیں۔

غرض غالب کی شخصیت اور شاعری کے پس منظر میں بھی یاس و قنوط، فرار و گریز کے ساتھ رجائیت و تفاؤل، اقدام و عمل پائے جاتے ہیں۔ اور یہی دو متضاد میلانات اس کے متذبذب ماحول میں زمانہ کی ہم آہنگی کے سبب اس کے فن کے ذریعہ چہرہ نمائی کرتے ہیں۔ دبے ہوئے میلانات کا ابھر آنا حالات کی سازگاری پر منحصر ہے۔

غالب سے پہلے کی اردو شاعری کو پیش نظر رکھتے ہوئے غالب کا فن بدیع المثل معلوم ہوتا ہے۔ واقعی اردو شاعری کے ارتقا میں غالب کا فن 'بداعت' (Mutation) کی ایک مثال ہے اور اس بداعت نے آئندہ آنے والے انقلابی میلانات کو کافی متاثر کیا ہے۔

جس طرح علم الحیات[†] نے حیاتیاتی میدان میں ’بداعت‘ کے اسباب و علل کو منظر عام پر لا رکھا ہے۔ اسی طرح عمرانی و ادبی ’بداعت‘ کے اسباب و وجوہ کو منکشف کیا جاسکتا ہے۔ انجلز (Engels) نے قانون ’بداعت‘ کو عمرانیات میں بھی برت کر دکھایا ہے۔ میں نے اسے غالب کی ادبی بداعت کو واضح کرنے کے لیے استعمال کیا ہے۔ ’بداعت‘ ایک عام قانون حیات ہے۔ آہستہ خرام ارتقا کی زنجیر میں کہیں کہیں ’بداعت‘ کی انوکھی کڑیاں بھی نظر آتی ہیں۔ اردو شاعری کی زنجیر میں غالب کا فن اسی قسم کی ایک انوکھی کڑی ہے۔

میرے ایک بزرگ مٹی کے معاصر (بٹنہ) میں رقم طراز ہیں کہ—’غالب میں جو انقلابیت ہے وہ صرف اسی قدر ہے کہ اپنے اور زمانے کے حالات سے ان میں ایک قسم کی بے چینی اور بے اطمینانی پائی جاتی ہے۔ اور زمانہ جو رنگ بدل رہا اور طبقہ خاص کو جس کے وہ خود ایک ممتاز رکن ہیں ان تمام آسانیوں، رعایتوں اور زندگی کے مزوں سے جو ان کے لیے مخصوص تھے محروم کر رہا ہے۔ یہ ان کے لیے سخت تکلیف دہ اور سوہان روح ہے۔ لیکن بجائے اس کے کہ ان حالات میں ان کے اندر انقلاب پیدا کرنے کا جذبہ ہو وہ صرف اس دنیا سے بھاگ کر کسی امن و سکون کی جگہ پناہ لینا چاہتے ہیں :

رہیے اب ایسی جگہ چل کر جہاں کوئی نہ ہو

ہم سخن کوئی نہ ہو اور ہم زباں کوئی نہ ہو

یہ بالکل صحیح ہے کہ غالب کے اندر بے چینی اور بے اطمینانی پائی جاتی ہے اور یہ بھی درست کہ اس میں زمانہ ستیزی اور عملی انقلابیت کی روح نہیں پائی جاتی۔ لیکن اس کے اندر حالات کو بدلنے اور ’قاعدہ آسمان‘ کو منقلب کردینے کی خواہش پائی جاتی ہے۔ یہ نصف صداقت ہے کہ غالب کے اندر صرف فرار و گریز کا جذبہ موج زن ہے۔ واقعہ یہ ہے کہ وہ دُلدھے میں مبتلا ہے۔ ہر چند کہ اس کے اندر

[†] میں نے (Mutation) کا ترجمہ ’بداعت‘ کیا ہے۔ اس قانون کے تفصیلی علم کے لیے ملاحظہ ہو قانون منڈل (Mendel's Law) آپ بالولوجی کی کسی اچھی کتاب سے استفادہ فرما سکتے ہیں۔ اختر

پیکار و جنگ کا جوش واضح نہیں ہوا۔ پھر بھی وہ اسی دنیا اور اسی سماج میں رہ کر تمنائے رنگ و بو کو کامیاب بنانا چاہتا ہے۔ مجھے تو ایسا محسوس ہوتا ہے کہ غالب مقابلے کے جوش کو دبائے ہوئے ہے :

ہے کچھ ایسی ہی بات جو چپ ہوں ورنہ کیا بات کر نہیں آئی

اس ساری غزل میں ایک نفسی دباؤ اور اضطراب خاموش کا اظہار ہے۔ غالب، میر کی طرح کبھی جل بجھ کر راکھ نہیں ہوا۔ جس غزل کا مطلع ہے :

دل نادار تجھے ہوا کیا ہے آخر اس درد کی دوا کیا ہے

اس میں ایک جاگا ہوا اور بقرار جذبہ جستجو و استفہام پایا جاتا ہے۔ یہ دلیل زندگی ہے۔ غالب کے ذہن و ادراک، تخیل و جذبہ، حواس و احساس سے پسائی آشکار نہیں ہو؟ وہ زندگی کو چھونا، دیکھنا، برتنا اور سمجھنا چاہتا ہے :

شکن زلف غنبریں کیوں ہے؟ نگہ چشم سرمہ سا کیا ہے؟

اگر ایک طرف غالب کہتا ہے کہ :

منحصر مرنے پہ ہو جس کی امید ناامیدی اس کی دیکھا چاہیے
تو کبھی وہ یہ ارادہ بھی رکھتا ہے کہ :

بجنگ باج ستان شاخسارے را نہی سبد ز در گلستان بگردانیم
حقیقت یہ ہے کہ غالب امید و ناامیدی کے درمیان کشمکش میں گرفتار ہے۔ غالب کے اس مثبتی رجحان کو علامہ اقبال نے بھی محسوس کیا تھا۔ غالب فلک مشتری[†] پر یہی نغمہ گاتا ہے۔ مگر اس میں کوئی کلام نہیں کہ غالب میں منفیانہ رنگ مثبتی رنگ سے زیادہ نمایاں نظر آتا ہے اور دونوں کا اتار چڑھاؤ غیر منقطع ہے :

شکوہ و شکر کو ثمر بیم و امید کا سمجھ
خسائے آگہی خراب دل نہ سمجھ بلا سمجھ

† ملاحظہ ہو جاوید نامہ از علامہ اقبال - فلک مشتری صفحہ ۱۳۶ -

آئیے ذرا غالب کی تمناؤں کے خاکستر کو کریدیں - شاید وہاں بھی ہمیں کچھ نیتی
ہوئی چنگاریاں مل جائیں :

رہے اب ایسی جگہ چل کر جہاں کوئی نہ ہو
ہم سخن کوئی نہ ہو اور ہم زبان کوئی نہ ہو
بے در و دیوار سا اک گھر بنایا چاہیے
کوئی ہمسایہ نہ ہو اور پاسباں کوئی نہ ہو
پڑیے گر بیمار تو کوئی نہ ہو بیمار دار
اور اگر مرجائیے تو نوحہ خواں کوئی نہ ہو

شاعر اپنی 'محرومی قسمت' سے افسردہ ہو کر ایسی دنیا بسانی چاہتا ہے جہاں
کم از کم 'مردم گزیدگی' سے اسے نجات حاصل ہو جائے - مگر اس دل برداشتگی کے
اندر بھی محبت کرنے والے لوگوں کے درمیان رہنے کی آرزو کروٹیں لے رہی ہے - تیسرے
شعر سے یہ صاف ظاہر ہوتا ہے کہ شاعر اپنی تنہائی اور بے کسی کو پیش کر کے سماج
کے ہم دردانہ جذبات کو اکسانا چاہتا ہے - اسے تیمارداری کی ضرورت کا احساس ہے
اور وہ یہ بھی چاہتا ہے کہ جب وہ مرجائے تو اس پر لوگ آنسو بہائیں - وہ ہمسایہ
اور پاسباں کا بھی آرزومند ہے اور ہم سخن و ہم زبان کا بھی - اس قطعہ میں نفرت
و غصہ یا سخت بیزاری کا جذبہ نام کو بھی نہیں - صحیح معنوں میں غالب اس معاشرہ
سے بھاگنا چاہتا ہی نہیں - وہ دنیا اور سماج میں ابھی دل کشی پاتا ہے - وہ صرف
مہجوری اور بے اعتنائی سے دلگیر و دردمند ہے - 'کاو کاو سخت جانی ہائے
تنہائی نہ پوچھ!' ع :

بے در و دیوار سا اک گھر بنایا چاہیے

اس مصرع کو دوبارہ پڑھنے سے یہ احساس ہوتا ہے کہ غالب تیاگ اور
خانہ ویرانی کا قائل نہیں - 'بے در و دیوار' کے منفیانہ پہلو کے ساتھ 'گھر بنایا چاہیے'
کا مثبتی پہلو زیادہ نمایاں معلوم ہوتا ہے - اس سارے قطع کا طرز بیان ایسا ہے جس

سے فرار اور استقرار دونوں ظاہر ہوتا ہے۔ غالب کی اصل کیفیت اس کے اس مصرع سے معلوم ہوتی ہے :

وہ جو رکھتے تھے ہم اک حسرت تعمیر سو ہے

شاعر کی 'حسرت تعمیر' کبھی پوری نہ ہوئی :
 جانا ہوں داغ حسرت ہستی لیے ہوئے ہوں شمع کشتہ در خور محفل نہیں رہا
 مگر اس کی شمع آرزو بجھ بجھ کر جلتی رہی :
 نفس نہ انجمن آرزو سے باہر کھینچ اگر شراب نہیں 'انتظار ساغر کھینچ
 ایک طرف یہ حال ہے :-

نہ گل نغمہ ہوں نہ پردہ ساز میں ہوں اپنی شکست کی آواز
 سرگشتگی میں عالم ہستی سے یاس ہے تسکین کو دے نوید کہ مرنے کی آس ہے
 قید حیات و بند غم اصل میں دونوں ایک ہیں
 موت سے پہلے آدمی غم سے نجات پائے کیوں
 غم ہستی کا اسد کس سے ہو جز مرگ علاج
 شمع ہر رنگ میں جلتی ہے سحر ہونے تک

اور ۔ ہو گئیں غالب بلائیں سب تمام ایک مرگ ناکہانی اور ہے

دوسرا رخ ملاحظہ ہو :-

اہل بینش کو ہے طوفان حوادث مکتب لطمہ موج کم از سیلئے استاد نہیں
 جلوہ زار آتش دوزخ ہمارا دل سہی فتنہ شور قیامت کس کی آب و گل میں ہے
 رکوں میں دوڑتے پھرنے کے ہم نہیں قائل جب آنکھ می سے نہ ٹپکا تو پھر لہو کیا ہے
 کیا فرض ہے کہ سب کو ملے ایک سا جواب آؤ نہ ہم بھی سیر کریں کوہ طور کی

نالہ سرمایہ یک عالم و عالم کف خاک آسماں بیضہ قمری نظر آتا ہے مجھے
 نہیں بہار کو فرصت نہ ہو بہار تو ہے طراوت چمن و خوبیء ہوا کہیے
 ان دو متضاد کیفیات کے درمیان توازن یا جدلیاتی ارتقا (Dialectic Evolution)
 نہیں پایا جاتا۔ کبھی تضاد ترقی کی طرف لے جاتا ہے اور کبھی شوریدگی اور پریشانی
 کی طرف۔ اول الذکر حالت اقبال میں پائی جاتی ہے اور ثانی الذکر غالب میں۔ ع :
 ہے دل شوریدہ غالب طلسم پیچ و تاب
 اس تصادم و کشاکش کا نتیجہ یہ ہے کہ غالب زندگی ہی کو کبھی قید و مصیبت سمجھنے
 لگتا ہے اور کبھی یہ کہ :

’بازیچہ اطفال ہے دنیا مرے آگے‘

اور حقیقت یہ ہے کہ حیات نہ باطل ہے اور نہ محض لعب و لہو۔ غالب کی ’خودی‘
 میں بھی اسی سبب سے ایک بھڑکے ہوئے جانور کی سی وحشت اور ابہام پایا جاتا ہے۔
 اقبال کی خودی واضح اور متمدن ہے۔ غالب کی خودی مبہم اور وحشیانہ ہے۔ اقبال
 اسے ’خودی کی نامسلمانی‘ کہتا ہے، ملاحظہ ہو :

بندگی میں بھی وہ آزاد و خود بین ہیں کہ ہم

الٹی پھر آئے در کعبہ اگر وانہ ہوا

اک کھیل ہے اورنگ سلیمان مرے نزدیک اک بات ہے اعجاز مسیحا مرے آگے
 جز نام نہیں صورت عالم مجھے منظور جز وہم نہیں ہستی اشیا مرے آگے
 تیسرے شعر میں منفیانہ کیفیت شروع ہو گئی ہے۔ خودی جب بہک جائے تو
 خود بھی فنا ہو جاتی ہے۔ حال یہ ہو جاتا ہے :

ہاں کھائیو مت فریب ہستی ہر چند کہیں کہ ہے۔ - نہیں ہے

میر کہتا ہے :

منہور ہیں عالم میں مگر ہوں بھی کہیں ہم

القہہ نہ در پے ہو ہمارے کہ نہیں ہم

میر داخلی اور ذاتی کیفیت کو پیش کرتا ہے اور غالب اپنے تجربے میں سارے عالم کو شریک کر لینا چاہتا ہے۔ بہر حال تجربہ ایک ہی ہے۔ نفیء خودی۔ خودی کا ابہام ملاحظہ ہو :

ہنگامہٴ زبونیءِ ہمت ہے انفعال

حاصل نہ کیجے دھر سے عبرت ہی کیوں نہ ہو

غالب کی زندگی ہوش اور بے ہوشی کے دو راہے پر ہے :

دیتے ہیں جنت حیات دھر کے بدلے نشہ بہ اندازہٴ خمار نہیں ہے
خمار ایک درمیانی حالت ہے۔

اصل یہ ہے کہ غالب ایک رومانی (Romantic) شاعر ہے۔ وہ اپنے ماحول سے مطمئن نہیں اور اسے بدلنا چاہتا ہے مگر بدل نہیں پاتا لہذا کبھی تو اس ماحول سے تنگ آ کر اسے چھوڑ جانا چاہتا ہے اور کبھی وہیں ٹھہر کر انتظار کرتا ہے۔ کبھی مقابلہ کی رگ بھی پھڑکتی ہے مگر دعوتِ عمل کا جوش نہیں پیدا ہوتا۔ یہ چیز غالب کے بعد اردو شاعری میں پیدا ہوئی۔ اس کے پہلے یاس و حسرت یا فریب کے سوا کچھ نہ تھا۔ مگر غالب کی تمناؤں میں جان ہے اور اس کے حوصلے بہت بلند ہیں۔ وہ یہ جانتا ہے کہ : 'فتنہٴ شور قیامت کس کی آب و گل میں ہے' اور اسی سبب سے وہ یہ خواہش رکھتا ہے کہ :

منظر اک بلندی پر اور ہم بناسکتے عرش سے ادھر ہوتا کاش کے مکاں اپنا
اور کہتا ہے :

مٹے عشرت کی خواہش ساقی گردوں سے کیا کیجے
لیے بیٹھا ہے اک دوچار جام وازکوں وہ بھی

ہے کہاں تمنا کا دوسرا قدم یارب؟

ہم نے دشت امکاں کو ایک نقش پا پایا

دونوں جہان دے کے وہ سمجھے یہ خوش رہا

یاں آپڑی یہ شرم کے تکرار کیا کریں

غالب نے اپنے ہاتھ سے ایک اپنی تصویر کھینچی ہے - دیکھیے :-

بدا نہیں ہے اصل تک و تاز جستجو مانند موج آب زباں بریدہ ہوں
میں چشم و اکشادہ و گلشن نظر فریب ، لیکن عبث کہ شبنم خورشید دیدہ ہوں
ہوں گرمی نشاط تصور سے نغمہ سنج ، میں عندلیب گلشن نا آفریدہ ہوں
غالب کی آنکھ کھلی ہوئی ہے - اس کی آرزوئیں بیدار ہیں اور گلشن دعوت تماشا
دے رہا ہے - وہ آغوش چمن میں ہے مگر دم بھر کا مہمان - شبنم کے قطرہوں کی
طرح - لیکن وہ ہستی ناپائدار کے باوجود تک و تاز جستجو سے باز نہیں آیا - وہ
بے قرار ہے تو اس لیے کہ اس تک و تاز کی حقیقت کا پتہ نہیں چلتا - تاہم وہ ناامید
نہیں - وہ اپنی تخیل کی کارفرمائی سے ایک اچھوتی دنیا بساتا ہے اور اسی کی بہار کے
نصو سے سرشار ہو کر نغمہ پیرا ہوتا ہے -

اسی تصور میں کچھ اور رنگ بھی جھلکتے ہیں مگر کسی میں فرار و گریز کی
زردی نہیں - صرف تمنا اور باس کی کشمکش نظر آتی ہے - کبھی اک دردمندانہ ییزاری
اور کبھی اپنی کمزوری کا احساس پایا جاتا ہے -

میں بہت قبل عرض کر چکا ہوں کہ غالب کی غزل گوئی کی بنیاد اصلی واردات
حسن و عشق ہی ہے - لیکن وہ نہ تو شیش محل میں بیٹھ کر عشق کرتا ہے اور نہ دنیا
سے الگ تھلگ ہو کر ایک ماتم خانہ محبت تعمیر کرتا ہے - وہ اپنی محبت کو ایک
سماجی ماحول عطا کرتا ہے - غالب محبت کرتے وقت دنیا کی طرف سے آنکھیں موند
نہیں لیتا - اس کی غزلوں کی ’فضا‘ میں صرف فراق و وصال ، رقیب و درباں ، چارہ گر و
ندیم ، محبوب و خلوت ناز ہی نہیں بلکہ زندگی کے اور بھی مظاہر ہیں - اس کے تغزل
کی مثال ایک نگینہ کی سی ہے جو زندگی کی انگوٹھی میں جڑا ہوا ہے - غالب کے
تجربات حسن و عشق اس کے دوسرے تجربات کو متاثر کرتے ہیں اور خود بھی ان
کا اثر قبول کرتے ہیں - غرض غالب کے مشاہدات حسن اور واردات عشق ایک
’ارضیہ‘ (Setting) کے اندر پائے جاتے ہیں - غالب کے عام تجربات حیات کی
نوعیت کو جان لینے کے بعد اس کے تجربات حسن و عشق کی کیفیت کو بھی سمجھا

جاسکتا ہے۔ جس طرح اس کے عام تجربات زندگی میں مثبت و منفی عناصر پائے جاتے ہیں اسی طرح اس کے اس خاص تجربے میں بھی متضاد و متضاد میلانات ملتے ہیں۔ غالب کے رسمی اشعار کو علیحدہ کر کے اگر دیکھا جائے تو اس کے تغزل میں یاس و نشاط دونوں پائے جاتے ہیں۔ میرا مطالعہ یہ ہے کہ غالب کے یاس انگیز و نشاط آفریں تجربات عشق نے اس کے دوسرے تجربات حیات کو اپنے رنگ میں اتنا نہیں رنگا جتنا خود ان تجربات نے اس کی محبت کی دنیا پر اپنا رنگ چڑھایا ہے۔ یعنی زیادہ اہم بات یہ ہے کہ چونکہ غالب کے عام تجربات حیات یاس و امید کا ایک آمیختہ تھے اس کے تجربات محبت بھی اسی سانچے میں ڈھل گئے۔ مومن کی محبت اس کی زندگی پر چھائی ہوئی تھی اور یہی سب کچھ تھی۔ مگر غالب کی محبت اس کی حیات کا ایک جزو ہے خواہ کسی قدر ہی اہم کیوں نہ ہو :

گو میں رہا رہیں ستم ہائے روزگار لیکن ترے خیال سے غافل نہیں رہا

اور کبھی یہ بھی کہ :

فکر دنیا میں سر کھپاتا ہوں میں کہاں اور یہ وبال کہاں ؟

آئیے ذرا غالب کے تجربات حسن و عشق کی کشاکش و تذبذب دیکھیں :

’مدت ہوئی ہے یار کو مہماں کیے ہوئے‘ والی غزل میں ایک خاص جوش حیات

پایا جاتا ہے۔ اس غزل میں عشق نہ ایک پیشہ کے رنگ میں پیش ہوا ہے، نہ ایک

مرض کی شکل میں۔ یہاں عشق ایک مطالبہ زندگی ہے اور حسن مرئی و محسوس :

دوڑے ہے بھر ہر ایک گل و لالہ پر خیال صد گلستاں نگاہ کا ساماں کیے ہوئے

چاہے ہے بھر کسی کو مقابل میں آرزو سرمے سے نیز دشمنہ مڑکاں کیے ہوئے

ہر چند کہ یہاں غالب کے تجربے میں رفعت نہیں تاہم یہ ذہنی علالت سے محفوظ ہے۔

غالب کی واردات محبت میں صرف پسپائی نہیں پائی جاتی۔ نشاط محبت کے ساتھ

ناامیدیاں بھی ہیں مگر عزم و ارادہ اور مصائب کے مقابلہ کی روح بالکل ممتی نظر نہیں

آتی۔ ہاں غالب اکثر کاروبار حسن و عشق کو ہی غم روزگار سے پناہ حاصل

کرنے کی ایک سیل بناتا ہے۔ لیکن زمانہ اسے کبھی اس قابل بھی نہیں رہنے دیتا :

بے عشق عمر کٹ نہیں سکتی ہے اور یہاں
طاقت بقدر لذت آزار بھی نہیں

غالب کا اصل مقام محبت میں یہ ہے۔ وہی تذبذب :

آج ہم اپنی پریشانی خاطر ان سے
کہنے جاتے تو ہیں پر دیکھیے کیا کہتے ہیں

اور :

بس ہجوم ناامیدی خاک میں مل جائے گی
یہ جو اک لذت ہماری سعی ہے حاصل میں ہے

میں نامراد دل کی تسلی کو کیا کروں مانا کہ تیرے رخ سے نکلے کامیاب ہے

غالب کی نامرادیاں اور ناامیدیاں ملاحظہ ہوں :

عرض نیاز عشق کے قابل نہیں رہا
جس دل پہ ناز تھا 'مجھے وہ دل نہیں رہا
جانا ہوں داغ حسرت ہستی ایسے ہوئے
ہوں شمع کشتہ در خور محفل نہیں رہا
آہ کہو چاہیے اک عمر اثر ہونے تک
کون جیتا ہے تری زلف کے سر ہونے تک
عاشقی صبر، طلب اور تمنا بیتاب
دل کا کیا رنگ کروں خون جگر ہونے تک
میں نے مانا کہ تغافل نہ کرو گے لیکن
خاک ہو جائیں گے ہم تم کو خبر ہونے تک

خزاں کیا؟ فصل گل کہتے ہیں کس کو؟ کوئی موسم ہو
وہی ہم ہیں۔ قفس ہے۔ اور ماتم بال و پر کا ہے
وفائے دلبراب ہے اتفاقی، ورنہ اے ہمدم!
اثر فریاد دل ہائے حزین کا کس نے دیکھا ہے

آئیے اب ذرا غالب کی رجائیت ملاحظہ فرمائیں :-

وہ نیشترسی، پردل میں جب اتر جائے نگاہ ناز کو پھر کیوں نہ آشنا کہئے
نہیں ذریعہ راحت، جراحت پیکار وہ زخم تیغ ہے جس کو کہ دل کشا کہئے
نہیں نگار کو الفت نہ ہو، نگار تو ہے روانی روش و مستی ادا کہئے
نہیں بہار کو فرصت نہ ہو، بہار تو ہے طراوت چمن و خوبی ہوا کہئے

نالہ جز حسن طلب اے ستم ایجاد نہیں ہے - تقاضائے جفا، شکوہ بیداد نہیں
جہاں تیرا نقش قدم دیکھتے ہیں خیاباں خیاباں ارم دیکھتے ہیں

عشق تاثیر سے نومید نہیں جاں سپاری شجر بید نہیں

غالب کے فن میں مزاح لطیف، بذلہ سنجی، شوخی و ظرافت، طنز و مضحکہ
بھی قابل مطالعہ عناصر ہیں۔ یہ چیزیں بھی اس کی خاص نفسی کیفیت کی آئینہ دار ہیں۔
مزاح، ظرافت و طنز مختلف کیفیات نفسی کے اثر سے پیدا ہوتے ہیں۔ کبھی ان میں
یاس و قنوط اور سوز و درد پایا جاتا ہے۔ کبھی نشاط و خوش دلی، امنگ اور رجائیت
جلوہ کرتی ہے۔ کبھی تلخی کا اثر پایا جاتا ہے، گاہ خوش گوار اصلاحی تنقید
جھلکتی ہے اور گہ تشکیک و تذبذب۔

غالب کے مزاح میں یاس و درد کے ساتھ زندہ دلی اور نشاط کی گارفرمائی بھی ہے۔
اس کے یہاں طنز بھی ہے مگر تلخی نہیں۔ اس کی ظرافت میں خوش گوار اثباتی تنقید
بھی ملتی ہے اور کچھ تشکیک اور تذبذب کی رونمائی بھی ہے۔

میر کی مثنویوں [برسات میں گھر کی حالت اور شہر آشوب] میں مزاح کے ساتھ
درد و سوز (Pathos) اور یاس و قنوط کی دلگیری ہے۔ ہنسی ہے مگر کریہ آلود۔
غالب کے یہاں بھی اس نوع کا مزاح لطیف پایا جاتا ہے۔ ملاحظہ ہو :-

اکاھے، گھر میں ہر سو سبزہ، ویرانی تماشاکر

مدار اب کھودنے پر کھاس کے ہے میرے دریاں کا

در پہ رہنے کو کہا اور کہہ کے کیسا بھر گیا

جتنے عرصے میں مرا لپٹا ہوا بستر کھلا

نقصاں نہیں، جنوں میں بلا سے ہو کھر خراب
سو کز زمیں کے بدلے بیاباں کراں نہیں

قیامت ہے کہ ہووے مدعی کا ہم سفر غالب
وہ کافر - جو خدا کو بھی نہ سونپا جائے ہے مجھ سے

اس قسم کے خندہ دردناک اور العیہ سے بہت قربت ہے - مندرجہ ذیل دو اشعار سے
مزاحیہ موقع بھی ظاہر ہوتا ہے اور الم انگیزی بھی ٹپکتی ہے :

کو ہاتھ میں جنبش نہیں آنکھوں میں تو دم ہے
رہنے دو ابھی ساغر و مینا مرے آگے

اور : رو میں ہے رخس عمر - کہاں دیکھیے تھمے

نئے ہاتھ باک پر ہے نہ پا ہے رکاب میں

دوسرے شعر میں 'جون گلپن' (Jhon Gilpin) کا سا نقشہ ہے مگر پر الم -

غالب کی ظرافت اور طنز بھی لطیف ہوتے ہیں - اس میں سودا کی سی تلخی
نہیں پائی جاتی - اگر غالب ہجو بھی کرتا ہے تو نہایت ملیح - اس کی بذلہ سنجی
میں وحشت نہیں پائی جاتی :

پوچھ مت ، رسوائی انداز استغنائے حسن دست مرہون حنا ، رخسار رهن غازہ تھا

ترے وعدے پر جئے ہم تو یہ جان جھوٹ جانا

کہ خوشی سے مر نہ جاتے اگر اعتبار ہوتا

پکڑے جانے ہیں فرشتوں کے کہے پر ناحق آدمی کوئی ہمارا دم تحریر بھی تھا

کرنی تھی ہم یہ برق تجائی نہ طور پر دیتے ہیں بادہ ظرف قدح خوار دیکھ کر
اس طعنہ میں کتنا انباتی رنگ جھلکتا ہے :

آتا ہے داغ حسرت دل کا شمار باد

مجھ سے مرے گناہ کا حساب اے خدا نہ مانگ

نا کردہ گناہوں کی بھی حسرت کی ملے داد یا رب اگر ان کردہ گناہوں کی سزا ہے

ظالم مرے کماں سے مجھے منفعل نہ چاہے ہے، خدا نہ کردہ، 'تجھے' بے وفا کہوں

ہیں آج کیوں ذلیل؟ کہ کل تک نہ تھی پسند
گستاخیء فرشتہ ہماری جناب میں

اس شعر کا بھی اثباتی رنگ آپ نے غور فرمایا ہوگا۔ اس کے طنز میں جارحانہ تنقید پائی جاتی ہے لیکن لطافت کے ساتھ۔ اسی نوع کا ایک طنز لطیف ہے۔ ملاحظہ ہو:
دونوں جہان دے کے وہ سمجھے۔ یہ خوش رہا
یاں آپڑی یہ شرم کہہ تکرار کیا کریں

طنز و ظرافت کے مشتی میلان کا عروج اکبر الہ آبادی کی شاعری میں پایا جاتا ہے۔ میر، سودا، انشا، غالب، اکبر الہ آبادی اور اقبال کے مزاح و ظرافت کا سلسلہ وار مطالعہ بہت ہی نظر افروز ثابت ہوتا ہے۔

اب ذرا غالب کے ہجویہ اشعار دیکھیے۔ وہی لطافت یہاں بھی ہے:
کہاں مے خانہ کا دروازہ غالب اور کہاں واعظ
پر اتنا جانتے ہیں، کل وہ جاتا تھا، کہ ہم نکلے

واعظ نہ تم پیو نہ کسی کو پلاسکو کیا بات ہے تمہاری شراب طہور کی

یہ فتنہ آدمی کی خانہ ویرانی کو کیا کم ہے
ہوئے تم دوست جس کے دشمن اس کا آسمان کیوں ہو

غالب کی تشکیک ملاحظہ ہو۔ ظرافت و تشکیک کا امتزاج کامیاب:
خدا کے واسطے پردہ نہ کعبہ کا اٹھا ظالم
کہیں ایسا نہ ہو۔ یاں بھی وہی کافر صنم نکلے

ہم کو معلوم ہے جنت کی حقیقت لیکن
دل کے خوش رکھنے کو غالب یہ خیال اچھا ہے

غالب اپنی خندہ آفریں حالت پر بھی ہنس سکنے کی صلاحیت رکھتا ہے :

ہولے کیوں نامہ بر کے ساتھ ساتھ یا رب اپنے خط کو ہم پہنچائیں کیا

میں نے کہا کہ بزم ناز چاہیے غیر سے نہیں
سن کے ستم ظریف نے مجھ کو اٹھادیا کہ یوں

چاہتے ہیں خوب رویوں کو اسد آپ کی صورت تو دیکھا چاہیے
نوشہ بالا اشعار کے مطالعہ سے غالب کے مزاحیہ رنگ کے دو مختلف 'رنگ' آپ کو
صاف نظر آئے ہوں گے۔ ایک میں درد کی ملونی ہے تو دوسرے میں نشاط کی آمیزش۔
اب تک غالب کے بارے میں جتنا علم حاصل کیا جاچکا ہے۔ اس کی روشنی میں اس
کے طرز (Style) کا مطالعہ دل چسپ اور حقیقت افروز ہوگا۔ ایک ناقد کہتا ہے کہ
'تجربات اور ان کے ذریعہ اظہار میں تعلق روح و جسد کا ہے، جسم و لباس کا نہیں'۔
ظاہر ہے کہ جب حقیقت یہ ہے تو روح کے کوائف کا جسم پر نمایاں و محسوس اثر
لازمی ہے۔ خارجی تجربے نفسی تجربے کی زندگی حاصل کرنے کے بعد ذریعہ اظہار کی
وساطت سے فن کی شکل میں جلوہ گر ہوتے ہیں۔ طرز ادا کا مسئلہ اصل میں نفسی
حالت سے گہرا تعلق رکھتا ہے۔ لہذا طرز میں نفسی حالت کا انعکاس ضروری ہے۔

غالب کا طرز ہمیں اپنی طرف متوجہ کیے بغیر نہیں رہتا۔ ہرچند کہ 'میر و درد
کی طرح ان کا کوئی خاص انداز بیان نہیں۔ وہ کم از کم تین طرز سے اظہار خیالات
کرتے ہیں'۔ تاہم غالب کے کلام میں ایک خاص تیور و آہنگ پایا جاتا ہے جو منفرد
ہے۔ اس آہنگ میں اس کی شخصیت کی گونج ہوتی ہے۔ غالب کے طرز کی ناہمواری
میرے خیال میں اس کی ناہموار نفسی کیفیت کے سبب ہے۔ اس کی نفسی کشاکش
صرف اس کے خیالات ہی میں منعکس نہیں ہوتی بلکہ اس کے طرز میں بھی جھلکتی
ہے۔ چونکہ غالب کی نفسی حالت میں تضاد و تصادم پایا جاتا ہے لہذا اس کے طرز بیان
میں بھی تضاد و اختلاف ہے۔

غالب کا ایک رنگ یہ ہے جس میں سادگی کے ساتھ دلکشی پائی جاتی ہے۔
یہ سہل ممتنع کی مثال ہے۔ اس میں صبح صادق کی سی روشنی اور لطافت کے جلوے

ہیں۔ اس طرز میں عبادت صباہی کی سی سپردگی، گداز اور اثر ہے۔ عرضِ نغمہ کے وقت مندر سے اٹھنے والی شفاف، دھیمی مگر واضح موسیقی۔ نغمے کی اس نرم آنچ میں حدت سے زیادہ اس کا نور محسوس ہوتا ہے۔ سہاعت فرمائیے :-

درد منت کش دوا نہ ہوا میں نہ اچھا ہوا برا نہ ہوا
ہم کہاں قسمت آزمائے جائیں تو ہی جب خنجر آزما نہ ہوا
جان دی، دی ہوئی اسی کی تھی حق تو یہ ہے کہ حق ادا نہ ہوا
کوئی امید بر نہیں آتی کوئی صورت نظر نہیں آتی
آگے آتی تھی حال دل پہ ہنسی اب کسی بات پر نہیں آتی
مرتے ہیں آرزو میں مرتے کی موت آتی ہے پر نہیں آتی

دل ناداں تجھے ہوا کیا ہے؟ آخر اس درد کی دوا کیا ہے
ہم ہیں مشتاق اور وہ بیزار یا الہی یہ ماجرا کیا ہے
ہم کو ان سے وفا کی ہے امید جو نہیں جانتے وفا کیا ہے

ابن مریم ہوا کرے کوئی میرے دکھ کی دوا کرے کوئی
بک رہا ہوں جنوں میں کیا کیا کچھ کچھ نہ سمجھے خدا کرے کوئی
جب توقع ہی اٹھ گئی غالب کیوں کسی کا گلہ کرے کوئی؟

عشق سے طبیعت نے زیست کا مزا پایا درد کی دوا پائی، درد بے دوا پایا
طرز بالا کی تعمیر میں غالب، میر کی روایات سے کافی فیض یاب ہوا ہے۔ اسی رنگ میں ایک دو 'شید' کی زیادتی سے سادگی و پرکاری کا امتزاج بھی اس نے پیدا کیا ہے۔ ملاحظہ ہو :-

دھر میں نقش وفا وجہ تسلی نہ ہوا ہے یہ وہ لفظ کہ شرمندہ معنی نہ ہوا

خانہ زاد زلف ہیں زنجیر سے بھاگیں گے کیوں؟
ہیں گرفتار وفا زنداں سے کھبرائیں گے کیا

میر کے یہاں بھی رنگ کی یہ ہلکی سی تیزی نظر آتی ہے۔ اس کے دونوں 'شیڈ' ملاحظہ ہوں :

ہستی اپنی حباب کی سی ہے یہ نمائش سراب کی سی ہے
بار بار اس کے در پہ جانا ہوں حالت اک اضطراب کی سی ہے
میں جو بولا کہا کہ بہ آواز اسی خانہ خراب کی سی ہے

فقیرانہ آئے صدا کر چلے میاں خوش رہو ہم دعا کر چلے
جو تہجہ بن نہ جینے کو کہتے تھے ہم سو اس عہد کو اب وفا کر چلے
شفا اپنی تقدیر ہی میں نہ تھی کہ مقدور تک تو دوا کر چلے
اور دوسرا 'شیڈ' :

اب کے بھی سیر باغ کی جی میں ہوس رہی اپنی جگہ بہار میں کنج قفس رہی
میں پاشکستہ جا نہ سکا قافلے کے پاس آتی اگرچہ دہر صدائے جرس رہی
جوں صبح اس چمن میں نہ ہم کھل کے ہنس سکے
فرست رہی جو میر بھی سو یک نفس رہی

طرز کی اس مشابہت کے باوجود پوری غزلوں کے مطالعہ سے غالب اپنے خاص تیور، خیالات اور آہنگ سے پہچانا جاسکتا ہے۔ میر سراسر درد اور ماتم ہے۔ غالب گداز و سپردگی سوز و نالہ کے عالم میں بھی اپنی خودداری اور بالیدگی کو مکمل طور پر فراموش نہیں کرتا۔ میر اور غالب دونوں کے یہاں 'شیڈ' کی تیزی فارسی ترکیبوں سے پیدا کی گئی ہے مثلاً - 'نقش وفا' - 'وجہ تسلی' - 'شرمندہ معنی' - 'خانہ زاد زلف' - 'گرفتار وفا' - 'کنج قفس' - 'پاشکستہ' - 'صدائے جرس' - وغیرہ۔

غالب کے طرز کے دوسرے قطب کی دریافت سے مندرجہ ذیل رنگ ظاہر ہوتا ہے :

شہار سبجہ مرغوب بت مشکل پسند آیا
تماشائے بہ یک کف بردن صد دل پسند آیا
بہ فیض بے دلی - نومیدی جاوید - آسان ہے
کشائش کو ہمارا عقدہ مشکل پسند آیا

ہوائے سیر گل - آئینہ بے مہری قاتل
 کہ انداز بخوں غلطیدن بسمل پسند آیا
 جراحت تحفہ ، الماس ارمغان ، داغ جگر ہدیہ
 مبارک باد اسد غمخوار جان دردمند آیا

شب - خمار شوق ساقی ، رستخیز اندازہ تھا تا محیط بادہ ، صورت خانہ خمیازہ تھا
 ہے ناز مفلساں زر از دست رفته پر ہوں گل فروش شوخی داغ کہن ہنوز
 سرشک سر بہ صحرا دادہ ، نورالعین دامن ہے
 دل بے دست و پا افتادہ ، بر خوردار بستر ہے

وفا مقابل و دعوائے عشق بے بنیاد جنون ساختہ و فصل گل قیامت ہے
 دل - خون شدہ کشمکش حسرت دیدار آئینہ بہ دست بت بد مست حنا ہے

اس طرز میں ایک آدھ لفظ کے علاوہ سارے الفاظ ، فارسی اور عربی کے ہیں ۔
 ترکیبیں اور بندشیں فارسی کی اور انداز بیان بھی مستعار ۔ بلند آہنگ الفاظ اور شاندار
 ترکیبوں کی سطح کے نیچے بیشتر کھوکھلے خیالات ہیں ۔ ڈھول کا پول کھل جانے کے
 بعد ایک خلا سا محسوس ہوتا ہے ۔ اس طرز میں تصنع کے سبب سطحیت ، رسمیت اور
 لغویت کے کہینے کی گنجائش کسی اور دوسری طرز سے زیادہ ہے ۔ غالب کے اکثر
 بیہودہ اور ناکارہ اشعار اسی مغلق ، مفرس اور باند بانگ طرز میں پائے جاتے ہیں ۔
 اس کی تخلیق کچھ تو فارسیت کے اثر سے ہوئی (حالانکہ اس کا گنجشک انداز بیان
 فارسی تغزل کے لیے بھی ننگ ہے) لیکن اصل سبب غالب کی غیر مطمئن ، مضطرب
 اور مذہذب نفسی کیفیت ہے ۔ غالب میں زندگی کی نمود ہے ۔ اس کی خواہش بڑھنے ،
 بھولنے پھلنے اور چھا جانے کی ہے ۔ مگر زمانہ اس نمو اور ارتقا کے لیے سازگار نہیں ۔
 نتیجہ یہ کہ غالب کی طبیعت میں ایک ایسا احساس برتری پایا جاتا ہے جسے کمتری
 کا خوف دامن گیر ہے ۔ اس پر تصنع اور رعب دار طرز کی نمائش ، ٹھاٹ اور پر وقار
 چم و خم ایک ایسی بناوٹ ہے جس میں انوکھا ، اونچا اور لاثانی بننے کی خواہش

بے چینی سے اپنے پاؤں پٹک رہی ہے، اور اپنی گردن برات کے زیور سے لدے ہوئے کھوڑوں کی طرح تانے ہوئے ہے۔

اوپر بیان کیے ہوئے دونوں متضاد طرز کے قطبین کے وسط میں ایک اور طرز خط استوا کی طرح اپنی نمایاں حیثیت رکھتا ہے۔ یہ تیسرا متوسط طرز پہلے طرز کے دوسرے شیڈ میں کچھ اور تیزی پیدا کر دینے سے وجود میں آیا ہے۔ اس طرز کی اپنی مستقل انفرادیت ہے۔ ملاحظہ ہو :

نوید امن ہے بیداد دوست جاں کے لیے
رہی نہ طرز ستم کوئی آسماں کے لیے
بلا سے گر مژہ یار تشنہ خوب ہے
رکھوں کچھ اپنی بھی مژگان خوں فشاں کے لیے
مدت ہوئی ہے یار کو مہماں کیے ہوئے
جوش قدح سے بزم چراغاں کیے ہوئے
پھر گرم نالہ ہائے شرر بار ہے نفس
مدت ہوئی ہے سیر چراغاں کیے ہوئے
پھر پرسش جراحت دل کو چلا ہے عشق
سامان صد ہزار نمکدماں کیے ہوئے
پھر شوق کر رہا ہے خریدار کی طلب
عرض متاع عقل و دل و جاں کیے ہوئے

وہ بادۂ شبانہ کی سرمستیاں کہاں؟ اٹھیے بس اب کہ لذت خواب سحر گئی

دیکھو مجھے! جو دیدۂ عبرت نگاہ ہو
میزی سنو! جو گوش حقیقت نبوش ہے
ساقی بہ جلوہ دشمن ایمان و آکھی
مطرب بہ نغمہ رھزن تمکین و ہوش ہے

داغ فراق صحبت شب کی جلی ہوئی
اک شمع رہ گئی ہے سو وہ بھی خاموش ہے

اس آخر الذکر طرز کے امکانات بہت وسیع ہیں۔ اس کے ذریعہ جدت اور تخلیق نو کی آرزو کامیاب و بارور نظر آتی ہے۔ غالب اس خاص قماش (Pattern) کے فن کارانہ استعمال سے بہت اچھے اچھے اختراعی نمونے (Design) پیدا کرتا ہے۔ اول الذکر طرز کی سادگی اگر روح میں کھلاوٹ پیدا کرتی ہے تو آخر الذکر طرز تخیل و ادراک میں وسعت اور آبادی کے احساس کو وجود میں لاتا ہے۔ پہلا طرز احساسات، واردات اور کوائف نفسی کا ایک شفاف انعکاس ہے اور تیسرا طرز شاداب ترکیبوں، زندہ تشبیہوں اور فکر انگیز استعارات کی مدد سے واردات و کوائف پر اشکال و صور کا اضافہ کرتا ہے۔ ”سیر چراغان“۔ ”نالہ ہائے شربار“۔ ”صد ہزار نمکدان“۔ ”(ساقی بہ جلوہ) دشمن ایمان و آگہی“۔ ”(مطرب بہ نغمہ) رھزن تمکین و ہوش“۔ ”دامان باغبان“۔ ”کف گل فروش“۔ ”جنت نگاہ“۔ ”فردوس گوش“۔ ”گلستان تسلی“۔ ”چشم و چراغ صحرا“۔ ”پندار کا صنم کدہ“۔ ”جلوہ ہائے معانی“۔ ”مغنی آتش نفس“۔ ”جلوہ برق فنا“ وغیرہ وغیرہ۔ یہ سب ایک زندہ بتخانہ تصور ہمارے سامنے پیش کرتے ہیں۔ اس نوع کی فن کاری کو عجمیت کہتے ہیں۔ ایران اور ہندستان کا پرکار و صورت آفریں دماغ یونانی تخیل سے اس بارے میں مشابہت رکھتا ہے اور سامی دماغ کے عبرانی اور عربی نمونوں سے مفارقت۔ مگر ”عجمیت“ اور ”یونانیت“ (Hellenism) طرز ادا و ترکیب اظہار (Technique) میں ایک دوسرے سے جدا جدا ہیں۔ ”یونانیت“ واقعیت، و نفاست پر زور دیتی ہے اور ”عجمیت“ ندرت و مثالیت پر۔ غالب کی شخصیت اور اس کے فن میں عجمیت نمایاں نظر آتی ہے۔

اگر غالب میں تذبذب و کشاکش کی جگہ استقامت و استواری ہوتی تو وہ اسی آخری خوبصورت طرز کو اختیار کرتا۔ اسی طرز کی امکانات سے لبریز روایات کی بنیاد پر اقبال نے اپنے فن کی عمارت کھڑی کی۔

آسمان ہوکا سحر کے نور سے آئینہ پوش اور ظلمت رات کی سیلاب پا ہو جائے گی
(اقبال)

سر سید کے ایک مخالف

(مولوی علی بخش خاں شرر)

(از: آل احمد سرور صاحب ایم۔ اے لکچرار اردو، مسلم یونیورسٹی علی گڑھ)

سر سید کو آج اپنے زمانے کا سب سے بڑا مدبر اور مصلح سمجھا جاتا ہے۔ جو بیداری اور روشنی ہم اپنے چاروں طرف دیکھ رہے ہیں وہ سر سید ہی کی کوششوں کا نتیجہ ہے۔ سر سید کا کمال یہ ہے کہ انہوں نے قوم میں پہلے 'احساس زبان' پیدا کیا اور پھر اس احساس سے کام لے کر زمانہ کی رفتار پر چلنا سکھایا۔ بادشاہت کی نال تلیوں میں پڑے پڑے جس سماجی زندگی میں کثافت آگئی تھی اس میں وقتی ضروریات کی حرکت اور روانی پیدا کی۔ انتشار اور بے مرکزی کے خلاف جدوجہد کر کے لوگوں کو ایک نصب العین کی طرف بلایا۔ جس رسم و رواج کا نام مذہب رکھ دیا گیا تھا اس کا بت توڑا جس چیز کو باعث ذلت سمجھا جاتا تھا اسے عزت کی چیز بتایا اور جو نقطہ نظر اس وقت عام طور پر کارفرما تھا، اسے یک قلم بدل کر ایک نیا اور جدید تصور قائم کیا۔

آج ہم اس کا پورا پورا اندازہ کرنے سے قاصر ہیں کہ انہیں اپنے راستے میں کیا کیا مشکلیں پیش آئیں، کن کن لوگوں سے انہیں سابقہ پڑا۔ وہ کس پائے کے تھے اور ان کی مخالفت کے اسباب کیا تھے؟ ہم تو صرف یہ جانتے ہیں کہ سر سید کے جتنے مخالف تھے وہ یا نو تنگ نظر تھے یا خود غرض۔ ہمیں سر سید اپنے زمانے کے ایک دیوبیکر شخص نظر آتے ہیں جو بونوں میں گھر گیا ہو اور جس پر ہر طرف سے برابر وار ہو رہے ہوں۔ ہم سمجھتے ہیں کہ سر سید قوم کو آگے بڑھانا چاہتے تھے

مگر کچھ سر پھرے ایسے بھی تھے جو اسے پیچھے کی طرف لوٹانے میں مصروف تھے، جو زمانے کی رفتار کے خلاف کام کر رہے تھے۔ انہیں شکست ہوئی اور سر سید کا مایاب ہوئے۔ شکست و فتح تو مسلم ہے لیکن لڑائی ایسی یک طرفہ نہیں تھی جیسی کہ ہم سمجھتے ہیں۔ سر سید کے مخالفوں میں کچھ لوگ ایسے بھی تھے جو نیک نیتی سے یہ سمجھتے تھے کہ سر سید کا نقطہ نظر غلط ہے۔ جو علوم مشرقیہ کے فاضل اور ایسے زمانہ کے مستند عالم تھے۔ جو ترقی اور تعلیم کے مخالف نہیں تھے بلکہ اس ذہنیت کے خلاف تھے جس کی رو سے سائنس کے نئے نظریے ناقابل تردید تھے اس لیے قرآن کی تعلیمات کو ان کے مطابق قرار دینا عین ایمان تھا اور اسلام کے قوانین کو مغرب اور مغربی علوم کے مطابق ٹھہرانا ضروری تھا۔ ایسے مخالفوں میں سید الحاج مولوی علی بخش خاں شرر بدایونی بھی تھے، جن کے حالات اور کارنامے میں مختصر طور پر آپ کے سامنے پیش کرنے کی اجازت چاہتا ہوں۔ حالی نے حیات جاوید میں کئی جگہ ان کا نام لیا ہے مگر ان کے متعلق کچھ نہیں لکھا۔ رسالہ تہذیب الاخلاق میں ان کی مخالفت کا ذکر ہے مگر اس کے علاوہ اور کچھ نہیں۔ چنانچہ حالات کے لیے بدایوں کی بعض پرانی کتابوں خصوصاً اکمل التاریخ اور تذکرۃ الواصلین سے مدد لینی پڑی اور بہت سی کام کی باتیں وہاں کے بعض بزرگوں سے معلوم ہوئیں۔ ان سب کا حوالہ اپنی اپنی جگہ موجود ہے۔

مولوی علی بخش خاں شرر بدایوں کے ایک قدیم خاندان سے تعلق رکھتے تھے۔ مصنف اکمل التاریخ کے بیان کے مطابق ۱۲۳۷ھ میں پیدا ہوئے۔ ان کے والد مولوی سلطان بخش تھے جن کے چھ ارکے ہوئے محمد بخش، علی بخش، احمد بخش، محمود بخش، ثار بخش، سعید بخش۔ محمد بخش صدر الصدور اور سر سید کے ایک سفر کا ذکر حالی نے حیات جاوید میں کیا ہے۔ یہ مولوی علی بخش کے بڑے بھائی تھے۔ دونوں نے ابتدائی تعلیم مولانا فیض احمد سے حاصل کی تھی جو اس زمانے میں بدایوں کے مشہور عالم اور شاہ عین الحق عبدالمجید کے بھانجے تھے۔ شاہ عین الحق عبدالمجید حضرت اچھے میاں صاحب مارہروی کے خلیفہ اور منظور نظر تھے اور دونوں

بھائی انہیں کے مرید ہوئے۔ اپنے پیر سے دونوں کو بڑی ارادت و عقیدت تھی جس کا اندازہ مولوی علی بخش کے اس شعر سے ہوتا ہے :

مرنے ہیں اس پر مجیدی دفن ہوں در کے قریب

بعد مردن بھی نہ چھوئے اتصال عین حق

مولوی محمد بخش اور مولوی علی بخش دونوں نے درسیات کی تکمیل کی اور پھر سرکاری ملازمت شروع کی جس میں ترقی کر کے صدرالمدور کے عہدے تک پہنچے۔ سر سید بھی اس عہدے پر فائز تھے۔ مولوی محمد بخش کو کتب بینی کا زیادہ موقع نہیں ملا مگر مولوی علی بخش نے ملازمت کی مصروفیتوں کے باوجود یہ مشغلہ جاری رکھا۔ خود کری محنت اور خرچ سے ایک قابل قدر ذخیرہ عربی، فارسی اور اردو کی کتابوں کا جمع کیا جو ان کے مرنے کے بعد بہت جلد منتشر ہو گیا۔ زیادہ تر کتابیں مذہبی تھیں مگر شعرا کے دیوان بھی بہت سے تھے۔ ایک دفعہ اپنے ایک بھائی سے یہ سن کر کہ کانپور میں حاجی امداد العلی کا کتب خانہ فروخت ہو رہا ہے۔ تمام کام کی کتابیں خریدنے کے لیے انہیں لکھا مگر اتفاق سے بھائی صاحب اس گوں کے نہ تھے اور کام کی کتابوں سے مطلب قانونی کتابیں سمجھے جن کا نہ کتب خانہ میں پتہ تھا نہ علی بخش خان کو ان کی ضرورت تھی۔ جب مولوی علی بخش اٹاوے میں تھے تو اس وقت مولوی مہدی علی (محسن الملک) نائب تحصیلدار تھے۔ دونوں میں بڑا ربط و ضبط ہو گیا۔ اس ربط و ضبط کی یادگار آیات بیانات ہے جس کے متعلق ایک روایت ہے کہ اس کا پہلا حصہ مولوی علی بخش نے لکھا تھا مگر اس کی تصدیق نہ ہو سکی۔ شروع شروع میں مولوی مہدی علی سر سید کے مذہبی خیالات سے اختلاف رکھتے تھے جیسا کہ انہوں نے کئی جگہ اپنے خطوط اور تصانیف میں لکھا ہے اس کی ایک وجہ مولوی علی بخش کا اثر تھا۔ رفتہ رفتہ یہ اثر کم ہوتا گیا اور سر سید کا رنگ چڑھتا گیا تاآنکہ سر سید کی حمایت اور اپنے پرانے دوست کی مخالفت میں محسن الملک نے بھی قلم اٹھایا۔ اٹاوہ کے علاوہ مولوی علی بخش علی گڑھ۔ بنارس۔ غازی پور۔ کورکھپور میں بھی رہے۔ تہذیب الاخلاق کے مطالعہ سے اس کی تصدیق ہوتی ہے۔

سر سید سے مخالفت غالباً غازی پور کے قیام سے شروع ہوئی جب دونوں غازی پور میں تھے۔ سر سید نے ایک مدرسہ انگریزی کی تعلیم کے لیے قائم کیا جو اب وکٹوریا گورنمنٹ ہائی اسکول کے نام سے مشہور ہے۔ مولوی علی بخش نے ایک مدرسہ عربی کی تعلیم کے لیے جاری کیا جو اب چشمہ رحمت کالج کہلاتا ہے۔ جب اخبار تہذیب الاخلاق جاری ہوا تو اس میں مذہبی اصلاح پر بہت زور دیا گیا اور سر سید کے کئی مضمون اس طرح کے نکلے کہ قدامت پرست طبقہ میں ہل چل مچ گئی۔ سر سید کا خیال یہ تھا کہ مسلمانوں کو مغربی علوم اور مغربی تہذیب سے پورا پورا فائدہ اٹھانا چاہیے اور ان تمام باتوں کو ترک کر دینا چاہیے جو دراصل رسوم سے تعلق رکھتی ہیں مگر مذہب کا جز بن گئی ہے۔ سر سید جس خاندان میں پیدا ہوئے تھے وہ شاہ عبدالعزیز اور شاہ غلام علی کا معتقد تھا۔ انہوں نے ہوش سنبھالا تو شاہ اسماعیل شہید کی تصانیف دیکھیں جن میں آزادی کی روح موجود تھی۔ مولوی علی بخش جس گھرانے کے مرید تھے وہ وہابی فرقے کے خلاف تھا اور ہر قسم کی جدت کو بدعت کہہ کر پکارتا تھا۔ یہیں سے دونوں کا اختلاف شروع ہوتا ہے۔ مولوی علی بخش اب تک وہابیوں اور غیر مقلدوں اور آریوں اور شیعوں کے رد میں مصروف تھے۔ سر سید کے مضامین میں انہیں ایک نیا فتنہ نظر آیا۔ یہ نیچریت کا فتنہ تھا جسے روکنے کی انہوں نے پوری کوشش کی لیکن جو ان کی ساری کوششوں کے باوجود نہ رک سکا۔

اخبار تہذیب الاخلاق جلد سوم نمبر ۵ مورخہ یکم ربیع الاول ۱۲۸۹ھ میں سر سید نے ایک مضمون لکھا جس کا عنوان 'آدم کی سرگزشت' تھا۔ اس مضمون میں سر سید نے اپنے مخصوص سقراطی انداز میں خدا، انسان، شیطان، جبر و قدر، خیر و شر پر ایک حکیمانہ نظر ڈالی اور سوال و جواب کے پیرائے میں یہ ثابت کرنے کی کوشش کی کہ شیطان اور جنت کے قصہ سے انسان کے مختلف قوی کی کشمکش مراد ہے جسے انبیاء نے اس زمانے کے علم و عقل کو دیکھتے ہوئے تمثیلوں کے پیرائے میں بیان کیا تھا شجر ممنوعہ دراصل علم و عقل کا دوسرا نام تھا کیونکہ جب تک اس کا مزہ نہ ملا تھا انسان اپنی حالت سے خبردار نہ تھا لیکن اسے چکھتے ہی اپنے پیروں پر کھڑا ہونے کے قابل

ہو گیا اور اپنی جنت آپ تعمیر کرنے پر مامور ہوا۔ ”آدم نے کہا کہ تمہاری اور تمام دنیا کی سمجھ میں آجانے کے لایق تو اسی بات کو موسیٰ اور محمدؐ نے بہت اچھی تمثیل سے بتایا ہے انہوں نے ملکی قویٰ کا نام فرشتہ رکھا ہے اور اس دشمن دوست نما قوت کا نام شیطان اور اس قوت کا نام جو مجھ میں تھی پر میرے کام میں نہ تھی درخت اور اس وقت یا حالت کا نام جب میں اس قوت کو کام میں لانے کے لایق ہوا اس درخت کا مزا چکھنا رکھا ہے اور اس مشکل عقدے کو تمثیلوں سے حل کر کر بیان کیا ہے۔“

اس مضمون کے جواب میں مولوی علی بخش نے ایک کتاب لکھی جس کا نام شہابِ ناقب ہے۔ یہ کتاب جنوری ۱۸۷۳ء مطابق (۱۲۸۹ھ) میں مطبع نول کشور لکھنؤ سے شائع ہوئی۔ دیباچہ میں لکھتے ہیں کہ ”سید احمد خاں صاحب بہادر نے تہذیب الاخلاق میں خلاف قرآن و حدیث و جمہور اہل اسلام کے ایک تقریر جدید لکھی ہے جس میں وجود حقیقی ابلیس سے اور اکثر مضامین آیات ینات سے انکار کیا ہے اور اس تحریر کا نام ’سرگزشت آدم‘ رکھا ہے گویا زبان آدم خیالی سے تفسیر آیات قرآنی کی بیان کی گئی ہے اور حتی المقدور بہت فکر کی ہے جس سے مجازی معنی تمام آیات کے قرار پاسکیں۔“

مولوی صاحب کا کہنا یہ ہے کہ سر سید کا استدلال صحیح نہیں کیونکہ اگر ہر وجود کو ہم خارجی تسلیم کرنے سے انکار کر دیں جیسا کہ شیطان کے متعلق سر سید نے کیا ہے تو سورج کے متعلق وہ خیال جو انہوں نے قبول کر کے اپنی سند میں پیش کیا ہے باطل ہو جائے گا اور شق صدر اور وجود افلاک و بیت المعمور و براق و انہار جنت سب کے متعلق تاویلیں کرنی پڑیں گی۔ حالانکہ تبیین الکلام میں سر سید نے افلاک وغیرہ کے وجود کو تسلیم کیا تھا۔ اس سلسلہ میں ایک جگہ مولوی علی بخش نے سر سید کی اس قسم کی تاویلوں پر جو اعتراض کیا ہے وہ بہت کچھ صحیح ہے۔

”ممکن ہے آئندہ بذریعہ کسی ایجاد دور بین کے حکماء یورپ وجود افلاک کے قائل ہو جاویں تو یہ تفسیر آیات ینات قرآنی کی جو اب کی گئی ہے کہاں جائے گی گویا یہ نتیجہ نکلے گا کہ قرآن شریف کے معنی بیان کرنا منحصر ٹھہرا اہل یورپ کی مرضی پر، جدھر وہاں

کی ہوا پھرے ادھر یہاں ایمان بھی پھرنے لگے۔“ مولوی علی بخش نے یہ ثابت کرنے کی کوشش کی ہے کہ ہیئت جدید اور قدیم میں جو فرق ہو گیا ہے اس سے قرآن کے کسی نظریے کی تکذیب لازم نہیں آتی۔ اس کے بعد وجود خارجی کی بحث کو لیا ہے اور یہ دکھلایا ہے کہ قرآن کریم میں جن و انس کا ذکر اس قدر صاف بیان ہوا ہے کہ اسے دوسرے معنوں میں سے ہی نہیں کہتے اور اسی طرح شیطان کے متعلق اس قدر صریح اشارے ہیں کہ انہیں کسی دوسری طرح بیان ہی نہیں کیا جا سکتا۔ آگے چل کر مولوی علی بخش نے لفظ نیچر پر بحث کی ہے اور ’قانون فطرت‘ میں جو فریب پوشیدہ ہے اسے ظاہر کیا ہے۔ لکھتے ہیں ’جناب نے خطبات احمدیہ میں دعویٰ کیا ہے کہ جو مذہب مطابق و موافق نیچر کے نہ ہو وہ غلط ہے لہذا میری گزارش ہے کہ نیچر کے عقاید تو پہلے بیان کر دیجیے اور یہ بھی ضرور ارشاد کیجیے کہ نیچرسٹ فلاسفہ میں باہم اختلافات اقوال میں ہیں یا نہیں۔ اگر ہیں تو حضور کے مقتدی اور مسلم کون کون کلیم ہیں اور کس کس کتاب نیچر پر حضور کو اطمینان ہے۔‘

اختتام سال ۱۲۸۹ھ اور شروع سال ۱۲۹۰ھ کے عنوان سے جو مضمون سر سید نے تہذیب الاخلاق میں لکھا ہے اس میں اپنا اور اپنے مخالفوں کا بڑے پر لطف انداز سے ذکر کیا ہے۔ دو صاحبان کے نام اس میں موجود ہیں۔ ایک مولوی سید امداد العلی اور دوسرے مفتی سعد اللہ۔ مولوی سید امداد العلی نے کانپور سے سر سید کی مخالفت میں اور تہذیب الاخلاق کے جواب میں ’نور الآفاق‘ جاری کیا تھا اور مفتی سعد اللہ نے سر سید کی تکفیر کا فتویٰ جاری کیا تھا۔ تیسرے کے متعلق یہ الفاظ ہیں:۔ ’مگر جو صاحب ہماری تکفیر کے فتوے لینے کو مکہ معظمہ تشریف لے گئے تھے اور ہمارے کفر کی بدولت ان کو حج اکبر نصیب ہوا، ان کے لائے ہوئے فتووں کے دیکھنے کے ہم مشتاق ہیں۔ سبحان اللہ ہمارا کفر بھی کیا کفر ہے کہ کسی کو حاجی اور کسی کو حاجی اور کسی کو کافر اور کسی کو مسلمان بناتا ہے۔‘ یہ اشارہ مولوی علی بخش صاحب کی طرف ہے جو اس زمانہ میں حج کو گئے تھے اور جن کے متعلق تہذیب الاخلاق میں ایک خط درج ہے کہ زمانہ قیام حجاز میں انہیں سب سے زیادہ فکر سر سید کے کفر کے فتوے

حاصل کرنے کی تھی۔ (یہ خط چونکہ سر سید کے ایک مداح کا لکھا ہوا ہے اس لیے اس میں بعض رائیں بالکل صحیح نہیں معلوم ہوتیں)۔

۱۵ جمادی الاول ۱۲۹۰ھ کے تہذیب الاخلاق میں مولوی علی بخش خاں صاحب کا ایک خط بنام مولوی سید مہدی علی صاحب شایع ہوا ہے۔ اس خط کا ضروری حصہ یہ ہے :-

’سیدنا و مولانا۔ تسلیم۔ میں ایک اپنے دل کی بات بعد مدت ظاہر کر کے مشورہ چاہتا ہوں وہ یہ ہے کہ مدرسۃ العلوم کے باب میں انواع و اقسام کی رائیں میری نظر سے گزرنی جاتی ہیں مگر میں نے اپنی رائے اس وقت تک اس خاص امر میں نہیں ظاہر کی ہے۔ اب کہ سید محمود صاحب کی رائے میں نے دیکھی تو وہ شبہ کسی قدر رفع ہوا کہ غالباً ہماری مذہبی کتابوں میں اصلاح کی نہ ٹھہری گی اور دینیات میں شاید دست اندازی ہو کر ملت نیچریہ کی تعلیم نہ ہوگی چونکہ میں اس قدر امر میں سید احمد خاں صاحب سے مخالف نہیں ہوں کہ ہماری قوم کو علوم جدیدہ کی تحصیل ضرور ہے اور تعلیم موجودہ غیر کافی ہے۔ صدرا‘ میمنی‘ شرح چغمنی‘ کتب معقولات وغیرہ سے اب کام نہیں چلتا ہے لہذا اگر کوئی مدرسہ ایسا قائم ہو کہ اس میں علوم جدیدہ انگریزی سے ترجمہ ہو کر پڑھائے جاویں تو ہمدردی قومی کا پورا نتیجہ نکلے گا مگر پھر بھی تحصیل فقہ و حدیث و تفسیر میں ہرگز خلل نہ آئے پائے گا مگر چند امور ابھی میرے جی میں کھٹکتے ہیں جن سے میں خود بھی چندہ دینے سے باز رہا ہوں اور اپنے احباب سے بھی فرمائش کرنے سے معذور رہا تھا اگر آپ بھی محبت کی نظر سے سچ سچ اصلی حالات سے میری خاطر جمع کردیں تو خوب ہو‘۔

آگے چل کر ایک جگہ یہ فقرہ قابل غور ہے :-

’سید صاحب آپ یہ سمجھتے ہوں گے کہ میں سید احمد خاں صاحب کا ہر بات میں مخالف ہوں‘ ہرگز نہیں۔ میرے نزدیک امور دنیوی میں جس قدر ترویج علوم جدیدہ میں وہ سعی ہوتے ہیں بظاہر مجھ کو اچھا معلوم ہوتا ہے۔ ہاں ابتدا میں جو وضع طالب علموں کی اور اصلاح کتب دینی کی ان کی رائے میں دیکھی تھی تو مجھ کو بڑا خطرہ

پیدا ہوا تھا اب تو کچھ دوسرا ڈھنگ سید محمود ڈالا چاہتے ہیں۔ جس سے امید ہے کہ دست اندازی عقاید اسلام و کتب مذہبی بھی نہ ہوگی۔ اب میں اپنے شبہات بیان کر کے آپ سے رائے لینا چاہتا ہوں..... ”مجھ کو اس وقت بلکہ مدت سے سخت افسوس ہے کہ ہماری قوم میں سید احمد خاں صاحب ایک شخص لایق اور نامور اور معزز اور ذی عقل پیدا ہوئے اور ترقی قومی پر آمادہ ہونا ان کا ارادہ ظاہر کیا گیا مگر اپنی خود رائی سے مذہبی دست اندازی و انقلاب دین ایسا ان کی طبیعت میں جم گیا کہ اصلی غرض فوت ہوگئی اور تمام قوم کو ان سے نفرت پیدا ہوگئی ہے۔ مجھ کو بھی جس قدر مخالفت ہے ان کے خیالات مذہبی سے ہے نہ ان کی ذات خاص یا تعلیم علوم جدیدہ سے۔“

جو شبہات مولوی علی بخش صاحب نے ظاہر کیے تھے وہ کئی قسم کے تھے: اول تو کافی سرمایہ جمع نہ ہونے کی صورت میں انہیں اندیشہ تھا کہ چندہ دینے والوں کا رویہ ضائع جائے گا، دوسرے ان کا خیال تھا کہ مدرسۃ العلوم کی کمیٹی تہذیب الاخلاق کے خیالات کی تعلیم دینے لگے گی، تیسرے انہیں اندیشہ تھا کہ طلباء کے لباس میں تبدیلی ہو جائے گی اور وہ اسلامی نہ رہے گا۔ سر سید نے ان سب باتوں کا مختصر جواب دینے کے بعد مولوی علی بخش صاحب سے درخواست کی کہ وہ بھی مدرسۃ العلوم کی کمیٹی میں شریک ہو جائیں تاکہ اپنی مرضی کے مطابق دینی تعلیم کا انتظام کر سکیں۔ اس کے علاوہ اپنے اور تہذیب الاخلاق کے متعلق بھی کچھ لکھا اور مولوی صاحب کے اعتراضات کا جواب دیا۔ چند ضروری اقتباس یہ ہیں:-

”میری یہ رائے ہے کہ علوم جدیدہ ہندستان میں اور تمام اسلامی ممالک میں روز بہ روز پھیلنے جاویں گے اگر کوئی ہزار تدبیریں ان کے روکنے کی کرے رک نہیں سکتے اور یہ بھی میں اپنی رائے میں (خواہ وہ غلط ہو یا صحیح) یقین سمجھتا ہوں کہ جب وہ علوم بہ خوبی پھیل جاویں گے تو تمام مذاہب کے اور نیز مذہب اسلام کے سرسبز و شاداب پودے جل کر برباد ہو جائیں گے اور ان علوم کے سامنے صرف اس مذہب کا پودا سرسبز و شاداب رہے گا جس نے بہ خوبی ان علوم کا مقابلہ کیا ہوگا اور یا تو ان علوم کے

مسائل نے مخالف اسلام کو ڈھادیا ہوگا یا خود اسلام کے مسائل کو ان علوم کے مطابق کر دکھایا ہوگا۔

’جو لوگ لکھے پڑھے ہیں (میں اپنے تئیں لکھے پڑھوں میں نہیں سمجھتا) وہ حال کے علوم جدیدہ کا مقابلہ کریں اور اسلام کی حمایت میں کھڑے ہوں اور مثل علمائے سابق کے یا تو مسائل حکمت جدیدہ کو باطل کر دیں یا مسائل اسلام کو ان سے مطابق کر دیں کہ اس زمانہ میں یہی صورت حمایت اور حفاظت اسلام کی ہے۔‘

اس کے بعد سر سید نے اپنا نظریہ بابت کواکب و آسمان اور وجود خارجی غیر محسوس پیش کر کے یہ ثابت کرنے کی کوشش کی ہے کہ اسے قرآن کے مطابق کر کے دکھانے کی وجہ سے انسان کو مرتد و نیچرسٹ کہنا ہرگز صحیح نہیں ہو سکتا۔ خاتمہ میں یہ جملہ خاص طور پر قابل ملاحظہ ہے :-

’یس اب ان سب باتوں پر خیال فرما کر تہذیب الاخلاق کی نسبت اور میری نسبت جو رائے چاہیں قائم کریں مگر اتنا ضرور یاد رکھیں کہ بہت جلد زمانہ آئے والا ہے جو لوگ سمجھیں گے کہ میری کتاب خطبات احمدیہ اور میرا تہذیب الاخلاق مسلمانوں کے لیے کیسی رحمت تھا۔‘

اس کے بعد نئے سال کے شروع میں (یعنی اختتام سال ۱۲۹۰ھ و شروع سال ۱۲۹۱ھ) جو مضمون سر سید نے لکھا ہے اس میں بھی خندہ گل و نالہ بلبل کا ذکر کیا ہے اور مولوی امداد العلی اور مولوی علی بخش صاحب پر نہایت لطیف طنز کی ہے۔

’اس سال میں ہماری تحریرات کی تردید میں مولانا علی بخش خاں بہادر نے (جو امید ہے اب تک حاجی بھی ہو گئے ہوں گے اور انشاء اللہ تعالیٰ آئندہ سے ان کو بھی حاجی لکھا کریں گے) دو رسالے تحریر فرمائے ہیں جن میں سے ایک کا نام شہاب نقاب اور دوسرے کا تائید الاسلام۔‘

شہاب نقاب کا ذکر اوپر ہو چکا، تائید الاسلام بھی مطبع نول کشور لکھنؤ میں نومبر ۱۸۷۳ مطابق ماہ رمضان المبارک ۱۲۹۰ھ میں چھپی۔ ۲۰۲ صفحہ کا رسالہ ہے جو بڑے سائز اور معمولی کاغذ پر چھپا ہے (شہاب نقاب کا سائز اور کاغذ بھی یہی ہے

مگر اس کے صفحات کم ہیں یعنی ۱۲۶)۔ اس میں سر سید کے مذہبی خیالات کا جواب اور تہذیب الاخلاق سے لے کر ان کے خلافیات کا انتخاب کیا گیا ہے اور اس سے کسی قدر معتقدات سر سید کے مستنبط کیے گئے ہیں۔ اس کے علاوہ ہیئت جدیدہ اور تبرید الاسلام کے خلاف بھی لکھا گیا ہے۔ کتاب کے شروع میں یہ خیال پھر دہرایا گیا ہے کہ سر سید کے اعتقاد میں کوئی حدیث قابل وثوق نہیں ہے اور مفسرین محدثین و کتب فقہ کا ماننا ضروری نہیں اور قرآن شریف کی ایسی تاویل کرنی چاہیے کہ جس سے کوئی آئندہ مقولات اہل یورپ اور فلاسفہ جدیدہ اور نیچرل مذہب کے خلاف نہ ہونے پاویں۔ اس کے بعد سر سید کے اس خط کا جواب ہے جو انہوں نے تہذیب الاخلاق کے ذریعے سے مولوی صاحب کو دیا تھا۔ سر سید نے لکھا تھا کہ میں جو کچھ کرتا ہوں وہ اس خیال سے کرتا ہوں کہ اسلام پر سے معترضوں کے اعتراضات کو رد کروں۔ اس کے جواب میں مولوی صاحب نے سر سید کی تحریرات کے اقتباس خطبات احمدیہ اور تہذیب الاخلاق سے پیش کر کے دعویٰ کیا ہے کہ سر سید کا مذہب نیچر یا قانون قدرت ہے اور اگر اسلام اس کے مطابق نہ ہو تو وہ اسلام نہیں۔ سر سید نے اس کے جواب میں ایک طویل مضمون ’دافع ارتہان‘ کے نام سے تہذیب الاخلاق میں لکھا جس میں یہ ثابت کرنے کی کوشش کی کہ مولوی علی بخش نے نتائج اخذ کرنے میں ایمانداری سے کام نہیں لیا اور عقاید کے بیان میں جا بجا اتہام بھی کیا ہے۔ یہ مضمون سر سید کی انشا کا بہت عمدہ نمونہ ہے۔

غرض مذہبی عقاید میں دونوں کا اختلاف تو باقی رہا البتہ مدرسۃ العلوم کی کمیٹی میں شرکت کرنے کی جو دعوت سر سید نے مولوی صاحب کو دی تھی اس کی داستان ذرا دلچسپ ہے۔ مولوی علی بخش صاحب نے تائید الاسلام میں لکھا ہے کہ انہوں نے مدرسۃ العلوم کے متعلق سر سید کو ایک خط لکھا اور درخواست کی کہ وہ تہذیب الاخلاق میں شایع کر دیا جائے۔ وہاں تو وہ شایع نہ ہوا لیکن اودھ اخبار میں ضرور شایع ہوا۔ اس میں یہ لکھا گیا تھا کہ مدرسۃ العلوم کی مذہبی کمیٹی

سر سید یا خزینۃ البضاعة کے ماتحت نہ ہو بلکہ وہ قوم کے مسلم علما پر مشتمل ہو۔ چنانچہ تہذیب الاخلاق مورخہ ۱۵ رجب ۱۲۹۱ صفحہ ۱۱۴ لغایت ۱۲۱ میں جو روداد مدرسۃ العلوم کی کمیٹی کی درج ہے اس میں جابجا اس خط کا حوالہ ملتا ہے۔ یہ کمیٹی ۱۵ اگست ۱۸۷۳ء کو ہوئی تھی۔

مولوی علی بخش کا مطالبہ یہ تھا کہ ’اس اطمینان کی میرے نزدیک صرف یہ صورت ہے کہ آپ اور کمیٹی خزینۃ البضاعة مذہبی تعلیم میں مداخلت نہ کرے بلکہ مذہبی تعلیم کے واسطے ایک اور کمیٹی مقرر کی جائے اور اس کے اختیار میں تمام امور متعلقہ تعلیم مذہبی کے چھوڑے جائیں اور اس کمیٹی کے وہ لوگ ممبر ہوں جن پر تمام اہل اسلام کو اطمینان ہو اور جو لوگ مذہبی تعلیم کے واسطے چندہ دیں اس رویہ سے سود حاصل نہ کیا جائے اور اس کی آمدنی جائز صرف مذہبی تعلیم میں خرچ کی جائے اور جب ممبران کمیٹی مذہبی اس کی آمدنی میں گنجائش دیکھیں اور تعلیم مذہبی شروع کرنا چاہیں تو ان کو ایسا اختیار حاصل رہے۔‘

یہ خط جلسہ میں پیش ہوا اور خود سرسید کی کوشش سے یہ سفارش منظور کی گئی اور اس کے مطابق ایک اطلاع اس زمانہ کے علما کی خدمت میں بھیجی گئی تاکہ اہل سنت والجماعت والوں کے لیے دینی کمیٹی منتخب کریں۔ شیعہ حضرات نے علیحدہ کمیٹی کی ضرورت نہ سمجھی تھی۔ اس فہرست میں سرسید کے کئی مخالفوں مثلاً مولوی حاجی سید امدادالعلی ڈپٹی کلکٹر علی گڑھ، حاجی مولوی علی بخش خاں صاحب سب آرڈینیٹ جج گورکھپور، مولوی عبدالقادر صاحب رئیس بدایوں اور بہت سے دوسرے حضرات کے نام تھے۔

مگر آگے چل کر یکم محرم الحرام ۱۲۹۲ھ کے پرچے سے معلوم ہوتا ہے کہ ’کھنڈت‘ پڑ گئی اور نہ حاجی امدادالعلی شریک ہو سکے نہ حاجی علی بخش۔ حاجی امدادالعلی نے تو شرکت سے اس وجہ سے انکار کیا کہ جب تک اپنے عقاید سے تم توبہ نہیں کرتے ہم تمہارے ساتھ نہیں ہو سکتے۔ حاجی علی بخش کے ساتھ جو واقعہ پیش آیا وہ مولوی مشتاق حسین (وفارالملک) نے یکم شعبان ۱۲۹۲ھ

کے پرچے میں تفصیل سے لکھا ہے۔ اس کا خلاصہ یہ ہے کہ حاجی علی بخش صاحب نے اخباروں میں منتشر کرا دیا کہ سید احمد خاں نے ان سے وعدہ خلافت کی اس لیے انہوں نے آٹھ سو روپیہ کے چندے کا جو وعدہ کیا تھا اسے پورا کرنا ضروری نہ رہا۔ مولوی مشتاق حسین صاحب کے بیان سے معلوم ہوتا ہے کہ حاجی علی بخش صاحب مذہبی تعلیم کی کمیٹی کو خزانۃ البضاعة سے علیحدہ اور اپنے اختیار میں چاہتے تھے۔ سر سید نے تو اس کا وعدہ کر لیا تھا مگر کمیٹی کے تمام ممبر اس پر راضی نہ ہوئے کہ ایک فرد واحد کو سارا اختیار سپرد کر دیا جائے اور اس مخالفت کی اطلاع حاجی صاحب کو ہو گئی تھی اور انہوں نے جب آٹھ سو کے چندے کا وعدہ کیا تو بھی انہیں اس کا علم تھا، اس لیے اس کی ادائیگی ہر حال میں انہیں لازم آتی تھی۔

بہر حال اس کے بعد تہذیب الاخلاق میں کوئی 'چھپر چھاڑ' نہیں ملتی۔ یہ بھی معلوم نہ ہو سکا کہ آٹھ سو روپیہ سر سید کو بھیج دیے گئے یا نہیں۔

یہ سب اس زمانے کے قصے ہیں جب موصوف ملازمت کے سلسلے میں تھے۔ جب پنشن ملی اور گھر آئے تو دوسرے اشغال کا بھی موقع ملا۔ شاعری وہ پہلے سے کرتے تھے مگر اب تک اس کے لیے زیادہ وقت نہ مل سکا تھا۔ اکمل التاریخ کے مصنف کا بیان ہے کہ حضرت ابن الحق عبدالمجید صاحب کا انتقال ۱۲۶۳ھ میں ہوا۔ حاجی علی بخش صاحب انہیں کے مرید تھے۔ ان کی زندگی میں انہیں کے پاس اپنا عشقیہ دیوان لے گئے۔ انہوں نے دیکھ کر فرمایا کہ 'نفس خوش ہوا مگر روح جب خوش ہوتی جب یہ قابلیت نعمت شریف میں صرف کرتے، مرشد کا یہ قول دل کو لگ گیا، دیوان چھپ چکا تھا مگر اس کی سب کاپیاں ضائع کر دیں چنانچہ اس کا کوئی پتہ نہ لگ سکا۔ بڑی تلاش سے اس کا ایک قلمی نسخہ ہاتھ لگا جو ناقص ہے اس میں بہت سے اشعار بیج بیج سے چھوڑ دیے گئے ہیں۔ غالباً کئی کاتبوں نے نقل کی ہے اس لیے کہ خط مختلف ہے اور کچا ہے۔ قیاس یہ ہے کہ اس کے بعد بہت سے اشعار بڑھائے گئے ہوں گے اور کئی غزلوں کا اضافہ کیا ہوگا۔ ان کی ایک بیاض کا بھی پتہ چلا ہے اور اس میں جو اشعار اپنے دیے ہیں وہ دیوان کے اس نسخے میں نہیں ہیں۔ اس سے اور بھی

یقین ہوتا ہے کہ نسخہ بیاض کے مرتب ہونے سے بہت پہلے کا ہے۔
 قلمی نسخہ میں بڑے سائز کے ۱۳۹ صفحے ہیں۔ ایک صفحہ میں ۱۹ سطریں ہیں
 جو کہیں کہیں چھوٹی ہوئی ہیں جن سے معلوم ہوتا ہے کہ یا تو نقل کرنے والے
 سے اشعار پڑھے نہیں گئے یا بعد میں یہاں شعر بڑھانا مقصود تھا۔ شروع میں ایک
 غزل حمد میں، ۵ نعت میں، ایک منقبت مولاعلیٰ میں، ایک منقبت غوث اعظم میں،
 ایک اپنے پیر کی شان میں ہے، اس کے بعد مروجہ دستور کے موافق غزلیں ہیں۔
 مطلع اول یہ ہے :

خوب موزوں وصف چشم و ابروئے جاناں ہوا

ساد کے لایق ہمارا مطلع دیوان ہوا

مشکل مشکل قافیہ اور لمبی یا ٹیڑھی ردیفیں بھی استعمال کی گئی ہیں جن میں
 سے خاص خاص یہ ہیں :

دل ٹھنڈا، جوڑا سانپ کا، خیال نقش یا، چوکھٹ کا، تبسم زیر لب، تار نظر سرخ،
 زنار بلند، کھکشاں بالائے سر، شمشیر توڑ، تل کے برابر، نظر انداز، سو سو کوس،
 حباب شیشہ میں، تین بجیں، شمشیریں دو، طاق میں غنچہ۔

ان کے علاوہ چھوٹی بحریں اور آسان ردیفیں بھی بہت ہیں۔ غرض دیوان اس
 زمانے کے دوسرے دیوانوں کی طرح ہے۔ یہ بات قابل غور ہے کہ غالب کی
 اکثر غزلوں پر طرح طرح غزلیں ملتی ہیں۔ مصنف اکمل التاریخ نے لکھا ہے کہ مرزا
 غالب سے ہمیشہ شاعری میں چھیڑ چھاڑ رہی۔ اس کا کوئی اور ثبوت نہیں مل سکا،
 مگر غالب کی غزلوں سے یہ بہت بھیکتی ہیں، ان میں ذوق کا رنگ زیادہ ہے۔ غزلوں
 کے بعد دو مناجاتیں ہیں جن میں ارض پاک تک پہنچنے کی تمنا کا اظہار کیا گیا ہے۔

کلام کا عام رنگ اس زمانہ کا سا ہے۔ یعنی ناسخ کی رعایت لفظی، ذوق کے
 محاورے، جرأت کی معاملہ بندی، شاہ نصیر کی مشکل ردیفیں، سب کی مثالیں بکثرت
 ملتی ہیں۔ اس کے علاوہ بہت سے اشعار صاف اور سادے ہیں اور ان میں تغزل کی
 جھلک بھی نظر آتی ہے۔ صرف ردیف الف سے سرسری نظر سے کچھ انتخاب پیش کیا

جاتا ہے۔ اس میں جدید مذاق کی رعایت ملحوظ نہیں بلکہ ان کے رنگ کے اشعار لیے گئے ہیں:

بابوس مل گیا ہے رسول کریم کا پایہ بلند تب تو ہے عرش عظیم کا

جو بیٹھی تیرے دامن پر تو پھر اٹھنا ہوا مشکل
اثر باقی ہے میری خاک میں بھی نانوائی کا

دامن مڑکاں میں رہتا تھا ذرا سا طفل اشک
رفقہ رفقہ پاؤں پھیلائے تو اک طوفان ہوا

ہوئی یہ غش کی حالت مے کدے میں اس کے آتے ہی
گرا گردن کے بل شیشہ شراب ارغ-وانی کا

قطرے عرق کے تیرے رخ آتشیں بہ ہیں
پانی میں آج دیکھا ہے شعلہ دبا ہوا
اے جوش جنوں چاہے جدھر کھینچ کے لے چل
ہاں اب تو ترے ہاتھ میں دامن ہے ہمارا

رفقہ رفقہ کاکلوں کا آتا جاتا ہے خیال
چڑھ چلا ہے زہر مجھ کو تھوڑا تھوڑا سانپ کا
داب لی ہونٹوں میں بھیک زلف اس نے وقت غسل
زہر ناحق آب حیواں میں نچوڑا سانپ کا
نقش پا ہوتا ہے پامال خلائق اے شرر
ضعف سے ہم ہو گئے ہیں پائمال نقش پا

ہجر میں درد دل زار نے سونے نہ دیا
وصل میں حیرت دیدار نے سونے نہ دیا

قبر میں بھی تو کھلی رہ گئیں آنکھیں میری
چین سے حسرت دیدار نے سونے نہ دیا
دھوم نالوں سے یہاں تک تو مچائی ہے شر
بخت خفته کو دل زار نے سونے نہ دیا

چشم ساقی کو ذرا دیکھتے ہی ٹوٹ گیا
دل نازک بھی مگر توبہ مستان ہوگا
رخصت جاں سے دم تزع ڈرائے ہیں لوگ
اور نہ رخصت جانناں سے تو آساں ہوگا
کیا اثر ہے مری افسردگی خاطر کا
کل بھی تربت پہ نہ مہوی کبھی خنداں ہوگا
جاتی ہے عالم بالا کی طرف تیغ نگاہ
کنبد چرخ میں بھی گنج شہیداں ہوگا
مے کشی غیر سے ٹھیری ہے وہاں اے ناصح
آج سمجھاؤ وہاں جا کے تو احساں ہوگا
داغ سینہ کے بہت نم نے چھپائے ہیں شر
حال کھل جائے گا جب چاک گریباں ہوگا

خاکساروں سے کیوں مکدر ہے تیرے دل کے غبار نے مارا

مسکرا کر آپ نے دیکھا جو تھا اس کی طرف
غنچہ اتنی بات پر جامہ سے باہر ہو گیا
چمن میں کھل گئے الماس دندان اس کل تر کے
کلیجہ کٹ کیا بس کل کا غنچہ نے لہو تھوکا

محرم پہ اس کے عطر جو تم نے لگا دیا کیا لطف ہے حباب پہ روغن چڑھا دیا

کیا زلف کو رھتی ہے پریشانی خاطر قصہ جو سنا ہے مری آشفہ سری کا

شرمندگی سے وصل میں مرنا پڑا شرر

زندہ میں ہائے کیوں شب ہجراں میں رہ گیا

ہے فکر کہ بھر مشق جفا کس پہ کریں گے مرنا بھی مرا ان کو گوارا نہیں ہوتا

دست بوسی کی تمنا نہ کٹی بعد فنا مہندی ہونے لگی خاک شہدا سے پیدا

جا بجا جس میں تماشا رقصِ بسمل کا نہ ہو کوچہ قاتل میں ایسا رہ گزر کوئی نہ تھا

آپڑی ہے زلف چشم مست پر ابر مے خانے کے اوپر چھا گیا

عشقیہ دیوان کے علاوہ آپ کے چار نعتیہ دیوان بھی ہیں۔ مگر یہ انہوں نے اپنے

بہتیجے مولوی حامد بخش کے نام سے چھپوائے ہیں اور اس میں حامد تخلص رکھا ہے۔

یہ کوئی نئی عبرت نہیں ہے اور بوی بہت سی مثالیں اس قسم کی ملتی ہیں۔ نعت میں یہ

رنگ زیادہ اچھا معلوم ہوتا ہے اور بعض بعض اشعار محسن کاکوروی کے پائے گئے ہیں۔

اس کی وجہ یہ ہے کہ عشقیہ رنگ رسمی تھا لیکن نعت میں وہ عقیدت موجود تھی

جس کی وجہ سے کلام میں تاثیر پیدا ہو گئی ہے اور صرف رعایت لفظی یا محبوب

کے خال و خد کا ذکر نہیں ہے۔ شرر کے نعتیہ کلام کے متعاقب یہاں زیادہ لکھنے کی

گنجائش نہیں، وہ اس زمانے کے نعتیہ اشعار کو دیکھتے ہوئے کافی بلند ہے اور اس

لیے اس پر مستقل ایک مضمون ہونا چاہیے۔ یہاں صرف چند اشعار نقل کرنا کافی ہوگا:

میرے گناہوں کی یہ سیاہی ابر کرم ہے دھونے والا

یاد جو آیا خارِ مدینہ پھوٹ کے رویا دل کا چھالا

اٹھا غلافِ روضۂ خیر البشر سے خوب جہاں الجھ گئی مرے تارِ نظر سے خوب

جو گیسوئے شہ پر نظر جائے گی شب قدر جی سے اثر جائے گی

نہ نورِ آہ دل رشتہ کہکشان کہ تبسم رنج بکھر جائے گی

ایک دیوان کا نام گلزارِ نظمِ حامد ہے۔ اس کی تاریخ یہ ہے :-

۱۳۰۱

تاریخ پہ بھی کیوں نہ ہر اک گرم ثنا ہو یہ نامۂ اعمالِ خرابات ہے میرا

۱۳۰۱

ایک دیوانِ مدحِ رسولِ اکرم کے نام سے ہے۔ اس کی خوبی یہ ہے کہ یہ بے نقط

ہے۔ ۱۶ صفحے ہیں، ان میں ایک قصیدہ، دو خمسے، متعدد رباعیات اور غزلیں شامل ہیں۔ یہ سب بے نقط ہیں۔ پہلی غزل کا مطلع یہ ہے :

وہ حمد و مدح کا ہر دم ہمارا کام ہوا کہ ایک لال و گہر مطلعِ کلام ہوا

خمسہ کا ایک بند ملاحظہ فرمائیے :

کہو کس طرح ہو الم ہم کو کل کا کہ ہوگا مددگار وہ ہر عمل کا

الم دور ہوگا ہر اک صدمہ ہلکا اگر ہوگا ڈر ہم کو سوءِ عمل کا

مددگار ہوگا وہ سرور ہمارا

قصیدے کا ایک مطلع ملاحظہ ہو :

سر اسرارِ احدِ اصلِ اصولِ اول ماہرِ علمِ حمد، اعلم و اعلیٰ اکمل

غرض ان مثالوں سے یہ اندازہ ہو سکتا ہے کہ انہیں شاعری میں کس قدر قدرت حاصل

تھی اور اس زمانے میں جتنی چیزیں اچھی سمجھی جاتی تھیں، ان سب کو کتنی اچھی طرح برت سکتے تھے۔

ان کے ادبی ذوق کا سب سے اچھا اندازہ ان کی ایک بیاض سے ہوتا ہے جس میں

مقدمین و متاخرین کے اشعار کا انتخاب ملتا ہے۔ یہ بیاض مجلد ہے۔ متوسط سائز،

کاغذ جابجا کرم خوردہ، سیاہی روشن اور خط پختہ۔ غالباً خود انہیں کا لکھا ہوا۔ اس میں

بہت سے مشہور شعرا کا نام آگیا ہے لیکن بعض گمنام ہیں۔ بعض شعرا کا انتخاب طویل

ہے۔ بعض کا صرف ایک ایک شعر ہے۔ انتخاب عام طور پر اچھا ہے۔ سب سے زیادہ

صفحے ناسخ کی نذر کیے ہیں۔ میر، سودا، جرات، آتش، نصیر دہلوی، ذوق، مومن،

ان سب اساتذہ کے کافی اشعار ہیں۔ غالب کا انتخاب بھی سات صفحوں میں آیا ہے۔

آخر میں اپنے کلام کا بھی انتخاب دیا ہے اور ۲۳ صفحے اس کی نذر کیے ہیں۔ ناہوں میں کوئی خاص ترتیب نہیں معلوم ہوتی مثلاً شروع آتش سے کیا ہے اور آخر میں مومن کے اشعار ہیں۔ بیچ میں کچھ صفحے چھوٹے ہوئے بھی ہیں جو غالباً بعد میں بھرے جانے۔ سب سے آخر میں چند نسخے بھی درج ہیں۔

حسب ذیل شعرا کا انتخاب بیاض میں ملتا ہے :-

آتش، میر تقی، مولوی فضل رسول مست، مہدی علی ذکی، سلیمان شکوہ، رسول بخش حشر، نظام الدین ناطق، معین الدین معین، فقیر محمد خاں گویا، الہی بخش معروف، اسد اللہ خاں غالب، امام بخش ناسخ، علی اوسط رشک، نیر، کاظم علی قیس، سید، امان علی سحر، محمد رضا برق، سودا، آزاد، آشوب، آشفہ، اثر، احسان، احسن، اسد، افسوس، الفت، امیر، امین، امانت، انجام، بقا، بہادر، سباک، بیدار، تپاں، تاباں، تاب، تجلی، تسکین، تصور، تنہا، جرات، جوش، حاتم، حجام، حسرت، حسن، حسین، حشمت، حفیظ، حیدر، خادم، خرد، خیال، داغ، داوور، درد، دل سوز، دلہن بیگم، دیوانہ، ذوق، راسخ، رغبت، رفاقت، رنگین، رنج، سجاد، سرور، سوز، شہراب، شاد، شوق، شور، شہیدی، شیفہ، صفا، صاحب، صفدر، ضیا، طالب، طاہر، ظفر، عارف، عاصی، عاشق، عاشقی، عزت، عزیز، عشرت، عظیم، علی، فدا، فدوی، فریاد، فراق، فغان، قایم، قاسم، قابل، قدرت، قلندر، کلیم، کمال، گنا بیگم، کوثر، مجزوں، مایل، مبشر، مصحفی، مرزا اظہر، معنی، مقصود، منشی، مست، موزوں، مومن خاں، مہر، ناظم، نثار، نجات، نزاکت، نظیر، نعمت، نکہت، نوا، واقف، وحشت، وزیر، وصال، ولی، ہوس، یاس، یقین، حقیر، غافل، اسیر، انشا، معرفت، یاس، حیدری، ملک حسین خاں، عاصی، عاص فضل رحمانی، شعور، نصیر دہلوی، فدا، فضل رسول مست، شیو لال شوق، گوہند سہائے صرف، علی بخش شرر، گرم۔

غرض کل ۱۵۳ شعرا کا انتخاب ہے مگر چونکہ مولوی فضل رسول مست کا نام تین جگہ آیا ہے اس لیے ۱۵۱ سمجھنا چاہیے۔ یہ بیاض اس کی مستحق ہے کہ اسے علیحدہ تمام شعرا کے حالات کے ساتھ شایع کیا جائے۔

مولوی علی بخش کا انتقال ۱۷ رجب ۱۳۰۲ کو ہوا۔ سید الحاج در بہشت رسید

۱۳۰۲ھ

سے تاریخ نکلتی ہے۔ اپنے پیر کے مزار کے قریب جو آستانہ قادریہ میں ہے اور درگاہ کہلاتا ہے، دفن ہوئے۔

عام حالات و عادات | سید الحاج کا مزاج ذرا تیز تھا، وضع سادہ تھی۔ کرتا، پایجامہ بڑھیا۔ کرتا بہت نیچا ہوتا، داڑھی لمبی۔ اس مکان میں رہتے تھے جس میں اب مولوی یعقوب بخش راغب رہتے ہیں۔ دوپہر میں شاعری کرنے، ہر تازہ نظم رات کو اپنے نعت خوانوں سے پڑھوا کر سنتے۔ خرچ اچھا اور اجلا تھا۔ چار سو روپیہ پنشن ملتی تھی جس میں سے ۲۰۰ روپیہ بیوی کو دے دیتے تھے اور باقی ۲۰۰ خود خرچ کرتے۔ کوئی سوداگر آتا تو خالی نہ جاتا۔ علم جفر میں بڑا کمال تھا چنانچہ آپ کے کئی قصے مشہور ہیں جن کے بیان کرنے کی یہاں گنجائش نہیں۔ آخر عمر میں اس کی طرف سے توجہ ہٹالی تھی۔ اپنے پیر اور ان کے سارے خاندان کا بڑا لحاظ کرتے تھے۔ خان صاحب کا خطاب سرکار سے عطا ہوا تھا۔

خاتمہ | غرض مولوی علی بخش اپنے زمانے کے سربرآوردہ لوگوں میں سے تھے۔ مذہبی آدمی تھے اور تصوف رک رک میں رچا ہوا تھا۔ سر سید کی عقیدت انہیں پسند نہ آئی، اس وجہ سے ان کی مخالفت کی۔ وہ مدرستہ العلوم کے خلاف نہ تھے لیکن انہیں یہ اندیشہ تھا کہ سرسید کے عقاید کا اثر اس پر ضرور پڑے گا اس لیے وہ دینی تعلیم کا سب انتظام اپنے ہاتھ میں رکھنا چاہتے تھے۔ لیکن ایسا نہ ہو سکا۔ سر سید کے عقاید مذہبی سے بھی انہیں اختلاف تھا۔ وہ سمجھتے تھے کہ اس عقیدت کی روشنی میں جو مغربی علوم نے ہمیں بخشی ہیں اسلام کو جانچنا صحیح نہیں کیونکہ اس طرح اسلام کو نقصان پہنچتا ہے۔ انہوں نے اپنی تمام تصانیف میں اس پر زور دیا ہے کہ علما و مفسرین کو برا کہنا صحیح نہیں اور ہر خرابی کا الزام ان کے سر پر رکھنا درست نہیں ہو سکتا۔ سر سید جس چیز کو ترقی کہتے تھے، مولوی علی بخش صاحب کے خیال میں وہ بے دینی اور آزاد خیالی تھی۔

اس لڑائی میں اس وقت سر سید کو فتح ہوئی۔ بدایوں کے ایک مشہور فاضل اور ادیب سید محفوظ علی صاحب ناقل ہیں کہ زمانہ طالب علمی وہ اور مولوی شکور بخش جو مولوی علی بخش کے حقیقی بھتیجے تھے ساتھ رہتے تھے اور ساتھ پڑھتے تھے۔ اس وقت سر سید زندہ تھے اور ان دونوں پر بڑی شفقت فرماتے تھے۔ ایک دفعہ پنجاب سے کچھ لوگ علی گڑھ دیکھنے آئے اور سر سید کے ساتھ ڈیرے۔ سر سید نے ان دونوں طالب علموں کو اس موقع پر اپنے مکان پر بلایا اور اپنے مہمانوں سے خاص طور سے ملایا اور مولوی شکور بخش کی طرف اشارہ کر کے کہا کہ یہ اس شخص کے بھتیجے ہیں جو اپنی زندگی بھر میرا مخالف رہا مگر آج یہ بھی میرے ہی مدرسے میں پڑھنے آئے ہیں۔ اس مدرسہ میں جس کی ان کے چچا نے اس قدر مخالفت کی تھی۔ تو بتاؤ کہ آخر میں جیتا یا مولوی علی بخش، فتح کس کے ہاتھ رہی۔ ظاہر ہے کہ اس وقت سر سید کو فتح ہوئی اور یہی مناسب تھا۔ سر سید نے یہ خوب سمجھ لیا تھا کہ مسلمانوں کی حالت اس وقت تک نہیں سنبھل سکتی جب تک ان میں مغربی تعلیم عام نہ ہو اور یہ اس وقت ہو سکتا تھا جب ان کے مذہبی خیالات اصلاح یا جائیں۔ ان خیالات کی اصلاح کی انھوں نے زندگی بھر کوشش کی۔ ان کی تفسیر اس وجہ سے لکھی گئی تھی کہ وہ ایک نئی تفسیر کی ضرورت کمی سے محسوس کرتے تھے۔ آج جب کہ ہم سر سید کے خلوص، ان کی دوراندیشی، ان کی محنت اور کوشش کی بہار دیکھ رہے کو ان کے نقطہ نظر سے ہمیں پوری طرح اتفاق نہیں، ہمارے لیے یہ ضروری ہے کہ ان اشخاص کا نام بھی فراہوش نہ کریں جو نیک نیتی سے سر سید کی مخالفت کرتے تھے۔ سر سید کا سابقہ جاہلوں یا نادانوں سے نہیں تھا، ان کے مقابلے میں بڑے بڑے عالم اور فاضل تھے اور انھوں نے انھیں راضی کرنے کی بڑی بڑی کوششیں کیں۔ مولوی علی بخش تو دینی کمیٹی میں شامل ہوتے ہوتے رہ گئے لیکن مولوی امداد العلی کی خاطر سر سید نے تہذیب الاخلاق بند کرنے میں بھی پس و پیش نہیں کیا۔ اگرچہ اس کی اصلی وجہ مصروفیت ہی کیوں نہ رہی ہو۔ آخر یہ پرچہ تہذیب الاخلاق کے مطالعہ سے معلوم ہوتا ہے کہ وہ مولوی امداد العلی صاحب کو بھی خوش کرنا چاہتے تھے۔ سر سید کے مخالفوں کا درجہ معلوم ہو جائے تو سر سید کی عظمت اور بھی واضح ہو جاتی ہے۔

مولانا برکت اللہ مرحوم

(از جناب عبدالرحمن صدیقی صاحب ، ایم۔ ایل۔ اے ، سابق میٹر کلکتہ)

ہندستان انہیں بھول گیا ہو لیکن وہ کبھی ہندستان کو نہیں بھولے۔ ہندستانی حلقوں میں خواہ وہ دنیا کے کسی حصے میں ہوں 'مولانا' کہلائے اور غیر ہندی حلقوں میں پروفیسر، حتیٰ کہ ترک اور عرب بھی انہیں پروفیسر ہی کہتے تھے۔ عام طور پر یہ خیال کیا جاتا ہے کہ مولانا بھوپالی تھے۔ مگر یہ غلط ہے۔ تلاش کرنے پر بھی بھوپال میں نہ تو کوئی رشتہ دار ملا اور نہ کسی سے مولانا کے خاندان اور کھرانے کا پتہ چلا۔ ایک شب میلان (Milan) کی گالیریا (Galleria) میں خود انہوں نے فرمایا تھا کہ دراصل میں فتح پور کا رہنے والا ہوں۔ چھوٹی عمر میں بھوپال آ گیا تھا۔ تعلیم وہیں ہوئی۔ یا تو مولانا کے والد ریاست میں کسی عہدے پر مامور تھے یا پھر یہ بھی ممکن ہے کہ پرانے وقت کے رواج کے مطابق کم عمری ہی میں بھوپال جسے نواب صدیق حسن خاں نے اسلامی علوم کا مرکز بنادیا تھا تعلیم حاصل کرنے کی غرض سے آئے ہوں۔ جو کچھ ہوا ہو اس سے انکار نہیں کیا جا سکتا کہ مولانا نے تعلیم بھوپال ہی میں حاصل کی اور اسی کو اپنا وطن سمجھتے رہے اور اکثر عربی مضامین میں اپنے نام کے بعد 'البہوفالی' خود ہی لکھا کرتے تھے۔

سولہ یا سترہ سال کی چھوٹی عمر میں دستار فضیلت حاصل کی۔ حافظ قرآن اور حافظ صحاح ستہ تھے۔ تفسیر اچھی جانتے تھے۔ عربی کے نہ صرف ادیب ہی تھے بلکہ خلاف معمول اس زبان میں گفتگو بھی کر لیتے تھے۔ اپنے ہم سبق طلبا سے بہت آگے اور بہت اونچے درجے پر تھے۔ ممکن تھا کہ سند حاصل کرنے کے بعد ریاست کے کسی دفتر میں نوکری کر لیتے اور زندگی کے دن اوروں کی طرح گم نامی میں بسر کرتے لیکن

ان کی طبیعت میں ولولہ تھا۔ انگریزی پڑھ کر پادریوں سے بحث مباحثہ کرنے اور اسلام پر جو غلط اعتراضات کیے جاتے تھے ان کے جواب دینے کا شوق تھا۔ مگر مفلسی اسے پورا کرنے میں آڑے آتی تھی۔ لیکن جو بندہ یابندہ۔ دربار کے ایک افسر کے چھوٹے بھائی بمبئی میں تھے۔ جب افسر صاحب کو یہ معلوم ہوا کہ مولانا انگریزی پڑھنی چاہتے ہیں انہیں بمبئی روانہ کر دیا اور اپنے بھائی کو ہدایت کر دی کہ مولانا کی انگریزی تعلیم کا انتظام کر دیا جائے۔

اب مولانا کی زندگی کا دوسرا دور شروع ہوا۔ انگریزی کس طرح اور کہاں پڑھی جائے اس پر غور ہی ہو رہا تھا کہ خود مولانا نے کھیت واڑی کے محلے میں ولسن (Wilson) ہائی اسکول میں پہلے درجے میں نام داخل کرا لیا۔ چھوٹے چھوٹے ہندو پارسے لڑکوں میں بڑی عمر کا ایک طالب علم جس کی داڑھی مونچھ بھی کچھ کچھ نکل آتی تھی انوکھا ضرور معلوم ہوتا ہوا۔ مگر مولانا نے اس کی بالکل پروا نہ کی۔ برابر مدرسے جاتے رہے اور اپنا سبق سناتے رہے۔

ایک دن پادری اسکاٹ صاحب مدرسے کا معائنہ کرنے آئے مولانا کو دیکھ کر ذرا حیران ہوئے۔ حالات دریافت کرنے کے بعد اپنے ساتھ لے گئے اور فرمایا کہ میں تمہیں انگریزی پڑھاؤں گا تم مجھے اردو سکھاؤ۔ سال ڈیڑھ سال میں اتنی مہارت حاصل کر لی کہ میٹرکولیشن کے درجے میں داخل کر لیتے گئے اور پہلے ہی سال یونیورسٹی کے امتحان میں شرکت کی اجازت مل گئی۔ بد قسمتی سے اور مضامین میں تو کامیاب ہو گئے لیکن انگریزی کے پرچے میں کامیابی حاصل نہ کر سکے۔ دوسرے سال پھر پوری محنت کر کے امتحان میں شریک ہوئے اور اب کی مرتبہ پھر ناکامیابی سے دو چار ہونا پڑا۔ شاید پھر کوشش کرتے لیکن انگلستان سے مسٹر عبداللہ کویلیم (Quilliam) کے مسلمان ہونے کی خبر ہندستان پہنچ چکی تھی۔ سلطان عبدالحمید نے انہیں جزائر برطانیہ کا شیخ الاسلام مقرر کیا اور انگلستان میں تبلیغ اسلام کی تجویزوں پر غور ہونے لگا۔ ان واقعات سے ہندستان میں کھلبلی پڑ گئی اور ہر مسلمان کے دل میں اسلامی جوش ابل پڑا۔ کویلیم کے قبول اسلام نے مولانا کو بھی بے چین کر دیا۔ انگلستان پہنچ کر وہاں کے شیخ الاسلام

کا ہاتھ بٹانے کی دھن دماغ میں سہا گئی۔ اپنے میزبان سے جو راقم الحروف کے والد تھے، کہا کہ اگر جہاز کے کرائے کا انتظام ہو جائے تو ولایت میں روٹی کا انتظام میں خود کرلوں گا۔ والد اکیلے اس ذمہ داری کو اپنے سر نہ لے سکتے تھے۔ لیکن ایک میمن سیٹھ صاحب نے جب مولانا کے ولایت جانے کے ارادے کو سنا تو آدھا خرچ دینے کا وعدہ کیا۔ والد صاحب بھی تیار ہو گئے اور مولانا سفر کی تیاریوں میں مشغول ہو گئے۔ بریلی سے مولوی ریاض الدین صاحب مدیر ”الریاض“ بھی اسی مہم پر ولایت جارہے تھے۔ ان کا اور مولانا کا ساتھ ہو گیا اور دونوں ۱۸۹۰ء میں ایک ہی جہاز پر سوار ہو کر انگلستان روانہ ہو گئے۔

لندن پہنچے۔ وہاں سے لورپول (Liverpool) کو ولیم صاحب سے ملنے گئے کیونکہ یہ اسی شہر میں سولی سٹر (Solicitor) کا کام کرتے تھے۔ ایک ہی ملاقات میں اصلی صورت حالات معلوم ہو گئی۔ عبداللہ کو ولیم نے جب پیشے میں زیادہ کامیابی نہ دیکھی تو اسلام کو ذریعہ معاش اور سلطان المعظم اور عالم اسلام سے روپے ایٹھنے کا آلہ بنایا۔ بعد میں اس کا بھانڈا پوری طور سے پھوٹا۔ سولی سٹروں کی فہرست سے نام خارج کر دیا گیا۔ برسوں ادھر ادھر مارا مارا پھرا۔ آٹھ دس برس ہوئے لندن میں انتقال ہوا۔ نام بدل دیا تھا۔ مسلمانوں کے جلسوں میں شریک ہو کر ترکی، مالک اسلامی اور ہندستان کے معاملات میں دل چسپی لیا کرتا تھا۔ مولانا اور ریاض الدین صاحب پڑمردہ خاطر اور رنجیدہ لندن واپس لوٹے۔ ایک چھوٹی سی کتاب جس میں اصول دین اور وضو نماز کی ہدایات تھیں ”رہنمائے مسلم“ (مسلم کاٹیڈ) کے نام سے لکھی اور مفت شائع کی۔ جب تک والد زندہ رہے اس وقت تک مولانا کی مالی امداد ہر بار کرتے رہے لیکن ۱۸۹۳ء میں ان کے انتقال کے بعد سے مولانا بے بار و مددگار ہو گئے۔ ریاض الدین صاحب تھوڑے ہی عرصے کے بعد واپس چلے آئے تھے لیکن فقیری میں بھی مولانا ہمت نہ ہارے اور جس کام کے لیے وطن چھوڑا تھا وہ اپنی طاقت کے مطابق کرتے رہے۔ سول سروس کے امیدواروں کو عربی پڑھا کر، برٹش میوریم میں یورپ کے ادبا کو عربی اور فارسی سے انگریزی میں ترجمے کر کے اور اخبارات اور رسالوں میں

مضامین لکھ کر گزراوقات کرتے رہے۔ جی۔ ڈبلیو۔ ایم گبز (G.W.M. Gibbs) جن کے نام سے گبز میموریل سیریز (Gibbs' Memorial Series) کی نہایت عمدہ کتابیں عربی اور فارسی کی شائع ہو رہی ہیں۔ اسی زمانے میں اپنی معرکہ الارا کتاب ترکی شاعری پر لکھ رہے تھے۔ اس کتاب کا مقدمہ جس میں عروض و قوافی پر عالمانہ بحث کی گئی ہے مولانا کی مدد سے لکھا گیا ہے بلکہ یوں کہنا چاہیے کہ اگر مولانا کی مدد نہ ہوتی تو یہ مضمون لکھا ہی نہ جاتا۔ مشہور مورخ اسٹینلی لین پول (Stanley Lane-Poole) کے ساتھ بھی کام کیا۔ گبز کے مرنے پر مولانا پھر مالی پریشانیوں میں مبتلا ہو گئے۔ کئی برس عسرت اور مصیبت میں کاٹے۔ مستقل آمدنی کی صورت پیدا نہ ہوئی لیکن گزر ہو جاتی تھی۔ محمد علی کو بھی مولانا کی شاگردی کا شرف ملا تھا۔ سول سروس کے امتحان میں عربی کے پرچے کی تیاری مولانا ہی کی مدد سے انہوں نے کی تھی۔

ایک امریکی سیاح مسٹر الکزانڈر ویب (Alexander Webb) ۱۹۰۵ء یا ۱۹۰۶ء میں انگلستان آئے۔ یہ مسلمان ہو چکے تھے اور ان کا اسلامی نام محمد تھا۔ مولانا سے ان کی ملاقات ہوئی۔ ان کے علم، ان کی صداقت اور ذوق خدمت اسلام سے متاثر ہوئے اور امریکا آنے کی دعوت دی تاکہ دونوں مل کر نمایاں اور بڑے پیمانے پر کام کریں۔ مولانا ان کے ساتھ امریکا تشریف لے گئے۔ محمد الکزانڈر ویب کے ساتھ دینی خدمات انجام دیتے رہے لیکن امریکا کی آزاد اور جمہوریت کی فضا میں سیاسیات کا چسکا بھی لگا۔ ہندستان اور دیہائے اسلام کے مصائب اور ان کی آزادی پر مضامین لکھنے لگے۔ فورم (Forum) نامی مشہور رسالے میں بھی ان کے مقالے شائع ہوئے۔ جب موقع ملتا ہندستان کی وکالت ضرور کرنے۔ بدقسمتی سے مسٹر ویب کا انتقال ہو گیا۔ مولانا اکیلے رہ گئے۔ ویب جیسے ہمدرد اور ساتھی کی رفاقت سے کام میں بھی خلل پڑ گیا۔ کہاں جائیں اور کیا کریں کچھ سمجھ میں نہیں آتا تھا۔ موقع پا کر باہر نکل آنا چاہتے تھے کہ معلوم ہوا کہ ٹوکیو کی یونیورسٹی اردو زبان کے پڑھانے کے لیے ایک شعبہ کھول رہی ہے اور استاد کی تلاش کر رہی ہے۔ مولانا نے عرضی بھیجی۔ جگہ مل گئی اور ۱۹۰۸ء میں جاپان پہنچ گئے۔

درس و تدریس کے علاوہ ٹوکیو میں تبلیغ کا کام بھی شروع کر دیا۔ چار پانچ جاپانی حضرات نے مولانا کے ہاتھ پر بیعت کی اور مشرف بہ اسلام ہوئے۔ اس کامیابی نے مولانا کے حوصلے بلند کر دیے۔ ایک چھوٹی سی انجمن قائم کی اور اپنے جاپانی احباب کی وساطت سے مغول، ترکستانی اور چینی مسلمانوں سے تعلقات قائم کرنے اور ان میں اخوت و ترقی کی تحریک کے پھیلانے میں مشغول ہو گئے۔ انگریزی زبان میں اسلامک (Islamic) فریڈرنٹیٹی (Fraternity) یعنی اخوت اسلامیہ کے نام سے ایک ہفتہ وار اخبار بھی جاری کر دیا۔ اس اخبار کا اثر دور دور پہنچا۔ فلیپین، جاوا، ملایا اور چین کے مسلمان اس کی آواز سے جا گئے۔ جگہ جگہ انجمنیں برپا ہوئیں اور ان میں قومی مسائل پر گفتگو ہونے لگی۔ ایک نئے دور کا آغاز ہوا۔ روسی، ہندوستانی اور انگریزی حکومتوں کے نمائندوں نے اس تحریک میں اپنے لیے خطرہ دیکھا۔ سب نے مل کر یا ان میں سے ایک یا دو نے جاپانی حکومت سے شکایت کی۔ مولانا کے تقرر کی پہلی میعاد ختم ہونے آئی تھی، دوبارہ تقرر نہ کیا جائے اس پر اصرار ہوا۔ حکومت نے کمزوری دکھلائی اور مولانا کا دوبارہ تقرر نہ ہوسکا۔

یہ وہ زمانہ تھا جب دنیا جنون کے دروازے تک پہنچ گئی تھی۔ جرمن، فرانسیسی اور انگریزی قوموں کی برسوں کی رقابتیں اپنا اپنا رنگ دکھانے والی تھیں اور تمام عالم مشرق اور مغرب ایک قیامت صغریٰ میں سے گزرنے والے تھے۔ آسٹریا کا شہزادہ سرستان کی سرحد پر سارایوو (Saraievo) کے مقام پر جولائی ۱۹۱۴ء میں قتل ہوا اور اگست کی چوتھی تاریخ تک یورپ کی تمام بڑی بڑی حکومتیں جنگ میں شریک ہو گئیں۔ جاپان میں مولانا کی زندگی تلخ ہو ہی چکی تھی۔ کام مقامی دوستوں کے سپرد کر کے کالی فورنیا چلے گئے۔ یہ مقام اس وقت ہندی انقلابیوں کا مرکز بنا ہوا تھا۔ ان کے ساتھ مل کر جنگ سے کس طرح فائدہ اٹھایا جائے اور وطن کو غلامی سے کس طرح نکالا جائے اس کی تدابیر کے سوچنے اور ان کو عمل میں لانے کے لیے ہمہ تن مشغول ہو گئے۔ اس دور میں موصوف کی قابلیت اور جذبہ ایمانی نے وہ وہ خدمات ان کے ہاتھوں کرائیں اور ایسے ایسے کارنامے ان سے انجام دلوائے

کہ عقل دنگ رہ جاتی ہے۔ عمر ساٹھ سے اوپر ہو چکی تھی لیکن سینکڑوں نوجوانوں سے مولانا زیادہ چست و چاق تھے۔ دن رات کام کرنے تھے۔ ایک جوش تھا جو کسی طرح تھمتا ہی نہ تھا۔

غدر پارٹی والوں نے مولانا سے درخواست کی کہ وہ ان کے نمائندے ہو کر برلین کے ہندی انقلابیوں کے ساتھ جو جرمنی میں تھے مل کر کام کریں۔ امریکا اس وقت تک جنگ میں شریک نہیں ہوا تھا۔ چنانچہ ایک امریکائی جہاز پر سوار ہو کر شروع ۱۹۱۵ ع میں ناروے کے رستے برلین پہنچ گئے۔ وہاں کے ہندیوں نے خیر مقدم کیا اور راجہ مہندر پرتاب سنگھ کی صدارت میں جو موقتی حکومت قائم ہوئی تھی اس کے وزیر امور خارجہ مقرر کیے گئے۔

جرمن حکومت سے پیام و کلام ہونے لگے۔ دونوں حکومتوں نے متفقہ فیصلہ کیا کہ ایک وفد جس میں ہندی اور جرمن شریک ہوں افغانستان بھیجا جائے تاکہ امیر حبیب اللہ خان کو غیر جانب داری سے ہٹا کر جنگ میں جرمنی اور ترکی کے ساتھ شریک کرادے۔

وفد کا جرمن رئیس فون ہن ٹیگ (Von Hentig) مقرر ہوا اور ہندی رئیس مولانا۔ یہ لوگ ترکی سے عراق گئے اور وہاں سے ایران۔ آگے چل کر رستہ بند ہو گیا کیونکہ مرو (Mero) کی جانب سے روسی اور کویتہ کی جانب سے انگریزی افواج بڑھ رہی تھیں اور تجویز یہ تھی کہ دونوں ایک جگہ مل جائیں اور ایران اور افغانستان کے درمیان ناکہ بندی کر دیں تاکہ ان کی اجازت کے بغیر کوئی ادھر سے ادھر آ جا نہ سکے۔ حالانکہ ایران اور افغانستان دونوں غیر جانب دار تھے۔ فون ہن ٹیگ نے فیصلہ کیا کہ روسی اور انگریزی افواج کے بیچ سے نکل کر کابل پہنچنا نہ صرف مشکل بلکہ ناممکن ہے اور اس نے مشورہ دیا کہ وفد واپس لوٹ جائے۔ مولانا نے اس کی مخالفت کی۔ اس وجہ سے کہ شہال سے روسی اور جنوب سے انگریز علاوہ ناکہ بندی کے ایک لشکری سڑک بھی بنا رہے تھے جو کویتہ اور مرو کو جوڑ دیتی۔ یہ سڑک ابھی پوری نہیں ہوئی تھی۔ بیچ کے دونوں سروں میں پچاس ساٹھ میل کا فاصلہ رہ گیا تھا جو ابھی بنا نہ تھا۔ اور اس پر ناکہ بندی اور پہرہ زیادہ سخت بھی نہ تھا۔ مولانا نے اصرار کیا کہ اس ٹکڑے

سے گزر کر منزل مقصود تک پہنچنا ممکن ہے۔ فون ہن ٹیک نے مولانا کی رائے سے اتفاق کیا۔ ظاہری اعلان تو یہ کیا کہ وفد واپس ہو رہا ہے لیکن پوشیدہ احکام یہ دیے گئے کہ موقع پاکر افغانستان کی سرحد کی طرف آگے بڑھنا ہے۔ آس پاس کے گاؤں میں رستہ دکھلانے والا کوئی رہبر بھی نہ لیا کیونکہ جاسوسی کا شبہ تھا۔ مولانا نے نقشے دیکھنے شروع کیے۔ ان کی ہیئت دانی بھی بے حد کام آئی۔ کھوڑے پر آگے آگے تاروں سے رستہ درست کرتے ہوئے اندھیری رات میں بلا خوف و خطر اپنے تمام ساتھیوں سمیت صحیح و سالم افغانی حدود میں داخل ہو گئے۔ ہرات ہوئے ہوئے شادمان اور کامران کابل پہنچ گئے۔ وفد اپنے اصلی مقصد میں کامیاب نہ ہو سکا۔ امیر حبیب اللہ خان نے خاطر تواضع بہت کی لیکن شرکت جنگ سے انکار کیا۔ فون ہن ٹیک تو واپس چلا گیا لیکن امیر نے مولانا کو روک لیا۔ مصلحت یہی تھی کہ یہ ٹھہر جائیں۔ امیر کی دعوت قبول کی۔ دو ڈھائی سال برابر اور متواتر کابل میں رہے۔ امیر اہم امور میں برابر مشورہ لیا کرتا تھا اور اس پر اکثر عمل بھی کرتا تھا۔

کابل کے دوران قیام ہی میں روسی انقلاب ہوا۔ جرمنوں سے برست لیتووسک (Brest-Litovsk) میں صلح ہوئی۔ حکومت کا مرکز پیترس بورگ (Petersburg) سے ہٹ کر موسکو آیا۔ نئی حکومت نے ایشیائی ممالک اور درباروں سے تعلقات کے نئے اصول کا اعلان کیا۔ روسی سفیر متعین ہو کر کابل آیا اور نئے صلح نامے کی گفت و شنید ہونے لگی۔ مولانا کے کارناموں میں یہ بھی ایک تاریخی اور عظیم الشان کارنامہ ہے کہ جو صلح نامہ تیار ہوا اس کی اصل عبارت فارسی زبان میں لکھی گئی اور یہ مولانا کے قلم کی تھی۔ روسی زبان میں ترجمہ اس فارسی مسودے سے کیا گیا لیکن دستخط فارسی دستاویز پر ہوئے تھے۔

افغانستان کی سیاسی ہوا میں اب مولانا کا دم کھٹنے لگا۔ جو شخص دنیا کی سیاست میں حصہ لے چکا ہو اس کے لیے ممالیہ اور ہندوکش کے درمیان کی گھائیاں بہت تنگ تھیں۔ آخر کار افغانستان کو خیرباد کہہ کر موسکو چلے گئے۔ اگر زیادہ ٹھہرنے تو ان کا حشر بھی وہی ہوتا جو مولانا، بید اللہ صاحب اور ان کے ساتھیوں کا ہوا۔

لے نین (Lenin) اور جی چے رین (Chicherine) سے دوستانہ تعلقات قائم ہو گئے لیکن موسکو کے ہندی حضرات کی آپس کی خانہ جنگیوں سے عاجز آکر روس بھی چھوڑا اور ۱۹۲۳ء میں برلین (Berlin) آ گئے۔ لے نین نے روکنے کی کوشش ضرور کی لیکن مولانا اس قدر خاطر پرکشتہ ہو گئے تھے کہ نہ رکے۔ لے نین کہا کرتا تھا کہ پروفیسر برکت اللہ کی شخصیت روزانہ سیاسی قصے جھگڑوں سے بالاتر ہے۔ ایسے اشخاص کا تو کسی قوم میں یا ملک میں موجود ہونا ہی اس قوم یا ملک کے لیے باعث برکت و رحمت ہے۔ لے نین مولانا کو اپنے ساتھ رکھ کر وسط ایشیا اور مسلم حکومتوں کے ساتھ روسی سیاست پر مشورہ اور ہدایت لینا چاہتا تھا۔ مولانا نہ تو بولشےویکی (Bolsheviky) تھے اور نہ کومونیست (Communist)۔ برسوں کے دیس نکالے کے باوجود ہندی اور مسلم رہے۔ زندگی بھر کبھی کسی غیر ہندی یا غیر مسلم شخص، گروہ یا حکومت سے اپنے لیے ایک پائی تک نہ لی۔ موسکو کی حکومت سے اگر مشاہرہ یا کسی اور صورت سے مالی امداد لینا اپنی آزادیء رائے کو فروخت کرنا تھا اور یہ مولانا کو کسی طرح گوارا نہ تھا۔ اخراجات کی تنگی بھی ستانے لگی تھی۔ یورپ کی دنیا میں دوبارہ داخل ہو کر اپنے ہندی اور مسلم احباب سے تعلقات قائم کر کے ان امیدوں کو پھر سے تازہ کرنا تھا جو خاک میں مل گئی تھیں۔ از سر نو ایک نیا لائحہ عمل نئے حالات میں تیار کرنا تھا۔

برلین کے ہندستانیوں کی حالت ناکفہ بہ تھی۔ جس درخت پر یہ لوگ ہندی بیل چڑھانی چاہتے تھے وہ درخت ہی کھوکھلا ہو گیا تھا۔ اور یہ بیل خشک ہو گئی تھی۔ جرمنی کی تباہی کا اخلاقی اثر ہندیوں پر بہت برا پڑا تھا۔ ایک دوسرے کے دربیٹے آزار ہو گئے تھے۔ مولانا نے ثالث بالخیر بن کر دوستی قائم کرنے کی پوری کوشش کی لیکن رائگاں گئی۔ کچھ عرصے کے بعد برلین چھوڑ کر فرانس میں رہنے کا فیصلہ کیا اور پیرس چلے گئے۔

لوزان کی کانفرنس ہونے والی تھی۔ انقرہ کے حضرات سلطنت اور خلافت دونوں سے عاجز آ گئے تھے اور خوف تھا کہ شاید کوئی ایسا فیصلہ کر بیٹھیں جس سے

عالم اسلام کو نقصان پہنچ جائے۔ مولانا نے مسئلہ خلافت پر ایک عالمانہ مضمون لکھا اور اسے زعمائے ترکی اور دیگر اسلامی ممالک کے نمائندوں میں تقسیم کیا۔ دوران کانفرنس میں برابر لوڑان میں رہے اور ترکوں اور عربوں میں دوستانہ تعلقات قائم کرنے میں کوشاں رہے۔ روسی وفد جس کا رئیس چی چی رین (Chicherine) تھا اس سے بھی ملتے رہے اور ترکی اور روس کے درمیان اگر کوئی گتھی پیدا ہو جاتی تو اسے سلجھاتے رہے۔ پیرس لوٹ کر طبیعت نے پھر جوش کھایا۔ عربی میں ایک پرچہ اصلاح کے نام سے ہر ہفتے شائع کرنا شروع کیا۔ طونس، الجزائر، مراکش اور ریف کے مسلمانوں میں اس پرچے کی اچھی شہرت ہوئی۔ آئے جاتے ہندی، مصری، مغربی اور دیگر ممالک کے مسافر مولانا سے ملتے رہے۔ پیرس اب مولانا کی وجہ سے ایک چھوٹا سا مرکز بن گیا۔ جہاں پیرس کی اور خوبیاں بیان کی جاتی ہیں ایک یہ بھی ہے کہ اس انقلابی شہر میں دنیا بھر کی قومی تحریکیں آکر پناہ گزیں ہوتی ہیں۔ فرانسیسی حکومت نے تو کچھ نہ کیا لیکن ایک بیرونی حکومت کی دوستانہ شکایت پر ایک دن پولیس مولانا کے مکان پر آئی۔ انہیں اور ان کے کپڑے، کتابیں اور دوسرے اسباب کو گاڑی میں بھر کے ریل میں سوار کر دیا۔ اور جب تک کہ سویٹزرلینڈ کی حد میں گاڑی نہیں پہنچی اس وقت تک پولیس والے نے ساتھ نہ چھوڑا۔ سین گالن (St Gallen) میں ان کا ایک دوست رہتا تھا اس کے پاس چلے گئے اور اب کیا کیا جائے اس پر غور و فکر کرنے لگے۔

نچلے بیٹھنے والے آدمی تو تھے ہی نہیں۔ ذیابطس کی شکایت پیدا ہو گئی تھی اور بائیں کندھے میں عصبی درد بھی ستانے لگا تھا اس پر بھی قومی اور اسلامی خدمت کے لیے ہر وقت مستعد رہتے تھے۔ ان دنوں طرابلس الغرب کے چند قوم پرست اپنے ہم وطنوں کے مظالم کی شکایت کرنے رومہ آئے ہوئے تھے۔ ان کی درخواست پر مولانا رومہ تشریف لے گئے۔ ان کے آلام اور مصائب کی داستان سنی اور سینیور مسولینی (Signor Musoolini) سے ملاقات کر کے نہایت موثر طریقے پر ان کی وکالت کی۔ اور وعدہ لیا کہ عربوں کو اب ستایا نہ جائے گا۔

مولانا کی موجودگی سے فائدہ اٹھا کر سینیور مسولینی نے اپنے سکریٹری سینیور کونٹارینی (Signor Contarini) کو ان کے پاس بھیجا اور ایک تجارتی تجویز میں ان سے مدد چاہی۔ اطالیہ والوں کی خواہش تھی کہ ہندی تاجروں سے براہ راست تعلق پیدا کر کے جرمنی اور آسٹریا کی تجارت کو جو جنگ کے بعد بند ہو گئی تھی اطالیہ کی طرف رجوع کر دیں۔ مولانا کو تجویز پسند آئی اور امداد کرنے کا وعدہ کیا۔ اطالیہ کے مشہور تجارتی ایوان لیگ لومبارڈیا (League Lombardia) نے ایک کروڈ لیرے (Lire) کے سرمایہ سے ایک کمپنی رجسٹر کی جس کا رئیس بادشاہ کا رشتہ دار ڈیوک چزارے (Duke Cezare) مقرر کیا گیا۔ اطالیہ کے بڑے بڑے کارخانے دار، تاجر اور بینک اس میں شریک تھے۔ سینیور آسانلو (Signor Ansaldo) مسولینی جو پوپولو دیٹالیہ (Popolo d'Italia) کے مدیر تھے اس کمپنی میں اپنے بھائی کی نمائندگی کرتے تھے۔ رویہ جمع ہو گیا۔ میلان میں دفتر کھول دیا گیا لیکن جس اثر نے انہیں جاپان سے نکالا، پیرس سے نکالا اسی نے اس تجویز کو بھی تباہ کیا اور مولانا مہینوں کی محنت کے بعد ناکام اسویٹزرلینڈ واپس آ گئے۔

۱۹۲۵ء میں حکیم اجمل خان صاحب اور ڈاکٹر انصاری صاحب بغرض علاج تشریف لے گئے۔ جنیوا (Geneva) میں تقریباً ایک مہینہ رہے۔ مولانا بھی تشریف لے آئے۔ روزانہ صحبت رہتی تھی اور بڑی بڑی بحثیں ہوا کرتی تھیں۔ شام جی کرشنا ورما صاحب اور پنڈت جواہر لال نہرو بھی اس زمانہ میں وہیں تھے۔ ایک روز چائے پر حکیم صاحب نے دریافت کیا کہ ورما جی آپ کی عمر کیا ہے۔ فرمایا کہ صاحب ٹھیک تاریخ اور برس تو میں نہیں بتلا سکتا لیکن یوں سمجھیے کہ جب میں ننکا بھاگتا پھرتا تھا تو آپ کے مہاتما جی کی ماں انہیں دودھ پلاتی تھی۔ حکیم صاحب کو یہ بیان اس قدر پسند آیا کہ اکثر یاد کر کے ہنسا کرتے تھے۔ حکیم صاحب نے مولانا کا علاج کیا اور ہندستان لوٹ کر دوا بھی بھیجی۔ راقم الحروف کی عرض پر حکیم صاحب نے مولانا کو ہندستان لوٹنے کا مشورہ دیا اور فرمایا کہ حکومت سے اجازت حاصل کرنے کی کوشش کی جائے گی اور امید ہے اجازت مل جائے گی۔ خیال یہ تھا کہ مولانا کو ہندستان لا کر علی گڑھ میں دینیات کا پروفیسر بنادیا جائے۔ مولانا نے اس تجویز کے

قبول کرنے سے انکار کیا اور فرمایا کہ جس وقت تک ہندستان آزاد نہ ہوگا میں واپس نہ جاؤں گا۔

کچھ عرصے کے بعد میرے اصرار پر راضی ہو گئے کہ یورپ د کوئی ایک مقام پسند کر کے وہاں رہیں اور اپنی زندگی کے حالات لکھیں۔ اطالیہ کے ساحل پر سان رے مو (San Remo) پسند کیا۔ شرائط یہ طے ہوئیں کہ میں اخراجات کا ہی ذمہ نہ لوں بلکہ ایک سکرٹری کی تنخواہ کا بھی جسے مولانا حالات لکھوا دیا کریں اور وہ ٹائپ کر کے انہیں دے دیا کرے۔ مولانا مسودہ کو صحیح کر کے مجھے بھیج دیا کریں اور میں اس کے چھپوانے کا انتظام کروں۔ یہ مولانا سے میری آخری ملاقات تھی۔ میں ہندستان آیا اور وہ سین گانس چلے گئے۔ میں نے احباب کی مدد سے مولانا کے اخراجات کا انتظام کر لیا اور خوش تھا کہ یورپ لوٹ کر اب مولانا سے ان کی سوانح ضرور لکھا لوں گا۔ بمبئی میں شوکت علی صاحب کے پاس بیٹھا تھا کہ ڈاک آئی۔ شوکت صاحب خطوط پڑھنے لگے۔ بہت سے اخبار بھی آئے تھے ان میں سب سے اوپر جو اخبار تھا اسے میں نے اٹھایا۔ یہ لالہ لاجپت رائے کا اردو اخبار ’ملاپ‘ تھا۔ پہلے ہی صفحے پر لکھا تھا کہ ہمارا کالی فورنیا کا مخبر اطلاع دیتا ہے کہ مشہور وطن پرست پروفیسر برکت اللہ کا انتقال ہو گیا۔ خبر پڑھ کر جو اثر میرے دل پر ہوا وہ بیان سے باہر ہے۔ سمجھ ہی میں نہیں آتا تھا کہ مجھ سے پورا وعدہ کرنے کے بعد مولانا کالی فورنیا کیوں گئے اور ایسی کون سی بات تھی جس نے ان کو اتنے دور دراز کے سفر کرنے پر مجبور کیا۔ یورپ لوٹنے پر معلوم ہوا کہ راجہ موہندر پرتاب سنگھ ان سے ملے اور انہیں اپنے ساتھ امریکا لے گئے اور کالی فورنیا میں انہیں تہ خاک کر دیا۔ سیاست کا نشہ برا ہوتا ہے۔ کہاں سان رے مو کی خاموش زندگی اور کہاں کالی فورنیا کی پر شورش فضا۔ ان کی مٹی وہیں کی تھی اور اسی میں جا کر پیوند ہو گئے۔

یہ سنی سنائی داستان اس غرض سے قلم بند کی گئی ہے کہ ہندستان مولانا کو بھول نہ جائے اور کبھی کبھار ان کے حق میں دعائے مغفرت کرتا رہے۔ حالات اور

واقعات قلم بند کرنے میں ممکن ہے کہیں کہیں لغزش ہوگئی ہو لیکن سلسلہ وار غالباً پہلی ہی بار لکھے گئے ہیں۔ شاید کوئی زیادہ واقف کار ان میں اضافہ کر دے۔ کابل کے اور برلن کے ساتھی ابھی زندہ ہیں۔ سنا ہے کہ فون ہنٹیک (Von Hentig) نے ایران کے سفر کے حالات کتاب کی صورت میں جرمن زبان میں شائع کیے ہیں۔ سر مائیکل اوڈوایر (Sir Michall O'Dwyer) نے بھی اپنی کتاب میں مولانا کی کابل کی کہانی دوسرے پہلو اور دوسرے نقطہ نظر سے بیان کی ہے۔ مولانا اور ان کے ساتھیوں کا سیاسی مطمح نظر اور اس کے حصول کا طریقہ اور اس پر عمل درست تھا یا نہیں اس سے بحث نہیں۔ دھن کے بکے تھے۔ جو بات دل میں ٹھان لی تھی اس پر اڑے رہے اور اسی کے لیے جان تک قربان کردی۔ وفاداری بہ شرط استواری اصل ایمان ہے۔

مولانا نے اسی پر عمل کیا۔ زندگی بھر شاید کسی سے غصے میں بات کی ہوگی۔ ناراضگی کے اظہار کا سب سے سخت جملہ ”بڑا ہی خبیث ہے“ ہوتا تھا۔ خوش حالی کبھی نصیب نہ ہوئی لیکن ہر حال میں قانع اور صابر رہا کرتے تھے۔

بلند پایہ شاعر تھے۔ زیادہ تر کلام فارسی میں تھا۔ انگریزی ملک الشعراء لارڈ ٹینیسن (Lord Tennyson) کی سالگرہ کے موقع پر قصیدہ لکھا تھا جو اس نے بے حد پسند کیا۔ یادداشت غضب کی تھی۔ رومہ (Roma) سے فلارنس (Florence) کی گاڑی آئین (Appenine) کے پہاڑ میں سے گزرتی ہے۔ صبح کا وقت تھا اور منظر نہایت خوبصورت۔ میں اوپر کے بسترے پر سو رہا تھا کہ گنگنائے کی آواز آئی۔ آنکھ کھل گئی۔ دیکھتا کیا ہوں کہ ہاتھ ہلا ہلا کر فارسی اشعار پڑھ رہے ہیں۔ سلام کیا۔ فرمایا نیچے آؤ۔ منظر دیکھو اور نظم سنو۔ شاہ ایران ۱۹۰۰ء میں پیرس کی مشہور نمائش دیکھنے یورپ گیا تھا۔ کچھ دن کے لیے لندن میں بھی شاہی مہمان رہا۔ مولانا نے قصیدہ پیش کرنے کی اجازت چاہی۔ لندن میں وقت نہ ملا۔ شاہ نے بروکسل (Bruxelles) پایہ تخت بلجیم میں بلایا۔ قصیدہ سنا۔ شاہ کے آنکھوں سے آنسو نکل آئے۔ اشعار تو یاد نہیں لیکن مضمون یہ تھا کہ عالم اسلام اور ایران کی حالت تباہ ہے۔

تو بے پیرس میں جو کچھ دیکھا اسے اپنے وطن لوٹ کر وہاں بھی قائم کر - ترقی کے سامان جمع کر اور ایران کی شان دوبالا کر دیے - مولانا اشعار پڑھتے گئے اور میں گنتا گیا ۹۲ اشعار سنائے کے بعد فرمایا کہ بھائی زمانہ گزر گیا، اب یادداشت بھی پہلے کی سی نہیں رہی - سوال کرنے پر جواب ملا کہ قصیدے میں کل اشعار ۱۲۰ تھے - بات چیت کرتے وقت ہاتھ بہت ہلاتے تھے - سڑک پر چلتے ہوئے اگر کوئی اہم نکتہ ذہن میں آجاتا فوراً رک جاتے چھڑی کو کہنی کے پاس لٹکا لیتے اور دونوں ہاتھوں سے اپنا مطلب جوش و خروش سے ادا کرتے - مذہبی مسائل کا سمجھانا مولانا کا حق تھا - نہ صرف قرآن اور حدیث بلکہ فلاطون اور ارسطو سے لے کر موجود زمانے کے فلاسفہ کے اقوال کی روشنی اس خوبی سے سمجھاتے تھے کہ سننے والا حیران ہو جاتا تھا - معلوم ہوتا تھا کہ ابک دریا بہہ رہا ہے جو چاہے فیض حاصل کرے -

اگر مذہبی رجحان طبیعت والے انھیں فرشتہ کہتے تو سیاسی احباب انھیں سچا قوم پرست، قابل اعتماد شریک کار اور پکا دوست سمجھتے تھے - انگریزی محاورے میں ایسے شخص کو انسانوں کا بادشاہ اور ترکی میں »تاتلی« میٹھا اور شیریں آدمی کہتے ہیں - میں اپنی ٹوٹی پھوٹی زبان میں صرف یہی کہہ سکتا ہوں کہ بڑے اچھے آدمی تھے - ایسے آدمیوں کا وجود قوم اور ملت کے لیے باعث شرف اور برکت ہوا کرتا ہے -

اللہ تعالیٰ انھیں جنت نصیب کرے اور اپنے جوار رحمت میں جگہ دے - آمین -

تاریخ منظوم سلاطین بہمنیہ

مقدمہ

(ڈاکٹر محمد عبداللہ چغتائی - پوسٹ گریجویٹ ریسرچ انسٹی ٹیوٹ پونا)

یہ کتاب دراصل تاریخ دکن امجدیہ مصنفہ ابوالفتح ضیاء الدین محمد المعروف بہ سید امجد حسین بن سید اشرف الحسینی الایازی خطیب جامع مسجد و عیدگاہ ایلچپور کے باب چہارم ”در بیان سلطنت شاہان بہمنیہ“ کا فارسی نثر سے اردو نظم میں ترجمہ ہے جو امیرالامرا سالار جنگ مختارالملک بہادر کے عہد وزارت ممالک محروسہ سرکار عالی میں تصنیف ہوئی۔ جب نواب خورشید جاہ بہادر برار تشریف لے گئے تو مصنف نے جناب نواب صاحب بہادر موصوف سے طباعت کتاب ہذا کی درخواست کی جسے جناب نے قبول فرمایا اور آپ کے حکم مبارک سے بنام ”تاریخ دکن بہ لقب ریاض الرحمن المعروف بتاریخ امجدیہ“ ایلچپور کے مطبع خورشیدیہ میں ۱۲۸۷ھ میں طبع ہوئی۔

مکمل تاریخ امجدیہ گیارہ ابواب اور ایک خاتمہ (مشمول ہر سہ فصل) کا مجموعہ ہے۔ پورا مسودہ بڑی تقطیع کے ۷۲۵ صفحات پر ہے اور ان میں باب متعلقہ سلطنت بہمنیہ پر ساٹھ صفحات سے اوپر لکھے ہیں جن کا ترجمہ اردو نظم میں برار کے کسی شاعر سہیل نے کیا ہے جو ایک مخطوطہ کی صورت میں اتفاق سے دکن کالج پوسٹ گریجویٹ ریسرچ انسٹی ٹیوٹ پونا میں ملا۔ یہ ان مخطوطات میں شامل تھا جو ستارا کے تاریخی میوزیم سے یہاں لا کر رکھے گئے ہیں۔ اسے انجمن ترقی اردو اپنی طرف سے بہ اجازت ڈائریکٹر صاحب دکن کالج (ڈاکٹر ایرج جہانگیر نارایور والا) شائع کرنے کا فخر حاصل کرتی ہے۔

اسی تاریخ منظومہ کا ایک اور نامکمل نسخہ جامعہ عثمانیہ حیدرآباد دکن میں ہے

جس کے متعلق فہرست نگار مخطوطات اردو جامعہ عثمانیہ کا خیال ہے کہ یہ اصل مسودہ مصنف کا ہے ۱۔ جب ہم اس مطبوعہ تفصیل کا مقابلہ اپنے نسخہ سے کرتے ہیں تو ہمارا نسخہ ابتدا ہی میں کسی قدر مختلف معلوم ہوتا ہے کیوں کہ اس میں سلطنت بہمنیہ کے حکمرانوں پر لکھنے سے پیشتر ایک عنوان ”ذکر سلطنت محمود غزنوی“ قائم کیا ہے جو ہمارے نسخہ میں نہیں ہے پھر اس کے بعد مصنف نے سلاطین بہمنیہ کے حالات کو شروع کیا ہے اس حصے کا پہلا شعر یہ ہے جس سے ہمارے نسخہ کی بھی ابتدا ہوتی ہے :

دلا کر رقم حمد رب کریم کہ ہے ذات جس کی زیم و رحیم
شاعر سہیل کے متعلق پونا میں کچھ دستیاب نہیں ہو سکا مگر شاعر حمد‘ نت پیغمبر
اور بیان معراج کے خاتمہ پر کچھ اپنے متعلق بیان کرتا ہے ۔ ان اشعار سے اتنا معلوم ہوتا
ہے کہ تحریر کتاب کے وقت وہ اپنی جوانی گزار چکا ہے اور اگرچہ کچھ مایوس
نظر آتا ہے مگر پھر بھی ہمیشہ گوشہ نشین رہ کر علمی کاموں سے مشغول رکھتا ہے :

زمانہ کے دیکھے فراز و نشیب	یہاں تک کہ اب آگیا وقت شب
نہیں کوئی بھی اب ہمارا وطن	مگر دور گردوں ہے اپنا وطن
کوئی علم سے بڑھ کے دوات نہیں	کسی فن میں یہ جاہ و عزت نہیں
ہوا ہوں جو سب سے کنارہ گزیر	تو علم سخن ہے میرا ہم نشین
ہنر کوئی اور اس سے بڑھ کر نہیں	کوئی علم سے بڑھ کے جوہر نہیں

اس کے بعد وہ صراحتاً بیان کرتا ہے کہ اس نے تاریخ امجدی کے حصہ بہمنی کا
نثر سے اردو نظم میں ترجمہ کیا بلکہ ذیل کے اشعار سے یہ بھی واضح ہوگا کہ اس نے
محض حصہ بہمنی کو ہی نظم کرنا پسند کیا ممکن ہے بعد میں اس نے اس کے دیگر حصص
کا ترجمہ کیا جو ابھی تک ایک مسودہ کی صورت میں جامعہ عثمانیہ میں نامکمل
موجود ہے :

سلاطین گزرے ہیں جو بہمنی ہے تقویم پارینہ یہ ایے غنی

ہے تاریخ مطبوع جو اک امجدی وہ ہی نثر میں اور بھی فارسی
کیا نظم اردو میں اس کو تمام کہ ہوں مستفیض اس سے سب خاص و عام
اب یہاں سے اصل موضوع ’بیان سلطنت و حکومت سلاطین بہمنی‘ کے عنوان سے
حسن بہمنی بانی سلطنت بہمنی کا یوں ذکر شروع کرتا ہے :

حسن بہمنی جو ہوئے بادشاہ نو کلبرگہ ان کا ہوا تخت گاہ
نوا ریخ میں اس طرح ہے لکھا حسن کی تھی یہ حالت ابتدا
برہمن تھا دہلی میں قانون کوئی منجم بھی تھا اور قانون کوئی
مگر عہد وہ شاہ تغلق کا تھا برہمن ملازم تھا شہزادہ کا
ملازم تھا اس بہمنی کا حسن پریشان، گرفتار رنج و محن

ان میں سے شعر سوم توجہ خاص کا محتاج ہے جس سے صاف معلوم ہوتا ہے
کہ حسن بانی سلطنت بہمنیہ اس سے قبل دہلی میں ایک برہمن قانون کوئی اور
منجم کا ملازم تھا جہاں سے اس کی قسمت کا ستارہ چمکا۔ یہاں مشہور کنگو یا کانگو
کی بجائے ’قانون کوئی‘ لکھا ہے اگرچہ مزید دل چسپی اور تحقیق کے لائق ہے مگر
ہمارے مورخین نے اس روایت کو ناقابل اعتبار قرار دیا ہے اور اس کی ذمہ داری
ابوالقاسم فرشتہ پر ہے جس نے خود ’حسن کانگوی بہمنی‘ لکھا اور آگے چل کر
اس کے آقا کو ’کانگو پنڈت‘ تعبیر کیا ہے۔ نہ معلوم فرشتہ نے ’بہمن‘ کو کیسے
برہمن تصور کر لیا حالانکہ زمانہ وسطی کے مصنفین نے کہیں بھی لفظ برہمن کو ’بہمن‘
نہیں لکھا۔ فرخی محمود غزنوی کی فتح سومنات کے ضمن میں لکھتا ہے :

برہمنان را چنداں کہ دید سر بیرید بریدہ بہ سر آن کز ہدی بتابد سر

اور جب شیخ سعدی نے سومنات کی زیارت کی تو یوں کہا (بوستاں) :

بہ نرمی پیرسیدم ای برہمن عجب دارم از کار ای بقصہ من

کتب ذیل میں جن میں بعض معاصرانہ حیثیت بھی رکھتی ہیں حسن بہمنی کا بیان
ملتا ہے :-

تاریخ فیروز شاہی ’حسن کانگو‘ صفحہ ۵۲۰

۱۔ ضیاء برنی

- ۲ - شمس سراج عقیف تاریخ فیروز شاہی ’حسن گانگو‘ صفحہ ۲۲۴
 ۳ - حاجی الدبیر ظفر الوالہ ’حسن گانگو‘ صفحہ ۱۵۹
 ۴ - سید علی طباطبا برہان مآثر ’حسن شاہ کنگوتی‘ صفحہ ۱۱-۱۲
 ۵ - خواجہ نظام الدین احمد طبقات اکبری ’حسن گانگو‘ صفحہ ۲۲۱

مگر ہفت اقلیم مصنفہ امین رازی میں بجائے حسن گانگو کے ’حسن کاکویہ‘ از جملہ ملازمان سلطان محمد تغلق لکھا ہے^۱ یعنی اسے کیکاس کی طرف منسوب کیا ہے۔ اتنے شواہد کے بعد شاید یہ سوال اٹھ جاتا ہے کہ لفظ بہمن سے مراد ’برہمن‘ تھی۔ ان متذکرہ بالا ماخذ میں سے ایک دو میں اس کا مکمل شجرہ نسب اسفندیار تک عیون التواریخ اور بہمن نامہ کے حوالے سے نقل کیا ہے افسوس ہے کہ آج یہ کتب ناپید ہیں۔ غرض کہ ان شواہد سے واضح ہو جاتا ہے کہ حسن دراصل ایرانی الاصل تھا اور اسی وجہ سے ابتدا سے ہی عوام میں بنام ’بہمن‘ مشہور تھا۔ مگر لفظ گانگو جو مختلف صورتیں اختیار کر چکا ہے اور ابتدا سے ہی اس کے نام کا حصہ بن چکا ہے خاص کر ان ایام میں جب کہ وہ دہلی میں مقیم تھا۔

اس باب میں ہم اب ایک اور ہم عصر مستند سند سے استفادہ کر سکتے ہیں جس کے مصنف کو دکنی ہونے کا بھی شرف حاصل ہے۔ یعنی ’فتوح السلاطین۔ شاہنامہ ہند‘ تصنیف مولانا عصامی^۲ سے، جس نے ’جلوس سلطان علاء الدین و الدینا ابو المظفر بہمن شاہ السلطان اید ملکہ و سلطانہ‘ کے عنوان کے تحت یوں کہا ہے :

۱۰۲۹۵ بر آن شاہ میمون و فرخندہ چہر علا دین لقب کہ مہرہ از سپہر
 ۱۰۲۹۶ بسیرت فریدون و بہمن بنام شدہ کنیش بو المظفر مدام
 اور اسی کتاب کے اخیر میں ایک اور عنوان ’دعائے دولت خلیفہ بر حق علاء الدین و الدینا ابو المظفر بہمن شاہ السلطان‘ قائم کیا ہے اور اس کے چند اشعار ملاحظہ ہوں :
 ۱۱۳۱۵ کہ بعد از فریدون فرخ نژاد ترا دید در کوشش عدل و داد

۱ رسالہ تاریخ مرتبہ حکیم شمس اللہ قادری حیدرآباد دکن - جنوری ۱۹۲۶ صفحہ ۵۳ -

۲ ’فتوح السلاطین یعنی شاہنامہ ہند‘ عصامی - مرتبہ ڈاکٹر آغا مہدی حسین آگرہ -

۱۱۳۱۶ ترا زان علاءالدین آمد لقب کہ بر تر شدی از شہاں در نسب اور اتفاق سے یہی نام و لقب یعنی ’سلطان علاء الدین ابوالمظفر بہمن شاہ‘ اس زمانہ میں کتبات مسجد گلبرگہ میں ۱ جو ۷۵۴ھ میں تعمیر ہوئی اور اس بادشاہ کے سکوں پر بھی ملتا ہے ۲ اور یہ سب سے زیادہ صحیح اور معتبر شہادتیں ہیں۔ اس طرح ہم کہہ سکتے ہیں کہ یہ شخص مختلف مراحل زندگی طے کرنے کے بعد اور مختلف نام و لقب اختیار کرنے کے بعد آخر کار اسلامی سلطنت دکن کی بنا رکھتا ہے جو قدرت نے اس کے لیے ودیعت کی تھی جہاں اس کے لیے موقع تھا کہ وہ اپنے ان فروعی اور عارضی القابوں اور ناموں سے اعراض کر کے جو اس کے ساتھ اس کی مختلف حیثیتوں سے وابستہ رہے اپنا اصل آبائی نام و نسب اختیار کرے جو آج ہمیں اس کے کتبات اور خود جاری کردہ سکوں میں اور عصامی کے متذکرہ بالا اشعار میں ملتا ہے۔ اور اسی کو صحیح اور اصل تصور کرنا چاہیے۔

اسی منظومہ تاریخ بہمنی میں منجملہ اور امور کے خواجہ محمود گاواں کا واقعہ ہمیں محتاج وضاحت نظر آیا اگرچہ اس مختصر سے مقدمہ کے بے ضرورت طویل ہونے کا اندیشہ ہے۔ اصل یہ ہے کہ جب خواجہ نے اپنے حسن قابلیت اور تدبیر سے نام و عزت پیدا کر لی اور اصلاح ملک کی طرف توجہ کی جس کی وجہ سے اس کے ’معاصرین کے اقتدار میں فرق آتا تھا تو انہوں نے اس کے خلاف ایک سازش تجویز کی کہ ایک خط خواجہ کی مہر لگا کر اسی کی طرف سے رائے نرسنہا کے نام تیار کر کے بادشاہ کے روبرو پیش کر دیا جائے یہ وہ زمانہ تھا جب کہ یہ رائے نرسنہا ملک درمیان تلنگانہ اور کنڑہ قیام کر کے بیجانگر کے اکثر حصہ کو اپنے تصرف میں لے چکا تھا ۳۔ اس جعلی خط میں اپنے ولی نعمت بادشاہ کے خلاف فوج کشی کرنے کے لیے دعوت دی اور یہی

۱ ایگرافیا انڈومسلمیکا ۸-۱۹۰۷ء - کتاب مسجد گلبرگہ از میجر ہیگ - صفحہ ۱ -

۲ اسلامک کلچر حیدرآباد دکن ۱۹۳۵ء مضمون مسٹر اسیٹ - مسکوکات بہمنی صفحہ ۲۸۸ -

۳ برہان مآثر - صفحہ ۱۲۶ -

سخاوی نے اپنی کتاب ’الضوء الامع فی حزن التاسع‘ میں لکھا ہے ۱۔ رائے نرسنہا کی بجائے بعض تاریخوں میں اور زیر نظر ترجمے میں رائے اورڈیسہ کا نام لکھا ہے جو غلط ہے :

یہ رائے اورڈیسہ کا تھا خط رقم کہ خواجہ کی مہر اس پہ تھی مرسم اور بادشاہ کے روبرو جب اس خط کو پیش کیا گیا تو بادشاہ آگ بگولا ہو گیا اور خواجہ کو طلب کیا جب خواجہ حاضر ہوا تو بادشاہ اس وقت شراب کے نشے میں چور نہ تھا جیسا کہ بعض نے لکھا ہے بلکہ جلاب ۲ کی دوا پینے کے بہانے خلوت میں آ گیا جہاں خواجہ کی ییکنامہ شہادت ۸۸۶ھ میں وقوع میں آئی۔

آخر میں اس امر کا اقرار کرنا پڑتا ہے کہ یہ اردو منظومہ مسودہ تاریخ بہمنی دراصل اپنی تاریخی حیثیت سے تاریخ فرشتہ پر مبنی ہے جیسا کہ محمود شاہ کے بیان کے آخر میں ذیل کا شعر لکھا ہے جس میں لفظ قاسم سے مراد ابوالقاسم فرشتہ ہے :

لکھا ہے یہ قاسم نے اس شہ کا حال فراغت طلب تھا خفیف الخیال
تاریخ کو شاعر نے عہد کلیم اللہ کے عہد پر یوں ختم کیا ہے :

کئی دولت بہمنی جو گزر ہوئے طائفے پنج بہر جلوہ گر

قطب شاہ و عادل نظام و عماد

بریدی تھے بیدر میں فرحان و شاد

یعنی یہ سلطنت بہمنی آخر ان پانچ دکنی سلطنتوں میں تقسیم ہو گئی اور ان کے ختم ہونے کے بعد مغل دکن پر قابض ہو گئے۔

غرض کہ یہ ایک مکمل تاریخی مسودہ اور گزشتہ صدی کی اردو نظم کا بہت اچھا نمونہ ہے جس میں شاعر سہیل نے نہایت کاوش سے تمام واقعات کو سلیس اور دل کش پیرایہ میں قلم بند کیا ہے اور بعض جگہ وہی فارسی ترکیبیں بھی مضمون کے لحاظ سے برقرار رکھی ہیں۔ امید ہے کہ اہل ذوق اس سے بخوبی مستفید ہوں گے۔

تاریخ منظوم سلاطین بہمنیہ

بسم اللہ الرحمن الرحیم

کہ ہے ذات جس کی کریم و رحیم
خطا پوش و ستار و آمرزگار
نوازندہ بندہ مستمند
نکات اس کی حکمت کے شمس و قمر
کیا جس نے پیدا یہ باغ جہاں
یہ ہیں اس کے نقش و نگار بدیع
ہے انسان جس کے سبب سے شریف
دبا خاک کو گوہر بے بہا
زمین پر بصد ناز دامن کشاں
کوئی شمس اور کوئی مثل قمر
نمایندہ حکمت نوالجلال
دبا ان کو آپس میں کیا اتحاد
کیا خاک ناچیز کو محترم
کیے ختم سب اس پہ اغزاز و جہا
نو بخشش فراواں ہے اور بے حساب
کسی کو وہ دیتا ہے حسن و جمال
کرے خلق عالم جو ہژدہ ہزار
کریں کیا کہ عاجز ہے اپنی زباں
بھٹکتے ہیں پھرتے ہیں دیوانہ ساں
نہیں پہنچتی وہاں کمند خیال
دکھانا ہے قدرت کی اپنی خودی
برآرندہ عالم کی حاجات کا

دلا کر رقم حمد رب کریم
جہاں آفریں کل کا پروردگار
دو عالم کا دو حرف سے نقش بند
صفات اس کی قدرت کی بے حد و مر
گلستان عالم کا وہ باغبان
کل نوع بنوع اور بہار ربیع
عجب جوہر روح بھی ہے لطیف
ہوئی اس کی قدرت یہ جلوہ نما
حسین و جمیل اور خوشرو جوان
ہر اک ملک و ہر شہر میں جلوہ گر
ہر اک فرد آئینہ بے مثال
ہیں اضداد آب آتش و خاک و باد
رکھا سر پہ آدم کے تاج کرم
ٹریا یہ پہنچائی اس کی کلاہ
خزانوں کے اس کے کھلے ہیں جو باب
کسی کو وہ دیتا ہے علم و کمال
سوا اس کے کس میں ہے یہ اقتدار
جلال اور عظمت کا اس کے بیاں
خرد فہم و ادراک و وہم و گمان
ہے امکان سے باہر جو ذات کمال
ہمیشہ سے وہ گوہر سرمہ
کشایندہ قفل مہبات کا

ہے اول وہی اور آخر وہی
حکیموں نے کسی ہے بہت گفتگو
کدائے بہت ناطقہ کے فرس
نہ پہنچا کوئی تاحد لا مکاں
نہیں وہم انساں کا اس جا گزر
کہ ہے لنگ ذہن و خرد کا فرس
یہ عالم ہے سب آیت یقینات
تفاوت ہے اس میں بچندیں جہات
کہ جادہ ہے یہ اہل ایمان کا
جہاں سب مقرر اس کی آیات کا
یہ سب سامنے اس کے محتاج ہیں
کسی کو وہ کرتا ہے بالکل فقیر
کہ بخشا اسے رتبہ سلطنت
حکومت بصد فخر و اعزاز ہے
سمجھ غور سے ہے یہ پیش نظر
نو صحرائے ناسوت میں ہے مقام
بجز ذات حق ارحم الراحمین
شہ انس و جان خواجہ دوسرا

مے باطن وہی اور ظاہر وہی
خردمند کرتے رہے جستجو
فضاحت کے میداں میں با صد ہوس
چلے اور تھکے رہ گئے درمیاں
ہے لاهوت میں ذات حق جلوہ گر
زبان نالہ کرتی ہے مثل جرس
یہی اس کے کافی ہیں حمد و صفات
کہاں لامکاں اور کہاں ممکنات
شناسا ہو تو پہلے یزدان کا
کشادہ ہے خوان اس کی نعمات کا
سلاطین جو صاحب تاج ہیں
کسی کو وہ دیتا ہے تاج و سریر
اسی کا یہ لطف و کرم موہبت
ہزاروں میں لاکھوں میں ممتاز ہے
جوانی و پیری کی شام و سحر
ہوئی عمر جس دن کہ تیری تمام
وہاں مونس و یار کوئی نہیں
بیاں کچھ کروں نعت خیرالوری

در نعت حضرت رسول مقبول حبیب رب العالمین شفیع المذنبین محمد مصطفیٰ صلی اللہ علیہ والہ وسلم

جو ہیں سید اول و آخرین
ازل سے ہیں محبوب پروردگار
یہ رتبہ کسی کو نہیں ہے حصول
رسول خدا سرور کائنات
ہوا پہلے اس معجزہ کا ظہور

جناب محمدؐ شہ مرسلین
شفیع امم رحمت کردگار
ہزاروں نبی اور ہوئے ہیں رسول
کریم الشیم اور ستودہ صفات
جو عالم میں آئے وہ خالق کے نور

نہ تھا سایہ قامت احمدی
نہ ہونے کی سایہ کے یہ ہے دلیل
سراپا تھے خود سایہ ذوالمنن
جو ہے نور حق اس کا سایہ نہیں
درخشنده مہر حدوث و قدم
ملک فخر سے چومتے تھے قدم

بیان معراج آنحضرتؐ

سنو حال معراج خیرالبشر
ہوا جانب حق سے جو اشتیاق
دواب بہشتی تھا وہ معتمد
ن تک و دو روارو میں مثل سحاب
دو آنکھیں تھیں باقوت کی سرخ فام
بحکم خداوند رب جلیل
فرشتے تھے دونوں یسار و یمیں
سوار ہو کے حضرت بہشت براق
منور مزین تھے ساتوں سما
بہشت اور غلمان و حور و قصور
تھا آمد کا حضرت کے شور و شغف
فلک کے کیے طے جو ساتوں اطاق
ہوا جب کہ نزدیک عرش بریں
نہیں آکے جانے کی ہم میں مجال
ہیں ہم فرشتوں کا وہاں پر کزر
فرشتوں نے آکے بڑھایا نہ کام
ہوا قرب اس درجہ مابین کا

زمین سے فلک پر ہوئے جلوہ گر
سواری کو حاضر ہوا اک براق
کہ توصیف میں جس کی عاجز خرد
کبھی مثل سیماب و گاہے عقاب
زمین تا فلک اس کو تھا ایک کام
تھے میکال بھی اور ذکر جبرئیل
ہوں خدام جس طرح شہ کے قریں
یک لمحہ پہنچے بصد اشتیاق
زبان پر فرشتوں کا صل علی
مزین مفرح تھے با صد سرور
ملائک تھے استادہ چاروں طرف
نظر آئی عرش معلیٰ کی ساق
بہ گویا ہوئے جبرئیل امیں
تجلی کا وہاں ہے فروغ کمال
ہے خطرہ کہ جل جائیں گے بال و پر
کٹے آپ ہی خود رسول انام
رہا فاصلہ قاب قوسین کا

ن روانی دوانی میں مثل سحاب - (بہشت)

کسی کو نہ اس میں ہوا امتیاز
 دکھا لاؤ طبقات نار و جنار
 قدم چومے اس نے بصد افتخار
 تو دو قصر دیکھے میان بہشت
 دگر قصر تھا سرخ یاقوت کا
 یہ دو قصر کس کے ہیں اے جبرئیل
 مفصل کہوں گا تو ہووے گا طول
 یہ ہیں قصر ان کے بصد زیب و زین
 ہوا رنگ میں ان کے کیوں اختلاف
 ہے نصیر میں اس کے رنج و تعب
 بالآخر کو جبریل نے یہ کہا
 ہوئے جب سے یہ رنگ ان کو عزیز
 انہیں سبز مرغوب ہے پیرہن
 وہ ہیں زہر الماس کے جرعه نوش
 ملا ان کو یہ خلعت آخری
 جنار میں بھی قصر زمرد بنا
 جو ہے سرخ یاقوت کا کلمہ
 کہ ہوں رونق افروز با زیب و زین
 شہادت کا ان کو دیا پیرہن
 پیاسے ہی خنجر سے ہوں گے شہید
 تھے مشتاق اس کے بہت اصفیا
 یہ شبیر^۴ کو رتبہ حق نے دیا
 مگر یہ کہ حضرت ہیں حق کے حبیب

تکلم ہوئے جو بہ راز و نیاز
 ہوا حکم خالق کا یہ بعد ازاں
 تھا رضوان کو آپ کا انتظار
 کئے لے گئے جو خازنان بہشت
 زمرد کا اک قصر جو سبز تھا
 یہ پرساں ہوئے تب رسول جلیل
 کیا عرض جبرئیل نے یا رسول
 جو حسنین^۴ ہیں آپ کے نور عین
 کہا آپ نے یہ کہو صاف صاف
 کیا عرض اس کا کہوں کیا سبب
 جو اسرار حضرت کا بے حد ہوا
 نہ تھا شاہزادوں کا سن تمیز
 زمرد کا ہے قصر بھر حسن^۴
 بہشتی جوانوں میں ہیں سبز پوش
 ہوئی کشت امید ان کی ہری
 اسی رنگ کی ہے جو ان کی قبا
 برابر جو اس کے ہے قصر دوم
 بنا قصر یہ خاس بھر حسین^۴
 وہ گلگوں قباہیں جو نشر و علن
 خدا کا ہے ان پر یہ لطف مزید
 نعمنا میں جن کی رہے انبیاء
 کسی کو نہ ہرگز یہ رتبہ ملا
 یہ درجات عالی ہیں کس کو نصیب

یہی آب خنجر ہے آب حیات
 شہیدوں میں یہ ہیں باغراز و جاہ
 ہوا ختم حضرت یہ نعمات کا
 اسی کے ہیں مظہر حسین قتیل
 یہی تو ہیں معنی ذبح عظیم
 شفاعت کا ہو تاج بالائے سر
 شہادت پہ ان کے یہ ہے منحصر
 ظہور ہوگا اس کا جو وقت آئے کا
 نہی خاموش دل میں شہ انبیا
 کنہکار لوگوں کے جو تھے مقام
 ملائک بھی دیکھے بشکل مہیب
 مدینہ میں داخل ہوئے باغ باغ
 جو دیکھا اسی طرح وہ گرم تھا
 ہوا واقعہ یہ بجشم زدن
 تھی جنباں اسی طرح زنجیر در
 ہے مداح جن کا خدائے جہاں
 ہوا دین و اسلام سب باغ باغ
 جو ہے آفرینش کی لب لباب
 زمانہ جو رحلت کا آیا قریں
 سنا کر کہا یہ بھر خاص و عام
 میرے بعد کمرہ نہ ہونا کہیں
 ہیں دارین میں یہ ثقیل و جلیل
 رہ راست کے ہیں یہی راہ بر
 رکھیں یاد سب یہ وصیت مری

ملی ان کو یہ دوات کائنات
 حدوث و قدم کے یہ ہیں مہر و ماہ
 مقام ہے یہ فخر و مباہات کا
 رہے جس سے محروم ابن خلیل^۴
 بفضل خداوند رب کریم
 جدا ان کا تن سے جو ہو جائے سر
 جو بخشش ہے امت کی مد نظر
 مشیت میں حق کی یہ ہے اختفا
 زبانی جو جبریل کے یہ سنا
 جہنم کے طبقات دیکھے تمام
 نظر آئیں شکلیں عجیب و غریب
 ہوئے سیر ملکوت سے جو فراغ
 جو بستر پہ آئے شہ انبیا
 جو تھا جوہر نور حضرت کا تن
 کٹے اور پھرے مثل مد نظر
 ہو تعریف حضرت کی کس سے بیاں
 شریعت کا روشن کیا وہ چراغ
 خدا نے وہ نازل کی ان پر کتاب
 سخن مختصر یہ کہ اے سامعین
 وصیت کی حضرت نے یہ بالتمام
 ہوا آگاہ اے فرقہ مسلمین
 تمسک کریں ان یہ اہل سبیل
 جو ہے ایک ناطق تو صامت ذکر
 کتاب خدا اور عزت مری

حقوق ^{بہمنیہ} کیسے پائمال
 نہ رکھ دل میں آل نبی سے نفاق
 کہ بھاری ہو پلہ تیرے دین کا
 شفیع ام کا بھی ہے سامنا
 جو پکڑے ہیں دامان آل رسول
 ہزاراں درود و ہزاراں سلام
 مہاجر و انصار دین خدا
 مراتب ہیں عقبی میں ان کے رفیع
 نہیں اور کچھ مدعائے سہیل
 کنہکار کی ہوں خطائیں معاف
 نہیں باغ دنیا میں بوئے وفا
 ہو دنیائے دوں سے تنفر مجھے
 لحد میں بھی روشن رہی ہو چراغ
 بہت بے وفا ہے یہ دار غرور
 تصدق رحیمی کا رب رحیم
 دفع ہو مرے دل کا رنج و محن
 تو ہوتا ہے بس دل میں جوش و ملال
 ہوا باغ تن پائمال خزاں
 قریب ہے کہ ہو شمع ہستی خموش
 مگر رہ گیا میں بس کارواں
 دل زار نالاں ہے مثل جرس
 کشتہ کا ہے سود رنج و ملال
 دو روزہ مسافر ہے یہاں رہ گزر
 درندان وحشی ادھر اور ادھر

وصیت کا ہرگز نہ آیا خیال
 اگر حوض کوثر کا ہے اشتیاق
 موجب دل سے ہو آل بسین کا
 قیامت کا درپیش ہے مرحلہ
 بہشتی ہیں وہ صاحبان قبول
 بسال نبی نوی الاحترام
 ہیں اصحاب حضرت کے جو باصفا
 خدا و پیغمبر کے وہ ہیں مطیع
 خدا سے ہے یہ التجائے سہیل
 طمع سے مرے دل کو کر پاک و صاف
 عبت دل کو ہے جستجوئے وفا
 محبت تو اپنی عطا کر مجھے
 رہے دل میں تیری محبت کا داغ
 تمنا ہو ہر چیز کی دل سے دور
 تصدق کریمی کا رب کریم
 ہو لطف و کرم تیرا سایہ فکن
 جوانی کا آتا ہے جس دم خیال
 کئی عمر مانند آب رواں
 کہاں وہ طبیعت کا جوش و خروش
 ہوا سر سے کافور پیری عیاں
 ہیں مفقود و معدوم جو ہمنفس
 جو دیکھا تھا وہ سب ہے خواب و خیال
 سرائے جہاں ہے بمثل دو در
 سفر دور کا اور رہ پُر خطر

خریدار ہے کون اے بد عمل
 تو ہو حال دنیا سے عبرت پذیر
 تو امکان میں ہم ہوئے لامکان
 کئے ملک در ملک ہم دور دور
 تصور میں ہے مثل رویائے خواب
 یہاں تک کہ اب آگیا وقت شیب
 مروج نہیں دھر میں اتفاقی
 نہیں کوئی آئینہ پاک و صاف
 کیا میں نے تنہائی کو انتخاب
 کہیں آمد و رفت و صحبت نہیں
 اقامت کہیں کی نہیں مستقل
 مگر دور گردوں ہے اپنا وطن
 تماشے میں جس کے ہے قاصر نظر
 مگر سیر دنیا رہے نا تمام
 فریبندہ اس کا شش و پنج ہے
 ہیں نزد خردمند سب لغویات
 کسی فن میں یہ جاہ و عزت نہیں
 تو علم سخن ہے میرا ہمنشین
 کتابوں کی ہے سیر دل کو عزیز
 کروں اس کی تعریف کیا میں بیاں
 ہر اک حرف و ہر لفظ غیر سرشت
 غم و رنج ہو منتشر دور دور
 جو جاہل ہے وہ مرد کامل نہیں
 نہیں علم جس کو وہ ہے بے خبر

اگر پاس تیرے ہے جنس دغل
 اگر پند ناصح ہو نقش ضمیر
 ہوئی گردش چرخ جو ہمعنان
 بہت دیکھے دور سنیں و شہور
 تر و تازہ عہد ہوئے شباب
 زمانہ کے دیکھے فراز و نشیب
 ہوا گرم بازار بغض و نفاق
 کدورت کے ایسے چڑھے ہیں غلاف
 زمانہ کا دیکھا جو یہ انقلاب
 مجھے کوچہ گردی سے رغبت نہیں
 موافق کسی سے نہیں ہے جو دل
 نہیں ہے کوئی اب ہمارا وطن
 بسیط و وسیع ہے جہاں اس قدر
 پھریں شش جہت عمر ہوئے تمام
 نہ بازی چوسر نہ شطرنج ہے
 یہ رکوں کے ہیں کھیل سب مہملات
 کوئی علم سے بڑھ کے دولت نہیں
 ہوا ہوں جو سب سے کنارہ گزیں
 ہوا جب سے میرا کہ سن تمیز
 یہی باغ دنیا میں ہے بے خزاں
 تر و تازہ مانند باغ بہشت
 فرح بخش روح اور دل کا سرور
 جسے علم حاصل ہے جاہل نہیں
 رہ راست کا ہے یہی راہبر

کوئی اور غم خوار میرا نہیں
 بہ اک باغ ہے مثل باغ نعیم
 کوئی علم سے بڑھ کر نہیں
 تو نظم سخن کا بھی ہے حوصلہ
 ہے تقویم پارینہ یہ اے غنی
 وہ ہے نثر میں اور ہے فارسی
 کہ ہوں مستفیض اس سے سب خاص و عام

کسی چیز سے شوق اپنا نہیں
 کتابیں ہیں اپنی جلیس و ندیم
 ہنر اور کوئی اس سے بڑھ کر نہیں
 شب و روز کا ہے جو یہ مشغلہ
 سلاطین گزرے ہیں جو بہمنی
 ہے تاریخ مطبوع جو اک امجدی
 کیا نظم اردو میں اس کو تمام

بیان سلطنت و حکومت سلاطین بہمنی

تو کلبر کہ ان کا ہوا تخت گاہ
 حسن کی تھی یہ حالت ابتدا
 منجم بھی تھا اور قانون کوئی
 برہمن ملازم تھا شہزادہ کا
 پریشاں گرفتار رنج و محن
 جو ہو کوئی خدمت تو لاؤں بجا
 تو اک جفت نرگاؤ اس کو دیا
 مطیع حسن وہ ہمہ تن ہوئے
 زراعت کرے تاکہ وہ بے نوا
 بہ امر زراعت کیا اشتغال
 کئی شام غم آئی صبح ظفر
 مددگار سب کا وہی ہے صمد
 اسی کھیت میں قلبہ خود رک گیا
 حسن سے کیا جا کے بہ دل نشیں
 پٹے حقیر موضع اشارہ کیا
 تھا زنجیر میں قلبہ الجھا ہوا

حسن بہمنی جو ہوئے بادشاہ
 تواریخ میں اس طرح ہے لکھا
 برہمن تھا دہلی میں قانون کوئی
 مگر عہد وہ شاہ تغلق کا تھا
 ملازم تھا اس بہمنی کا حسن
 حسن نے برہمن سے اک دن کہا
 برہمن نے جس دم یہ اس سے سنا
 دو مزدور بھر تردد دیے
 تردد کے قابل زمیں کی عطا
 حسن نے بھی کی جافشانی کمال
 مہ و سال گزرے یوں ہی بیش تر
 نہیں اس کی بخشش کی کوئی جو حد
 ہوا ایک دن یہ عجب ماجرا
 جو مزدور تھے قلبہ ران زمین
 حسن پر جو یہ حال ظاہر ہوا
 جو اس موضع کو قدرے کندہ کیا

نفعِ جو اس میں زیادہ کیا
وہ سب ظرف تھا اشرفی سے بھرا
حسن کی ذرا دیکھو خوش نیتی
نصیبہ جو اس کا ہوا جلوہ گر
لیٹ اس کو چادر میں در وقت شب
جو تھا نیک نیت بوجہ حسن
دیانت حسن کی ہوئی دل نشیں
برہمن بہت اس سے تھا شادمان
عالو ہمتی کی دلالت ہوئی
وسائی کا پیدا ہوا یہ سبب
ملاقات سے اس کی وہ خوش ہوا
ہوئی شاہ تغلق کو جو آگہی
ہوئے لطف شاہی سے مانند خاص
برہمن نے اک دن حسن سے کہا
ہو درجات عالی یہ تجھ کو صعود
بفضل الہی ہے تو خوش نصیب
مرے ساتھ یہ عہد و میثاق کر
مرا نام ہو جزو اسم کرام
حسن نے یہ کی بات دل سے قبول
مسبب کے ہونے ہیں ایسے سبب
جو ہے نوع بنوع دور چرخ کہن
گزر جو ہوا بجانب دیوگیر
بہ حصن حصین ہے بہت استوار

تو زنجیر میں ظرف بستہ ملا
مگر سب طلا غیر مسکوک تھا
تھی اقبال مندی کی خوش طینتی
ترقی کی جانب ہوا راہبر
برہمن کو جا کے دیا اس نے سب
حقیقت کہی اس سے نشر و علن (بہمنہ)
کہا آفریں بلکہ صد آفریں
کیا شاہزادہ سے جا کر بیاب
تعجب ہوا اور حیرت ہوئی
حسن کو کیا ابن شہ نے طلب
تو شاہ محمد سے قصہ کہا
توجہ حسن پر ہوئی شہ کو بھی
بسک امیران دیا اختصاص
تیرے زائچہ سے یہ ظاہر ہوا
سعادت ہے تیری جیسے سے نمود
تیرا طالع چمکے گا اب عنقریب
ترقی یہ ہو جب کہ تو جلوہ گر
تیرے ساتھ روشن ہو میرا بھی نام
فقط ذکر تھا نہیں نہ ثروت حصول
عقل اس میں حیران ہونے ہیں سب
کئے شاہ تغلق بہ سمت دکن
پسند آیا شہ کو بہت دیوگیر
نراشندہ سنگ ہے بہت حصار

پسندیدہ آب و ہوائے لطیف
 بنے بارگاہ ہو خلافت مصیر
 دکن کو ہوں دہلی سے سب روبراہ
 جزو کل ہوں سب ساکن دیوگیر
 سبھی دولت آباد میں ہوں مقیم
 عمارت بنی کرد قلعہ تمام
 ہوا حکم شہ سے خلافت مصیر
 ہوئے لالہ و کل کے روشن چراغ
 کہ آباد ہو یہ بطرز سترک
 سرائیں ہوں تعمیر مابین راہ
 دکن تک ہوں دہلی سے سب سایہ دار
 کرے آمد و رفت میں اہتمام
 مصارف ملے اس کو از گنج شاہ
 تو صورت ہوئی تفرقہ کی پدید
 ہوا کونج شہ دولت آباد سے
 تو تشدید و تہدید کی بیشتر
 تو عمال و زراع نے دی اپنی جاں
 رعایا کو پہنچا نہایت گزند
 کٹے سمت دہلی کو خواجہ جہاں
 کٹے سمت معبر کو خود بے درنگ
 کیا قصد پھر دولت آباد کا
 ہوا درد دندان بکایک نمود
 اسے دفن کرنے کو کنبد بنا

رفیع و متین اور جائے لطیف
 ہوا شاہ تغلق کے مافی الضمیر
 یہ نافذ ہوا سب پہ فرمان شاہ
 امیر و وزیر اور صغیر و کبیر
 کریں ترک وہاں کی سکونت قدیم
 رکھا دولت آباد بھی اس کا نام
 کھدی خندق قلعہ دیوگیر
 ابلورہ کے اطراف بنوائے باغ
 کھدیں نہریں بھی اور حوض بزرگ
 ازاں جملہ نافذ تھا یہ حکم شاہ
 سڑک پر شجر بھی یمن و یسار
 باسودگی تاکہ خلقت تمام
 جو محتاج ہو اور نہ ہو زاد راہ
 تغیر تبدیل ہوا جو جدید
 ہما اڑ گیا دولت آباد سے
 ہوا سمت معبر جو شاہ کا کزر
 طلب جو ہوا تھا خراج گراں
 محصل مقرر کیے نیز و تند
 ہوا تھا جو یہ حکم کشورستان
 مکر شاہ تغلق ز راہ تلنگ
 موافق نہ تھی وہاں کی آب و ہوا
 ہوا فصہ بیر میں جو ورود
 بالآخر کو دندان اک کر پڑا

ن کئی دن رہے اس میں بہر علاج
شریروں کا فوراً ہوا بیخ و کاہ
ہوئے یک قلم قتل وہ بد نہاد
پٹے کشت و خوں گرم بازار تھا
دیا حکم ان کو بصد خشم و کین
جو کچھ دولت آباد میں ہیں شریر
سیاست سے ان کو کرو چور چور
ملک ہے علی جو سر جامدار
سر نام احمد ہے روشن ضمیر
اعزا میں ان کے ہیں بہ مشہر
یہ فرمان تہدید لے کر گئے
روانہ کرو تم ہمارے حضور
ہزار اور دگر پانصد ہوں سوار
ہوئے دولت آباد میں یہ طلب
سمجھتے تھے جانے میں وہ روز بد
سوار ان کے ہمراہ تھے پندرہ ہزار
دبا بہنچ ان کو بہ طرز جمیل
ہوا تا بہ شش ماہ ان کو درنگ
تو ہر دل یہ تھا ایک نشتر لگا
جمع کر کے گلبرگہ میں بالتمام
یہ حاضر ہوئے دولت آباد میں
یہ تھے دھاراکر میں بصد زیب و زین
تو اٹھائے رہ میں یہ سب نے کہا

یٹن میں جو بہنچے شہ تخت و تاج
جو کجرات میں پہنچا یہ بادشاہ
جو تھے بانی شر و فتنہ فساد
ہر اک فتنہ خفتہ بیدار تھا
جو تھے مجددیں اور دگر رکن دیں
ابھی جا کے ان کو کرو دستگیر
پکڑ لاؤ ان سب کو پیش حضور
ازیں بعد تھا پھر یہ حکم قہار
دگر ہے جو لاجپن افاق گیر
جو خسرو ہیں اک شاعر نامور
سوئے خان قتلغ یہ افسر گئے
امیران سڈہ کو فوراً ضرور
معا دو امیران عالی وقار
معا رائے چور اور مدکل کے سب
شدائد تھے سلطان کے جو گوش زد
نو لاجپن بھی اور علی جامدار
محصل کی صورت بجر ثقیل
سیاست سے تھے شاہ کی جو ہنگ
جو لاجپن نے سرزنش کی سوا
خلاصہ بجد و بجد تمام
روانہ کیا دولت آباد میں
ہو ماقبل الملک کے لفظ عین
سوئے بادشاہ جو روانہ کیا

اسی وجہ ہم کو کیا ہے طلب
 نہ ہوں ہم گرفتار ظلم و ستم
 تو قصاب کی ہم پہ ہو دست و برد
 خلافت کا ہم خود اٹھائیں علم
 تو لاجپن کو پہلے کشتہ کیا
 لیا لوٹ سب اس کا اسباب و مال
 گریزاں ہوا خود علی جامدار
 ہوئے عالم الملک پر حملہ ور
 فقط عالم الملک اک بیج کیا
 اسی وجہ سے اس نے پائی امان
 جو تھا ایک سردار فوج و سپاہ
 ابلج پور میں رکھتا تھا وہ فرار
 ابلج پور سے وہ ہوا رو براہ
 بتعجیل وہاں سے ہوا رہ کسل
 کیا وہ مگر جانب ندوہار
 کہ داماد سلطان ہوا ہے فرار
 طرف اپنے اس کو کیا انتزاع
 ملے ان سے جو کہ تھے شہ کے خلاف
 تو اخلاص مابین بے حد ہوا
 ہوا اتحاد ان سے بھی استوار
 سپہ نے کیا اس کو مل کر اسیر
 مسلم بدست مخالف ہوا
 کئی شاہ تغلق کی ہستی پیاد
 کہ پیدا ہوا ملک میں شور و شر

بجز قتل کے اور نہیں ہے سبب
 سزاوار و انسب یہ سمجھے ہیں ہم
 کریں آپ کو ہم جو اس کے سپرد
 مناسب بھی ہے کہ جائیں نہ ہم
 یہ جب باہمی اتفاق ہو گیا
 جو خود سر ہوئے بھر جنگ و جدال
 ہوا حادثہ جب کہ یہ آشکار
 کئے دولت آباد با کر و فر
 قلعہ پر تصرف جو ان کا ہوا
 رضامند اس سے تھے یہ بے کماں
 ملقب بمرتے۔ ز داماد شاہ
 وہ تھا حاکم خاندیس و برار
 خلاف اس نے دیکھی جو اپنی سپاہ
 جماعت وہ تھوڑی سی لے کر اقل
 کیا اس نے حیلہ بعزم شکار
 ہوا با خبر جو رئیس برار
 کیا تھا جو کچھ چھوڑ مال و متاع
 گئے دولت آباد بھر مصاف
 جو میثاق الفت موکد ہوا
 جماعت جو تھی اک درون حصار
 جو تھا عالم الملک مثل وزیر
 قلعہ گنج و اسباب تجمل جو تھا
 نہ کزری تھی سہ ماہ سے مدت زیاد
 رعایا پہ کیں سختیاں اس قدر

جو شہ اک طرف تو سپاہ اک طرف
وہ باہم ہوئے اس طرح سے مشیر
مناسب ہے اس کو کریں بادشاہ
وہ حاکم ہو اس جملہ اقلیم کا
ریاست سے ہو ملک رونق پذیر
ہو فرماں پذیر اس کی جملہ سپاہ
امیروں میں باعزت و شان تھا
کہ اسمعیل کو کر لیا اختیار
بنایا اسے سب نے صاحب سریر
مخاطب یہ تب ناصرالدین ہوا
ہوا ناصرالدین شاہ دکن
ہر اک نے جداگانہ پایا خطاب
خطاب ظفر خاں سے پایا شرف
حکومت ملی ان کو با صد فراغ
ظفر خاں کو اس سے ملا اختصاص
سنی یہ خبر جو عجیب و عظیم
چلے دولت آباد کو ابلغار
ملا یہ بھی تغلق سے ذی دستگاہ
جو تھا سور میدان رزم و ستیز
مددگار شہ تھا بیٹے کارزار
نکل آیا وہ بھی بیٹے کبرودار
معاہدہ راجپوت و مغل سی ہزار
ہوا کرم میدان رزم و مصاف
قریب الوقوع تھا کہ ہوئے تباہ

اطاعت سے شہ کے ہوئے منحرف
مدبر خردمند جو تھے امیر
جو ہم میں سے ہو لائق عز و جاہ
جو لائق ہو اس تاج و دیہیم کا
مطیع اس کے ہوں سب صغیر و کبیر
کوئی منتخب ہو جو ہم میں سے شاہ
سمعیل اک فتح افغان تھا
پس از مشورہ کے یہ پایا قرار
تھا منصب میں یہ دوہزاری امیر
جو یہ شاہ با جاہ و تمکین ہوا
ہوا چتر بھی سر پہ سایہ فکن
مناصب سے جملہ ہوئے کامیاب
ستارہ حسن کا جو تھا با شرف
باقطاع مکرری و رای و باغ
دگر کلہر و مرج و گلبرگہ خاص
تھے گجرات میں شاہ تغلق مقیم
شتابی سے اٹھے بصد اضطرار
ملقب بہ سرتیز داماد شاہ
مخاطب ملک کل افغان ستیز
معاہدہ لشکر مالوہ سی ہزار
جو تھا ناصرالدین میان حصار
یہ ہے فوج جنگی کا اس کے شمار
نمک خوار شہ سے ہوئے برخلاف
جو تھا میمنہ و میسرہ بادشاہ

ہو مفرور یا شاہ ہو دستگیر
 بالآخر کو اس کا ہوا یہ مآل
 ہوا قتل اک افسر نامور
 جو فوج مخالف میں تھا سرگروہ
 اٹھے اور لی سب نے راہ گریز
 نشان علم دار بھی کر پڑا
 سپاہ اس کو سمجھی شکون زبوں
 دن آخر تھا جو آگیا وقت شب
 جواں تھے جو زخمی فریقین کے
 ہر ایک اپنے بستر پہ تھا ہوشیار
 معہ ناصرالدین و کانکو حسن
 مناسب نہیں جنگ اب زینہار
 رہو جا کے تم قلعہ کے درمیاں
 ہو حافظ درون و برون حصار
 روانہ ہو گلبرگہ کو تم شتاب
 کیئے اور ہوئے وہ مقیم حصار
 باقطاع خود سب ہوئے رامگیر
 مدد و معاون رہیں ہمدگر
 ہر اک اپنے مرکز کا عازم ہوا
 تعاقب ظفر خاں کا اس نے کیا
 ہوا اس میں سرتیز جاکر مکین
 تھے اسوار جس میں کہ عشریں ہزار
 چلا وہ بھی با صولت تیغ تیز
 سو تا بست روزہ توقف ہوا

یہ تھی چیرہ دستی فوج شریر
 تھی حق اور باطل میں جنگ و جدال
 یہ کفران نعمت ہوئی جلوہ گر
 مخاطب تھا وہ خاں جہاں با شکوہ
 جمعے تھے قدم جو بدشت ستیز
 عجب ترس و بیم ان پہ غالب ہوا
 ہوا رایت جنگ جو سرنگوں
 رہے رزم سے باز وہ سب کے سب
 ستادہ ہوئے خیمہ طرفین کے
 پٹے زخم دوزی ہوئے جاں تبار
 تھے موجود سب افسران دکن
 پس از مشورہ کے یہ پایا قرار
 کہا ناصرالدین شہ سے کہ ہاں
 جماعت ہو اک مردم ہوشیار
 ظفر خاں کی جانب ہوا یہ خطاب
 سپہ ان کی ہمراہ کی بارہ ہزار
 دگر اور سہ ردار نامی امیر
 تعہد ہوا یہ بھی با ہمدگر
 جو میثاق مذکور محکم ہوا
 جو سرتیز داماد تغلق کا تھا
 ہے بیدر میں جو اک حصن حصین
 حسن با امیران ملک برار
 بڑھا سوئے بیدر برزم و ستیز
 غرض دور خندق چو کندہ کیا

تلنگان سے فوج جو آگئی
اسے بغض تھا دل میں سلطان کا
کہ پندرہ ہزار آئے تاشد و مد
ہوا ناصرالدین حسن کا معین
لکھا ہے وہ مجموع تھے پنج ہزار
جواں مردوں کی خوب تیغیں چلیں
پر از خون تھا جملہ روئے زمیں
چلے دونوں جانب سے تیغوں کے وار
زمیں ہو گئی تختہ لالہ زار
ہوا سرنگوں جنگ کے درمیاں
اسی معرکہ میں وہ بے سر ہوا
پرا جنگ کا اس کے اتر ہوا
حسن کا بصد جاہ چمکا علم
تو سامان شاہی ہوا دستیاب
کرے تاکہ پھر ناصرالدین کی مدد
تھے گھیرے ہوئے دولت آباد کو
پیایے تھے حملہ بروئے حصار
تو بے دل ہوئی فوج و دل سرد تر
پڑا تفرقہ اور حد سے زیاد
تو شہ اپنا مصلح نہ سمجھا قرار
ہوئے سمت کجرات یہاں سے رواں
قلعہ کی مہم پر نہ ہوتی تھی سر
خیال آیا دفع فسادات کا

لڑائی کی جرأت نہ دونوں میں تھی
تھا راجہ جو ملک تلنگان کا
یہ کولاس سے اس نے بھیجی مدد
تھے میثاق مابین جو دل نشیں
کئے دولت آباد سے جو سوار
مقابل میں دونوں کی فوجیں بڑھیں
تھے کشتوں کے پستے بروئے زمیں
بہت سخت اس دن ہوئی کارزار
ہوئے قتل و مجروح ہزاران ہزار
مخاطب بہ سرتیز اور ترکماں
جو سرتیز پر وار خنجر ہوا
ظفر خاں جو اس پر مظفر ہوا
ہوئی فوج دشمن کی سب منہزم
جو سرتیز پر یہ ہوا فتحیاب
کیا دولت آباد تاشد و مد
تھے سلطان تغلق جو اک کینہ جو
سوار اور پیادہ تھے بارہ ہزار
سنی قتل سرتیز کی جو خبر
کرا جب کہ یہ سلطنت کا عہد
دکرکوب ہوا رنگ جو آشکار
غم و رنج دل کو ہوا بیکراں
رہی تابہ ماہ جنگ دوسر
ن جو مسموع ہوا حال کجرات کا

تھے گجرات پر شاہ وہاں حملہ ور
حسن کانکو کو کیا بادشاہ
یہ تھا قصد سلطان یا حوصلہ
علاء الدین پہ کھیچوں کا تیغ مہیب
یکایک دکن سے یہ پہنچی خبر
مخاطب علاء الدین با عز و جاہ
پس از طے طفیائی سومرہ
مگر سو گئے شاہ کے خود نصیب
بیان سبب انتقال تغلق شاہ

کئے سمت ٹھٹھہ کو جو سی کر وہ
غرض شاہ تغلق نے رکھا تھا صوم
حرارت ہوئی اس سے پیدا شدید
دم مرگ ہوئی ہے حالت عجیب
خدا کی مشیت جو ہو چارہ گر
تھی میعاد جو وقت موعود کی
محرم کی تاریخ تھی بست و یک
گئے سند کے بحر کے جو قریں
وہ تھا روز عاشورہ اے با شکوہ
نو ماہی تازہ سے کھولا تھا صوم
تھی سابق سے تپ ہو گئی اب مزید
ہیں اس جا پہ عاجز حکیم و طبیب
علاج و دوا کا ہو پیدا اثر
اطاعت اجل نے کی معبود کی
سنہ ہفتصد اور چون تھے بے ریب و شک
نو طے ہو گئی منزل واپس

رفتن حسن خان بہمنی بجانب دولت آباد برائے ملاقات ناصر الدین

حسن دولت آباد با کر و فر
بڑھا پیشوائی کو تا شیش کر وہ
حسن کو جو دیکھا بہ جاہ و جلال
خدا نے جو بخشا اسے اختصاص
امیروں سے ناصر کا یہ تھا خطاب
سن و سال میری ہے وقت لعب
جو پوچھا کسی نے کہا اس سے صاف
حسن کانکو ہے جو بہمن نژاد
سعادت سے روشن ہے اس کی جبین
جو آئے تو ناصر کو پہنچی خبر
بغل گیر دونوں ہوئے باشکوہ
دیا چھوڑ خود سلطنت کا خیال
رجوع ہو گئے اس سے کل عام و خاص
حسن سلطنت پر رہے کامیاب
نہیں آرزو ملک دارین کی اب
ہوں معذور اس سے امر ہوں معاف
سزاوار شاہی ہے عالی نہاد
وہ ہے لائق تاج و تخت و نکب

سنے ناصرالدین جو یہ کلام
جلوس میمنت مانوس حسن کالکوی بہمنی در شہر گلبرگہ بتاریخ ۲۴ ربیع الثانی
بنام حسن خسروی شد تمام
بر اورنگ شاہی بر آمد پگاہ
بشمیر فرماوائے گرفت
جہاں را ازو شد عمارت پدید
ہماں شہر گلبرگہ شد تختگاہ
نام حسن شہر چوں شد تمام
محمد منجم و صدر الشریف
تھے ارکان دولت میں بس ہوشمند
جو ہندی منجم تھے زلار دار
ہوئی ساعت جلسہ میں قیل و قال
نجومی ہندی تھے بیحد و مر
جو ہے مسجد قطب دین بادشاہ
ربیع دوم کی تھی چولیسویں
حسن سلطنت پر ہوئے جلوہ گر
ہے عباسیوں کا جو چتر سیاہ
علاء الدین حسن بہمنی ہے خطاب
حسن اور برہمن ہوئے ہمقرین
حسن کالکو بہمنی ہے لقب
حسن آباد اس وجہ رکھا تھا نام
سعید و مبارک تھی یہ جائگاہ
لکھوں وہ بھی ہے جو کہ قول دگر
عجم کے جو مشہور ہیں تاجدار

ہوا یہ پسندیدہ خاص و عام
جہاں زیر فرمان شد و گشت رام
بر آورد بر سر کیانی کلاہ
بداد و دہش بادشاہی گرفت
بہر مملکت نام نیکش رسید
عمارت بر آورد بر اوج ماہ
نہادند زان حسن آباد نام
بدخشی سمرقندی دونوں ظریف
علوم ریاضی سے بس بہرہ مند
تھے علم کھات میں وہ ہوشیار
یہی بحث تھی اور جواب و سوال
عمل کر لیا کثرت قبول پر
کٹے جمعہ کو اس میں وقت پگاہ
سنہ سات سو آٹھ تھے شک نہیں
رکھا تاج شاہی کو بالائے سر
ہوا سایہ افکن وہ بالائے شاہ
سہا کو خدا نے کیا آفتاب
یہ دو اسم ہیں جزو نقش نگین
ہوا وجہ تسمیہ کا یہ سبب
کہ گلبرگہ میں تھا قرار و قیام
لہذا اسی کو کیا تخت گاہ
مورخ یہ لکھتے ہیں اے خوش سیر
کہ بہمن تھا ایک اور اسفندیار

ملقب ہوا بہمنی جو حسن
تھا عالی نسب اور عالی نہاد
ہوا جب کہ یہ شاہ با عز و جاہ
طلب نمودن بادشاہ محمد منجم و صدر الشریف را بعد از جلوس

محمد منجم و صدر الشریف
بکرات و مرات کہتے بہم
اگر شہ کا اس وقت ہوتا جلوس
وہ ساعت اگر کرتے شہ اختیار
کئی بادشاہ تک جو اس کی خبر
توہم ہوا دل میں شہ کے ضرور
تھے فاضل جو دونوں بعلم و ادب
سبب شاہ نے پوچھا افسوس کا
جو سمجھے ہیں آپ اس سے ہوں بیخطر
جو سلطان نے پوچھا کہ وہ ہے کدام
ہر اک وقت و ساعت ہے تاثیر بخت
یہ کہتے ہیں علم ریاضی سے ہم
وہ ساعت کہ ہم کرتے تھے اختیار
تو یکصد و پنچہ عدد ہوتے شاہ
یہاں تک ریاست کو ہوتا قیام
باولاد و احفاد ابن دودماں
سنا شاہ نے جو یہ حسن کلام
صدارت سے اک کو کیا سرفراز
ہے تاریخ فرشتہ جو اک معتبر
کہ بعد از صد و ہفت ہفتاد سال

یہ تھا نسل بہمن میں بے ریب و ظن
حسن نام تھا اور کیالی نژاد
کیا اس نے کبرگہ کو تخت گاہ
محمد منجم و صدر الشریف را بعد از جلوس
تھے علم ریاضی میں جو بس شریف
بہ تصدیق و تحقیق کہتے ہیں ہم
یہ سلطنت تھا وہ اچھا جلوس
تو یہ سلطنت رہتی بس پائدار
تردد تحیر ہوا بیشتر
ہے شاید مری سلطنت میں فتور
کیا وقت خلوت میں ان کو طلب
قسم کھا کے دونوں نے تب یہ کہ
تأسف کا باعث ہے امر ذکر
کیا عرض اے شاہ عالی مقام
مبارک ہو یہ آپ کو تاج و تخت
کہ عشرين عدد سے سلاطین ہوں کم
قبول اس کو کر لیتے گر شہربار
تو قائم بہت رہتی یہ بارگاہ
کہ تا ہفت صد سال رہتا قیام
اسی تخت پر ہوتے سب حکمران
ہوا مطمئن اور بصد احترام
دوم کو دیا منصب امتیاز
بتصریح لکھتے ہیں وہ ذی ہنر
ہوا دولت بہمنی کو زوال

سلاطین ہوئے تھے عشرين نفر
 بہ تحقیق تھا ان کو علم نجوم
 ہوا خان سفدر پہ الطاف شاہ
 دیا خان مذکور کو اختیار
 سوار شدہ رفتن بادشاہ بجانب دہلی و باز مراجعت کردن بسبب تب محرقہ
 یہ لکھتے ہیں اسجا وقائع نگار
 ہوئے مائل سیر ہندوستان
 تھے دہلی میں ان روزوں فیروز شاہ
 جو گلبرگہ سے پہنچے سلطان پور
 قدمبوس ہو کر کیا التماس
 یہ اول ہو فدوی پہ لطف و کرم
 پہ خطہ ہے میرے ہی اجداد کا
 گلستان ہے کیا پرستان ہے
 اگر حسن خلقت ہے یہاں کی سرشت
 یہ سرکشتہ تہ ادبار سخت
 ہو خدام شاہی میں میرا شمار
 ازین بعد دہلی کو نہضت کریں
 مؤثر ہوا عرض اس بات کا
 تھا نوساری قصبہ کا وہ مرحلہ
 ہوئی شدت مرض جس دم شروع
 مشائخ^۲ وغیرہ ہوئے جو طلب
 جو کی توبہ شہ نے بحال نحیف

کئی سلطنت ہاتھ سے جو کرر
 بتصدیق تھے عالمان علوم
 مفخر ہوئے وہ باعزاز و جہا
 ہو مامور مشمول ملک برار
 حسن بہمنی شاہ عالی وقار
 چلے لے کے لشکر بصد عز و شان
 طرف ان کے نہضت کی از تخت گاہ
 تو رائے ہرن^۱ آیا پیش حضور
 موکل کی جانب سے با درد و یاس
 کہ گجرات میں آئیں شہ کے قدم
 نمونہ ہے یہ باغ شداد کا
 کوئی حور ہے کوئی غلمان ہے
 تو آب و ہوا میں ہے مثل بہشت
 کرم ہو تو ہو جائے بیدار بخت
 توجہ کریں اس طرف شہریار
 غلام می کو مسرور حضرت کریں
 کیا شاہ نے قصد گجرات کا
 ہوئی شاہ کو جو تب محرقہ
 تو کی سمت گلبرگہ شہ نے رجوع
 وہ دربار شاہی میں حاضر تھے سب
 تو شاہد ہوئے اس کے صدر الشریف

۱ رائے ہرن نام ایچی راجہ گجرات -

۲ اطبا -

جو میں قید میں ان کو کردو رہا
 بالاکر انہیں شاہ نے روبروی
 عفو کر کے آزاد ان کو کیا
 وہ تھے مرتکب جرم سنگین کے
 رہائی میں ان کی کیا اعتکاف
 ہے مختار تو اس میں اب بعد من
 تھے موجود نامی طیب و حکیم
 یہ تبریز و شیراز کے تھے حکیم
 نہ اصلاح پر آیا شہ کا مزاج
 صحیح المزاجی ہوئی ناپدید
 ہے رحلت ہی اور ہے دم واپسین
 کیا ترک آخر کو سب کا علاج
 غم و درد و حسرت تھے بیش نظر
 یہ پوچھا کہاں ہے وہ عالی مقام
 کہ مکتب میں پڑھتا ہے وہ نونہال
 قریب آیا جس دم وہ عالی نسب
 کیا عرض پڑھتا ہوں میں بوستان
 پڑھی آج تم نے حکایت کدام
 پڑھے شعر دو سہ الٹ کر ورق

اشعار بوستان

بسر چشمہ بر بسنگی نوشت
 برقند چون چشم برہم زدند
 و لیکن نبردند با خود بکور

ازاں جملہ یہ حکم نافذ ہوا
 جو مجبوس تھے بد وضع زشت خوی
 بجرم عظیمہ تھے وہ پر خطا
 جو سات آدمی اور باقی رہے
 جو تھا دین و دنیا کے بالکل خلاف
 محمد ا سے لیکن کہا یہ سخن
 ہوا مرض سے حال جس دم سقیم
 لکھو قبل الدین نصیر و علیم
 حکیمان ہندی کا بھی تھا علاج
 اثر تھا نہ کوئی دوا کا پدید
 ہوا شاہ کے دل کو بالکل یقین
 نہ صحت پہ آیا جو شہ کا مزاج
 قریب الوقوع آیا وقت سفر
 تھا فرزند کوچک کا محمود نام
 دیا حاضرین نے جواب سوال
 بشفت کیا پاس اپنے طلب
 یہ پوچھا کہ کیا پڑھتے ہو میری جان
 یہ پرساں ہوئے شاہ عالی مقام
 کہا آج تو یہ ہے درس سبق

شنیدم کہ جمشید فرخ سرشت
 بدین چشمہ چون ما بسی دم زدند
 گرفتند عالم بمردی و زور

سنی بادشاہ نے جو بیت سوئم
صدا ہائے ہائے کی تھی آشکار
خزانہ میں تھا جس قدر رویہ
محمدؑ کو داؤد و محمود کو
فواضل مشائخ تھے جو مستحق
کی تعمیل فرمودہ شاہ پر
سنا جب کہ تقسیم سب ہو گیا
گئی روح فوراً بملک بقا
ہوئے سات سو اور اڑسٹھ جو سال
بچاہ و تجمل بصد تمکنت
ہوئی زندگی شصت اور ہفت سال
ذکر مزین شدن دیہم و گاہ جہانبانی بوجود نونہال گلستان سلطنت و کامرانی محمد شاہ بن
سلطان علاء الدین بہمنی در شہر گلبرگہ و بیان جلوس

لکھا ہے سوم روز بعد از حسن
سلاطین کا تھا جو داب قدیم
کیا تیسرے دن تغیر لباس
تھا گلبرگہ میں تخت فرماندہی
ہوا شاہ کا جب کہ اس پر جلوس
ہوا بذل و جود و کرم وافرہ
درخشنده تابندہ تھا چتر شاہ
لاآلی جواہر سے آراستہ
وہ چتر ہمایوں تھا مثل ہما
جو قہہ مزین بجوہر ہوا

محمد ہوئے زیب تخت دکن
اسی رسم پر بہ رہے مستقیم
کہ تھا ماتمی وہ سراسر لباس
مزین تھا وہاں تخت فرماندہی
ہوئی زینت دھر مثل عروس
ہر اک کو دیا خلعت فاخرہ
مرصع بدر رشک خورشید و ماہ
ہوا از سر نو وہ پیراستہ
سر شہ بہ مخصوص ظل ہما
چمک میں وہ مہر منور ہوا

مزین تھا لعل و جواہر سے سب
یہ مرسلہ رائے بیجانگر
یہ آیا تھا تحفہ میں بہر حسن
زباں سے نہ کہنے کی جرأت ہوئی
حدود ممالک ہوئی مرتفع
دیا مسند عالی اس کو خطاب
ہوا مجلس عالی ملک برار
ہمایون اعظم کا بخشا لقب
وکالت کے منصب سے تھا سرفراز
بتدریج سب کو کیا کامیاب
ہیں سردار جو فوج کے ذی وقار
ہوا سب کو حاصل سرور و طرب
بجے نوبت کو س لیل و نہار
مگر مختلف وزن کا ہے شمار
معہ شرع دین فروع و اصول
کہ تاریخ و سن اس پہ تھا ارتسام
طلا مثل کنندن کے چاندی کھری
گلاتے تھے صراف انہیں بیشتر
مروج رہے سکھ کفار کا
دیا حکم مانع بہ تاکیدتر
کہ کرنے ہیں صراف یہ زرگری
مخالف ہے وہ اہل اصنام کا
نو نافذ ہوا حکم تبر شہاب
فقط آب شمشیر جاری ہوا

مرصع تھا یاقوت احمر سے سب
بتصریح لکھتے ہیں اہل سیر
نہ یاقوت وہ تھا چراغ دکن
کسی سے نہ تشخیص قیمت ہوئی
بالقاب گرامی ہوئے مخترع
جو ہے دولت آباد اک انتخاب
ہر اک سمت کو بخشا شہ نے وقار
نواح تلنگ اور بیدر کو سب
تھا گلبرگہ جو پایہ امتیاز
ملک نائب اس کو دیا تھا خطاب
ممالک میں ہر سو یہ پایا قرار
امیرامیراں ہو ان کا لقب
دگر یہ کہ ہر روز میں پنج بار
پڑی ضرب سکھ بہ قسم چہار
بیک سمت نام خدا و رسول
دگر سمت کندہ ہوا شہ کا نام
غل و غش سے سکھ تھا بالکل بری
بہ تحریک رایان بیجانگر
یہ تھا مطلب خاص اشار کا
جو شاہ محمد کو پہنچی خبر
مکرر سنی ان کی یہ شاطری
جو سکھ کہ ہے اہل اسلام کا
کیا امر ممنوع پہ جو ارتکاب
ممالک میں فرمان جاری ہوا

جہاں دستیاب ہوں وہ اہل دغا
 پلاؤ انہیں تیغ براں کا آب
 چلی ان کے سر پر سیاست کی تیغ
 ہوا قوم صراف کا جو قتال
 ہوا عہد میں ان کے یہ انتظام
 وہ بالیہ ٹکسال تھے اک ولی
 وجوہ زر و سیم تھا جلوہ گر
 بصد زیب و زینت تھا یہ ارتسام
 رواج اس کا چاہا تھا ہو آشکار
 ہوا ان کے باعث سے یہ سد باب
 پھرین بعد حج کے جو وہ طیبہ
 یہ تصریح اس کی ہے اے باصفا
 کہ سیم ہفتصد چار من تھا طلا
 تلنکاں سے لین خراج کثیر
 دے نذرانہ شاہ عالی وقار
 ہوا اس طرح وہ مہیائے جنگ
 عقیل و فہیم اور نہایت سترگ
 سوار اور پیادے ہزاراں ہزار
 کہ اٹھتا تھا چاروں طرف سے غریو
 جو تھا سلسلہ دوستی ہمدگر
 سوار اور پیادے تھے عشریں ہزار
 ہوئے سن کے برہم شہ حق شناس
 کہ اعظم ہمایوں کو بیدر سے لو
 سواران جنگی کو لے کر بڑھے

ہر اک شہر و قریہ میں اور جابجا
 کرو ان کی ہستی کو بالکل خراب
 معین تھی تاریخ تو بے دریغ
 سنہ ہفتصد اور ارسٹھ تھا سال
 جو تھے مرتضیٰ شاہ بحری نظام
 تھے خان صلابت جو ترک و قلی
 بنام گرامیہ اتنا عشر
 دگر سمت کنندہ تھا شاہ نظام
 ایلچ پور میں اور بملک برار
 خباثت میں تھے جو کہ لب لباب
 تھیں ملکہ جہاں شاہ کی والدہ
 مصارف پڑا آمد و رفت کا
 حساب اس میں لکھا ہے منوان کا
 گئے ایلچی شاہ آفاق کیر
 نہ تعویق اس میں کرے زینہار
 تھا مشہور راجہ جو رائے تلنگ
 پسر ناگدیو تھا ابن بزرگ
 ورنکل سے کولاس تک بے شمار
 چلا جنگ کو اس طرح ناگدیو
 برائے تلنگ اور بیجانکر
 مدد اس نے یہ اس کو دی آشکار
 یہ حاضر ہوئے ناگدیو کے پاس
 دیا حکم فتح سمعیل کو
 ایلچ پور سے خان صفدر بڑھے

کریں گرم میدان رزم و مصاف
کریں جانفشانی مہمات میں
تو صفدر چلا لے کے فوج برار
تہمتن دلاور ہر اک پیل تن
اسے منتظم کر ہوا خود رواں
ملا خان بہادر سے بے فاصلہ
بڑھا لے کے لشکر بصد دبدبہ
ہوئی کینہ جنگ سے تندخو
دکھانے لگے حملہ کارزار
جھپٹتے تھے دشمن یہ مانند شیر
صف ناکدیو میں تھی برہمی
فرار آخرکار خودسر ہوا
کیا تا ورنسکل نبرد آزما
فرار ہی کو اس نے کیا اختیار
بہادر نے ہون اس سے اک لک لیا
بہ ہیکل قوی و عریض و طویل
بہرا سمت گلبرگہ کو ذی شرف
تھے شاہ محمد مہیائے جنگ
معہ فوج حاضر ہو پیش حضور
معہ فوج تھا حاضر بارگاہ
تو تدبیر یہ کی بہ رائے منیر
ملک نائب اس کا کریں انتظام
دیا ان کو تفویض میں ملک جب

رکھیں دوش پر نیغ خارا شکاف
تخالف نہ ہوئے کسی بات میں
کیا جب یہ فرمان عالی وقار
بہادر جوان مرد و شمشیرزن
تھا خان صلابت جو ابن کلاں
مسافت کا طے جو ہوا فاصلہ
بہادر بصد شوکت و دبدبہ
فریقین جو ہو گئے دو بدو
دلیران بولاد و خارے برار
شجاعان جوش شکاف و دلیر
ایلچ پوریوں نے وہ کی رستمی
پر افواج کا اس کے ابتر ہوا
بہادر جو تھا ایک نبرد آزما
تعاقب کیا جو پٹے گیر و دار
جو راجہ وہاں کا تھا فرمانروا
از انجملہ پچیس زنجیر فیل
ہدایا نفیس اور لے کر تحف
جو تھا عزم تسخیر ملک تلنگ
ہوا نام صفدر یہ فرمان صدور
یہ پہنچا جو صفدر کو فرمان شاہ
تھے شاہ محمد جو روشن ضمیر
دیا حکم گلبرگہ دے کر تمام
یہ تھے سیف دین اور غوری لقب

کٹے جلد کولاس میں باحشم
 نو کچھ احمدآباد میں تھی سپاہ
 یہ گلکنڈہ کو سب ہوئے راہ گیر
 تھے ساتھ ان کے جملہ رئیس ہرار
 مہیا پٹے جنگ لشکر کیا
 بہادر کو لے کر چلے بادشاہ
 نہ باقی رہا اس میں یارائے جنگ
 رکھا طاق پر اس نے سب رزم و بیر
 کہا شہ نے اس شرط پر ہے قبول
 کرے پیشکش یہ بطرز جمیل
 خراج دوامی یہ داخل کرے
 تو موقوف کی شہ نے جنگ و جدل
 تو بیدر میں داخل ہوئے بادشاہ
 رہے تابہ ماہ اس میں مقیم
 دیا حکم جائیں بملک ہرار
 ہوئی کیفیت اس میں اضداد کی
 ہوئے ہمعناں حاکم مقتدر
 تھا بہرام خاں افسر نامور
 وہ کرتے تھے اس کی بہت پرورش
 انہیں کا یہ خواندہ فرزند تھا
 بغاوت کا اس نے اٹھایا علم
 جو تھے اس علاقہ کے قرب و جوار
 خصومت پہ ان سب نے بالندھی کمر
 یہ سب دھارا کر میں تھا اندوختہ

تو کشورستانی کا کھولا علم
 تھی مہور و بیدر میں جنگی سپاہ
 ہمایوں اعظم جو تھے اک امیر
 از انجملہ صفدر بھی تھے جاں نثار
 ورنکل پہ ان کو مقرر کیا
 تھا اقبال باور جو صبح و مسا
 ہزیمت زدہ تھا جو رائے تلنک
 ہے قول حکیمان جو الصلح خیر
 پٹے صلح آیا جو اس کا رسول
 ہمیں تین سو دے وہ زنجیر فیل
 دگر تیرہ لک ہون داخل کرے
 کیا حسب فرمودہ اس نے عمل
 کیا کونچ وہاں سے ہوئے رو براہ
 بعیش و بعشرت بنناز و نعیم
 جو آئے تھے صفدر پٹے کارزار
 ولایت جو ہے دولت آباد کی
 گئے شاہ جو سمت بیجانگر
 ہوا دولت آباد میں شور و شر
 حسن بہمنی تھے جو عالی منش
 جوان و شکیل و تنومند تھا
 باغوائے قوم مرہٹہ بہم
 تو بعضے امیران ملک ہرار
 یہ ہمراز و دمساز تھے سرسرسر
 کئی سال کا حاصل خالصہ

جو باغی تھے ان کا ہوا ہم غناں
 ہوا یہ جو مسموع عالم پناہ
 بغی مابدولت سے جو تو ہوا
 جو توبہ کرے تو معہ تابعین
 کٹے تا بہ بہرام وہ خوش خصال
 لیا اس سے بہرام نے مشورہ
 نہ اب آپ کو تو سمجھ رستگار
 وہ زن ہے کہ جو مرد ہیجانہ ہو
 اگر حوصلہ ہے تو آہر رزم و ستیز
 تو بکلانہ سے تا بہ ملک برار
 مناسب یہی ہے کریں داروگیر
 کہا شاہ سے جو سنا تھا کلام
 مقابل میں آیا نہ وہ روسیاء
 وہ درویش قانع تھے گوشہ نشین
 رکھا پشت پر دست نیکو سرشت
 چلے جاؤ گجرات میں ہو مقیم
 نہ ہاتھ آیا ان کے مگر وہ جری
 دیا حکم سلطان نے ان کو یہ نب
 مصلا رکھا شیخ نے دوش پر
 کٹے اور ہوئے اس میں گوشہ نشین
 جو ہو مرد جنبش دے یہاں سے کہیں
 بشیمان ہوئے شاہ عالی مقام
 بدرگاہ شیخ آئے صدرالشریف

تصرف میں لے آیا بہرام خاں
 حوالی احمدنگر میں تھے شاہ
 بتوینخ و تنبیہ اس کو لکھا
 کریں عفو پاداش تجھ سے نہیں
 دیا وہ نوشتہ بسید جلال
 جو تھا کوتیا دیو اک مرہٹہ
 کہا اس نے سلطان ہے بس قہار
 ارادے سے اپنے تو پسریا نہ ہو
 سیاست سے سلطان کی کریو کریز
 لیا دیوگرہ کا جو ہم نے حصار
 موافق بہت ہوں گے ہم سے امیر
 فرستادہ فوراً ہوا تیزگام
 چلے دولت آباد کو جب کہ شاہ
 ہوا حاضر خدمت زین دین
 صلاح ان سے پوچھی جو درخوب وزشت
 کہا خیر ہے مت کرو خوف و بیم
 تعاقب میں اس کے کٹے لشکری
 ہوا رنجش شاہ کا یہ سبب
 مزے شہر سے زین دین ہوں بدر
 جو ہے روضۂ شیخ برہان دین
 یہ گویا ہوئے حضرت زین دین
 ہوئے گوش زد شاہ کو یہ کلام
 دیا مصرعہ لکھ کر بصدرالشریف

من ز آن توام تو ز آن من باش

کہ سلطان غازی شہ مسلمین
رہو تخت شاہی پر تم جلوہ گر
دفعہ شہر سے بادہ خواری کرو
ہے میخانوں سے شہر سارا خراب
کرو شہر سے ہر طرف میکدہ
کرو بادہ خواری کا تم سد باب
بامر و نواہی نہ ہوئے قصور
نہ ہو زین دین سے کوئی دوست تر
مسرت ہوئی شہ کو بے انتہا
کیا شہر سے میکدوں کو بدر
دکانیں تھیں بکتی تھیں بے حد شراب
نہ باقی رہا خم کدوں کا اثر
شریعت نے فی الجملہ پایا رواج

بیان قتل و قمع قطاع الطریقوں کہ در ممالک معروسہ رھزنی می نمودند

وہ اک فوج تھی درمیان دکن
زیادہ تھے لیکن بملک برار
یہ نافذ ہوا حکم چاروں طرف
علاقہ ہو سب پاک نشر و علن
کرو سر قلم تا ہوں عبرت پذیر
قلم ہو کے سر آئے تھے پنج ہزار
قطع ہو کے سر آئے عشریں ہزار
سروں کا تھا انبار پیش نظر
جرامی ہوئے اس سے عبرت پذیر
نہ باقی رہا کوئی خوف و خطر

یہ گویا ہوئے حضرت زین دین
ہو توفیق باری تمہیں راہبر
شریعت محمد کی جاری کرو
ہر اک کوچہ شہر میں ہے شراب
برانداختہ ہو ہر اک خمکدہ
خلاف شرع سے کرو اجتناب
ہو قضا پر حکم شاہی صدور
رواسم کرو جاری مثل بدر
جو سلطان غازی زکات سے کہا
نصیحت ہوئی شیخ کی راہبر
ایلچ پور و گلبرگہ میں بے حساب
قلمرو سے اپنی کیا یوں بدر
جو اصلاح پر شہ کا آیا مزاج

بہت دزد و مفسد تھے اور راہزن
تھا غارتگری ان کا اکثر شعار
ہوئی ہمت شاہ جو منعطف
نہ باقی رہیں چور اور راہزن
بزرگ اور کوچک ہو جو دستگیر
ہوا جب کہ جاری یہ حکم قہار
ہر اک سمت مجموعہ کا یہ ہے شمار
تھے گلبرگہ میں جمع وہ سر بسر
ہوئی سطوت شاہ آفاق گیر
ہوا انتظام شہ بحر و بر

سنہ سات سو اور چھیتر ہوئے جو شاہ محمد عدم کو گئے
 رہے حکمراں تا بہ سببہ عشر تھے نہ ماہ افزوں گئے جو گزر
 خوشا بادشاہے کہ چوں او گزشت ازو باز ماندہ چنین سرگزشت
 در ایام دولت بود دوست کام بہنگام رحلت بود نیک نام
 کیفیت احوال فرخندہ مآل سلطان مجاہد شاہ ابن محمد شاہ بہمنی و کشتہ شدن او
 بوقت مراجعت از بیجاپور بدست داؤد خان عم حقیقی خود

یہ سلطان مجاہد کا لکھتے ہیں حال
 جو تھے وارث و جانشین پدر
 جو ہیں صاحب ملک و گنج و سپاہ
 کشن رائے والی بیجانگر
 طلب فوج میں حکم صادر ہوا
 چلے لے کے ہمراہ فوج عظیم
 کیا آپ تمہید رہ کو عبور
 دکن میں ہے یہ بھی عدیم النظیر
 تھی صفدر کے ہمراہ سپاہ برار
 دیا حکم ان کو کہ تم گھیر لو
 جو اعظم ہمایوں ہوئے ہم عناں
 کھنچا طول اس میں جوشش ماہ کا
 وہ راہیں کہ مشکل تھا جس میں گزار
 مجاہد نے بھی ایسی باندھی کمر
 درختوں سے تھا راہ کا انسداد
 مجاہد نے بھی راہ لی اس طرف
 برادر جو تھا اک کشن رائے کا
 یہ لشکر کا اس کے کیا ہے شمار

تھی جب عمر شہزادہ انیس سال
 ہوئے تخت شاہی پہ یہ جلوہ گر
 کمر بستہ رھتے ہیں شام و پگاہ
 مکدر تھے اس سے شہ بحر و بر
 تو گلبرگہ میں جملہ حاضر ہوا
 کبھی کونج تھا اور کبھی تھے مقیم
 حصار ادھونی پہ پہنچے حضور
 ہوئی اس کی تسخیر مافی الضمیر
 تہور منش اور جلالت شعار
 معہ فوج کے اس پہ حملہ کرو
 عقب میں تھے صفدر وہ آگے رواں
 کشن رائے جنگل کو راہی ہوا
 جبال رفیع اور بہت خارزار
 تعاقب کیا اس کا پہنچا جدھر
 دگر یہ کہ آب و ہوا کا فساد
 پیے رزم پہنچے بہ شور و شغف
 وہ جزار لشکر کو لے کر بڑھا
 تھے شش لک پیادے مگر جاں نثار

سواروں کی تعداد تھی ہشت ہزار
 ککشن کا جو لشکر فراہم ہوا
 ہوئے حملے مردانہ باہم دگر
 ہوئے قتل طرفین سے بے شمار
 غرض خان صفدر کا تھا اک پسر
 یہ تھا اک طرفدار ملک برار
 دگر اور اعیان و انصار شاہ
 مجاہد بھی تھے جو شریک جہاد
 ہوئے حملہ اسلام کے اس قدر
 کہا شاہ نے یہ سخن مختصر
 یہ تھا راجہ و شہ میں قول و قرار
 جوان و مسن اور صغیر و کبیر
 مورخ نے ان کا کیا یہ شمار
 کیا کونچ از شہر بیجانگر
 جو تھے خان صفدر بڑے نامور
 مقام اس میں شہ نے کیا ایک ماہ
 ہوئے واں جو مصروف بہر شکار
 جماعت یہ مخصوص تھی ہمرکاب
 تھے عموئے شہ ایک داؤد خان
 تھا صفدر جو اک مردم دوریں
 مجاہد جو کم سن تھے اور خورد سال
 جو صفدر تھے اعظم تھے بس ہوشیار
 بنا چاری شہ سے کنارا کیا
 نو سلطان مجاہد مہم ہمارے

مقابل میں آئے پٹے کارزار
 تو لشکر میں داخل وہ اس دم ہوا
 چلی تیغ و تیر و سنان و تبر
 شہادت پہ فائز ہوئے جاں نثار
 وہ خان مقرب سے تھا نامور
 پیا اس نے بوی شربت ناکوار
 سوئے ملک عقیبی ہوئے روبہ راہ
 سعی اور کوشش کی حد سے زیاد
 مخالف کی سب فوج تھی منتشر
 کچھ آساں نہیں قلع بیجانگر
 رعایا کو ہو قتل سے زینہار
 کیسے فوج شہ نے یہ جملہ اسیر
 تھے مجموع وہ جملہ ستر ہزار
 ادھونی پہ آئے شہ بحر و بر
 حصار ادھونی پہ تھے حملہ ور
 تو مدکل کی جانب چلے بادشاہ
 تو ہمراہ تھے چار سو جاں نثار
 سنیں نام بھی ان کے سب شیخ و شاب
 وہ خود فکر شاہی میں تھے ہر زمان
 پٹے حفظ رہتا تھا شہ کے قریں
 تو انجام کا تھا نہ ان کو خیال
 کیا ان کو رخصت بملک برار
 لیا راستہ اپنے اقطاع کا
 چلے تاکہ لشکر کے ہوں ہم عنای

ہوئے سمت گلبرگہ کو روبہ راہ
 پئے سید ماہی ہوئے مشغل
 ہوئے داخل خیمہ آئی جو شب
 ہوئے متفق اور بعضے جواب
 نگہبان جس طرح چوکی نشیں
 ہوئے آدمی جا بجا منتشر
 تو داؤد خیمہ میں شہ کے کیا
 کیا حملہ داؤد نے بے درنگ
 وہ تھا بالمش شاہ میں بالتمام
 تو نالاں ہوا وہ بدشور و شغف
 براگندہ تھے۔ تھے نہ جمع حواس
 بہ صد زور مارا بہروئے شکم
 مجاہد کا رایت ہوا سرنگوں
 کہ اک وار میں تھے مجاہد شہید
 جو ہوتا وہی تخت پر جلوہ گر
 مصاد ہوئے وہ بجسہ رفیع
 مسلم ہوئی اس پہ کل مملکت
 جو تھا دوست اس کا وہ روتا کیا
 پھرے سمت گلبرگہ کو بعد ازاں
 انتہر سنہ ہفت صد بالیقین
 کہ سہ سال بعد از ہوا واقعہ
 پس از تخت بر تختہ انداختش
 جہاں کار زین گونہ بسیار کرد
 یکے را بخاک سیاہ در نہد

ملے جب کہ لشکر سے عالم پناہ
 گئے نہر کشنہ کے جو متصل
 ہوا درد سے چشم کے کچھ تعب
 تو داؤد خاں اور مسعود خاں
 سراپردہ شہ کے بیٹھے قریں
 گئی رات دو پلس جس دم گزر
 سوا نام بردوں کے کوئی نہ تھا
 تھے خوابیدہ سلطان بہروئے پلنگ
 تھا خواجہ سرا ایک حبشی غلام
 جو داؤد کو دیکھا خنجر بہ کف
 اٹھے خواب سے جو شہ حوشناس
 تو داؤد نے خنجر پرستم
 شکم سے نکل آئے رودے بروں
 پڑی اس طرح کی وہ ضرب شدید
 نہ تھا شاہ مرحوم کا بھی پسر
 ہوئے جملہ داؤد خاں کے مطیع
 تھا داؤد خاں وارث سلطنت
 جنازہ بھی گلبرگہ بھیجا گیا
 رہے تین دن واں پہ داؤد خاں
 تھی تاریخ ذی الحجہ وہ ساتویں
 مجاہد کا جو یہ ہوا واقعہ
 اجل خانہ تن پسرداختش
 زمانہ نخستیں چنیں کار کرد
 یکے را ز زر سر افسر نہد

احوال جلوس داؤد شاہ بن سلطان علاء الدین حسن بہمنی بعد از قتل مجاہد شاہ

چچا تھے مجاہد کے داؤد خان
معہ کوکبہ فوج باعز و جاہ
خبر یہ ہوئی چار سو انتشار
ہوئے خان صفدر بھی دل میں حزیں
وہ اس درجہ آزرده خاطر ہوئے
معہ فیل و اسپاں باعزاز و جاہ
یہ داؤد شہ کو وہاں سے لکھا
ولایت میں اپنی ہوا تیز کام
مگر چشم ہے بر رہ انتظار
بہ تحصیل اعزاز و اکرام و جاہ

اسے قتل کر کے ہوئے شادمان
ہوئے رونق افروز دیہیم و گاہ
فسادات اکثر ہوئے آشکار
تھے اعظم ہمایوں بھی گوشہ نشین
پشے تہنیت بھی نہ حاضر ہوئے
ہوئے دولت آباد کو رو بہ راہ
کہ خیل و حشم بس مرے ساتھ تھا
مرے ساتھ تکلیف میں تھے تمام
طلب جب کہ فرمائیں کے شہریار
قدم بوس ہوں گا بالطف شاہ

بیان جلوس داؤد شاہ بہمنی

سر تخت فیروزہ داؤد شاہ
سر نو پڑا سکھ داؤد کا
اطاعت میں ہر شخص کا سر جھکا
حضور میں حاضر ہوئے کل امیر
مجاہد کی تھی روح پرور بہن
نہ دی تہنیت اور نہ تھی فرح ناک
مقرب مجاہد کا تھا بانکہ نام
محرم کی تاریخ بست و یکم
جو داؤد مسجد کے اندر گئے
تھے اول کی صف میں جو داؤد شاہ
تھا داؤد شاہ کے جو یہ متصل

ہوئے رونق افروز با عز و جاہ
پڑھا خطبہ میں نام داؤد کا
ہر اک مرد درویش افسر جھکا
کہ تھا مالک تخت و تاج و سریر
برادر کا تھا اس کو رنج و معن
برادر کے غم میں وہ تھی دردناک
سپاہی جوان مرد و ذی احترام
مگر یوم جمعہ تھا نیکو شیم
صفیں جم گئیں لوگ سب بھر گئے
عقب میں یہ بانکا بھی تھا کینہ خواہ
نماز ہی میں پہلے رہا مشغول

ملا وقت فرصت تو کھینچی حسام
 بیک حربہ و ضربت جاں کزا
 جو خان محمد نے دیکھا یہ حال
 جھپٹ کر یہ بانکہ یہ فوراً کرا
 جدا ہو گئے جب کہ دونوں کے سر
 یہ تھی حکمرانی داؤد شاہ
 ذکر سلطنت سلطان محمود شاہ بہمنی
 فرزند کوچک علاء الدین حسن بہمنی
 تخت موروثی تخت گاہ گلبرگہ بصد شوک و دبدبہ

غرض روح پرور کا ایسا ہوا
 حسن بہمنی کے یہ چھوٹے خلف
 پس از قتل داؤد جاگا جو بخت
 کم آزار و خوش خلق تھے اور سلیم
 نہ تھا سلطنت میں کچھ ان کے فتور
 بہادر و صفدر جو حاضر ہوئے
 بجا لائے سب تہنیت کے رسوم
 یہ سلطان محمود شاہ دکن
 نوشت اور تحریر میں خوشنویس
 علوم جزو کل سے تھے با خبر
 ہوئی کرم جو شاہ کی انجمن
 ہوئے میر فضل اللہ انجو وزیر
 قصیدہ جو کزانا در پیش گاہ
 یہ داد و دہش کی جلی و خفی
 کھلا تھا جو دربار انعام کا
 ہنر پردری کی جو حد سے سوا
 جو محمود کو تخت شاہی ملا
 درخشاں ہوا مہر برج شرف
 ہوئے زیب و زینت دہ تاج و تخت
 شعار عدالت یہ تھے مستقیم
 قوانین تھے غیر نقص و قصور
 تو اعظم ہمایوں بھی حاضر ہوئے
 تھا دار الخلافہ میں سب کا ہجوم
 تھے قاری قرآن بہ وجہ حسن
 پسندیدہ مطبوع و ہر دل انیس
 پشے نظم اشعار بھی بہرہ ور
 عرب اور عجم کو تھا شوق دکن
 وزارت کی مسند پہ رونق پذیر
 ہوئے خوش نہایت خلافت پناہ
 کہ دی جائزہ میں ہزار اشرفی
 بچھا ہر طرف خوان اکرام کا
 سخاوت کا آوازہ ہر سو کیا

ہوا خواجہ حافظ کو شوق دکن
 جو تھے میر فضل اللہ انجو وزیر
 جو کی میر نے اس میں بس جد و کد
 سفر ہند کا کربا اختیار
 جو مرموز میں آئے عالی وقار
 روانہ نہ کشتی ہوئی تھی ادھر
 ہوا بحر کو زور و شور اس قدر
 بالآخر رجوع کی بہ سمت وطن
 جو آئے میں حافظ کے پہنچا خلل
 دے با غم بسر بردن جہاں بکسرنمی ارزد
 بکوئے مے فرو شائش بجا ہے بر نمی گیرند
 رقیب سرزنشہا کرد کرایں باب در بگذر
 بسے آسان نمود اول غم در بایوئے سود
 شکوہ تاج سلطانی کہ بیم جان دو در جست
 تر آں بہ کہ روئے خود ز مشتاقاں پیوشائی
 بشوایں نقش دلتنگی کہ در بازار بکرنکی
 چو حافظ در قناعت کوش وز دنیا ئے دیں بگذر
 کیا میر نے یہ جو معروض حال
 کیا تھا جو خواجہ نے قصد حضور
 تھے محمود جو بحر جود و عطا
 تھے ملا محمد جو اک مشہدی
 ہوا قحط جس دم دکن میں پدید
 تھے نرکاؤ سرکار میں دہ ہزار
 یہ جانیے تھے کجرات اور مالوہ

ہے مشہور شیراز جن کا وطن
 کئے ان کی جانب سے خواجہ بشیر
 کیا پاس خاطر سے ان کے نہ رد
 یہاں تک کہ آپہنچے نا حد لار
 ہوئے کشتی شہ پہ خواجہ سوار
 جو باد مخالف چلی بیشتر
 رہے باز خواجہ ز عزم سفر
 کہ شیراز ہے بہترین چمن
 تو یہ میر انجو کو بھیجی غزل
 بے فروش دلق ماکزیں بہتر نمی ارزد
 زہے سجادہ تقوی کہ یک ساغر نمی ارزد
 چہ اقتاد این سرمارا بخاک در نمی ارزد
 غلط کردم کہ یک موجش بصد گوہر نمی ارزد
 کلاہ دل کش ست اما بدرد سرنمی ارزد
 کہ سودائے جہاں داری غم لشکر نمی ارزد
 بہ نعمت ہائے گوناگون مٹے احمر نمی ارزد
 کہ یک جو منت دوناں بصد من زرنمی ارزد
 یہ گویا ہوئے شاہ جود و نوال
 مراعات اس کی ہوئی بر ضرور
 تو اک الف دی اشرفی طلا
 رقم بہر ارسال ان کو یہ دی
 وہ تھا عہد محمود شاہ سعید
 انہیں پر یہ آیا تھا غلہ کا بار
 طلب غلہ کرتا تھا با حوصلہ

یتیم و مساکین کی لیتا خبر
مدرس ہر اک جا مقرر کیے
رجب کی تھی تاریخ بست و یکم
سنہ تسعہ و تسعین تھے اور سات سو
بہ روز دگر یہ ہوا ماجرا
ملک نائب اور بادشاہ کے قریں
صد و ہفت کا طے کیا مرحلہ
یلایا قضا نے جو جام ممات

ذکر سلطنت سلطان غیاث الدین بن سلطان محمود بہمنی

غیاث الدین تھے ایک ان کے پسر
ہوئے تخت شاہی یہ رونق پذیر
جو تھے رسم شاہانہ نیک و سعید
سلوک و نوازش بہر خاص و عام
تھے اعظم ہمایوں کے ولد رشید
بخدمات لائق ہوئے سرفراز
تھا سلطان محمود کا اک غلام
مزاج ثقل چیں کے یہ تھا خلاف
وہ تھا آرزومند اس بات کا
وزارت کا خلعت ہو مجھ کو عطا
دکر وہ جو ہے ولد میرا حسین
مگر قول شہ تھا یہ نشر و علن
قیح ہے یہ نزدیک میرے تمام
چہ جائیکہ ہوں ان میں آل نبی
حکومت غلاموں کی سادات پر

بہ عمر گرامی سب سے عشر
مزین ہوا ان سے تاج و سریر
بدستور سابق بطرز حمید
بہ اعزاز و منصب ہر اک شاد کام
مسمی بخان محمد سعید
ملا ان کو اک پایہ امتیاز
لکھا ہے ثقل چین تھا اس کا نام
مکدر بہ باطن بہ ظاہر تھا صاف
وکیل ہوں میں جملہ مہمات کا
وزارت کا منصب ہو مجھ کو عطا
ہو سرتیز نوبت بہ صد زیب و زین
یہ فرمائے اکثر زباں سے سخن
شریف ہوئیں محکوم و حاکم غلام
پسندیدہ مجھ کو نہیں یہ کبھی
ہو اسفل کا درجہ مباہات پر

اسی عرصہ میں یہ ہوا آشکار
ابلیج پور میں یہ ہوا واقعہ
جو صفدر تھا سردار ملک برار
اجل آگئی ہوکیا واقعہ

قطمہ تاریخ فوت صفدر خاں

سپہ سالار صفدر سیستانی
بدوران علاء الدین بہمن
خطاب مجلس عالی ز شہ داشت
برار اندر لوائے امر افراشت
بککشت ارم چون کام برداشت
بہشت ملجائے او تاریخ بنگاشت
ہوئی جب کہ سلطان کو یہ خبر
نوازش ہوئی شہ کی اس پر سوا
وہی عہدہ اس کو دیا بالتمام
روانہ ہوا یہ بہ ملک برار
یہ ہم درس و تدریس مکتب میں تھا
کیا اس کو صفدر کا قائم مقام
غنائت ہوا خلعت زرنگار

بیان نمک حرامی و مکر و فریب تغلچیں کہ از راہ حیلہ دعوت غیاث الدین شاہ را
در مکان خود بردہ، مجبور کردہ، نابینا ساختہ، و بسیار کسان را قتل کردہ

تغلچیں کمین کہ میں تھا روز و شب
گئے شاہ ہمراہ خانہ خراب
ضیافت کے حیلہ کا سوچا سبب
تھے بے ہوش اتنی پلائی شراب
کنارا کرو ہوکا پردہ ذرا
تو دلدادہ مقتون تھے اس پہ شاہ
تغلچیں تھا اور خواجہ طرب
بدر نوک خنجر سے کیں چشم شاہ
تھے سلطان کے جو عزیز و قریب
تمہیں بادشاہ نے کیا ہے طلب
اسے قتل کرتا تھا ترکی غلام
کیا یہ ارادہ ازبں باز پس
مسمی تھے وہ شمس دین بہمنی
تھی دختر تغلچیں کی رشک ماہ
ہوا خرخشہ دور غیروں کا جب
پس پشت بستہ کیے دست شاہ
سوا اس کے کی اور بدعت عجیب
بہانہ ہر اک سے یہ کرتا تھا تب
جو داخل وہ ہوتا درون خیام
کیے قتل اس طرح چوبیس کس
غیاث الدین کے چھوٹے اخی بہمنی

جو آئے تو ان کو بہ دی تہنیت
مگر جاریہ سے تھے بہ شمس دیں
درون قلعہ ان کو وہ لے گیا
جو سلطان غیاث ہو گئے بے بصر
تھے محبوس و مجبور بادرد و آہ
تھی تاریخ رمضان کی سترہ
ہوا جب کہ اس واقعہ کا ظہور
ذکر سلطنت شمس الدین بہمنی برادر علانی غیاث الدین ابن سلطان محمود شاہ بہمنی
کہ از بطن جاریہ بود۔

ہوئے شمس الدین بہمنی بادشاہ
ہوئی عمر جو پاتزدہ کے قریب
تغل چین مذکور تھا جو غلام
ملک نائب اس کو دیا تھا خطاب
مزین ہوا ان سے دیہیم و گاہ
ہوئے جنس دو ان کے جاگے نصیب
نوازش ہوئی اس پہ یہ بالتمام
علوئے مراتب سے تھا کامیاب
تفصیل اولاد سلطان داؤد بہمنی

تھے سلطان داؤد کے سہ پسر
محمد کے بعد از ہو سنجر اگر
مگر کام بہ روح پرور کا تھا
دوم تھا مخاطب بہ فیروز خاں
یہ دونوں برادر تھے اک بطن سے
چچا ان کے سلطان محمود تھے
تھی سلطان پہ ان کی شفقت تمام
جو تھے میر فضل اللہ ذی مرتبہ
دو خواہر حقیقی جو اعمی کے ہیں
ممطل ہوئے سلطنت سے غیاث
یہ تفصیل اس کی ہے ہو باخبر
اسی نام سے ایک تھا مشہر
کہ سنجر کو مکحول اس نے کیا
سوم خان احمد تھا با عز و شاں
مگر تھا وہ سنجر دگر بطن سے
بہ اخلاق عمدہ جو مسعود تھے
خیال اور توجہ تھی ہر صبح و شام
وہی درس دیتے تھے ذی مرتبہ
وہ ان دونوں کے ساتھ منسوب ہیں
تھے بے بس تو کہتے تھے وہ الفیث

بترغیب نسواں مقید ہوئے
 کٹے سمت ساغر کیا وہاں قیام
 ہوئے شہ سے خواہان امن و امان
 ہوئیں خوش بہت مادر شمس الدین
 بشاشت تھی سب کے یسار و ہمیں
 ہوا اک تسلی کا نامہ رقم
 امان نامہ جس دم یہ حاصل ہوا
 طلبگار اپنی ریاست کے تھے
 نکل آئے ظلمات دیجور سے
 میں آیا ہوں اس واسطے اب یہاں
 کروں تجھ کو گلبرگہ کا بادشاہ
 جو آئے وہ گلبرگہ باعز و جاہ
 مسبب نے پیدا کیا وہ سبب
 گئے جب کہ دو ہفتہ اس میں گزر
 سنہ آٹھ سو تھے جو فیروزخان
 جوان تین سو اس کے ہمراہ تھے
 وہ جرار و جاں باز و با حوصلہ
 پیاپے کٹے اندرون حصار
 دلیروں نے کھینچی جو تیغ دو سر
 نفل چین بھی اور اس کا پسر
 جگہ بھاگنے کی نہ پائی کہیں
 بالآخر کو از حکم فیروزخان
 نفل چین بھی اور ہم شمس دین
 تھا ارکان دولت کو جو اتفاق

ہوئے بے بصر اور مقید ہوئے
 ہوئی فکر اس کی کہ بس انتقام
 تو نافذ ہوا حکم امن و امان
 کہ باقی خاش اب تو کوئی نہیں
 نفل چین تھا خوش اور ہم شمس دین
 جو تھا عہد و میثاق لطف و کرم
 تو اندیشہ و خوف زائل ہوا
 تفکر میں دارالخلافت کے تھے
 پکارا جو دیوانہ یہ دور سے
 کہ اے روزافروز فیروزخان
 ہوئی فال نیک ان کو یہ روبہ راہ
 ہوئے فضل خالق سے وہ بادشاہ
 نکل آئے دونوں ز چاہ تعب
 تھی بست و سوم و زماہ صفر
 باقبال و صولت بصد عز و شان
 کہ سب جان نثار اور ہوا خواہ تھے
 مسلح مکمل بہ صد ولولہ
 تھے فیروز احمد پٹے کیرودار
 تو کرنے لگے دھڑ بہ دھڑ سر بہ سر
 ہوئے قتل دونوں کے تھے شور و شر
 چھپے زیرخانہ میں خود شمس دین
 مسلسل تھے زنجیر کے درمیان
 مقید ہوئے دونوں اک جا وہیں
 تو فیروزخان بھی بہ صد طمطراق

سر تخت فیروز تھے جلوہ گر
غیاث الدین تھے جو اسیر تعب
نفل چیں کو ان کے کیا جو سپرد
ہوئے شمس دیں ملتس یوں بہ شہ
ملی جب کہ رخصت تو اندوہ گیں
رہے زندہ جب تک وہاں ذی وفار
سنہ آٹھ سو اور تھے شانزدہ
یہ ہے مدت شاہی شمس دیں
رونق گرفتن تخت سلطنت دکن از وجود برکت آمود سلطان فیروز شاہ الملقب
بہ روزافزون بن داؤد شاہ بہمنی بدار الخلافت گلبرگہ

چو فیروز شہ آن کشادہ جبین
بتائید یزدان و نیروئے بخت
بروز خجستہ تر از مہر و ماہ
در گنج بکشاد و لشکر بخواند
یہ سلطان فیروز ذی دستگاہ
علوہمشی ایک یہ مختصر
مکرر سکرر ہوئے کارزار
مرصع تھا تاج اس کے بالائے سر
ادائے فرائض میں نیکو صفات
ہر اک شب کو معمول تھا تا دو پاس
فواضل بھی اور شاعر قصہ خواں
شگفتہ طبیعت کریم و حلیم
مقولہ تھا اس شہ کا یہ گاہ گاہ
بہ وقت دگر ہوں میں مثل شما

برآرندہ تاج و تخت و نکب
خداوند کشور شہ تاج و تخت
بسر برنہاد او کیانی کلاہ
بدامن زر و سیم و گوہر فشاند
اولوالعزم تھا شاہ عالم پناہ
کہ لی دختر رائے بیجانگر
ہوئی فتح فیروز انجام کار
بہ تشبیہ دستار تھا جلوہ گر
ہمیشہ تھا پابند صوم و صلوة
خردمند رھتے تھے سب شہ کے پاس
ندیان خوش لہجہ شیریں بیاں
ہنرمند و زیرک تھے شہ کے ندیم
بہ وقت عدالت ہوں میں بادشاہ
تھے اخلاق ایسے کہ صل علی

یہ گویا ہوئے اہل سنت تمام
 نہیں خامسہ سے جواز و مباح
 نہ تھا موافق شاہ جو یہ کلام
 یہ کی میر موصوف نے اک دلیل
 بہ حکم خدا تھا جواز و ثواب
 وہ ہے ایک فرقہ بہ زہد و صلاح
 کیا مسئلہ شیعہ پر یہ عمل
 نہ تھا حکم ثانی کا کچھ اتباع
 تھی اک قوت حافظہ بھی کمال
 ہر اک روز لکھتا کلام مجید
 فصاحت تکلم میں حد سے زیاد
 تخلص عروضی و فیروزی تھا
 تھا علم طبیعی میں بھی مدرکہ
 بدیع الکمال اور بدیع النظر
 سہ شنبہ دو شنبہ تو شنبہ چہار
 پڑھاتا تھا اکثر کتاب ادق
 مطول و علم معانی تمام
 کیا شاہ نے اس طرح انتظام
 مبدل کیے وہاں یہ عربی محل
 جمیل اور خوش رو و عربی نژاد
 تو خدام کرجی تھے اے باعمل
 تھے خدام بھی ان کے اہل فرنگ
 نو تدریت و انجیل دیکھی تمام
 ملازم تھے شہ کے بہ عز و نمود

ہوئی سمت نسوان جو رغبت تمام
 فقط چار زن سے کریں شہ نکاح
 یہ ہے مذہب حنفیہ میں حرام
 تھے ایک میر فضل اللہ شہ کے وکیل
 بہ عہد جناب رسالت مآب
 ہے اب بھی امامیہ میں یہ مباح
 غرض شاہ نے بعد رد و بدل
 کیا ہشت صد زن سے اک دن متاع
 نہ پوچھو کہ کیسے تھے عمدہ خصال
 تھا معمول و دستور شاہ حمید
 جو اک بار سنتا وہ رکھتا تھا یاد
 سخن گو و ذی فہم و ذہن رسا
 اصول اور تفسیر و حکمت فقہ
 رموزات صوفیہ سے با خبر
 پٹے درس سہ دن کیے اختیار
 شرح تذکرہ زاہدی کا سبق
 جو شرح مقاصد بہ علم کلام
 تھا مطبوع خاطر جو عربی کلام
 جہاں رونق افزا تھے دکھنی عمل
 نگہبان ان پر تھے حبشی نژاد
 زنان عجم کے بھی تھے نہ محل
 ازاں جملہ تھیں کچھ زنان فرنگ
 بہ تحقیق ہر علم ساعی تمام
 برہمن نصارا و قوم یہود

ہر اک کی روش سے ہوتا باخبر
وہ دل دادہ عزت و جاہ تھا
مخاطب بھی خان خاناں ہوا
ملک نائب ان کو دیا تھا خطاب
انہیں بھی کیا شاہ نے سرفراز
وہ تھا ایک والی بیجانگر
بیادے تھے جنگی تھے نہ صد ہزار
مسلح مکمل پٹے رزم و جنگ
یہی طمع رکھتا تھا وہ یرغور
تو ساغر میں پہنچے معہ لشکری
سوار اور ییدل تھے بارہ ہزار
مخالف مبارز بہ صد شور و شر
معہ ہندی و کولی اہل شرار
تو مقتول وہ حکم شہ سے ہوا
تھا حاضر معہ فوج ملک برار
اطاعت سے نرسنگہ ہے منحرف
نمرد کا اب اس کے سر پر ہے تاج
کیا اس نے تاراج ماہور کو
پٹے تخت و تاراج ہے ہر زمان
صلاہت معہ فوج ملک برار
معہ فوج اس پر کریں داروگیر
سوئے رائے دیو چلے شہر ہر
وہ ماہور پہنچا بہ فوج کثیر
بڑھے دونوں جانب سے جنگ آزما

نہی تنقیح ادیان مد نظر
جواک خان احمد انخ شاہ تھا
بہت مورد لطف خاقاں ہوا
جو تھے میرا نجو سیادت مآب
برہمن جو تھے صاحب امتیاز
ہوا دیورائے بہت خیزہ سر
معہ فوج اسوار باسی ہزار
تھے ہاتھوں میں ان کے سنان و تفنگ
یہ تھا قصد اس کا کہ لوں رائے چور
گئے جب کہ گلبرگہ شاہ جری
سپہ کا کیا شاہ نے جو شمار
زمیندار ساغر تھا اک خیرہ سر
وہ تھا فتنہ انگیز باہشت ہزار
گرفتار اسے فوج شہ نے کیا
صلاہت بن صفدر نامدار
بہ نافذ ہوا حکم عز و شرف
وہ سابق میں دبتا تھا باج و خراج
خیالات فاسد ہیں مغرور کو
مسلمین کو ہے وہ ایذا رسان
ہے کھڑلہ کا قبضہ میں اس کے حصار
ایلچ پوری اور حاکم دیوگیر
مگر خود معہ فوج بارہ ہزار
صلاہت کے ہمراہ تھا جم غفیر
تقارب فریقین سے جو ہوا

ہوا گرم ہنگامہ کارزار
 تھا نرسنگھ میدان سے روہ راہ
 مبارک ہو یہ فتح اپنے بادشاہ
 ایلچ پور پہنچا بہ جاہ و حشم
 کیا ضرب سے اس کا خالی دماغ
 لیے بازو لاکھ دیو سے ہون
 ہوئے تھے جو کچھ فوج شہ میں اسیر
 دگر حکم فولادخاں کو دیا
 کٹے سمت گلبرگہ کو پھر شتاب
 ہوئے سمت نرسنگھ پھر تیز گام
 چلے اس طرف کو پٹے کوشمال
 مقدم وہاں کا ہوا عنبر خواہ
 بہ عجز و بہ الحاح مانگی امان
 رہے پانچ دن وہاں خلافت مآب
 تو نرسنگھ کو یہ ہوئی دستگاہ
 مگر منحرف ہو گئے سب کے سب
 معہ فوج میدان میں آکر جما
 کروں جا کے نرسنگھ سے کارزار
 ہیں کس واسطے آپ کے خیر خواہ
 بہ فضل خدا فتح ہو جلوہ گر
 ہوئے دونوں مامور وہ صف شکن
 پٹے مصلحت ایک تحریر کی
 اطاعت کرو شاہ کی تم قبول
 نہ ہستی کو اپنی کرو تم خراب

شبشب چلی تیغ آہن گزار
 بالآخر ہوئی فتح فیروز شاہ
 عریضہ صلابت نے شہ کو لکھا
 صلابت پس از جنگ فتح انم
 ہوا دیو رائے سے شہ کو فراغ
 ہوا دفع سب اس کا خبط و جنون
 ذکور و اثاث اور صغیر و کبیر
 ہوئے حکم شہ سے وہ فوراً رہا
 کرے ضبط وہ کل میان دو آب
 ہوا تابا سہ ماہ شہ کا مقام
 جو تھا ملک گیری کا دل میں خیال
 جو مامور میں پہنچے فیروز شاہ
 تحائف کیے پیش کس بیکراں
 ہوا جب کہ وہ پائے بوس رکاب
 ایلچ پور پھر پہنچے فیروز شاہ
 مدد اور کمک کی تھی اس نے طلب
 مقابل میں جس پر بھی وہ آگیا
 یہ تھا عزم سلطان کہ ہو کر سوار
 کیا میر و خاں نے یہ معروض شاہ
 محول یہ خدمت ہو م کو اگر
 پسند آیا شہ کو یہ ان کا سخن
 غرض میر و خاں نے یہ تدبیر کی
 تھا مضمون تحریر کا بہ اصول
 مناسب ہے پیکار سے اجتناب

ہے فیروز شاہ صاحب تخت و تاج
 ہٹا وہ نہ میدان سے خیرہ سر
 جہا کر صفیں ہو گئے بر قدم
 کیے حملے مردانہ بے خوف و بیم
 ہر اک تیغ پر چڑھ گیا رنگ لال
 لڑائی میں دکھلائی فرزانگی
 خوانین میں جو کہ تھے معتبر
 گئے خلد کو سرخ رو سرخ پوش
 ہوا جیش اسلام سب منتشر
 تو تھے میر انجو سوئے میسرہ
 تھے حیران و استادہ دونوں اہل
 کہ لو خان خاناں شہید ہو گیا
 دیا حکم دو کوس شادی بجا
 خود آئے ہیں سلطان فیروز شاہ
 ملے میر انجو سے سب وہ جری
 معہ فوج ان پر ہوئے حملہ ور
 ہوا فتح و نصرت کا پایہ علم
 تو ملحق ہوئے دونوں باہم دگر
 مخالف لڑائی سے بیدل ہوئے
 وہ تھا رائے کوسل سے وہاں مشہر
 وہ مغلوب و منکوب جو ہو گیا
 فراری ہوئی اک جماعت کثیر
 ہوئے جانب قلعہ وہ روبہ راہ
 ہوئے قتل اس جنگ میں دہ ہزار

کرو صلح دو شہ کو باج و خراج
 یہ لکھنا نہ اس کو ہوا کارگر
 تو میر انجو اور خان خاناں بہم
 کھڑی تھی مقابل میں فوج عظیم
 ہوا کشت و خون اور جنگ و جدال
 شجاعوں نے دی داد مردانگی
 سپاہی جواں مرد و رستم سپر
 شہادت پہ فائز ہوئے سر فروش
 مخالف کو غلبہ ہوا اس قدر
 جو تھے خان خاناں سوئے میمنہ
 اسی معرکہ میں بہ جمع قلیل
 سی عرصہ میں بہ کسی نے کہا
 مگر میر انجو نے اخفا کیا
 کیا مشہر یہ میان سپاہ
 پراگندہ تھے ہر طرف لشکری
 مخالف مقابل میں تھے خیرہ سر
 مبارز جو تھے ہو گئے منہزم
 غلط خان خاناں کی وہ تھی خبر
 جو یہ شیر دل دونوں اک دل ہوئے
 تھا نرسنگھ رائے کا نامی پسر
 اسی معرکہ میں وہ استادہ تھا
 جوانوں نے اس کو دیا دستگیر
 تعاقب میں ان کے چلی فوج شاہ
 پیادے تھے نرسنگھ کے اور سوار

تو سب شور و زور اس کا زائل ہوا
 تو دو ماہ کے بعد چاہی اماں
 نہیں ہے ہمیں اس میں کچھ اختیار
 تو خود جا کے وہ ہو قدم بوس شاہ
 ہوئے جملگی حاضر بارگاہ
 پشیمان و نادم ہیں حد سے سوا
 کریں عفو ہم کو ندامت ہوئی
 جو دیتے تھے دیں گے وہ باج و خراج
 رہیں گے اسی طرح ثابت قدم
 تو زردوزی نرسنگھ کو دی کلاہ
 رہائی ملی جملہ آفات سے
 تو نرسنگھ نے خود کیا التماس
 کیا اس کی دختر کو شہ نے قبول
 چہل فیل نامی دیے پیل تن
 تو تسخیر قلعہ سے کی درگزر

قلعہ کی طرف وہ روانہ ہوا
 قلعہ چھوڑ کے ہو ادھر تیزگام
 ایلچ پور آئے بہ فوج و علم
 بہت خوش ہوئے ان سے صاحب سریر
 ہوئے سرفراز اور بڑھایا وقار
 بنا اک سنگیں مکان بار عام
 وہ مشہور و معروف ہے دل کشا
 ہوئی سمت کلبرکہ کو بازگشت

قلعہ میں جو نرسنگھ داخل ہوا
 ہوا مضمحل اس کا تاب و توان
 بہ گویا ہوئے میر و خان ذی وقار
 ہے نرسنگھ جو خواستگار پناہ
 ہوا خواہ نرسنگھ کم کردہ راہ
 بالباح و زاری یہ شہ سے کہا
 جو کچھ ہم سے سرزد جسارت ہوئی
 بعہد حسن صاحب تخت و تاج
 ہیں بندے جو درگاہ شاہی کے ہم
 ہوا موج زن لطف فیروز شاہ
 ہوا خوش وہ شہ کی عنایات سے
 جو شہ کا کرم دیکھا یہ بے قیاس
 مصالح بہت سے تھے اس کے شمول
 طلا پنج اور نقرہ پنجہ من
 لیا شہ نے نرسنگھ سے اس قدر
 اسے شاہ نے جب کہ رخصت کیا
 کرم اس پہ جو خسروانہ ہوا
 کیا حکم یہ خان خاناں کے نام
 غرض میر و خان جملہ دونوں بہم
 سرفتح ہے چونکہ فضل اللہ میر
 کیا ان کو سردار فوج برار
 ہوا جو ایلچ پور میں کچھ قیام
 حصار ارک میں ہے اس کی بنا
 مظفر و منصور با بندوبست

ملقب بہ تیمور صاحب سریر
 شہ کورگاں یعنی صاحب قراں
 جو فیروزشہ کا کب مرسلہ
 دگر اور مولانا لطف اللہ تھے
 یہ تھے پایۂ تخت میں ذی وقار
 ہوئے عازم ہند یہ با شرف
 مسافت کی دریا کی جس دم عبور
 دیا پیشکش اور ہوا وہ قبول
 زباں سے ہوئے اس طرح در فشاں
 کیا ہم نے فیروزشہ کو عطا
 کرے سلطنت وہ بہ اعزاز و جاہ
 بہ اعزاز و اکرام و با عز و شان
 ہو فرزند دلہند اور خیر خواہ
 تو وہ لائے یہ تحفہ ہائے امیر
 کمر اور قُبّ ملوکانہ چار
 دگر چار تھے اشہب نیزکام

رسد بندی بالاکھاٹ بموجب حکم بادشاہ

تھے علم ریاضی میں ذی دستگاہ
 ہوا جو یہ حکم شہ بحر و بر
 جو عالم تھے وہ آئے تا بالاکھاٹ
 دگر اور بہ تعداد مرد فہیم
 ہوئے فوت ناکہ حکیم حسن
 ہوا جملہ بے کار وہ اہتمام
 جو گلبرگہ میں شہ کو پہنچی خبر

تھے ان روزوں دہلی میں رونق پذیر
 تھے زینت دہ تخت ہندوستان
 سنہ سات سو آٹھ تھے ہجریہ
 تقی الدین داماد فضل اللہ تھے
 فواضل میں ان کا کیا ہے شمار
 معہ نامہ و ہدیہ ہائے تحف
 گئے راہ دریا سے یہ ذی شعور
 ہوئی شاہ میں باریابی حصول
 ہوئے خوش بہت دل میں صاحب قراں
 دکن اور گجرات اور مالوا
 دی رخصت رکھے چتر بھی بادشاہ
 لکھا ایک فرماں سعادت نشان
 تھا مرقوم بر نام فیروزشاہ
 مرخص ہوئے وہاں سے جو سفیر
 مرصع تھی شمشیر اک آب دار
 ازاب جملہ تھا ایک ترکی غلام

الوالعزم و ذی رتبہ فیروزشاہ
 سنہ آٹھ سو اور وہ تھے عشر
 رسد بندی ہو بر روئے بالاکھاٹ
 حسن ان میں کہلاتے تھے اک حکیم
 تھے مشغول کار اور طرح فکن
 رسد رہ گئی سب کی سب نا تمام
 سنہ آٹھ سو اور تھے اثنا عشر

ورود سعادت آمود سید بندہ نواز کیسو دراز در شہر گلبرگہ

ملقب بہ القاب بندہ نواز
ملک احترام اور عالی مقام
یہ ہیں آل یسین میں بالیقین
چراغے ز شمع خرد تافہ
ہوئے ہیں وہ رونق فرائے دکن
جو تھا ایسے لوگوں کا شہ قدردان
دیا حکم ارکان دولت کو تب
امیران ذی رتبہ با احتشام
ہوا شہر میں جب کہ ان کا ورود
یہ تھے شاہ صاحب جو عالی نہاد
بنی واسطے ان کے اک خائفہ
حسن خاں تھا فرزند فیروزشاہ
بڑے تھے جو فرزند فیروز بخت
کمر اور شاہانہ چتر و کلاہ
یہ سلطان نے سید کو بھیجا پیام
یہ گویا ہوئے ان سے بندہ نواز
دعا کی میری اس میں حاجت ہے کیا
فرستادہ شہ نے بار دگر
دبا آپ نے تب یہ اس کا جواب
اسے تاج شاہی فلک سے ملا
ہوئی خان خانان کو یہ نام زد
کرے کس طرح سے دعا یہ فقیر
ہوئے سن کے مغموم فیروزشاہ

یہ آئے ہیں دہلی سے کیسو دراز
ہیں ذی رتبہ سید محمد ہے نام
ہے نور سعادت سے تاباں جبین
کہ خورشید و مہ نور ازو یافتہ
سنا جب کہ یہ بادشاہ نے سخن
خوشی اور مسرت ہوئی بیکراں
کریں پیش قدمی بطرز ادب
کئے اور لائے بہ صد احترام
ہوا بام عزت پہ پیدا صعود
ہوا خان خاناں کو بھی اعتقاد
قدم بوس خاں ہونے شام و بگاہ
ولی عہد وہ تھا بہ اعزاز و جاہ
معزز ہوئے یہ معہ فیل و تخت
سراپردہ بھی اس کو بخشا سیاہ
حسن کو دعا سے کریں شاد کام
کہ تم خود اسے کرچکے سرفراز
جو کی سلطنت تم نے اس کو عطا
بہ اصرار اس میں کہا آن کر
برادر ترا ہوچکا کاہیاب
ترے بعد وہ ہوگا فرماں روا
ہے بے سود اس میں سب جد و کد
خدا دے چکا اس کو تخت و سریر
کہا ہے قریب قلعہ خائفہ

خلائیق کا بس ہوتا ہے اژدہام
 تو اس وقت میں شاہ کیسو دراز
 فروکش ہوئے شہر سے برکنار
 سکونت وہیں کی بہ اہل و عیال
 بیان جنگ و جدال کہ از رائے دیو راجہ بوقوع آمد و شکست اہل اسلام گردیدہ
 ہوا رائے دیو بہت خیرہ سر
 ہوئی جنگ کرنے میں اس کو یہ کد
 فرستادہ فوج رائے تلنگ
 مقابل میں دونوں کی آئی سپاہ
 جوانان جنگی ہوئے حملہ ور
 دم تیغ تھا اس قدر برق دم
 جو تھے میر فضل اللہ انجو لقب
 ہوا غلبہ و شوق خلد بریں
 دگر میسرہ کے جوان سعید
 ہوا رایت خسروانی جو پست
 تھسا مجروح بس لشکر نامور
 کیا دیو نے اس قدر قتل عام
 تعاقب جو سلطان کا اس نے کیا
 پٹے قتل اسلام کاڑا قدم
 تو پھر خان خانان نے انجام کار
 خزانہ کیا صرف بے حد و مر
 نہ کیوں شہ کو ہوتا غم دل خراش
 غم و غصہ نے کردیا تھا سقیم
 بسے غصہ میخورد و شوریدہ وار
 کریں شہر سے دور جا کر مقام
 ہے مرقد جہاں وہاں کیا انتراز
 مریدان کے جاتے تھے وہاں بے شمار
 مزین جگہ تھی بہ حسن و جمال
 جمع کی سپاہ اس نے بے حد و مر
 کہ ہر ایک راجہ سے مانگی مدد
 جمع ہوکے آئے تھے از بہر جنگ
 ہوا کرم میدان آورد گاہ
 اجل کہ ادھر تھی کبھی تھی ادھر
 دکھاتا تھا ہر اک کو راہ عدم
 شہادت پہ پہنچے وہ عالی نسب
 کئے ان کے ہمراہ اور مسلمین
 ہوئے جاں نثار اور اکثر شہید
 خوشی کا تھا کفار میں بندوبست
 مگر خان خانان تھے شہ کی سپر
 سروں کا تھا انبار ہر سو تمام
 عمل دخل اس کا ہوا جا بہ جا
 مساجد بھی اکثر کیے منہدم
 فراہم کیا لشکر بے شمار
 دفع تاکہ دیو کا ہو شور و شر
 کہ پیری میں پہنچا تھا بہ زخم فاش
 ہوا عمر آخر میں صدمہ عظیم
 بہ پیچید بر خوش چوں روزگار

کہ تا بر کشد کینہ از ہندوان
 ز خستہ دلی سر بیالیں نہاد
 سپردان کو کی تھے جو دونوں غلام
 ہوا سلطنت میں انہیں اختیار
 ہوئی کو کہ حاصل انہیں دستگاہ
 انہیں کیفیت جب یہ واضح ہوئی
 طبیعت سے احمد کی واضح ہوا
 اسے حوصلہ ہے کہ لوں مملکت
 ہو اس وقت شاہی یہ فائز حسن
 کہا سچ تھا وہ قول بندہ نواز
 کروں خان خانان کی آنکھیں بدر
 فراری ہوا وہاں سے وہ وقت شب
 کیا عرض ان سے بہ عجز و نیاز
 دعا بہر فدوی کریں حق شناس
 معین و مددگار اللہ تھا
 دیا باندہ دونوں کے بالائے سر
 پڑھی فاتحہ اور دی تہنیت
 شریک ہو گئے اور رکھا ماحضر
 تردد میں تھے کیا کریں بندولست
 تفکر میں شب ہو گئی وہ تمام
 مسلح مکمل بہ تیغ دو سر
 جری اور جاں باز تھے چار سو
 تھا استادہ بیرون در وہ سلیم

بہ تدبیر آن بود شاہ جہاں
 پس از چند گاہ آن کیانی نژاد
 بالآخر کو شہ نے زمام مہم
 تھا بیدار اک اور دگر ہوشیار
 باطاف و اشفاق فیروز شاہ
 مگر خان خانان تھے خود مدعی
 یہ سلطان سے عرض اک دن کیا
 وہ رکھتا ہے خود دعویٰ سلطنت
 جو ہو خان خانان سے خالی دکن
 جو فرمانے تھے شاہ کیسو دراز
 یہ تدبیر کی شہ نے روز دگر
 ہوئی اطلاع خان خانان کو جب
 ہوا وہ قدم بوس کیسو دراز
 پئے فاتحہ بھی کیا التماس
 فقط اک پسر ان کے ہمراہ تھا
 تو سید نے دستار کو بھاڑ کر
 دیا ان کو پھر مژدہ سلطنت
 جو کچھ گھر میں حضرت کے تھا ماحضر
 جو کی خدمت شاہ سے باز گشت
 گئے اپنی منزل یہ بہر قیام
 جو نکلا وہ گھر سے بوقت سحر
 جوان ان کے ہمراہ ہے چار سو
 اسی عرصہ میں آشنائے قدیم

۱ ہوشیار عین الملک دیگر بیدار نظام الملک -

ن جو واضح ہوئی خواہش مدعی

کریں شاہ کو جیسے بڑھ کر سلام
طرف اپنے گھر کے ہو تم تیز کام
یہ اک رہ گزر ہے مقام خطر
یہی نام اس کا ہے اے ذی شرف
نہیں ہے یہ ہرگز طریقہ مرا
کنارا کروں میں بہ وقت تعب
یہ اہل وفا کا طریقہ نہیں
نہیں غم اگر سر بھی ہوئے قلم
تو حاضر ہے یہ بندہ کمتریں
تو اخلاق رو نیک کا ہو ظہور
اسے خان احمد نے ہمراہ لیا
باطراف گلبرگہ کرتا تھا کشت
وہ دل سوز تھا اور نہایت شفیق
بڑا دوست تھا اور بڑا خیر خواہ
کہ ہوں مجتمع اس طرف آدمی
ملازم ہوئے آئے جو سب کے سب
ہوئے مشترک وہ بہ جنگ و تہیب
مہیا ہوں اسباب جنگ و سلاح
کہ کثرت ہو لشکر کی اس سے پدید
کریں بیرقین ان پہ جلوہ فگن
کریں اسب و گاواں پہ ان کو سوار
بہ فضل خدا فتح ہو بے درنگ
کریں مشتہر یوں بہ شور و شغف

کیا اس طرح اس نے جھک کر سلام
کیا خان احمد نے اس سے کلام
مری دوستی میں نہ پہنچے ضرر
حسن اور بصری ہے بعد از خلف
یہ تب خان خاناں سے اس نے کہا
جلس و ندیم ہوں بہ عیش و طرب
پسندیدہ ہرگز یہ شیوہ نہیں
رہ دوستی میں ہوں ثابت قدم
مری چاکری ہو اگر دل نشیں
ملازم رہے یہ جو پیش حضور
یہ اخلاص اس کا پسند آ گیا
چلا خان خاناں بیٹے بندوبست
خلفا یار تھا جو مودت طریق
کیا اس نے سامان چتر و کلاہ
روانہ کیے ہر طرف آدمی
جو کلیانی و بیدر سے حسب الطلب
دیا ان کو بس وعدہ دل فریب
دگر خان احمد کو دی یہ صلاح
ہو گاواں و دھوار کی کچھ خرید
یہ ہے طرز و رفتار اہل دکن
پیادوں کو ہمراہ لیں بے شمار
جو قائم ہو اس طرح سے طرز جنگ
نمایاں ہوں اردو سے بہ ایک طرف

شریک مدد ہیں بٹے کارزار
 ہراسین اور پست ہوویں غلام
 ہوئی پر نہ احمد کے نقش ضمیر
 سپہ کا تھا ساتھ ان کے بھی اڑدھام
 تھا طے مسافت میں یہ دل حزیں
 ہوئیں بند آنکھیں ہوا ہے خبر
 ہیں درویش اک اس کے پیش نظر
 طرف اس کے آتے ہیں وہ خوش مزاج
 دیا تاج بخشا اسے احترام
 کہا مرسلہ ہے یہ اک شیخ کا
 خلف سے بیاں حال رویا کیا
 تو تدبیر سابق پہ مائل ہوا
 وہ کلیانی پہنچا بہ چندیں سوار
 بھرا مول لے کر وہاں سے شتاب
 بجایا دم صبح کو کوس جنگ
 کہ لشکر مدد کو بہت آگیا
 وہ اک دل ہوئے ہیں بٹے دار و گیر
 غلاموں سے ہے بس نفاق و شقاق
 مقابل میں آئے بہ صد زیب و زین
 تھے ہمراہ احمد فقط اک ہزار
 ہوئے حملے ان کے بہ شور و شغف
 صف جنگ کو یوں کیا استوار
 کیا پیش ان کو بہ راہ مرور
 ہوا معرکہ وہاں بہ شور و شغف

امیران نامی جاگیردار
 یقین ہے بہ تائید رب انام
 خلف نے یہ تقریر کی دل پذیر
 جو ہشیار و بیدار تھے دو غلام
 ہوئی فوج شاہی جو ان سے قریں
 بہ یک لمحہ ٹھہرا جو زیر شجر
 یہ تھا عالم خواب میں جلوہ گر
 کف و دست میں ان کے ہے سبز تاج
 کیا خان احمد نے بڑھ کر سلام
 خود ہی ہاتھ سے تاج سر پر رکھا
 ہوئیں خان احمد کی آنکھیں جو وا
 مبشر جو مژدہ یہ حاصل ہوا
 خلف تھا جو ہر باب میں ہوشیار
 پٹے اسپ و گاواں جو تھا اضطراب
 جو تیار کیں بیرقیں رنگ بہ رنگ
 یہ مشہور آوازہ ہر سو ہوا
 ہیں اطراف کے جتنے نامی امیر
 انہیں خان خاناں سے ہے اتفاق
 سخن مختصر یہ کہ از جانبین
 بھی سلطان کی فوج تو ہشت ہزار
 بیا گھیر احمد کو چاروں طرف
 خلف تھا جہاں دیدہ و ہوشیار
 جو اسپان و گاواں تھے اے ذی شعور
 مسطح جو میدان تھا اک طرف

ہیں امراء دولت شریک و قرین
 لرزل میں تھے اور پریشاں حواس
 ہوئے حملہ ور حملہ وہ ایک بار
 فراری ہوئے رزم گہ سے غلام
 تھے بیمار لیکن وہ عالم پناہ
 امیر اور سپہ بھی تھی چندیں ہزار
 جلو ریز آئے تھے بہر کمک
 لگائے تھے وہ چتر بالائے سر
 مقابل میں آئے جو ہر دو گروہ
 یکایک تھے بے ہوش فیروز شاہ
 ہوئے فوت فیروز شاہ خوش سیر
 رفاقت سے تھے سب کنارہ گزین
 اٹھا لے گئے شہ کو دونوں غلام
 تو ہوش آیا اور کچھ ہوا انتہاء
 ہوا شعبدہ یہ عجیب و غریب
 ہوئے داخل قلعہ فیروز شاہ
 تردد، تفکر میں با حال زار
 ہوئے خان احمد وہیں جلوہ گر
 جدھر خان احمد کے دیکھے خیام
 سوئے خان احمد ہوئے گولہ بار
 کرے خیمہ خان پہ وہ بے درنگ
 قلعہ سے گئے دور وہ ذی شرف
 حسن سے کہا یہ کہ سن اے پسر
 وہ ہے حاکم ملک اور بادشاہ

ہوا طرف ثانی کو جب یہ یقین
 ہوا جب کہ غالب یہ ان پر قیاس
 تھے احمد کے ہمراہ جو جنگی سوار
 کرے قلب دشمن پہ کھینچی حسام
 ہوئے جب کہ آگاہ فیروز شاہ
 اسی دم ہوئے بالکلی میں سوار
 معہ توپ خانہ بہ جاہ و نوزگ
 حسن خار جو تھے ایک ان کے پسر
 حسن آباد سے اس طرف سہ گروہ
 صفیں جم رہیں تھیں بہ آورد گاہ
 تھے سکتہ میں لیکن اڑی یہ خبر
 بزرگ اور کوچک کہیں و مہیں
 ملے خان احمد سے آکر تمام
 قلعہ تک جو پہنچی سواری شاہ
 دکھایا فلک نے یہ خواب عجیب
 رعایت کو احمد نے رکھا نگاہ
 تھے احمد بہ اطراف و گرد حصار
 بزیر قلعہ خیمہ استادہ کر
 بروج قلعہ پر چڑھے تھے غلام
 حسن کے اشارے سے وہ تابعدار
 چلی ضرب و بندوق و توپ و تفنگ
 جماعت ہوئی جب کہ ان کی تلف
 جو فیروز شاہ نے سنی یہ خبر
 ہوئی متفق جس سے حملہ سپاہ

رجوع اس طرف ہو گئے خاص و عام
نوردیدہ ہوئے بساط نزاع
اطاعت کرو اپنے عمو کی اب
طلب خان احمد کو شہ نے کیا
ادب سے رکھا پائے سلطان پہ سر
پڑھے شعر یہ پیش شہ زار زار
فلک را بہانہ منم درمیاں
کند ہرچہ خواہد بما بر نہد
کہ الحمد للہ سپاس خدا
مبارک ہو تم کو یہ دیہیم و گاہ
ہو آئندہ وہ جو کہ ہو مستحق
یہ جوش محبت تھا سر و علن
کیا تجھ کو میں نے سپرد خدا
توجہ کر اس میں بہ وجہ اتم
نہ غافل ہو، میرا ہو پرسان حال
مہ عید شوال کا یوم پنج
ہوئے تخت فیروزہ پر جلوہ کر
ہوئے بادشاہی سے جس دم غنی
پڑھا خطبہ ان کا بہ سر و علن
روانہ ہوئے جانب خواب گاہ

ترے عم سے خلقت ملی بالتمام
کرو عقل و دانش کا اب اتباع
فنا و خرابی کا ہوگا سبب
دیا حکم کردو در قلعہ وا
کئے خان احمد جو با چشم تر
بہت روئے مانند ابر بہار
ازیں سرنوشت ز سود و زیاں
ازینش ستاند بآئیش دہد
بہ ظاہر بشاشت سے شہ نے کہا
مرے سامنے تم ہوئے بادشاہ
مرے بعد اول تمہارا تھا حق
ولی عہد میرا ہوا جو حسن
حسن کو بھی تیرے حوالہ کیا
جو کچھ سلطنت کے ہیں امر اعم
جو کچھ زندگی ہے مری ماہ و سال
سنہ ہشت صد اور تھے بست و پنج
رکھا تاج شاہی کو بالائے سر
یہ سلطان احمد شہ بہمنی
پڑا سکے ان کا بہ ملک دکن
دکر روز سلطان فیروز شاہ

رہی سلطنت ان کی پچیس سال

پس از ہفت مہ کے ہوا انتقال

ذکر سلطنت احمد شاہ ولی البہمنی برادر فیروز شاہ بن داؤد شاہ مقتول

ہوا سلطنت پر جو ان کو معزود تو علما و سادات کی تھی نمود

جو سید محمد تھے گیسو دراز
 تھا سابق سے یہ شاہ ان کا مرید
 دیے پرگنے ان کو جاگیر میں
 قرین شہر کے ایک جائے سترگ
 ہوا پھر یہ مرکوز شاہ انام
 خلف کو کیا شہ نے اپنا وکیل
 ہزار اور دو صد کا منصب دیا
 جو ہشیار تھا وہ ہوا کامیاب
 دگر نام جس کا کہ بیدار تھا
 اسے دو ہزاری کا منصب دیا
 وہ افسر ہوا دولت آباد کا
 دیا الف و یاصد کا منصب اسے
 ہوا عہد اس شہ میں یہ ضابطہ
 کرو دولت آباد کو بھی شمار
 برار و ایلچ پور ہر سہ جہات
 امیر اور تھے جو کہ اس کے سوا
 صدی سے نہ تھا کوئی منصب بھی کم
 ہوا مرحمت اس کو طوغ و علم
 جو فیروز مرحوم کا تھا پسر
 بہ تاکید یہ حکم اس کو دیا
 نہ آگے کبھی اس سے رکھنا قدم
 ازیں بعد پھر شاہ عالی وقار
 ہوئے دیورائے یہ جو حملہ ور
 تعاقب میں اس کے کئے جاں نثار

کی تعظیم ان کی بہ عجز و نیاز
 ہوا ان پہ الطاف وافر مزید
 ہمہ تر تھے مصروف توقیر میں
 دی ترتیب از بہر پیر بزرگ
 کہ لوں دیورائے سے میں انتقام
 علو مرتبت سے ہوا وہ جلیل
 بہ صد عزت و شان مخاطب ہوا
 امیر امیراں کا پایا خطاب
 شریک و مساوی دربار تھا
 ہر اک کو بہ قدر مناسب دیا
 وہ حاکم ہوا دولت آباد کا
 بڑھایا بہ چندیں مراتب اسے
 مروج ہوا اس طرح ضابطہ
 یہ ہر سہ جہت ہو گئیں آشکار
 ہوئے دوہزاری یہ ہر سہ جہات
 ہزاری سے منصب زیادہ نہ تھا
 ہزاری کا مخصوص تھا یہ حشم
 معہ کوس و بقارہ با صد حشم
 دی جاگیر اس کو بہ قدر بسر
 رہے چار فرسخ یہ عملہ نرا
 رہو تابع حکم عالی ہمہ
 معہ فوج جرار با چہل ہزار
 بھگبا اسے تا بہ بیجانگر
 نو مخفی ہوا وہ درون حصار

زن و مرد وہاں کے کیے سب اسیر
 کیے قتل اک دن میں عشرين ہزار
 ہر اک روز ہوتا تھا جشن عظیم
 تو بجتی تھی نوبت بہ صد ہندوبست
 ہنودوں سے سابق کا بدلہ لیا
 معہ چند ترن نکلے بھر شکار
 تعاقب اسی وقت شہ کا کیا
 بیٹے حفظ اس میں چھپے شہریار
 گرا دیوبی دیوار کو سرسیر
 لگے کرنے دیوار کو منہدم
 لگے چھوڑنے وہ کمانوں سے تیر
 تو فرخ علی بھی تھے عالی نہاد
 ہوئے بست و دو دکھنی اس دن شہید
 جو کندیدہ کرتے تھے پیہم جدار
 تحیر میں تھے درمیان گزند
 وہ جانباز و جرار و کرار تھا
 سر نام ہے عبد لیکن جری
 وہ آپہنچا جلدی سے وہاں ابلغار
 کیا اہل بدعت کو بس مضمحل
 غضب اور شدت کی تھی کارزار
 لکھا ہے کہ مارے گئے سہ ہزار
 ہوئے شوق جنت میں وہ تیزرو
 دوبارا ہوئی زندگی و حیات
 دبا عبد کو خاں جہانی خطاب

ولایت میں پہنچے جو آفاق گیر
 تھے بدعات دیو سے بس دل فگار
 رہے تین دن شاہ اس میں مقیم
 جو بت خانہ نامی کی کرتے شکست
 کنایس کو بھی ان کے ویراں کیا
 جو سلطان احمد شہ ذبی وقار
 مخالف جو تھے ان کو موقع ملا
 بہ جہت مواشی تھا کچا حصار
 یہ چاہا بداندیشوں نے کھیر کر
 ہنودوں کا مجمع ہوا جو بہم
 ملازم جو تھے شاہ کے شیرگیر
 تھے سید حسن اک بدخشی نژاد
 ہنودوں کی پہنچی وہ ضرب شدید
 بہ تعداد تھے آدمی چھ ہزار
 غرض یہ کہ سلطان بہ معدود چند
 سلج داروں کا ایک سردار تھا
 دیا تھا اسے منصب سروری
 معہ حلقہ فیل دو سہ ہزار
 ہوا جنگ و پیکار میں مشغول
 چلیں تیغیں گرتے تھے سر باربار
 مخالف کے ہے قتل کا یہ شمار
 مسلمان بھی کام آگئے پانسو
 ملی شاہ کو مہلکہ سے نجات
 بہ الطاف شاہی ہوا کامیاب

ملیں تیر انداز اب جس قدر
 ضرورت ہے ان کی بھی پیکار میں
 یہ نافذ ہوا اس پہ حکم شرف
 طلب کردہ آئیں ہر اک شہر سے
 وہ نوکر ہوں سرکار میں سہ ہزار
 کریں مشق تیر و کمان کی سوا
 سکھاؤ جوان اور اطفال کو
 چلے فوج لے کر بہ بیجانگر
 ہوا طالب صلح وہ دیوزاد
 تو فیل گراں ڈبل بالکل سیہ
 وہ بھجے پٹے نظر شاہ جلیل
 حضوریٰ شہ سے ہوا بہرہ ور
 بغل گیر اس سے ہوئے نیک بخت
 مرصع کمر خنجر یٰ رضیا
 بہ تعداد عشریں ہے ان کا شمار
 سگان شکاری دگر پنج فیل
 تھی ان روزوں میں قحط سالی کمال
 کھلا دست جود و در گنج شاہ
 ہر اک جاں بہ لب زندہ مسکین ہوا
 یہ تقسیم ہوتا تھا خروارہا
 دواہوں کی ہو کس طرح زندگی
 رہی خشک کھیتی نہ تھا سبزہ زار
 تو علماء دیں اور کل شیخ و شاب
 کیا استغاثہ بہ عجز و نیاز

یہ نافذ ہوا حکم سلطان دگر
 ملازم ہوں وہ اپنی سرکار میں
 سر نام جس کے ہے لفظ خلف
 عراق و عرب ماوراءالنہر سے
 قدر انداز ہوں جو بہت ہوشیار
 امیروں پہ بھی حکم نافذ ہوا
 ہر اک روز مشق اس کی باہم کرو
 جو تھا دیورائے بہت خیرہ سر
 رکھا طاق پر اس نے بغض و عناد
 نقود فراواں معہ اقمشہ
 تھے تعداد میں تیس زنجیر فیل
 جو آیا تھا یہ لے کے اس کا پسر
 بٹھایا اسے شہ نے بالائے تخت
 اسے شاہ نے بھاری خلعت دیا
 عراقی و عربی دے راہوار
 ہوئی شاہ کی یہ عطائے جزیل
 کیا کونچ وہاں سے بہ جاہ و جلال
 ہوئے خشک و بے آب انہار و چاہ
 بہت بلہ نیکی کا سنگیں ہوا
 دیا غلہ بسیار و بسیارہا
 زمین پر نہ ہو جب کہ روئیدگی
 دگر سال بھی یہ ہوا حال زار
 ہوا شاہ کو بھی بہت اضطراب
 پڑھی جا کے جنگل میں سب نے نہاڑ

ہوا جب نہ کچھ اس کا پیدا اثر
 رعایا یہ ہیں شوم شہ کے قدم
 کیا سمت صحرا کو با چشم نم
 ہوئی اشک باری سے سب تر زمیں
 ہوئی جوش زن رحمت کردگار
 خود ہی شاہ پانی میں تھے ترتر
 لرزتے تھے سردی سے تھا اضطراب
 ولی بہمنی ہو گئے مشہر
 کئے بھیگتے قصر و ایوان میں
 ہوئے حصن مہور پر تیزرو
 اسی کا تھا قبضہ بہ صد بندوبست
 تو یہ جنگ وہ شاہ کو دیے دیا
 تھا معدن بھی اک اس میں الماس کا
 تو بت خانہ مہور کے بھی سبھی
 مساجد بنائے وہاں پر تمام
 چراغان اسلام روشن ہوئے
 ہوا دل کشا میں بھی دربار عام
 وہ مرہون احسان و الطاف تھے
 کرامت تھی ان کی خفی و جلی
 دگر شمس دیں ایک مرد سعید
 جو کرمان پہنچے یہ اے کر تحف
 نو نعمت پئے شہ عنایت ہوئی
 وہ تھے معتمد مثل اہل یقین

نہ باران رحمت کا دیکھا اثر
 تو اس وقت کہتی تھی خلقت بہم
 یہ سن کر ہوا شاہ کو بس کہ غم
 پئے سجدہ شہ نے جو رکھی جیس
 کیا عرض حق سے جو با چشم زار
 نزول آب باران ہوا اس قدر
 جو ہمراہ سلطان تھے ہم رکاب
 دعا کا جو یہ شہ کے دیکھا اثر
 اسی حالت جوش باران میں
 سنہ تسعہ و عشرين تھے اور آٹھ سو
 زمیندار سرکش تھا اک بد سرشت
 پئے قلعہ گیری جو لشکر چڑھا
 حصار کلم گوندواڑہ میں تھا
 کیا قبضہ اس پر بھی با تن دہی
 نہ کیا اہل اسلام نے انہدام
 پئے درس عالم معین ہوئے
 ابلج پور میں کر کے چندے قیام
 جو مخلوق اطراف و اکناف تھے
 تھے کرمان میں نعمت اللہ ولی
 حبیب اللہ جندی تھے ان کے مرید
 انہیں بھیجا شہ نے کئے اس طرف
 ولی کے جو دل کو بشارت ہوئی
 مرید ولی تھے جو اک قطب دیں

روانہ کیا ان کو سمت دکن
مغفل تھا صندوق میں تاج سبز
ہوئے قطب دیں حاضر بارگاہ
کہا شاہ نے یہ انہیں دیکھ کر
جو دیکھا تھا زیر شجر میں نے خواب
دیا تھا اسی نے مجھے تاج سبز
تبسم کنار قطب دیں نے کہا
اسی روز سے تا بہ تاریخ حال
جو تھے نعمت اللہ ولی اللہ
ہے احمد شہ کل سلاطین ہند
پڑھا جا کے منبر پہ وہ بالتمام
ابلج پور میں شہ تھے رونق پذیر
جو مائل ہوئے بہر سیر و شکار
پر از سبزہ اخضر سراسر زمیں
رباحین و گل سے تھا آراستہ
زہر سو چشمہ چوں آب حیوان
شفائق رستہ و سبزہ دمیدہ
نظر آیا دراج مثل بری
ہوا حکم شہ جو سوئے میر قوش
ہوا سمت دراج جو یہ رواں
ہوا حملہ ور خود وہ شاہین پر
کی دراج نے اسی جنگ و سنیز
یہ گویا ہوئے شاہ عالی وقار
عجب تڑت افزا ہے آب و ہوا

ہوئے تخت شاہی کے وہ بوسہ زن
ولی کا تھا وہ مرسلہ تاج سبز
پڑی شاہ کی جب کہ اس پر نگاہ
وہی ہے یہ درویش نیکو سیر
وہی شخص ہے یہ کرامت مآب
ہے صندوق میں یہ وہی تاج سبز
رہیں مطمئن دل میں تو بادشاہ
امانت تھا یہ تاج جاہ و جلال
یہ مضمون مکتوب تھا سوئے شاہ
سرسروران سلاطین ہند
لکھا تھا جو القاب احمد کے نام
تو بٹاش و فرحان صغیر و کبیر
نظر آیا اک کوہ رفعت شعار
خوش اسلوب و خوش بو و خوشتر زمیں
ہراک رستنی سے وہ پیراستہ
چراغ لالہ ہر جانب فروزاں
نسیم صبح جیب گل دربدہ
خراماں تھا وہ مثل بک درہی
دبا چھوڑ شاہیں با عقل و ہوش
تو آنکھوں سے اس کے ہوا وہ نہاں
بچا اس کے پنجہ سے یہ بھاگ کر
تھی شاہین کو خود ہی اس سے گریز
زمین کی یہ نائیر ہے آشکار
عجب فرحت افزا ہے آب و ہوا

حصار متیں اس میں ہوئے بنا
وہ ہمراہ ظل الہی کے تھے
فضا اس کی ہے مثل دارالسلام
معہ کاخ و ایوان و حصن حصین
ہو شاہوں کی اس میں سدا انجمن
جو ہو حکم حاضر ہوں اختر شناس
کہ سازم من این جا یکی بارگاہ
دیا کار با جنگ شاہاں بود
کہ خوبست و فرخندہ انجام این
مہندس جو تھے صاحب وقفیت
ہوئے مثل فرہاد وہ نیشہ زن
وہ تھا کولیوں کا حصار کلی
بٹے حفظ گاواں تھا وہ اک مقام
ہے تاریخ اس کی حصارالمتین
بنائے ہیں اس میں بہ طرز کزین
سخن گو وہ دانندہ شاعری
قصیدہ ہے ان کا یہ با آب و تاب

اشعار قصیدہ

آسماں شدہ از پایۂ این درگاہ است
قصر سلطان جہاں احمد بہمن شاہ است
مورخ نے اس کا سبب یہ لکھا
دکن میں تھے سلطان فیروز شاہ
ہوئے خوش نہایت وہ صاحب سریر
معہ خاندیس اس نے ان کو دیا
کہ لوں ملک مذکور یہ میں نام

مصمم ارادہ یہ شہ کا ہوا
مقرب جو درگاہ شاہی کے تھے
مخاطب ہو ان سے کیا یہ کلام
قلعہ اک بنے اس میں ایسا متین
رہے یاد وہ زیر چرخ کہن
کیا حاضرین نے تب یہ التماس
ز اختر شناساں پیرسید شاہ
ازو فر و بخت بامبار بود
بگفتند یکسر بشاہ کزین
سنا جب کہ یہ مزدہ تنہیت
بدائع صنائع کے طرح فکن
سرکوبہ تھا اک حصار کلی
وہ چو حدّہ تھی ایک دیوار خام
سنہ آٹھ سو تیس تھے شک نہیں
منازل مساجد دگر شہ نشین
جو شیخ اسفرائے تھے اور آذری
ملازم تھے سلطان کے ہم رکاب

جبذا قصر مشید کہ ز فرط عظمت
آسماں ہم نتوان گفت کہ ترک ادب ست
توقف ایلچ پور میں جو ہوا
تھے دہلی میں تیمور عالم پناہ
کیا تھا جو پاس ان کے ان کا سفیر
جو ہے ملک گجرات اور مالوا
کیا تھا بدیں وجہ اس میں قیام

کروں قصد پھر سوئے بیجانگر
 ہوا یہ جو واضح بہ شاہ ہشنگ
 جو نرسنگہ احمد کو دیتا تھا باج
 ہوا یہ جو نرسنگہ کو عار و ننگ
 چڑھائی کی اس پر معہ لشکری
 سوم بار آخر کو شاہ ہشنگ
 کیا ملک نرسنگہ پر اس نے تاخت
 ہوا بس کہ نرسنگہ دل میں ظہیر
 یہ سلطان احمد کو اس نے لکھا
 ہے پر خاش پر مجھ سے وہ بے سبب
 نزاع کی یہ ڈالی ہے اس نے اساس
 قدیمی ہے یہ فدویٰ بارگاہ
 اطاعت جو کی میں نے شہ کی قبول
 ہے حکام اطراف کو دشمنی
 نہ پہنچے اگر شاہ امداد کو
 ہوا خان جہاں کو یہ فرمان شاہ
 جو ہے فوج جرار ملک برار
 بہانہ سے پھر خود بھی بھر شکار
 ایلچ پور میں آئے بھر شکار
 رہا تا بہ دو ماہ سیر و شکار
 وہ کھڑلہ کی سرحد پہ جو آگیا
 زبان اس نے کھولی بہ لاف و کزاف
 ہوئی یہ خبر جب کہ مسموع شاہ
 تھے عبد الغنی صدر اور نجم دیں

تھی تسخیر اس کی بھی مد نظر
 بدلنے لگا اس کے چہرہ کا رنگ
 بغاوت کا اس کو دیا احتجاج
 تو برہم ہوا اس سے شاہ ہشنگ
 ہوئی دو دفعہ رجعت قہقری
 چلا فوج لے کر بہ پیکار و جنگ
 لیے چھین اس کے کٹی پرگنات
 معہ عرض داشت آیا اس کا سفیر
 ہشنگ ہے جو اک والی مالوا
 گرفتار ہوں میں بہ رنج و تعب
 جمع اس نے لشکر کیا بے قیاس
 مطیع اور منقاد فیروز شاہ
 بہ اس کی عوض میں ہوا ہے حصول
 مجھے کہتے ہیں بندہ بہمنی
 تو آئے گا پھر کون فریاد کو
 مدد کو روانہ ہو لے کر سپاہ
 روانہ ہو ہوشنگ پر ایلغار
 چلے فوج ہمزاء لے شش ہزار
 نو کھیلا کیے قمرغہ کا شکار
 شہ مالوی بھی چلا ایلغار
 کیا تاخت و تاراج حد سے سوا
 جو کچھ منہ میں آیا کہا لام و کاف
 چلے سمت کھڑلہ بہ فوج و سپاہ
 دگر مفتی و عالم و اہل دیں

مسلمین کے باہم ہو پیکار و جنگ
 ہے بدنامی میں بہ حد بقیں
 حمایت کی کفار کی بالتمام
 جو تھا قصد اس سے کیا درگزر
 ہو معلوم تم کو یہ بعد از سلام
 سمجھتا ہے مجھ کو وہ پشت و پناہ
 کوئی لے لے اس کو یہ آسان نہیں
 فراواں ہے اس میں جدال و قتال
 عنان گیر ہوں جانب مالوا
 وہ اس جنگ سے ہیں کنار اگریز
 ہوا کونج سلطان صاحب سریر
 پر آشفته وہ ہو گیا بالتمام
 پیابی تھا وہ مرد میدان کا
 تھا منزل بہ منزل بھی اہتمام
 ٹھہر جائے شہ تو نہ تھا فاصلہ
 کیا عالموں سے یہ اس دم سوال
 نہ ہو اہل اسلام میں یہ نزاع
 جو تھا نیک اس کو گوارا کیا
 مسلح ہوں میں بھی پشے کارزار
 ہوا میں تو یابند قول حدیث
 علم کا کھلا شفقہ با کر و فر
 پشے جنگ تھے مرد برخاستہ
 کھڑے کردیے فیل جنگی مست
 مگر اس کے ہمراہ تھی سی ہزار

کیا عرض سلطان سے یہ بے درنگ
 شریعت کی رو سے مناسب نہیں
 کہیں گے یہ آپس میں کل خاص و عام
 ہوا شاہ کے دل پہ اس کا اثر
 شہ مالوہ کو یہ بھیجا پیام
 ہے فرسنگھ جو بندہ بارگاہ
 ہے کھڑلہ جو اس کا حصار متیں
 عبث اور بیجا ہے اس کا خیال
 ہے رسم محبت کا یہ اقتضا
 جو ہیں مفتی و عالم و اہل دین
 نہ پہنچا تھا وہاں تک یہ شہ کا سفیر
 کیا ایلچی لے کے جس دم پیام
 تعاقب کیا اس نے سلطان کا
 ہوا کونج شہ کا تو اس کا مقام
 فقط ایک منزل کا تھا فاصلہ
 شہ مالوے کا یہ دیکھا جو حال
 شریعت کا میں نے کیا اتباع
 کیا کونج وہاں سے کنار کیا
 مگر روز فردا یہ پایا قرار
 وبال اور نکبت بہ حال خبیث
 یہ تجویز علماء بہ روز دگر
 ہوئی فوج سلطانی آراستہ
 کیا جا بہ جا اس طرح بندوبست
 تھی ہمراہ شہ فوج بندرہ ہزار

کیا خان جہاں کو سوئے میمنہ
 رہا قلب لشکر میں شہ کا پسر
 تھے عبداللہ خان جو کہ باکرو فر
 کیا قلب کو شہ نے ان کے سپرد
 لیے اپنے ہمراہ جنگی سوار
 جو تھے دوازدہ فیل جنگی مست
 تھا مانند سابق قیاس ہشنگ
 فراہم نہ تھے اس کے سب لشکری
 بہ جز جنگ کے تھا نہ چارہ دگر
 ہوئی دونوں جانب سے جو داروگیر
 پئے جنگ تھی آرزوئے قوی
 سپر ہاتھ سے پھینک مردانہ وار
 تو اس وقت احمد شہ بہمنی
 یہ کی تاخت اعدا یہ بے ساختہ
 ہوئی ان کے حملوں کی اس کو نہ تاب
 تعاقب میں تھے دکھنیے شیر گیر
 ہوئے مالوی قتل سب دس ہزار
 گئے چھوڑ احوال و اقبال سب
 حرم اور دو دخت شاہ ہشنگ
 معہ فیل دو بست تھے دست گیر
 سر راہ مغرور کو ہیر کر
 مسلمان بہت اس میں کشتہ ہوئے

تو عبداللہ خان جانب میسرہ
 تھا چتر سیہ اس کے بالائے سر
 لگائے تھے وہ چتر شہزادہ پر
 بہ اک مرد میدان تھے سو روگرد
 چنیدہ وہ اک فوج تھی دس ہزار
 کمیر کہ میں ان کی نکالی نشست
 تعاقب کیا شاہ کا بے درنگ
 تو تھی فوج میں اس کے بھی ابتری
 ن مقابل میں آئے لڑے ہم دگر
 شپاشپ تھی آواز شمشیر و تیر
 لڑے خوب ہی دکنی و مالوی
 کیا کرم ہنگامہ کارزار
 دکھائے لگے بڑھ کے شیر افکنی
 حواس ہشنگ ہو گئے باختہ
 گریزاں ہوا وہ بہ حال خراب
 کیا قتل ان کو بہ شمشیر و تیر
 بچی جان ان کی ہوئے جو فرار
 ہوا سم اسپاں سے پامال سب
 گئے چھوڑ میدان میں ناموس و تنگ
 ہوا جب کہ نرسنگھ اس سے خیر
 کیا قتل اس نے بہ تیغ دوسر
 تو شمشیر و تیروں سے خستہ ہوئے

(باقی آئندہ)

درد تصور

ہم نشیں درد سے لبریز ہے افسانہ مرا

آتش فکر نے غارت کیا کاشانہ مرا

مجھ پر ایک فیض الہی ہے تصور سچ ہے غیرت طرہ شامی ہے تصور سچ ہے
عالم دوں سے مجھے اس نے بچایا ہے ضرور بے نیاز دوجہاں مجھ کو بنایا ہے ضرور
جادۂ غم میں مرا ساتھ دیا ہے اس نے ڈوبتے وقت مجھے ہاتھ دیا ہے اس نے
دے کے موہوم امیدوں کا سہارا مجھ کو بارہا بحر مصائب سے ابھارا مجھ کو
رو بہ رو آنکھوں کے سامان طرب پاتا ہوں طاق تخیل سے جب چاہوں اٹھا لاتا ہوں
زہرہ ہے زمزمہ برداز شبستانوں میں ماہوش جھومتے ہیں میرے طریق خانوں میں
بخشتا کون ہے یہ فیض تصور کے سوا کون ضرور میرے دل میں ہے اس در کے سوا
بھر بھی یہ سن کے تو آنکشت بہ دندان ہوگا اور اس فیض الہی سے کریزاں ہوگا

ہم نشیں درد سے لبریز ہے افسانہ مرا

آتش فکر نے غارت کیا کاشانہ مرا

دل نازک پہ مرے بار گراں رہتا ہے مجھ کو معلوم نہیں چین کہاں رہتا ہے
جبرأت شک نے یقین کا بھی نہ چھوڑا مجھ کو فکر آوارہ! کہیں کا بھی نہ چھوڑا مجھ کو
صبح غم سوز بھی آہوں میں گزاری میں نے زندگی موت کی راہوں میں گزاری میں نے
سیل آفات کو دم بھر نہ ٹھہرتے دیکھا میں نے جب دیکھا زمانے کو گزرنے دیکھا
شکر و شہد میں بھی عنصر سم دیکھا ہے گلشن زیست کو صحرائے عدم دیکھا ہے
دشت تخیل کی تاریک و سیہ راہوں میں موت آئی ہے نظر مجھ کو کمیں گاہوں میں

طبع حساس سے دشوار ہے جینا میرا

سخت طوفاں میں ہے کاغذ کا سفینہ میرا

رابندر ناتھ راز لاہوری بی۔ اے

تبصرے

صفحہ	نام کتاب	صفحہ	نام کتاب
تاریخ	ادب		
۴۷۸	نہر سوز	۴۷۵	کلیات میر تقی
۴۷۸	تاریخ اسلام (حصہ دوم) بنی امیہ	۴۷۷	متاع حرم
		۴۷۷	عشرت گیاوی کے سو شعر

تبصرے

ادب

کلیات میر تقی میر

معہ مقدمہ جناب مولوی عبدالباری آسی - صفحات ۹۷۶ - تقطیع ۲۲ × ۲۹ - مجلد -

قیمت پانچ روپے - ناشر نولکشور پریس لکھنؤ -

آدھی صدی سے زیادہ زمانہ گزرا کہ اسی نامی کرامی نولکشور پریس سے میر کا کلیات شایع ہوا تھا - بعد میں کئی انتخاب کلام میر کے نکلے مگر کلیات کا کوئی اڈیشن غالباً نہیں شایع ہوا - پہلے کلیات میں غلطیاں بے شمار تھیں - اس تنازعہ اڈیشن میں بہت ہی تھوڑی ہیں - آخر میں مشکل الفاظ اور محاوروں کی فرہنگ ہے اور شروع میں مولوی عبدالباری آسی کا لکھا ہوا بسیط مقدمہ ہے جو محنت سے لکھا گیا ہے - لیکن میر صاحب کی زندگی کے بعض اہم واقعات سے متعلق متنازعہ امور پر صرف رائیں اور نظریے پیش کر کے محاکمے سے گریز کیا ہے - یہ ہر حال تصحیح کے بارے میں مرتب کی کوشش قابل داد ہے - ایک ہزار صفحوں کی کتاب میں کچھ نہ کچھ اغلاط کا رہ جانا ترتیب اور اشاعت پر حرف نہیں لانا - سرسری مطالعہ میں یہ مقامات تصحیح طلب نظر آئے امید ہے کہ اگلے اڈیشن میں یہ نقص بھی نکل جائیں :-

صفحہ ۱۸۹ پر ایک شعر یوں واقع ہوا ہے :

ہریک سے کہا نیند میں پر کوئی نہ سمجھا

شاید کہ مرے حال کا قصہ عربی ہے

نہند کا یہ کوئی موقع نہیں اس کی جگہ میر صاحب نے ضرور ہند لکھا ہوگا۔
ایک اور شعر صفحہ ۱۹۶ میں اس طرح لکھا ہے :-

طرف ہونا بڑا مشکل ہے میر اس شعر کے فن سے
یوں ہی سودا کبھی ہوتا ہے سو جاہل ہے کیا جانے
محاورہ مصرع اولیٰ میں سے کی جگہ میں چاہتا ہے۔

ایک شعر صفحہ ۱۹۹ میں اس طرح ہے :-
کب کب مری عزت کے لیے بیٹھے ہو ٹک پاس
آئے بھی جو ہو تو مجھے مجلس سے اٹھائے
میر صاحب نے بیٹھے ہو کی جگہ آئے ہو لکھا ہوگا۔
ایک شعر صفحہ ۲۲۵ میں یوں ہے :-

چاہیے جیتے گزرے اس کا نام
منہ میں جب تک زبان ہے گویا

ظاہر ہے جیتے کبھی کاتب نے جیتے کی عاقبت بگاڑ کر لکھ دیا تھا۔ سو وہ
غلطی اس اڈیشن میں بھی قائم رہی۔

جب یہ قاعدہ املا کا مسلم طور پر قرار یا گیا کہ آخر لفظ کی یاے معروف
گول لکھی جائے تو اس سے سہل انگاری بھی بڑی غلطی ہے۔ صفحہ ۱۹۹ میں ایک
شعر اس طرح لکھا گیا ہے :-

پایا ہے نہ ہم نے دل کم کشتہ کو اپنے
خاک اس کی سر راہ کوئی کب نہیں چھائے

اس ہے کو می لکھنا چاہیے۔

ایسی چند فروگزاشتوں سے قطع نظر مطبع کی بہ کوشش اور آسی صاحب کی
محنت اور دقت نظر تحسین کے قابل ہے۔ اس گرانی کے زمانے کاغذ بہت عمدہ
لگایا ہے اور جدول رنگین ہے۔

متاع حرم

تاجور عثمانیہ تخلص زیب لدھیانوی کا منظوم کلام - صفحات ۱۴۳ - تقطیع ۲۷X۱۷ - معمولی جلد - قیمت ایک روپا - ناشر کریمی دواخانہ - بازار شیخوپورہ - لودیانہ - زیب صاحبہ ان خواتین میں سے ہیں جن کا ذہن ادبی مذاق سے مالا مال ہے اور جو کبھی سرسری اور بے مصرف موضوع پر قلم نہیں اٹھاتیں - اس مجموعے کے دو حصے ہیں ایک میں مختلف موضوعوں پر نظمیں ہیں اور دوسرے میں غزلیں - التزام بہ رکھا گیا ہے کہ ہر چیز نظم ہو یا غزل ایک ہی صفحے پر ختم ہو جائے اور اس کے شعر سات ہوں -

موضوعوں کا انتخاب بہت مناسب اور عہد حاضر کے مذاق کا نمائندہ ہے - مثلاً

رہبران قوم - خاتون مسلم - جدید عورت - سرمایہ دار سے خدا کے سوالات

وطن کا مستقبل وغیرہ -

زیب صاحبہ کا طرز بیان سادہ مگر مؤثر ہے - نضج اور عبارت آرائی سے کام نہیں لیتیں - امید ہے کہ مزاولت اور مشق سخن سے کلام اور اسلوب میں اور بھی خوبیاں آئیں گی - ثقہ نظموں کی یہ جلد ہر شخص کے مطالعہ کے قابل ہے -

عشرت گیاوی کے سو شعر

صفحات ۳۲ - کارڈ سائز - قیمت ۲ آنے - ملنے کا پتہ - سید آل نبی - حسنین منزل - گیا -

ایسی جیتی چیزوں میں دیباچہ ایک دو صفحے سے زیادہ زیب نہیں دیتا - یہاں پورے

گیارہ صفحے ہیں - ایسے شعر بھی انتخاب کر دیے ہیں جو انتخاب کے قابل نہ تھے جیسے

دل مرا لے کے ملایا خاک میں کیا کہا تھا آپ نے اور کیا کیا

آشیاں بلبل بے کس کا خزاں کے ہاتھوں کل فداہ پس دیوار گستاں نکلا

صرف ایک ردیف (الف) میں سے سو شعر انتخاب کرنا بڑی مبادرت کا کام ہے -

کیا اچھا ہوتا کہ رسا صاحب دیوانِ عشرت کے چھپنے کا انتظار کرتے -

نہر سوئز

یہ دلچسپ رسالہ عبداللہ بٹ صاحب نے تالیف کیا اور اس کا 'نہر سوئز کی موجوں کے نام' انتساب کیا ہے! اس نہر کی تیاری سے یورپ و ایشیا کے تجارتی اور سیاسی تعلقات میں جو انقلاب پیدا ہوا وہ کسی صاحب نظر سے چھپا ہوا نہیں ہے۔ لائق مؤلف نے اس انقلاب انگیز تجویز کی تاریخ اور بھر گزشتہ صدی میں اس کے حیثیت عمل میں آنے کا خاصی تفصیل سے حال قلم بند کر دیا ہے۔ اسی ضمن میں مصر کی قومی اور سیاسی تحریکات پر بھی اپنے خاص انداز میں روشنی ڈالی ہے۔ کتاب صاف ستھری چھپی اور قومی کتب خانہ، ریلوے روڈ لاہور سے مجلد شایع ہوئی ہے۔ چھوٹی تقطیع کے ڈبرہ سو صفحات کے لیے ایک روپیہ چار آنہ۔ قیمت کچھ زیادہ معلوم ہوتی ہے لیکن غالباً اس زمانے کی گرانی کے لحاظ سے اسے جائز رکھنا پڑا۔

تاریخ اسلام (حصہ دوم) بنی امیہ

مرتبہ شاہ معین الدین صاحب ندوی، رفیق دارالمصنفین، اعظم گڑھ۔ ضخامت ۳۸۰ صفحات۔ قیمت ۴ روپیہ۔

یہ تاریخ دارالمصنفین کے مفید کارناموں میں شمار ہونی چاہیے۔ پہلی جلد پر اردو میں گزشتہ سال تبصرہ کیا گیا تھا۔ اب دوسری جلد شایع ہوئی ہے جس میں بنی امیہ کے عروج و زوال کے حالات کافی تفصیل اور سلیقے سے جمع کر دیے ہیں۔ جیسا کہ پہلے بھی اشارہ کیا گیا تھا، اس تاریخ میں فاضل مولف نے واقعات پر اس قسم کی تنقید و بحث نہیں کی ہے، جسے زمانہ حال کے تاریخ نویس اپنے فرائض میں داخل سمجھتے ہیں۔ تاہم دوسری جلد میں مولف نے نسبت آزادی سے کام لیا ہے اور اسی لیے یہ حصہ پہلے کی نسبت ہمیں زیادہ صاف اور شکفتہ معلوم ہوا۔ یقیناً اہل ذوق اس کتاب کو ہاتھوں ہاتھ لیں گے۔

رباعیات عمر خیام پر ایک تحقیقی نظر

(از مولوی عبدالباری صاحب، آسی۔ لکھنؤ)

حکیم عمر خیام | حکیم عمر خیام کے علم و فضل کا قابل نہ ہونا ہر تذکرہ نویس نے ایک اخلاقی کفر سمجھا ہے۔ اور اسی وجہ سے تمام محققین کا متفقہ اجماع

ہے کہ وہ فلسفہ و حکمت۔ ریاضی۔ طب۔ نجوم ہی پر حاوی نہ تھا۔ بلکہ اس کی عام معلومات علمیہ فقہ۔ تفسیر۔ علم تجوید۔ معنی و بیان میں ایسی ہی دایر و سایر تھی جیسی کہ فن خاص ریاضی و نجوم میں۔ اس سے اگر کسی مسئلہ خاص کا کسی بارے میں ذکر آتا تھا تو وہ اپنی ہمہ دانی کے ثبوت میں علوم کے دریا بہا دیتا تھا۔ اور سامع کو اس کا حفظ و ضبط دشوار ہو جاتا تھا۔ ایسے امام فن۔ ایسے جوہر قابل کے لیے شعر و شاعری کا صحیح ذوق یا خود اس کا شاعر ہونا کوئی ذریعہ افتخار نہیں ہو سکتا۔ بلکہ اس کی دون مرتبت کا مترادف ہے اور کیا عجب ہے کہ اسی سبب سے اس کے شاگرد اس کے معاصرین اس کے شاعرانہ کمال کے بیان کو ضروری چیز نہ سمجھے ہوں۔ جیسا کہ نظامی عروضی اور ابوالحسن بیہقی نے اس کو نظر انداز کر دیا ہے۔ اور نظامی عروضی باوجود شاگرد ہونے کے اس کو صرف نجومی کہہ کر رہ گئے ہیں۔

خیام کی مستقل اور جید تصنیفیں دوسرے فنون میں موجود ہیں۔ جن کی فہرست

یہ ہے :-

عمر خیام کی تصانیف | (۱) رسالہ مکعبات (۲) رسالہ جبر و مقابلہ (۳) رسالہ شرح ما اشکل من مصادرات اقلیدس (۴) زیج ملک شاہی

(۵) رسالہ مختصر در طبیعات (۶) میزان الحکم (۷) رسالہ کون و تکلیف (۸) رسالہ فی کلیات الوجود (۹) رسالہ موضوع علم کلی و وجود (۱۰) رسالہ فی کلیات الوجود

(۱۱) رسالہ اوصاف یا رسالہ الوجود (۱۲) عربی اشعار -

مگر یہ سب کم شدہ جواہر کی حیثیت رکھتے تھے۔ اور سوائے اس کے کہ بعض بعض مشہور محققین نے علیحدہ علیحدہ ان کا ذکر اپنے اپنے مصنفات میں کیا۔ مجموعی حیثیت سے کہیں ان کا وجود نہیں تھا۔ علم کی روشنی پھیلانے پر کچھ کتابیں اس زمانہ میں ملیں جن میں سے کئی ایک چھپ گئی ہیں۔ جیسا کہ دارالمصنفین اعظم گڈھ سے ۱۹۳۰ع میں کئی رسالے خیام کے ذیل میں ایک مجلد میں طبع ہو چکے ہیں۔ اور جستہ جستہ اس سے پہلے بعض دوسرے مطابع میں بھی بعض کتابیں شایع ہوئیں۔ بعض آج بھی نایاب ہیں۔ مگر علم و فن کا اس حادثہ فاجعہ پر جس قدر بھی ماتم کیا جائے وہ کم ہے کہ خیام کی شہرت ان کی ان معرکہ آرا تصانیف سے وابستہ نہیں ہے۔ بلکہ رباعیات ان کا سرمایہ افتخار بنی ہوئی ہیں۔ جن کے متعلق ابھی تک یہ بھی فیصلہ نہیں ہو سکا کہ وہ اس مجموعہ کا مالک ہے یا نہیں اور ہے تو کس جزو کا۔

عمر خیام کی رباعیات | رباعیات حکیم خیام کا مطالعہ کرنے والے نقاد دبی زبان سے ہمیشہ اس کے معترف رہے کہ ان کی رباعیات میں آمیزش ہے اور یہ سونا مغشوش ضرور ہو گیا ہے۔ مگر اس کے ساتھ ہی یہ بتانے والے بہت کم پیدا ہوئے کہ یہ آمیزش کہاں سے ہوئی اور کیوں ہوئی۔ اسی پر ہم کو کچھ کہنا اور لکھنا ہے۔ ایک ایسے شخص کو جو رباعیات عمر خیام کے متعلق بحث کرتا ہو مجبوری ہے کہ وہ یہ بھی بحث کرے کہ رباعی کب شروع ہوئی اور فارسی میں اس کا دور دورہ کب ہوا لہذا مختصر طور پر یہ بھی بتا دینا ضروری ہے کہ غزل اور قصاید و مثنوی وغیرہ اصناف سخن سے رباعی پہلی چیز ہے۔ یہ تو نہیں کہا جاسکتا کہ کسی صنف سخن کا پتہ ہی نہ تھا۔ مگر یہ کہا جاسکتا ہے کہ یہ ترقیبی شہرت اور کمال دوسری چیزوں کو حاصل نہ ہوا تھا کہ رباعی عالم وجود میں آئی۔

رباعی کی ابتدا | اس کے وجود میں آنے یا اس وزن کے دریافت ہونے کے متعلق کئی قصے مشہور ہیں ایک یہ کہ غزنین یا سجستان کے کسی شہر میں کچھ بچے اخروٹوں سے گولیوں کا کھیل کھیل رہے تھے۔ ایک اخروٹ یا ایک گولی

جو کچی سے دور تھی لڑھک کر اس کی طرف جانے لگی بچہ خوشی سے اچھل پڑا اور بیساختہ اس کی زبان سے (غلطان غلطان ہمیں رود تالاب کو) نکل گیا۔ دولت شاہ سمرقندی کا بیان ہے کہ یہ لڑکا خاندان صفاریہ کے بانی یعقوب بن ابی الموفق ۲۶۵ھ کا بچہ تھا۔ یعقوب خود شعر و شاعری کا ذوق رکھتا تھا۔ وہ کھڑا ہوا اس واقعہ کو دیکھ رہا تھا اور جو کچھ بچے نے کہا وہ سن رہا تھا۔ اس کو یہ وزن پسند آیا۔ سوچا کہ یہ بحر کونسی ہے تو اس وجہ سے کہ اس وقت تک یہ وزن رایج نہ تھا اس لیے کچھ سمجھ میں نہ آیا۔ اس لیے اپنے درباری شعرا ابودلف عجللی اور ابن الکعب کو بلا کر پوچھا کہ یہ کون سی بحر ہے۔ انہوں نے غور و فکر کے بعد بتایا کہ یہ بحر ہزج کی ایک شاخ ہے۔ پھر انہوں نے اسی پر تین مصرع اور لگا کر پورے دو شعر کر دیے اور دوبیتی نام رکھا اسی طرح اور محققین نے بھی کچھ توجیہات بیان کی ہیں کہ اس کا نام رباعی کیوں ہوا۔ مگر دولت شاہ سمرقندی نے یہ بھی لکھا ہے ”تا فضلا دوبیتی را نکو ندیدند گفتند کہ این چہار مصرعی است رباعی شاید گفتن“ اور یہی بات زیادہ قرین قیاس معلوم ہوتی ہے۔ اس کو ترانہ قول، چہاربتی وغیرہ بھی کہا گیا مگر چونکہ یہ مبحث ہمارے مضمون سے دور ہے اس لیے اس کو طول دینا فضول ہے۔ مقصد صرف اس قدر ہے کہ رباعی کا دور اگر متذکرہ بالا روایت کے مطابق شروع ہوا تو بھی اس کے شروع ہونے کو خیام کے زمانے تک دو سو ڈھائی سو برس ہو چکے تھے۔ اور یوں تو عرب کی شاعری میں بھی رباعی کا نام لیا گیا ہے۔ اور اس کی وجہ یہ بتائی گئی ہے کہ عرب کی شاعری میں رباعی کی وجہ تسمیہ یہ ہے کہ یہ وزن بحر ہزج سے مستخرج ہے اور وہ چار اجزاء سے مرکب ہے۔ حالانکہ عرب کی رباعی فارسی کے مذاق سے بہت دور ہے اور اسے رباعی ماننے کو کم از کم میراجی تو نہیں چاہتا۔ پھر بھی اگر اس کو مان لیا جائے تو خیام کے زمانے تک رباعی پیدائش کی مدت اور دراز ہو جائے گی۔

اتفاق کی بات ہے کہ اتنے بڑے مشہور زمانہ حکیم کا صحیح طور پر نہ سنہ ولادت ہی معلوم ہے اور نہ سنہ

خیام کا سنہ ولادت اور وفات

وفات کا تقرر ہوا ہے مگر قیاسات کی بنا پر مولوی سید سلیمان صاحب ندوی نے ان کا سنہ ولادت ۴۴۰ھ یا ۴۴۱ ہجری^۱ مقرر کیا ہے۔ اور سنہ وفات ۵۱۵ سے ۵۳۰ ۲۵ تک کوئی سال۔ اس طرح سے اس کی عمر کم از کم ۷۵ برس اور زیادہ سے زیادہ ۹۰ برس کی مانی جا سکتی ہے۔ ۷۵ برس ہوں یا ۹۰ برس بہر حال یہ عمر طویل ہی کہی جائیگی اور اس میں حقیقتاً کام کرنے والا آدمی بہت کچھ کر سکتا ہے۔ چنانچہ خیام نے بھی اپنی قابلیت کی اپنے مذاق کی بنا پر بہت سی مثالیں اہل عالم کے سامنے پیش کر دیں۔ جن کی ایک فہرست تصانیف ہم اس سے پہلے پیش کر چکے ہیں مگر افسوس کہ اس کی شاعری کا مسئلہ ان تصانیف اور اس کے فضل و کمال کے شمار و اعداد پیش کرنے کے باوجود بھی ویسا ہی الجھا ہوا رہ گیا۔ جس پر ایک تفصیلی بحث اور غائر نگاہ کی ضرورت ہے۔

جیسا کہ بیان کیا جا چکا رباعی خیام سے مدتوں پہلے کی چیز ہے۔ اور کئی ایک شاعر اسے کزریے جن کی شاعری اگر مستقلاً رباعی کی پابند نہ بھی رہی ہو پھر بھی یہ صنف ان کے یہاں اور چیزوں سے زیادہ موجود تھی۔

بایزید بسطامی | سب سے پہلے حضرت بایزید بسطامی کا نام آتا ہے۔ جن کے نام سے بعض رباعیاں پائی جاتی ہیں۔ اگرچہ بعض محققین نے شک کیا ہے کہ حضرت بایزید نہ شاعر تھے نہ انھوں نے رباعیاں کہی ہیں۔ مگر بہر حال مجمع الفصحاح میں تین رباعیاں ان سے منسوب کی گئی ہیں۔ اور تذکرہ حسینی میں بھی ان کے نام سے ملتی ہے۔ تذکرہ صبح گلشن میں بھی دو رباعیاں ان سے منسوب کی گئی ہیں۔ آپ کا زمانہ وفات ۲۳۴ھ یا ۲۶۱ھ یا ۲۶۲ھ ہے۔ اور حسب امید ان کے یہاں جس قدر بھی رباعیاں ہیں وہ مذاق تصوف میں ہیں یا بعض میں اخلاقی اور واعظانہ انداز ہے۔ دوسرا وہ شاعر جس نے اور اصناف کے ساتھ رباعیاں بھی کہیں، رودکی تھا۔

رودکی | جو فارسی شاعری میں ابوالآبا کا درجہ رکھتا ہے۔ اور جس کی بدیعہ نگاری

اہل تذکرہ میں مسلم ہے۔ اہل تذکرہ متفق ہیں کہ یہ ۳۰۴ھ میں بیوند خاک ہوا۔ مگر مولوی سید سلیمان صاحب ندوی نے ۳۲۹ھ سال وفات بتاتے ہوئے یہ بھی لکھا ہے کہ وفات کا سنہ مشہور غلط ہے۔ اس کے دیوان مطبوعہ ایران میں رباعیاں اچھی خاصی تعداد میں موجود ہیں اور پھر چونکہ وہ ایک درباری اور دلیادار شاعر تھا اس لیے اس کے کلام میں سبھی قسم کا کلام ہے اور یہی رباعیوں میں ہے۔ عشقہ حکیمانہ اخلاقی۔ خمربات بہ تمام رنگ ملے جلے ہوئے ہیں۔ جیسی ضرورت داعی ہوئی ہے ویسا کہہ دیا ہے کوئی خاص رنگ نہیں۔ البتہ مدح گستری کا جال ذرا زیادہ بچھا ہوا ہے۔ اتنا کہنا اور رہ گیا کہ پہلے لوگ ہر چار مصرع کی چیز کو خواہ وہ قطعہ ہی ہو رباعی کہہ دیتے تھے۔ اس کے دیوان میں بھی یہی ہوا ہے رباعیوں کے وزن خاص کی رباعیاں کم تعداد میں ہیں اور قطع بہت زیادہ۔ پھر بھی یہ معلوم ہو جاتا ہے کہ رباعیوں کے نام سے یہ سب کچھ کہا گیا اگرچہ اب ان سب کو رباعیات کے تحت میں نہ لایا جاسکے۔ با پھر چھانسنے والوں نے یہ بدعت کی کہ کچھ کا کچھ لکھ گئے۔ رودکی کے بیشتر حصہ کلام کو بھی حکیم قطراں کے کلام میں مخلوط بنایا جاتا ہے۔ اور حکیم مذکور کا زمانہ سو برس قریب قریب رودکی کے بعد ہے۔

تیسرا شخص ابونصر۔ ر فارابی المتوفی ۳۳۹ھ ہے اس کے ساتھ بھی بعض رباعیاں منسوب ہیں اور تذکروں میں جستہ جستہ پائی جاتی ہیں۔ ان کی رباعیاں وہی حکیمانہ رنگ کی ہیں۔ جن میں حکمت۔ فلسفہ۔ موعظت سبھی کچھ ہے۔ اور دراصل ایک حکیم یا صوفی یہی کہہ بھی سکتا ہے۔ مگر چونکہ سوائے بعض تذکروں کے اور کوئی دلیل اس کے رباعی گو ہونے کی نہیں اس لیے اس کی بھی مشتبہ حالت ہے۔

چوتھی صدی کا ایک شاعر ابوشکور بلخی بھی ہے۔ تذکرہ لباب الالباب

ابوشکور بلخی

عوفی میں اس کے نام کی بھی ایک رباعی ملتی ہے۔

شمس المعالی کی بھی بعض رباعیاں تذکرہ لباب الالباب عوفی میں درج کی گئی ہیں جو عشق اور خمربات میں کہی گئی ہیں

شمس المعالی

شمس المعالی قابوس بن وشمگیر المتوفی ۴۰۳ھ دیلمی بادشاہ تھا جو ۳۶۶ھ میں تخت حکومت پر بیٹھا۔ اس کی بعض تصانیف مصر میں طبع بھی ہو گئی ہیں۔

عنصری | عنصری المتوفی ۴۴۱ھ کے بہار بھی رباعیاں ہیں جو کچھ واقعات حالیہ اور کچھ حسن و عشق کے ہنگاموں پر منحصر ہیں۔ مگر ان میں اسنادی ہو تو ہو کوئی خاص مزا اور لطف نہیں ہے۔

عسجدی | عسجدی جس نے ۴۳۲ھ میں وفات پائی۔ بہت سنبھل کر کہنے والا ہے اور ان کی رباعیات میں عشق مجازی و حقیقی کی آمیزش نے ایک حسن خاص پیدا کر دیا ہے جو اس کے دوسرے معاصرین کے یہاں نہیں۔

شیخ بوعلی سینا | حکیم شیخ بوعلی سینا کی رباعیاں بھی مشہور ہیں اور بعض بعض سفینوں اور بیاضوں میں ملتی بھی ہیں۔ ڈاکٹر ابھے ETHE نے ۱۸۷۵ء میں ان کی بارہ رباعیاں جمع کر کے چھپوائی تھیں۔ ان میں شاعرانہ اور حکیمانہ و ظریفانہ خیالات کی آمیزش ہے اور کہیں اسے خیالات بھی ہیں کہ متشرع لوگ ان کو پسند نہیں کرتے۔

شیخ ابوالحسن خرقانی المتوفی ۴۲۵ھ کی بھی رباعیاں ملتی ہیں۔ مگر ان کی بعض رباعیوں میں بابا طاہر کی طرح پہلوی کی آمیزش ہے اور بعض میں نہیں۔ اس واسطے جن میں یہ آمیزش نہیں ہے ان کو بہ نظر شک دیکھا جاتا ہے۔ اور محققین کو ان کی طرف منسوب کرنے میں باک ہوتا ہے۔ پھر بھی ان کی طرف نسبت دی گئی ہے۔

بابا طاہر ہمدانی | بابا طاہر ہمدانی بھی رباعی کو شاعر ہیں۔ مگر زبان دیہاتی ہے خیال عاشقانہ زیادہ ہیں ان کی رباعیوں کا ایک چھوٹا سا مجموعہ میرے کتب خانہ میں بھی موجود ہے۔ ناہانوس زبان کی وجہ سے پڑھنے ہوئے بھی الجھن ہوتی ہے۔ ان کا انتقال ۴۱۰ھ میں ہوا۔

شیخ ابو سعید ابوالخیر | شیخ ابو سعید ابوالخیر بھی رباعیوں کے بادشاہ تھے۔ ان کی زیادہ رباعیاں عارفانہ ہیں جن کا چھپا ہوا ایک مجموعہ بھی مل جاتا ہے۔ ان کا انتقال ۴۴۰ھ میں ہوا ان کی رباعیوں میں سوز و ساز کی وہ کیفیت ہے

کہ دوسروں کے یہاں نہیں۔

علی بن حسن | علی بن حسن باخرزی المتوفی ۴۶۷ھ ان کی رباعیوں کا ایک مجموعہ موجود تھا جو انہوں نے خود طرب نامے کے نام سے موسوم کیا تھا۔ ان کی رباعیات میں عاشقانہ واردات - مستانہ کیفیات - رندی و لالہالی پن کے خیالات اور کہیں کہیں اخلاقی اور واعظانہ انداز پایا جاتا ہے۔ اس کا ایک تذکرہ بھی ہے اسی میں بتایا ہے کہ اس کا ایک دوست محمد بن ابی نصر ہے جس کی رباعیاں فارسی میں موجود ہیں۔

شیخ عبداللہ انصاری | ابواسمعیل شیخ عبداللہ انصاری المتوفی ۴۸۱ھ مشہور رباعی گو صوفی تھے ان کی رباعیاں اخلاقی - عارفانہ - اور عبرت انگیز ہیں۔ امام محمد غزالی رح | امام محمد غزالی ان کی بھی کچھ رباعیاں تذکروں میں منقول ہیں اگرچہ وہ کچھ زیادہ نہیں ہیں۔ مگر ان کے وجود سے انکار نہیں کیا جاسکتا اور آپ کے علم و فضل کو دیکھتے ہوئے رباعیات کا آپ کے یہاں پایا جانا کچھ تعجب انگیز نہیں۔ ان کی رباعیات میں حکیمانہ فلسفیانہ - رندانہ انداز ہے۔ آپ کا ۵۰۵ھ میں انتقال ہوا۔

امام احمد غزالی | امام احمد غزالی کی بھی رباعیاں تذکروں میں موجود ہیں یہ امام محمد کے بھائی تھے۔ آپ کی وفات کا سنہ ۵۴۰ھ ہے۔ یہی وہ رباعی گو - حکیم - صوفی اور شاعر ہیں جن کا خیام سے پہلے یا خیام کے دور میں پتہ چلتا ہے۔ اور جن میں سے بعض کی زیادہ تعداد میں اور بعض کی کم تعداد میں رباعیاں پائی جاتی ہیں۔ ممکن ہے کہ کچھ اور لوگ بھی باقی ہوں جو حالت کم نامی ہی میں تمام ہو گئے ہوں اور جن کے ساتھ خاک نے ان کے کارناموں کو بھی اپنے دامن میں جکھ دی ہو۔ یہ بھی ہوسکتا ہے کہ ان لوگوں کی صرف بعض رباعیاں بہ روئے کار آئی ہوں اور زبانی شہرت دنیا میں پھیل گئی ہو۔ مگر بہت سی کائنات کنج مدفون بن کر رہ گئی ہو۔ اس واسطے کہ اس وقت نہ تو اشاعت کے صحیح سامان تھے۔ نہ پریس تھے نہ دوسرے آلات نشر۔ زیادہ سے زیادہ زبانی شہرت پر اعتبار کی بنا تھی۔

ورنہ کتابوں کی نقل جو مصنف کے دور حیات میں دس بیس سے آگے بڑھنا غیر ممکن تھی، کسی کی تصنیف کا نام مشہور ہو جانا ہی بڑا کمال اور بڑا کام تھا۔ اسی لیے بہت سے ماہر اور کامل مصنفوں کی اعلیٰ تصانیف کو تو گوشہٴ کم نامی سے نکل کر زبانوں پر آنے کی بھی نوبت نہیں آئی۔

ان سب رباعی گو شعرا کی رباعیوں کو دیکھنے کے بعد ذرا خیام کی رباعیات پر بھی ایک نگاہ ڈال لیجیے کہ آج ہم کو اس کے مجموعے بارہ سو رباعیات سے پانچ ہزار تک پر مشتمل ملتے ہیں۔ تھوڑی سی تشریح تعداد آپ کو ذیل کے نسخوں کی تشریح اعداد رباعیات سے معلوم ہو سکے گی۔

(۱) فئز جبرالڈ نے ۵۸ - ۱۸۶۰ء میں بے حد کوشش اور چھان بین کے بعد جو نسخہ شایع

کیا اس میں رباعیات کی تعداد صرف پچھتر تھی۔ اور اسی طرح پیرس کے ایک نسخہ منقولہ میں جو ۹۳۷ء کے مخطوطہ سے نقل ہوا رباعیوں کی تعداد پچھتر تھی۔

(۲) ایک قدیم ترین نسخہ جو باڈلین لائبریری آکسفورڈ میں محفوظ ہے اور جو ۸۶۵ء

یعنی ۳۴۸ سال بعد وفات مصنف لکھا گیا اس میں ۱۵۸ رباعیاں ہیں۔ اسی نسخہ

کو ایڈورڈ ہیرن یلن نے ۱۸۹۸ء میں عکس لے کر شایع کیا تھا۔ فریڈرک روزن

کے مطبوعہ نسخہ میں غلطی سے رباعیوں کی تعداد ۱۸۵ چھپ گئی ہے۔

(۳) فان ہومر جرمنی کے زبردست مستشرق نے اپنے ایک نسخہ کی بابت لکھا ہے

کہ اس میں دو سو رباعیاں ہیں۔

(۴) مولسیونکولس فرانسیسی کانسل مقیم رشت نے ۱۸۶۷ء میں جو نسخہ پیرس سے

شایع کیا اس میں رباعیوں کی تعداد ۴۶۴ ہے۔ یہ نسخہ فئز جبرالڈ کے نسخے کے

ایک سال بعد شایع ہوا۔

(۵) بائبلونہک نیشنل کے ایک نسخہ میں جو ۱۵۲۸ء کا لکھا ہوا ہے رباعیوں

کی تعداد ۲۴۹ ہے۔

(۶) وھائن فیلڈ نے جو نسخہ ۱۸۸۳ء میں شایع کیا اس میں پانچ سو رباعیاں ہیں۔

(۷) جان پاپن کے نسخے میں رباعیوں کی تعداد ۵۴۸ ہے۔

- (۸) کیمبرج یونیورسٹی لائبریری کے نسخے میں ۸۰۱ رباعیاں ہیں۔
- (۹) ڈاکٹر اسپرنگر کا بیان ہے کہ انہوں نے لکھنؤ کے ایک نسخہ میں چار سو رباعیاں دیکھیں۔
- (۱۰) کلکتہ سے جو ایک نسخہ ۱۸۳۶ ع میں شائع ہوا اس میں ۴۳۸ رباعیاں ہیں مگر ضمیمہ کے طور پر اس میں ۱۵۴ رباعیاں اور بھی شامل کی ہیں۔
- (۱۱) ایشیاٹک سوسائٹی کے ایک نسخہ میں ۵۱۶ رباعیاں ہیں۔
- (۱۲) بانکے پور پٹنہ کے ایک نسخہ میں ۶۰۴ تعداد بتائی گئی ہے۔
- (۱۳) بابو گوری پرشاد سکسینہ صاحب سکسینہ لکھنؤ کو ایک نسخہ دستیاب ہوا جو ۸۲۶ کا لکھا ہوا ہے اس میں رباعیات کی تعداد ۲۰۶ ہے۔
- (۱۴) محمد سلیم صاحب (لاہوری) کے نسخے میں جو ۸۶۸ کا لکھا ہوا ہے رباعیات کی تعداد ۱۴۳ ہے۔
- (۱۵) سید نجیب اشرف ندوی کا ایک نسخہ جو دیسنہ پٹنہ کی لائبریری میں محفوظ ہے اور ۹۱۱ء کا مخطوطہ ہے اس کا ایک صفحہ اول صکم ہے اور مولوی سید سلیمان صاحب ندوی نے اسی سے نقل لے کر ۱۳۵۱ء میں اپنا نسخہ شائع کیا ہے اس میں ۲۰۶ رباعیاں ہیں۔ جس میں سے ۲۰۵ بہ وجہ ایک رباعی کے کم ہونے کے نقل ہو کر شائع ہوئیں۔
- (۱۶) ہالینڈ میں ایک ترجمہ شائع ہوا مگر اس میں چند رباعیاں نہیں معلوم نہیں نسخہ منقول عنہ میں اسی قدر رباعیاں تھیں یا بقیہ کو نظر انداز کر دیا تھا۔
- (۱۷) مس۔ جی۔ سی۔ ای کیٹل نے ۱۲۰۰ رباعیات کا ایک نسخہ جمع کر دیا تھا افسوس کہ اس کا سنہ معلوم نہیں ہو سکا۔
- (۱۸) محمد شفیع الدین خاں مراد آبادی ممبر ایشیاٹک سوسائٹی لندن نے ۱۹۰۷ ع میں ایک نسخہ اس دعوے کے ساتھ شائع کیا کہ میرے پاس نہایت معتبر دو انگریزی نسخے موجود ہیں انہیں سے رباعیوں کو فارسی ترجمہ کر کے شائع کیا جاتا ہے۔ اس میں صرف ۱۷۲ رباعیاں ہیں۔

(۱۹) منشی جے ٹرائن ورما نے ۱۹۰۵ء میں لکھنؤ مطبع جے ٹرائن ورما سے ایک نسخہ شایع کیا اس میں رباعیات کی تعداد ۵۰۰ ہے۔

(۲۰) ڈاکٹر فریڈرک روزن کے نسخے میں ضمیموں کے علاوہ ۳۲۹ رباعیاں ہیں اس کے علاوہ ایک ضمیمہ ۶۲ رباعیوں کا اور ایک عکسی ضمیمہ میں ۱۲ رباعیاں شامل ہیں یہ نسخہ ۱۳۰۴ شمسی میں کادیانی پریس برلن سے طبع ہوا۔

(۲۱) پیام خیام میں جو رباعیات عمر خیام کی شرح ہے اور ڈاکٹر سعید احمد بریلوی ایم۔ بی۔ ایس نے معہ مسٹر ظفر قریشی بی۔ اے کے مقدمہ کے مصور کرا کے محبوب المطابع برقی پریس سے شایع کیا ۴۵۶ رباعیاں ہیں۔

(۲۲) مولوی جلال الدین صاحب زبیدی نے جو نسخہ معہ شرح انوار احمدی پریس الہ آباد سے شایع کیا اس میں ۹۰۸ رباعیاں ہیں۔

(۲۳) مطبع نولکثور میں جو نسخہ ۱۳۳۲ھ میں شایع ہوا اس میں ۷۷۰ رباعیاں ہیں۔

(۲۴) تذکرہ رباعیات عمر خیام شرح ولی اللہ صاحب بی۔ اے میں جو ۱۹۲۳ء میں شایع ہوا تقریباً چھ سو رباعیاں ہیں۔

اس قدر نسخوں کی تعداد رباعیات کے دیکھنے سے صاف صاف یہ بات سمجھ میں آجانی ہے کہ اس کے کلام میں یقینی دوسروں کا کلام شامل ہو گیا۔ اور وہ خالص نہیں رہا اور یہ بھی معلوم ہوتا ہے کہ لوگوں نے صرف اپنے خیال اور اپنی معلومات کی بنا پر اس کے نام کے نسخے مرتب کیے۔ ورنہ اگر کوئی نسخہ پہلے سے مرتب ہوتا تو دوسری بڑی بڑی تصنیفوں کی طرح اس قدر تغیر ممکن نہ تھا۔ ہاں یہ ہوسکتا ہے کہ کچھ لفظی غلطیاں اور آمیزشیں ہوجاتیں۔ اور اختلاف نسخہ بہیں تک رہتا۔ محدثین اور فقہاء کی تصانیف اور نسخوں کے اتحاد مضامین اور یکسانیت کو دیکھیے کہ ان میں سوائے معمولی لفظی اختلاف کے کوئی فرق نہیں اور ہر جگہ ایک ہی طرح کے ملتے ہیں۔ حالانکہ یہ واقعہ ہے کہ ان میں سے بہت سی کتابیں خیام سے بہت پہلے وجود میں آئی نہیں اور ان پر صدیاں گزر چکی تھیں پھر اگر اس پر یہ عذر پیش کیا جائے کہ ایسی کتابوں کی

حفاظت مذہبی ہونے کی حیثیت سے کی گئی۔ تو کہا جائے گا کہ مذہبی کتابوں کے علاوہ بھی خیام سے پہلے کے بہت سے لوگوں کی تصنیفیں محفوظ موجود ہیں جو من و عن چلی آتی ہیں پھر آخر خیام کے ساتھ ہی زمانے کو کیا عداوت تھی کہ یہ شعبہ گری برروئے کار آئی۔

نسخوں کا اختلاف صرف تعداد و شمار رباعیات تک ہی محدود نہیں ہے بلکہ اس کے ہر نسخہ کی ابتداء ایک نئی رباعی سے ہوتی ہے قدیم نسخوں اور جدید مطبوعہ نسخوں میں برابر یہ بوالعجبی کار فرما ہے خود میرے پاس مضمون لکھتے وقت جس قدر نسخے موجود ہیں انہیں سے اندازہ ہو جاتا ہے پیام خیام یعنی شرح رباعیات خیام ڈاکٹر سعید احمد بریلوی میں :-

گویند بہشت و حور عین خواہد بود

نسخہ مرتبہ محمد شفیع الدین خاں مراد آبادی :-

زاں پیش کہ از جام اجل مست شوی

نسخہ کشوری - و نسخہ منشی جے نرائن ورما :-

آمد سحرے ندا ز میخانہ ما

نسخہ مشرح حافظ مولوی جلال الدین احمد :-

سائی بکرم تو می کنی یاد مرا

نسخہ مولانا سید سلیمان صاحب ندوی :-

چون عہدہ نمی شود کسے فردا را

نسخہ فریڈرک روزن صاحب مطبوعہ برلن :-

تا بتوانی طعنہ مزین مستانرا

اسی پر دوسرے نسخوں کا قیاس کر لیجیے۔ بعض محققین نے اس اختلاف کو ذرا توضیح کے ساتھ دکھایا ہے مگر نتیجہ بھی نکلتا ہے جو ہم نے عرض کیا۔ کہ خیام کا کوئی نسخہ ایسا مستند نہیں جس پر یہ بنیاد خیال قائم کی جاسکے کہ خود خیام کا لکھا ہوا۔ یا اس کے زمانے کا مرتبہ ہے۔

خیام سے پہلے اور خیام کے زمانے تک یہ دستور تھا کہ ہر معمولی سے معمولی اور چھوٹی سے چھوٹی کتاب کا بھی کوئی نام رکھا جاتا تھا۔ چنانچہ جن حضرات کی رباعیات زیادہ تعداد میں ہیں ان کے اگر علیحدہ نسخے مرتب ہوئے ہیں تو ان کے نام بھی موجود ہیں۔ جیسا کہ طرب نامہ شمس المعالیٰ - اور مختارنامہ عطار - یہ رباعیات وغیرہ کے مجموعے ہیں۔ خود خیام کی ہر ایک کتاب کا نام موجود ہے۔ مگر رباعیات کے نسخہ کا کوئی نام نہیں۔ اس لیے اس وقت اس کے ہاتھ سے کسی نسخے کا مرتب ہونا ہرگز متیقن نہیں۔ اسی وجہ سے خیام کے کلام پر تنقید و تنقیح کرنے والوں نے برابر افسوس کیا ہے کہ اس کے وقت کا کوئی مستند نسخہ دستیاب نہیں ہوا۔

خیام کے زمانے سے پہلے اور اکثر خیام کے زمانے کے تک اکثر رباعی گو ہوئے مگر اتفاق وقت سے چند ان میں سے متعارف ہیں اور چند گوشہ کم نامی کے زینت افروز۔ مگر جو مشہور بھی ہوئے ان کی رباعیاں بھی تعداد و شمار میں زیادہ نہیں ہیں۔ اور ان میں سے اکثر کی رباعیاں خیام کے مجموعے میں ملی ہوئی ہیں۔

اکثر رباعیاں ایسی ہیں جو مدتوں سے مشہور ہیں۔ مگر صحیح طور سے یہ متعین نہیں ہوا کہ کس کی ہیں ان کی ایک فہرست ژوکوفسکی نے مرتب کر کے ان کو آوارہ گرد رباعیوں کا خطاب دیا ہے۔ اور بتایا ہے کہ یہ رباعیاں ان لوگوں کے نام سے منسوب ہیں اور خیام سے بھی منسوب ہیں۔ ان آوارہ رباعیوں کی بہت بڑی تعداد خیام کے مجموعے میں موجود ہے۔ اور ان آوارہ رباعیوں کی نسبت ان تمام مشاہیر سے کی گئی ہے جن کے نام دنیا کی زبانوں پر ہیں۔ روسی مستشرق ژوکوفسکی نے جس مجموعہ رباعیات خیام کو دیکھا اس میں کل ۴۶۴ رباعیات تھیں اس میں سے بیسی رباعیاں آوارہ فرض کی تھیں۔ مگر (گریستن زن) نے اس تعداد کو ایک سو ایک تک پہنچایا۔ اور لطف یہ کہ ان ایک سو ایک غیر اصلی رباعیات میں سے ۱۹ عدد رباعیاں اس مشہور اور مستند علیہ بوڈلین لائبریری کے نسخے میں بھی موجود ہیں جس کو سب سے قدیم مانا گیا ہے۔ جس سے یہ صریح معلوم ہوتا ہے کہ الحاق کی علت اسی زمانے سے پیدا ہو چکی تھی۔

گریستن زن نے ان کے خالص خیام کی رباعیاں ڈھونڈنے کی ایک بہ صورت نکالی کہ

صرف وہ رباعیاں لے لیں جن میں خیام کا تخلص ہے اور ان پر اصلی ہونے کا بھروسہ کیا یہ رباعیاں بارہ ہیں۔ اور دراصل یہ ایک بہتر طریقہ تھا۔ مگر فریڈرک روزن نے اس طریقہ کو بھی قابل اطمینان نہیں سمجھا۔ اول تو کریسٹن زن ہی کو ایک رباعی پر شبہ ہوا کہ اصلی شاعر کا نام نکال کر خیام کا نام ڈال دیا ہے اور اسی پر دوسری رباعیوں کا قیاس کیا۔ اسی طور پر مستشرق جرمنی روزن نے پانچ رباعیوں کو مختلف دلائل سے مسترد کر دیا اور اس مجموعے میں سے چھ رباعیاں باقی رہ گئی ہیں۔

ایک صورت رباعیات خیام کے اصلی ہونے کی یہ بھی تجویز کی ہے کہ جو رباعیات قدیم کتابوں میں مذکور ہیں ان کو اصلی مانا جائے۔ جیسا کہ نزہۃ الارواح شہرزوری میں۔ یہ دو رباعیاں پائی جاتی ہیں :-

- | | |
|--------------------------------|---------------------------------|
| (۱) کوہند بحشر گفتگو خواہد بود | وان یار عزیز تندخو خواہد بود |
| از خیر محض جز نکوی ناید | خوش باش کہ عاقبت نکو خواہد بود |
| (۲) از واقعہ ترا خبر خواہم کرد | وانرا بدو حرف مختصر خواہم کرد |
| با عشق تو در خاک فرو خواہم شد | با مہر تو سر ز خاک بر خواہم کرد |

یا فردوس الثواریخ میں یہ دو رباعیاں ہیں :-

- | | |
|--------------------------------------|----------------------------------|
| (۱) ہر ذرہ کہ بر روئی زمینی بودہ است | خورشید رخی زہرہ جبینی بودہ است |
| کرد از رخ نازنین بآرزم فشان | کان ہم رخ و زلف نازنینی بودہ است |
| (۲) سیر آمدہ امی خدائی از ہستی خویش | از تنگ دلی و از تہی دستی خویش |
| از نیست چو ہست میکنی بیرون آر | زین نیستیشم بحرمت ہستی خویش |

مگر ان میں سے بھی پہلی رباعی کو انگریزی مستشرق (رس) نے حکیم سنائی سے منسوب بقایا ہے۔ پھر بھی یہ رباعی تاریخ گزیدہ تالیف ۷۳۰ھ حمد اللہ مستوفی میں بھی عمر خیام سے منسوب بتائی ہے اور اسی کے نام سے لکھی گئی ہے۔ الغرض اگر اس طریقہ کار کو مانا جائے کہ خیام کی وہی رباعیاں مانی جائیں جو ان کے نام سے قدیم کتب میں موجود ہیں تو صرف چند رباعیاں ان کی ملک ٹھہریں گی۔ اور باقی غیروں کا مال ہوگا۔ اس پر بھی اگر طرز کلام پر تنقید کی جائے تو ان رباعیوں کی تعداد اور کم ہو جائے گی۔

اب ذرا ان چیزوں پر بھی نگاہ ڈال لینا چاہیے جن سے استدلال کیا جانا ہے کہ خیام رباعی گو شاعر تھا۔ اس بارہ میں محققین نے مندرجہ ذیل گواہوں کو پیش کیا ہے :-
(۱) مولف قابوس نامہ یعنی کیکاوس بن اسکندر بن قابوس بن وشمگیر رئیس جرجان۔ جو اپنی کتاب قابوس نامہ میں جو ۴۷۵ھ میں خیام کی زندگی میں لکھی گئی خیام کے دو شعر نقل کرتا ہے۔

(۲) نزهةالارواح شہرزوری۔ اس میں خیام کی دو رباعیاں بھی لکھی گئی ہیں جن کو ہم پہلے نقل کر چکے ہیں۔ یہ کتاب ۵۸۶ھ سے ۶۱۱ھ تک کی تصنیف بتائی گئی ہے اور اس میں عربی و فارسی میں اس کے شاعر ہونے کی گواہی بھی ہے۔
(۳) تاریخ الحکماء قفطی جو ۶۲۴ھ سے ۶۴۶ھ کے درمیان کی تالیف ہے خیام کے بعض عربی اشعار نقل کیے ہیں۔

(۴) خريدةالقدر جو اس عہد کے عربی شعرا کا تذکرہ اور ۵۷۲ھ کی تالیف ہے۔ اس میں خیام کے عربی اشعار ہیں۔ عمادالدین اصفہانی کاتب اس کا مولف ہے۔ یہ ممکن ہے کہ ان کے علاوہ اور گواہیاں بھی مل سکیں مگر افسوس کہ وہ ہمارے علم میں نہیں آئیں۔ اب دیکھنا چاہیے کہ یہ گواہیاں کہاں تک درست ہوسکتی ہیں۔ خیام کے لیے شاعر ہونا کوئی بڑی بات نہیں اس لیے اس کی شاعری سے انکار ایک غلط اور دور ازکار بات ہوگی۔ مگر صرف قابوس نامہ کے دو شعر اس کی رباعیات کے لیے مفید نہیں اور ان کی بنا پر اس کو رباعیات کا مصنف نہیں مانا جاسکتا۔

شہرزوری کی تصنیف میں دو رباعیاں ہیں ان میں سے بھی ایک رباعی سنائی سے منسوب ہے۔ اور ایک رباعی جو رہ جاتی ہے۔ اس کو تذکرۂ آتشکدہ میں سلطان ابویزید آل سلطان مظفر برادر شاہ شجاع سے منسوب کیا ہے۔ اور غالباً اسی کی پیروی المغنم البارد (مجموعہ رباعیات مرتبہ نواب محمد صدیق حسن خاں مرحوم) مطبوعہ بھوپال ۱۲۹۹ھ میں کی گئی ہے کاس الکرام شرح رباعیات خیام میر ولی اللہ بی۔ اے میں یہ رباعی قطراں بن منصور ترمذی کی طرف منسوب ہے۔ شمع النجم میں بھی سلطان ابویزید کے نام سے ہے۔ اور یہ دونوں قدیم شعرا میں سے ہیں یہاں تک کہ قطراں انوری المتوفی ۵۴۷ھ

کا استاد ہے۔ ایک دیوان اور قوس نامہ اس کی یادگار ہیں۔ تاریخ الحکما ایک نو خیام کے بہت بعد کی تصنیف ہے اور ۶۲۴ھ سے ۶۴۶ھ تک اس کا عالم وجود میں آنا بتایا جاتا ہے۔ اگر خیام کا انتقال ۵۳۰ھ ہی میں مان لیا جائے تو بھی ایک صدی کی مدت سے کچھ زیادہ کے قریب کا زمانہ گزر جاتا ہے۔ جس میں زبانی اور شہرت یافتہ باتوں کی ایک سربفلک دیوار قائم ہو سکتی ہے۔ دوسرے یہ بھی ہے کہ اس میں محض عربی اشعار نقل کیے گئے ہیں۔ مولوی سید سلیمان صاحب ندوی کا خیال ہے کہ تاریخ الحکما کو اس کی شاعرانہ حیثیت سے کوئی کام نہ تھا۔ حالانکہ اس میں عربی اشعار موجود ہیں۔ مگر شہر زوری نے جو عربی شعر نقل کیے ہیں اس میں سے بھی تین شعر یتیمۃ الدھر قسم رابع میں ابوسہل سعید بن عبدالعزیز نیلی المتوفی ۶۴۰ھ سے منسوب ہیں۔

فارسی کا ایک قطعہ بھی خیام سے منسوب ہے جس کے اشعار یہ ہیں :-

دوش با عقل در سخن بودم	کشف شد بر دلم خیالے چند
گفتم اے مایہ ہمہ دانش	دارم الحق بہ تو سوالے چند
گفتمش چیست زندگانی دھر	گفت خوابست یا خیالے چند
گفتم ازوے چہ حاصل است بگو	گفت درد سر و وبالے چند
گفتمش نفس رام کے گردد	گفت چون یافت گوشمالے چند
گفتم اہل زمان چہ طایفہ اند	گفت کرگ و سک و شغالے چند
گفتمش بحث اہل دنیا چیست	گفت بیہودہ قبل و قالے چند
گفتم اہل زمانہ در چہ فن اند	گفت در بند جمع مالے چند
گفتمش چیست کتخدائی گفت	ہفتہ عیش و غصہ سالے چند
گفتم او را مثال دنیا چیست	گفت زالے نہادہ خالے چند
گفتمش چیست گفتمہاے خیام	گفت پندے و حسب حالے چند

اول تو بہ قطعہ خواہ وہ کتنا ہی نصائح کے بیش بہا جواہرات سے آراستہ ہو خیام کے طرز کلام کا حاوی ہی نہیں۔ اور ہر وہ شخص جس کو خیام کے بات کہنے کا

ڈھنگ معلوم ہے معاً اس نہ کو پہنچ جائے گا کہ یہ نسبت درست نہیں۔ اس کے علاوہ میر ولی اللہ بی۔ اے نے رباعیات خیام کی شرح کے مقدمہ میں اس کو نقل کرتے ہوئے یہ بھی لکھا ہے کہ میں نے ایک قدیم دیوان حافظ کے قلمی نسخے میں حافظ کے نام سے یہ قطعہ دیکھا۔ اور گفتہ ہائے خیام کی بجائے گفتہ حافظ پایا۔ ممکن ہے کہ یہ بھی غلطی ہو اور ہم اس قطعہ کو حافظ کی ملکیت بھی ثابت نہ کرسکیں مگر خیام سے اس کو واسطہ نہیں ہوسکتا اور مقطع میں جس طرح خیام کا لفظ ٹھونس دیا گیا ہے خیام کے عام و فضل کے لیے وہ ایک نوہین سے زیادہ نہیں۔

الغرض وہ گواہیاں جو خیام کی شاعری کے متعلق دی گئی ہیں نہایت کمزور ہیں۔ اور ان پر اعتماد نہیں ہوسکتا اب ایک اور بات بھی دیکھیے کہ نظامی عروضی سمرقندی جو خیام کا ایک سربرآوردہ اور مشہور شاگرد تھا۔ اس نے چہار مقالہ میں خیام کے علم حساب و نجوم کے کمال کا تو ذکر کیا۔ مگر خیام کی شاعری کا مطلق تذکرہ نہیں۔ حالانکہ اس نے دوسرا مقالہ (ماہیت علم شعر اور صلاحیت شاعر) میں لکھا ہے۔ یہ بات کس قدر عجیب ہے کہ وہ دوسرے لوگوں کا ذکر کرے اور کہیں اپنے استاد کا بھول کر بھی نام نہ لے۔

اسی طرح بیہقی نے بھی اس کا ذکر نہیں کیا۔ جو حکیم صاحب کا معاصر ہے۔ یہ بھی معلوم ہوچکا ہے کہ ان کے قلم کا۔ یا ان کے زمانے کا لکھا ہوا کوئی نسخہ کم از کم اس وقت تک دستیاب نہیں ہوا۔

یہ مسئلہ بھی صاف ہو گیا ہے کہ ان کی رباعیوں میں الحاق کا بے پایاں طوفان موجزن ہے اور کوئی محقق کسی صورت میں مطمئن نہیں ہے یہ بھی پوشیدہ نہیں کہ رباعیات کے بہت سے نسخے ہیں۔ اور نہ رباعیات کی ترتیب ہی یکساں ہے نہ یہی ہے کہ جو رباعیاں ایک نسخے میں ہیں وہ دوسرے میں بھی ہوں۔ ایک میں کچھ ہیں دوسرے میں کچھ۔ کسی میں کوئی رباعی ہے۔ کسی میں نہیں۔

ڈاکٹر فریڈرک روزن نے اپنے نسخے میں آوارہ رباعیوں کی جو مختلف نسخوں میں خیام کے یہاں مختلط ہوگئی ہیں ایک فہرست دی ہے جن کی تعداد مجموعی بہت

بڑی ہے۔ اس سے معلوم ہوتا ہے کہ رباعیات کے دیباچے خیام کے مجموعے کی بڑی تعداد دوسروں کی فرض کی گئی ہے اور یہ حالت ہر نسخے میں ہے۔ مگر انہوں نے طول کی وجہ سے یا اور کسی سبب سے کوئی رباعی نہیں لکھی صرف اعداد و شمار پر کفایت کی ہے۔

بھی مستشرق لکھتا ہے: ”عدہ رباعیات را کہ بطور کلی بخیم نسبت داده شده تا پنجہزار تخمین کردہ اند۔ ازینجا معلوم می گردد کہ ہرور زمان رباعیات و اضافات دیگرہ داخل گفتہ ہائی عمر شدہ آتہا را از حالت خلوص خارج نمودہ است بقسمیکہ امروز تمیز رباعیات خود خیام از میان این تودہ اشعار کاریست دشوار“

اسی محقق کی طرح دوسرے محقق بھی مقرر ہیں کہ ان رباعیوں میں سے خیام کی خالص رباعیات کا نکالنا اور انتخاب کرنا بہت دشوار اور ناممکن کام ہے۔

خیام کے موجودہ مطبوعہ نسخوں میں جن کی تعداد رباعیات بہت زیادہ ہے۔ مندرجہ ذیل مضامین پائے جاتے ہیں۔ اور یہی مضمون چھوٹے اور بڑے مجموعوں میں مشترک طور پر موجود ہیں کہیں کم اور کہیں زیادہ۔ ان سب کے ثبوت کے لیے ہم صرف ایک ایک رباعی پیش کرتے جائیں گے:

(۱) متصوفین کا مقولہ اور خیال ہے کہ زندگی میں زندگی کے عقدہ کا حل ہونا دشوار کام ہے بلکہ اس کو سمجھنا امکان نظر و بشر سے قطعاً خارج ہے۔ اور اسی صورت سے دنیا کے وجود کا راز سمجھنا بھی محالات سے ہے۔ مثلاً:

اسرار ازل را نہ تو دانی و نہ من وین حرف معما نہ تو خوانی و نہ من

ہست از پس پردہ گفتگوئی من و تو چون پردہ برافندہ تو مانی و نہ من

(۲) کائنات کی ہر چیز مظہر نور ذات ہے۔ اور ہر چیز اسی کا پرتو ہے۔ ان کا اصلی مرکز وہی ذات ابدی ہے۔ مثلاً:

اے دل ز غبار جسم اگر پاک شوی تو روح مجردی بر افلاک شوی

عرش است نشیمن تو شرمٹ بادا کائی و مقیم خطہ خاک شوی

(۳) دنیا فانی ہے۔ یہاں کی کسی چیز کا اعتبار نہیں۔ اس میں غم ہیں۔ ہم ہیں۔

اور کہیں شادمانی کا وجود نہیں -

شادی مطلب کہ حامل عمر دمی است ہر ذرہ ز خاک کیقبادی و جمے است

- احوال جہان و اصل این عمر کہ هست خوابی و خیالی و فریبی و دمی است

(۴) فرصت ہستی کو غنیمت سمجھو اور اس میں جو کچھ جی چاہے وہ کر ڈالو پھر اس کا میسر آنا دشوار ہے -

می خوردن و شاد بودن آئین منست فارغ بودن ز کفر و دین دین منست

گفتم بہ عروس دہر کابین نو چیست گفتا دل خرم تو کابین منست

(۵) خمریات - یہی وہ چیز ہے جس نے اس ہوسناک اور عیش پرست دور میں خیام کو مشہور یا بدنام کیا اس میں ان کی بہت سی رباعیات ہیں مگر اکثر رباعیاں دوسروں کی ہیں جو اس کے سر ڈال دی گئی ہیں چنانچہ زوکووسکی کی ۸۲ رباعیوں میں ۳۳ رباعیات جن میں شراب کا بیان ہے دوسروں کی خیال کی جاتی ہیں پھر بھی اس کے یہاں اس قسم کا بہت کافی مسالہ رہ جاتا ہے -

سنت مکن و فریضہ را بہ گزار وین لقمہ کہ داری ز کمان باز مدار

غیت مکن و دل کسی را مآزار در عہدہ آنجہاں منم بادہ بیار

(۶) رباکار صوفیا اور مشابخ پیشہ ور کی ہجو - اور ان کی ظاہر پرستی سے تنافر و بیزاری -

بوشیدہ مرقع اند این خامی چند نا رفته رہ صدق و صفا گامی چند

بگرفته ز طامات الف لامی چند بدنام کنندہ نکو نامی چند

(۷) رحمت اور طلب آمرزش - دعائیں اور حقوق بندگی کے عدم ادائی کا اظہار اپنا عجز اور بے بسی - گناہوں سے شرمساری -

بر سینہ غم پذیر من رحمت کن بر جان و دل اسیر من رحمت کن

ر بر بائی خرابات رو من بخشائی بر دست پیالہ کبر من رحمت کن

(۸) خداوند کریم آمرزگار حقیقی ہے وہ اپنے کرم سے تمام خطائیں اور گناہ معاف کر دے گا - وہ خیر محض ہے اس سے خیر ہی ہوسکتی ہے -

گویند بحشر گفتگو خواہد بود وان یار عزیز تندخو خواہد بود
از خیر محض جز نکوئی نباید خوش باش کہ عاقبت نکو خواہد بود
(۹) معتزلہ جبر یہ فرقہ کے خیالات - جس کا مقصد یہ ہے کہ اللہ تعالیٰ نے جو کچھ
چاہا وہ کیا اور وہ جو چاہے گا کرے گا بندہ مجبور محض ہے :

از رفتہ قلم ہیچ دگر کوں نہ شود وز خوردن غم بجز جگر خون نہ شود
کو در ہمہ عمر خویش خونابہ خوری یک قطرہ از آنکہ هست افزون نہ شود
(۱۰) اخلاق و آداب کے نکات - عام طور سے نیکی کرنا :

با دشمن و دوست فعل نیکو نیکو ست بد کی کند آنکہ نیکش عادت و خوست
با دوست چو بد کنی شود دشمن تو با دشمن اگر نیک کنی گردد دوست
(۱۱) بعض فلاسفہ کا خیال ہے کہ بخشش کا قصہ - روز جزا کا وجود یہ سب
سنی سنائی باتیں ہیں - ان کی فکر اور غم محض وہم ہے اور اس جھنجٹ میں
بڑ کر دنیا کے عیش و آرام کو چھوڑنا حماقت پر مبنی ہے :

تا چند زخم بروئی درباہا خشت بزار شدم ز بت پرستان و کنشت
خیام کہ گفت دوزخی خواہد بود کہ رفت بدوزخ و کہ آمد ز بہشت

(۱۲) عالم حادث ہے یا قدیم - یہ مسئلہ بھی علمائے اسلام میں مہتم بالشان کا درجہ رکھتا
ہے - اور اس پر بھی خیام نے کہیں کہیں روشنی ڈالی ہے :

چون نیست مقام ما درین دیر مقیم بس یی مئی و معشوق خطائست عظیم
تا کی ز قدیم و محدث ای مرد سلیم چون من رفتم جہان چہ محدث چہ قدیم

(۱۳) عشق و عاشقی کے مضامین بھی رباعیات میں شامل ہیں اگرچہ بعض محققین خیام کی
رباعیوں سے اس جزو کو نسبت نہیں دیتے - اس قسم کی رباعیاں بھی اسی بیان میں شامل
سمجھنا چاہیے جن میں عشق کا فلسفہ اور عشق حقیقی و مجازی کا فرق ظاہر کیا ہے مثلاً :

عشقی کہ مجازی بود آبش نہ بود چون آتش نیم مردہ تابش نہ بود
عاشق باید کہ ماہ و سال و شب و روز آرام و قرار و خورد و خوابش نہ بود

(۱۴) ان کے علاوہ متفرق مضامین ہیں ' جن میں عبرت - نصیحت - دل خوش کن ترانے

سب ہی چیزیں شامل ہیں اور ان کی مثال کا تعین ناکافی ہوگا۔
 اب سوال یہ پیدا ہوتا ہے کہ کیا یہ سب ایسی چیزیں اور ایسے مضمون ہیں کہ جن کا خیام سے پہلے وجود نہ تھا۔ اور ان کو صرف خیام کی ملکیت بہ جبر ماننا پڑے گا۔ ممکن ہے کہ سرسری نظر میں کوئی کہہ دے کہ ایسا ہی ہے مگر بہ امعان نظر دیکھنے پر یہ تمام چیزیں متقدمین اور معاصرین خیام کے یہاں مل جاتی ہیں۔ دنیا سے بیزاری۔ ساقی سے بادہ و جام کی خواستگاری۔ حکمت و فلسفہ کے مسائل تمام چیزیں موجود ہیں۔ اور ان کی مثالوں کے پیش کرنے کی بجائے ہم بھی کہہ کر خاموشی اختیار کرتے ہیں کہ: آفتاب آمد دلیل آفتاب۔ کسی کا کلام اٹھائیے۔ کھری نگاہ ڈالیں اور سب چیزیں دیکھ لیجیے۔ رہے متاخرین ان کے یہاں تو دریا بہہ رہے ہیں جس کے دیوان کو اٹھائیے کچھ نہ کچھ مل رہے گا۔ ان تمام باتوں کو دیکھتے ہوئے اگر یہ کہہ دیا جائے تو کیا غلط ہے کہ خیام نے خود کوئی رباعی نہیں کہی بلکہ اس نے متقدمین اور معاصرین کے کلام سے ایک مجموعہ جمع کیا اور مختلف صحبتوں میں مختلف لوگوں کے سامنے اس کی رباعیاں حسب موقع پڑھیں جنہیں لوگوں نے خیام کے نام سے منسوب کر دیا اور شدہ شدہ وہ ان کی ملک خالص یا مشترک کا درجہ حاصل کر گئیں یا یہ کہ خود اس زمانے کی دیکھا دیکھی انہوں نے بھی کچھ کہا۔ مگر خدا معلوم وہ کیا تھا اور کس کے یہاں مخلوط ہوا۔

آج پریس نے شہرت کی دشواریوں کو آسان کر دیا ہے۔ ایک معمولی مدت میں شہر بہ شہر۔ ادائی و اعالیٰ تک شہرت پہنچ جاتی ہے۔ مگر اس زمانے میں یہ سب کچھ نہ تھا۔ نہ ریڈیو نہ تار نہ ٹیلیفون۔ مدتوں میں کہیں نسخوں کی نقلیں لی جاتی تھیں۔ اور عمروں میں ایک باکمال باکمال کہنے کے قابل ہوتا تھا۔ مکالمہ باہمی اور تبادلہ گفتگو ایک روایت کو کچھ کا کچھ بلکہ بیشتر مسخ کر کے پیش کرتا تھا۔ اور یہی وجہ ہے کہ آج ہم نسخوں میں زیادہ سے زیادہ اختلافات پاتے ہیں۔

ہمارے سامنے ایک قدیم سے قدیم نسخہ ڈاکٹر فریڈرک روزن کا ہے جس کو ۱۷۲۱ء کے مخطوطہ نسخے کی نقل بتایا گیا ہے۔ مگر دیکھنا چاہیے کہ خیام کی زندگی اور وفات

سے اس کو کس قدر بُد ہے۔ اور اتنے دنوں میں دنیا کہاں سے کہاں پہنچ سکتی ہے۔ یقینی یہ مدت نقل کو اصل کر دکھانے کے لیے ناکافی نہیں ہو سکتی۔

آج سے سات آٹھ برس پہلے میرے بعض احباب نے مجھ سے خواہش کی تھی کہ میں محققین کے فیصلے کے مطابق ان رباعیوں کا انتخاب کروں جو خیام کی طرف منسوب ہو گئی ہیں یہ کام کچھ آسان نہ تھا۔ مگر تاہم میرے ذوق نے اس کو منظور کیا اور نہ معلوم کس قدر کتابوں کو چھان ڈالا۔ اور ان رباعیوں کو نکالا جو خیام کے نام سے منسوب ہیں اور ان کی نہیں ہیں۔ اس انتخاب کے لیے میں نے مطبع نول کشور کے ۱۳۳۲ھ والے نسخہ کو منتخب کیا جس میں رباعیوں کی تعداد ۷۷۰ ہے۔ اس کے علاوہ دوسرے نسخے بھی پیش نظر رکھے جس کے نتیجے میں صرف ایک ہی نسخے سے بہت کافی تعداد ایسی ملی کہ اگر اتنی تعداد میں سے اتنی تعداد منتخبہ نکل جائے تو ہرگز یقین نہیں آتا کہ بقیہ رباعیاں خیام کی ہوں گی۔ چنانچہ ذیل میں پہلے ردیف وار ان رباعیوں کو پیش کیا جاتا ہے۔ اس کے بعد دوسرے بعض نسخوں پر بھی تنقید کی جا سکے گی۔

(۱) آمد سحری نذا ز میخانہ ما گلی رند خرابانی دیوانہ ما
برخیز کہ پر کنیم پیمانہ ز می زان پیش کہ پر کنند پیمانہ ما

یہ رباعی خیام کے نام کے ساتھ اس قدر چسپاں ہو گئی ہے کہ ایک ایسا آدمی جس کو اس کے کلام پر عبور کلی نہیں ہے خیام کے نام کے ساتھ نسبت دے کر پڑھ دیتا ہے مگر کاستان مسرت میں حیاتی کیلانی کے نام سے لائی گئی ہے۔ اور شراب کے بیان میں جہاں بہت سے اشعار ہیں وہاں یہ رباعی بھی ہے۔

حیاتی کیلانی المتوفی ۱۰۱۵ ایک آزاد منش درویش وضع شاعر تھا۔ مولانا غلام علی آزاد نے ذخیرۃ الخوانین کے حوالہ سے لکھا ہے کہ ایک مرتبہ خانخانان اس کو خزانے میں لے گیا۔ اور حکم دیا کہ جس قدر اشرفیاں اٹھا سکے اٹھا کر لے جائے۔ میں نے ایک قلمی نسخہ منتخبات کلام حیاتی کا دیکھا۔ اور اس میں اس رباعی کو ڈھونڈا نہ مل سکی۔ مگر یہ معلوم ہوا کہ وہ نہایت خوش کو اور جذباتی شاعر تھا

اس کا ایک یہ شعر:-

✓ درمیان کافران ہم بودہ ام یک میان شائستہ زنانہ نیست

سعدی کے نام سے مشہور ہو گیا ہے۔ یہ رباعی بھی نہایت جوش اور جذبات کا اظہار کرتی ہے مگر افسوس کہ اس کے یہاں اس قسم کی خمربانی شاعری بہت کم ہے اس لیے ممکن ہے کہ یہ رباعی اس کی نہ ہو۔ تذکرہ ہفت اقلیم امین رازی میں اس کو سلمان ساوجی المتوفی ۸۷۲۸ سے منسوب کیا ہے۔ سلمان ان باکمالوں میں سے ہے جن کے کلام میں ہر قسم کا رنگ ہے۔ رباعی - قصیدے - غزل میں وہ اپنا آپ ہی جواب ہے حافظ نے سلمان کے کلام سے استفادہ کیا ہے اور اس کی مدح میں کہا ہے:-

سر آمد فضلائی زمانہ دانی کیست ز راہ صدق و یقین نی ز راہ کذب و کمان

شہنشاہ فضلا بادشاہ ملک سخن جمال ملت و دین خواجہ جہان سلمان

تذکرہ تمنا میں بھی یہ رباعی سلمان ہی سے منسوب بتائی گئی ہے۔ نسخہ برلن منقولہ مخطوطہ ۷۲۱ھ اور نسخہ دارالمصنفین منقولہ مخطوطہ ۹۱۱ھ میں یہ رباعی نہیں پائی جاتی۔

(۲) گر می نہ خوری طعنه مزین مستان را گر دست دہد توبہ کنم یزدان را

تو فخر بدین کنی کہ من می نخورم صدکار کنی کہ می غلام است آن را

یہ رباعی افضل کاشانی المتوفی ۸۷۰۷ کی ہے چنانچہ رباعیات بابا افضل مطبوعہ طہران میں موجود ہے۔ اور بہ جائے (گر می نہ خوری) (تا بہ توانی) ہے۔ افضل کاشانی کے یہاں ایک بڑی تعداد رباعیوں کی موجود ہے۔ جن میں ہر رنگ پایا جاتا ہے اور وہ ۳۸۲ رباعیاں ہر جذبے پر منقسم کی جاسکتی ہیں یہ رباعی برلن کے نسخے میں موجود ہے مگر مرتبہ دارالمصنفین میں نہیں ہے۔ اس رباعی میں ناصحانہ رنگ ہے۔ اور اس قسم کی نصیحتیں خیام ایسا فلسفی نہیں کر سکتا نہ یہ اس کی طرز و روش نہ یہ اس کا طرز بیان۔ وہ ناصحانہ انداز میں کہہ سکتا ہے مگر اس کا انداز واعظانہ نہیں۔

(۳) چون عہدہ بمی شود کسی فردا را جائی خوش کن تو ابن دل سودا را

می نوش بنور ماہ ای ماہ کہ ماہ بسیار بہ تابد و نیابد ما را

یہ رباعی شیخ فریدالدین عطار المتوفی ۵۶۲۷ کی ہے مختارنامہ کشوری مشمولہ کلیات عطار مطبوعہ کشوری میں صفحہ ۱۰۰۲ پر موجود ہے۔ عطار رح نے بہت رباعیاں کہیں۔ جن میں سے ایک معقول تعداد خود انہوں نے ضایع کردی۔ اور اب بھی ہزاروں کی تعداد میں مختارنامہ میں موجود ہیں۔ اور ان میں ہر قسم کے خیالات ہیں۔ ان کی ایک اور رباعی بھی اسی قسم کے خیال کی سنیے:-

روزیکہ بود روز ہلاک من و تو از تن ببرند جان پاک من و تو

از بسکہ نباشیم درین طساق کبود چہ مہ تابد بر سر خاک من و تو

رباعی کا چوتھا مصرع بجنسہ نقل کر دیا گیا ہے۔ ظاہر ا سکتہ سا معلوم ہوتا ہے۔ یہ رباعی بھی فریڈرک روزن کے نسخے میں نہیں ہے۔ مولوی سید سلیمان صاحب کے مطبوعہ نسخے میں موجود ہے۔

(۴) بت گفست بہ بت پرست کای عابد ما دانی ز چہ روئی کشتہ ساجد ما

بر ما بہ جمال خود تجلی کرد است آں کس کہ ز تست ناظر و شاہد ما

یہ رباعی بھی افضل کاشانی کے۔ مجموعہ رباعیات افضل مطبوعہ طہران میں بھی موجود ہے۔ نسخہ برلن و دارالمصنفین دونوں میں نہیں پائی جاتی اور حقیقت میں خیام کے طرز گفتار کو جن صورتوں سے منسوب کیا جاتا ہے وہ اس میں موجود نہیں۔ رمز و کنایہ۔ شوخی کی بجائے اس میں ایک صاف صاف وحدت وجود اور ہمہ اوست کا مسئلہ بیان کیا گیا ہے۔

(۵) با بطن می گفست ماہی در تب و تاب باشد کہ بجوئی رفته بسازید آب

بط گفست کہ چون من و تو کشتیم کباب بود از پس مرگ ما چہ دریا چہ سراب

تذکرہ آتشکدہ آذر۔ اور روز روشن میں یہ رباعی بندگان رازی (مداح مجددالدولہ دہلی) سے منسوب کی گئی۔ بندگان کا کوئی دیوان یا مجموعہ نہیں دیکھا گیا مگر اس کی بعض رباعیاں تذکروں میں ملتی ہیں اور یہ پانچویں صدی کے اوائل تک یا چوتھی صدی کے آخر کا شاعر ہے جو خیام کے دور سے پہلا دور ہے۔ ملک قمی کی ایک رباعی بھی اسی قسم کی ہے جس میں پہلا مصرع تو بالکل متوارد ہو گیا ہے رباعی یہ ہے:-

با بٹ می گفت ماہی در تب و تاب می کشت چو در آتش سوزندہ کباب
درد او در بغا کہ درین دیر خراب گہ بر سر آتشیم و گہ بر سر آب
(۶) از بادۂ ناب لعل شد گوہر ما آمد بہ فغان ز دست ما ساغر ما
از بسکہ ہمی خوریم می بر سر می ما در سر می شدیم و می بر سر ما

یہ رباعی شیخ فخرالدین عراقی المتوفی ۶۸۸ھ کے دیوان میں موجود ہے۔ اور مولانا روم المتوفی ۶۷۲ھ یا ۶۶۱ھ کی رباعیات میں بھی شامل ہے۔ مولانا کے یہاں ہر قسم کی رباعیاں پائی جاتی ہیں اور میرے نزدیک زیادہ انہیں سے اس کی نسبت درست ہے۔ دوسرے شعر کے مصرع ثانی میں جو انداز بیان اختیار کیا ہے اسے خیام سے کوئی تعلق نہیں ہو سکتا۔ یہ تصنع اور آورد متاخرین کے یہاں ہوتی ہے۔ ابتدائے زبان و شعر میں یہ کوششیں نہیں ہوتیں۔

(۷) خرم بہ تو داشتہ دل پر غم را ہجر تو حزین کرد دل خرم را
من تلخی عالم بہ تو خوش میکردم با تلخی ہجرت چہ کنم عالم را

یہ رباعی خواجہ مجدالدین ہمگر المتوفی ۶۸۲ھ کی ہے چنانچہ تذکرۂ ہفت اقلیم امین رازی ذکر مجدالدین ہمگر میں انہیں سے منسوب کی گئی ہے۔ خیام سے ایسے فراقیہ مضامین کی نسبت نہیں دی جاسکتی۔ ڈاکٹر فریڈرک روزن اپنے نسخہ کے دیباچہ میں عشقیہ مضامین کی نسبت لکھتے ہیں ”در اشعار حقیقی خیام مضامین عشق ظاہری خیلے کم است۔ و اگر چیزی دیدہ شود مقصود عشق تصوف است۔ برخلاف نسخہ جدیدہ متن ما ازین اشعار کم دارد و درین عدۂ معدود ہم عشق ظاہری ابدأ مورد توجہ نیست و بہ کلی زیر پردہ می ماند“

(۸) عاشق ہمہ روز مست و شیدا بادا دیوانہ و شوریدہ و رسوا بادا
در ہشیاری غصۂ ہر چیز خوریم چون مست شدیم ہر چہ بادا بادا

یہ رباعی بھی مولانا روم سے منسوب ہے اور ان کے مجموعہ رباعیات مطبوعہ اسلامیول مطبع اختر ۱۳۱۲ھ میں موجود ہے۔ نیز المغمم البارود مرتبہ نواب صدیق حسن خان مرحوم مطبوعہ ۱۲۹۹ھ بھوبال میں بھی مولانا روم ہی سے منسوب ہے۔ یہ کتاب

رباعیات کا ایک مجموعہ ہے۔ اور اس میں ہزارہا رباعیات متقدمین و متاخرین کی نام بہ نام جمع کی گئی ہیں۔ میرے کتب خانہ میں اس کا ایک نسخہ موجود ہے۔ رباعیات خیام کے قدیم نسخوں میں یہ رباعی نہیں پائی جاتی۔

(۹) ساقی قدحی کہ کارسازست خدا و زرحمت خود بندہ نوازست خدا
می خور بہ بہار و بار طاعت مفروش کز طاعت خلق بی نیاز است خدا
ساقی نامہ اہلی شیرازی کا ایک قلمی نسخہ میری نگاہ سے گزرا جس میں یہ رباعی
اہلی شیرازی سے منسوب ہے اس میں چوتھا مصرع اس طرح پر لکھا تھا :
می خور بہ نیاز و ناز طاعت مفروش
اہلی امیرعلی شیر کے مداحوں میں سے تھا۔ اور اس کا ایک دیوان بھی ہے جو اصناف سخن
پر مشتمل ہے۔ نہایت خوش گو تھا۔

(۱۰) خواہی ز فراق در فغان دار مرا خواہی ز وصال شادمان دار مرا
من با تو نہ گویم کہ چسان دار مرا زانسان کہ دلت خواست چنان دار مرا
یہ رباعی افضل کاشانی کے مجموعہ رباعیات مطبوعہ آتشکدہ طہران میں موجود ہے اور
انہیں سے منسوب ہے۔ مگر المغنم البارد مطبوعہ ۱۲۹۹ھ میں امیر خسرو دہلوی کے
نام سے لکھی گئی ہے۔ اور چوتھے مصرع میں یہ تغیر ہے :
ز آنسان کہ تو خواہی آن چنان دار مرا

یہ بھی عشقیہ اور التجائیہ سی رباعی ہے جس کی خیام سے امید نہیں کی جاسکتی۔

(۱۱) اجزائی پیالہ کہ در می پیوست بشکست آن روا نمی دارد دست
چندیں سر و دست نازنین و برودست از مہر کہ پیوست و بہ کین کہ شکست

یہ رباعی خواجہ نصیر الدین طوسی المتوفی ۶۷۲ھ سے منسوب ہے۔ مولوی سید سلیمان صاحب
ندوی اور زو کو و سکی نے بھی انہیں سے منسوب بتایا ہے۔ اسی قسم کی ایک رباعی تاریخ ناباب
میں ذکر شیخ شرف الدین بوعلی شاہ میں اس قصہ کے ساتھ لکھی ہے۔ کہ سلطان محمد تغلق
نے شیخ شرف الدین بوعلی شاہ قلندر رح کو یہ رباعی لکھ کر بھیجی :

کہ راست کند صورت مردی وزنی کہ بشکند ابن طلسم جانی و تنی
کس نیست کہ استاد قضا را پرسد کز بہر چہ سازی و چرا می شکنی
انہوں نے اس کے جواب میں یہ رباعی لکھ کر بھیجی :

شرطست کہ در امر قضا دم نرنی ابن نوع کہ گفتمی نہ نو مردی نہ زنی
کل را چہ مجالست کہ پرسد ز کلال کز بہر چہ سازی و چرا می شکنی
معلوم ہوتا ہے کہ دونوں رباعیاں اسی ایک رباعی سے نکال لی گئی ہیں۔ کیوں کہ قصہ
کی نسبت درست نہیں معلوم ہوتی۔ یہی رباعی مذکورہ بالا افضل کاشانی کے مجموعہ رباعیات
میں بھی پائی جاتی ہے۔ اور افضل کی ایک اور رباعی بھی اسی مضمون کی ہے :

از عرش خدا تا بہ ثری ملک خداست در ملک خدا ہر چہ کند حکم رواست
کس را نہ رسد کہ پرسد از حضرت حق کین حکم چگونہ بود و آن حکم چراست
(۱۲) ای چرخ فلک خرابی از کینہ تست بیدادگری عادت دیرینہ تست
ای خاک اگر سینہ تو بہ شکافند بس گوہر قیمتی کہ در سینہ تست

یہ رباعی بھی افضل کاشانی کے مجموعہ رباعیات میں موجود ہے۔ اس کو مہستی گنجوی
شاعرہ دور سنجر بادشاہ سے بھی منسوب کیا ہے۔ مہستی اپنے زمانے کی نہایت زودگو
اور مشہور شاعرہ تھی۔ اس کا دیوان مرتب ہو چکا تھا۔ مگر وہ برباد ہو کر نایاب ہو گیا۔
اس کی کچھ رباعیاں اب بھی تذکروں میں پائی جاتی ہیں۔ بعض نے اس کا وطن نیشاپور
بتایا ہے۔ یہ رباعی اس نے غالباً اپنے کسی عزیز یا شوہر کی وفات پر کہی ہے۔ اس کی
ایک اور رباعی بھی اس قسم کے غم کا پتہ دیتی ہے :

شبہا کہ بہ ناز با تو خفتم ہمہ رفت درہا کہ بناز غمزہ سقتم ہمہ رفت
آرام دل و مونس جانم بودی رفتی و ہر اچہ با تو کفتم ہمہ رفت
(۱۳) ما کافر عشقیم و مسلمان دگر است مامور ضعیفم و سلیمان دگر است
از ما رخ زرد و جگر پارہ طلب بازارچہ قصب فروشان دگر است

یہ رباعی بھی رباعیات مولانا روم کے مجموعہ میں موجود ہے۔ تذکرۃ تنبیہ الجہلا میں
جو شعر کے جواز و عدم جواز کی بحث میں لکھا گیا ہے اس میں بھی مولانا روم ہی سے

اس کو منسوب کیا گیا ہے۔ مرزا غالب مرحوم کی ایک رباعی جو اسی طرز و روش کے ساتھ کہی گئی ہے ملاحظہ کیجیے :

غالب روش مردم آزاد جداست رفتار اسیران رہ و زاد جداست
ما ترک مراد را ارم میدانیم و ان باغچه ضبطی شداد جداست
غلام مصطفیٰ بلگرامی کی بھی ایک رباعی ہے :

ما عاشق ذاتیم و صفاتی ذکر است بیرون ز جہانیم و جہانی ذکر است
ما واجبی ایم ذکر واجب گوئیم افسانہ نویس ممکنانی ذکر است
(۱۴) چون ہشیارم ز من طرب پنهان است چون مست شوم در خردم نقصان است
حالیت میان مستی و ہشیاری من بندہ آنکہ زندگانی آن است

یہ رباعی بھی افضل کاشانی سے منسوب ہے۔ اور ان کے مجموعہ رباعیات میں موجود ہے پہلا مصرع اس طرح پر ہے :

چون ہشیارم در طربم نقصان است

بعض لوگوں کا خیال ہے کہ میانہ روی کے لیے یہ خیام کی بہترین نصیحت ہے۔ مگر شاید ان حضرات کو یہ خیال نہیں کہ خیام اس قسم کا ناصح شاعر نہیں ہے۔
(۱۵) ہر سبزہ کہ برکنار جوئی رستہ است گویا ز لب فرشتہ خوئی رستہ است
پا بر سر سبزہ تابخواری نہ نہی کان سبزہ ز خاک لالہ روئی رستہ است

یہ رباعی شیخ نجم الدین رازی معروف بہ دایہ المتوفی ۶۵۴ھ سے منسوب ہے تذکرہ حسینی مطبوعہ نولکشور ۱۲۹۲ھ صفحہ ۳۴۷ ذکر شیخ نجم الدین رازی اور المغنم البارد صفحہ ۷۰ میں بھی ایسا ہی ہے خیابان عرفان جو فارسی رباعیات کا مجموعہ حیدرآباد سے طبع ہوا ہے اس میں بھی انھیں نجم الدین سے نسبت دی گئی ہے۔ ایک تذکرہ فلمی مولفہ غلام امام شاگرد حکیم مومن میں بھی اسی نسبت کو قائم رکھا گیا ہے۔ مگر آنشکدہ آذر میں شیخ مجد الدین المتوفی ۶۱۶ھ سے منسوب کیا ہے۔ اگرچہ شیخ رحمۃ اللہ علیہ کی اور بھی رباعیات منقول ہیں مگر یہ نسبت شیخ نجم الدین دایہ رح کی طرف زیادہ درست ہو سکتی ہے اور انھیں کی طرف محققین کی اکثریت بھی ہے۔

اصل یہ ہے کہ یہ خیال اس قدر عام ہے کہ مقدمین اور متاخرین دونوں کے یہاں پایا جاتا ہے چنانچہ حکیم سنائی رح کی یہ رباعی :

ہر ذرہ کہ بر روئی زمینی بودہ است خورشید رخی زہرہ جبینی بودہ است
گرد رخ آستین بآرزم فشان کانہم رخ خوب نازنینی بودہ است
یا قاضی محمد صادق اختر مولف تذکرۃ آفتاب عالمقاب المتوفی ۸۵۸ھ کی یہ رباعی :
ابن سبزہ تر سبز نگاری بودہ است وین غنچہ گل رشک بہاری بودہ است
گلچین گل را مچین ز بیدردی ہا کان عارض شوخ گامذاری بودہ است
یا شیخ فریدالدین عطار رح :

ہر میوہ و گل کہ از زمین بیرون است از خاک یکی سبز خطی گل گون است
ہر ترکس و لالہ کہ در ہامون است از چشم خوش و وز جگر گل نگون است
یا شمس الدولہ محمد بلخی کی یہ رباعی :

ہر لالہ کہ چشم کو ہساری بودہ است صد قطرہ ز خون شہر یاری بودہ است
مسیر بہ قدم سبزہ بستان گستاخ کان و سمنہ ابروی نگاری بودہ است
(۱۶) می برکف من نہ کہ دلم در تاب است وین عمر گریز پائی چوں سیلاب است
برخیز کہ بیداری دولت خواب است دریاب کہ آتش جوانی اب است

یہ رباعی اشرف الدین حسن بن ناصر الدین علوی غزنوی سے منسوب ہے ہفت اقلیم قلمی محفوظہ یونیورسٹی لائبریری لکھنؤ صفحہ ۱۲۱ اور اس میں یہ تغیر ہے کہ بہ جائے (دریاب) (بشتاب) مصرع چہارم بہ جائے مصرع سوم اور مصرع سوم بہ جائے چہارم ہے ۔ خیام کے مجموعے میں اسی رباعی سے یہ رباعی یا تراش لی گئی ہے یا ممکن ہے کہ اس سے یہ رباعی لی گئی ہو ۔

(۱۷) در دہ پسر آن می کہ جہانرا تاب است زان می کہ کل نشاط را مہتاب است

بشتاب کہ آتش جوانی آب است دریاب کہ بیداری دولت خواب است

اس میں مصرع اولیٰ - مصرع ثانی - مصرع سوم میں بڑے تکلف کے بعد معنی پیدا ہوسکتے ہیں ۔

(۱۸) ہر چند کہ از گناہ بد بختم و زشت نوید نیم چو بت پرستان ز کنشت
اما سحری کہ میرم از مخموری می خواهم و معشوق چہ دوزخ چہ بہشت
اسی رباعی کو رد و بدل کرنے کے بعد اہل دل نے یہ رباعی بھی مجموعہ میں شامل کر دی ہے۔

(۱۹) تا چند زلم بہ روئی دریاہا خشت نوید نیم چو بت پرستان ز کنشت
امشب من و سیمبر جوانان کنشت می خواهم و معشوق چہ دوزخ چہ بہشت
(۲۰) گر کار تو نیک است بہ تدبیر تو نیست و ر شر برود نیز بہ تقصیر تو نیست
نسلیم و رضا پیش کن و شاد نبری چون نیک و بد جہان بہ تدبیر تو نیست

یہ رباعی گلستان مسرت میں (منع شکایت زمانہ ناہنجار و راضی بجان و دل بودن بمرضیات خدا) کے ذیل میں امین کے نام سے لکھی ہے لیکن یہ نہیں لکھا کہ یہ کون سے امین ہیں۔ ممکن ہے کہ احمد قلی خاں قمی متخلص بہ امین کی ہو۔ جو عہد اورنگ زیب میں ہندوستان آئے اور ملازمان شاہی میں منسلک تھے۔ یہ رباعیاں کہتے تھے۔ یا پھر خواجہ محمد امین کوسج کاشانی کی ہو کہ وہ بھی رباعیاں کہتے تھے۔ یا مولانا شاہ ولی اللہ صاحب امین رح محدث دہلوی کی ہو۔ بہر حال صحیح حال معلوم نہیں ہو سکا۔ گلستان مسرت میں اسی کے ساتھ سالم کی یہ رباعی بھی لکھی ہے :-
یک ذرۂ اختیار در دست تو نیست لیکن معقول فطرت پست تو نیست

تدبیر چو کھبتین و تقدیر چو نقش در دست تو هست لیک در دست تو نیست
بہر صورت تدبیر و تقدیر کا ایک نزاعی مسئلہ ہمیشہ سے علمائے اسلام میں زیر بحث رہا ہے اور یہ ایک عام بلکہ پیشربا افتادہ مضمون ہے۔ اس کے ساتھ ہی یہ رباعی حضرت ابو سعید ابوالخیر رح المتوفی ۴۴۰ھ کے مجموعہ رباعیات میں بھی شامل ہے اور کچھ عجب نہیں کہ انہیں کی ہو۔ مجموعہ رباعیات افضل کاشانی میں بھی پائی جاتی ہے۔

(۲۱) روزی کہ شود از السماء انشقت و اندم کہ بود از النجوم انکدرت
من دامن تو بکیم اندر عرصات گویم ضما بای ذنب قلمت

یہ رباعی بھی رباعیات خیام میں شامل ہے۔ حالانکہ ترکیب نحوی سے اس کا مصرع چہارم قطعاً غلط ہے۔ پہلے شعر میں یہ ہے کہ جب آسمان پھٹیں گے اور ستارے دھندلے ہو جائیں گے۔ یعنی قیامت قائم ہوگی تو میں میدان قیامت میں تیرا دامن پکڑوں گا۔ یہاں تک درست۔ لیکن دامن پکڑ کر ایک مظلوم کو یہ کہنا چاہیے کہ بائی ذنب قتلگشتی۔ یعنی تو نے مجھے کس گناہ پر قتل کیا تھا۔ مگر یہ جائے اس کے مصرع موجودہ کے معنی یہ ہیں کہ تو کس گناہ پر قتل کی گئی۔ یہ سوال تو وہ ہے جو دختر موؤدہ سے قیامت میں کیا جائے گا۔ کیونکہ ایام جاہلیت میں عرب کی رسم تھی کہ وہاں داماد بنائے کی شرم سے زندہ دفن کر دیتے تھے۔ اسی لیے قرآن شریف میں خدائے جل شانہ نے ارشاد فرمایا ہے: وَاِذَا الْمَوْءُودَةُ سُئِلَتْ بِأَيِّ ذَنْبٍ قُتِلَتْ۔ یہاں اس کا کوئی محل ہی نہیں ہے استاد ذوق دہلوی کا ایک اردو کا شعر ملاحظہ فرمائیے :-

الہی کس بے گنہ کو مارا سمجھ کے قاتل نے کشتنی ہے

کہ آج کوچے میں اس کے شور بای ذنب قتلگشتی ہے

مجھے تعجب آتا ہے کہ ایک ہندی شاعر تو اس مفہوم کے ادا کرنے کے لیے صحیح الفاظ لائے اور خیام ایسا عربی کا زبردست فاضل یہ غلطی کرے تعجب ہے کہ مولوی سید سلیمان صاحب ندوی نے بھی اس کو اپنے مجموعہ رباعیات میں نقل کیا اور کوئی نوٹ بھی نہیں لکھا۔ مجموعہ ڈاکٹر فریڈرک روزن میں یہ رباعی شامل نہیں ہے۔ اگرچہ مولانا سید سلیمان صاحب ندوی کا نسخہ ۹۱۱ ہجری کے نسخے کی نقل ہے مگر حیرت کی کوئی حد نہیں رہتی جب دیکھا جاتا ہے کہ یہ رباعی حکیم مولا بخش صاحب قلق المتوفی ۱۲۹۷ھ کے کلیات مطبوعہ مطبع انصاری دہلی ۱۲۹۸ھ کے صفحہ ۲۲۸ پر ان کے فارسی کلام میں متفرقات کے ذیل میں دیکھی جاتی ہے۔ میں نہیں کہتا کہ یہ قلق ہی کی رباعی ہے۔ مگر خیام کی کسی صورت سے نہیں ہو سکتی۔

(۲۲) چون مردن تو مردن یکبارگی است یکبار بمیر این چہ بیچارگی است

خونی و نجاستی و مشتی رگ و پوست درکار نبود این چہ غمخوارگی است

یہ رباعی بھی شیخ فرید الدین عطار کی ہے۔ چنانچہ مختارنامہ میں بھی موجود ہے

اور ہفت اقلیم تذکرہ عطار میں بھی انہیں سے منسوب کی گئی ہے۔ ہفت اقلیم قلمی مخطوطہ یونیورسٹی لائبریری لکھنؤ صفحہ ۲۶۵۔ دوسرے شعر کے مصرع ثانی کا بیان بہت الجھا ہوا ہے۔

(۲۳) چندین غم مال و حسرت دنیا چیست ہرگز دیدی کسی کہ جاوید بزیست
ابن یک نفسی کہ در نت عاریت است با عاریتی عاریتی باید زیست
یہ رباعی بھی افضل کاشانی سے منسوب ہے، اور ان کے مجموعہ رباعیات میں موجود ہے۔ خیال عام ہے۔

(۲۴) گر از پشی شہوت و ہوا خواہی رفت از من خبری کہ بی نوا خواہی رفت
بہر چہ کسی و از کجا آمدہ می دان کہ چہ می کنی کجا خواہی رفت
یہ رباعی حضرت شیخ الاسلام عبداللہ انصاری المتوفی ۸۴۸ھ کی ہے چنانچہ ان کی مناجات اور منازل السائرین میں موجود ہے۔ رباعیات مولانا نے روم میں بھی شامل ہے اور دوسرا شعر اس طرح ہے:—

در درگزری ازین بہ بینی بہ عیان کز بہر چہ آمدی کجا خواہی رفت
میرے نزدیک یہ شیخ الاسلام ہی کی رباعی ہے اس لیے کہ ان کی تصانیف مولانا روم سے پہلے کی ہیں اور اب میں یہ موجود ہے۔ المغنم البارد میں نجیب الدین جربادقانی سے منسوب ہے۔ خیام کے مجموعے میں ایک رباعی بالکل اس کے خلاف موجود ہے:—

ای آمدہ از عالم روحانی نقت حیران شدہ در پنج و چہاروش و ہشت
می خور کہ ندانی ز کجا آمدہ خوش باش نہ دانی بہ کجا خواہی رفت
(۲۵) نیکی و بدی کہ در نہاد بشر است شادی و غمی کہ در قضا و قدر است
با چرخ مکن حوالہ کاندہ رہ عقل چرخ از تو ہزار بار بیچارہ تر است

یہ رباعی بھی افضل کاشانی سے منسوب ہے اور مجموعہ رباعیات افضل میں موجود ہے۔ اور پہلا مصرع یوں ہے:—

شادی و غمی کہ از قضا و قدر است

اور عقل کے بجائے مصرع ثالث میں عشق ہے۔ دوسرا مصرع بھی بدلا ہوا ہے۔ ان کے یہاں اسی خیال کی ایک دوسری رباعی بھی موجود ہے :-

در عشق ہر آن کسی کہ مستور تر است گوئی ز ہمہ مرادھا دور تر است
آزرا کہ تو آسودہ ہمی پنداری چون در نگری از ہمہ رنجور تر است

اس کے علاوہ یہ رباعی شیخ اوحید الدین کرمانی المتوفی ۶۳۵ھ سے بھی منسوب ہے :-
(۲۶) ابن کوزہ چون عاشق زاری بودہ است در بند سر زلف نگاری بودہ است
ابن دستہ کہ در گردن او می بینی دستی است کہ در گردن باری بودہ است

یہ رباعی بھی افضل کاشانی سے منسوب ہے اور ان کی رباعیات میں موجود ہے جیسا کہ ہم عرض کر چکے ہیں یہ ایک عام خیال ہے اور فلاسفہ قدیم نے اس خیال کو کہ دنیا کا کوئی ذرہ ضایع نہیں ہوتا۔ نہ بیکار جاتا ہے۔ بلکہ صور ظاہری کا استحالہ ہوتا رہتا ہے طرح طرح سے ظاہر کیا ہے۔ چنانچہ افضل کی دوسری رباعی :-

پیش از من تو لیل و نہاری بودہ است کردندہ فلک برائی کاری بودہ است
زنہار قدم بہ خاک آہستہ نہی کان مردمک چشم نگاری بودہ است

یا مجموعہ خیام کی یہ دوسری رباعیاں :-

خاری کہ بزبر پائی ہر حیوانیست زلف صنمی و ابروئی جانا نیست
ہر خشت کہ بر کنگرہ ابوانی است انگشت وزیری و سر سلطانی است

در ہر دشتی کہ لالہ زاری بودہ است آن لالہ ز خون شہر باری بودہ است
ہر برگ بنفشہ کہ زمین می روید خامی است کہ بروئی نگاری بودہ است

(۲۷) ہشدار کہ روزگار شور انگیز است ایمن منیش کہ تیغ دوران نیز است

در کام تو گر زمانہ اوزینہ نہد زنہار فرو مبر کہ زہر آمیز است

اس رباعی کو بھی مولوی سید سلیمان صاحب ندوی نے افضل کاشانی سے منسوب بقایا ہے۔ مگر مجھے رباعیات افضل میں نہیں ملی۔ ممکن ہے کہ افضل ہی کی ہو کیوں کہ اسی قسم کی ان کی دوسری رباعی بھی موجود ہے :

بر دہر مکن تکیہ کہ لطفش قہر است مستان ز جہاں لقمہ کہ نوش زہر است
دامادئی دہر است بہ نزد ہمہ عیب کین فاحشہ را خون عزیزان مہر است
(۲۸) چون آب بہ جوئبار و چون باد بہ دشت روز دگر از عمر من و تو بگزشت
تا من باشم غم دو روزہ نہ خورم روزی کہ نیامدست و روزی کہ گزشت

یہ رباعی بھی افضل کاشانی کی رباعیات میں موجود ہے۔ اور پہلا شعر یوں ہے :
از عمر ہر انچہ بہترین بود گزشت بہ گزشت چنان کہ بگزرد باد بہ دشت
(۲۹) می خوردن من نہ از برائی طرب است نہ بہر فساد دین و ترک ادب است
خواہم کہ بیخودی برآرم نفسی می خوردن و مست بودنم زین سبب است
یہ رباعی شیخ علی لالا بن شیخ سعید پسر عمر شیخ سنائی کی ہے چنانچہ ذکر
شیخ علی لالا میں مولف ہفت اقلیم نے یہی لکھا ہے۔ مرزا غالب نے اردو میں اس
مضمون کو نہایت عمدہ طور سے کہا ہے۔

می سے غرض نشاط ہے کس روسیاء کو اک کو نہ بیخودی مجھے دن رات چاہیے
سپہری کاشی کی بھی ایک رباعی اسی مضمون کی ہے۔

روزم تا شب بہ می پرستی گزرد شب تا روزم بہ خواب مستی گزرد
زین بیخودی مدام شادم کہ مباد بر من نفسی بہ فکر ہستی گزرد
(۳۰) می نوش کہ عمر جاودانی این است خود خاصیت از دور جوانی این است
ہنگام کل و مل است و یاران سرمست خوش باش دمی کہ زندگانی این است
یہ رباعی دیوان حافظ کی رباعیات میں شامل ہے۔ دیوان حافظ مطبع نول کشور
۱۲۸۹ھ نیز مطبوعہ کلکتہ ۱۸۸۱ء میں موجود ہے۔ مگر کلکتہ کے نسخہ میں
اصل دیوان میں نہیں ہے بلکہ ضمیمہ میں ہے۔ حافظ کی اگر یہ رباعی ہو تو کوئی
تعجب نہیں اس لیے کہ ان کا تمام کلام ہی مستانہ ہے اور رباعیات میں خمریات کی
کمی نہیں۔

(۳۱) دارندہ چو ترکیب طبایع آراست از بہر چہ او فکندش اندر کم و کاست
کر نیک آمد شکستن از بہر چہ بود ور نیک نیامد این سور عیب کراست

یہ رباعی بھی رباعیات افضل میں شامل ہے اور اس میں اس طرح پر ہے :
دارندہ چو ترکیب چنین خوب آراست باز از چہ سبب فگندش اندر کم و کاست
کر خوب نیامد این بگو عیب کراست ور خوب آمد خرابی از بہر چہ خاست
اس سے پہلے ایک رباعی :

اجزائی پیالہ کہ درہم پیوست بشکستن آن روا نمی دارد دست
چندین سرو پای نازنین از سر و دست از مہر کہ ساخت وز برائی کہ شکست
اسی قسم کی لکھی جاچکی ہے ۔ معلوم ہوتا ہے کہ یہ خیال اس وقت بھی عام تھا اور
اب بھی ۔ کہ آخر نیست سے ہست کرنا اور ہست سے پھر نیست کرنا کیوں ہے ۔
(۳۲) پیش از من و تو لیل و نہاری بودہ است گردندہ فلک برائی کاری بودہ است
ز نہار قدم بہ خاک آہستہ نہی کان مردمک چشم نگاری بودہ است
یہ رباعی بھی افضل کاشانی سے منسوب ہے جیسا کہ ہم اس سے پہلے لکھ چکے ہیں
یہ ایک عام خیال ہے ۔ تذکرہ حسینی کشوری صفحہ ۳۳ - تذکرہ مجمع التفسیر - مجموعہ
رباعیات افضل اور تذکرہ قلمی غلام امام میں افضل سے منسوب ہے ۔
(۳۳) از منزل کفر تا بہ دین یک نفس است وز عالم شک تا بہ یقین یک نفس است
این یک نفس عزیز را خوش میدار کز حاصل عمر ما ہمین یک نفس است
یہ رباعی بھی مجموعہ رباعیات افضل میں موجود ہے اور پہلے مصرع میں عالم کی
بہ جائے منزل ہے ۔

(۳۴) آن لعل کران بہار کان دگر است وان در بگانہ را نشان دگر است
اندیشہ این و آن خیال من و تست افسانہ عشق را زبان دگر است
مجموعہ رباعیات مولانا روم میں ایک ایسی ہی رباعی ہے ملاحظہ ہو :

مارا بجز این زبان زبان دگر است جز دوزخ و فردوس مکان دگر است
آزادہ دلاں زندہ بجان دگر اند آن کوہر پاک شان ز کان دگر است

بہت ممکن ہے کہ یہ رباعی اس سے یا یہ اس سے مستخرج ہو ۔

(۳۵) امروز کہ نوبت جوانی من است می نوشم از آنکہ کامرانی من است
عیش مکنید زانکہ تلخ است خوش است تلخ است از آن کہ زندگانی من است

یہ رباعی سراج الدین قمری شاعر دربار خوارزم شاہی کی ہے۔ اس کو فخر رازی کا شاکرد بتایا گیا ہے۔ اگر ایسا ہے تو خود خیام کو بھی امام فخر الدین رازی سے شاکردی کی نسبت ہے مولوی سید سلیمان صاحب ندوی نے آتش کدہ اور تاریخ گزیدہ کے حوالے سے یہ رباعی انہیں کے نام منسوب کی ہے۔ مگر تذکرہ روز روشن میں لکھا ہے کہ قمری مازندران تھا اور سلطان ابو سعید کے عہد کا شاعر تھا پہلے سراجی تخلص کرتا تھا۔ عبید زاکانی کے ساتھ اس کے مشاعرے اور مطارحے ہوتے تھے۔ عبید زاکانی آٹھویں صدی ہجری کا شاعر ہے۔

(۳۶) کریر فلکی بہ خاک باز آرندت در بر سر نازی بہ نیاز آرندت
فی الجملہ بنہ تو جہل تابتوانی آزار مجوئی تا نیاز آرندت

یہ رباعی بھی افضل کاشانی کے مجموعے میں موجود ہے المغنم البارد صفحہ ۱۵۷ میں بھی انہیں سے منسوب کی گئی ہے اور تیسرا مصرع اس طرح پر ہے۔ فی الجملہ حدیث مطلق از من بشنو۔ یہ بھی خالص ناصحانہ انداز ہے جس سے خیام کو نسبت نہیں۔

(۳۷) چون آتش سودائی تو جز دود نہ داشت مسکین دل من امید بہبود نہ داشت
در جستن وصل تو بسی کوشیدم چون بخت نہ بود کوششم سود نہ داشت

یہ رباعی انوری کی ہے چنانچہ ۵۴۴ کلیات انوری مطبوعہ مطبع نول کشور ۱۸۹۷ء میں موجود ہے اور دراصل اس قسم کا ہجریہ بیان خیام کی رباعیات سے بہت دور ہے یہ رباعی مجموعہ رباعیات خیام کشوری میں موجود نہیں مگر دوسرے نسخوں میں موجود ہے۔

(۳۸) دہ عقل ز نہ رواق و ز ہشت بہشت ہفت اخترم از ششجہت ابن نامہ نوشت
کر پنج حواس و چار ارکان و سہ روح ایزد بدو عالم چو تو یک کس نہ سرشت

یہ رباعی رباعیات افضل کاشانی میں موجود ہے۔ تذکرہ حسینی مطبوعہ کشوری صفحہ ۳۳ میں بھی افضل ہی سے منسوب کی ہے۔ مگر رباعیات افضل میں بتایا گیا ہے کہ یہ رباعی نظامی گنجوی سے بھی منسوب ہے۔ ان دو میں سے کسی کی بھی ہو مگر خیام اس قسم کی عاشقانہ مداحی نہیں کرتا۔

(۳۹) در هیچ سری نیست کہ اسراری نیست دل را خبر از اندک و بسیاری نیست
 ہر طایفہ روند راہی در یدش الا رہ عشق را کہ سالاری نیست
 افضل کاشانی کی رباعیات میں بھی ایک ایسی رباعی موجود ہے۔ خدا جانے بہ اس سے
 مستخرج ہے یا وہ اس سے۔ مگر رباعی دیکھنے کے بعد یہ کہنا دشوار ہے کہ ایک کو
 دوسری سے تعلق نہیں رباعی افضل :

در هیچ سری نیست کہ اسرار تو نیست - کو را خبر از اندک و بسیار تو نیست
 ہر طایفہ گرفتہ کاری در دست و انگاہ بدست هیچ کس کار تو نیست
 (۴۰) ترکیب طبایع چو بہ کام تو دمی است تو داد کن از ہر چہ کہ ہر دم ستمی است
 یا اہل خرد نشین کہ اصل من و تو کردی و شراری و نسیمی و نمی است
 یہ رباعی حضرت ابو سعید ابوالخیر کی رباعیات میں بھی شامل ہے۔ المغنم البارد صفحہ
 ۶۹ میں مہدی کوکب میر منشی عہد نادری سے منسوب کی گئی ہے اور اس طرح پر
 نقل کی ہے :

چون حاصل عمر تو فریبی و دمی است بیداد ممکن گرت بہ ہر دم ستمی است
 مغرور مشو بہ خود کہ اصل من و تو کردی و شراری و نسیمی و نمی است
 (۴۱) دنیا دیدی و ہر چہ دیدی هیچ است و ان نیز کہ گفتی و شنیدی هیچ است
 سرتاسر آفاق دویدی هیچ است و ان نیز کہ در خانہ خزیدی هیچ است
 یہ رباعی بھی افضل کاشانی سے منسوب اور ان کی رباعیات میں موجود ہے۔ پہلا شعر
 یوں ہے :-

افضل دیدی کہ ہر چہ دیدی هیچ است ہر قصہ کہ دیدی و شنیدی هیچ است
 سرتاسر آفاق دویدی هیچ است و ان نیز کہ در کنج خزیدی هیچ است
 مجھے شبہ ہے کہ یہ رباعی کسی ہندی شاعر کی ہے۔ در خانہ خزیدن یا در کنج
 خزیدن ٹکسالی زبان فارسی نہیں ہوسکتی۔ ایک نسخہ میں دوسرا شعر اس طرح ہے :
 ہر چند کہ ہر طرف دویدی هیچ است امروز کہ گوشہ کزیدی هیچ است
 لیکن جیسا کہ خانہ خزیدن اور در کنج خزیدن خلاف مجاورۃ اہل ابران ہے

اسی طرح (ہر طرف دوبدی) بھی فصیح نہیں -

(۴۲) ہیہات کہ این جسم مجسم ہیچ است و بن دائرہ سطح مخیم ہیچ است
دریاب کہ در کشاکش موت و حیات وابستہ یک دمیم و آن ہم ہیچ است
یہ رباعی تذکرہ ہفت اقلیم میں نصیرالدین طوسی المتوفی ۶۷۲ سے منسوب کی گئی ہے
اور نسخہ مرتبہ مولوی سید سلیمان صاحب ندوی میں بھی محقق طوسی سے منسوب کرنے
ہوئے اس طرح پر نقل کی ہے :

ای بی خبر این شکل مجسم ہیچ است و بن دائرہ سطح مخیم ہیچ است
خوش باش کہ در نشیمن کون و فساد وابستہ یک دمیم و آن دم ہیچ است
(۴۳) در عالم خاک خاک پاشیدم و رفت صد دشمن و دوست بر تراشیدم و رفت
با چون و چرائی تو مرا کاری نیست چندانکہ بداشتی پیاشیدم و رفت

یہ رباعی حضرت شیخ احمد غزالی المتوفی ۶۱۷ھ کی ہے جو شیخ ابوبکر نساج کے مرید
اور حضرت امام محمد غزالی رح کے بھائی تھے۔ تذکرہ ہفت اقلیم - ذکر احمد غزالی -
(۴۴) می خور کہ بزیر گل بسی خواہی خفت بی مونس و بی حریف و بی ہمدم و جفت
زنہار بہ کس مگو تو این راز نہفت ہر لالہ پژمزدہ نہ خواہد بشکفت
تذکرہ روز روشن میں اسی ہی رباعی ملا نورالدین خراسانی المتخلص بہ حافظ کے نام
سے نقل کی ہے اور شمع انجمن میں حافظ علی حافظ کے نام سے -

ہنگام سحر کہ نرکس و لالہ شکفت مرغ سحری بہ نالہ و آہ بہ گفت
می نوش کہ بی نشہ بسی خواہی بود بر خیز کہ در خاک بسی خواہی خفت

خیام کی رباعی میں راز نہفت بجائے راز نہفتہ درست نہیں معلوم ہوتا اہل زبان کے
تصرف کے سوائے اور کیا کہا جائے۔ یا پھر کسی ہندی نے کہہ کر رباعیات خیام میں
شامل کر دی ہے -

(۴۵) بر چہرہ کل شبنم نوروز خوش است در صحن چمن روئی دل افروز خوش است
ازدی کہ گزشت ہر چہ کوئی خوش نیست خوش باش زدی مگو کہ امروز خوش است
یہ رباعی رباعیات عطار میں شامل ہے اور کلیات عطار مطبوعہ نول کشور میں صفحہ ۱۰۲۹

پر موجود ہے خیام کے رنگ کی رباعیاں عطار کے یہاں زیادہ سے زیادہ ملتی ہیں۔

(۴۶) ترس اجل و بیم فنا ہستی تست ورنہ ز فنا شاخ بقا خواهد رست

من از دم عیسوی شدم زندہ بجان مرگ آمد و از وجود من دست بہشت

یہ رباعی بھی مجموعہ رباعیات افضل کاشانی میں موجود ہے اور یوں بھی اس کا بیان نہایت الجھا ہوا ہے جو خیام سے تعلق نہیں رکھتا۔

(۴۷) در خواب بدم مرا خردمندی گفت گز خواب کسی را گل شادی نہ شکفت

کاری چہ کنی کہ با اجل باشد جفت برخیز کہ زیر خاک می باید خفت

اسی قسم کی رباعی ابھی آپ نے دیکھی ہے :

می خور کہ بزیر گل بسی خواہی خفت

ممکن ہے کہ وہ اس رباعی سے مستخرج ہو یا یہ اس سے۔

(۴۸) این کہنہ رباط را کہ عالم نام است آرام کہ ابلق صبح و شام است

بز می است کہ واماندہ صد جمشید است قصرست کہ تکیہ گاہ صد بہرام است

یہ رباعی کلیات خاقانی میں خاقانی سے منسوب کی گئی ہے۔ خاقانی کے یہاں اس قسم کے عبرت انگیز مضامین کے قصاید اکثر پائے جاتے ہیں بلکہ اس قسم کے مضامین اس کا خاص حصہ ہیں۔ اور یہی نہیں بلکہ وہ ہر قسم کے مضامین میں استاد کامل ہے۔

(۴۹) گردون کمری ز عمر فرسودہ ماست جیحون اثری ز چشم پالودہ ماست

دوزخ شرری ز رنج بیہودہ ماست فردوس دمی ز وقت آسودہ ماست

یہی رباعی تین شاعروں سے منسوب ہے۔ سلطان ابوسعید ابوالخیر رح المتوفی ۴۰۴ھ

حافظ شیرازی المتوفی ۸۹۲ھ اور افضل کاشانی سے۔ افضل کی رباعیات میں دو رباعیاں

اور اسی قسم کی موجود ہیں :

دیباٹی جہاں خرقہ پشمینہ ماست

صد جام جہاں نہائی در سینہ ماست

حلوائے جہاں غلام کشکینہ ماست

از جام جہاں نہائی ناکی کوئی

سر چشمہ عقل و روح گلی دل ماست

عکسی ز وجود روشن کامل ماست

سرتاسر افاق جہاں از گل ماست

افلاک و عناصر و نبات و حیوان

- (۵۰) آن قصر کہ بہرام در و جام گرفت آہو بچہ کرد و شیر آرام گرفت
بہرام کہ کوز میکرقتی ہمہ عمر بنکر کہ چگونہ کور بہرام گرفت
یہ رباعی بھی کلیات خاقانی مطبوعہ کشوری میں موجود ہے۔ چونکہ عبرت انگیز ہے اور اس سے پہلے (بہرام است) والی رباعی اس سے منسوب ہے یہ بھی اسی سے منسوب ہوسکتی ہے۔
- (۵۱) از باد سبا دلم چو بوئی تو گرفت ما را بگذاشت جستجویی تو گرفت
اکنون ز منش هیچ نمی اید یاد بوئی تو گرفتہ بود خوئی تو گرفت
رباعیات ابوسعید ابوالخیر میں ابوسعید ابوالخیر رح سے منسوب ہے۔ اور آتشکدہ آذر میں مقصود تیرگر کے نام سے۔ مقصود کا اصل نام یوسف شاہ تھا جو مقصود درویش تیرگر کے نام سے مشہور تھا۔ اس کی بعض رباعیات اور بھی تذکروں میں پائی جاتی ہیں۔
المغنی البارد صفحہ ۱۰۱ پر قلندر کے نام سے لکھی گئی ہے۔
- (۵۲) من بندہ عاصم رضائے تو کجاست تاریک دلم نور صفائے تو کجاست
ما را تو بہشت اگر بہ طاعت بخشی این مزد بود لطف عطاءے تو کجاست
یہ رباعی شیخ عبداللہ انصاری کی ہے۔ تذکرہ آتش کدہ۔ تذکرہ حسینی۔ تذکرہ صبح گلشن سب اس خیال پر متفق ہیں۔ شیخ علی حزین نے اسی رباعی سے گوشہ پیدا کر کے کیا خوب رباعی کہی ہے:
- اے مطرب عاشقان نوائی تو کجاست اے ساقی جاں آب بقائی تو کجاست
کیرم دل من از نظرت افتاد است کیرائی مژگاں رسائی تو کجاست
نیز خیام کے مجموعے میں مندرجہ بالا مضمون کی بہ رباعی بھی پائی جاتی ہے:
- بارب تو کریمی و کریمی کرم است عاصی ز چہ رو بروں ز باغ ارم است
با طاعتم ار بہ بخشی اں نیست کرم با معصیتم اگر بہ بخشی کرم است
- (۵۳) تا کے ز چراغ مسجد و دود کنشت تا کے ز زبان دوزخ و سود بہشت
رو بر سر لوح بین کہ استاد قضا اندر ازل انچہ بودنی بود نوشت
یہ رباعی عراقی سے منسوب ہے اور دیوان عراقی میں موجود ہے۔

(۵۴) در مجلس دھر ساز هستی پست است نے چنگ نہ نائے و نہ دلم در دست است
رندان همه ترک می پرستی کردند جُز محتسب شهر کہ دایم مست است
کاس الکرام شرح رباعیات خیام میں اس رباعی کو لسان الغیب کا حوالہ دیتے ہوئے
شاہ شجاع سے منسوب کیا گیا ہے۔

(۵۵) امشب کہ حضور یار جان افروز است بختم بخلاف دشمنان فیروز است
گو شمع بمیر و مہ فرو شو کہ مرا آن شب کہ تو در کنار باشی روز است

یہ رباعی کو مجموعہ رباعیات خیام کشوری میں نہیں ہے۔ مگر نسخہ مطبوعہ الہ آباد
میں موجود ہے۔ یہ سعدی سے منسوب ہے اور کلیات سعدی نولکشوری میں موجود
ہے مگر ایک نہایت قدیم نسخہ کلیات سعدی میں نہیں پائی جاتی پھر بھی خواہ یہ
رباعی سعدی کی نہ ہو مگر خیام سے ایسے مضامین اشتیاقیہ اور عشقیہ کا تعلق نہیں

(۵۶) از آتش ابن طایفہ جز دودے نیست وز هیچ کسم امید بہبودی نیست

دستی کہ ز دست چرخ بر سر دارم در دامن ہر کہ میزیم سودے نیست

یہ رباعی ہفت اقلیم - اور تذکرہ حسینی میں سراج الدین قمری سے منسوب ہے۔ اور
پہلا مصرع تذکرہ حسینی میں اس طرح ہے در آتش اہل عصر جز دودے نیست
ایک رباعی اسی قسم کی لکھی جا چکی ہے چون آتش سودائی تو جز دود نہ داشت
معلوم ہوتا ہے کہ ان دونوں رباعیوں میں سے ایک دوسری سے نکالی گئی ہے۔ اگرچہ
دونوں کے مطالب کے بدلنے کی کوشش کی گئی ہے۔

(۵۷) بیگانہ اگر وفا کند خویش من است ور خویش جفا کند بداندیش من است

گر زہر موافقت کند تریاق است ور نوش مخالفت کند نیش من است

یہ رباعی رباعیات افضل میں افضل سے منسوب ہے۔ اور خیام کے رنگ سے منسوب ہونے
کی اہلیت نہیں رکھتی۔

(۵۸) تا بہ توانی غم جہاں هیچ مسنج بر دل منہ از آمدہ نا آمدہ رنج

خویشی خورو مے بخش دریں دارسپنج با خود نبری کرچہ بسے داری گنج

یہ رباعی مجموعہ رباعیات افضل میں موجود ہے۔ اور ان کے یہاں اس قسم کی



اور رباعیاں بھی ہیں مثلاً :

بہادل کہتم متاع دنیا عرض است اسباب و زر و سیم سراسر مرض است
کیرم کہ ہمہ ملک جہاں آن تو شد با خود چو جوئے نمی بری چہ غرض است
(۵۹) دل گفت مرا علم لدنی ہوس است تعلیم کن اگر نہ را دسترس است
کہتم کہ الف گفت دگر ہیچ مگوی درخانہ اگر کس است یک حرف بس است

یہ رباعی عشقی کاشانی کی بقائی کئی ہے چنانچہ کاس الکرام شرح رباعیات خیام میں
آنشکدے کے حوالے سے عشقی سے منسوب کی ہے اور المغنم البارد صفحہ ۶۲ میں بھی
عشقی ہی کے نام سے لائی کئی ہے۔ مگر رباعیات افضل میں افضل کاشانی کے نام سے ہے اور
افضل کے یہاں اس مصرع پر اور بھی رباعیاں کہی کئی ہیں چنانچہ دو رباعیاں یہ ہیں :

اے خواجہ اگر ہمیں بہشت ہوس است خیرات بکن اگر نہ را دسترس است
خیرات چسو کردہ برو ایمن باش درخانہ اگر کس است یک حرف بس است

سررشتہ عمر ما ہمیں یک نفس است جز ذکر خدا ہرآنچہ گویم ہوس است
غافل ز قضا مباح و ایمن منشیں درخانہ اگر کس است یک حرف بس است
(۶۰) بنگر ز جہاں چو رخت برستم ہیچ وز حاصل عمر چیست در دستم ہیچ
شمع طریم ولی چو بنشستم ہیچ من جسام جم ولی چو بشکستم ہیچ
یہ رباعی کلیات خاقانی مطبوعہ کشوری میں خاقانی سے منسوب ہے۔ خاقانی کی ملک
ہونے کا یقین نہیں کیا جاسکتا مگر خیام کا طرز گفتار بھی نہیں ہے۔

(۶۱) آنہا کہ کہن شدند و آنہا کہ نوند ہر یک بعمار خویش یک یک برسند
ایں سفلہ جہاں بکس نماند جاوید رفتند و روند و دیگر آیند و روند
یہ رباعی مجموعہ رباعیات افضل کاشانی میں موجود ہے۔ ایک رباعی نصر اللہ بن عبدالحمید
کی تذکرہ ہفت اقلیم میں اس طرح پر نقل کی گئی ہے :

از مسند عز کرچہ نا کہ رفتیم حمد اللہ کہ نیک آ کہ رفتیم
رفتند و شدند و نیز آیند و شوند ما نیز نسوکت علی اللہ رفتیم

خود مجموعہ خیام میں ایک اور رباعی ہے جس کا پہلا شعر یہ ہے :

آہا کہ فلک ڈبڈبہ و دھر آرائند آیند و روند و باز با دھر آیند
(۶۲) دل چراغی است کہ نور از رخ دلبر گیرد ور بمیرد ز غمش زندگی از سر گیرد
صفت شمع بہ پروانہ ولی باید گفت کیں حدیثی است کہ با سو خندگل در گیرد

یہ رباعی کی بحر نہیں ہے بلکہ قطعہ ہے اور نہ معلوم کس کا ہے۔ بہر حال نہ خیام کا رنگ ہے اور نہ اس کی رباعیوں کے مجموعے میں شامل ہونے کے قابل۔ کیونکہ یہ بالکل متغزلانہ انداز ہے اور بہت ممکن ہے کہ کسی غزل کے دو شعر نقل ہو گئے ہوں۔

(۶۳) بوسیدہ مرقع اند اس خامی چند نافرقتہ رہ صدق و صفا گامی چند
بگرفتہ ز طامات الف لامی چند بدنام کنندہ نکونامی چند

اسی انداز کی یہ رباعی مجموعے میں موجود ہے۔

(۶۴) نابردہ بصبح در طلب شامی چند نہادہ بروں ز خویش تن گامی چند
در کسوت خاص آمدہ اند عامی چند بدنام کنندہ نکونامی چند

دوسری رباعی تذکرہ آشکدہ میں مغربی المتوفی ۸۰۹ھ سے منسوب ہے اور پہلی سے دوسری رباعی یا دوسری سے پہلی مستخرج مانی جاسکتی ہے۔ نیز پہلی رباعی رباعیات افضل میں افضل کاشای کے نام سے موجود ہے۔

(۶۵) این قافلہ عمر عجب می گزرد دریاب دمی کہ با طرب می گزرد
ساقی غم فردائی حریفان چہ خوری پیش آر بیالہ کہ شب می گزرد

یہ رباعی بھی افضل کاشای کی رباعیات کے مجموعے میں موجود ہے۔

(۶۶) بر چشم تو ارچہ عاشقان بکراہند مگرائی بدانکہ عاشقان نہ کراہند
بربائی نصیب خویش کت برابند بسیار چو تو شدند و بسیار آیند

یہ رباعی خیام مطبوعہ دارالمصنفین اعظم کڑھ مولفہ و مرتبہ مولوی سید سلیمان صاحب ندوی میں ذرا اختلاف کے ساتھ ہے :

گر جملہ جہاں بر تو می آرائند مگر ای بدر کہ زبرکان نکراہند

شعر دوم مصرع دوم مقدم اور مصرع اولیٰ موخر ہے۔ مگر مجموعہ منتخبات اشعار

مطبوعہ دارالمصنفین میں یہ رباعی حکیم سنائی المتوفی ۵۳۰ یا ۵۳۵ سے منسوب ہے اور رباعیات افضل میں افضل کے نام سے - مصرع اول میں بر کی بجائے در اور عاشقان کی بجائے عالمی اور دوسرے مصرع میں بجائے عاشقان عاقلان ہے -

(۶۷) آں کس کہ گنہ بہ نزد او سهل بود این نکته بگوید ار کہ او اهل بود
علم ازلی علت عصیان کردن نزدیک حکیم، غایت جہل بود
کہا جاتا ہے کہ رباعی علامہ نصیرالدین محقق طوسی کی ہے جو انہوں نے اس رباعی موجودہ مجموعہ خیام کے جواب میں کہی تھی :

من می خورم و ہر کہ چو من اهل بود می خوردن من بہ نزد او سهل بود
می خوردن من حق بہ ازل میدانست کر می بخورم علم خدا جہل بود
تاریخ گزیدہ مستوفی میں اس آخری رباعی کو سراج قمری کے نام سے منسوب کیا ہے اور اس طریقہ سے یہ دونوں رباعیاں خیام کی نہیں بلکہ وہ رباعی بھی جو محقق طوسی سے منسوب ہے سراج قمری کی نہیں ہوسکتی، کیونکہ نصیرالدین طوسی کی ولادت ۵۹۵ اور وفات ۶۷۲ میں ہے - اور قمری بعد کا شاعر ہے جس کا زمانہ سات سو یا آٹھ سو ہجری تک ہے کیونکہ اس کے مناظرے اور مشاعرے عبیدزاکانی سے ہوئے ہیں -
(۶۸) آں مرد نیم کز عدمم بیم آید آں بیم مرا خوشتر ازین بیم آید
جانی است مرا بہ عاریت دادہ خدا تسلیم کنم چو وقت تسلیم آید
یہ رباعی امام فخرالدین رازی سے منسوب ہے - ہفت اقلیم قلمی محفوظہ یونیورسٹی لائبریری لکھنؤ اور رباعیات افضل کاشانی میں افضل کے نام سے ہے - ردیف بجائے آید کے (بود) ہے -

(۶۹) از واقعہ ترا خبر خواہم کرد و انرا بدو حرف مختصر خواہم کرد
با عشق تو در خاک فرو خواہم شد با مہر تو سر ز خاک بر خواہم کرد
تذکرہ آتشکدہ آذر اور شمع انجمن میں یہ رباعی سلطان ابویزید آل مظفر برادر شاہ شجاع سے منسوب کی ہے - المغنم البارود میں بھی اسی کا اتباع کیا گیا ہے - مگر کاس الکرام شرح رباعیات خیام میں قطران بن منصور ترمذی کی طرف نسبت کی گئی ہے - جو انوری کا

استاد ہے۔ بالکل اسی مضمون کی رباعی شیخ نظام الدین الموید کی ہے جو اخبار الاخیار شاہ عبدالحقؒ میں منقول ہے :

بر عشق تو و بر تو نظر خواہم کرد جاں در غم تو زیر و زبر خواہم کرد
پردرد دلے بخاک در خواہم شد یر عشق سری ز کور بر خواہم کرد
(۷۰) در عالم جاں بہ ہوش میباید بود در کار جہاں خموش میباید بود
تا چشم و زبان و گوش بر جا باشد بی چشم و زباں و گوش میباید بود
اس رباعی کے متعلق بھی اس خیال سے کہ یہ رنگ خیام کا نہیں ہے محققین نے شبہ کیا ہے کہ یہ ناصحانہ انداز اس کا نہیں ہو سکتا۔ اس قسم کی اور رباعیاں بھی ملتی ہیں چنانچہ پہلوان محمود بوربائی کی یہ رباعی :

با قوت پیل مور می باید بود با ملک دو کون عور می باید بود
ابن طرفہ نگر کہ عیب ہر آدمی می باید دید و کور می باید بود آنشکدہ
با در بند گمر کشائی می باید بود گمرہ شدہ رہ نمائی می باید بود
بک لحظہ ہزار سال می باید زیست بکجائی ہزار جای می باید بود المغنم البارد ص ۱۰۳
یا در راہ خدا جملہ ادب باید بود تا جاں باقی است در طلب باید بود
دریا دریا اگر نکامت ریزند کم باید کرد و خشک لب باید بود خواجہ باقی باللہ
یا بر خود در مدح و ذم نمی باید زد بیرون از حد قدم نمی باید زد
عالم ہمہ آئینہ حسن ازلی است میباید دید و دم نمی باید زد سجابی استرآبادی

(۷۱) آنها کہ محیط فضل و آداب شدند در کشف علوم شمع اصحاب شدند
رہ زین شب تاریک نبردند برون گفتند فسانہا و در خواب شدند
یہ رباعی سجابی استرآبادی المتوفی ۱۰۱۰ھ سے منسوب ہے۔ دنیا کے راز کا معلوم نہ ہونا ایک عام خیال ہے۔ حافظ کا ایک شعر اسی مضمون کا ہے :

جنگ ہفتاد و دو ملت ہمہ را عذر نہ چون نہ دیدند حقیقت رہ افسانہ زدند
کس ندانست کہ منزل کہ مقصود کجاست اینقدر هست کہ بانک جر سے می آید

خود مجموعہ خیام میں یہ رباعی اسی مضمون کی ہے :

در چرخ بہ انواع سخن ہا گفتند این بی خبراں کوہر دانش سفتند
واقف چو نہ گشتند بر اسرار فلک اول زیچی زدند و آخر خفتند
(۷۲) نہا بود دلم ز عشق محروم نہ شد کم بود ز اسرار کہ مفہوم نہ شد
اکنون کہ ہمی بنگرم از روی خرد معلوم شد کہ ہیچ معلوم نہ شد
تذکرہ آشکدہ - تذکرہ روز روشن - مجموعہ المغنم البارد میں یہ رباعی امام فخرالدین
رازی سے منسوب کی گئی ہے اور اس طرح پر نقل کی ہے :

ہرگز دل من ز عشق محروم نشد کم ماند ز اسرار کہ مفہوم نہ شد
ہفتاد و دو سال فکر کردم شب و روز معلوم شد کہ ہیچ معلوم نہ شد
نیز رباعیات افضل میں بھی موجود ہے -

(۷۳) آن عقل کہ در رہ سعادت پوید روزی صد بار خود ترا می گوید
دریاب تو ابن یکدمہ صحبت کہ نہ آن ترہ کہ بدروند و دیگر روید
یہ رباعی بھی مجموعہ رباعیات افضل میں موجود ہے اور دوسرا شعر اس طرح ہے :
ز تہار نگہدار تو فرصت کہ نہ آن ترہ کہ بدروند و دیگر روید
(۷۴) در دہر ہر آنکہ نیم نانی دارد وز بہر نشست آستانی دارد
نہ خادم کس بود نہ مخدوم کسی گو شاد بزی کہ خوش جہانی دارد
تذکرہ حسینی میں یہ رباعی غیاث الدین بلخی متخلص بہ ہمتی کے نام سے ہے نیز
شمع انجمن میں ہمتی کے نام سے ہے مگر اس طرح کہ پہلے مصرع میں در دہر
کی بجائے در خانہ اور دوسرا مصرعہ اس طرح - در گوشہ شہر آشیانہ دارد - چوتھے
میں (گو شاد بزی) کی جگہ انصاف بدہ - اور کلیات خاقانی میں خاقانی کے نام سے ہے -
رباعیات افضل میں افضل کے نام سے -

(۷۵) روزی کہ جزائے ہر صفت خواہد بود قدر تو بقدر معرفت خواہد بود
در حسن صفت کوش کہ در روز جزا حشر تو بقدر معرفت خواہد بود
یہ رباعی مجموعہ منتخبات قلمی دارالمصنفین میں نصیر الدین طوسی کے نام سے ہے -

المغنم البارد میں بھی صفحہ ۱۷۲ پر انہیں کے نام سے منسوب کی گئی ہے اور پہلا مصرع اس طرح ہے :

فردا کہ حساب شش جہت خواہد بود

نصیر الدین طوسی کے یہاں ایسی عارفانہ - ناصحانہ اور اخلاقی حکیمانہ رباعیاں اور بھی ہیں - یہ رباعیات افضل میں بھی موجود ہیں -

(۷۶) گویند بہشت و حور عین خواہد بود و انجا مئی ناب و انگبین خواہد بود

گرما می و معشوق پرستیم رواست چوں عاقبت کار ہمیں خواہد بود
یہ رباعی دیوان حافظ میں موجود ہے - اور حافظ ہی کا رنگ ہے -

(۷۷) آروز کہ تو سن فلک زبں کردند آرایش مشتری و پرویں کردند

ایں بود نصیب ما، ز دیوان قضا مارا چہ کنہ، قسمت ما ایں کردند

یہ رباعی مہستی گنجوی کی ہے جو بقول بعض تذکرہ نویسوں کے سلطان سنجر کی بزم عیش کی ایک مغنیہ تھی اور سلطان سنجر اس پر فریفتہ تھا اور بقول بعض بالر کی مطلوبہ تھی - اس کی ایک رباعی کے ساتھ تذکروں میں یہ قصہ بھی مذکور ہوا ہے - کہ سلطان کی محفل عیش گرم تھی - مہستی کو کسی ضرورت سے باہر جانا پڑا - رات کا وقت تھا اور سردی کا زور شور تھا - مہستی باہر گئی تو دیکھا چاروں طرف زمین پر برف جمی ہے - ٹھنڈی ہوا چل رہی تھی - وہ کانپتی ہوئی واپس ہوئی تو بادشاہ نے پوچھا کہ کیا حال ہے - اس نے فی البدیہہ یہ رباعی پڑھی - حال آنکہ بوڈلین لائبریری کے نسخے میں یہ رباعی بھی خیام کے نام سے منسوب ہے :

شاہا فلکست اسپ سعادت زبں کرد و ز جملہ خسرواں ترا تحسین کرد

تا در حرکت سمند زرین نعلت بر کل نہ نهد پائی زمیں سیمیں کرد

غرض کہ یہ نہایت ہی خوش گو شاعرہ تھی شاید اسی قسم کا کوئی اور واقعہ ہوگا جس پر یہ رباعی کہی گئی ہے بہر حال یہ رباعی مجموعہ رباعیات افضل میں افضل کے نام سے اور رسالہ شیخ عبداللہ انصاری میں ان کے نام سے ہے - اگر تقدم زمانی اور قدامت کو ملحوظ رکھا جائے تو شیخ الاسلام عبداللہ انصاری سے بھی منسوب ہوسکتی ہے اور

پھر اس کو تقدیر کے مسئلے پر محول کیا جائے گا۔ ان کے رسالے میں موجود ہونے سے پورے طور پر خیال ہوتا ہے کہ انہیں کی رباعی ہے۔

(۷۸) عمرت نا کی بہ خود پرستی گزرد یا دربی نیستی و ہستی گزرد
می خور کہ چنیں عمر کہ غم دربی اوست آن بہ کہ بخواب یا بہ مستی گزرد
کاس الکرام شرح رباعیات خیام میں آنشدہ آذر کا حوالہ دیتے ہوئے بتایا گیا ہے کہ یہ رباعی بہ ادنیٰ تغیر مجدد ہمگر کے یہاں موجود ہے۔

(۷۹) خواہی کہ تراربت اسرار رسد میسند کہ کس را ز تو آزار رسد
از مرگ میندیش و غم رزق مخور کین ہر دو بوقت خویش ناچار رسد
یہ رباعی سجابی کی رباعیات میں درج ہے اور شاہ سبحان سے بھی منسوب ہے۔
(۸۰) کویند ہر آن کسان کہ با پرہیز اند ز انسانکہ ہمیرند چنان بر خیزند
ما با مئی و معشوق از انیم مقیم بو تاکہ بحشر ما چنان انگیزند
یہ رباعی بھی حافظ کے رنگ کی ہے اور دیوان حافظ مطبوعہ کشوری میں موجود ہے۔
(۸۱) کویند بہ حشر گفتگو خواہد بود وان بار عزیز تند خو خواہد بود
از خیر محض جز نکوئی نہاید خوش باش کہ عاقبت نکو خواہد بود
یہ رباعی شاہ قاسم بن شاہ قوام الدین کی ہے۔ بلکہ اس کا دوسرا شعر انہوں نے اس خط میں بھی لکھا ہے جو میر غیاث الدین کو لکھا۔ تذکرہ ہفت اقلیم۔ کشکول بھائی میں اس رباعی کو سجابی سے منسوب کیا گیا ہے۔

(۸۲) خوش باش کہ ماہ عید نو خواہد شد نے کار کسے بہ کار او خواہد شد
اے ساقی اگر بادہ دہی ورنہ دہی می دان کہ سر جملہ فرو خواہد شد
یہ رباعی شیخ فرید الدین عطار رح کے یہاں اس طرح پر موجود ہے :

ہرگز نہ جفائے کہنہ، نو خواہد شد نے کار کسے بکام او خواہد شد
اے ساقی اگر مے دہی و ورنہ دہی می دان کہ سر جملہ فرو خواہد شد
(۸۳) دادم بہ امید روزگارے برباد ما بود ز روزگار خود روزے شاد
زبان میے ترسم کہ روزگارم نہ دہد چندانکہ ز روزگار بستانم داد

یہ رباعی انوری کی ہے۔ چنانچہ کلیات انوری مطبوعہ نولکشور میں موجود ہے۔
(۸۴) آپہا کہ بہ فکر در معنی سفند در ذات خداوند سخن ہا گفتند
سر رستمہ اسرار نہ دانست کسیے اول زیچے زدند و آخر خفتند
یہ رباعی مجموعے کی اس رباعی سے تراشی ہے۔ یا وہ اس سے۔

(۸۵) در چرخ بہ انواع سخنہا گفتند این بے خبراں گوہر دانش سفند
واقف چو نہ گشتند بر اسرار فلک اول زیچے زدند و آخر خفتند
(۸۶) فردا الم فراق طے خواہد شد با طالع سعد قصد می خواہد شد
معموقہ موافق است و ایام بہ کام اکمنون نہ کنم نشاط کے خواہد شد

یہ رباعی بھی شاید اس رباعی مجموعہ خیام سے تراش کر شامل مجموعہ کی گئی ہے۔
(۸۷) من دامن زہد و توبہ طے خواہم کرد با موئے سپید قصد می خواہم کرد
بیمانہ عمر من بہفتاد رسید ایندم نہ کنم نشاط کے خواہم کرد
(۸۸) با مے بہ کنار جوئے می باید بود وز غصہ کنارہ جوئے می باید بود
این زہت عمر ما چوکل دو روز است خنداں لب و تازہ روئے می باید بود

یہ رباعی حافظ کی ہے۔ اور صحیح سے صحیح نسخوں میں بھی موجود ہے۔ چونکہ
حافظ کے یہاں شراب کی افراط ہے اس لیے ان سے منسوب نہر سکتی ہے۔ تیسرا مصرع
اس طرح ہے :

چوں عمر گرانمایہ مادہ روز است

(۸۹) یک ناں بہ دو روز گرشود حاصل مرد وز کوزہ بشکستہ دم آہے سرد
مامور دگر کسے چرا باید بود یا خدمت چوں خودیے چرا باید کرد
صبح گلشن اور المغنم البارد میں یہ رباعی ملا شمس الدین نیازی اسرار آبادی سے منسوب ہے۔
اور مصرع سوم میں (کسے دگر) کی بجائے (کم از خردیے) اور وہی زیادہ صحیح اور
موزوں ہے۔

(۹۰) کس را پس پردہ قضا راہ نہ شد وز سر خدا ہیچ کس آگاہ نہ شد
ہر کس ز سر قیاس چیزے گفتند معلوم نہ گشت و قصہ کوتاہ نہ شد

یہ رباعی امام محمد غزالی رحمہ سے بھی منسوب ہے۔ دراصل یہ خیال کہ راز قدرت معلوم ہونا محال ہے، عام خیال ہے۔ چنانچہ اس قسم کی رباعیاں خیام کے مجموعے میں بھی اکثر موجود ہیں۔ المغنم البارد میں بھی افضل کاشانی سے منسوب کی گئی ہے۔

(۹۱) چنداں برو ابن رہ کہ دوئی برخیزد گر نیست دوئی ز رہروی برخیزد

تو او نہ شوی لیک اگر جہد کنی جائے برسی کز توتوئی برخیزد

یہ رباعی افضل کاشانی سے منسوب ہے اور ان کے مجموعہ رباعیات میں موجود ہے۔

(۹۲) من مے خورم و ہرکہ چو من اہل بود مے خوردن من بہ نزد او سہل بود

مے خوردن من حق ز ازل میدانست گر مے نخورم علم خدا جہل بود

یہ رباعی سراج الدین قمری سے منسوب ہے جیسا کہ ہم لکھ چکے ہیں۔ اگر محقق

طوسی کی رباعی اسی کے جواب میں ہے تو پھر قمری سے نسبت غلط ہوگی ورنہ یہ

قصہ ہی غلط ہوگا کہ خیام نے یہ رباعی کہی اور محقق طوسی نے جواب دیا۔ بہر حال

تاریخ گزیدہ میں یہ رباعی قمری سے منسوب کی گئی ہے۔ اور تیسرا مصرع یوں ہے :

می خوردنم ایزد بہ ازل مے دانست

(۹۳) آنہا کہ جہاں زیر قدم فرسودند و اندر طلبش ہر دو جہاں پیمودند

آگاہ نمی شوم کہ ایشان ہرگز زیں حال چنانکہ ہست آگاہ بودند

(۹۴) از دفتر عمر پاک می شاید شد در دست اجل ہلاک می باید شد

اے ساقی خوش لقا تو خوش خوش مارا آہے در دہ کہ خاک می باید شد

یہ دونوں رباعیاں افضل کاشانی کے مجموعہ رباعیات میں موجود ہیں اور انہیں سے

منسوب کی گئی ہیں۔

(۹۵) مے خوارہ اگر غنی بود عور شود وز عربدماش جہاں پر از شور شود

در حقہ لعل ازان زمرد ریزم تا دیدہ افعی غم کور شود

آتشکدہ آذر میں اس رباعی کو شاہ شجاع المتوفی ۷۷۳ھ سے منسوب کیا ہے۔

شاہ شجاع کے یہاں خمربانی رباعیاں اور بھی ہیں۔ یہ رباعی مجموعہ رباعیات خیام

ہمبئی میں ہے ۔

(۹۶) خطے کہ ز روئے یار برخاستہ شد تو ظن نہ یری کہ حسن او کاستہ شد
در باغ رخس بہر تماشا کہ جاں گل بود بہ سبزہ نیز آراستہ شد
یہ رباعی عمیق بخاری شاعر دور سلطان سنجر سے منسوب ہے ۔ ایسی صفاتی رباعیاں
خیام سے منسوب نہیں ہوسکتیں ۔ میرے نزدیک یہ رباعی بھی کسی ایسے موقع پر
کہی گئی ہے جیسے کہ عنصری نے ایاز کی زلفوں کے ترشنے اور سلطان محمود کے
مکدر ہونے پر فی البدیہہ یہ رباعی کہی تھی :

گر عیب سر زلف بت از کاستن است نے جائے بہ غم نشستن و خاستن است
وقت طرب و نشاط و می خواستن است کاراستن سرو ز پیراستن است
(۹۷) رفتیم ز ما زمانہ آشفته بماند با آنکہ ز صد کھر یکے سفته بماند
افسوس کہ صد ہزار معنی دقیق از بیخبری خلق ناکفته بماند

یہ رباعی المغنم البارد میں شیخ الرئیس کے نام سے منسوب ہے ۔ اور اس طرح نقل ہوئی ہے :
اسرار وجود خام و ناپختہ بماند واں گوہر بس شریف ناسفته بماند
ہر کس ز سر قیاس حرفی گفتند واں نکتہ کہ اصل بود ناکفته بماند
خیام میں مولوی سید سلیمان صاحب بدوی نے یہ رباعی بہ ادنیٰ تغیر الفاظ معلم ثانی ابونصر
فارابی سے منسوب کی ہے ۔ نیز مختار نامہ عطار میں بھی ملتی ہے ۔ اس قسم کی اور
رباعیاں بھی مجموعہ رباعیات خیام میں موجود ہیں ۔ مگر منقولہ رباعی غلط بھی ہے
اور مصرعے آپس میں مربوط نہیں ۔

(۹۸) زان ریش کہ گورے ز من آکندہ شود و اجزائے مرکبم پراکندہ شود
اے بادہ سر از گور صراحی بردار باشد کہ دل مردہ من زندہ شود
خیام کے مجموعے کی ایک دوسری رباعی دیکھئے اور نتیجہ نکالئے کہ کیا وہ اس رباعی
سے نکالی گئی ہے یا یہ اس سے :

آنکہ کہ نہال عمر برکندہ شود و اجزاء ز یکدگر پراکندہ شود
ور زانکہ صراحی بہ کنند از گل ما حالے کہ پر از بادہ کئی زندہ شود

(۹۹) ساقی علم سیاہ شب صبح ربود برخیز و مے مغانہ را در ده زود
 بکشائے زہم دو نرکس خواب آلود برخیز کہ خفتنت بسے خواهد بود
 یہ رباعی کلیات خاقانی مطبوعہ نولکشوری میں خاقانی کے نام سے ہے۔ اس قسم کی اور
 رباعیاں بھی مجموعہ خیام میں آپ نے دیکھی ہیں جیسے: برخیز کہ در خاک بسے خواہی خفت
 یا نہ مے خور کہ بزیر گل بسے خواہی خفت۔

(۱۰۰) اے دل مطلب وصال معلولے چند مشغول مشو بہ عشق مشغولے چند
 بیرامن آستان درویشان کرد باشد کہ شوی قبول مقبولے چند
 یہ رباعی مطبوعہ کشوری میں نہیں ہے مگر بوڈلین لائبریری کے نسخے میں موجود ہے
 اور دوسرے نسخوں میں بھی پائی جاتی ہے مگر دراصل یہ سیف الدین باخرزی المتوفی
 ۶۵۸ کی ہے۔ چنانچہ مجموعہ منتخبات دارالمصنفین میں سیف الدین ہی کے نام سے ہے
 (۱۰۱) گر بت رخ تست بت پرستی خوشتر ور بادہ ز جام تست مستی خوشتر
 در مستی عشق زان سبب نیست شدم کال نیستی از ہزار ہستی خوشتر
 کاس الکرام شرح رباعیات خیام میں مولانا روم کے دیوان کا حوالہ دیتے ہوئے اس
 رباعی کو مولانا سے منسوب کیا ہے۔ المغنم البارد صفحہ ۸۵ میں بھی مولانا روم ہی کے
 نام سے لکھی گئی ہے۔

(۱۰۲) با یار خوشم جام شراب اولیٰ تر وز دست غم دیدہ پر آب اولیٰ تر
 چون عالم دوں وفا نخواہد کردن در عالم دوں مست و خراب اولیٰ تر
 اغلب کہ یہ رباعی حافظ کی اس رباعی کا مثنیٰ ہے:

ایام شباب است شراب اولیٰ تر ہر غمزدہ مست مے ناب اولیٰ تر
 عالم ہمہ سربسر خراب است و خراب در جائے خراب ہم خراب اولیٰ تر
 (۱۰۳) از چرخ بہ کام سر برافراشته گیر وز عمر تمام بہرہ برداشته گیر
 از گنج و گہر ہرچہ مراد دل تست برداشته گیر و باز بگذاشته گیر

اس قسم کی رباعیاں اکثر لوگوں کے یہاں پائی جاتی ہیں۔ چنانچہ خواجہ فرید الدین
 عطار کے یہاں قریب قریب ایسی ہی رباعی ہے:

از عمر تمام بہرہ برداشتہ گیر
 ہر نغم کہ دل می طلبد کاشتہ گیر
 اول بسرخیز و گیر ہرچہ آوردی آخر بہ دریغ جملہ بگزاشتہ گیر
 کمال الدین اسماعیل اصفہانی المتوفی ۶۴۶ھ کی یہ رباعی بھی ایسی ہی ہے :

ایوان سریر فلک افراشتہ گیر
 وین زیر زمین بکنج انباشتہ گیر
 وین سیم کہ جو جو ہمیش می آری
 خرمن خرمن بجائے بگزاشتہ گیر
 ایک رباعی جو اسی مجموعہ خیام میں شامل ہے یہ ہے ۔ معلوم نہ ہو سکا کہ یہ کس کی ہے :

کار ہمہ عالم بمرادت شدہ گیر
 وین عمر برفقہ و اجل آمدہ گیر
 گفتی کہ بکام خویش دستے بزنم
 خود توانی و کر توانی زدہ گیر
 (۱۰۴) اے دل ہمہ اسباب جہاں خواستہ گیر
 وین خانہ پر از نعمت و آراستہ گیر
 خوش باش درین نشیمن کون و فساد
 روز دو سہ بنشستہ و برخاستہ گیر
 یہ رباعی بھی اسی قسم کی ہے جو مجموعہ خیام میں شامل ہے مگر کاس الکرام شرح
 رباعیات خیام میں آشکدہ کے حوالے سے شاہی سبزواری سے منسوب کی گئی ہے ۔

(۱۰۵) اے دل ہمہ اسباب جہاں خواستہ گیر
 باغ طربت بہ سبزہ آراستہ گیر
 و انگاہ براں سبزہ شبے چوں شبنم
 بنشستہ و بامداد برخاستہ گیر
 ہفت اقلیم میں یہ رباعی عاکفی گیلانی کی طرف منسوب کی گئی ہے اور صبح گلشن
 میں بھی اسی کا اتباع کیا ہے ۔ قطار رح کی ایک دوسری رباعی اسی انداز کی ہے :

ہر رنگ کہ ممکن است آمیختہ گیر
 ہر فتنہ کہ ساکن است انگیختہ گیر
 وین روئے چو ماہ آسمان بدریغ
 از سر سر مرگ بر زمین ریختہ گیر
 نظام الدین سہیلی کی یہ رباعی بھی اسی مضمون کی ہے :

برخیز و لوائے دولت افراشتہ گیر
 دنیا ہمہ در زیر نگیں داشتہ گیر
 آفاق از آن خویش پنداشتہ گیر
 آخر ز جہاں رفقہ و بگزاشتہ گیر
 (۱۰۶) بازے بودم پریدہ از عالم راز
 بو ناکہ برم دہے نشیے بہ فراز
 اینجا کہ نیافتم کسے محرم راز
 زان در کہ درآمد بیرون رفتم باز

یہ رباعی شیخ فریدالدین عطار رح کی ہے۔ تذکرہ دولت شاہ سمرقندی میں شیخ فریدالدین عطار کے بیان میں درج ہے اور بجائے "بازے بودم"۔ "مرغے بودم" اور دوسرے مصرعے میں۔ "ز صعب صیدے بہ فراز"۔ تیسرے میں "چون هیچ کسے نیافتم" ہے۔ یہ رباعی مجموعہ رباعیات افضل میں بھی موجود ہے اور شیخ الاسلام عبداللہ انصاری سے بھی منسوب ہے۔

(۱۰۷) بر روئے کل از ابر نقاب است ہنوز در طبع دلم میل شراب است ہنوز
در خواب مروچہ وقت خواب است ہنوز جانا مے خور کہ آفتاب است ہنوز
یہ رباعی بھی شیخ فرید الدین عطار سے منسوب ہے اور ان کی رباعیات کے مجموعے مختار نامے میں موجود ہے۔

(۱۰۸) مے پرسیدی کہ چیت ابن نقش مجاز کر بر کویم حقیقش هست دراز
نقشے است پدید آمدہ از دربا ئے و انگاہ شدہ بہ قعر آن دریا باز
یہ رباعی بھی شیخ فریدالدین عطار کی ہے مختار نامے میں موجود ہے۔ منتخبات دارالمصنفین میں بھی انھیں سے منسوب ہے اور حقیقتاً یہ رنگ تصوف انھیں کا حصہ ہے۔

(۱۰۹) اے واقف اسرار ضمیر ہمہ کس در حالت عجز دستگر ہمہ کس
یارب تو مرا توبہ دہ و عذر یزیر اے توبہ دہ و عذر یزیر ہمہ کس
یہ رباعی شاہ ابوسعید ابوالخیر رح کی ہے اور ان کی اس طرح کی بہت سی رباعیاں ہیں المغنم البارد صفحہ ۱۰۴۔ مولانا جامی کی اسی قسم کی رباعی سنیں :-

اے فضل تو دستگیر من دستم گیر سیر آمدہام ز خوبشتن دستم گیر
تا چند کنم توبہ و ناکے شکنم اے توبہ دہ توبہ شکن دستم گیر
(۱۱۰) از حادثہ زمان آئندہ میرس وز ہرچہ رسد چونست پایندہ میرس
ابن یک دم تقد را غنیمت میداں از رفتہ میندیش وز آیندہ میرس

کاس شرح رباعیات خیام میں اس رباعی کو مولانا روم سے منسوب کرتے ہوئے کہا ہے کہ دیوان مولانا روم میں موجود ہے۔ المغنم البارد صفحہ ۱۸۸ میں یہ رباعی شیخ فریدالدین عطار کے نام سے لکھی گئی ہے :-

اے ذرہ ز اندازہ ذرات میرس یک وقت نگہدار ز اوقات میرس
قصہ چو کئی دراز در غصہ بسوز در صنع نگہ میکن و از ذات میرس

یہی رباعی افضل کاشانی کی رباعیات میں موجود ہے :-

(۱۱۱) مرغے دیدم نشسته بر بارہ طوس در پیش نہادہ کلہ کیکاؤس
با کلہ ہمی گفت کہ افسوس افسوس کو بانگ جرس ها و کجا نالہ کوس
المغنم البارہ صفحہ ۱۸۸ میں یہ رباعی شیخ ابوالحسن بلخی کے نام سے اس طور پر درج ہے :-

دوشم کز ر افتاد بویرانہ طوس دیدم چغدے نشسته بر جائے خروس
گفتم چہ خبرداری ازیں ویرانہ گفتا خبر این است کہ افسوس افسوس
(۱۱۲) باروئے نکو شراب روشن در کش با دوست دل از جفائے دشمن در کش
با سادہ رخے نشین و بگزر از خویش پیراھن کبر و ہستی از تن در کش
دیوان حافظ کے ایک قدیم مطبوعہ نسخے میں یہ رباعی اس طرح پائی جاتی ہے - یہ نسخہ ۱۸۸۱ء میں کلکتہ میں میجر ایچ ایس جٹریٹ صاحب بہادر کے اہتمام سے طبع ہوا - یہ رباعی نسخہ کشوری میں بھی موجود ہے :-

اے دوست دل از جفائے دشمن در کش باروئے نکو شراب روشن در کش
با اہل ہنر کوئے گریباں بہ کشائے وز نااہلاں تمام دامن در کش
(۱۱۳) غم چند خوری ز کار ناآمدہ پیش رنج است نصیب مردم دوراندیش
خوش باش و جہاں تنگ مکن بردل خویش کز خوردن غم قضا نگر د کم و بیش
یہ رباعی رباعیات افضل کاشانی میں موجود ہے - المغنم البارہ میں بھی افضل ہی کے نام سے لکھی گئی ہے -

(۱۱۴) ابدل مطلب ز دیگران مرہم خویش خود باش بہر درد دلی مرہم خویش
تنہا بہ نشین و خوبستن خور غم خویش از ہمدمت آرزو کند ہمدم خویش
یہ رباعی افضل کاشانی کی رباعیات میں موجود ہے - تذکرہ ہفت اقلیم میں تغیر ذیل کے ساتھ کمال اسماعیل سے منسوب کی گئی ہے - دوسرا شعر اس طرح ہے :-

تنہا بہ نشین و خود بھی خور غم خویش ور ہمدست آرزو کند ہمدم خویش
(۱۱۵) ابام شباب رفت و خیل و حشمش تلخ است مرا عیش ولی می چشمش
ابن قامت همچو نیر من گشته کہاں زہ کردہ ام از عصا و خوش می کشمش
تذکرہ شمع انجمن صفحہ ۵۲ مطبوعہ ۱۲۹۳ھ میں یہ رباعی احمد خاں بادشاہ کیلان
المتوفی ۹۲۰ھ سے منسوب کی گئی ہے :-

در کار گہ کوزہ گرے رفتم دوش دیدم دو ہزار کوزہ گو یا و خموش
ہر یک بزبان حال با من گفتند کو کوزہ و کو کوزہ گر و کوزہ فروش
یہ رباعی بھی رباعیات افضل میں موجود ہے - سعدی کا ایک قطعہ کیا خوب ہے :-
نرفت از دام قول آن کاسہ گر کہ میگفت با کاسہ پر خطر
ندانم کہ سنگ سپہر قضا ترا بشکند بیشتر یا مرا
(۱۱۶) ہاں صبح دمید و دامن شب شد چاک برخیز و صبح کن چرائی غمناک
مے نوش ہلا کہ صبح بسیار دمد او روئے بعا کردہ و ماروئے بخاک
یہ رباعی شیخ فرید الدین عطار رح کی ہے اور مختار نامے میں موجود ہے - مختار نامے
میں اس قسم کی رباعیاں بہت ہیں - (ہاں) کی جگہ (چوں) اور دوسرے شعر کے
مصرع اولیٰ میں (ہلا) کی بجائے (دمے) ہے -

(۱۱۷) با سرو قدے تازہ تر از خرمن گل از دست مدہ جام مے و دامن گل
زاں بیش کہ ناگہ شود از گریک اجل بیراہن عمر تو چو پیراہن گل
آتشکدہ آذر میں یہ رباعی کمال اسماعیل اصفہانی کے منتخبات میں نقل کی گئی ہے -
(۱۱۸) اسرار حقیقت نہ شود حل بہ سوال نے نیز بہ درباختن حشمت و مال
تاجاں نہ کنی خوں نخوری پنچہ سال از قال ترا رہ نہ نمایند بہ حال

نفحات الانس مولانا جامی میں یہ رباعی شیخ اوحید الدین حامد الکرمانی المتوفی
۶۳۵ھ کے نام سے لکھی گئی ہے - دوسری جگہوں میں بھی انہیں سے منسوب ہے -
مگر المغنم البارہ میں قلندر کے نام سے ہے - اور یہ معلوم نہیں کہ یہ کون سے
قلندر ہیں -

(۱۱۹) از جرم حسیض خاک تا اوج زحل کردم همه مشکلات گردوں را حل
بیرون جستم ز بند هر مکر و حیل هر بند کشاده شد مکر بند اجل
بعض ہم معنی الفاظ کے تغیر کے ساتھ یہ رباعی شیخ بوعلی سینا سے منسوب ہے۔
سوانح عمری بوعلی سینا - تذکرہ صبح گلشن صفحہ ۱۲ - مجمع الفصحا - منتخبات دارالمصنفین
اعظم کرٹ۔

(۱۲۰) کر من کنہ روئے زمیں کر دستم عفو نو امید است کہ گیرد دستم
کفتی کہ بروز عجز دست گیرم عاجز تر ازین مغواه کا کنون ہستم
نفحات الانس مولانا جامی میں یہ رباعی اس قصے کے ساتھ شیخ سیف الدین باخرزی
المتوفی ۶۵۸ھ سے منسوب کی گئی ہے۔ کہ ایک درویش کا جنازہ جارہا تھا شیخ
بھی موجود تھے۔ لوگوں نے عرض کیا کہ حضرت تلقین میت فرمائیے۔ آپ میت کے
سامنے آئے اور یہ رباعی ارشاد فرمائی۔ تذکرہ حسینی میں بھی یہی قصہ بیان
کیا گیا ہے۔

(۱۲۱) با نفس ہمیشہ در نبردم چه کنم وز کردہ خویشان بہ دردم چه کنم
گیرم کہ ز من در گزرائی بہ کرم آن شرم کہ دیدی کہ چه کردم چه کنم
یہ رباعی مولانا فخر الدین عراقی کی ہے اور ان کے دیوان میں موجود ہے۔ امیر
خسرو دہلوی رح المتوفی ۷۲۵ھ کی رباعی بھی ایسی ہی ہے:-

یارب چو ز عقل خود تباہم چه کنم و ز گیسو و زلف روسیاهم چه کنم
گیرم بہ کرم گناہ من عفو کنی آن شرم کہ دیدہ گناہم چه کنم

مرزا غالب نے ایک نیا گوشہ پیدا کر کے یہ شعر خوب کہا ہے:-

ہفت دوزخ در نہاد شرمساری مضمر است انتقام است اینکه با مجرم مدارا کردہ

یارب تو کلم سرشتہ من چه کنم بشم و قصم تو رشتہ من چه کنم

ہر نیک و بدی کہ از من آید بہ وجود تو بر سر من نوشتہ من چه کنم

یہ رباعی رباعیات افضل میں شامل ہے۔ شیخ فرید الدین عطار رح کی ایسی ہی
رباعی یہ ہے:-

چوں مے نہ رہا نیم زن، من چه کنم سیر آمده ام ز جان و تن من چه کنم
 من میخوام کہ راه یابم سوئے تو رہ تو نہ دہی بخوشتن، من چه کنم
 (۱۲۲) گویند مرا کہ مے پرستم ہستم گویند مرا فاسق و مستم ہستم
 در ظاہر من نگاہ بسیار مکن کاندہ باطن چنانکہ ہستم ہستم
 یہ رباعی شیخ ابوالحسن خرقانی سے منسوب ہے۔ خیام مولوی سید سلیمان صاحب ندوی
 صفحہ ۲۴۱ - اسی رباعی سے غالباً خیام کے مجموعے میں یہ رباعی تراش کر شامل
 کی گئی ہے :-

گر من ز مے مغانہ مستم، ہستم گر کافر و کبر و بت پرستم، ہستم
 ہر طایفہ بہ من گمانے دارند من زان خودم چنانکہ ہستم، ہستم
 (۱۲۳) گفتہ کہ دگر چشم بہ دلبر نہ کنم صوفی شوم و گوش بہ منکر نہ کنم
 دیدم کہ خلاف طبع موزون من است توبہ کردم کہ توبہ دیگر نہ کنم
 یہ رباعی مجموعۂ رباعیات کشوری میں نہیں ہے۔ مگر مطبوعۂ الہ آباد میں ہے۔ یہ کلیات
 سعدی کشوری میں موجود ہے۔ اس کے علاوہ ایک بہت صحیح اور قدیم نسخہ مطبوعۂ
 کلکتہ میں بھی موجود ہے۔

(۱۲۴) اے چرخ ز گردش تو خرسند نیم آرام کن کہ لایق بند نیم
 گر میل تو با بے خرد و نااہل است من نیز چنان اہل و خردمند نیم
 آنشکدہ آذر میں یہ رباعی اثیرالدین اومانی کی طرف منسوب کی گئی ہے اثیرالدین
 کمال اسماعیل کا معاصر اور نہایت جید شاعر تھا۔

(۱۲۵) ماکز مئے بیخودی طرب ناک شدید وز پایہ دوں بر سر افلاک شدید
 آخر ہمہ ز الایش تن پاک شدید از خاک برآمدیم و بر خاک شدید
 موزون الملک لطفی فرزند عرفی کمان گر کے یہاں یہ رباعی پائی جانی ہے۔ معلوم
 نہیں کہ وہ رباعی اس سے مستخرج ہے یا یہ اس سے:

یکچند بٹے گردش افلاک شدید یکچند بٹے دانش و ادراک شدید
 آز آمد و رفت خود ہمی فہمیدیم کز خاک برآمدیم و در خاک شدید

(۱۲۶) ما خرقہ زهد در سر خم کردیم وز خاک خرابات تیمم کردیم
 باشد کہ درون میکند در بایم عمرے کہ درون مدرسه کم کردیم
 یہ رباعی امام محمد غزالی رح المتوفی ۵۰۵ھ کی ہے۔ تذکرۂ شمع انجمن۔ مجمع الفصحا۔
 روضات الجنات اور الغزالی موافقہ مولانا شبلی میں انہیں سے منسوب کی گئی ہے اور
 مصرع اولی میں (ما خرقہ) کی بجائے (ما جامہ) ہے۔ نسخہ مجموعۂ خیام جسے نراین ورما
 مطبوعہ ۱۹۰۵ء میں اس طرح ہے :

ما جامہ نمازی بہ سر خم کردیم خود را بمی لعل چو مردم کردیم
 در کوئے خرابات مگر بتواں یافت آن عمر کہ در صومعه ہا کم کردیم
 (۱۲۷) من باده خورم و لیکم مستی نہ کنم الا بہ قدح دراز دستی نہ کنم
 دانی غرضم ز می پرستی چہ بود تا ہمچو تو خویشتن پرستی نہ کنم
 یہ رباعی کمال اصفہانی کی ہے اور ان کے کلیات میں موجود ہے۔ (بجائے (من باده خورم)
 (می باز خورم) ہے۔

(۱۲۸) چوں نیست مقام ما درین دیر مقیم بس بے مے و معشوق عذابی است الیم
 تا کے ز قدیم و محدث ای مرد سلیم چوں من رفتم جہاں چہ محدث چہ قدیم
 مجھ سے بعض حضرات نے کہا کہ یہ رباعی سنائی کی ہے۔ تلاش کرنے پر سنائی کے
 یہاں مجھے نہیں ملی مگر حکیم سنائی رح کی ایک ایسی ہی رباعی نفحات الانس میں
 میری نگاہ سے گزری، جو یہ ہے :

قایم بہ خودی از آن شب و روز مقیم بیمت ز سموم است و امیدت بہ نسیم
 با ما نہ ز آب و آتش باشد بیم چوں سایہ شدی ترا چہ جیحوں چہ جحیم
 (۱۲۹) ما حاصل عمری بہ دمی بہ فروشیم صد خرمن شادی بہ غمی بہ فروشیم
 در یکدم اگر ہزار جان دست دہد در حال بہ خاک قدمی بفروشیم
 یہ رباعی مجموعۂ خیام مطبوعہ نولکشور میں موجود نہیں ہے مگر دوسرے نسخوں
 میں موجود ہے۔ دراصل یہ رباعی شیخ سعدی کی ہے اور قدیم سے قدیم نسخوں میں
 بھی موجود ہے۔

(۱۳۰) یک چند به کودکی به استاد شدم یک چند به استادئی خود شاد شدم

یابانِ سخن شنو کہ مارا چه رسید از خاک برآمدیم و برباد شدم

یہ رباعی تھوڑے تفاوت اور تغیر سے دیوان مولانا روم میں موجود ہے۔

(۱۳۱) بر مفرش خاک خفتگان می بینم در زیر زمیں نہفتگان می بینم

چندانکہ بصحرائی عدم می نگریم نا آمدگان و رفتگان می بینم

یہ رباعی شیخ فریدالدین عطار کی ہے جو مجموعہٴ رباعیات یعنی مختارنامے میں موجود

ہے۔ اور اسی مضمون کی اکثر رباعیاں ان کے یہاں پائی جاتی ہیں۔

(۱۳۲) ہرگہ کہ دریں سبزہ طربناک شویم ماندہٴ سبز خنک افلاک شویم

با سبز خطاں سبزہ خورم در سبزہ زان پیش کہ زیر سبزہ در خاک شویم

یہ رباعی آشکدے میں شاہ شجاع المتوفی ۷۷۳ھ کے نام سے منسوب کی گئی ہے۔

(۱۳۳) آن بہ کہ زجام و بادہ دل شاد کنیم وز نامدہ و گزشتہ کم یاد کنیم

ابن عربی رواقِ زندگانی را یک لحظہ زبند عقل آزاد کنیم

یہ رباعی دیوان حافظ میں موجود ہے اور بھی رباعیاں اس قسم کی ان کے یہاں پائی جاتی ہیں۔

(۱۳۴) صبح است دہی بر مئے گلرنگ ز نیم ویں شیشہٴ نام و ننگ بر سنگ ز نیم

دست از امل درازِ خود باز کشیم در زلفِ دراز و دامن چنگ ز نیم

ہفت اقلیم میں یہ رباعی جمال الدین ابہری کے ساتھ منسوب کی گئی ہے اور (دوے)

کی بجائے (بیا)، (خود) کے بجائے (خوش)، (دامن) کی بجائے (حلقہ) ہے۔

(۱۳۵) کل گفت کہ من یوسف مصر چمنم یاقوت گرانمایہ پر زر دھنم

گفتم چو تو یوسفی نشانی بنمائی گفتا کہ بخوں غرقہ نگر پیرہنم

کل کے متعلق سوالات و جوابات کی بہت سی رباعیاں مختارنامہٴ عطار میں موجود ہیں۔

اگرچہ تلاش سے یہ رباعی تو مجھے نہیں ملی مگر میرا یہ خیال یقین کی حد پر ہے

کہ یہ رباعی بھی شیخ عطار رح کی ہے۔ اس کے متعلق ایک جواب موجود ہے، ملاحظہ ہو:

با کل گفتم چو یوسف کنعانی در مصر چمن ترا رسد سلطانی

کل گفت کہ من یک ورقم از ہر باب خود یک ورق است اینکه تو بر میخوانی

ایک اور رباعی احتیاطاً نقل کی جاتی ہے ورنہ سب کو نقل کرنا تو بڑا کام ہے :

گل گفت کہ دست زرفشاں آوردم خنداں خنداں گل بجہاں آوردم
پندار سر کیسہ گرفتم رفتم ہر نقد کہ بود بسا میاں آوردم
(۱۳۶) اسرار ازل را نہ تو دانی و نہ من وہ حرف معما نہ تو خوانی و نہ من
ہست از پس پردہ گفتگوئے من و تو چوں پردہ برافتنہ تو مانی و نہ من

یہ رباعی شیخ ابوالحسن خرقانی رح کی ہے۔ المغنم البارد۔ آتشکدہ۔ اور ایک تذکرہ قلمی سب اسی پر متفق ہیں۔ رباعیات عطار میں اس قسم کی رباعیوں کا ایک پورا باب ہے جن میں سے دو ایک نقل کرتا ہوں :

آن سر عجب کہ نی تو دانی و نہ من حل کردن آن نی تو توانی و نہ من
یک ذرہ گر آشکار گردد آن سر یک ذرہ ہمی نی تو بمانی و نہ من

چیزیکہ درو نہ تو درانی و نہ من کشف است کہ آرا نہ تو دانی و نہ من
برخیزد اگر پردہ پندار از پیش او ماند و او نی تو بمانی و نہ من
(۱۳۷) برخیز و مخور غم جہاں گزراں خوش باش دمی بہ شادمانی گزراں
در طبع جہاں اگر وفائی بودی نوبت بہ تو خود نیامدی از دگراں
آتشکدہ آذر۔ تذکرہ صبح گلشن اور تذکرہ قلمی میں یہ رباعی کمال اسماعیل اصفہانی سے منسوب ہے۔ اور کمال کے یہاں اس قسم کی اور رباعیاں بھی موجود ہیں۔

(۱۳۸) بر سینہ غم یزید من رحمت کن بر جان و دل اسیر من رحمت کن
بر پائے خرابات رو من بخشای بر دست پیالہ گیر من رحمت کن
مجھے صحیح پتہ نہیں چلا کہ یہ رباعی کس کی ہے مگر اس قسم کی دوسری رباعیاں دوسرے شاعروں کے یہاں ملیں جن میں سے قاسم کی یہ رباعیاں نقل کی جاتی ہیں۔
المغنم البارد صفحہ ۷۵ :

بر دیدہ چوں سحاب من رحمت کن بر سیل سرشک ناب من رحمت کن
بر جان و دل خراب من رحمت کن بر زاری و اضطراب من رحمت کن

بر نالہ و بر زاری من رحمت کن بر مفلسی و خواری من رحمت کن
 بر گریہ و بیداری من رحمت کن بر فقر و نگونساری من رحمت کن
 حکیم مومن خان مومن دہلوی نے اس مضمون میں ایک نیا گوشہ پیدا کر کے یہ رباعی کہی ہے :

یا رب نظریے بچشم خونبارم کن رحمے بہ دل سوختہ زارم کن
 گر در خور آتش بدوزخ مسپار یک شعلہ ز برق طور در کارم کن
 (۱۳۹) این چشم پیالہ بر بہ جان آستن ہمچوں سمنے بہ ارغواں آستن
 نے نے غلطم کہ بادہ از غایت لطف آہے است بآتش رواں آستن
 آنشکدہ آذر میں یہ رباعی عسجدی المتوفی ۱۴۲۲ھ سے منسوب کی گئی ہے۔ ہفت اقلیم میں بہاء الدین قزوینی کے نام سے ہے۔ بجائے ’چشم‘ کے ’جسم‘ ہے اور یہی صحیح ہے۔

(۱۴۰) دوش از سر روح از صفائے دل من در می کدہ آن روح فزائے دل من
 جامے بمن آورد کہ بستان و بہ نوش گفتم نہ خورم گفت برائے دل من
 یہ رباعی مولانا لطف اللہ نیشاپوری المتوفی ۷۸۶ھ کی ہے۔ خزانہ عامرہ میں مولانا آزاد بلگرامی نے اس کے ساتھ یہ واقعہ بھی لکھا ہے کہ وہ وقت وفات تنہا تھا اور یہ رباعی ایک پرچہ کاغذ پر لکھی ہوئی اس کے ہاتھ میں پائی گئی۔ المغنم البارد اور دولت شاہ کے تذکرے میں بھی اسی سے متعلق بتائی ہے۔ تذکرہ دولت شاہ میں مولانا لطف اللہ کا سال وفات ۸۱۰ھ بتایا گیا ہے۔ کاس الکرام میں اس رباعی کو آنشکدے کے حوالے سے قتالی سے منسوب بتایا گیا ہے مگر مجھے قتالی کے یہاں نہیں ملی۔ پہلا مصرع اس طرح پر ہے :

دوشینہ پیے صدق و صفائے دل من

(۱۴۱) جانہا ہمہ آب گشت و دلہا ہمہ خوں تا چیست حقیقت از پس پردہ بروں
 اے با علمت خرد و ز گردوں ہمہ دوں اے از تو جہاں پر و تو آزوے بیروں
 یہ رباعی نفحات الانس مولانا جامی میں حکیم سنائی رح کی رباعیوں میں لکھی ہے۔

اور چونکہ اس قسم کی اکثر رباعیاں سنائی رحمة اللہ علیہ کے یہاں موجود ہیں لہذا بہت ممکن ہے کہ یہ بھی انہیں کی ہو۔ خیام کے مجموعے میں اس قسم کی صوفیانہ رباعیاں نہیں ہیں۔ اور ہیں تو وہ الحاقی ہیں۔

(۱۴۲) احوال جہاں بر دلم آساں می کن و افعال بدم ز خلق پنہاں می کن

امروز خوشم بدار و فردا با من انچہ از کرم تو می سزد آں می کن

تذکرۂ حسینی میں یہ رباعی شیخ ابوسعید ابوالخیر رحمة اللہ علیہ کے نام سے لکھی گئی ہے اور تذکرۂ ہفت اقلیم میں شاہ شجاع کے نام سے لائی گئی ہے۔ گمان غالب یہ ہے کہ شیخ ابوسعید رح کے ہیں کیونکہ ان کی اکثر رباعیاں اس قسم کی ہیں۔ جن میں آیات و اسما کے افعال و خواص بتائے گئے ہیں۔ چنانچہ مولف تذکرۂ حسینی نے اس رباعی کے بارے میں بھی یہ لکھا ہے: ”ایں رباعی جہت اخفائے افعال ذمیمہ و آسانی مشکلات و حصول نعمات دنیوی و اخروی در نصف اللیل بقدر مقبور بخواند اثر اسم یا ستار یا میسر دارد“۔ اسی طرح اور بھی رباعیاں انہوں نے نقل کی ہیں۔

(۱۴۳) رندے دیدم نشستہ بر خنگ زمیں نے کفر نہ اسلام نہ دنیا و نہ دین

نے حق نہ حقیقت نہ شریعت نہ یقین اندر دو جہاں کرا بود زھرہ ابن

تذکرۂ ہفت اقلیم ذکر شیخ قطب الدین حیدر میں یہ رباعی خواجہ رکن الدین محمود شاہ سنجان المتوفی ۵۹۷ھ کی بتائی گئی ہے۔ اور لکھا ہے کہ یہ رباعی انہوں نے شیخ قطب الدین حیدر المتوفی ۵۲۷ھ کی مدح میں کہی تھی۔ شیخ قطب الدین حیدر اپنے وقت کے بڑے با کمال صاحب کشف بزرگ تھے اور ان کو شاہ ابدال کے نام سے پکارا جاتا تھا۔ نفحات الانس مولانا جامی رحمة اللہ علیہ میں ان کا نام قطب الدین مودود بتایا گیا ہے اور یہی صحیح ہے ان کے خلف شیخ احمد مودود تھے۔

(۱۴۴) دارم ز جفائے فلک آئہ کوں وز گردش روزگار خس پرورِ دوں

از دیدہ رخے ہمچو پیالہ پر اشک در سینہ دلے ہمچو صراحی پر خوں

ہفت اقلیم میں یہ رباعی امیر یمن الدین طغرائی فریومندی المتوفی ۷۳۷ھ سے منسوب ہے۔ تذکرۂ دولت شاہ سمرقندی میں یہ قصہ بھی اس کے ساتھ لکھا گیا ہے کہ

یہ رباعی امیر مذکور نے اپنے بیٹے امیر محمود بن یمن کو لکھی تھی اس نے جواب میں یہ رباعی لکھ کر بھیجی:-

دارم ز جفائے فلک آئینہ گوں پر آہ دلے کہ سنگ ازو گردد خوں
روزے بہ ہزار غم بشب می آرم تا خود فلک از پردہ چہ آرد بیروں
(۱۴۵) از آمدن و رفتن ما سودے کو وز تار امید عمر ما سودے کو
در چنبر چرخ جان چندیں پا کاں مے سوزد و خاک مے شود دودے کو

تذکرہ ہفت اقلیم میں یہ رباعی افضل الدین محمد افضل سے منسوب ہے جو سلطان محمود غازی کے زمانے کا شاعر ہے۔ دوسرے مصرع میں (چنبر چرخ) کے بجائے (روزن عمر) ہے حافظ کے دیوان میں بھی موجود ہے۔

(۱۴۶) باقوت لبے لعل بدخشائے کو وان راحت روح و راح ریحائے کو
مے گرچہ حرام در مسلمانی شد تو مے خور و غم مخور مسلمانی کو
یہ رباعی کاس الکرام شرح رباعیات خیام میں کلیات سلمان ساوجی مطبوعہ بمبئی کا حوالہ دیتے ہوئے مغربی المتوفی ۸۰۹ھ سے منسوب بتائی گئی ہے۔

(۱۴۷) در دیدہ تنگ مور نور است از تو در پائے ضعیف پشہ زور است از تو
ذات تو سزاست مر خداوندی را ہر وصف کہ ناسزاست دور است از تو
ہفت اقلیم میں یہ رباعی ملک الکلام عمر بن محمد الحرقابادی کی طرف منسوب کی گئی ہے اور پہلے مصرع میں بجائے ”در دیدہ تنگ مور“ کے ”در چشم حقیر مور“ ہے۔
(۱۴۸) روزیکہ بود وقت ہلاک من و تو از تن برود روان پاک من و تو
از بسکہ نباشیم دریں چرخ کبود مہ در تابد بر سر خاک من و تو

مختار نامے میں یہ رباعی شیخ فریدالدین عطار کے یہاں موجود ہے۔ کچھ الفاظ کا تغیر پہلے مصرع میں (وقت) کی بجائے روز دوسرے میں (برود) کی بجائے (برہد) تیسرے میں (چرخ) کی بجائے (طاق) چوتھے میں (مہ در تابد) کی بجائے (چہ مہ تابد) شیخ فرید الدین عطار کے یہاں یوں تو اس مضمون کی رباعیاں بہت سی ہیں مگر خصوصیت سے یہ رباعی تو قریب قریب ایسی ہی ہے۔

مے خور کہ فلک بہر ہلاک من و تو قصدے دارد بجان پاک من و تو
 بر سبزہ نشیں دہے کہ بسیار نماند تاسبزہ بروں دمد ز خاک من و تو
 چنانچہ اس کو بھی مجموعۂ خیام میں اس طرح نقل کیا گیا ہے - کہ پہلے مصرع میں
 (مے خور) کی بجائے (ایں چرخ) تیسرا مصرع ہوں ہے : بر سبزہ نشیں پیالہ کش دیر نماند -
 غرض کہ یہ رباعی وہی ہے جو مختار نامۂ عطار میں ہے - رباعیات افضل کاشانی میں بھی
 مندرجہ بالا رباعی موجود ہے -

(۱۳۹) از تن چو برفت جان پاک من و تو خستے دو لہند بر مغاک من و تو
 وانگہ ز برائے خست گور دگران در کالبدے کشند خاک من و تو
 یہ رباعی المغنم البارد میں فطرت کے نام سے لکھی گئی ہے -
 (۱۵) ناکردہ گناہ در جہاں کیست بگو آن کس کہ گنہ نہ کرد چوں زیست بگو
 من بدکنم و تو بد مکافات دہی پس فرق میان من و تو چیست بگو
 اس رباعی کے ساتھ یہ قصہ بھی بتایا جاتا ہے - کہ خیام کا ظرف شراب ایک مرتبہ کسی
 طرح ٹوٹ گیا تو اس نے یہ رباعی کہی :

البریق مئے مرا شکستی دلی بر من در عیش را تو بستی دلی
 بر خاک بہ ریختی مئے ناب مرا خاکم بہ دهن مگر تو مستی دلی
 اس رباعی کے کہنے ہی خیام کا چہرہ سیاہ یا مسخ ہو گیا - دیکھنے والوں نے حکیم سے
 یہ کہا - تو حکیم صاحب نے مندرجہ بالا رباعی کہی اور چہرہ بدستور اپنی حالت اصلی
 پر آ گیا - یہ سب کچھ ہے مگر مجھے تو یہ رباعی شیخ فخر الدین عراقی کے دیوان
 میں ملتی ہے - اور اس کے پہلے شعر میں یہ تغیر ہے :

آن کیست کہ بے جرم و گنہ در جہاں کیست بگو بیجرم و گناہ در جہاں کیست بگو
 تیسرے مصرع میں بجائے (دہی) کے (کنی) ہے - یہ رباعی رباعیات سرمد میں بھی
 موجود ہے - المغنم البارد میں اس کو شیخ اوحد الدین کرمانی کے تحت میں لکھا گیا ہے -
 ایک شعر مولانا روم کا قریب قریب اسی مضمون کا ہے :
 کر فراق بندہ از بد بندگیست چوں تو باید بدکنی پس فرق چیست

- (۱۵۱) اے زندگی و تن و توانم ہمہ تو جانی و دلی اے دل و جانم ہمہ تو
تو ہستی من شدی ازانی ہمہ من من نیست شدم در تو ازانم ہمہ تو
یہ رباعی بھی دیوان فخرالدین عراقی میں موجود ہے اور اس قسم کے تصوف کا مجموعہ
رباعیات خیام میں شائبہ بھی نہیں۔ افضل کاشانی کے یہاں بھی موجود ہے۔
- (۱۵۲) سر از ہمہ ناکساں نہاں داری تو راز از ہمہ ابلہاں نہاں داری تو
بنگر کہ میان مردماں کار تو چیست چشم از ہمہ مردماں نہاں داری تو
رباعی کے قوافی وغیرہ کی غلطی سے قطع نظر کرتے ہوئے جب غور کیا جاتا ہے تو یہ
مجموعہ خیام کی ایک دوسری رباعی سے تراشی ہوئی معلوم ہوتی ہے جو یہ ہے :
- سر از ہمہ ناکساں نہاں باید داشت راز از ہمہ ابلہاں نہاں باید داشت
بنگر کہ بجان مردماں مے چہ کنی چشم از ہمہ مردماں نہاں باید داشت
(۱۵۳) ہر روز برآنم کہ کنم شب توبہ از جام و پیالہ لبالب توبہ
اکنوں کہ رسید وقت گل ترکم دہ در موسم گل ز توبہ یا رب توبہ
یہ رباعی بھی مختارنامہ شیخ فریدالدین عطار میں موجود ہے۔ (ترک دہ) کی بجائے (برکم نیست)
ہے۔ اس قسم کی رباعیاں بھی اکثر پائی جاتی ہیں جو مختلف شعرا سے منسوب ہیں۔
- (۱۵۴) آن بادۂ خوشگوار بر دستم نہ واں ساغر چوں نگار بر دستم نہ
واں مے کہ چو زنجیر پیچد برخود دیوانہ شدم بیار بر دستم نہ
یہ رباعی دیوان حافظ مطبوعہ کشوری وغیرہ میں موجود ہے۔ مگر ایک قدیم مطبوعہ
دیوان میں اس کو ملحقات کے ذیل میں لایا گیا ہے۔ اگرچہ حافظ کے کلام میں اس
رباعی کا ہونا مستبعد نہیں ہے۔ ایسی چیزیں بہت سی ان کے یہاں پائی جاتی ہیں۔
- (۱۵۵) ساقی بہ صبحی مے ناب اندر دہ۔ مستان شراب را شراب اندر دہ
مستیم و خراب در خرابات فنا آوازہ بسہ عالم خراب اندر دہ
یہ رباعی بھی کلیات عطار میں موجود ہے۔
- (۱۵۶) مائیم بہ لطف حق تولا کردہ وز طاعت و معصیت تبرا کردہ
آنجا کہ عنایت تو باشد، باشد ناکردہ چو کردہ، کردہ چوں ناکردہ

تذکرہ ہفت اقلیم میں یہ رباعی شیخ الرئيس بوعلی سینا سے منسوب کی گئی ہے۔ مجموعہ منتخبات دارالمصنفین میں بھی یہی بتایا گیا ہے۔

(۱۵۷) اے نیک نہ کردہ و بدیہا کردہ آگاہ بہ لطف حلق تو لا کردہ

بر عفو ممکن تکیہ کہ ہرگز نبود ناکردہ چو کردہ کردہ چوں نا کردہ

بعض نسخوں میں یہ رباعی بھی بوعلی سینا سے منسوب بتائی گئی ہے اور ہوسکتا کہ تنوع مضامین کے لحاظ سے دونوں انہیں نے کہی ہوں، ایسا اکثر ہوتا ہے کہ شاعر ایک ہی مضمون کو طرح طرح سے کہتا ہے مگر بعض محققین شاعر کی گفتار کو اس کے کردار سے مطابق کرنا چاہتے ہیں۔ ان کے نزدیک ایسا نہیں ہوسکتا۔ چنانچہ مراد علی سید سلیمان صاحب نے اپنی تصنیف 'خیام' میں ان دونوں رباعیوں کا ذکر کرتے ہوئے لکھا ہے کہ دونوں کا مصنف ایک شخص نہیں ہوسکتا۔ ان میں سے پہلی رباعی مجموعہ منتخبات کے حوالے سے شیخ بوعلی سینا کے نام سے منسوب کی ہے اور دوسری محقق طوسی کی جو اس کے جواب میں کہی گئی ہے مگر میری تحقیق میں یہ دوسری رباعی شیخ ابوسعید ابوالخیر سے بھی منسوب بتائی جاتی ہے۔

(۱۵۸) گر دولت و بخت باشد و روز بھی در پائے تو سر بیازم اے سرو سہی

سہل است کہ من در قدمت خاک شوم ترسم کہ تو پائے بر سر من نہ نہی

یہ رباعی مجموعہ رباعیات مطبوعہ مطبع نولکشوری میں نہیں ہے مگر مطبوعہ الدآباد میں ہے اور شیخ سعدی کے کلیات میں پائی جاتی ہے۔ علیٰ ہذا یہ دونوں بھی الہ آبادی کے نسخے میں ہیں اور نولکشوری میں نہیں ہیں اور دونوں سعدی ہی سے منسوب ہیں۔

(۱۵۹) گر کام دل از زمانہ تصویر کنی بے فائدہ خود را ز غماں پیر کنی

گیرم کہ ز دشمنان بنالی بر دوست چوں دوست جفا کند چہ تدبیر کنی

(۱۶۰) گیرم کہ بہ تقوی و خرد مندی راے از دائرہ شرع بروں نہ نہم پائے

بلا میل کہ طبع می کند چہ توان کرد عیبے است کہ درمن آفریدست خدائے

(۱۶۱) اے دل اگر از غبار تن پاک شوی نو روح مجسمی بر افلاک شوی

عرش است نشیمن تو شرمہ بادا کائی و مقیم خطہ خاک شوی

ہفت اقلیم میں یہ آخری رباعی امام فخرالدین رازی سے منسوب کی گئی ہے۔ علاؤالدین عطا الملک جوینی نے تاریخ جہانکشا میں ایک بزرگ شیخ احمد بدملی سبزواری کا ذکر کیا ہے جو ۵۵۸۲ھ میں موجود تھے انھیں سے اس رباعی کو منسوب کیا ہے اور کچھ الفاظ کی تبدیلی ہے۔ مجمع النصحہ میں بدیع سجاوندی کے نام سے لکھی گئی ہے۔ تاریخ کزیدہ میں امام فخرالدین رازیؒ سے۔ اور غالباً یہ انھیں کی ہے۔ یہ رباعی جلال الدین بلخی سے بھی منسوب ہے۔

(۱۶۲) گر آدم نہ بہ خود بُدے نامدہے ور نیز شدن بمن شدے کے شدے
بہ زان نہ بدے کہ اندریں دیر خراب نے آمدہے نے شدے نے بدہے

مجمع النصحہ میں یہ رباعی حکیم سنائیؒ سے منسوب ہے۔ رباعیات افضل میں افضل کے نام سے ہے۔

(۱۶۳) با درد قناعت کن و آباد بزی در بند فروزی مشو آزاد بزی
منگر بہ فروزی ز خود و غصہ مخور در کم ز خودی نگہ کن و شاد بزی

یہ رباعی افضل الدین محمد افضل شاعر دور محمود غزنوی کی ہے۔ تذکرہ ہفت اقلیم میں یہ رباعی انھیں سے منسوب کرتے ہوئے بتایا ہے کہ یہ بیشتر رباعی ہی کہتے تھے۔ پہلے مصرع میں 'با درد' کی جگہ 'با بادہ' ہے۔

(۱۶۴) گر روئے زمین بہ جملہ آباد کنی چنداں نبود کہ خاطرے شاد کنی
گر بندہ کنی بہ لطف آزادے را بہتر کہ ہزار بندہ آزاد کنی

یہ رباعی شیخ ابوسعید ابوالخیرؒ سے منسوب ہے اور ایک قلمی غیر مطبوعہ تذکرے میں بہادنیؒ تفاوت شاہ علاء الدولہ کے نام سے ہے، کسی کی بھی ہو مگر اس قسم کا ناصحانہ انداز کلام مجموعہ رباعیات خیام سے منسوب نہیں ہو سکتا۔

(۱۶۵) ای آن کہ خلاصہ چہار ارکانی بشنو سخن ز عالم روحانی

دیوی و ددی و ملک و انسانی با تست ہر انچہ می نمائی آبی

یہ رباعی افضل الدین کاشانی کی ہے اور ان کے مجموعہ رباعیات میں درج ہے۔

(۱۶۶) هنگام سفیدہ دم خروس سحری دانی کہ چراہمی کند نوحہ گری
یعنی کہ نمودند در آئینہ صبح کز عمر شبے گزشت و نو بیخبری
تذکرہ حسینی میں یہ رباعی شیخ ابوسعید ابوالخیر سے منسوب ہے۔ اور بہ خلاف اس کے
المغنیہ البارد میں اس کو شیخ رباعی مشہدی کے نام سے نقل کیا ہے۔ اسی قسم کی
ایک رباعی زلالی خوانساری کی بھی ہے :

گر سال کہ نوحہ میکند وقت گری دانی غرض چہست از بس نوحہ گری
یعنی کہ گری گری شود عمر تو کم پیمائے عمر پر شود تا نگری
(۱۶۷) اے مایہ درماں نفسے بہ نشینی تا صورت حال دردمندان بینی
گر من بہ تو فرہاد صفت شیفتہ ام عیم مکن اے جاں کہ تو اس شیرینی

(۱۶۸) ای بلبل خوش نفس چہ شیریں نفسی کز دست و زبان خوبشن در قفسی
شاید کہ بہ باران عربزت نہ رسی سرہست ہوا و پائے بند ہوسی

(۱۶۹) فردا کہ بنامہ سیہ در نگری بس دست تحسّر کہ بدندان بری
بفروختہ دیں بہ دنیا از بے خبری یوسف کہ بہ دم فروشی چہ خری

یہ تینوں رباعیاں مجموعہ مطبوعہ کنوری میں نہیں ہیں۔ مگر مطبوعہ احمدی پریس الہ آباد
میں موجود ہیں اور یہ تینوں شیخ سعدی کے قدیم سے قدیم کلیات میں بھی موجود ہیں۔
ان رباعیوں کے علاوہ مندرجہ ذیل رباعیاں رباعیات افضل کے مجموعے میں افضل کاشانی
کے نام سے جمع کی گئی ہیں۔ یہ رباعیاں خیام سے بھی منسوب ہیں اور بعض دوسرے
شعرا سے بھی۔ مگر ان سب کو تحقیق کرنے پر افضل ہی کا کلام سمجھا گیا ہے۔ یہ
سب کچھ ہے مگر خیام کے مختلف مجموعوں میں ان کو اسی کے نام سے لکھا گیا ہے :

از رفتہ قلم ہیچ دگرگوں نہ شود وز خوردن غم جز بہ جگرخون نہ شود
ہاں تا جگرخوبش بہ غم خون نہ کنی یک ذرہ از انچہ هست افزوں نہ شود

افسوس کہ کار پختہ خاماں دارد اسباب تمام ناتماماں دارند
آنانکہ بہ ہندگی نمی ارزیدند امروز کمیزان و غلامان دارند

اے ذات تو سر دفتر اسرار وجود نقش رقمت بر در و دیوار وجود
در پردہ کبریا نہاں گشتہ زخلق به نشسته عیاں بر سر بازار وجود

بدخواہ کہاں ہیچ به مقصد نرسد یک بدنہ کند تا به خوشی صد نرسد
من نیک تو خواہم و تو بدخواہ منی تو نیک نہ بینی و بمن بد نرسد

پیرے سر و رائے بے موابی دارد گلزار رخت برنگ آبی دارد
بام و در و چار رکن دیوار وجود ویراں شدہ روئے در خرابی دارد

تا زہرہ و مہ بر آسمانند پدید بہتر ز مئے لعل کسے ہیچ نہ دید
من در عجبم ز مے فروشاں کایشاں به زانکہ فروشد چہ خواہند خرید

چوں شاہد روح خاہ پرداز شود ہر چیز به اصل خویشتن باز شود
این ساز وجود را چہ ابریشم طبع از زخمہ روزگار بے ساز شود

در راہ چناں رو کہ سلامت نہ کنند با خلق چناں زی کہ قیامت نہ کنند
در مسجد اگر روی چناں رو کہ ترا درپیش ندارند و امامت نہ کنند
یہ رباعی شاہ سنجاں سے بھی منسوب ہے :

رازم ہمہ دانائے فلک میداند کو موئے بموئے یک بیک میداد
گیرم کہ تو اینجا شمش و پنجہ داری با او چہ کنی کہ یک بیک میداند

بودی کہ نبودت بہ خور و خواب نیاز کردند نیازمندت این چار اہ باز
ہر یک بہ تو اچہ داد بستاند باز تا باز چناں شوی کہ بودی ز آغاز

اے چرخ خمیس خس دوں پرور خس ہرگز تو نہ گشتی بمراد دل کس
چرخا فلکا ترا ہمیں بادابس ناکس کس سازی و تو کس را ناکس

پندے دہمت اگر بمن داری گوش از بہر خدا جامہ تزویر مپوش
عقیٰ ہمہ ساعتی است دنیا یکدم از بہر دہے ملک ابد را مفروش

ناظر نہ بری کہ از جہاں می ترسم وز مردن و از کشتن جاں می ترسم
مردن چو حقیقت ست زان باکم نیست چون نیک نہ زیستم ازان می ترسم

در جستن جام جم جہاں پیمودیم روزی نہ نشستیم و شبے ناسودیم
ز استاد چو وصف جام جم پرسیدیم خود جام جہاں نمائے جم، ما بودیم
یہ آخری رباعی زین الدین نسوی سے بھی منسوب ہے مگر تذکرہ روز روشن میں زین الدین
صوفی ہروی کے نام سے درج ہے :

حق جان جہاں است و جہاں جملہ بدن اصناف ملایکہ حواس این تن
افلاک و عناصر و مواید اعضا توحید ہمیں است دگرہا ہمہ فن
یہ رباعی افضل کاشانی کے علاوہ شیخ الدین حموی المتوفی ۶۵۰ھ سے بھی منسوب ہے۔
آتشکدہ میں ان کو شیخ نجم الدین کبریٰ کا بھائی اور نفحات الانس میں ان کے اصحاب میں
سے بتایا گیا ہے اور ان کی بہت سی تصانیف اور رباعیاں پائی جاتی ہیں :

روزے کہ گزشتہ است ازان یاد مکن فردا کہ نیامدہ است فریاد مکن
بر نامدہ و گزشتہ بنیاد مکن حالے خوش باش و عمر برباد مکن

ای آن کہ پدید گشتم از قدرت تو پروردہ شدم بنماز از نعمت تو
صد سال بہ امتحان گنہ خواہم کرد تا جرم من است بیش یا رحمت تو

اے در خم چوگان قضا ہمچوں کو چپ میخورو راست مے برو، ہیچ مگو
آن کس کہ ترا فکند اندر تگ و پو او داند و او داند و او داند و او

دینا بہ مراد راندہ گیر آخر چہ ویں نامہ عمر خواندہ گیر آخر چہ
گیرم بہ مراد دل بمانی صد سال صد سال دگر بماندہ گیر آخر چہ

از کبر مدار ہیچ در دل ہوسے کز کبر بجائے نہ رسید است کسے
چوں زلف بتان شکستگی عادت کن تا صید کنی ہزار دل در نفسے

یہ رباعی افضل کے علاوہ شیخ اوحدا الدین کرمانی سے بھی منسوب ہے :

گر شہرہ شوی بہ شہر، شرّ الناسی و ر گوشہ نشین شوی، ہمہ وسواسی
 آن بہ کہ اگر خضر و گر الیاسی کس شناسد ترا تو کس شناسی
 کچھ رباعیاں مولوی سید سلیمان صاحب ندوی نے بھی ایسی چنی ہیں جو الحاقی ہیں
 ان میں کی زیادہ تر ایسی ہیں جو میں نے بھی ڈھونڈی ہیں مگر بعض ایسی رباعیاں بھی
 ہیں جو مجھے نہیں مل سکی تھیں بلکہ وہ خالص سید صاحب کی کوششوں کا نتیجہ
 ہیں مثلاً :

دردا کہ دلم بہ ہیچ درماں نرسید جانم بہ لب آمد و بہ جاناں نہ رسید
 در بے خبری عمر بہ پایاں آمد افسانہٴ عشق او بہ پایاں نہ رسید
 یہ رباعی شیخ الاسلام عبداللہ الانصاری کی مناجات اور منازل السائرین میں موجود
 بتائی گئی ہے :

درد دل خستہ دردمندان دانند نے خوش نشان خیرہ خنداں دانند
 از سر قلندری تو گر محرومی سرّیست دریں شیوہ کہ رنداں دانند
 بتایا گیا ہے کہ قلندری کا لفظ خیام کے یہاں کہیں نہیں اس لیے یہ رباعی ان کی
 نہیں ہوسکتی :

با این دو سہ ناداں کہ چنیں می دانند از جہل، کہ دانائے جہاں ایشاند
 خر باش کہ از خری ایشان بہ مثل ہر کو نہ خست کافرش می دانند
 یہ رباعی شیخ الرئیس بو علی سینا کی بتائی گئی ہے :

زاں مے خواہم کہ خرمی را سبب است ناہش مے و کیمیائے شادی لقب است
 سرخ است چو غناب وز آب غناب است آبے کہ بہ رخ بر آتش آرد عجب است
 یہ رباعی حسن باخرزی المقتول ۴۶۷ کی ملکیت بتائی گئی ہے :

خیام تنّت بہ خیمہ می ماند راست سلطان روح است و منزلش دار فناست
 فراش اجل ز بہر دیگر منزل از پا فکند خیمہ کہ سلطان برخاست
 یہ رباعی ڈاکٹر فریڈرک روزن نے دیوان مولانا روم میں پائی ہے اور اس کا پہلا
 مصرع اس طرح ہے : این صورت تن بہ خیمہ می ماند راست

مجھے افسوس ہے کہ زوکووسکی نے جو ۸۲ رباعیاں اور دوسرے مستشرقوں نے جو اور کچھ رباعیاں زیادہ کر کے شائع کی ہیں وہ میری نگاہ سے نہیں گزریں۔ ورنہ ان میں سے شاید اور کچھ ایسی رباعیاں ملتیں جو میرے دسترس تجسس سے باہر تھیں مگر پھر بھی ان بیاسی رباعیوں میں سے ۳۳ رباعیوں کی نقل خیام میں دی گئی ہے ان میں سے ۱۴ رباعیاں ایسی ہیں جو میری تلاش کردہ رباعیوں کے علاوہ ہیں۔ اگرچہ یہ معلوم نہیں ہو سکا کہ زوکووسکی نے صرف شبہ اور اپنے معیار تنقید کی بنا پر انہیں خیام کی ملک نہیں سمجھا یا اور کسی سے منسوب پایا۔ لہذا بغیر کسی سند و حوالہ کے ہم صرف رباعیاں نقل کیے دیتے ہیں:

مائیم نہادہ سر بہ فرمانِ شراب جان کردہ فدائے لب خندانِ شراب
ہم ساقی ما حلقِ صراحی در دست ہم بر لب ساغرِ آمدہ جانِ شراب

چوں بلبل مست رام در دستانِ یافت روئے گل و جامِ بادہ را خندانِ یافت
آمد بزبانِ حال در گوشم گفت دریاب کہ عمر رفتہ را نتوانِ یافت

ابرِ آمد و باز بر سر سبزہ گریست بے بادہ ارغواں دمے نتوانِ ز دست
این سبزہ کہ امروز تماشا گہ ماست تا سبزہ خاکی ما تماشا گہ کیست

مہتاب بہ نور دامن شب بہ شکافت مے خور کہ دمے چنیں نہ بتوانی یافت
خوش باش و براندیش کہ مہتاب بسے اندر سر خاک یک بیک خواہد ناقت

حال گل و مل بادہ پرسفاں دانند نے تنگ دلان و تنگ دستان دانند
از بیخبری بیخبران معذورند ذوقے است دریں شیوہ کہ مستان دانند

زاں پیش کہ نام تو ز عالم برود مے خور کہ چو مے رسد، ز دل غم برود
بکشائے سر زلف بتے بتمد ز بند زان پیش کہ بند بندت از ہم برود

مے خور کہ ز دل کثرت و قلت بہ برد و اندیشہ ہفتاد و دو ملت بہ برد
برہیز مکن ز کیمبائے کہ ازو یکن بہ خوری ہزار علت بہ برد

ہاں تا نہ نہی بر تن خود غصہ و درد تا جمع کنی سیم سفید و زر زرد
زاں پیش کہ گردد نفس گرم تو سرد با درست بخور کہ دشمنت خواهد خورد

ایسام جوانی و شباب اولیٰ تر با خوش پسران جام شراب اولیٰ تر
این عالم فانی چو خراب است بہ آب از بادہ درو مست و خراب اولیٰ تر

آن لعل در آبکینہ سباده بسیار وان محرم و مونس ہر آزادہ بسیار
چون میدانی کہ عالمی آمدہ خاک بادست کہ زود بگردد بادہ بسیار

کردیم دگر شیوہ رنبدی آغماز تکبیر ہمی زیم بر پنج نماز
ہرجا کہ پیالہ است ما را اینی کردن چو صراحی سوئے آن کردہ دراز

در پائے اجل چو من سر افکنده شوم در دست اجل چو مرغ پرکنده شوم
زنہار گلسم بجز صراحی مکنید باشد کہ بہ بوئے مے دے زندہ شوم

افتادہ مرا با مے و مستی کارے خلقم بچہ می کند ملامت بسیارے
اے کاش کہ ہر کدام مستی کردے تا من بہ جہاں نہ دیدمے ہشیارے

شمع است و شراب و ماہتاب اے ساقی شاہد بینی چو لعل تاب اے ساقی
از خاک برآر این دل پر آتش را بر باد مده یار آب اے ساقی

جس قدر رباعیاں پیش کی گئی ہیں وہ اتنی ہیں کہ ایک سات آٹھ سو کے مجموعے میں سے اگر اتنا حصہ نکل جائے تو پھر بقیہ پر کسی صورت سے اعتبار نہیں کیا جاسکتا کہ یہ اس شخص کی ہیں جس سے پورا مجموعہ منسوب ہے۔ میرا خیال ہے کہ اس کے بعد اگر یہ کہہ دیا جائے کہ خیام نے اپنے معاصرین یا متقدمین کی رباعیوں پر مشتمل ایک مجموعہ جمع کیا تھا اور اس میں کچھ شاید اپنی رباعیاں بھی شریک کردی تھیں یا اپنی بالکل نہیں تھیں۔ تو اس پر بحث کرنا ہشدرمی سے زیادہ نہیں۔ اس کے حسب ذیل وجوہ ہوسکتے ہیں۔ خیام کے رباعی گو ہونے کے قدیم سے قدیم گواہ بھی جرح میں بیکار ثابت ہوتے ہیں۔

سب سے پہلا گواہ ادیر غمر المعالی کی کاوس ہے جس سے اپنے قابوس نامہ مولفہ ۵۴۷۵ میں شرابخوری کے آداب میں یہ کہہ کر کہ "چنانکہ عمر خیام لفظہ" یہ رباعی پیش کی ہے:

اے دل حذر از مستی و مخموری کن وز ہمدی رطل گراں دوری کن
از بادہ شفا خیزد و از مستی رنج توہ ز شفا مکن ز مخموری کن

اس رباعی میں سب سے بڑا نقص یہ ہے کہ یہ مروجہ اور موجودہ نسخوں میں نہیں پائی جاتی۔ نہ کوئی تذکرہ اس کا گواہ ہے۔ اس لحاظ سے گمان ہوتا ہے کہ عنصر المعالی نے کسی سے یہ رباعی خیام کے نام سے سنی اور اپنی کتاب میں درج کر دی۔ کسی خاص صورت سے اس نے تحقیق نہیں کی۔ دوسرے یہ کہ شراب پینے کے آداب میں مجذوء، خیام کی اس سے اچھی اچھی رباعیاں موجود ہیں:

گر بادہ خوری تو با خردمندان خور یا با ضمنے سادہ رخے خنداں خور
بسیار مخور۔ و رد مکن۔ فاش مساز اندک خور و کہ گاہ خور و پنہاں خور

دوسری گواہی شمس الدین شہر زوری کی کتاب ترمذی الارواح مولفہ (۵۵۸۶ - ۶۱۱ھ) کی ہے۔ اول تو یہ کتاب خیام کی وفات (۵۱۷ - ۵۳۰ھ) کے بہت بعد کی تالیف ہے اور اتنے دن میں ایک غلط بات بھی مشہور ہو سکتی ہے تو خیام جو بجائے خود ایک عالم و فاضل (اور ممکن ہے کہ شاعر) بھی تھا اور اس نے ہمارے خیال کے مطابق ایک مجموعہ رباعیات بھی جمع کیا تھا۔ اس کے لیے رباعی گو مشہور ہو جانا کونسی بڑی بات تھی۔ دوسرے یہ دو رباعیاں جو ترجمہ فارسی شہر زوری میں دی گئی ہیں:

گویند بہ حشر جست و جو خواہد بود وای عزیز تند خو خواہد بود
از حیز محض جز نکوئی ناید خوش باش کہ عاقبت نکو خواہد بود

از واقعہ ترا خبر خواہم کرد و ارا بہ دو حرف مختصر خواہم کرد
با عشق تو در خاک فرو خواہم شد با مہر تو سر ز خاک برخواہم کرد
مگر ان دونوں رباعیوں کا یہ حال ہے کہ پہلی رباعی تذکرہ ہفت اقلیم میں شاہ قاسم

بن شاہ قوام الدین سے منسوب کی ہے۔ اور کشکول بھائی میں سجابی سے نسبت دی ہے اور دوسری رباعی قطران بن منعم ترمذی سے منسوب ہے۔ قطران انوری کا استاد تھا اور اس کا زمانہ نزہۃ الارواح کی تالیف سے بہت پہلا ہے۔ شاہ قوام الدین کا سنہ وفات معلوم نہیں ہوا۔ اس پر بھی شہر زوری کی شہادت صرف سماعی ہی ہو سکتی ہے اور غلطی کا امکان کافی ہے۔

مرصاد العباد شیخ نجم الدین داہہ میں بھی دو رباعیاں ہیں۔ یہ کتاب ۶۲۰ھ میں تصنیف ہوئی اور اس وقت خیام کی وفات کو ایک کافی مدت گزر چکی تھی۔ مرصاد العباد میں جو رباعیاں ہیں وہ دونوں یہ ہیں ان میں سے بھی ایک رباعی افضل کاشانی کی ہے۔ افضل کاشانی ۵۸۲ھ - و بقولے ۵۹۲ھ میں پیدا ہوا:

در دائرۂ کامدن و رفتن ماست انرا نہ بدایت و نہایت پیداست
کس می نژد دمے دریں عالم راست کایں آمدن از کجا و رفتن بہ کجاست

دارندہ چو ترکیب طبایع آراست آنرا نہ بدایت نہ نہایت پیداست
گر زشت آمد پس این صورت عیب کراست ور نیک آمد خرابی از بہر چراست

عطا ملیک جوینی نے تاریخ موافقہ ۶۵۸ھ میں یہ رباعی لکھی ہے اور حوالہ دیا ہے کہ سید عزالدین نسابہ نے مرو کے قتل عام کے میدان میں لاشوں کا شمار کرتے ہوئے اس رباعی کو پڑھا:

ترکیب پالہ کہ درہم پیوست بشکستن آل روا نمی دارد دست
چندیں سر و پائے نازنین از سر دست از مہر کہ پیوست و بکین کہ شکست

یہ رباعی بھی خواجہ نصیر الدین طوسی اور افضل کاشی سے منسوب ہے۔ نصیر الدین طوسی کی ولادت ۵۹۷ھ اور وفات ۶۷۲ھ میں واقع ہوئی۔ رہا سید عزالدین نسابہ کا قصہ اس میں انہوں نے یہ نہیں کہا کہ یہ رباعی خیام کی ہے بلکہ یہ قول مولف کا ہے کہ یہ رباعی خیام کی پڑھی تھی اور یہ مفید ثبوت نہیں ہے۔ اسی کتاب میں یہ دوسری رباعی بھی دی گئی ہے جو اب خیام سے منسوب ہے مگر مولف نے کوئی حوالہ نہیں دیا۔

لہذا یہ بھی قابل اعتنا نہیں ہے :

مے خور کہ سمن بسے سما خواہد دید خوش زی کہ سہی بسے سہا خواہد دید
زیں یکدم عافیت کہ داری بر خور مے داں کہ چمن چو ما بسے خواہد دید
اسی طرح جن تاریخوں میں حوالہ ہے وہ خیام کے بعد کی اور بہت بعد کی ہیں
جب کہ ان کا مجموعہ ان کے نام سے منسوب ہو چکا تھا اور اوگوں کو یہ خیال بھی
نہ تھا کہ یہ دوسروں کی رباعیاں ہیں۔ اس پر یہ بھی قیامت ہے کہ ان کی وہ رباعیاں
جو ان کتب میں مندرج ہیں دوسرے شعرا سے منسوب ہیں۔

جن رباعیوں کا ہم نے ذکر کیا ان میں بعض ایسی بھی ہیں کہ وہ کسی دسویں یا
گیارہویں صدی کے شاعر سے منسوب ہیں مگر لندن کے اس نسخے میں جو مشہور ہے
یا برلن وغیرہ کے ان نسخوں میں جو منسوب الیہ شاعر کے دور سے پہلے کے
بنائے جاتے ہیں موجود ہیں جس سے گمان ہوتا ہے کہ مخطوطہ نسخے تاریخ کتابت
کے بعد کے شاعر سے وہ منسوب ہو، ہی نہیں سکتی مگر ہمارے پاس اس کا کوئی جواب
نہیں ہے کہ ان نسخوں پر جو تاریخیں دی گئی ہیں وہ درست نہیں ہیں اور وہ
نسخے مصنوعی ہیں۔ بہت ممکن ہے کہ خیام کے کلام کی قدر دانی دیکھنے کے بعد یہ
نسخے قدامت ظاہر کرنے کے لیے بنائے گئے ہوں اور آج ہم ایک تاریکی اور دھوکے
میں ہوں۔ یہ نسخے معتبر جب ہو سکتے تھے کہ وہ انہیں تاریخوں میں یا ان کے قریب
جو ان پر درج ہیں خریدنے بھی گئے ہوتے۔ ورنہ ایسی قلمی تاریخیں کوئی قابل
اعتبار و استناد نہیں ہیں۔ خصوصیت سے جب کہ تذکرے ان کی تکذیب کر رہے ہوں۔
چنانچہ فریڈرک روزن کو جو ۷۲۱ھ کا لکھا ہوا نسخہ ملا وہ اس کا اعتبار
نہیں رکھتے اور کہتے ہیں : "در این کتاب از ہر چیز جالب توجہ تر تاریخ آنست
یعنی در آخر کتاب نوشتہ شدہ "نمت الرباعیات ۷۲۱" اگر صحت اس تاریخ ثابت شود
متن ما باندازہ ۱۴۰ سال شمسی و یا ۱۴۴ سال قمری از نسخہ اکسفورڈ قدیم تر
خواہد بود۔ ولی خط نستعلیق و خوب ماندن کتاب صحت اس تاریخ را مشکوک میکند۔"
اسی طرح اور جگہ بھی شکوک ظاہر کیے ہیں۔ فریڈرک روزن کا شک ایک اصولی

مگر ادنیٰ بات پر مبنی ہے۔ اگر ہم بیسوں تذکروں اور دیوانوں کو مقدم سمجھ کر اس شک کو پختہ کریں اور یقین کا درجہ دیں تو شاید گنجائش نکل آئے گی۔

انقلابات کا طوفان ہم کو ذرا بھی متعجب نہیں ہونے دیتا جب ہم دیکھتے ہیں کہ آج ایک مصنف کی مستقل کتاب کسی دوسرے مصنف کے نام سے مشہور ہو رہی ہے اس کی مثالیں اگر تلاش کی جائیں تو زیادہ تعداد تک پہنچیں گی مگر دو چار کا ذکر کیا جاتا ہے۔ ’تذکرۂ رشحات‘۔ ملا حسین واعظ کاشفی کے نام سے مشہور ہے حالاں کہ وہ ان کے صاحبزادے علی بن الحسین الواعظ الکاشفی کی ہے۔ مثنوی ’زاد المسافرین‘۔ جو تصوف میں ایک مختصر جامع مثنوی ہے ملا حسین واعظ کاشفی کے نام سے مطبع نولکشور میں چھپی ہوئی ہے۔ حالاں کہ وہ میر حسینی سادات ہروی۔ مرید شیخ شہاب الدین سہروردی کی تصنیف ہے۔ ’ہفت بند‘ ملا محتشم کاشی کے نام سے مشہور ہے دراں حالیکہ وہ حسن کاشی کا ہے اور ملا محتشم کا صرف مرثیہ ہے۔ مولانا روم کا دیوان شمس تبریز کے نام سے معہ تخلص کے دائر و سائر ہے۔ مخفی رشتی لاهیجانی کا اکثر کلام زیب النساء مخفی دختر شاہ اورنگ زیب عالمگیر سے منسوب ہے۔ چنانچہ یہ غزل تذکروں میں مخفی رشتی کے نام سے ہے مگر زیب النساء کے دیوان میں بی بی موجود ہے :

ز سوز عشق تو ز آنکونہ دوش تن میسوخت کہ ہر نفس زلف سینہ پیرہن می سوخت

اور یہ بوالعجبی صرف یہیں تک کارفرما نہیں۔ شاہنامہ جس کو ابن الاثیر نے قرآن العجم کہا ہے اس میں ایک قول کے مطابق بیس ہزار شعر دقیقی کے شامل ہیں اور سب کا نہیں تو کچھ کا فردوسی نے بھی اعتراف کیا ہے مگر کیا سوائے محققین کے عام پڑھنے والوں کو معلوم ہے کہ شاہنامہ میں دقیقی کا بھی حصہ ہے اور اس کا سنگ بنیاد اسی کا رکھا ہوا ہے۔

میر تقی میر کی غزلیات کلام بسمل فیض آبادی میں یا بسمل کی غزلیں کلام میر میں موجود ہیں۔ سودا کے یہاں قائم کی ایک مثنوی ہے اور لیجیے میر کا یہ شہرہ آفاق

مطالع مجموعۂ انبساط گلدستہ نشاط - منوالال میں بالمشکند حضور (۱) کے نام سے موجود ہے اور ممکن ہے کہ مولچند کے مجموعۂ کلام میں یہ پوری غزل شامل ہو :
 یہ جو چشم پر آب ہیں دونوں ایک خانہ خراب ہیں دونوں
 اصل میں یہ شہرت کے اعجاز ہیں اور شہرت نے بیشتر ایسا کیا ہے کہ ایک کے سرمایہ کا دوسرے کو مالک بنادیا۔

ان سب باتوں کے بعد غلط رباعیات کو دیکھا جائے - جن میں بعض معنی سے معرا - بعض قوافی سے مبرا ہیں - بعض کے مصرعوں میں کوئی ربط نہیں - بعض کے مضامین مکرر ہیں بعض میں الفاظ کا ادنیٰ تغیر ہے تو ان کی تعداد بہت زیادہ ہے اور وہ کسی طرح خیام سے منسوب نہیں ہو سکتیں - مگر چونکہ ان میں معانی وغیرہ کی تشریح بے ربطیوں کی توضیح کی ضرورت پڑے گی اور اس کی وجہ سے یہ مضمون کم از کم اسی قدر اور ہوگا۔ اس لیے اس وقت اس کو ملتوی رکھ کر دوسری قسط لکھنے کی ضرورت ہوگی - ورنہ یہ مضمون ایک کتاب کی صورت اختیار کر جائے گا۔

آخر مضمون میں یہ کہنا ضروری ہے کہ ابھی تلاش و تنقیش کا سلسلہ جاری ہے اور ہم عنقریب اور رباعیاں ایسی پیش کریں گے جو دوسرے شعرا کی ہیں - فی الحال ہم اتنا بتا کر کہ خیام کے مجموعۂ رباعیات میں کسی قسم کی گنجائش نہیں اور کس طرح کی رباعیاں اس کے مجموعے میں نہ ہونا چاہئیں یا بہ الفاظ دیگر خیام اگر رباعی کو تھا بھی تو اس کے طرز کلام سے کس قسم کا کلام مماثل و مشابہ نہیں ہے - وہ حسب ذیل ہے :

شراب کا بیان اس کی رباعیوں میں سب سے زیادہ موجود ہے مگر اس طرح سے کہ زیادہ سے زیادہ ایک مسلمان بھول کر یا از راہ خطا اس کا مرتکب ہو رہا ہے - اس کا تفقہ اس کی ثقافت - اس کا علم اس کو اس بات کی اجازت نہیں دے سکتا کہ وہ ایک رند لالہالی یا ایک کافر بیباک ہو کر عملاً نہ سہی قولاً ہی شراب کی طلبگاری کرے جیسا کہ اس کے مجموعے میں اکثر اس قسم کی رباعیاں شامل ہو گئی ہیں -

— ابریق مئے مرا شکستی ربی بر من در عیش را نو بستی ربی
 بر خاک بریختی مئے ناب مرا خاکم به دهن مگر تو مستی ربی
 (۲) خیام ایک طریف ظریف ہونے کی حیثیت رکھتا ہے اور وہ اس کا بہر صورت
 اہل ہے۔ مگر اس کے ساتھ یہ ستم کہ اس کو فحاش بھی بنادیا جائے کوارا نہیں
 ہوسکتا۔ ملاحظہ ہو کیا خیام کی یہی شان ہوسکتی ہے جو ذیل کی رباعیوں میں
 پائی جاتی ہے :

اے رفیق و باز آمدہ بلہم گشتہ نعامت ز میان نامہا کم گشتہ
 ناخن ہمہ جمع آمدہ و سم گشتہ ریش از پس کون برآمدہ دم گشتہ
 فاسق خوانند مردمانم پیوست من بے کنہم خیال شاں بین کہ چہ هست
 بر من ز خلاف شرع اے اہل صلاح جز خمر و لواطت و زنا چیزے هست
 (۳) نہ وہ مفلس تھا اور نہ مفاسی کے خیالات کو نظم کرتا تھا۔ نہ اس سے اس کی
 امید ہوسکتی ہے۔ جیسے :

چون ز آب و گل آفرید مانع ما را کردہ بہ غم زمانہ قانع ما را
 پیوستہ ز مے مرا ہمیں منع کنی خود دست نہی بس است مانع ما را
 (۴) وہ قصیدہ گو شاعروں کی طرح بھٹٹی یعنی مداحی سے اپنے دامن کو آلودہ
 نہیں کرتا، جیسے :

اے کردہ ز لطف و قہر توضع خدا در عہد ازل بہشت و دوزخ برپا
 بزم تو بہشت است و مرا جرمی نیست چون است کہ در بہشت رہ نیست مرا
 (۵) متغزلانہ شاعری اس کی نصب العین نہیں۔ لہذا وہ فراقیہ رباعیاں نہیں کہتا۔ یا
 حسن کے خارجی اوصاف کی طرف توجہ بھی نہیں کرنا جیسے کہ یہ رباعیاں :

آن بت کہ دلم ز بہر او زار شدہ است او جائے دگر بہ غم گرفتار شدہ است
 من در طلب علاج خود چوں کوشم چون آنکہ طیبب ماست بیمار شدہ است
 لعل تو مئے مذاب و ساغر کان است چشم تو پیالہ و شرابش جان است
 آن جام بلوریں کہ ز مے خندان است اشکے است کہ خون دل درو پنہان است

بر روئے تو زلف را اقامت هوس است سر فتنه روم را قیامت هوس است
ز ابروئے تو مجراب نشین شد چشمت آن کافر مست را امامت هوس است

اور جب یہ نہیں تو پھر حسن کے ظلموں کے گلے کیوں کرنے لگا ہے، جیسے :
روزے کہ بود اذا السماء انشقت روزے کہ بود اذا النجوم انكدرت
من دامن تو بگیرم اندر عرصات گویم صنما بای ذنب قُتلت

الفاظ کے گورکھ دھندے اس کے مجموعہ رباعیات کے شایان شان نہیں اور خیام کبھی
اس قسم کی رباعیات نہیں کہہ سکتا کیونکہ وہ متقدمین میں ہے اور متقدمین کے یہاں
یہ آورد کی شان - یہ مراعات النظیر - یہ ضلع جگت نہیں ہوتا :

نفست بہ سگ خانہ ہمی ماند راست جز بانگ میاں تہی ازو هیچ نخواست
رو بہ صفت است خراب خرگوش دهد آشوب پلنگ دارد و کرگ و غا است

اس کے مجموعے میں ناصحانہ رباعیاں بھی ہیں - مگر ان کا ایسا دل نشیں انداز ہے
جو ہر واعظ اور ناصح کے بس کی بات نہیں - اس عام انداز بیان کو اس کے طرز بیان
میں دخل نہیں ہے :

در کوئے نیاز ہر دلے را دریاب در کوئے حضور مقبلے را دریاب
صد کعبہ آب و گل بیک دل نہ رسد کعبہ چہ روی ابرو دلے را دریاب

ہر گہ کہ غمے ملارم دل شودت یا قصہ کار خویش مشکل شودت
حال دل دیگرے بہ باید پرسید تا خوشدلی تمام حاصل شودت

وہ مذہبی عقاید کا عوام کی طرح ذکر نہیں کرتا - اور نہ ان لوگوں کی طرح اپنے
گناہوں کی آمرزش اور مغفرت کی دعائیں مانگتا اس کا شعار ہے بلکہ جب تک حکمت
و فلسفہ کی آمیزش اس میں نہیں ہوتی اس وقت تک وہ کوئی بات منہ سے نہیں نکالتا :

ساقی قدحے کہ هست عالم ظلمات جز روئے تو نیست در جہاں آب حیات
از جان و جہاں و ہر چہ در عالم هست مقصود توئی و بر محمد صلوات

بک بک ہنرم بین و گنہ دہ بخش ہر جرم کہ رفت حسبہ للہ بخش
از باد فنا آتش گینی مفروز مارا بسرِ خاک رسول اللہ بخش

اے دل مے و معشوق مکن در باقی سالوس رہا کن و مکن زرقا
گر پیر احمدی خوری جام شراب زان حوض کہ مرنشاش باشد ساقی
وہ دعائے مغفرت بھی کرنا ہے لیکن اس طرح کہ معلوم ہو ایک حکیم اپنے لیے دعا
کرنا ہے۔ وہ توبہ بھی کرنا ہے مگر اس طرح نہیں :

اندیشہ جرم چو بخاطر گزرد از آتش سینہ آہم از سر گزرد
لیکن شرطے است بندہ چوں توبہ کند بخدوم بہ لطف از سر آں در گزرد
یہ سب وہ چیزیں ہیں جن کی خیام سے امید نہیں۔ مگر آج اس کے نام نہاد ہجوئے میں
اس قسم کی بہت سی رباعیاں شامل ہیں جن پر ایک مرتبہ گہری نگاہ ڈالی جائے گی۔ اس
وقت اسی اختصار پر بس کی جانی ہے۔

تاریخ منظوم سلاطین بھمنیہ

گزشتہ سے پیوستہ

شہ مالوی کے جو چھوٹے عیال
مکرم کیا اپنے اکرام سے
مع چند خواجہ سرا معتبر
نہ مضطر ہوتا صاحب مالوہ
حضورئ شہ سے ہوئے بہرہ ور
سوئے کھڑلہ وہ شاہ کو لے گیا
تو العاس اک من دیا بے گماں
مدارات شہ کی بہ وجہ حسن
بہ حسب لیاقت کیا سرفراز
کی تعظیم و تکریم حد سے سوا
بجا لایا آداب کے رسم و راہ
کہ جاکر کرے ملک کا بندوبست

ناسف ہوا شاہ کو بھی کمال
کیا ان کو سرور انعام سے
بہ ہمراہی مردم خوش سیر
روانہ کیا جانب مالوہ
تھے ہمراہ نرسنگھ اس کے پسر
ضیافت کا سامان اس نے کیا
جواہر نفیہ دیے دل ستار
تھا یاقوت بھی اور درّ عدن
جو سردار نامی تھے باعنیاز
مراسم وہ خدمت کے لایا بجا
وہ مامور تک آیا ہمراہ شاہ
دیا شہ نے تب خلعت باز گشت

بیان انتقال پر ملال شاہ بندہ نواز کیسو دراز در سنہ ہشت صد و سی و سہ ہجری

ازاں جملہ بہ اک ہوا واقعہ
ہوئے فوت وہ شاہ بندہ نواز
سمائی تھی آنکھوں میں عبرت عظیم
سنہ ہجریہ جو ہوا انتقال
نہ سمجھے کوئی اس کو جائے قرار

ہے رحلت کا صبح و مساقعہ
جو سید محمد تھے کیسو دراز
ہوئی ان کے مرنے سے کلفت عظیم
وہ تھے ہشت صد اور تینتیس سال
جو بے ہوش تھے ہو گئے ہوشیار

ہر اک چیز دنیا کی ہے بے ثبات بقا جس کو ہے وہ خدا کی ہے ذات
ہوا شاہ احمد کو بھی رنج و غم کہ اک روز جانا ہے سوئے عدم

بیان تقسیم ممالک محروسہ و مقبوضہ در زمان حیات خود بنام ہر سہ پسر و نصیحت
کردن از نزاع و جنگ باہمی و تاکید و ترغیب دادن توالف۔

کیا ملک تقسیم بیٹوں کے نام محول انہیں پر ہوا انتظام
کلم اور مامور اور رام گیر تو کچھ ملک برآر روشن ضمیر
ہوا نام زد یہ بہ محمود خاں ایلچ پور کو ہو گئے وہ رواں
دگر شاہزادہ تھا داؤد خاں اسے دے کے سامان اعزاز و شان
روانہ کیا اس کو بھی بے درنگ کیا اور ہوا وہ مقیم تلنگ
علاءدین تھا جو کہ پور میں کیا بادشہ نے اسے جانشین
جو خان محمد تھا چھوٹا پسر نہ رشد و بلوغت سے تھا بہرہ ور
ولی عہد کو وہ مسام ہوا سفارش بھی کی اس کی حد سے سوا
یہ سو گند لی شہ نے باہم دگر تنازع یہ ہرگز نہ لاندہ میں کمر
بیان جنگ و جدال کہ فی مابین شاہ ہشتنگ و راجہ نرسنگھ بوقوع آمدہ و نرسنگھ
کشتہ گردید۔

شہ مالوہ تھا پٹے کارزار کہ نرسنگھ سے چھین اور، میں حصار
ہوئے آٹھ سو اور سینتیس سال ہوا مستعد پھر وہ بہر جدال
پڑا رن بہ رن اور گرے سر پہ سر مقابل میں دونوں ہوئے حملاہور
ہوئی جنگ و نرسنگھ کشتہ ہوا شہ مالوہ نے قلعہ لے لیا
بڑھے شاہ احمد پٹے دار و گیر تو مائع و حائل تھا خان نصیر
تھا والی آسیر کو یہ خیال کہ مابین دو شہ نہ ہوئے جدال
ہوئی گفتگو اور بہت قیل و قال بالآخر کو اس کا یہ نکلا مآل
ہے کھڑلہ یہ قابض جو شاہ ہشتنگ کریں شاہ احمد نہ کچھ اس میں جنگ
وسیع و بسیط ہے جو ملک برار رہے شاہ احمد کا اس میں قرار

وئقہ بسوگند ایماںوا
سنہ آٹھ سو اور تھے بست و ہشت
لکھا مدت سلطنت کا یہ حال
ہوا دونوں شاہوں سے خالی دکن
ندید از کس خویش و از اجنبی
بجاس معتقد بود سادات را
یقینش قوی بود و دینش درست
ذکر سلطنت سلطان علاءالدین بن سلطان احمد شاہ بہمنی

پس از فوت احمد شہ بحر و بر
علاءالدین نے اس میں کیا جو جلوس
تھا خان محمد جو ان کا اخی
تودد تلافی بطرز جمیل
وصیت انہیں کر گئے تھے پدر
تھے خان دلاور جو افغان جلیل
کیا شہ نے خواجہ جہاں کو وزیر
ہو ماقبل الملک، لفظ عماد
امیر امیراں کا پا کر خطاب
جو خان محمد کہ شہزادہ تھا
نہ تھا شاہزادے کا سن تمیز
جو خواجہ جہاں اور دیگر عماد
ملا رائے بیجانگر سے جو زر
کیا تخت و تاراج تارائے چور
ازاں جملہ مدکل ہے اور نلدرک
علاءالدین شہ نے سنا یہ جو حال

ہوئے رونق افروز ان کے پسر
مزین تھا بیدر بمثل عروس
ترحم کے قابل تھا چھوٹا اخی
کہہ اقطاع و جاگیر اور اسب و فیل
ہو بیدر ہی میں سلطنت کا مقر
مقرب ہوئے بادشاہی وکیل
امور جز و کل میں یہ تھے مشیر
کہن سال تھا مرد با اعتماد
کیا سمت بیجانگر یہ شتاب
معہ اس کے ان کو روانہ کیا
باغوائے نا اہل اور بدتمیز
کیا شاہزادے نے ان پر جہاد
ہوا مدعی سلطنت بے خطر
تو ماتحت اس کے ہوا شولا پور
لیا چھین و قبضہ کیا بے دھڑک
کئے اور اس کے ہوئے کوشمال

جرائم کو اس کے عفو کر دیا
 ہوئے راہی آخرت بے درنگ
 رواہ اسے اس طرف کو کیا
 رہا ایک مدت یہ اس میں مقیم
 وہ تھی زوجہ شاہ ماہ منیر
 تھی دختر بھی اک اس کی اس کے حرم
 محبت تھی اس کی بہت دل نشیں
 تو یہ باپ سے حال جملہ کہہ
 ہوا سن کے آزدہ خان نصیر
 لیا مشورہ اس سے اس بات کا
 بھرا دل میں خاں کے نفاق و شقاق
 کیا عزم تسخیر جملہ دیار
 ہوئے متفق وہ بہ خان نصیر
 بے جنگ ان سب نے باندھی کمر
 یہ کہتے تھے آپس میں وہ بار بار
 وہ ہے سب طرح سے خلافت مصیر
 مخالف سے اس کے کریں کارزار
 خوشا بخت گر ہو یہ روز سعید
 زیادہ ہوا خان کو اعتماد
 کمر بستہ اب ہو گیا بے درنگ
 وہ داخل ہوئے سب بملک برار
 جو ہے خاں جہاں اس کو کرلیں اسیر
 تولے جائیں گے اس کو پیش نصیر
 تو نرالہ میں پہنچا وہ ناگہاں

خیال وصایائے مرحوم تھا
 تھے داؤد خاں جو بملک تلنگ
 یہ شہزادہ خان محمد جو تھا
 بعیش و نشاط و بناز و نعیم
 تھی ملکہ جہاں بنت خان نصیر
 منکسیر جو تھا رائے نیکو شیم
 سراپا تھا اس کا جو زیبا حسین
 ہوا رشک ملکہ جہاں کو سوا
 شکایت وہ کی اس کے نقش ضمیر
 جو سلطان احمد تھا گجرات کا
 ہوا دونوں رائے میں جو اتفاق
 نو کاویل و نرالہ ملک برار
 تھے اس ملک مذکور میں جو امیر
 طمع مال و زر دی انھیں اس قدر
 ہوئے متفق لفظ وہ جاں نثار
 ہے اولاد حضرت عمر میں نصیر
 کزب نوکری اس کی ہم اختیار
 کوئی ہوئے غازی تو کوئی شہید
 عریضہ لکھا یہ بہ صد اعتقاد
 تھا آمادہ پہلے سے جو بھر جنگ
 سوار اور پیادے تھے جو بے شمار
 ہوا یہ امیروں کے مافی الضمیر
 مددکار سلطان ہوا جو اسیر
 ہوا اس سے آگہ جو خان جہاں

عریضہ لکھا شہ کو یہ ایک بار
 بخان نصیر ہو گئے جنبہ دار
 قلعہ آکے گھیریں گے اب بالتمام
 تو یہ حکم فوری خلف کو دیا
 معہ فوج جائے بشور و شغف
 یہی افسر دولت آباد تھا
 بڑھا فوج جنگی کا لیے کر نشان
 امیران نامی بڑے ہوشیار
 کہ تھے خان قاسم بھی اک صف شکن
 تو گرد علی خاں بخود و کلام
 علی میر میراں ز اہل عرب
 جواں مردی جن پر کرے فخر و ناز
 جہاں دیدہ دیکھے ہوئے کارزار
 دگر خان خسرو بصد زیب و زین
 کہ مجنون سلطان و شاہ قلی
 بے جنگ آمادہ یکسر ہوئے
 جو حبشی و دکنی تھے اے ذی شرف
 تحفظ کریں تاکہ وہ جا بجھا
 تعین وہاں کی سپاہ ظفر
 توجہ کی اس نے بملک برار
 نکل آیا قلعہ سے خود خان جہاں
 ایلچ پور کو وہ ہوئے راہ گیر
 کرو سد باب اس کی امداد کا
 اسے روکو راجہ جو بھیجے مدد

جو داخل ہوا وہ میان حصار
 امیران نامی جملہ برار
 ہوئی خطبہ خوانی بھی یہاں اس کے نام
 علاء دین نے جو یہ عریضہ پڑھا
 سر نام جس کے ہے لفظ خلف
 یہ سر لشکر دولت آباد تھا
 مہم یورش پر ہوا بہ رواں
 مغل تیر انداز تھے بے شمار
 یہ تفصیل اس کی ہے بے ریب و ظن
 فرا خان تھے اک شہامت پناہ
 ملقب بکافر کش عالی نسب
 تھے موسوم اک احمد یکہ تاز
 دگر خان رستم بھی تھے جاں نثار
 بدخشی تھے اک ان میں خان حسین
 تھے چنگیز کی نسل میں اے ولی
 یورش پر یہ جملہ مقرر ہوئے
 کیا دولت آباد پہاے خلف
 ہر اک حد پہ ان کو مقرر کیا
 جو سرحد کجرات کا تھا مقرر
 کروہ عرب ساتھ لے ہفت ہزار
 کھلا آمد فوج کا جو نشان
 تھے ہمراہ اس کے بھی دکنی امیر
 زبانی بھی یہ خان جہاں سے کہا
 رہو کوندواڑہ یہ با جد و کد

خلف پہنچا اس جا بہ صد طنطنہ
شکست نصیر ہو گئی بے درنگ
تہ چھوڑا اسے تا بہ برہان پور
تو داخل ہوا شہر میں ایک بار
خرابی پہ پہنچا رعایا کا حال
لیا اور کیا ان پہ قتل و نہیب
تو اسوار ہمراہ تھے چار ہزار
نصیر اپنے دل میں بہ سمجھا صلاح
ہے موقع کروں ان پہ حربہ عظیم
بیادوں کا انبوہ تھا بے شمار
مقابل میں جو آگئے دو گروہ
ہوئے خاندیسی بہت منہزم
ہوئے قتل و بعضے ہوئے راہ گیر
غنیمت ملے بسہ بسہ طرز جمیل
گئے احمد آباد و بیدر کو تب
دیا حکم جا کر بہ صد عز و شان
گئے اور لے آئے بسا عز و جہاں
مع خلعت و تیغ و نیکو جمیل
سوئے دولت آباد رخصت کیا

نعمیر دارالشاہ حسب الحکم بادشاہ در شہر بیدر و بہ تعین کردن دیگر لوازم
اسی شہر بیدر میں اے با صفا
دوا اور غذا میں تھا صرف تمام
معالج تھے وہ بہر جملہ سقیم
خدا ترس و حامی شرع میں

روہت کھیڑہ کا ہے جو اک پرکنہ
ہوئی بہمنی خاندیسی میں جنگ
خلف نے تعاقب کیا تا بہ دور
ہوا جب کہ برہان سے وہ فرار
کیا شہر تاراج اور پائمال
جواہر دگر افشہ دل فریب
چلا وقت شب وہاں سے جو ابلغار
تہ چھوٹا تھا اس سے وہ سمت و نواح
مسافت کی ہیں کوفتگی میں غنیم
سوار اس کے ہمراہ تھے بارہ ہزار
قلعہ سے مسافت تھی وہ دو گروہ
نہ ٹھیرے مگر معرکہ میں قدم
معین و مددگار خان نصیر
معہ توپ خانہ کے ہفتاد فیل
فتح یاب و منصور با صد طرب
ہوا شاعرانے کا شہ قدردان
امیر اور اعیان درگاہ شاہ
غنہ پرچہ کمر چند زنجیر فیل
نوازش یہ فرما کے حد سے سوا

بہی حکم سے شہ کے دارالشاہ
ہوئے وقف قبرہ کئی اس کے نام
مسلمان تھے اس میں طبیب و حکیم
تھے قاضی و مفتی امین و متین

دیا حکم کوئی نہ پیوے شراب
 بہ نافذ ہوا حکم شاہی دگر
 ہوئے امر ممنوعہ جو مرتکب
 بہ تکلیف شاقہ تھا ان پر عذاب
 دلیری جو کرتا بہ شرب خمر
 بہ اغوائے خارجیں و منافقین سادات کشی شایع
 بدوین پر تھا شہ کا عقاب و عتاب
 قمار جو ہیں ان کو کردو بدر
 ز روئے شریعت تھا ان پر غضب
 کی تہدید ان پر بہ راہ ثواب
 پلاتے اسے سرب کو کرم کر
 گردید و بسادشاہ بیمار و مجروح کشت و
 بیان انجام کار آن

بد و نیک سے دھر خالی نہیں
 ہوئے جمع کچھ دشمن اہل بیت
 عجب ہے حیا تھے وہ خانہ خراب
 بزدلی تھے سادات کے لیخ کن
 تھا عباسیہ کا طریق و شمار
 ضلالت کی جانب ہوئے رہنما
 جو منبر پہ اک روز خطبہ پڑھا
 رؤف و رحیم و غنی و غنی
 تھا موجود وہاں ایک تاجر عرب
 نہیں ہے تو واللہ عادل و کریم
 رؤف ہے نہ ہی تو رحیم العباد
 ہے کذاب تو حامی فاسقین
 بہ کلمات بر منبر مسلمین؟

رباعی فارسی

تاج سر عالم است خاک درشن
 یاسین سیادت آرد شو بر سرشان
 تو رونے لگا شاہ بھی زار زار
 دگر بعد اس کے بہ شہ نے کہا
 سادات کہ پاکیزہ بود گوہر شان
 آنها کہ بہ عقب آں بسین شدہ اند
 سر عام جب یہ کھا آشکار
 زر قیمت اسب کردی عطا

خدا کے غضب سے نہ پائیں نجات
کیا مجھ کو بدنام مثل یزید
غرض پائے شہ جب کہ زخمی ہوا
یسیاے خبر یہ ہوئی منتشر
تھا داماد سلطان خان جلال
بخاری جو تھے ایک سید جلال
یہ داماد سلطان عالی وقار
اڑی فوت شہ کی خبر یہ کہیں
تصرف میں لایا یہ اس کے نواح
سکندر نواسا جو تھا شاہ کا
تھا مرکوز و مکون اہل تلنگ
علاءدین ہرچند بیمار تھا
تھیہ کیا بھر جنگ و جدال
کیا سمت مہاور کو بے درنگ
جمع اس نے وہاں فوج کی بے شمار
مؤثر نہ تھا کوئی نامہ پیغام
تھا محمود خلجی شہ مالوا
علاءدین شہ جو کہ بیمار تھا
بہ ملک بقا ہو گیا وہ رواب
ہے اعیان شاہی کو مدنظر
توجہ کریں کر ادھر شہریار
سنا جب کہ خلجی نے یہ تذکرہ
ہوئے متفق وہ تو انجام کار
سنہ آٹھ سو ساٹھ تھے لا کلام

ہوئے جن کے باعث سے یہ شہیات
خدا کا غضب ان پہ ہوئے شدید
نہ آئے تھے باہر ز دولت سرا
علاءدین کئے اس جہاں سے گزر
ہوا مدعی وہ پٹے ملک و مال
بہ تھا ان کی اولاد میں خوش خصال
تھا نلکنڈہ کا ایک جاگیر دار
بہ تصدیق اس کو ہوا یہ یقین
مسلح ہوا وہ بہ جنگ و سلاح
ولایت یہ اس کو مسلط کیا
سکندر ہی ہو بادشاہ تلنگ
مگر مستعد بھر پیکار تھا
ہوا جب یہ مسموع خان جلال
کہ ہے وہ بھی از قصبہ ہائے تلنگ
کیا اس سے بس شہ نے قول و قرار
ارادے پہ اپنے تھا وہ نیز کام
سکندر نے مضمون یہ اس کو لکھا
بہ امراض چندین گرفتار تھا
اراکیں نے اس کو کیا ہے نہاں
ہر اک سمت ہوں ملک میں حملہ ور
تولیں چھین ملک تلنگ و برار
لیا بعض حکام سے مشورہ
مع فوج آیا بہ ملک برار
بھیر اور بشکاہ لے کر تمام

ہوئی ہم غناں ایک دل ایک بار
علاءدین کو حیلہ یہ اس دم ملا
مگر فوج سے وہ صف آرا ہوا
وہی ہفت ہزاری تھا عالی نسب
تعمین ہوا وہ بہ سمت جلال
گیا اس کو فرمان عالی وقار
کرو جنگ، اس کا کراؤ غرور
یہ سردار لشکر تھا شمشیر زن
پئے جنگ خلجی یہ پھر خود چلا
جراحت سے پاؤں کی تھا حال زار
تھا جس کا کہ ماہور میں خیمہ گاہ
ہوا فسیخ جو کچھ تھا اس کو گماں
کیا کونج، دو پاس باقی تھی رات
سکندر نے خاجی سے مانگی سپاہ
گیا چھوڑ پاس اس کے بدر مدد
ملے دکنیوں سے تو کرنا اسیر
نظر بند کرنا بطرز جمیل
معیت سے اس کی کنار کیا
تو تلکنڈہ میں آگیا ایلغار
تلاءدین کا ہو گیا انتقال
تھے دس ماہ سوا آگیا جو زوال

سکندر کی کل فوج تھی اک ہزار
سکندر جو خلجی سے ہم ملا
ارادے سے اپنے وہ پس پسا ہوا
جو تھا خواجہ محمود کاواں لقب
مع بعض افسر بہ جنگ و جدال
شکر اور تھی فوج ملک برار
جو آیا ہے والی برہان پور
دگر قاسم نامور صف شکن
غقب سے اسے بھی روانہ کیا
لکھا ہے کہ تھا پالکی میں سوار
سخن مختصر یہ کہ محمود شاہ
علاءدین ہوا اس طرف کو روان
علاءدین کو دیکھا بہ قید حیثیات
طرف ملک کے اپنے لی اس نے راہ
تھا اک افسر نامی باشد و مدد
مگر کر گیا اس کے قش ضمیر
ہیں ہمراہ اس کے جو رہوار و فیل
سکندر کو معلوم جب یہ ہوا
سپہ اس کے ہمراہ تھی دو ہزار
ہوا آٹھ سو اور باسٹھ جو سال
رہی سلطنت اس کی تیس سال

ذکر سلطنت ہمایوں ظالم بن سلطان علاءالدین بہمنی

ہمایوں ستمگر ہوا بادشاہ معجم سیاست ستم دسنگاہ

بر از خشم رہتا تھا اس کا مزاج
 دل آزار و جبار و قہار تھا
 حسن خاں جو شہزادہ ہے نامور
 یہ دونوں ہوئے بیڑ کو رو بہ راہ
 ہوا اس کے باعث یہ بیہودہ کام
 یقین ہے کہ پیدا ہو بس شور و شر
 دربدہ کیا خشم سے پیرہن
 ہوا اس قدر غیظ سے خشم کین
 یقین تھا کہ کھالے گا انسان کو
 تھا مجروح گویا کہ اس کا جگر
 تو دیوان خانے میں داخل ہوا
 ہے مردم دری جن کی اصل و خمیر
 حسن خاں کو اس نے بلایا قرب
 دریدہ کیا اس نے اس کا بدن
 ہوئے دست گیر اور مارے کٹھے
 ہوئے ظلم ظالم سے وہ بائمال
 ہوئے سب وہ راہی ملک عدم
 ساف سے اب تک ہوا تھا ظہور
 پکڑتا عروسوں کو مابین راہ
 ازالے کے بعد اس کو کرتا رہا
 تھا بیہوش و بدمست مابین خواب
 زن حبشیہ نے نکالا دھار
 فنا ہو گیا بستر خواب پر

غضب اس کی طبیعت میں تھا امتزاج
 ہر اک شخص پر یہ ستمگار تھا
 سنی اس نے جاسوس سے یہ خبر
 دگر نام جس کا حبیب اللہ شاہ
 ہے یوسف جو ترک کچل اک غلام
 کیا قید خانے سے ان کو بدر
 ہمایوں نے جس دم سنا یہ سخن
 پکڑتا تھا دانتوں سے فرش زمیں
 چبانا تھا غصے سے دندان کو
 دھن اور لب خون میں تھے ترتر
 بالآخر کویدر میں داخل ہوا
 درندے تھے گوشے میں اس کے اسیر
 سیاست ہوئی اس کی کرسی نشین
 سوئے شیر بھینکا اسے دفعہ
 وہ قیدی عدم کے کنارے کٹھے
 تھے باقی جو کچھ ان کے اہل و عیال
 فضیحت کی ان کی بہ ظلم و ستم
 جفاؤں کا اس سے ہوا وہ صدور
 نپٹے نفس امارہ وہ کم کردہ راہ
 جو لیے جاتا اس کو درون سرا
 بیسے ایک دن چند جام شراب
 ہوئی ظلمت ظلم تار بیک و تار
 لگائے عجب ضرب بالائے سر

مولانا نظیری شاعر المعاطب بملک الشعراء در حق او اس دو بیت گفتہ :
 امے ظالم از آم دل شب خیز بترس وز نقش بد شوم شر انگیز بترس
 مرکان دم آلودہ مظلوماں بیس وز خنجر آبدار خون ربز بترس

و اس تاریخ وفات نیز از نتائج طبع ہے نظیر آن شاعر روشن ضمیر است :
 ہمایوں شاہ آن مردود عالم تعالی اللہ زھے مرگ ہمایوں
 جہاں پر ذوق شد تاریخ فوٹش ہم از ذوق جہاں آرید بیروں

ذکر سلطنت نظام شاہ بہمنی بن ہمایوں شاہ ظالم بن سلطان علاء الدین بہمنی - ۱
 ہمایوں گیا جو جہاں سے گزر پسر اس کا آیا بہ جائے پدر
 مگر ہشت سالہ تھا طفل صغیر ہوا جو دکن میں یہ صاحب سریر
 لکھا ہے کہ شہزادے کی والدہ بہت منتظم تھی زن عساقہ
 اکابر میں تھے جو کہ خواجہ جہاں پٹے مشورت تھے وہی درمیاں
 تھی اک ماہ باو زن نیک نام ذریعے سے اس کے تھے سارے پیام
 مہمات میں سلطنت کے کلام بھی عرض کرتی تھی اندر تمام
 بلوغت کو پہنچا نہ تھا چونکہ شاہ نو معمول تھا یہ کہ ہر صبح گاہ
 محل سے طلوع ہوتا فیروز تخت اٹھاتے تھے سب اس کو بالائے تخت
 تو محمود کاوان و خواجہ جہاں یسار و ہمیں ہوتے با عز و شان
 سنا یہ جو سلطان خلجی نے حال کہ شاہ نظام ہے بہت خورد سال
 بیٹے قصد بیدر روانہ ہوا تو مخدومہ نے کوچ یہاں سے کیا
 در و گنج و آلات و جملہ حرم تو تبار و محمود کاوان بہم
 کیا جا کے ان سب نے اس میں قیام کہ فیروز آباد جس کا ہے نام
 فقط خان ملو ہی اک وہاں رہے حصار ارک کے نگہباں رہے
 جو ہے دولت آباد و بیڑ و برار کیا قبضہ ان پر بہ صد گیر و دار
 خلائق کو اس نے کیا جو مطیع ہوا رایت خلجیہ بس رفیع

بڑھا اپنی سرحد سے لے کر سپاہ
 مگر آیا رن میں پٹے دار و گیر
 تو پہلے سے اس کا کیا انتظام
 تو کل کیفیت سے اسے دی خبر
 مدد کے لیے بھیجے جنگی سوار
 کئے سب یہ ارسال بہر مدد
 جو مرکز تھا پھیری ادھر کو غناں
 تھے دکنی بھی اور اس میں فوج برار
 تو ملوؤ خلجی لڑے درمیان
 رہ مالوہ دل میں اس کے ٹھنی
 سنی آمد فوج جو ایک بازار
 غناں پھیری اس نے سوئے مالوہ
 شہ مالوہ کے ہوں تا سد راہ
 معہ فوج جرار عشریں ہزار
 عدو کو لیا چار جانب سے گھیر
 کیا کوندواڑہ میں با حال زار
 تک و دو سے ہندو میں پہنچا شتاب
 کریں شاہ محمود کو شاد کام
 تو بھیجے مع ہدیہ رھوار و فیل
 یہ بیدر میں آئے کہ تھی تخت گاہ

کہ ناگاہ گجراتی محمود شاہ
 اگرچہ سن و سال میں تھا صغیر
 تھا فیروز کی سمت عزم نظام
 رواہ کیا اک ادھر نامہ بر
 تو محمود گجرات نے بست ہزار
 امیران نامی بھی تھے معتمد
 چلے یاں سے بیدر کو خواجہ جہاں
 تو محمود کاواں بھی با چہل ہزار
 ہوئے سمت دارالامارہ رواں
 جو محمود کاواں کی آمد سنی
 تھا ملو سے خلجی پٹے کارزار
 نہ ثابت رہا اس کا وہ حوصلہ
 روانہ ہوئی یاں سے جنگی سپاہ
 تو محمود کاواں بہ صد ابلغار
 گئیے بیر و قندھار پر مثل شیر
 ہوئی جب کہ خلجی پہ بہ گیر و دار
 بہ صد اضطراب اور بہ حال خراب
 ہوئی پھر یہ تجویز شاہ نظام
 رہ و رسم کے ہیں جو طرز جمیل
 کیا سمت گجرات محمود شاہ

بیان ورود غم و اندوہ در هنگام سرور و شادمانی و حکایت عجیب ایل و نہار

ہوا شاہ کا جب کہ جشن طوی
 بشاشت کے عالم میں سب مرد و زن

مورخ نے اس جا پہ یہ ہے لکھا
 مزین مفرح تھی سب انجمن

تو فریاد و نالہ تھا روتے تھے سب
ہوا دھر سے کوچ شاہ نظام
یکایک فرو ریخت از بساد سخت
اجل خاک بروے فرو ریختہ
بہ ملک عدم ہو گیا رو بہ راہ

قضا را کئی جب گزر نصف شب
زمین و زماں ہو گئے سبز فام
گلے ناشکفت از کیانی درخت
خط حسن بر گل نہ انگیزتہ
غرض بعد دو سال و یک ماہ شاہ

ذکر شاہی ابوالمظفر محمد شاہ بہمنی کہ در عمر نہ سال بجائے برادر بتختش رسید

رکھا سر پہ جو تاج اک بہمنی
کہ محمود کاواں و خواجہ جہاں
سر انجام دیتے یہ اس کو شتاب
نہ تھا ان کی نظروں میں کوئی جلیل
مبدل کیا ان کو بے خوف و بیم
مقرر کیے اور بسہ لطف مزید
اگر دخل دیتے تو ہوتا ملال
نہ باقی رہا ان کا کچھ اختیار
پسر سے کہتا کردو تم فیصلہ
تھے دیوان ان روزوں خواجہ جہاں
کہ الملک، آخر ہے اول نظام،
کیا روبرو شہ کے اس کو ہلاک
بفرمان خود ساخت ملک دکن
رخ دھر شستہ ز آلودگی
تھے محمود کاواں باعزاز و جہاں
دیا خلعت خاص و پایا خطاب
وہ منصب کہ جس سے مفخر ہوئے

تھی شاہ محمد کی وہ کم سنی
مہمات ملکی میں تھے ہم عنان
محل سے جو ماں ان کی کرتیں خطاب
ہوئے خواجہ ترک ایسے دخیل
تھے افطاع پہ جتنے امیر قدیم
یہ کی اپنی جانب سے طرح جدید
جو محمود کاواں نے دیکھا یہ حال
امور جز و کل سے تھے برکنار
تھی مخدومہ جو اک زن عاقلہ
سنہ اٹھ سو اور ستر تھے وہ بے گماں
ہوا حسب ایمائے شہ اس سے کام
بضربات شمشیر بر روئے خاک
بتدبیر زاب پس خردمند زن
جہاں ز عدلش باسودگی
ازاب پس بالطف مخصوص شاہ
عنایت ہوئی شاہ کی بے حساب
امیران شاہی کے افسر ہوئے

جو سلطان محمد شہ تاج و تخت
 سر نام جس کے ہے لفظ نظام
 ہوا وہ سر فوج ملک برار
 خلاصہ سخن یہ کہ تا ایک سال
 ہوا آخرش کو یہ انجام کار
 یہ تھے راجپوت اور افغان تمام
 مقابل میں دونوں فریق آگئے
 کھنچیں تیغیں ہوئے لگی جنگ سخت
 قلعہ سے گئے تھے جو باہر نکل
 تھا دنبال میں ان کے جیش نظام
 ہوا اہل قلعہ کو تب یہ کہاں
 جو کھولا در قلعہ کو بالتمام
 ہوا دکھنیوں کا قلعہ میں عمل
 نہ پہنچایا جانوں کو ان کی ضرر
 درون قلعہ رہ گئے دو نفر
 ہوا برطرف جب کہ وہ ازدحام
 فقط راجپوتوں میں تھے دو نفر
 مخاطب ہوئے یوں بہ سمت نظام
 شجاعوں کی دیکھی بہت صفدری
 شجاعت کا رستم کے سنتے ہیں نام
 جو ہو اذن تو چومیں آکر قدم
 نہ تھا آلہ حرب نے تھی حسام
 پٹے پائے بوسی بڑھائے قدم
 جماعت کھڑی تھی جو قرب نظام

ہوئے چارہ سالہ فیروز بخت
 توجہ ہوئی ان پہ شہ کی تمام
 بہ تسخیر کھڑا کیا جاں نثار
 پٹے قلعہ کی اس نے جنگ و جدال
 مخالف کا مجمع تھا بارہ ہزار
 توجہ ہوئی ان کو سوئے نظام
 شجاعت کے جوہر کو دکھلا گئے
 ہوئی لشکر مالوی کی شکست
 در قلعہ پر پھر اڑے ان کے دل
 بس و پیش مغالوط تھے بالتمام
 کہہ آئے ہیں ساتھی ہمارے یہاں
 ہوئے داخل قلعہ وہ وقت شام
 رہے کچھ جو باقی تو تھے مثل شل
 قلعہ سے مگر کر دیا تھا بدر
 دلیر و شجاع و جبری نامور
 زن و مرد باہر گئے بالتمام
 یہ گویا ہوئے وہ بصد کرو فر
 ہوئی جنگ میں عمر اپنی تمام
 مگر مثل تیرے نہ دیکھا جری
 حقیقت ہے کیا اس کی پیش نظام
 قلعہ سے تو اب کونچ کرتے ہیں ہم
 طلب کردہ آئے وہ پیش نظام
 فنون سپاہی میں تھے بسرق دم
 بچالاکلی لی چھین ان سے حسام

عجب حیلہ سازی سے کی دستبرد
 ہوا جملہ چو رنگ جسم نظام
 ہوئے کشتہ خود بھی وہ مابین جنگ
 ناسف تعجب تھا ان کو تمام
 جماعت عقب میں کی ان کے رواں
 قلعہ سے مگر دور تھے اک کروہ
 اسی دم کیے قتل وہ بالتمام
 سوار اور پیادے وہاں چھوڑ کر
 غنیمت بھی موفورہ تھی بالتمام
 غنیمت رکھی لاکے سب پیش شاہ
 ترقی ہوئی عزت و جاہ کی
 ملاں کو جاگیر میں وہ قلعہ
 خدا کا ہوا ان پہ فضل و کرم
 پٹے صلح مایل ہوا خیرہ سر
 فرستادہ محمود شہ کا ظریف
 سفیر آیا شاہ محمد کے پاس
 کیا عرض محمود شہ کا پیام
 رواسم ہیں اس کے نہایت قدیم
 جو سابق میں لازم ہے اس کا نباہ
 مسلم رہے وہ بہ شاہ دکن
 جزو کل مضافات حصن حصین
 ہر اک اپنی سرحد پہ قائم رہے
 تنازع ہوا اس میں مابین کا
 موافق سابق رہیں برقرار

عجب نیز دستی سے کی دستبرد
 دو دستی چلی ان کی ایسی حسام
 کیے حرایے اوروں پہ بھی بید رنگ
 جو تھے خان عادل اخی نظام
 ہوا اہل قلعہ پہ ان کا گماں
 وہ تھا خواب غفلت میں سارا کروہ
 کٹے تھے جواں جو برہنہ حسام
 حفاظت قلعہ کی تھی مدنظر
 تھی حمال کیے سر پہ نعل نظام
 روانہ ہوئے جانب بارگاہ
 جو خدمت پسندیدہ شاہ کی
 ہزاری ہوئے صاحب حوصلہ
 امیروں میں شہ کے ہوئے منتظم
 جو والی مندو تھا پر خاش پر
 ہے ’الامک‘ کے قبل لفظ ’شریف‘
 ہوا آستان بوس گردوں اساس
 بجا لاکے آداب شاہی تمام
 محبت کا جادہ جو ہے مستقیم
 ہشنگ اور احمد بن تھی رسم و راہ
 برار ہے جو اک ملک مثل چمن
 جو کھڑلہ کا ہے ایک حصن حصین
 بہ والی مندو مسلم رہے
 جو سلطان کھڑلہ پہ قابض ہوا
 نہ ہو نقض عہد اور نہ دو گیر و دار

تنازع یہ ہو جائے جو ہر طرف
 کیے منتخب شاہ نے دو سفیر
 تھے اک شیخ احمد تو دیگر شریف
 یہ والی مندو سے جا کر کہا
 محبت کا جادہ تھا جو کچھ بہم
 جو مدراس ہے ایک ملک وسیع
 ہنود و مجوس اس میں کرتے ہیں راج
 بحمد اللہ یہ بہمنی دود مار
 برادر مرا جب کہ تھا خورد سال
 تمہارے ہی لشکر نے کی ابتری
 مرے ملک میں جو ہوئے واقعات
 جو گزرا سو گزرا مگر بعد ازیں
 جو کچھ شیخ احمد صدارت بنا
 دیانت میں از بس کہ ہے معتبر
 وہ مابین میں جو کہ دیویں قرار
 حوائی مندو میں پہنچا سفیر
 مدارات و اعزاز و اکرام سے
 رسائی ہوئی بخت مسعود کی
 بلا واسطہ پیش صاحب سریر
 جو ارکان دولت تھے شہ کے قریں
 ہر اک کی زباں پر یہی تھا سخن
 ہوا نقض عہد اپنی جانب سے سب
 فراوان جو ہے رحمت کاملہ
 کہا شاہ محمود نے بعد ازیں

رعایا کی جانیں نہ ہوئیں تلف
 خردمند و ذی علم و روشن ضمیر
 روانہ ہوئے دونوں مرد ظریف
 یہ کہتے ہیں سلطان فرماں روا
 ہنوز اس پہ مضبوط و راسخ ہیں ہم
 بہ کثرت ہیں اس میں نلاع رفیع
 نہیں مجھ کو کہڑلہ کی کچھ احتیاج
 کریں نقض عہد اس سے ہیں برکراں
 اراکین دولت میں تھا اختلال
 ہوئی کس کی جانب سے غارت گری
 وہ ہیں عہد چنگیز کے واقعات
 ہو اصلاح مابین خاطر نشیں
 وہ ہے اہل اسلام کا خیر خواہ
 وہ مصلح ہے اور دافع شور و شر
 مناسب ہے اس کو کراں اختیار
 تو سب پیش قدمی کو آئے امیر
 کیا خوش اسے شہ کے انعام سے
 ملاقات سلطان محمود کی
 کیا عرض جو کچھ تھا مافی الضمیر
 کہا سچ ہے شک اس میں ہرگز نہیں
 ہوئے بے شبہ ہم ہی پیمان شکن
 خدا سے یہ امید رکھتے ہیں اب
 میں بخش دے اور نہ لے مواخذہ
 ہے مابین میں مصلحت کے قریں

رہیں متحد خلجی و بہمنی
 سر نو ہو باہم محبت کمال
 کدورت سے ہو جائیں دل صاف صاف
 روابط ضوابط ہوں با زیب و زین
 رہے ایک دل باہمی اتفاق
 تھے اک شیخ احمد بہ عز و شرف
 سلام اللہ آل نبی میں جلیل
 موکد بہ ایمان و قول و قسم
 مواہیر ان کے ہوئے ارتسام
 تجاوز کرے جو کہ از معاہدہ
 گرفتار لعنت ہو وہ بوالفضول
 کریں تاکہ طرفین اس پر عمل
 ہوں حد تجاوز سے کوتاہ دست
 ہو توفیق جس کو کرے وہ مصاف
 نگہبان قلعہ کو لکھا نخست
 کریں قبضہ اس پر شہ مالوہ
 کیا حسب فرمان ان کو سپرد
 مرخص ہو آئے بعین المرام
 ہوئی قحط سالی دکن میں کمال
 نو بیدر تلنگان اور مرہٹہ
 زمین خشک سالی سے بے آب و تاب
 کئی خلق یانی کو بالکل ترس
 کہ قطعاً نابار باران دو سال
 ز مردم تہی ماند بازار و شہر

رہیں دوست دو بادشاہ غنی
 کریں محو سابق کے دل سے خیال
 نہ سرزد کوئی امر ہوئے خلاف
 بہ اولاد و احفاد از جانبین
 نہ ہرگز کبھی ہو نفاق و شقاق
 محمد شہ بہمنی کی طرف
 تھے سلطان محمود کے اک وکیل
 ہوا الغرض عہد نامہ رقم
 جو علماء مشایخ تھے ذی احترام
 لکھا دونوں شاہوں نے بر حاشیہ
 کریں اس پہ نفریں خدا و رسول
 یہ تھا عہد نامے کا اک ماحصل
 ہر اک شاہ کا یہ رہے بندوبست
 ذکر اور جو کچھ ہے ملک خلاف
 ہوا عہد نامہ یہ جس دم درست
 ابھی خالی کھڑلہ کا کردو قلعہ
 ملازم تھے محمود کے مثل کرد
 تو شیخ احمد صدر ذی احترام
 ہوا آٹھ سو اور ستمتر جو سال
 برار اور کجرات نا مالوہ
 ہوئے شہر ویران اور دہ خراب
 ہوا قحط باران کا جو دو برس
 وزان پس جہاں را بہ گردید حال
 برآمد یکے ہائے ہوئے ز دہر

ہوا موجزن بحر رب کریم
 سر نو جہاں سبز و خرم ہوا
 جو دیکھا کہ ہے ملک شاہی طویل
 ضوابط نئے ملک میں ہوں ادا
 پسندیدہ مطبوع ہوئے وہ عمل
 ہوئی چار قسمت کی تقسیم ہشت
 مگر خود انہیں اس سے پہنچا ضرر
 یہ تفصیل اس کی ہے اے ذی وقار
 نو ماہور میں تھے خداوند خان
 کیا دولت آباد ان کو سپرد
 یہی حکم نافذ ہوا ہر طرف
 یہ تھا انتظام حسن بہمنی
 اٹھائے تھے وہ رایت ارتفاع
 تھے سرکش بھی اور کرتے تھے سامنا
 بطرز دگرگوں ہوئے منتظم
 لہذا کیا انتظام جدید
 یہ تجویز شاہنشہ بحر و بر
 یہ حصن حصین و متین تھے سبھی
 تو محمود سے جملہ برہم ہوئے
 مفوض ہوئے ان کو جملہ حصار
 کیا اس وجہ سے انہیں منہم
 کہ خواجہ کی مہر اس بہ تھی مرتسم
 تھی خواجہ کی جانب سے اس کی طلب
 وہ غافل ہے بے ہوش، سر و علم

سوم سال رحمت کی آئی نسیم
 نزول آب باران کا جس دم ہوا
 تھے محمود کاواں جو مرد عقیل
 ہوا رائے صائب کا یہ اقتضا
 کیا عرض سلطان سے با قل و دل
 ازاں جملہ یہ اک ہوا بندوبست
 سر لشکر سمت بھی اس قدر
 دو قسمت ہوا جملہ ملک برار
 جو کاویل تھا وہ بفتح اللہ خان
 ملی خان عادل کو یہ دست برد
 اسی طرح تقسیم کی ہر طرف
 بہ عہد علاء الدین حسن بہمنی
 تھے سر فوج کے جملہ تابع قلاع
 حصون متین پر تھا یہ داعیہ
 بدیں وجہ یہ آصف جم حشم
 شرائط سے تھا حزم کے جو بعید
 مع دولت آباد و بیجانگر
 تو کاویل و نرنالہ گلبرگہ بھی
 یہ حکام دیگر مسام ہوئے
 جو تھے مردم منصبی ذی وقار
 یہ محمود کاواں سے پہنچا الم
 بہ رائے اڑبہ تھا خط رقم
 یہ مضمون نامہ تھا اے با ادب
 محمد جو ہے بادشاہ دکن

شریک ہم بھی ہوں ہو جو جنگ آرمہ
 بہ خط جمل کا مہر خواجہ سے تھا
 کسی شخص نے اس سے کی دستبرد
 پٹے مرسلہ تھا وہ آشفہ تر
 جو منکر ہوئے یہ تو حیراں ہوا
 لکھا تھا کسی نے ز راہ عناد
 یہ بولے مجھے علم اس کا نہیں
 نہیں ہے مگر میرا خط رقم
 مگر قہر شہ تھا بہ شور و شغف
 تو برہم ہوئے جملہ اعیان شاہ
 پٹے قتل حکم اس کو شہ نے دیا
 ہوئے قتل جو خواجہ نیک خو
 تھا ورد زباں کلمہ طیبہ
 دم ذبح ہو نام اللہ کا
 کہ کہتے ہیں الحمد للہ ولی

دگر یہ بھی مضمون تھا اس میں لکھا
 مورخ نے در اصل یہ ہے لکھا
 غرض مہر خواجہ تھی جس کے سپرد
 رکھا بادشہ کے جو پیش نظر
 جو محمود کاواں سے برساں ہوا
 غم و غصہ شہ کو تھا حد سے زیاد
 غضب قہر سے شاہ تھے خشم گیں
 اگرچہ مری مہر ہے مرتسم
 کہا خواجہ نے گو ز روئے حلف
 ہوئے قتل محمود جو بے گناہ
 مسمیٰ بہ جوہر تھا خواجہ سرا
 دو زانو نشستہ تھے وہ قبلہ رو
 ہوا پیش جو سخت بہ مرحلہ
 طریقہ ہے یہ اہل آگاہ کا
 شہادت کا درجہ ہے بہ منجلی

ملا عبدالکریم ہمدانی ابن قطعہ گفتہ :

شہید ہے گنہ مخدوم مطلق کہ عالم را ز جودش بود رونق
 اگر خواہی تو تاریخ وفاتش فرو خوان قصہ قتل بہ ناحق

و دیگرے چنین گفتہ :

سال فوتش گر کسی پرسد بگوئے ہے گنہ محمود کاواں شد شہید

و ملا سامعی کہ مداح و ندیم و نوکر او بود تاریخ وفات او گفتہ :

چوں خواجہ جہاں نبود ہرگز حرام خواری
 کشت او شہید و مغفور اے سامعی بتحقیق
 در دل ہنود میگرد پیوستہ جان کاری
 تاریخ کشتن او جوئے از حلال خواری

در بلدہٴ بیدر مدرسہ از آثار خیر اوست کہ قطعہٴ تاریخش سامعی گفتہ
 این مدرسہٴ رفیع محمود بنا چوں کہبہ شد است قبلہٴ اہل صفا
 آثار قبول ہیں کہ شد تاریخش از آیت ’ربنا تقبل منا‘
 و مولانا جامی قدس سرہ مکانیب باو میفرستاد او نیز جواب می نگاشت
 و در قصاید ملا جامی قصیدہٴ ایست کہ مخصوص بنام او کردہ است مطلعش اینست
 مرحبا اے قاصد ملک معانی مرحبا اصلا کز جان و دل نذر نو کردم اصلا
 ہم جہاں را خواجہ وہم فقر را دیباچہ اوست آیت الفقر است لیکن تحت استار الغنا
 و دیگر فرمودہ است

جامی اشعار دل آویز تو جسے ست لطیف بودش از حسن بود لطف معانی نارش
 ہمرہ قافلہٴ ہند رواں کن کہ رسد شرف عز و قبول از ملک التجارش

ہوا قصد جو احمد آباد کا تو پیدا ہوا رنگ اضداد کا
 تو فتح اللہ بھی اور خداوند خان مع فوج و لشکر کے آئے یہاں
 دو فرسخ یہ اترے تھے شہ سے جدا سنا یہ تو فسخ عزیمت ہوا
 کیا آدمی جو برائے طلب علیحدہ اترنے کا پوچھا سبب
 جواب افسروں نے یہ شہ کو دیا ہوا خواجہ محمود پر افترا
 ہوئے تابع بدگمانی جو شاہ کیا قتل ناحق اسے بے گناہ
 نہیں ایسے اشخاص سے کچھ عجیب کریں متہم ہوں اسیر تعب
 یہ تب شاہ نے خفیہ بھیجا پیام جو آؤ تو شورے میں کچھ ہوں کلام
 جو تحقیق ہو جائے یہ ماجرا نو دوں خواجہ کے دشمنوں کو سزا
 بلانے جو آیا تھا اس سے کہا اگر خان عادل یہاں آئے گا
 تو بے عذر آئیں گے یہ خیر خواہ معہ اس کے ہوں گے قدم بوس شاہ
 بغیر از مواسا جو چارہ نہ تھا سوئے خان عادل کے فرماں کیا
 سرعت ہوا وہ بھی وہاں سے رواں گیا نزد فتح اللہ وہ ناگہاں
 جو تھا جانب شہ سے سب کو نفاق ارادہ ہوا ایک بالاتفاق

کہ خود سر ہوئے، تھا نہ کچھ شہ سے کام
وہ لی خان عادل نے باکتر و فر
نشان اس کی عظمت کا اس میں گڑا
مع فخر ملک اور امیران و خان
اسی سمت و اقطاع کے عامل ہوئے
کہ الملک و دکنی بھی ہو انضمام
رہا جا کے اس میں یہ باخوش دلی
حصول مقاصد میں با عز و شان
ہوئے دونوں یہ جا کے اس میں مقیم
ہر اک اپنے مقصد پہ تھا رو بہ راہ
نہ آئے یہ سب شہر کے درمیاں
کنارا کیا خود بنے بادشاہ
مطیع ہوں مرے اب یہ ممکن نہیں
فقط نام کو رہ گئے بادشاہ
کیا پھر نہ سلطان نے بھی عزم جنگ
ہر اک اپنے اقطاع کا حاکم بنا
معہ الملک و بحری یہ پورا ہے نام
جز و کل میں شہ کے یہ نایب ہوا
کہ اوں خان عادل سے میں انتقام
کیا کونچ بیدر سے با عز و شان
مع فوج جنگی کے آئے وہ سب
علیحده ہوئے شاہ سے وہ مقیم
الگ دور سے کرنے شہ کو سلام

پئے مدعا سب ہوئے تیز کام
جو جاگیر خواجہ تھی بیجا نگر
طرف دار اس حد کا وہ ہو گیا
تھا اک خان دریا دگر ملو خان
مطیع اور منقاد عادل ہوئے
سر نام جس کے تھا لفظ نظام
طرف داری دولت کی اس کو ملی
عماد اور حبشی خداوند خان
باقطاع خود تھے جو ان کے قدیم
گئے احمد آباد بیدر میں شاہ
عماد اور عادل خداوند خان
بہ جائے دگر سب کی تھی بارگاہ
ہوا شاہ کو بھی وثوق و یقین
خزانہ رہا اور نہ ملک و سپاہ
جو برہم ہوا سلطنت کا یہ رنگ
کسی سے نہ پھر کچھ تعرض کیا
ملک اور حسن اور لفظ نظام
یہی پیشوا اور نایب ہوا
ہوا پھر یہ سلطان کو سودائے خام
پئے صید شہر و قلعہ ملاکراں
کیا تھا امیروں کو شہ نے طلب
مگر تھا وہی طور و طرز قدیم
مگر کونچ کے وقت وہ بالتمام

پئے عزم رجعت ہوئے شہر بار
دیا حکم عادل کو جاؤ ادھر
کرو سرنگوں اہل اصنام کو
ایلچ پور بے اذن شہ تھے رواں
بالآخر علیل ہو بہ حال خراب
جو شاہ محمد عدم کو کئے
کہ در بحر فنا ناگہ فرو شد
'خراپی دکن' تاریخ او شد

۸۸۷

لکھا ہے پس از سیر شہر و حصار
جو تھا برسبو رائے بیجانگر
فروغ و ترقی ہو اسلام کو
عماد اور خداوند و فتح اللہ خاں
جو کثرت سے پیتا تھا یہ شہ شراب
سنہ آٹھ سو اور ستاسی ہوئے
شہنشاہ جہاں شاہ محمد
دکن چوں شد خراب از رفتن او

ذکر جاووس محمود شاہ بہمنی / بن محمد شاہ بہمنی
تھے بارہ برس کے یہ محمود شاہ
جہاں قصر شاہی میں رکھا تھا تخت
دو کرسی نہیں اس کے بے سار و بے
محب اللہ شاہ اور سید حبیب
پس از فاتحہ تاج وہ بہمنی
چپ و راست پکڑے تھے شہ کا یہ تخت
طرف دار اربعہ بنے تنہیت
تھیں سلطان محمود کی والدہ
تھا فتح اللہ جو سلطنت میں عماد
علاءدین تھا جو کہ اس کا پسر
ایلچ پور اس کو روانہ کیا
عماد اور فتح اللہ بحری نظام
نہیں محبوب سلطان کی جو والدہ
مگر حسدوں کو ہوا جو حسد

ہوئے رونق افروز دیہیم و گاہ
مزین پئے شاہ اقبال و بخت
لکھا ہے کہ وہ ساخت نقرہ کی تھیں
شاہین تھے اس عصر کے اور نجیب
رکھا سر پہ محمود شہ بہمنی
بٹھایا اسی طرح بالائے تخت
مع فوج آئے بہ صد تمکنت
غنیفہ و با عصمت و عاقلہ
وزارت سے اس کو کیا یاد و شاد
سر فوج تھا وہ ازبک پیشتر
دگر بندوبست اس طرح پر ہوا
یہ سب ملکہ کے تھے مدارالمہام
ہر اک امر میں ان سے تھا مشورہ
تھا سلطان کم سن بھی اور بے خرد

ہوا مثل شمشیر وہ بے غلاف
 ہے فتح اللہ جو سلطنت میں عماد
 مگر سلطنت کا ہے مالک وزیر
 دلاور کو تھا حکم قتل وزیر
 کمرستہ وہ قتل پر ہو گیا
 تھا شمشیر در دست اور کینہ ور
 کرا ان پہ شمشیر کا صاعقہ
 کیا زور بازو سے حملوں کو گرد
 ایلچ یور کو وہ ہوا راہ گیر
 ہوئے سمت گجرات وہ نیز کام
 تو فتح اللہ اس وقت ہوتے طلب
 رفاقت بھی کرتے تھے ذی دست گاہ
 جدا ہونے دونوں زائائے راہ
 نہ تھا شہ کے جلسے سے کچھ ان کو کام
 ہوا خیرہ سر وہ بھی سر و علن
 لیا اس نے آبادی و احمد نگر
 حکومت سے دل ہو گیا بس قوی
 لکھا تھا جو کچھ اس کے مافی الضمیر
 سوئے عادل و خان فتح عماد
 سزاوار و لایق اب اس کے ہیں ہم
 رواں جو ظل الہی کے ہیں
 ارادہ ہوا یہ تو باطمینان
 تو بچنے لگا بادشاہی کا کوس

کیا فوجیوں نے اسے برخلاف
 کیا اس طرح سے اسے پر عناد
 سمجھتا ہے سلطان کو وہ حقیر
 ہوئی بات یہ شہ کے نقش ضمیر
 جو یہ خان حبشی کو فرمان دیا
 دلاور معہ ایک شخص دگر
 جو آئے وہ باہر پس از مشورہ
 وہ تھے مرد میدان جنگ و نبرد
 قلعہ سے نکل آیا جس دم وزیر
 ملک تھے حسن جو کہ بحری نظام
 ضروری مہم ہوئی سلطان کو جب
 یہ آئے تھے ہمراہ لے کر سپاہ
 جو ہوتا تھا شہ عازم بارگاہ
 فقط دور سے کرتے جھک کر سلام
 ملک تھا جو اک بحری احمد حسن
 بالآخر وہ سرکش ہوا اس قدر
 جو حاصل ہوئی ثروت خسروی
 روانہ کیا ایک اپنا سفیر
 مشرَح تھا یہ نامہ اتحاد
 بہ تاکید و اصرار یہ تھا رقم
 وازم جو کچھ بادشاہی کے ہیں
 بجالائیں ہم تینوں بالاتفاق
 تھا اقبال و بخت ان کا جو پائے بوس

بجے پنج وقتہ یہ لیل و نہار
دیا خطبہ و سکہ کا بھی رواج
ہوئی سلطنت بہمنیہ تمام
ہوئے شہ جو معزول جاہ و حشم
جو دشمن تھے ان کو کیا ہم نشین
زلزل میں تھے سلطنت کے اساس
ہوا تب مسلط امیر برید
نہ محمود کو بھی مجال فرار
رکھے رسم سابق کے اس نے نگاہ
انہیں سر بہ سر بھیجے حین الحیات
تو محمود پہنچے بدار القرار
کہ کی سلطنت اس نے سینتیس سال
فراغت طلب تھا خفیف الخیال

باظہار شاہی دیا یہ قرار
ہوئے جب کہ یہ صاحب تخت و تاج
گرا خطبہ و سکہ سے شہ کا نام
سہ ۱۰ صدی میں تھے دس سال کم
بہت پست فطرت تھا عشرت گزین
امور اہم میں نہ کرتا تھا قیاس
سفامت ہوئی اس کے جو پس پدید
نہ باقی رہا کچھ اسے اختیار
قطب شاہ! جس دم ہوا بادشاہ
غرض پنج ہزار ہوں وہ شخصیات
جو ۱۰ صدیہ افروز ہوئے بست و چار
لکھا مدت سلطنت کا یہ حال
لکھا ہے یہ قاسم نے اس شہ کا حال

احوال احمد شاہ بہمنی^۲ بعد فوت سلطان محمود امیر برید خلف الصدق او احمد شاہ
بہمنی را بر تخت شاہی مثل سرفروش بنشانند:

ہوئے بادشاہ وہ بہ عز و شرف
جز و کل پہ ان کا تھا حکم شدید
وہی ان کی خلعت میں سب تھے خصال
مئے و شاہد و عیش و رقص و طرب
یہ تدبیر سونچا امیر برید
یٹے جلسہ عیش ترغیب دی
چمن در چمن مثل باغ جناں
مہیا تھا سامان عشرت تمام

تھے محمود شہ کے جو احمد خلف
مسلط تھے لیکن امیر برید
تھے احمد بھی اپنے پدر کی مثال
نہ تھا مشغلہ اور کچھ روز و شب
جو بدمست دیکھا بہ حدّے شدید
عمارات شاہانہ ترتیب دی
درختان موزوں و آب رواں
بساط و صراحی و طنبور و جام

مرصع جو اک تاج تھا بہمنی تو جام مرصع بھی تھا بہمنی
 تھا موجود ہر دم یہ اسباب عیش نہ تھا رنج کوئی بجز خواب عیش
 موکل معین تھے ہر صبح و شام کہ محبس سے باہر نکالے نہ کام
 دو سال اور اک ماہ ہوئے جو بسر کئے شاہ احمد جہاں سے گزر
 ذکر علاء الدین شاہ بہمنی بعد رحلت شاہ امیر برید برائے اصلاح دولت خویش بر وزیر
 دولت بنشاند:

علاء دین احمد کے جو تھے پسر کیا سلطنت پر انہیں جاوہ گر
 شجاع و خردمند و نیکو سیر نہ تھا مثل اوضاع جد و پدر
 صفات ذمہ سے تھا اجتناب نہ بھولے سے لیتا یہ نام شراب
 مدارا کیا وہ بہ خلق سعید ہوا دوست اس کا امیر برید
 کیا اس طرح اپنے دشمن کو رام کہ آزاد مطلق ہوا بالتمام
 بہ تدبیر چاہا کروں اس کو زیر مقدر میں اس کے تھا جو ہیر پیر
 نہ تدبیر کوئی ہوئی چارہ گر اجل آگئی اس کے بالائے سر

ذکر ولی اللہ شاہ بہمنی

علاء دین عدم کو ہوئے تیز گام ولی اللہ ہوئے ان کے قائم مقام
 سلاطین میں یہ جو شامل ہوا تو خطبے میں نام اس کا داخل ہوا
 بہ ظاہر تھا دشمن سے بس اختصاص تھا مکتون دل یہ کہ ہوئے خلاص
 ہوا اس سے آگہ امیر برید رکھا پاس اپنے بہ قید شدید
 ولی اللہ کی منکوحہ تھی دارا امیر برید اس پہ عاشق ہوا
 بدیں وجہ۔۔۔ موم سلطان ہوا جو تھا امر مشکل وہ آساں ہوا

ذکر کلیم اللہ شاہ بہمنی

لکھا ہے کلیم اللہ شاہ بہمنی تھے چھوٹے اخی ولی بہمنی
 فقط نام کو یہ ہوئے بادشاہ نہ تھا کوئی ساماں اعزاز و جاہ
 تھے نہ صد یہ پینتیس ہجری فزون ہوئے وارد ہند جو بابر شیوں

ہوا ان کی آمد کا شور و شغف
 تھے جتنے سلاطین صاحب سریر
 کلیم اللہ نے بھی بہ غرض حصول
 ہوا تھا نہ حاصل جو اس کا ثمر
 نہ پائی جو دشمن سے اپنے ہفر
 جو برہان تھا وہاں کا فرماں روا
 بالآخر بہ حکم قضا و قدر
 کلیم اللہ پر ہو گیا اختتام
 کئی دوات بہمنی جو گزر
 گئی کوکبے کی چمک ہر طرف
 عریاض مع تحفہ بھیجے سفیر
 لکھی عرضی اور ایک بھیجا رسول
 کہ اعلان اس کا ہوا سرسرس
 فراری ہوا وہ بہ احمدنگر
 وہ تعظیم کرتا تھا حد سے سوا
 اجل آئی اس کی بہ احمدنگر
 ہوا بہمنی پھر کسی کا نہ نام
 ہوئے طائفے پنج پھر جاوہگر

۱ قطب شاہ و عادل نظام و عماد

بریدی تھے بیدر میں فرحان و شاد

تبصرے

صفحہ	نام کتاب	صفحہ	نام کتاب
۶۱۷	ایٹے		ادب
۶۱۸	دنیاۓ آرزو	۵۸۷	تبصرہ یا استہزاء
۶۱۸	کیا خوب آدمی تھا	۶۰۴	بیسک ورڈس (ڈکشنری)
۶۱۹	کتاب العلم	۶۱۴	اصطلاحات
۶۱۹	مورخ کے افسانے	۶۱۵	منتخب داغ
	رسایل	۶۱۶	ساز و آہنگ
۶۱۶	رسالہ اضطراب	۶۱۷	کملا

تبصرہ

تبصرہ یا استہزاء؟

تبصرہ ایک فن ہے لیکن اردو تبصرہ نگار اس کی فنی خصوصیتوں سے عموماً ناابلد ہوتے ہیں اور اسے فنی حیثیت سے نہیں برتتے۔ اگر کسی وجہ سے (اور یہ وجہ عموماً غیر متعلق ہوتی ہے) کوئی کتاب پسند ہے تو اس کی مدح میں قصیدے پڑھے جاتے ہیں اور اگر پسند نہیں تو پھر ہجو کی بوچھاڑ ہوتی ہے۔ دونوں صورتوں میں کوئی ادبی معیار پیش نظر نہیں ہوتا اور سمجھ بوجھ، صداقت، حقیقت کو پس پشت ڈال دیا جاتا ہے۔ اگر تصنیف عام پسند ہے یا کسی دوست نے شائع کی ہے، کسی مشہور و معروف مصنف کے قلم سے نکلی ہے یا کسی ذی مرتبہ شخص کی فکر کا نتیجہ ہے تو پھر اس کی تعریف، مبالغہ آمیز تعریف لازمی ہے۔ لیکن اگر کسی تصنیف میں آزادی فکر سے کام لیا گیا ہے یا اس میں عام پسند اور روایتی چیزوں کے نقایص بیان کیے گئے ہیں یا اس سے تبصرہ نگار کے ذاتی، قومی و ملی احساسات کو صدمہ پہنچا ہے تو پھر وہ آپے سے باہر ہو جاتا ہے، فہم و ادراک کو پس پشت ڈال کر ہذیان سرائی کرنے لگتا ہے۔ تبصرہ لکھنے کے بدلے وہ محض اپنے جذبات کا اظہار کرتا ہے۔ ایسی حالت میں وہ کتاب کو ٹھنڈے دل سے نہیں پڑھ سکتا۔ اس لیے اس کے خیالات کی کوئی وقعت نہیں ہو سکتی۔ اردو میں غالباً صرف ایک شخص نے فن تبصرہ کی اہمیت کو سمجھا اور اسے پستی سے نکال کر بلندیوں کی طرف لے جانے کی کوشش کی۔ وہ شخص عبدالحق صاحب ہیں اسی وجہ سے جو تبصرے 'اردو' میں نکلتے تھے وہ دوسرے تبصروں سے زیادہ قیمتی اور اہم ہوتے تھے۔ لیکن افسوس ہے کہ اپنی دوسری مصروفیتوں کی وجہ سے وہ اس طرف خود متوجہ نہیں ہو سکتے۔

میں نے 'اردو' جنوری نمبر میں 'اردو شاعری پر ایک نظر' اور

’گل نغمہ‘ کے ریویو دیکھتے تو میں ’نس کر خاموش ہو گیا لیکن بعض احباب نے کہا کہ ’اردو‘ ایک مقتدر رسالہ ہے اور چونکہ یہ ریویو ’اردو‘ میں نکلا ہے اس لیے اگر ل۔ ا۔ اور م۔ ی کی ستم ظریفیوں کا انکشاف نہیں کیا گیا تو ممکن ہے کہ دونوں کتابیں غلط فہمی کا شکار بن جائیں۔ اسی لیے چند سطریں قلمبند کی جانی ہیں۔ میں عبدالحق صاحب کا ممنون ہوں کہ مجھے انہوں نے اس کی اجازت دی کہ میں ’اردو‘ میں اپنے خیالات کا اظہار کر سکوں۔

معلوم ہونا ہے کہ ل۔ ا۔ صاحب میرے دو جملوں (’شاعری کی ہندستان میں قدر و منزلت نہیں‘ اور ’اردو شاعری کا مستقبل امید افزا نظر نہیں آتا‘) سے اس قدر برا فروختہ ہوئے، ان کے احساسات کو کچھ ایسا صدمہ پہنچا کہ وہ ہجوگوئی پر آمادہ ہو گئے۔ انہیں غیر شعوری طور پر اس کا بھی احساس ہوا کہ جو نظریے اس کتاب میں پیش کیے گئے ہیں ان کا رد ممکن نہیں (کیونکہ اس کتاب میں صرف رائے زنی نہیں کی گئی ہے بلکہ ہر بات کے ثبوت میں اٹل مثالیں پیش کی گئی ہیں) اس لیے وہ استہزاء پر آمادہ ہو گئے۔ اس فیصلے کے بعد اس کی ضرورت ہی نہ تھی کہ وہ کتاب کا بہ غور مطالعہ کریں اور اسے سمجھنے کی کوشش کریں۔ ل۔ ا۔ صاحب کو معلوم نہیں کہ جو چیز غور و فکر کے بعد لکھی جاتی ہے اسے غور و فکر کے بعد ہی سمجھا جاسکتا ہے۔ صاف ظاہر ہے کہ ل۔ ا۔ صاحب نے اسے سمجھنے کی مطلق کوشش نہ کی۔

ل۔ ا۔ صاحب پہلے ایک اصولی بات بیان کرتے ہیں جس کا ماحصل یہ ہے کہ ’مشرقی‘ ادب کو ’مغربی‘ معیار سے جانچنا غلطی ہے۔ مجھ سے بھی وہ ایک اصولی بات سن لیں۔ ادب انسانی تجربات اور انسانی زندگی کی روح ہے۔ یہ بنیادی تجربات، یہ زندگی ہر قوم، ہر ملک، ہر زمانے میں یکساں ہوتی ہے۔ اس لیے وہ معیار بھی جن سے ادب کی جانچ پر تال کی جاتی ہے لازمی طور پر یکساں ہوں گے اور سطحی اختلافات کے باوجود ہر قوم، ہر ملک، ہر زمانے میں یکساں نظر آئیں گے۔ اس لیے ’مغربی ادب و معیار‘ اور ’مشرقی ادب و معیار‘ کا تفرقہ مہمل ہے جسے فہم سلیم کبھی تسلیم نہیں

کر سکتی (مزید تفصیل کے لئے دیکھو 'معاصر' فروری سنہ ۴۱ ع صفحہ ۶۳) بہر کیف 'س' 'اصولی' بات کے بعد لایق تبصرہ نگار مجھ پر یورپ زدگی کا الزام عاید کرتے ہیں اور ڈاکٹر عبدالرحمن بجنوری مرحوم کو اپنی مدد کے لیے بلاتے ہیں۔ عبارت کا جو حصہ نقل کیا گیا ہے اسی کے کچھ بعد بجنوری مرحوم جس یورپ زدگی کا الزام وہ طالب علم اور انگریزی تعلیم یافتہ پر رکھتے ہیں خود بھی اسی کے مرتکب ہوتے ہیں: 'دنیا میں اگر کسی شاعر سے غالب کا مقابلہ ہو سکتا ہے تو وہ شعرائے المانیہ کا سرتاج بوحنارف کانگ فان کیڈے المعروف بہ کیڈے ہے' اس کے بعد جتنے مغربی مصنفین اور فن کاروں کے نام ممکن تھے گنائے گئے ہیں: کیڈے، ایری اوسٹو، میکائل آنجلو، ورجل وغیرہ وغیرہ۔ حقیقت یہ ہے کہ شاید ہی کسی ایک مقالے میں یورپ زدگی کا اس قدر مفصل نمونہ مل سکے جیسا بجنوری مرحوم کے مقدمے میں ملتا ہے۔ ایسے شخص کو ل۔ ا صاحب اپنی مدد کے لیے بلاتے ہیں ع

چہ دلاور ست دزدے کہ بہ کف چراغ دارد

اگر انہیں بجنوری مرحوم کی یورپ زدگی کا مفصل بیان دیکھنا ہو تو وہ 'معاصر' جون ۱۹۴۱ ع کے منتظر رہیں۔ بہر کیف اگر میں نے مغرب سے استفادہ کرنے کا مشورہ پیش کیا تو یہ کوئی نئی بات نہ تھی۔ یہ مشورہ تو زمانہ ہوا حالی و آزاد (جنہیں ل۔ ا صاحب قابل عظمت سمجھتے ہیں) نے پیش کیا تھا پھر مجھے کیوں مورد الزام قرار دیتے ہیں؟ فاضل تبصرہ نگار فرماتے ہیں: 'یہ کوئی نہیں کہتا کہ جن چیزوں کا ذکر ابھی ہوا (یعنی نقد و نظر کے مغربی معیار) ان کو حرف غلط سمجھ کر رد کر دیا جائے۔ جہاں تک ہماری زبان کے ادبی اور لسانیاتی عوارض اجازت دیں ان سے استفادہ کیا جائے'۔ اگر وہ کتاب کا بہ غور مطالعہ کرتے تو انہیں حصہ اول صفحہ ۱۶۲ پر یہ دو جملے نظر آتے: 'لیکن مغربی ادب سے بھی کوئی مفید شے حاصل نہیں ہو سکتی اگر اردو شعرا اس کی بھی اسی طرح کورانہ تقلید کریں جیسے انہوں نے فارسی کا تتبع کیا، اور 'ذاتی حسیات و تصورات'، شخصی تجربات کی اپنے ماحول، اپنے مذاق کا لحاظ رکھتے ہوئے ترجمانی کریں۔'

استعجاب و تاسف ہے کہ ل۔ ا صاحب اپنے جذبات سے اس قدر مجبور ہو جاتے ہیں کہ وہ دانستہ حقیقت کو چھپا کر ’اردو‘ کے قارئین کو اس کتاب کی طرف سے بدظن کرنا چاہتے ہیں۔ فرماتے ہیں: ’شاعری کا صحیح مفہوم کیا ہے اس کا اظہار کہیں نہیں کیا گیا ہے‘ میں نے کتاب کے پہلے باب میں شاعری کی ماہیت اور اہمیت، شاعر کے اوصاف، نظم کی خصوصیتوں کا مختصر لیکن جامع بیان کیا ہے ناظرین ملاحظہ فرمائیں۔ فرماتے ہیں: ’وہ فارسی جس کی غلامی کا طوق ولایت سے نیا گرہوا کر مصنف نے اردو غزل کے گلے میں ڈالا ہے‘، یہ غلامی کا طوق میں نے ’ولایت سے‘ نیا نہیں گرہوا یا ہے یہ طوق حالی و آزاد (جن کی ل۔ ا صاحب عظمت کرتے ہیں) نے ہندوستان میں گرہا تھا۔ میں نے لکھا ہے ’اردو شاعری نے فارسی کے سایہ میں پرورش پائی‘ (حصہ اول صفحہ ۶) اس حقیقت سے کسی ذی فہم کو اختلاف نہیں ہو سکتا۔ اور میں نے یہ جملہ ’اصغر‘، ’عزیز‘، ’حسرت‘، ’کیفی‘، ’فانی اور سیماب‘ کی غزلوں پر تنقید لکھتے ہوئے نہیں تحریر کیا ہے جیسا ل۔ ا صاحب کے بیان سے ظاہر ہوتا ہے۔

مختلف اقتباسات جو میری کتاب سے پیش کیے گئے ہیں ان میں منصف مزاج تبصرہ نگار نے عجب ستم ظریفی سے نام لیا ہے۔ کہیں سے وہ ایک جملہ انتخاب کر لیتے ہیں کہیں سے آدھا جملہ، متفرق جگہوں سے جملے چن کر ایک دوسرے میں ضم کر دیتے ہیں۔ کسی جگہ بیچ سے عبارت حذف کر دیتے ہیں۔ غرض ہر طرح کا ’تصرف‘ جائز خیال کرتے ہیں۔ تفصیل کی گنجائش نہیں اس لیے میں تین مثالیں پہلے حصے سے اور صرف دو مثالیں دوسرے حصے سے پیش کرتا ہوں۔

(۱) میر | ’میر کی قوت حاسہ مخصوص و محدود قسم کی تھی‘ پھر فرمایا ہے:۔
 ’میر کی دنیا تنگ تھی‘ میر کے کلام پر تبصرہ ان جیسے الفاظ پر ختم ہوتا ہے:۔ ’میر کے کلام میں خامیاں بھی ہیں اصل نقص لیکن کلام کی ناہمواری ہے۔ اس کا معتدلہ حصہ نہایت ہی پست و مبتذل ہے‘۔

میر کی شاعری کے محاسن و نقایص میں نے نو صفحوں میں بیان کیے ہیں۔ منصف مزاج حضرات یہ صفحے دیکھ لیں (حصہ اول ۲۸-۳۷) میں یہاں ان صفحوں

کو نقل نہیں کر سکتا لیکن ایک مختصر حصہ پیش کرنا ہوں۔ اس سے اندازہ ہو جائے گا کہ میں نے کیا لکھا ہے اور اسے ل۔ ا صاحب نے اپنی ستم ظریفی سے کیا بنا دیا ہے:-

’جب میر اپنے جذبات کی ترجمانی کرتے ہیں‘ ایسے جذبات جو ذاتی طور پر محسوس کیے گئے ہیں تو ان کے اشعار میں ایک حیرت انگیز سادگی رونما ہوتی ہے۔ سیدھے سادھے، مختصر، نرم و ملائم الفاظ میں وہ اپنے منفرد احساسات و تاثرات کا نہایت صفائی، درد انگیزی اور جامعیت کے ساتھ اظہار کرتے ہیں اور ان کے شعر میں ایسا نرم ہوتا ہے۔ کہ گویا ان میں روح موسیقی جلوہ گر ہے۔ حیرت ہوتی ہے اس پر کہ وہ ان معمولی الفاظ میں کیا جادو بھر دیتے ہیں جس سے ان کا اثر دل پر اس قدر گہرا ہوتا ہے۔ ان الفاظ میں ایک کیمیائی تغیر ظاہر ہوتا ہے اور ان کی فطرت بدل جاتی ہے۔ ہر لفظ اپنی جگہ پر نہایت سہولت و آسانی سے جم جاتا ہے۔ الفاظ کی ترتیب بھی وہی ہوتی ہے جو بول چال میں مستعمل ہے۔ یہ تو ظاہر ہی نہیں ہوتا کہ غزل لکھی گئی ہے بلکہ ایسا معلوم ہوتا ہے کہ گویا کوئی باتیں کر رہا ہے اور باتیں بھی ایسی جو دل کی کربیاں گیر ہو جائیں۔ اگر ہر لفظ کو الگ الگ دیکھا جائے تو ان میں کوئی خاص بات نہیں لیکن ان کے میل سے ایک خاص سحر پیدا ہو جاتا ہے۔ کیا ل۔ ا صاحب نے یہ حصہ دیکھا تھا؟ اگر دیکھا تھا تو تبصرہ لکھتے وقت کیا وہ اسے یک قلم بھول گئے؟ پھر میری سمجھ میں نہیں آتا کہ آخری جملے کے نقل کرنے سے ان کا کیا مطلب ہے۔ کیا وہ یہ دعویٰ کرتے ہیں کہ میر کے سارے اشعار اچھے ہیں؟ کیا انہیں عبدالحق صاحب کا یہ قول یاد نہیں؟ ’میری یہ رائے میر صاحب کے منتخب کلام کی نسبت ہے ورنہ ان کی ضخیم کلیات میں رطب و یابس سب کچھ بھرا پڑا ہے۔ مولانا (آزردہ) نے ان کے کلام کی نسبت اپنے تذکرے میں صحیح لکھا ہے کہ ’بستش بغایت بست و بلندش بغایت بلند است‘

۲ درد

’جن تجربات کی درد ترجمانی کرتے ہیں وہ غیر مانوس ہیں اور اکثر درد ان تجربات کو اس جوش و وجد کے ساتھ محسوس نہیں کرتے جو میر کا حصہ ہے۔ اس لیے درد کے اشعار میر کے اشعار سے کم تاثر کے حامل ہیں۔ رعایت لفظی

بھی موجود ہے قند مکرر - دل آوارہ - اثر مطلق نہیں - ہم نہیں سمجھے کہ قند مکرر اور دل آوارہ میں رعایت لفظی کیوں کر پیدا ہو گئی - شاعری کے صحیح مفہوم کی طرح رعایت لفظی کا مفہوم بھی مصنف کے ذہن میں خانہ زاد ہی ہوگا۔ پہلے فرمایا تھا: ’درد کے اشعار میں تاثیر کم ہے‘ (صفحہ ۴۲) اگلے صفحے پر ارشاد ہوتا ہے: ’ہر ہر لفظ اثر میں ڈوبا ہوا نظر آتا ہے‘، فاعتبروا یا اولی الابصار -

یہاں ل۔ ا صاحب نے یہ انصاف پسندی دکھلائی ہے کہ صفحہ ۴۲ سے اپنے مطالب کے کچھ جملے چن کر جوڑ دیے ہیں پوری عبارت یہ ہے: ’جن تجربات کی درد ترجمانی کرتے ہیں وہ غیر مانوس ہیں‘ اور اکثر درد ان تجربات کو اس جوش و وجد کے ساتھ محسوس نہیں کرتے جو میر کا حصہ ہے اس لیے درد کے اشعار میر کے اشعار سے کم تاثیر کے حامل ہیں - جس طرح میر کے کلام میں دو قسم کے اشعار ملتے ہیں شخصی اور مصنوعی، یہی واقعہ درد کے ساتھ بھی وابستہ ہے بعض اشعار سے فوراً یہ نتیجہ مترشح ہوتا ہے کہ یہ وجدانی کوائف دل پر گزر رہے ہیں جن کی عکاسی صفحہ کاغذ پر منظور ہے لیکن اکثر ایسے اشعار بھی ملتے ہیں جو محض رسماً لکھے گئے ہیں - درد فرماتے ہیں: ’بندے نے کبھی شعر بدون آمد کے سوا اہتمام آورد سے موزوں نہیں کیا‘ پھر بھی صاف مثل روز روشن ہے کہ بعض جذبات نے دل میں ہیجان پیدا کیا ہے اور بعض نے سلع دریا پر کوئی لہر بھی نہیں رونما کی :-

کہا جب میں ترا بوسہ توجیسے قند ہے پیارے لگا تب کہنے پر قند مکرر ہو نہیں سکتا
دل آوارہ الجھے یاں کسی کی زلف سے یارب علاج آوارگی کا اس سے بہتر ہو نہیں سکتا
نہیں چلتا ہے کچھ اپنا تو تیرے عشق کے آگے ہمارے دل پہ کوئی اور ٹوٹر ہو نہیں سکتا

یہاں محض آورد ہے یہ اشعار اصلیت و صداقت سے مبرا ہیں - صاف ظاہر ہے کہ درد نے ان اشعار میں محض مروجہ خیالات کا رسمی اظہار کیا ہے - ان خیالات نے ان کے دل و دماغ میں کچھ بھی ہیجان نہیں پیدا کیا ہے - رعایت لفظی بھی موجود ہے ’بوسہ - قند - قند مکرر‘، ’دل آوارہ‘، ’زلف‘، ’آوارگی‘، اثر مطلق نہیں - ان خیالات نے خود شاعر کے دل کو سرور نہیں کیا، اس کے تخیل کو ہر پرواز

پھیلانے پر آمادہ نہیں کیا۔ اس لیے ان میں روح شاعری مفقود ہے۔ اس طرز میں اور درد کے مخصوص رنگ میں آسمان و زمین کا فرق ہے۔ دیکھا! میں نے رعایت لفظی، کو کسی ’خانہ زاد‘ مفہوم میں نہیں استعمال کیا ہے۔ میں نے اسی مفہوم میں استعمال کیا ہے جیسے ہر ذی فہم سمجھتا ہے۔ اس کے علاوہ صفحہ ۴۲ پر کہیں یہ جملہ نظر نہیں آتا کہ ’درد کے اشعار میں تاثیر کم ہے‘ جملہ یہ ہے: درد کے اشعار میر کے اشعار سے کم تاثیر کے حامل ہیں، غالباً ل۔ ا صاحب ان دونوں جملوں کا ایک ہی مفہوم سمجھتے ہیں۔ میر اور درد کے اشعار میں تاثیر کے لحاظ سے درجے کا فرق ہے اس لیے میرے اس جملے اور دوسرے جملے میں کوئی تضاد نہیں۔ دوسرا جملہ میں نے درد کی اس غزل کے اشعار سے متاثر ہو کر لکھا تھا جس کا مطلع ہے:-

ارض و سما کہاں تری وسعت کو پاسکے میرا ہی دل ہے وہ کہ جہاں تو سما سکے
غالباً ل۔ ا صاحب اس غزل اور مذکورہ بالا اشعار میں تاثیر کے لحاظ سے کوئی فرق نہیں محسوس کرتے۔

۳ مثنوی | قصیدے کے بعد مثنوی تنقید کی زد میں آئی ہے۔ ’سحرالبیان‘ میں میر حسن نے میر داستان کی شان میں یہ لکھا تھا:-

سوا ان کمالوں کے کتنے کمال مروت کی خو آدمیت کی چال
رذالوں سے نفروں سے نفرت اسے سدا قابلوں سے بھی صحبت اسے

اس پر بکرکر ارشاد ہوتا ہے: اسے دیکھ کر ہر ذی فہم یہی کہے گا کہ ایسے کامل جانور دنیا میں نظر نہیں آتے (جانور پر خط ہم نے کھینچا ہے) ان الفاظ کو سن کر ہر ذی فہم یہی کہے گا کہ یہ مخلصانہ اور شریفانہ انتقاد کی زبان نہیں۔ کیا کیمبرج کے چڑیا خانے میں ایسے جانور سدھائے نہیں جاسکتے؟

میں نے یہ لکھا تھا: ’...ہر جگہ عاشق معشوق نما کا اسی انداز سے بیان ہوتا ہے۔ اس کی رنگین ادائی، اس کی زلف دراز، نگاہ جادو، کافر بھویں، اس کے رخ منور، لب لعلیں، دھن تنگ کا ذکر ہر جگہ ملتا ہے صرف وہ حسن ہی میں تمام حسینان جہاں

سے برتر نہیں ہوتا، اس میں ساری نیک انسانی خصوصیات بھی مجتمع ہونی ہیں۔
شاہزادہ بے نظیر کے کمالات ملاحظہ ہوں:-

دیا تھا زبس حق نے ذہن رسا کئی سال میں علم سب پڑھ چکا
معانی و منطق بیان و ادب پڑھا اس نے منقول و معقول سب
خبردار حکمت کے مضمون سے غرض جو پڑھا اس نے قانون سے
لگا ہیئت و ہندسہ تانجوم زمین آسماں میں پڑی اس کی دھوم
کیے علم نوک زباں حرف حرف اسی نجو سے اس نے کی عمر صرف
خوش نویسی میں وہ طاق، کمان کشی میں شہرہ آفاق، موسیقی میں بوی دستگاہ اور
مصورۃ میں بھی کمال۔ ان کے علاوہ:-

سوا ان کمالوں کے کتنے کمال مروت کی خو آدمیت کی چال
رذالوں سے نفروں سے نفرت اسے سدا قابلوں سے تھی صحبت اسے
اسے دیکھ کر ہر ذی فہم یہی کہے گا کہ ایسے کامل جاوڑ دنیا میں نظر نہیں آتے۔
سمجھ والے سمجھ سکتے ہیں کہ 'مخلصا' اور شریفانہ انتقاد کی زبان میں نے استعمال
کی ہے یا ل۔ ا صاحب نے۔ میں نے بے نظیر کو جانور نہیں کہا ہے۔ کہنے کا مقصد
صرف یہ ہے کہ میر حسن کردار نگاری میں واقعیت کا لحاظ نہیں کرتے۔ وہ اس قدر
مبالغے سے کام لیتے ہیں کہ بے نظیر کی شخصیت ناقابل وثوق ہو جاتی ہے۔ ہر ذی فہم
سیاق کلام سے یہی مطلب سمجھے گا۔ ہندستان میں مشہور و مقتدر مصنفوں کو تقدس
کا جامہ پہنایا جاتا ہے اور انہیں تنقید سے بالاتر سمجھا جاتا ہے لیکن یہ زاویہ نظر
غلط ہے۔ خدا کی ذات کے سوا اور کوئی ذات کامل نہیں۔ اگر کسی مصنف میں
اہم نقایص ہیں تو ان کا انکشاف صرف جائز ہی نہیں بلکہ ایک اہم ادبی خدمت ہے۔
لیکن ل۔ ا صاحب نے تو 'جذبہ پرستش' کی انتہا کردی اور اردو شعرا کے ساتھ وہ ان کے
تخلیق کیے ہوئے کردار کو بھی مقدس اور تنقید سے بالا سمجھنے لگے۔

تبصرے کے دوسرے حصے میں بھی ل۔ ا صاحب بعض جملے نقل کر کے اپنی خفگی
کا اظہار کرتے ہیں۔ دو مثالیں ملاحظہ ہوں:-

۱ شوق قدوائی | --- ’ارشاد ہے : ’شاعر قصداً سادہ طرز اختیار کر سکتا ہے لیکن کامیابی کے لیے شرط ہے کہ وہ اس کو آمد کے سانچے میں ڈھال سکے یعنی اپنی کاوش اپنے تکلف کو مخفی رکھ سکے اسی میں شوق کامیاب نہیں ہوتے۔‘ - معترض ایک قابل رحم مغالطے میں پڑے ہوئے ہیں - ہمارے ہاں شعر کی تعریف ہی میں قصد کی شرط لازمی ہے - وہ سادہ طرز ہو یا رنگین طرز، آپ کے مغرب میں جو مشاہیر شعرا آپ کے پر و مرشد ہیں کیا ان کا کلام ذہن کی اضطراری حالت کا مولود ہے یا آپ کے خیال میں شاعر یا ناثر بغیر ارادے کے اپنے طرز کو برقرار رکھ سکتا ہے - میں جی یہی کہتا ہوں کہ ’قصد کی شرط لازمی ہے‘، لیکن قصد و ارادہ سے مصروف لینا اور قصد و ارادہ کو مخفی رکھنا دو مختلف چیزیں ہیں - کیا ل - ا صاحب نے انگریزی کا یہ مقولہ نہیں سنا ہے کہ Art lies in concealing art .

۲ اقبال | --- ’خضر راہ‘ پر تبصرہ کرتے ہوئے ارشاد ہوتا ہے : --- یہ ربط یہ ارتقائے خیال مکمل نظام میں بھی موجود ہے - لیکن اکثر علیحدہ بند میں نظر نہیں آتا - مثلاً جس بند میں زندگی کی ماہیت پر عمیق فلسفیانہ روشنی ڈالی گئی ہے وہاں اشعار میں ربط و تسلسل نہیں - ارتقائے خیال تو سرے سے مفقود ہے - اسی طرح اکثر خیالات کی اہمیت ایسی چھاجاتی ہے کہ شعریت کھبرا کر حلقہ وزن سے نکل جاتی ہے‘ (۷۷) یہ تنقید اس بند سے تعلق رکھتی ہے جو اس شعر سے شروع ہوتا ہے :-

شب سکوت افزا ہوا آسودہ دریا نرم سیر تھی نظر حیراں کہ یہ دریا ہے با تصویر آب
اس بند میں ربط و تسلسل کا فقدان ہمیں تو کہیں نہیں معلوم ہوتا -
یہ تنقید خضر راہ کے پہلے بند سے تعلق نہیں رکھتی - اس بند پر جو تنقید میں نے لکھی ہے وہ یہ ہے (صفحہ ۷۶) :-

’پہلا بند شعریت سے لبریز ہے - شاعر آغاز نظم میں عقبی زمین پیش کرتا ہے خیالات و جذبات تلاطم خیز ہیں اس لیے وہ شاعرانہ اوصاف کو پیش نظر رکھنے میں کامیاب ہوتا ہے - ساحل دریا، سکوت، طلسم ماہتاب، انجم کم ضو، ہر شے صاف صاف نظر

آئی ہے۔ پھر شاعر کا وجود تنہا، اور اسی تنہائی میں یک بیک خضر جہاں پیما کا نمودار ہو کر سرگرم گفتگو ہونا نہایت حسن و خوبی کے ساتھ بیان کیا جاتا ہے۔ کس قدر حسین ہیں یہ اشعار :-

شب سکوت افزا ہوا آسودہ دریا نرم سیر نہی نظر حیراں کہ یہ دریا ہے یا تصویر آب
جیسے گہوارے میں سو جانا ہے طفل شیرخوار موج مضطر نہی کہیں گہرائیوں میں مست خواب
رات کے افسوں سے طائر آشیانوں میں اسیر انجم کم ضو گرفتار طلسم ماہتاب
اشعار ایک دوسرے سے بے نیاز نہیں۔ یہ مربوط ہیں اور مکمل بند میں صاف ارتقائی خیال نظر آتا ہے ل۔ ا صاحب کی غلط بیانی کا اس سے محکم ثبوت ممکن نہیں۔ جو جملے انہوں نے نقل کیے ہیں وہ اس بند سے تعلق رکھتے ہیں جس میں ’زندگی کی ماہیت پر عمیق فلسفیانہ روشنی ڈالی گئی ہے‘، اگر ل۔ ا صاحب کو وہ بند یاد نہیں تو اپنی یاد تازہ کر لیں۔

ان مثالوں سے ظاہر ہو گیا ہوگا کہ ل۔ ا صاحب نے اپنے تبصرے میں ناقابل بیان احساسات سے مصرف لیا ہے۔ تفصیل کی گنجائش نہیں ورنہ اسی ’تبصرہ‘ پر ایک مفصل کتاب لکھی جاسکتی ہے اور تبصرہ نگار کی ذہنیت کا انکشاف کیا جاسکتا ہے۔

اب ’گل نغمہ‘ سے متعلق م۔ ی صاحب کی کل فشانیاں دیکھیے۔ شروع میں فرماتے ہیں: ’ڈاکٹر صاحب کا مطالعہ اور شغل منصبی اگرچہ سائنس سے متعلق رہا، معلوم نہیں م۔ ی صاحب کو کہاں سے یہ الہام ہوا کہ مصنف ’گل نغمہ‘ کا مطالعہ اور شغل منصبی سائنس سے متعلق رہا۔ غالباً ڈاکٹر کے لفظ سے انہوں نے دھوکا کھایا اور انہیں طیب سمجھ لیا۔ یا شاید انہیں میرے اس جملے سے غلط فہمی ہوئی: ’پھر کالج میں سائنس کا طالب علم ہوا، اگر م۔ ی صاحب نے میری کتاب دیکھی تھی تو کاش وہ ’گل نغمہ‘ کا اشتہار بھی جو کتاب کے آخر میں ہے دیکھ لیتے۔ انہیں معلوم ہوتا کہ یہ ڈاکٹر صاحب ام۔ بی۔ بی۔ ایس نہیں بلکہ بی۔ ایچ۔ ڈی ہیں اور سابق صدر شعبہ عربی و فارسی و اردو پٹنہ یونیورسٹی بھی ہیں۔ اسی طرح م۔ ی صاحب پر دوسرا الہام یہ ہوا ہے کہ مصنف کسی کے ’غلط مشورے‘ سے گمراہ ہو گئے۔ کاش انہیں اس کا علم ۱۹۰۱ء

میں ہونا اور وہ مصنف کو متنبہ کر دیتے! اسی الہامی طور پر وہ ”زبان درگور“ کا
 ماخذ میر کے مشہور قطعے کو بتاتے ہیں۔ اگر وہ اشارات کو دیکھ لیتے تو انہیں معلوم
 ہو جاتا کہ یہ نظم گویا بستر مرگ پر لکھی گئی تھی اور اس میں کسی کی تقلید نہیں۔
 فاضل تبصرہ نگار کا نزلہ خاص طور سے ’برسات اور شاعر‘ پر کرا ہے۔ طوالت کے خوف
 سے میں صرف ایک حصہ نقل کرنے پر قناعت کرتا ہوں۔ فرماتے ہیں:- ”بیان تسلسل سے
 جو قطعہ کی شرط اول ہے معصوم ہے اول شعر کے دوسرے مصرع میں تشبیہ عامیانا
 ہے جب کہ وجہ شبہ ندارد ہے۔ شروع کے دونوں شعر آپس میں بے واسطہ ہیں اگرچہ
 دوسرے شعر میں ’جو‘ نے اس نقص پر پردہ ڈالنے کی کچھ کوشش کی ہے۔ چوتھا
 مصرع قاری کو اس سے زیادہ حیرت میں ڈال دیتا ہے جو دلبر سے یکایک دوچار ہو جانے
 میں ہوتی ہوگی کہ ڈالیاں ہلنے سے پتے پتے میں تازہ بہار کیوں کر آجاتی ہے۔“
 بیان تسلسل سے معصوم ہیں۔ بیان میں وہ تسلسل ہے جو نظموں میں ہوتا ہے اور
 جس سے عموماً اردو قطعے معصوم ہوتے ہیں۔ تشبیہ عامیانا مطلق نہیں۔ تبصرہ نگار کی
 فہم کا قصور ہے۔ پہلے دو شعر بے واسطہ ہیں ان میں ایسا ناکزیر ربط ہے جسے
 ہر ذی فہم سمجھ سکتا ہے۔ پتے پتے میں تازہ بہار ہوا چلنے سے آجاتی ہے۔ جناب
 م۔ی صاحب اپنی آنکھوں سے مصرف لیں۔ جہاں جہاں م۔ی صاحب نے مصنف کی قوت
 مشاہدہ پر اعتراض کیا ہے وہاں انہوں نے اپنی کم نظری ظاہر کی ہے۔ ان اعتراضات کا
 جواب دینا تضییع اوقات ہے۔ اگر م۔ی صاحب اپنی قوت مشاہدہ سے کام لیں تو انہیں معلوم
 ہو جائے گا ساری جزئیات حقیقت پر مبنی ہیں۔ وہ کمرے میں بیٹھ کر مہمل اعتراضات
 کرنے کے بدلے فطرت کا مطالعہ کریں تو ان کی آنکھیں کھل جائیں گی۔ (مزید تفصیل کے لیے
 دیکھو ”اردو شاعری پر ایک نظر“ حصہ دوم باب ہفتم)

اس تبصرے میں بقیہ اعتراضات زبان اور آورد سے تعلق رکھتے ہیں۔ میں اس سلسلے
 میں ایک دوسرے تبصرے سے چند جملے نقل کرنے پر قناعت کرتا ہوں ”..... نظمیں
 فرسودہ خیالات اور عامیانا جذبات سے پاک ہیں۔ شاعر نے پہلے خود محسوس کیا ہے اس کے
 بعد اس کا احساس شعر کے قالب میں ڈھل گیا ہے۔ شاعری زندگی کا آئینہ ہونی ہے۔“

اس مقولے کے ثبوت میں ”کل نغمہ“ پیش کیا جاسکتا ہے۔ زندگی کے بے رنگ خاکوں میں شاعر نے تصورات کے رنگ بھرے ہیں۔ اس لیے یہ شعری تصویریں دلکش اور ولولہ انگیز بن گئی ہیں۔ جدید بحروں کے ساتھ ساتھ الفاظ کے انتخاب میں بھی خاص اہتمام کیا گیا ہے۔ جس کی وجہ سے اشعار کی روانی میں موسیقیت کا جزو شامل ہو گیا ہے“ (ساقی دہلی)

کلیم الدین احمد

(نوٹ از ایڈیٹر)

”اردو شاعری پر ایک نظر“ ایک تنقیدی تالیف ہے۔ اردو میں مولانا حالی کے ”مقدمہ شعر و شاعری“ کے بعد کوئی کتاب اس موضوع پر ایسی نہیں لکھی گئی جو قابل لحاظ ہو۔ ایک دو کتابیں جو لکھی گئیں وہ ایسے حضرات کی قلم سے نکلی ہیں جنہیں اس فن سے کوئی لگاؤ نہیں۔ ان کی تنقید یا تو بالکل سطحی اور ناقص ہے یا سرقہ یا ترجمہ جو بے سوچے سمجھے بغیر کسی تعلق کے، کسی ادیب یا شاعر کے سرچپکا دی گئی ہے۔ کلیم الدین صاحب نے اردو شاعری اور مغربی ادب دونوں کا بڑے غور سے مطالعہ کیا ہے اور اصول تنقید سے پورے باخبر ہیں۔ انہوں نے اس تنقید میں بہت سی وہی باتیں کہی ہیں جو آپ کو مقدمہ شعر و شاعری میں ملیں گی، لیکن ایک نئے ڈھنگ سے، اور اس کے سوا وہ کچھ اور بھی کہنا چاہتے ہیں۔ انہوں نے ہماری شاعری کے عیوب بڑی بے باکی سے بیان کیے ہیں اور وہ بڑے بڑے اساتذہ بھی جن کے نام کا لوگ کلمہ پڑھتے ہیں ان کی تنقیدی نظر سے نہیں بچتے۔ اس معاملے میں انہوں نے بڑی قابل تعریف آزادی سے کام لیا ہے۔ اور بعض ایسی سچی اور بے لاگ باتیں کہیں ہیں کہ ان کی صداقت ماننی پڑتی ہے۔ لیکن کہیں کہیں وہ اپنے جوش تنقید میں یا مغربی اثر میں آکر حد سے تجاوز کر گئے ہیں۔ رائے میں اختلاف کی کنجائش ضرور ہے اور لیکن اس میں کلام نہیں کہ کلیم صاحب نے جو کچھ لکھا ہے وہ بہت غور سے بعد اور سمجھ کر لکھا ہے۔

میں انہیں ل۔ ا صاحب کی طرح ”مغرب زدہ“ تو نہیں کہتا لیکن اس قدر کہنے میں مجھے تامل نہیں کہ وہ ہر چیز کو مغربی نظر سے دیکھتے ہیں۔ میر، سودا، درد وغیرہ کے متعلق یہ کہنا کہ وہ مغربی ادب سے واقف ہوتے تو بڑے اعلیٰ پایے کے شاعر ہوتے۔ حیرت ہی کی نہیں، ہنسی کی بات معلوم ہوتی ہے۔ تعجب ہے کہ یہ الفاظ ان کی قلم سے کیسے نکلے یہ پایۂ تنقید سے گری ہوئی بات ہے اور خود قابل نقاد کے مرتبے کے شایاں نہیں۔ دنیا میں مغربی ادب ہی ایک ادب نہیں، اور بھی ادب ہیں اور ایسے ہیں کہ مغرب نے بھی ان کے سامنے سر جھکایا ہے اور ان سے استفادہ کیا ہے۔

جس طرح زبان کے ظہور کے بعد اور زبان کے مطالعے سے صرف و نحو کے قواعد مرتب کیے گئے، اسی طرح ادب کے وجود میں آنے کے بعد اور اس کے مطالعے سے اصول تنقید وضع ہوئے۔ اگر ارسطو کے بعد سے اب تک مختلف زبانوں میں ادبی تنقید پر جو کچھ لکھا گیا ہے اس پر نظر ڈالی جائے تو صاف معلوم ہوگا کہ تنقید کے ڈھنگ کس کس طرح بدلتے رہے ہیں۔ جس طرح مشرقی تمدن و تہذیب میں فرق ہے اسی طرح مغربی اور مشرقی مفکرین اور ادیبوں کے روش خیال و فکر میں بھی فرق ہے۔ گو اکثر وہ ایک ہی نتیجے پر پہنچتے ہیں لیکن ان کے فکر کے رستے جدا جدا ہیں۔ ادب پر بہت کچھ ملک کے حالات معاشرت و زندگی، آب و ہوا اور ماحول کا اثر ہوتا ہے۔ اور شاعر اور ادیب اس سے نہیں بچ سکتا۔ اس لیے ہمیں اپنے شاعر کے نقطۂ نظر کو بھی دیکھنا ضروری ہے۔ مثال کے طور پر یہ بات غور کرنے کے قابل ہے کہ ہمارے شاعر کا تخیل حسن کی نسبت کیا ہے اور اس کے پاس اس کے ادا کرنے کے کیا اسلوب ہیں۔

غزل پر کلیم صاحب نے جو تنقید کی ہے اس میں بہت سی باتیں ہیں جو قابل غور ہیں۔ لیکن اس کا دوسرا پہلو بھی ہے۔ ہمارے شاعر کا کمال اس میں ہے کہ وہ ایک شعر یعنی دو مصرعوں میں اپنے کسی جذبے یا خیال کی مکمل تصویر کھینچتا ہے۔ اسے جزییات میں جانے کی ضرورت نہیں کیوں کہ اس کا شعر

جزئیات پر حاوی ہے۔ اس کے پڑھنے کے بعد کسی انتظار کی ضرورت نہیں رہتی وہ تسکین قلب کے لیے بالکل کافی ہوتا ہے؛ یہی نہیں بلکہ اس میں بعض ایسے نازک خیال چھپے ہوئے ہیں جن کے تصور سے لطف شعر دوبالا ہو جاتا ہے۔ مثلاً فاضل نقاد نے میر کے اس شعر کی بے حد تعریف کی اور وہ بلاشبہ اس کا مستحق ہے :

کہا میں نے گل کا ہے کتنا نبات

گلی نے بہ سن کر - تبسم کیا

یہ بہت ہی لطیف اور کامل شعر ہے۔ لطف اور تسکین قلب کے لیے اس میں کسی اور چیز کے انتظار کی ضرورت باقی نہیں رہتی۔ اگر شاعر اس خیال کی جزئیات میں پڑ جاتا تو شعر کا سارا حسن غارت ہو جاتا۔ پھول کا حسن اس کی پنکھڑیوں کے تجزیے میں نہیں۔ ایک بلی کسی خوش نوا بلبل کے چھچھپے سے ایسی مسحور ہوئی کہ اس نے ان چھچھوؤں پر ہمیشہ کے لیے قبضہ حاصل کرنے کی کوشش کی۔ جھپٹ کر بلبل کو دبوچ لیا اور چیر بھاڑ کر تار تار کر دیا لیکن کہیں اسے وہ نغمہ نہ ملا جس نے اس پر جادو کا سا اثر کیا تھا۔ یہی حال شعر کا ہے۔

فاضل نقاد نے غالب کی ایک غزل کے ایک ایک شعر کا تجزیہ کر کے ان کی بے ربطی وغیرہ دکھائی ہے اور جس نظر سے انہوں نے یہ تنقید کی ہے یعنی غزل کے سلسلے میں، اس کی صحت میں شک نہیں۔ لیکن جس ڈھنگ سے ہر شعر پر الگ الگ انہوں نے اپنے خیالات ظاہر کر کے ان کو ناقص ٹھہرایا ہے اس کے بر محل ہونے میں شبہ ہوتا ہے۔ مثلاً اس غزل کا مقطع ہے :-

عشق نے غالب نکما کر دیا

ورنہ ہم بھی آدمی تھے کام کے

اس کے متعلق فرماتے ہیں 'کام کے آدمی تھے' اس ٹکڑے کا مطلب واضح نہیں کس کام کے تھے؟ کن معیار (ہکذا) پر پورے اترتے تھے؟ مذہبی یا دنیاوی، اخلاقی، سیاسی یا قومی؟ عشق نے کیوں نکما کر دیا؟ قصور عشق کا ہے یا اپنا؟۔ یہ سب ملاپانہ اعتراض ہیں۔ قاری کو پڑھتے وقت مطلق ان باتوں کا خیال نہیں آتا۔ وہ 'نکما' اور

’آدمی تھے کام کے‘ کے معنی خوب سمجھتا ہے اور اس سے لطف اٹھاتا ہے۔ اس کے بعد اس کے دل میں نہ کوئی سوال پیدا ہوتا ہے اور نہ کسی اور بات کے انتظار کی ضرورت رہتی ہے۔ شاعر بعض وقت ایک شعر کیا ایک مصرع میں خیال یا جذبہ کی ایسی سچی اور مکمل تصویر کھینچ دیتا ہے جسے پڑھ کر یا سن کر آدمی محو ہو جاتا ہے۔ مثلاً مولانا حالی نے ایک جگہ لکھا ہے کہ نواب مصطفیٰ خاں شیفتہ نے میر انیس کا یہ مصرع :

آج شبیر پہ کیا عالم تنہائی ہے

پڑھ کر فرمایا کہ بس یہ ایک مصرع کافی ہے آگے کچھ لکھنے کی ضرورت نہ تھی۔ یا میر کا یہ مصرع :

اب کے بھی دن بہار کے یوں ہی گزر گئے

بالکل کافی ہے۔ اس میں جو ارمان اور حسرتیں بھری ہوئی ہیں وہ سب سامنے آجاتی ہیں اور ان کے سمجھنے کے لیے کسی تفصیل کی حاجت نہیں۔ تفصیل اور جزییات میں جانے سے اکثر اوقات نظم پھسپھسی اور بے اثر ہو جاتی ہے۔

محض اس دلیل پر کہ غزل کی صنف دنیا کے کسی اور ادب میں نہیں پائی جاتی اسے مردود قرار نہیں دیا جاسکتا۔ اور نہ یہ خیال قابل قبول ہے کہ ایک شعر میں جذبہ یا خیال پورا ادا نہیں ہوتا۔ اردو فارسی میں ہزارہا ایسے شعر ہیں کہ جن میں کوئی خیال یا جذبہ کامل حسن کے ساتھ ادا ہو گیا ہے۔ ہندی کا دوہرا بھی اسی قبیل سے ہے۔ اس کے دو مصرعوں میں بھی بڑی خوبصورتی سے پورا خیال یا جذبہ ادا کر دیا جاتا ہے۔ اس قسم کے شعر اور دوہرے اپنی خوبیوں کی وجہ سے زبان زد خلائق ہو جاتے ہیں۔ اور ایسے شعر اور دوہرے اپنے حسن، اثر اور لطف میں کسی نظم سے کم نہیں ہوتے۔ غزل میں بیشک عیب ہیں اور وہ بھی ایک دو نہیں، لیکن اس سے یہ لازم نہیں آتا کہ اسے ادب سے یک لخت خارج کر دیا جائے۔

کاش کلیم صاحب ’نغمہ گل‘ پر بھی اسی صفائی سے تنقید کرتے جیسی انہوں نے دوسرے اساتذہ کے کلام پر کی ہے اور انہیں اصول تنقید سے اسے جانچتے اور پرکھتے۔

یہاں وہ کچھ مرعوب معلوم ہوتے ہیں اور ان کی تنقید تقریباً سے بدل گئی ہے۔
نظم کا جو نمونہ انہوں نے پیش کیا ہے وہ ان کی رائے کی تصدیق نہیں کرتا۔

کسی مسئلے میں اختلاف رائے ہونے کے یہ معنی نہیں کہ اس کی خوبیوں پر
پردہ ڈال دیا جائے۔ ’اردو شاعری پر ایک نظر‘ ہمارے تنقیدی ادب میں بڑی قابل
قدر کتاب ہے۔ اس کے مطالعے سے بہت سی نئی باتیں معلوم ہوں گی، بہت سی
پرانی باتوں کی یاد تازہ ہو جائے گی اور بعض ایسی رائیں بھی نظر آئیں گی جنہیں
پرکھنے اور سوچنے کی ضرورت ہے۔ افسوس اس کا ہے کہ کتاب بہت بڑی اور بہت
غلط چھپی ہے۔ کہیں کہیں لفظ غلط استعمال ہوئے ہیں ان پر نظر ثانی کی ضرورت ہے۔
لیکن کتاب ہر حال میں مطالعے کے قابل ہے اس میں بہت سی باتیں اور رائیں غور و
فکر کے لیے ملیں گی اور یہ بہت بڑی خوبی ہے۔

بیسک ورڈس (ڈکشنری)

جناب ایڈیٹر صاحب رسالہ اردو

رسالہ اردو بابۃ ماہ اپریل سنہ ۴۱ ع میں تبصرے کے عنوان کے تحت بیسک
ورڈس (ڈکشنری) مرتبہ آرتھور لاجیکل انسٹیٹیوٹ پر جناب م۔ ا۔ خ صاحب نے تقریباً
۲۰ صفحات میں جو ’تنقید‘ ضیافت طبع کے لیے فرمائی ہے اس کی نوعیت ان تمام
تنقیدوں سے بالکل جداگنہ ہے جو عموماً رسالہ اردو اور دوسرے معیاری رسالوں میں
شایع ہوتی رہتی ہیں۔ تنقید کا مسامہ مقصد حسن و قبح پر ایمانداری اور ذمہ داری کے ساتھ
روشنی ڈالنا ہوتا ہے تاکہ ناظرین کو صحیح رائے قائم کرنے میں مدد ملے لیکن ہمیں
یہ دیکھ کر تعجب اور افسوس ہوا کہ فاضل نقاد نے اس سے دبدبہ و دانستہ گریز کیا
ثابتات پر حملہ کیا اور غلط بیانیوں کی ایک مؤثر رسالہ سہواً ان کا
آلہ کار بن گیا۔ اگر اس قسم کی افسوس ناک ’تنقید‘ اردو کے کسی اور رسالے میں شایع
ہوتی تو شاید ’جواب جاہلان‘ باشد خموشی، پر عمل کیا جاتا لیکن محض رسالہ

اردو کی اہمیت کی خاطر یہ ضروری ہو گیا ہے کہ ناظرین کو حقیقت سے آگاہ کر کے ان کو گمراہ کن کوشش سے بچایا جائے۔

جناب م۔ ا۔ خ صاحب کے ذاتی اور ادبی اعتراضات کا خلاصہ یہ ہے :

- ۱۔ مسٹر مائرس (نگرانِ کار) ہندستانی زبان سے 'قطعی' ہے بہرہ، ہیں اور ان کے کارکن جو غالباً دکھنی ہیں اردو ہندی سے ناواقف ہیں۔
- ۲۔ بیسک ورڈس ڈکشنری کی زبان جس کو ہندستانی بتلایا گیا ہے وہ دراصل ہندستان میں 'کہیں بولی نہیں جاتی'۔

۳۔ اس میں مسلسل یہ کوشش ہے کہ ہندستانی زبان کے روزمرہ اور رایج لفظوں کو ترک کیا جائے اور ایسے سنسکرت لفظ لائے جائیں جو خود بنارس ہندی تصنیف کرنے والے بھی نہیں بولنا چاہتے۔

۴۔ 'جہاں تک ہندستانی محاورات کا تعلق ہے وہ بھی عجیب و غریب ہیں' اور بالکل غلط استعمال کیے گئے ہیں۔

۵۔ لسانیات اور 'بیسک' کے متعلق اپنا انوکھا نظریہ واضح فرماتے ہوئے مطبوعہ ترجمے کے ایک جزو کے مجاذی خود کا 'صحیح' ترجمہ دیا گیا ہے۔

۱۔ مسٹر مائرس نے اردو دانوں کا کوئی دعوہ نہیں کیا ہے اور جب خود فاضل نقاد یہ فرماتے ہیں کہ 'لکھنے والے کوئی دکھنی صاحب ہیں جو پیشے کے وکیل معلوم ہوتے ہیں' تو پھر مسٹر مائرس پر چوٹیں کیوں؟ کیا اس سے یہ شبہ نہیں ہوتا کہ فاضل نقاد مسٹر مائرس پر خار کھائے بیٹھے ہیں! یہ شبہ اور قوی ہو جاتا ہے جب کہ نفس مضمون سے ہٹ کر 'بیسک ہندستانی' کے متعلق خامہ فرسائی کی جاتی ہے۔

اس موقع پر یہ بتلادینا مناسب ہے کہ 'بیسک' کا کام ایک سے زیادہ افراد کے سپرد کیا جاتا ہے چنانچہ 'بیسک ہندستانی' کے کارکنوں میں شمالی ہند اور دکن دونوں کے ذی نام اصحاب شامل ہیں جو اردو عربی داں اور ہندی سنسکرت داں ہیں اور ان میں سے کسی کا پیشہ وکالت سے دور کا بھی تعلق نہیں ہے۔ ان

کی اردو یا ہندی دانی کا پتہ آ گئے چل کر ثابت ہوگا۔

۲۔ ’ہندستانی‘ کا لفظ چاہے اب معرض بحث میں آ گیا ہو لیکن یہ اس زبان کے لیے جسے غالباً فاضل نقاد اردو کہنا پسند کرتے ہیں کئی صدیوں سے استعمال ہو رہا ہے۔ ہندستان کی عام اور مشترکہ زبان کا یہ نام اہل یورپ نے دیا ہے۔ بقول جناب معتمد صاحب انجمن ترقی اردو، اردو کے انگریز محسن گلکرسٹ نے اردو اور ہندستانی کو ایک معنی ہی میں استعمال کیا ہے۔ جناب مولوی عبدالحق صاحب نے بھی متعدد مواقع پر تقریر اور تحریر میں ہندستان کی عام اور مشترکہ زبان کے لیے ’ہندستانی‘ کی اصطلاح استعمال فرمائی ہے وہ ایک جگہ فرماتے ہیں :

’یہ جو اعتراض ہے کہ ہندستانی کی دوڑ صرف معمولی بول چال اور کاروبار تک ہے اور ادب میں اس کو کوئی حیثیت حاصل نہیں۔۔۔۔ اس زبان کی ریڈریں تیار کرائیے۔۔۔ لڑکے ابتدا سے ایسی زبان۔۔۔ کے عادی ہو جائیں گے جو ہر شخص سمجھ سکتا ہے اس طرح ہندستانی کے رواج کا سب سے بڑا ذریعہ مدارس ہو سکتے ہیں۔‘

’ہماری زبان‘ کے پرچوں میں اب بھی ہندستان کی عام اور مشترکہ زبان کے لیے ’ہندستانی‘ کا لفظ برابر لکھا جاتا ہے۔

یہ ان چند اقتباسات سے واضح ہوگا جو کریبرسن کی مشہور کتاب سے لیے گئے ہیں :

۱۔ لکھنؤ | ایک شخص کے دو بیٹے تھے۔ ان میں سے چھوٹا باپ سے کہنے لگا۔
ابا جان جایداد میں ہمارا جو کچھ حصہ ہے ہم کو دے دیجیے چنانچہ اس نے اپنا اثاثہ دونوں کو تقسیم کر دیا۔

۲۔ دہلی | ایک شخص کے دو بیٹے تھے ان میں سے چھوٹے نے باپ سے کہا کہ
اے باپ! جو حصہ مجھ کو پہنچتا ہے مجھے دے۔ اس نے اپنا مال و متاع انہیں بانٹ دی؟

۳۔ بنارس | کسی منشی کے دو پترا تھے ان میں سے چھٹکے نے پتا سے کہا کہ
پتا اپنی سمپتی میں سے جو میرا امس ہو سو مجھے دیجیے تب اس

نے ان کو اپنی سمیٹی باٹ دی ۔

۴۔ بمبئی ایک آدمی کے دو بیٹے تھے ان میں سے چھوٹے چھوکرے نے بولا بابا میرے بھاگ کا مال ماجے دیو۔ ہور اس نے اون میں بھاگ پاڑ دیا۔

۵۔ مدراس ایک آدمی کے دو بیٹے تھے۔ ان میں کا چھوٹا باپ کو بولیا اوبا! لو منجے پونچتیا سو مال کا حصہ منجے دے ڈال اس پو باپ اپنی آستی کے حصے بھا کو دونو کو باٹ ڈالیا۔

آرتھولاجیکل انسٹیٹیوٹ (کیمبرج) نے اس زبان کے لیے ہندستانی اصطلاح اختیار کر کے کونسا ایسا گناہ کیا ہے کہ وہ قابل کردن زدنی ہو۔ اگر یہ 'ہندستانی' ہندستان میں کہیں نہیں بولی جاتی تو آخر وہ کونسی زبان ہے جو ہندستان کے شمال اور جنوب مشرق اور مغرب میں بولی اور سمجھی جاتی ہے۔

۳۔ بیسک ہندستانی کا مقصد یہ ہے کہ اس کے سیکھنے والے بعد میں چاہیں تو اردو یا ہندی یعنی فارسی عربی آمیز ہندستانی یا سنسکرت آمیز ہندستانی سیکھ سکیں اور اگر یہ خواہش نہ ہو تو ان کا ذخیرۃ الفاظ دلی کے مولوی یا بنارس کے پنڈت، بمبئی کے شہری یا مدراس کے یوویاری سے تبادلۂ خیالات کے لیے کافی و وافی ہو۔ فاضل نقاد کا یہ اعتراض کہ بیسک ہندستانی میں ایسے الفاظ شامل کیے گئے ہیں جو بنارس کی ہندی بولنے والے بھی استعمال نہیں کرتے سراسر غلط فہمی یا ناواقفیت پر مبنی ہے اور اس اعتراض کو قوی کرنے کے لیے افدوس ہے کہ انہوں نے بڑی بددیانتی سے کام لیا ہے مثلاً بیسک ورڈس ڈکشنری میں

advertisement کے ساتھ اشتہار اور قوسین میں (وکیا بن)

attempt کے ساتھ کوشش اور قوسین میں (پریش)

against کے ساتھ خلاف اور قوسین میں (وردہ)

دیا گیا ہے لیکن انہوں نے اردو کے ان مسلمہ الفاظ کو چھوڑ کر صرف ہندی الفاظ لے لیے ہیں تا کہ ناظرین کے جذبات کو بھڑکا کر اور ان کو ورغلا کر اپنا ہم خیال بنالیں۔

فاضل نقاد اگر ناگری پرچارنی سبھا اور انڈین پریس الہ آباد کی مطبوعات کا مطالعہ کرنے کی زحمت گوارا فرمائیں تو ثابت ہو جائے گا کہ ہندی کے پرستار مندرجہ بالا الفاظ استعمال کر رہے ہیں اور وہ اخبارات اور رسالوں مثلاً 'سرسوتی' ارجن وغیرہ میں بھی پائے جاتے ہیں۔ بعض الفاظ ایسے غیر مانوس ہوتے ہیں کہ ان کا سراغ ہندی کی سب سے بڑی فرہنگ شبد ساگر میں بھی نہیں لگتا۔ قوسین کے الفاظ بطور مترادف کے دیے گئے ہیں۔ تاکہ بیسک ہندستانی کے متذکرہ مقاصد کی پوری طرح تکمیل ہو سکے۔

وکیابن بمعنی اشتہار دیا گیا ہے۔ ہندی جاننے والے خوب جانتے ہیں کہ جس معنی میں وکیابن استعمال کیا گیا ہے اس معنی میں اس سے زیادہ رواج اور موزوں دوسرا لفظ نہیں ہے۔

پرچار تبلیغ کے معنوں میں آتا ہے اور ہندی اردو دونوں میں مستعمل ہے۔ جہاں اردو میں اشتہار استعمال ہوتا ہے وہاں ہندی میں وکیابن آتا ہے۔ علیٰ هذا القیاس۔

۴۔ فاضل نقاد کے نزدیک اردو محاورے 'عجیب و غریب' ہیں، چنانچہ مثال کے طور پر لفظ کھنچنا بمعنی کشش غلط بتایا گیا ہے۔ دراصل کھنچنا کشش ہی کے معنے دیتا ہے۔ فرہنگ آسفیہ جس کو سب مانتے ہیں اس میں یہ لکھا ہے:

کھنچنا۔ کشش ہونا۔ جیسے ان کی طرف دل کھنچا جاتا ہے۔

کھنچاؤ۔ کشش۔ کھینچ۔

کھنچاؤٹ۔ کشش۔ جذب۔ صفحہ ۶۱۷

چنانچہ آتش نے اسی معنی میں لکھا ہے:

کون ہے جو اس کی جانب کو کھنچا جاتا نہیں حسن کی دولت سے وہ کل مرجع کل ہو گیا اور ناسخ نے لکھا ہے:

کھنچا جاتا ہے عالم ہر طرف سے تیری جانب کو بہ جائے مرکز عالم ترے رخسار کا تل ہے تو پھر کسی نے یہ کیوں لکھا ہے:

میں جتنا کھینچتا ہوں اور کھنچتا جائے ہے مجھ سے

بات یہ ہے کہ اردو جاننے والے اس کو کٹی اور معنوں میں بھی استعمال

کرتے ہیں :

- ۱ - کشیدہ ہونا - دور ہونا -
- ۲ - کشید کرنا - جیسے عرق کھنچنا -
- ۳ - طول پکڑنا - عرصہ لیگنا - دراز ہونا - جیسے مقدمہ بہت کھنچ گیا -
- ۴ - نکلنا - جیسے روح کھنچ گئی :
- ۵ - اترنا - نقل ہونا - جیسے نقشے کھنچنا -

مگر یہ یاد رکھنا چاہیے کہ جب کھنچنا دوری کے معنوں میں آتا ہے تب بھی اس میں کشش کا تعلق باقی رہتا ہے - البتہ کشش معکوس ہوتی ہے ان دونوں معنوں کی مثال ظفر شاہ دہلی کے اس شعر میں ہے :

جیسے ہیں کھنچے ویسے ہی یاں آئیں وہ کھنچ کر بارب کشش دل میں اتر ہوئے تو یوں ہو

فاضل نقاد کے دوسرے اعتراضات بھی اسی قسم کے ہیں - طوالت کے خوف سے آنکھ ڈالنا اور آنکھ مارنا کے متعلق یہ کہنا کافی ہے کہ بیسک والوں نے جو معنی لیے ہیں اس کی تائید اساتذہ کے کلام سے ہوتی ہے :

(بہ معنی نظر کرنا) اے سبہ بختی نری تاثیر کے قابل ہیں ہم

(امانت) آنکھ ڈالی جس دوشالے پر وہ کھل ہو گیا

(بہ معنی محبت کرنا) بھیری ہر اک نے عین ملاقات میں نگاہ

(امانت) صدے اٹھائے آنکھ حسینوں پہ ڈال کے

(بہ معنی محبت کرنا) اب تو اس شوخ چشم قاتل پر

(امیر) آنکھ ڈالی ہے دیکھیے کیا ہو

(بہ معنی اشارہ کرنا) ہے کونسی یہ وضع بھلا سوچیے تو آپ

(انشاء)

باتیں ادھر کو کیجیے ادھر آنکھ مارے

(محبت کی نظر کرنا) غنچے سے مسکرا کے اسے زار کر چلے

(سودا)

نرکس کو آنکھ مار کے بیمار کر چلے

۵۔ غالباً "تنقید" کو تعمیری صورت دینے کے بہانے فن لسانیات کے متعلق اپنا نظریہ پیش کیا ہے جو بے موقع اور ناقابل التفات ہے۔

فاضل نقاد نے اپنا نام مخفی رکھا ہے اور اپنے نظریے کی تائید میں کوئی سند بھی نہیں پیش کی ہے۔ آپ کی رائے ہے کہ مختلف زبانوں کے ہم آواز لفظ، ہم شکل اور ہم اصل ہوتے ہیں مثلاً :

love	لوہہ
heart	ہردے
danger	ڈر

متعدد ایسے الفاظ بھی ہیں جن کی مناسبت واضح نہیں کی گئی ہے۔ جیسے :

full	پر
mister	مرزا
look	لکھنا

ice یخ وغیرہ

اور آپ اپنی بيسک اسی نظریے کے تحت ترتیب دینا چاہتے ہیں یہ آپ ہی کو مبارک۔

کچھ عرصہ ہوا زبان اردو کے ایک شیدائی نے یہ دعویٰ کیا تھا کہ انگریزی زبان اردو سے نکلی ہے۔ مثلاً "وہ کا بولاری" انگریزی میں Vo-ca-bu-la-ry ہے ممکن ہے فاضل نقاد اپنی بيسک سے اس دعویٰ کی تائید میں مزید مواد فراہم کر دیں۔ لیکن ہم ان کی خدمت میں یہ عرض کرنا چاہتے ہیں کہ فن لسانیات ایک سائنس کا درجہ حاصل کر چکا ہے۔ تحقیق کے میدان میں ذاتی جذبات صحیح رہبری نہیں

کیا کرتے۔ غیر زبانیں تو ہمیں ایک طرف ایک ہی لفظ جو ہندستان کی دو زبانوں میں موجود ہے۔ ہم شکل۔ ہم اصل۔ اور ہم آواز ہونے کے باوجود بالکل مختلف معنی دیتا ہے مثلاً:

مرہٹی بھالو (کیدڑ) ہندستانی بھالو (ریچھ)

" بھوندو (ایوقوف بنانے والا) " بھوندو (ایوقوف)

باڑی ہنگالی میں مکان کے معنی دیتا ہے۔ اردو میں کھیت کے ساتھ آتا ہے۔ باڑا ہندی میں کھر کے لیے استعمال ہوتا ہے مگر اردو میں صرف ترکیبوں میں آتا ہے جیسے امام باڑہ وغیرہ۔

ہر ترجمے میں ذاتی پسندیدگی یا نا پسندیدگی کو بہت زیادہ دخل ہوا کرتا ہے۔ اگر یہ بات نہ ہوتی تو مقدس کتابوں یا غیر زبانوں کے شاہ کاروں کے بیسیوں ترجمے نہ ہوتے رہتے 'بیسک ورڈس ڈکشنری' کے دیباچے میں یہ صراحت ہے کہ 'بیسک انگریزی کا ترجمہ محدود الفاظ میں ہے۔ اور نوآموز کی ضروریات کے لیے کیا گیا ہے۔ ہر مدرس جانتا ہے کہ لفظی ترجمہ ہمیشہ غیر زبان سیکھنے والے کی سہولت کا باعث ہوتا ہے۔ کیوں کہ الفاظ کے معنی ذہن نشین کرنے کے لیے اس سے زیادہ مفید کوئی طریقہ نہیں۔ خصوصاً کتب لغات میں اس بات کا خاص طور سے لحاظ رکھا جاتا ہے کہ لفظ کے معنی آسان ترین لفظ کے ذریعے واضح کیے جائیں۔ چنانچہ ہتھیلی کے معنی کف دست دینا مفید نہیں۔ اسی لیے مؤلف فرہنگ آصفیہ اور صاحب نوراللغات لکھتے ہیں :-

ہتھیلی = ہاتھ کا کڑھا

اسی طرح 'پیچھا کرنا' مستعار معنوں میں آتا ہے۔ اس کے معنی دیے ہیں 'تعاقب کرنا' لیکن تعاقب کرنا خود مشکل ہے اس لیے پھر سمجھایا گیا ہے۔ تعاقب کرنا = پیچھا کرنا۔ کسی کے پیچھے جانا۔

فاضل نقاد نے فصیح اردو میں بالاحاظ تعداد الفاظ ترجمہ کیا ہے جو بعض جگہ یقینی بھلا معلوم ہوتا ہے لیکن اپنے نظریے کی توجیہ کے بعد چاہیے تو یہ تھا کہ

وہ اپنے مجوزہ الفاظ میں ترجمہ کرتے جس کی غالباً صورت یہ ہوتی :

مجازہ بیسک م - ا - خ بیسک ہندستانی

The cup is full پیالہ پر ہے پیالہ بھرا ہوا ہے

Love him اس کے ساتھ لایہ کرو اس سے محبت (پریم) کرو

Give me some ice مجھے کچھ یخ دو مجھے کچھ برف دو

Look at a book ایک کتاب لکھو کوئی کتاب دیکھو -

فاضل نقاد نے بڑی نوازش سے مطبوعہ ترجمے کی صحت کرنے کی کوشش کی ہے لیکن ان کے مصححہ تراجم غلط ہیں جو غالباً انگریزی زبان سے کم واقفیت کا نتیجہ ہیں مثلاً :

Knowledge at first hand تازہ معلومات

Answering a bell بلانے کی گھنٹی سن کر ملازم کا جواب دینا

He is not any wiser اسے کوئی تجربہ حاصل نہ ہوا

افسوس کہ ہم یہ قول فاضل نقاد کے اس سے زیادہ تفصیلی جواب دینے کی ضرورت محسوس نہیں کرتے صرف چند صفحات پر سرسری نظر میں جو کچھ مل گیا ہے - وہ ضیافت طبع کے لیے نہیں بلکہ بھانڈا پھوڑنے کے لیے حاضر ہے -

کارکنان دی آرٹھولاجیکل انسٹیٹیوٹ (بمبئی)

بیسک انگلش | از سید خیرات علی زیدی (آئی - ٹی - سی) - مددگار مدرسہ فوقانیہ - میدک - حیدرآباد - دکن - ۸۲ صفحات - قیمت غیر مجلد

ایک روپیہ آٹھ آنے -

بیسک یا بنیادی انگریزی ایسے (۸۵۰) انگریزی لفظوں کا انتخاب ہے جن سے روزمرہ کی زندگی میں ۲۰ ہزار انگریزی لفظوں کا کام لیا جاسکتا ہے - اس طریقہ تعلیم کے دو خاص مقصد ہیں : اول یہ کہ انگریزی زبان کو بین الملی مددگار زبان کے طور پر رائج کیا جائے - دوسرے یہ کہ عام انگریزی سیکھنے والوں کو آسان اور ابتدائی زبان آجائے -

انگریزی زبان کو آسان بنانے کا خیال کوئی نیا خیال نہیں ہے۔ انیسویں صدی کے اواخر سے یہ کوشش ہو رہی ہے کہ اینگلو سیکسن ایک بولے لفظ (One syllabled) زیادہ استعمال ہوں اور کلیسیائی تعلیم نے جو لاطینی اثر انگریزی زبان پر قائم کر دیا ہے وہ زایل ہو جائے۔ حقیقت یہ ہے یورپ میں سائنٹفک ایجادات کے زمانے سے پہلے تمام علمی ادارے کلیسا کے مرہون منت تھے، لاطینی زبان نہ صرف مذہب پر بلکہ ادبیات پر بھی چھائی ہوئی تھی۔ سنسکرت کی طرح اس کے سیکھنے کے لیے بچوں کی زندگی کے آٹھ بے بھاسال کرامر اسکولوں میں ضایع کیے جاتے تھے۔ اور نتیجہ یہ ہونا تھا کہ مادری زبان سے بچوں کو نفرت ہونے لگتی تھی۔ اور زندہ لفظوں اور محاوروں کی جگہ مردہ زبان کے الفاظ اور جملے، موقع بے موقع بازار، مجالس، و ادبیات میں اصلی زبانوں کا خون کرتے ہوئے نظر آنے لگے تھے۔ شکر ہے کہ یورپ اس غلطی سے تائب ہو گیا ہے۔

جنگ عظیم کے بعد جب بین الملیت اور جمہوریت نئے لباس میں نمایاں ہوئی، تو ابن خلدون کا نظریہ لسان پھر عملی طور پر دنیا کے سامنے آیا۔ قوموں نے محسوس کرنا شروع کیا کہ ملک و مذہب سے بالاتر یا کم از کم مساوی ایک اور چیز ہے جو نہ صرف افراد کو بلکہ مختلف قوموں کو ایک دوسرے سے وابستہ کر سکتی ہے۔ یعنی ہم زبانی۔ اسی نقطہ نظر سے سید رشید رضا مرحوم نے مصر سے یہ صدا بلند کی کہ قرآن کا کسی غیر زبان میں ترجمہ کرنا نہایت ہی مکروہ ہے۔ انگلینڈ اور امریکہ نے انگریزی زبان کو بین الملی زبان بنانے کی ابتدا کی۔ ترکوں نے غیر ترکی زبانوں سے نفرت کا اظہار کیا۔ ایران نے خالص پہلوی لفظوں کی تلاش شروع کی اور ہندستان نے ملکی زبانوں کو ترقی دے کر انگریزی کو ثانوی درجہ دینے کا اعلان کر دیا۔

یورپ والے بین الملیت میں صرف یورپ و امریکہ کی مسیحی اقوام و ملل کو داخل سمجھتے ہیں، حتیٰ کہ ترکی کو یہ فخر کبھی حاصل نہ ہوا کہ وہ باوجود یورپین ہونے کے یورپ کے انٹرنیشنل دائرے میں داخل سمجھی جاتی۔ ہندستان اور چین کا تو کیا ذکر۔ لیکن محققین و مبصرین السنہ کا خیال ہے کہ یورپ میں نہیں تو ایشیا

افریقہ میں تو ضرور صرف ہندستانی زبان کی اس ترقی یافتہ صورت کو جسے اردو کہتے ہیں بین الاقوامی زبان بن جانے کا موقع حاصل ہے۔ اور بنیادی انگریزی یا کوئی یورپین زبان اردو کا مقابلہ نہیں کر سکتی۔

بہر حال زیر نظر رسالے کا مقصد یہ ہے کہ یہ بتائے کہ بیسک انگلش کے لفظوں کا انتخاب کافی غور و خوض کے بعد کیا گیا ہے، اس لیے بیسک کی کتابوں کی مدد سے کم سے کم مدت میں، انگریزی زبان سکھائی جا سکتی ہے۔ قابل مؤلف نے بیسک یا بنیادی لفظوں کی فہرست درج کر دی ہوتی تو اس کتاب کی افادیت بڑھ جاتی۔ اس رسالے میں بعض مضامین اڈولف مائرز کی کتاب Basic and the teaching of English in India (The times of India press Bombay, 1938) سے ماخوذ معلوم ہوتے ہیں۔ اردو داں حضرات کے لیے مذکورہ کتاب کا پورا ترجمہ بہت مفید ہو سکتا ہے۔

اصطلاحات

جغرافیہ - ارتھمیٹک - جیومیٹری - الجبرا
(مرتبہ ہندستانی کمیٹی - صوبہ بہار)

- ۱۔ جغرافیہ کی اصطلاحات کی فہرست میں بہت سے ایسے روزمرہ کے متداول الفاظ بھی لکھ دیے گئے ہیں جو اصطلاح نہیں بلکہ معمولی لفظ ہیں۔
- ۲۔ حساب وغیرہ میں عجیب و غریب اصطلاحیں وضع کی گئی ہیں۔
- ۳۔ معلوم ہوتا ہے کہ وضع اصطلاحات سے پہلے واضعین کو کوئی ہدایات نہیں دی گئیں کہ وہ کن اصولوں پر یہ کام کریں۔

۴۔ اصطلاحات کے دیکھنے سے یہ معلوم ہوتا ہے کہ واضعین اصطلاحات نہ ہندی جانتے ہیں نہ اردو۔ (ہندی سے میری مراد اودھی - پوربی یا برج ہے۔ میں بہاری - بھوجپوری - چھتیس گڑھی وغیرہ کو اس قابل نہیں سمجھتا کہ ان سے وضع اصطلاحات میں مدد لی جائے۔)

۵۔ میری تجویز یہ ہے کہ اردو میں جو اصطلاحات وضع ہو چکی ہیں وہ بالفعل رائج کردی جائیں۔ اور جب تک ماہرین فن (جو صرف بہاری اسکولوں کے مدرس نہ ہوں) ہر اصطلاح پر بحث نہ کر لیں، کوئی نئی اصطلاح کم از کم 'اردوئے ہندستانی' میں نہ لی جائے۔

منتخب داغ (مرتبہ احسن مارہروی مرحوم)

مجلد قیمت پانچ روپے۔ بڑی تقطیع صفحات ۴۷۷

احسن مرحوم مرزا داغ کے ارشد تلامذہ میں سے تھے۔ بڑے بختہ کار اور خوش گو شاعر تھے۔ انہوں نے داغ کے کلام کا بہت گہرا مطالعہ کیا تھا۔ ایک زمانے میں فصیح اللغات لکھنئی شروع کی تھی اور ایک بڑا حصہ شایع بھی ہوا تھا، اس میں ان محاورات سے بحث کی تھی جو مرزا داغ نے اپنے کلام میں استعمال کیے تھے۔ داغ کے کلام کے ایک اچھے انتخاب کی بہت ضرورت تھی۔ اس کام کے دوران میں انہوں نے مجھے لکھا کہ میں داغ کے کلام کے ان اشعار کا انتخاب کر رہا ہوں جن میں اضافت اور حرف عطف نہیں آیا اور کلام کا یہ حصہ بھی معتدبہ ہے۔ میں نے انہیں لکھا کہ 'آپ کس خبط میں مبتلا ہیں۔ اضافت اور حرف عطف سے آپ کو کیوں چڑ ہے۔ اضافت اور حرف عطف کو اگر موقع محل سے اور سلیقے سے استعمال کیا جائے تو اس سے بیان میں حسن پیدا ہو جاتا ہے اور اضافت اور حرف عطف کا ترک کوئی کمال نہیں۔ آپ اگر داغ کے کلام کا ایک اچھا انتخاب کر دیں تو بڑے کام کی چیز ہوگی اور مقبول بھی ہوگا اور اس کی ضرورت بھی ہے'۔

میرا لکھنے کا یہ اثر ہوا کہ انہوں نے حصہ دوم کا اضافہ کیا۔ پہلے حصے میں صرف وہ اشعار ہیں جن میں کہیں اضافت اور حرف عطف نہیں آیا اور اس میں رطب و یابس سب کچھ آ گیا ہے۔ دوسرے حصے میں صرف وہ اشعار ہیں جن میں اضافت اور حرف عطف موجود ہے اور جو ان کے بہترین اشعار ہیں۔ میرا جو منشا تھا وہ پورا نہ ہوا۔ میں چاہتا تھا کہ مرزا کا بہترین کلام ایک جا ہو جائے۔ اب یہ ہوا کہ پہلے حصے میں پڑھنے والے کو خود انتخاب کرنا پڑے گا۔ ابک ہی غزل

کے دو ٹکڑے ہو گئے ہیں۔ کچھ پہلے حصے میں اور کچھ دوسرے میں۔ تاہم مرحوم نے اس میں بڑی جدت کی ہے اور مرزا داغ کے اچھے سے اچھے شعر اس میں آ گئے ہیں اور ظاہر ہے کہ احسن مرحوم سے بہتر کون انتخاب کر سکتا تھا۔ شروع میں احسن مرحوم کے حالات ہیں۔ اس کے بعد مرحوم کا ایک مقدمہ ہے جس میں مرزا داغ کے حالات اور ان کے کلام پر تبصرہ ہے۔ امید ہے کہ داغ کے کلام کے قدردان اس انتخاب کی قدر کریں گے۔

ساز و آہنگ

جناب سیماب اکبر آبادی کی نظموں کا مجموعہ - تقطیع بڑی - صفحات ۳۰۴ - قیمت مجلد تین روپے - مائے کا پتہ - مکتبہ قصر الادب - دفتر شاعر - آ کرہ۔ یہ سیماب صاحب کی تازہ نظموں کا مجموعہ ہے۔ ایک ایسا ہی دیوان کار امروز کے نام سے پہلے شائع ہو چکا ہے۔ سیماب صاحب کی ادبی مصروفیتیں گوناگوں ہیں۔ ان کے دم سے ان کا محلہ نائی منڈی کیا ادبی منڈی بنا ہوا ہے۔ حضرت سیماب نے ہمہ گیر طبیعت پائی ہے۔ جیہی تو دیکھا جاتا ہے کہ عہد حاضر سے متعلق شاید ہی کوئی موضوع ہو جس پر اس دیوان میں نظم نہ ملے۔ سیماب صاحب ان چند بزرگوں میں سے ہیں جو باوجود کہنہ سالی اور کہنہ مشق ہونے کے جوں توں زمانے کے ساتھ چل رہے ہیں۔

آج کل ادب میں خارجیت کا زور ہے۔ اسی سے نوجوان مذاق مرتب ہونے میں۔ چنانچہ سیماب صاحب اس راز کو سمجھے اور اس کے مطابق لایعہ عمل قرار دیا۔ ان نظموں کو موضوع کی رعایت سے پانچ حصوں پر تقسیم کیا گیا ہے (۱) نوائے عصر (۲) صلائے تہذیب (۳) شعر و حکم (۴) معتقدات (۵) نغمہ معصوم۔

نہایت غور کے قابل یہ دلچسپ بات ہے کہ معتقدات والے باب میں جہاں ایک نظم معراج النبی پر ہے وہاں ایک نظم 'وہ بانسری کہاں ہے؟' بھی موجود ہے ایسی چیزیں اردو اور اردو والوں کی رواداری اور فراخ دلی کے زندہ ثبوت ہیں۔

نغمہ معصوم یعنی بچوں کی نظمیں بھی خوب ہیں اور جناب اسماعیل میرٹھی مرحوم

کی یاد دلانی ہیں۔

